

الفِتنِ

اُردو ترجمہ

علامہ اقبال

حس میں آنحضور صلی اللہ علیہ وسلم کے بعد قیامت تک پیدا ہونے والے فتنے،
لڑائیاں اور دگرگراہم واقعات و حالات پر مشتمل احادیث و آثار کو نہایت
جامعیت اور حسن ترتیب کے ساتھ جمع کر دیا گیا ہے۔

مُصَنَّفُ

مافناحشہ شیخ نعیم بن حماد بن معاویہ خزامی مروزی متوفی ۲۲۹ھ

مترجم

حضرت مولانا عبد الرشید بستی ظفر

شیخ الحدیث جامعہ امام النور دیوبند



تَكُونُ بَيْنَ يَدَيِ السَّاعَةِ فَتَنْ كَقَطْعِ اللَّيْلِ الْمُظْلِمِ (العنكب)

قیامت سے پہلے شبِ تاریک کے ٹکڑوں کے مانند فتنے رونما ہوں گے (ترمذی: ۲۱۹۵)

”الْفِتَن“

(اردو ترجمہ)

علاماتِ قیامت

جس میں غفور و رحیم ﷺ کے بعد سے قیامت تک پیدا ہونے والے فتنے، لڑائیاں اور دیگر اہم واقعات و حالات پر مشتمل احادیث و آثار کو نہایت جامعیت اور حسن ترتیب کے ساتھ جمع کر دیا گیا ہے۔
مصنف :

حافظِ حدیث شیخ نعیم بن حماد بن معاویہ خزاعی، مروزی متوفی ۲۲۹ھ

مترجم :

حضرت مولانا عبدالرشید بستوی مدظلہ

شیخ الحدیث جامعہ امام النور، دیوبند

حسب فرمائش :

حضرت مولانا الحاج محمد یعقوب صاحب نوری مظفر نگری زید مجدہم

امام مسجد چاندی والی، کوچہ پنڈت، لال کنواں دہلی/۶

ناشر :

● الحاج محمد سلیم ڈی/۵۳، ابوالفضل الکلوی، جامعہ نگر اوکھلا دہلی/۲۵

● جناب محمد عابد ۳۸۳، پچانک داروغہ، لال کنواں، دہلی/۶

جملہ حقوق بحق ناشر محفوظ ہیں

تفصیلات

الفتن (عربی) : کتاب
حافظ حدیث حضرت علامہ نعیم بن حماد خزاعی مروزی : مصنف
مولانا عبدالرشید بستوی، دیوبند : مترجم
۲۲۳ : صفحات

۱۴۳۳ھ-۲۰۱۲ء : اشاعت

گیارہ سو (1100) : طبع اول

فی سبیل اللہ : حدیہ

شاہ گرافکس، نزد اندرا پارک، دیوبند : کمپوزنگ

(شاہ عالم القاسمی) 08954434315

رجیمی کمپیوٹرس، مدرسہ خادم العلوم باغوں والی، مظفرنگر

(شاہ فہمید علی دیوبندی) 09690637185

ملنے کے پتے:

۱- مسجد بلال ڈی/ (D) بلاک ابوالفضل انکلیو، اوکھلا، نئی دہلی ۲۵۔

۲- مدرسہ خادم العلوم، باغوں والی، تجھیروی، مظفرنگر (یوپی)



فہرست

نمبر شمار	عناوین	صفحات
۱	عرض مترجم	۸
۲	حضرت مصنف علیہ الرحمہ کے حالات	۱۲
۳	پہلا حصہ	۱۵
۴	آئندہ برپا ہونے والے فتنوں کی بابت حضور اکرم ﷺ اور صحابہ کرام کی پیشین گوئیاں	۱۵
۵	رسول اللہ ﷺ کی وفات سے لے کر قیامت تک پیش آنے والے فتنے اور ان کی تعداد	۲۷
۶	فتنوں میں لوگوں میں عقل و فہم کی کمی	۳۵
۷	ابتلاء اور فتنے کے سبب، موت کی بہ کثرت تمنا کرنا	۳۹
۸	حضرات صحابہ و غیرہ کی فتنہ کے زمانے میں اور اس کے بعد پیش آمدہ حالات پر ندامت	۴۳
۹	فتنہ کے زمانے میں مال و اولاد کی کمی اور ان کی محبت	۵۱
۱۰	رسول اللہ ﷺ کے بعد اس امت میں ہونے والے خلفاء کی تعداد	۵۳
۱۱	خلفاء اور بادشاہوں میں فرق	۵۵
۱۲	رسول اللہ ﷺ کے بعد ہونے والے خلفاء	۵۸
۱۳	دوسرا حصہ	۶۱
۱۴	خلفائے راشدین کی تعیین، ان کے بعد ہونے والے امراء کا تذکرہ، پھر لوگوں کے اعمال کے مطابق ان پر مسلط کیے جانے والے سلاطین	۶۱
۱۵	حضرت عمرؓ کے بعد بنو امیہ کی حکومت اور ان کے خلفاء و امراء کے ناموں کی تعیین	۶۷

۶۹	بنو امیہ کی حکومت سے متعلق دوسرا باب	۱۶
۷۵	فتنوں سے حفاظت، فتنوں کے زمانے میں قتل و قاتل سے گریز اور گوشہ گیری، نیز فتنوں کو آنکھ اٹھا کر دیکھنے کی کراہیت کا بیان	۱۷
۱۰۲	تیسرا حصہ	۱۸
۱۰۲	حضرت عبداللہ بن زبیر کا فتنہ ان فتنوں میں سے ایک	۱۹
۱۰۵	فتنوں میں یکسوئی کو بہتر سمجھنے والے	۲۰
۱۰۸	بنو امیہ کی حکومت کے خاتمہ کی علامات	۲۱
۱۱۲	بنو عباس کا خروج	۲۲
۱۲۲	بنو عباس کی مدت حکومت ختم ہونے کی اولین علامت	۲۳
۱۲۵	بنو عباس کے باہمی اختلاف کے بعد ترکوں کے خروج پر ان کی حکومت کے خاتمہ کی اولین علامت	۲۴
۱۲۸	بنو عباس کی حکومت کے خاتمہ کی بابت آسمان کی علامتوں کا بیان	۲۵
۱۳۳	فتنہ شام کا آغاز	۲۶
۱۳۶	پرلے درجے کے لوگوں اور کمزوروں کا غلبہ و اقتدار	۲۷
۱۴۰	فتنوں سے حفاظت کی جگہ	۲۸
۱۴۲	چوتھا حصہ	۲۹
۱۴۲	اسلام کا اصل گھر ملک شام ہے	۳۰
۱۴۶	قوم بربر اور اہل مغرب کے خروج کی اولین علامت	۳۱
۱۴۸	قوم بربر اور اہل مغرب کے نکلنے کے وقت لوگوں کو پیش آنے والے حالات	۳۲
۱۵۰	مصر و شام کے اندر قوم بربر کا فتنہ و فساد، جنگ و جدال، ان سے جنگ کرنے والے، ان کے نکلنے کا آخری مقام اور ان کی بدکرداری	۳۳
۱۵۷	سفینی کا حلیہ اور اس کا نام و نسب	۳۴

۱۵۹	سفیانی کے نکلنے کی ابتداء	۳۵
۱۶۱	تینوں جھنڈوں کا بیان	۳۶
۱۶۲	مصر و شام وغیرہ میں منقسم ہونے والے جھنڈے، سفیانی اور اس کا ان پر غلبہ	۳۷
۱۶۷	سرزمین شام اور اس سے باہر عراق میں بنو عباس اہل مشرق، سفیانی اور بنو مروان میں برپا ہونے والی جنگ	۳۸
۱۷۰	رقہ میں اہل شام اور بنو عباس کے ایک بادشاہ کے درمیان ہونے والی جنگ اور سفیانی کا معاملہ	۳۹
۱۷۶	سفیانی کے لشکر کے عراق پہنچنے کے بعد بغداد اور زوراء کی ویرانی و بربادی	۴۰
۱۷۸	سفیانی اور اس کے ساتھیوں کا کوفہ میں داخلہ	۴۱
۱۷۹	بنو عباس کے جھنڈوں کے بعد امام مہدی کے لیے سیاہ جھنڈوں کا آنا، ان کے اور سفیانی نیز عباسی کے ساتھیوں کے درمیان ہونے والی جنگ	۴۲
۱۸۳	سفیانی کے معاملے کی بربادی کی ابتداء، خراسان سے ہاشمی شخص کا سیاہ جھنڈوں کے ساتھ خروج اور سفیانی کے گھوڑسوار دوستوں کے مشرق پہنچنے تک کے درمیان پیش آنے والے واقعات و حالات	۴۳
۱۸۵	پانچواں حصہ	۴۴
۱۸۵	سفیانی اور سیاہ جھنڈے والوں کی مذہب بھڑ، ان میں خوف ناک جنگ، لوگوں کا امام مہدی کی تمنا کرنا	۴۵
۱۸۶	سفیانی کی جانب سے مدینہ منورہ پر لشکر کشی اور قتل و غارت گری	۴۶
۱۸۹	امام مہدی کی طرف روانہ کردہ سفیانی کے لشکر کا زمین میں دھنسا یا جانا	۴۷
۱۹۲	ظہور مہدی کی علامتوں سے متعلق دوسرا باب	۴۸
۱۹۵	خروج مہدی کی دوسری علامت	۴۹
۱۹۷	لوگوں کا مکہ مکرمہ میں اجتماع اور وہاں ان کی بیعت، اس سال مکہ میں ہونے والی جنگ، جنگ کے بعد لوگوں کا امام مہدی کو تلاش کرنا اور ان پر اتفاق	۵۰

۲۰۲	امام مہدی کا بیعت امارت کے بعد مکہ مکرمہ سے بیت المقدس اور شام کے لیے روانگی، ان کے سفر میں ان کے اور سفیانی نیز اس کے ساتھیوں کے ساتھ پیش آنے والی صورت حال	۵۱
۲۰۸	امام مہدی کی سیرت، ان کا عدل و انصاف اور ان کے زمانے کی شادابی	۵۲
۲۱۳	امام مہدی کا حلیہ	۵۳
۲۱۴	حضرت مہدی کا اسم گرامی	۵۴
۲۱۵	حضرت مہدی کا نسب	۵۵
۲۱۸	حضرت مہدی کی خلافت و حکومت کی مدت	۵۶
۲۲۰	حضرت مہدی کے بعد کے حالات	۵۷
۲۳۸	غزوہ ہند	۵۸
۲۳۹	قحطانی کی امارت میں حمص کے اندر اور حضرت مہدی کے بعد قبیلہ قضاہ اور یمن میں ہونے والی جنگ	۵۹
۲۴۲	فتح قسطنطنیہ اور دیگر امور	۶۰
۲۵۱	چھٹا حصہ	۶۱
۲۵۱	بیت المقدس کا امیر المسلمین، عکا کے نشیب میں اس کی کامیابی اور حمص کی فتح	۶۲
۲۷۳	اعماق کا بقیہ تذکرہ اور فتح قسطنطنیہ	۶۳
۳۰۲	ساتواں حصہ	۶۴
۳۰۲	اسکندریہ اور اطراف مصر میں رومیوں کا خروج	۶۵
۳۰۵	خروج دجال سے پہلے لوگوں کو پیش آنے والے حالات	۶۶
۳۰۸	خروج دجال سے پہلے کی علامتیں	۶۷
۳۱۳	دجال کا خروج کہاں سے ہوگا؟	۶۸
۳۱۴	خروج دجال، اس کے حالات اور اس کے ہاتھوں برپا ہونے والا فتنہ و فساد	۶۹

۳۲۹	دجال کی زندگی کی مدت	۷۰
۳۳۱	آٹھواں حصہ	۷۱
۳۳۱	حضرت عیسیٰ کا دجال کو بابِ لد سے سترہ ہاتھ پہلے قتل کرنا	۷۲
۳۳۲	دجال سے حفاظت کی جگہ	۷۳
۳۳۴	حضرت عیسیٰ بن مریم علیہ السلام کا نزول اور ان کی سیرت	۷۴
۳۳۳	نزول کے بعد حضرت عیسیٰ علیہ السلام کی زندگی	۷۵
۳۳۵	یا جوج و ماجوج کا خروج	۷۶
۳۶۱	نواں حصہ	۷۷
۳۶۱	زمین میں دھنسا یا جانا، زلزلے، جھٹکے اور صورتوں کا مسخ کیا جانا	۷۸
۳۷۰	لوگوں کو ملکِ شام میں جمع کرنے والی آگ	۷۹
۳۷۶	بعض علاماتِ قیامت	۸۰
۳۷۸	سورج کے مغرب سے طلوع ہونے کے بعد کی علاماتِ قیامت	۸۱
۳۸۷	سورج کا مغرب کی طرف سے نکلنا	۸۲
۳۹۱	دسواں حصہ	۸۳
۳۹۱	دبّہ کا نکلنا	۸۴
۳۹۵	اہلِ حبشہ	۸۵
۳۹۶	اہلِ حبشہ کا نکلنا	۸۶
۴۰۰	ترک	۸۷
۴۰۵	فتنوں کے لیے بیان کردہ سال، مہینے اور دن	۸۸

عرض مترجم

الحمد لله رب العالمين والصلاة والسلام على رسولہ الامین وعلى آله

ومن تبعه الى يوم الدين اما بعد

حضور اکرم ﷺ کو اللہ تعالیٰ کی طرف سے جو آیات و نشانیاں عطا کی گئیں جو بابت دہائیوں کی نبوت و رسالت کا اعلان کرتی ہیں، ان میں سے ایک اہم معجزہ اور نشانی، آپ ﷺ کی وہ پیشین گوئیاں ہیں جو آپ ﷺ نے قیامت سے پہلے پیش آنے والے حالات، واقعات، حوادث، جنگوں اور علامات کی بابت فرمائیں۔

مذہب اسلام، پیغمبر اسلام اور متبعین اسلام کے خلاف خفیہ و علانیہ سازشیں، بے بنیاد اعتراضات، گھناؤنے الزامات اور منفی پروپیگنڈے گزشتہ چودہ صدیوں سے برابر جاری ہیں جن کا واحد مقصد دوسری اقوام و مذاہب سے تعلق رکھنے والوں کے دل و دماغ میں، اسلام کے خلاف عناد و عداوت اور بغض و نفرت کی کاشت کرنا رہا ہے۔ نہ اس حوالے سے مشرق و مغرب میں فرق ہے نہ شمال و جنوب میں، نہ یہود و نصاریٰ کی کوئی تخصیص سے نہ ہندو و مجوس کی۔ اس میں نہ موجودہ زمانے کی مہذب اور ترقی یافتہ کہلانے والی قومیں پیچھے ہیں نہ ترقی پذیر اور پس ماندہ و غیر مہذب ممالک کے باشندے۔

تاہم یہ بجائے خود اسلام کی حقانیت، پیغمبر اسلام کی صداقت اور اسلامی تعلیمات کی سحر آفرینی کی دلیل ہے کہ اسی زمانے سے سیاسی انسانیت، اپنی نفسی بچھانے کے لیے، اسلام کے ہتھیار صافی سے برابر جرحہ و نفی کر رہی ہے اور اسلام کے دامن سے وابستہ ہو رہی ہے۔ یہ سلسلہ تاہنوز نہ صرف جاری و ساری ہے، بلکہ حلقہ بگوش اسلام ہونے والے افراد کی تعداد مسلسل بڑھتی جا رہی ہے اللہم! زد فرد۔

یہ امر کم باعث حیرت نہیں ہے کہ اسلام دشمن طاقتیں جتنی قوت کے ساتھ، اسلام کی شبیہ کو داغ دار بنانے کی ناپاک کوششیں کر رہی ہیں، اتنی ہی تیزی کے ساتھ، انہی سے وابستہ افراد اسلام کے دامن میں پناہ لے رہے ہیں۔ اس کی واضح دلیل یہ ہے کہ گزشتہ پندرہ بیس برسوں سے کائنات ارضی کے بزم خویش چودھری امریکہ کی قیادت میں، مغربی اقوام نے پوری دنیائے انسانیت، بالخصوص عالم اسلام کے ممالک میں اکھاڑ پچھاڑ، حملہ و یلغار اور دہشت گردی کے خاتمہ کے نام پر بد تمیزی کا طوفان برپا کر رکھا ہے۔ افغانستان کی اینٹ سے اینٹ بجا دی، عراق کو تہ و بالا کر دیا، لیبیا

کو خانہ جنگی کے حوالے کر دیا، دوسرے مسلم ممالک میں مسلم عوام اور حکمرانوں نیز مسلم افواج کو ایک دوسرے کا دشمن بنادیا اور پوری دنیا میں مسلمانوں کو ایک خون ریز وحشی اور دہشت کی علامت بنا کر پیش کیا، لیکن اسی امریکا و یورپ میں ہزار ہا ہزار مرد و خواتین ہر سال اسلام قبول کر رہے ہیں۔ وہ یہ سمجھنے سے قاصر ہیں کہ جس مذہب اور اس کے پیغمبر کے خلاف اس قدر مکروہ اور سنگین پروپیگنڈہ، عالمی ذائعِ ابلاغ کے ذریعہ کیا جا رہا ہے، اس کے ماننے والے بجائے قدم پیچھے ہٹانے، حوصلہ پست کرنے کے دن بدن آگے بڑھ رہے ہیں اور ان کے عزم و ثبات میں نئی روح پڑتی جا رہی ہے۔ اسی چیز نے انہیں اسلام کا بذاتِ خود مطالعہ کرنے، قرآن و حدیث سے براہِ راست اس کی تعلیمات کو سمجھنے اور مسلمانوں کی زندگی کا سنجیدہ تجزیہ کرنے پر مجبور کر دیا۔ چنانچہ جیسے جیسے ان کا مطالعہ بڑھتا گیا، اسلام کی صداقت و حقانیت ان کے ذہن و دماغ میں بستی اور گھر کرتی چلی گئی اور وہ اسلام کے دامن سے وابستہ ہو کر اس کے داعی اور مبلغ بن گئے۔

اس حوالے سے آج کی تعلیم یافتہ اور ہر چیز کو علم و تحقیق کی کسوٹی پر پرکھنے کی عادی دنیا کے لیے، قرآن و حدیث میں قیامت اور علاماتِ قیامت کی بابت پیشین گوئیاں، نہ صرف اس کی روحانی بیماری کے لیے نسخہ کشف کا کام کر رہی ہیں، بلکہ اسلام کی شاہِ راہ اعتدال و استقامت تک اسے پہنچانے کا سامانِ ہدایت بھی ثابت ہو رہی ہیں۔ چنانچہ موجودہ زمانے میں ان علامات و حوادث کو پڑھنے اور ان سے واقفیت حاصل کرنے کی طلب دنیا میں بڑھتی جا رہی ہے اور اسی وجہ سے دنیا کی مختلف زبانوں میں، ان علامات و حالات پر مشتمل کتابیں بڑی تیزی سے شائع ہو رہی ہیں اور لوگوں کے لیے تریاق کا کام دے رہی ہیں۔

مفتدین علماء و محدثین نے جس طرح اسلام کے دیگر گوشوں اور پہلوؤں پر معرکتہ الآراء اور شاہکار کتابیں تصنیف کیں، وہیں علاماتِ قیامت اور قیامت سے پہلے پیش آنے والے حالات پر بھی مستقل کتابیں تصنیف کیں۔ ان کتابوں میں بڑی وضاحت کے ساتھ متعلقہ آیات، احادیث اور آثار و اقوال صحابہ کو پیش کیا گیا ہے۔ ان ہی عباقرہ محدثین و ائمہ میں سے ایک امام و حافظ حدیث شیخ نعیم بن حماد بن معاویہ بن حارث خزاعی علیہ الرحمہ ہیں۔ انہوں نے ”الفتن“ کے نام سے عربی زبان میں اس موضوع پر بڑی اہم کتاب تحریر فرمائی جس میں ڈیڑھ ہزار سے زیادہ روایات جمع کر دی ہیں۔ امام حماد کی یہ کتاب، اس موضوع پر لکھی جانے والی معدودے چند اولین تصنیفات میں سے ایک ہے جو اس حوالے سے اہم مأخذ اور مصدر کا درجہ رکھتی ہے۔ یہی وجہ ہے کہ بعد میں آنے

والے ہر مصنف نے امام مرحوم کی اس کتاب سے ضرور اخذ و استفادہ کیا اور ان کی جمع کردہ روایات سے کافی کچھ مدد ملی ہے۔

چونکہ یہ کتاب بالکل ابتدائی تصنیفات میں سے ہے، اس لیے مصنف علیہ الرحمہ نے اس موضوع کے تعلق سے وارد تمام روایات کو جمع کرنے کی کوشش کی اور چھانٹ پرکھ، تحقیق و تفتیش اور سند کے اعتبار سے درجہ متعین کرنے کی ذمہ داری آنے والے لوگوں پر چھوڑ دی۔

کتاب کی اہم خصوصیت یہ ہے کہ ایک مسئلہ سے متعلق اتنی روایات اس میں جمع کر دی گئی ہیں کہ اس کی مکمل تصویر سامنے آ جاتی ہے اور خدو خال پوری طرح سے واضح ہو جاتے ہیں۔ باب سے متعلق تمام روایات کو دیکھا جائے تو جو روایات بہ ظاہر سند کے اعتبار سے ضعیف ہیں، وہ حسن لذاتہ کے درجہ کو پہنچ جاتی ہیں جو محدثین کے نزدیک قابل استدلال ہیں۔

کتاب کی اہمیت و افادیت کے پیش نظر شیخ محمد بن منصور بن سید شوری نے اس کی جملہ روایات کی تخریج، تحقیق، تفتیش کی و قیام خدمت انجام دی جو نہایت مفید ہے۔ احقر مترجم کے سامنے انہی کا ایڈٹ کردہ ”کتاب الثقلین“ کا نسخہ ہے۔ اسی کی روشنی میں روایات کا ماخذ و مصدر اور حوالہ درج کر دیا گیا۔ البتہ اس میں ایک بات قابل ذکر ہے کہ حوالجات میں بعض کتابوں کا حدیث نمبر جو دیا گیا ہے، وہ تحقیق نگاری کی اپنی ترقیم کے مطابق ہے، اس لیے دوسرے حضرات کی ترقیمات سے اختلاف ہو سکتا ہے۔ عام اردو قاری کے لیے سند پر کلام اور راویوں پر بحث مفید نہیں، اس لیے ترجمہ کے اندر اس بحث کو نظر انداز کر دیا گیا ہے۔

کتاب کے شروع میں حضرت مصنف علیہ الرحمہ کا سوانحی خاکہ، فاضل، محقق کے قلم سے تحریر ہے، اس کا ترجمہ بھی شامل کتاب ہے، تاکہ بڑھنے والے ان کی عظمت و مرتبت سے واقفیت حاصل کر سکیں۔ احقر نے کوشش کی ہے کہ ترجمہ سلیس، رواں اور سہل انداز میں کیا جائے تاکہ قارئین کرام کو کسی الجھن یا دشواری سے دوچار نہ ہونا پڑے۔ علاوہ ازیں نہ کسی روایت کو ترجمہ میں نظر انداز کیا گیا، نہ کسی جملہ کو اور نہ عبارت کو پس پشت ڈال کر عمومی ترجمانی کی ہوشیاری سے کام لیا گیا ہے۔

اس مناسبت سے صدیق محترم جناب مولانا حامد حسن صاحب مہتمم مدرسہ خادم العلوم، بانگوں والی، پنجھڑی ضلع مظفرنگر کا احقر مشکور ہے کہ موصوف نے برابر رابطہ رکھ کر ترجمہ کی تکمیل بوجلت ممکن بنائی۔ عزیز القدر مولانا ظہیر الہدی قاسمی خلیل آبادی سلمہ اللہ نائب ایڈیٹر دو ماہی عربی رسالہ ”المظاہر“ سہارنپور کا تذکرہ کیا جانا بھی ضروری ہے جنہوں نے شروع کے چند صفحات کے

ترجمہ میں احقر کا تعاون کیا۔ ”فجزاهم اللہ جميعاً أحسن الجزاء“
 دعا ہے کہ اللہ تعالیٰ اس خدمت کو شرف قبولیت بخشے، اسے اپنے بندوں کے لیے نافع و مفید
 بنائے، حضرت مصنف علیہ الرحمہ نیز مترجم کے لیے ذخیرہ آخرت بنائے اور جن حضرات کا اس کی
 طباعت و اشاعت، نیز ترجمہ میں تعاون شامل رہا ہے، ان کو احسن الجزاء اور دارین کی فلاح عطا
 فرمائے۔ آمین یا رب العالمین!

عبدالرشید بستی عفی عنہ
 مدرس حدیث شریف جامعہ امام انور، دیوبند
 ۲۹/ربیع الثانی، شب یک شنبہ ۱۴۳۳ھ

پاسبان حق @ یاہو ڈاٹ کام

ٹیلیگرام چینل: t.me/pasbanehaq1

یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH



حضرت مصنف علیہ الرحمہ کے حالات

نعم بن حماد بن معاویہ بن حارث بن ہنتم بن سلمہ بن مالک خزاعی ابو عبد اللہ مروزی فارسی۔ مصر میں سکونت اختیار کی اور بغداد میں تدفین ہوئی۔

علماء کے ایک طبقہ نے ان کی تعریف و تحسین کی، جب کہ بعض حضرات نے تضعیف بھی بیان کی ہے۔ چنانچہ امام دارقطنی فرماتے ہیں کہ وہ امام سنت تھے، مگر وہم زیادہ ہوتا تھا۔ امام ابو احمد حاکم فرماتے ہیں بعض احادیث میں ثقہ راویوں کے خلاف روایت کرتے ہیں۔ خطیب بغدادی رقم طراز ہیں کہ انہوں نے سب سے پہلے حضرات صحابہ کے اسمائے گرامی کے تحت روایات مسند کی شکل میں جمع کیں، علامہ ابن الجوزی کی بھی یہی رائے ہے۔ امام یحییٰ بن معین فرماتے ہیں کہ نعیم میرے دوست ہیں، جب کہ امام احمد بن حنبل اور علامہ عیسیٰ فرماتے ہیں کہ وہ ثقہ تھے۔ امام ابو حاتم رازی کی رائے ہے کہ وہ صدوق اور سچے تھے، علاوہ ازیں امام بخاری اور دوسرے حضرات نے بھی ان کو ثقہ قرار دیا ہے۔ امام نعیم بن حماد فرقہ جہمیہ کے تعلق سے بڑے تشدد تھے اور فرماتے تھے کہ میں خود پہلے اسی فرقہ میں شامل تھا، اس لیے ان کی باتیں اچھی طرح جانتا ہوں۔ پھر جب میں نے علم حدیث حاصل کیا تو معلوم ہوا کہ جہمیہ تو انجام کار معطلہ ہیں۔

امام ابو زکریا لکھتے ہیں کہ نعیم بن حماد صدوق اور ثقہ ہیں، سچے آدمی ہیں۔ انہیں سب سے زیادہ میں جانتا ہوں، کیوں کہ وہ بصرہ میں میرے رفیق اور ساتھی رہے ہیں۔ مصر سے نکلنے سے پہلے میں نے ان سے کہا تھا کہ جو احادیث آپ نے حافظ عسقلانی سے حاصل کی ہیں، ان کا کیا رہا؟ کہنے لگے کہ میرے پاس لکھی ہوئی تھیں، مگر ان پر پانی گر گیا، جس کی وجہ سے بعض احادیث مٹ گئیں، اس لیے مجھے بعض الفاظ کو نقل کرنے میں بڑی دقت پیش آتی تھی، لیکن میں نے اس مجموعہ سے کبھی کوئی حدیث بعد میں لکھی نہیں۔

امام یحییٰ بن معین فرماتے ہیں کہ بعد میں ان کے بھانجے ان کے پاس ان کی اصل کتاب اور تحریر لے کر آتے تھے، تاہم ان کو بعض چیزوں میں وہم ہو جاتا اور غلطی کر جاتے تھے۔ جہاں تک ان کی ذات کا تعلق ہے تو وہ اہل صدق میں سے تھے۔

امام نسائی کہتے ہیں کہ وہ ضعیف ہیں، جب کہ ایک جگہ لکھا کہ وہ ثقہ نہیں ہیں۔ علامہ ابو علی

نیساپوری کہتے ہیں میں نے سنا ہے کہ امام نسائی، حضرت نعیم بن حماد کے فضل و کمال اور علم و معرفت، نیز احادیث و روایات میں ان کے تقدم و تفوق کا ذکر کیا کرتے تھے، لیکن جب ان سے نعیم بن حماد کی روایت قبول کرنے کی بابت عرض کیا گیا تو فرمایا مشہور ائمہ سے بہت سی احادیث کی روایت کرنے میں وہ اکیلے ہیں، اس لیے وہ اس درجہ میں نہ رہ گئے کہ ان سے استدلال کیا جائے۔

علامہ ابن حبان نے ثقات میں ان کا تذکرہ کیا ہے اور لکھا ہے کہ کبھی کبھار ان سے خطا ہو جاتی تھی۔ علامہ ذہبی لکھتے ہیں کہ وہ علم کا برتن تھے، مگر ان سے استدلال نہیں کیا جائے گا۔ علامہ ابوسعید بن یونس کہتے ہیں کہ انہوں نے نقد راویوں سے متعدد منکر روایات بیان کی ہیں۔ امام ابوزرعدہ مشقی فرماتے ہیں کہ جن روایات کو لوگوں نے موقوفاً نقل کیا ہے، یہ انہیں سند متصل کے ساتھ بیان کرتے ہیں۔

حافظ ابن حجر عسقلانی تقریب العندیہ میں لکھتے ہیں کہ ان کی بابت جرح اور تعدیل کرنے والے علماء و محدثین کی آراء کی بابت قول فیصل یہ ہے کہ امام نعیم بن حماد صدوق ہیں، مگر بہت غلطی کرتے ہیں، نیز فقہ اور فرائض کے بڑے عالم ہیں۔ علامہ ابن عدی نے ان کی غلطیوں کو تلاش کر کے جمع کر دیا ہے اور لکھا ہے کہ ان کے علاوہ ان کی جملہ روایتیں درست و صحیح ہیں۔ اسی طرح ان کی روایت سنداً صحیح کے درجہ تک نہیں پہنچتی ہیں، لیکن ضعیف بھی نہیں ہیں، بلکہ دونوں کے بیچ بیچ ہیں یعنی حسن ہیں جو متابع اور شاہد بن سکتی ہیں اور حسن لذاتہ کے درجہ کی ہیں، آخر میں لکھتے ہیں کہ ان کی بابت یہ رائے درمیانی اور متعادل ہے۔ واللہ اعلم و علمہ اتم

امام نعیم بن حماد نے حضرت ابراہیم بن طہمان سے صرف ایک حدیث پڑھی ہے، جب کہ ان کے دوسرے شیوخ حدیث یہ ہیں: حسین بن واقد، ابوبکر بن ابوعیاش، سفیان بن عیینہ، عبد اللہ بن مبارک، فضیل بن عیاض، ابوداؤد طیالسی اور امام دراوردی وغیرہم رحمہم اللہ رحمۃ واسعۃ۔

ان سے روایت کرنے والوں میں امام بخاری، امام مسلم، امام ترمذی، امام ابوداؤد، امام ابن ماجہ، امام دارمی، محمد بن یحییٰ ذہلی، احمد بن یوسف سلمی، ابراہیم بن یعقوب جوزجانی، امام یحییٰ بن معین، ابوحاتم رازی، ابوبکر صاغانی، احمد بن منصور رمادی، ابوزرعدہ مشقی اور ابواسامعیل ترمذی جیسے کبار محدثین و علماء شامل ہیں۔

انہوں نے عراق و حجاز میں حدیث حاصل کی، پھر مصر میں سکونت پذیر ہو گئے، یہاں تک کہ مقتسم باللہ عباسی کے زمانے میں ان کو مصر سے بے دخل کر دیا گیا۔ ان سے خلق قرآن کی بابت سوال کیا گیا تو انہوں نے اس کی بابت کچھ بھی جواب دینے سے انکار کر دیا، لہذا انہیں مصر سے

عراق لا کر بغداد میں قید کر دیا گیا جہاں زمانہ اسیری میں ہی ۱۳/ جمادی الاولیٰ ۲۲۸ھ یا ۲۲۹ء میں انتقال کر گئے۔ ان کے حالات میں یہ بھی آتا ہے کہ وفات کے بعد بھی بیڑیاں نہ اتاری گئیں، بلکہ اسی حال میں گھسیٹ کر لے جایا گیا اور ایک گڑھے میں ڈال دیا گیا، نہ کفن پہنایا گیا اور نہ ہی نماز جنازہ پڑھی گئی۔ یہ حرکت ابن ابوداؤد کے افسر نے کی۔ رحمہ اللہ رحمۃ واسعۃ و جزاء عناکل خیر۔

العبد: مجہدی بن منصور بن سید شوری (۱)

پاسبان حق @ یاہوڈاٹ کام

ٹیلیگرام چینل: t.me/pasbanehaq1



یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH



(۱) ان کے تفصیلی حالات کے لیے ملاحظہ ہو: تہذیب الکمال، ۳/۲۶۶، تہذیب احمدیہ: ۱۰/۴۵۹، انکشاف: ۲۹۵۴۰، البحر والتمذیل:

۲۱۲۵، تاریخ بغداد: ۱۱/۴۲۶، المغنم ابن المجزی: ۱۱/۱۴۹، تذکرۃ الخطا: ۳/۴۶۸ اور سیر اعلام النبلاء: ۱۰/۵۹۵

پہلا حصہ

بِسْمِ اللّٰهِ الرَّحْمٰنِ الرَّحِیْمِ

۱- آئندہ برپا ہونے والے فتنوں کی بابت حضور اکرم ﷺ

اور صحابہ کرام کی پیشین گوئیاں

۱- حضرت ابوسعید خدریؓ فرماتے ہیں کہ ایک دن رسول اللہ ﷺ نے ہمیں نماز عصر پڑھائی، پھر ہمیں خطاب فرمایا حتیٰ کہ سورج غروب ہو گیا اس خطاب میں آپ نے قیامت تک پیش آنے والی کوئی بھی ایسی چیز نہیں چھوڑی جس کو بیان نہ فرمایا ہو۔ یاد رکھنے والوں نے ان (باتوں) کو یاد رکھا اور بھلا دینے والوں نے بھلا دیا۔ (ترمذی حدیث: ۲۹۱، ابن ماجہ حدیث: ۴۰۰۰)

۲- حضرت ابن عمرؓ سے مروی ہے فرماتے ہیں کہ رسول اللہ ﷺ نے ارشاد فرمایا اللہ تعالیٰ نے میرے سامنے دنیا کو پیش فرمایا، چنانچہ میں دنیا اور قیامت تک دنیا میں پیش آنے والی چیزوں کو اس طرح واضح طور پر دیکھ رہا ہوں جس طرح اپنی اس ہتھیلی کو دیکھ رہا ہوں، اللہ تعالیٰ نے ان (امور) کو اپنے نبی کے (میرے) سامنے منکشف فرمایا جس طرح (مجھ) سے پہلے دیگر نبیوں کے سامنے منکشف فرمایا تھا۔ (طیۃ الاولیاء، ابوالخیر، ۱۰۷/۱، جمع الجوامع سیوطی، حدیث: ۳۸۳۹)

۳- حضرت حذیفہؓ فرماتے ہیں کہ میں قیامت تک رونما ہونے والے ہر فتنہ کو بخوبی جانتا ہوں۔ اور ایسا نہیں ہے کہ جناب رسول اللہ ﷺ نے مجھ سے اس بارے میں بطور راز کوئی بات بیان فرمائی ہو جو دوسروں سے نہ بیان فرمائی ہو۔ بلکہ آپ نے ایک مجلس میں جس کے اندر میں بھی موجود تھا چھوٹے اور بڑے فتنوں کو ذکر فرمایا۔ لیکن سارے لوگ چلے گئے (انتقال کر گئے) صرف میں رہ گیا۔ (مسلم، کتاب الفتن ۳۲، مستدرک، ۳۸۸/۵، سنن ابی یوسف ودانی ۳۷، مستدرک حاکم ۴۷۲/۴)

۴- انہی سے مروی ہے فرماتے ہیں کہ رسول اللہ ﷺ نے ارشاد فرمایا فتنے تاریک رات کے ٹکڑوں کی طرح پے در پے وجود میں آئیں گے۔ وہ فتنے گائے کی صورتوں کی طرح مشتبہ ہو کر تمہارے سامنے رونما ہوں گے جن کے بارے میں تمہیں نہیں معلوم کہ کون سی گائے کس سے ہے۔
۵- مزید فرماتے ہیں یہ ایسے فتنے ہیں جو گائے کی پیشانیوں کی طرح سیاہ ہوں گے۔ ان

۶- حضرت ابو ہریرہؓ فرماتے کہ رسول اللہ ﷺ نے ارشاد فرمایا جب (قیامت کا) وقت قریب ہوگا تو تم پر سیاہ بوزھی اونٹیاں یعنی ایسے فتنے نازل ہوں گے جو تار یک رات کی ٹکڑوں کے مانند ہوں گے۔

۷۔ حضرت کرز بن علقمہ خزاعیؓ سے روایت ہے کہ ایک سائل نے آپ ﷺ سے سوال کیا، کیا اسلام کا کوئی منہج ہے؟ تو آپ ﷺ نے ارشاد فرمایا ہاں اللہ تعالیٰ جن اہل بیت کے ساتھ خواہ وہ عرب ہوں یا عجم ہوں، خیر کار ارادہ فرمائے گا انہیں اسلام کی دولت عطا فرمائے گا۔ سائل نے سوال کیا، پھر کیا ہوگا؟ آپؐ نے ارشاد فرمایا پھر ایسے فتنے رونما ہوں گے ایسا لگے گا کہ سایہ دار چیزیں ہیں۔ اس شخص نے کہا یا رسول اللہ ﷺ اگر اللہ کی مشیت ہوئی تو بخدا ضرور ایسا ہوگا۔ آپ ﷺ نے ارشاد فرمایا: ہاں کیوں نہیں قسم ہے اس ذات کی جس کے قبضہ میں میری جان ہے (ایسا ہوگا) پھر ان فتنوں میں تم ڈرنے والے سنا پ بن جاؤ گے بعض بعض کی گردنیں مارتے پھریں گے۔ (مسند احمد ۳: ۳۷۷، مسند حاکم ۳: ۳۳۳، مسند حمیدی ۵: ۵۷۳، معجم طبرانی ۱۹: ۱۹۸، و لآل الخبوة ۱: ۴۷۹، تفسیر بخاری ۱۵: ۲۹، مصنف عبد الرزاق: ۴۷۷، مصنف ابن ابی شیبہ: ۱۳/۱۵)

حدیث ۸ اور ۹ میں بھی یہی سارے مضامین سن و عن ہیں جو صحابی رسول حضرت کر بن علقمہ سے مروی ہیں البتہ حدیث ۹ میں سائل کوئی عام شخص کے بجائے ایک اعرابی یعنی دیہاتی ہے۔ (مسند احمد، ۴: ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸،

۱۰- حضرت ابو موسیٰ اشعرئؓ سے مروی ہے رسول اللہ ﷺ نے ارشاد فرمایا قیامت کے قریب ہرج پیش آئے گا۔ صحابہ نے عرض کیا ہرج سے کیا مراد ہے؟ آپ ﷺ نے فرمایا قتل اور جھوٹ۔ صحابہ کرام نے عرض کیا اے اللہ کے رسول! کیا یہ کشت و خون، کفار کے ہاتھوں ہونے والے موجودہ کشت و خون سے زیادہ ہوگا؟ آپ ﷺ نے ارشاد فرمایا کفار تمہارا خون نہیں بہائیں گے بلکہ انسان اپنے دادا، بھائی اور چچا زاد بھائی کا خون بہائے گا۔ (مسند ابویعلیٰ: ۲۵۵، سنن ابوعمر دانی: ۲۱)

۱۱۔ حضرت ابو موسیٰ اشعری رضی اللہ عنہ فرماتے ہیں کہ قیامت کے قریب مسلمانوں کے اندر یقیناً قتل و خونریزی کا وجود ہوگا حتیٰ کہ انسان اپنے دادا، چچا زاد بھائی، باپ اور بھائی کو قتل کرے گا، بخدا مجھے یہ خدشہ ہے کہ کہیں وہ زمانے مجھے اور تمہیں اپنی گرفت میں نہ لے لیں۔ (ابن ماجہ، ۵۹۳۵،

۱۲- حضرت ابوموسیٰ اشعریؓ فرماتے ہیں تمہارے بعد ایسے فتنے وجود میں آئیں گے جو تاریک رات کے ٹکڑوں کی طرح ہوں گے، ان فتنوں میں آدمی صبح کو مومن ہوگا اور شام کو کافر ہو جائے گا اور شام کو مومن ہوگا صبح کو کافر ہو جائے گا۔ (ابوداؤد: ۴۲۶۲، مسند احمد: ۴۰۸۸، مسند رک حاکم: ۴۴۰۴)

۱۳- حضرت مجاہد سے مسئلہ روایت ہے کہ رسول اللہ ﷺ نے ارشاد فرمایا قیامت کے قریب ایسے فتنے رونما ہوں گے جو تاریک رات کے ٹکڑوں کی مانند ہوں گے آدمی شام کو مومن ہوگا صبح کو کافر ہو جائے گا، صبح کو مومن ہوگا اور شام کو کافر ہو جائے گا، ایک شخص دنیا کے معمولی عز و جاہ کی خاطر اپنے دین کا بھی سودا کر ڈالے گا۔ (مصنف ابن ابی شیبہ: ۴۴۸/۷)

۱۴- حضرت عبداللہ بن مسعودؓ فرماتے ہیں یہ ایسے فتنے ہیں جو تاریک رات کے حصوں کی مانند تاریک ہوں گے۔ فتنوں کا ایک حصہ ختم ہوتے ہی دوسرا نمودار ہو جائے گا۔ آدمی صبح کو مومن ہوگا تو شام کو کافر ہو جائے گا اور شام کو مومن ہوگا تو صبح کو کافر ہو جائے گا۔ ان فتنوں میں کچھ لوگ ایسے بھی ہوں گے جو دنیا کے معمولی عز و جاہ کی خاطر اپنے دین کا سودا کر ڈالیں گے۔

۱۵- حضرت ابن عمرؓ سے مروی ہے کہ رسول اللہ ﷺ نے ارشاد فرمایا فتنے اپنی تکمیل کے ساتھ اللہ کی سر زمین میں چلتے پھرتے رہتے ہیں، کسی کے لئے جائز نہیں ہے کہ ان فتنوں کو برپا کرے، ہلاکت ہے ایسے شخص کے لئے جو ان فتنوں کی تکمیل تھا سے۔ (صحیح الجامع حدیث: ۵۷۲۳، حلیۃ الاولیاء: ۱۰۱/۶)

حضرت عبداللہ بن عمرؓ فرماتے ہیں تم دنیا کے اندر آفت اور فتنے ہی دیکھو گے اور تمام چیزوں کے اندر اضافہ و ترقی صرف شدت ہی کے اندر ہوگی۔

۱۶- حضرت حذیفہ بن یمانؓ فرماتے ہیں فتنہ پرداز تین سو کی تعداد میں ہوں گے اگر میں ان کو ان کے نام مع ولدیت اور جائے قیام کے ساتھ نامزد کرنا چاہوں (تو کر سکتا ہوں)۔ تم رسول اللہ ﷺ سے خیر کے بارے میں معلوم کرتے تھے اور میں شر کے بارے میں دریافت کیا کرتا تھا، تم پیش شدہ چیزوں کے بارے میں سوال کرتے تھے اور میں آئندہ کی چیزوں کے بارے میں سوال کرتا تھا۔ (ابوداؤد شریف: ۴۲۴۳)

۱۷- حضرت حذیفہؓ سے روایت ہے کہ رسول اللہ ﷺ نے ارشاد فرمایا میری امت میں تین سو افراد ایسے ہوں گے جن کے پاس تین سو جھنڈے ہوں گے وہ اپنی ذات، خاندان اور قبیلہ کے اعتبار سے مشہور و معروف ہوں گے، اللہ تعالیٰ کی رضا کے طالب ہوں گے لیکن انہیں گمراہی کی بنیاد پر قتل کر دیا جائے گا۔

۱۸- حضرت حذیفہؓ فرماتے ہیں اگر میں آپ لوگوں سے ساری باتیں بیان کر دوں جو میری معلومات میں ہیں تو آپ لوگ رات میں سونا چھوڑ دو گے۔

حضرت عبداللہ بن عمرؓ فرماتے ہیں تم لوگ برابر آزمائش اور فتنہ میں مبتلا رہو گے اور معاملات کی شدت میں اضافہ ہوتا رہے گا، چنانچہ جب حاکم اللہ کی خاطر حکومت نہ کرے اور نہ اللہ کی اطاعت و فرماں برداری، تو لوگ اللہ کے عذاب سے قریب ہو جائیں گے، بلاشبہ اللہ کا عذاب انسانوں کے عذاب سے سخت ہے۔

۱۹- حضرت ابودریسؓ فرماتے ہیں کہ میں، ابوصالح اور ابو مسلم ایک مجلس میں تھے، دونوں میں سے ایک نے دوسرے سے کہا کیا آپ کسی چیز سے ڈرتے ہیں؟ ان لوگوں نے جواب دیا ہم طلب سے ڈرتے ہیں، میں نے کہا! طلب بعد میں آنے والوں کو ہی اپنی گرفت میں لے گی، ان لوگوں نے میری تصدیق کرتے ہوئے کہا کوئی بھی غنیمت طلب کے بغیر وجود میں نہیں آتی، یقیناً لوگوں نے اسلام سے بڑھ کر کوئی اور غنیمت حاصل نہیں کی اور فتنہ اسلام کی تلاش و جستجو میں رہتا ہے جو بعد میں آنے والے لوگوں کو اپنی گرفت میں لے گا۔

۲۰- حضرت قیس بن حازمؓ مروسل روایت کرتے ہیں کہ رسول اللہ ﷺ نے ارشاد فرمایا فتنے بارش کی طرح زمین پر بھیجے جائیں گے۔ (مصنف ابن ابی شیبہ، ۳۳/۱۵، سنن ابی عروالدانی، ۱۲/۱)

۲۱- عبداللہ بن ابی جعفرؓ مروسل روایت کرتے ہوئے فرماتے ہیں کہ جب اللہ تعالیٰ نے حضرت موسیٰ علیہ السلام سے اس امت کی حیثیت بیان فرمائی تو انہوں نے اس امت میں ہونے کی تمنا ظاہر کی، اللہ تعالیٰ نے فرمایا اے موسیٰ! اس امت کے آخری طبقہ کو آزمائش، شدت اور فتنوں کا سامنا ہوگا، موسیٰ علیہ السلام نے کہا اے میرے رب انہیں کون برداشت کر سکتا ہے؟ اللہ تعالیٰ نے فرمایا میں انہیں ایسا صبر اور ایمان دوں گا جو ان کے لئے ان آزمائشوں کو آسان کر دے گا۔ (مصنف ابن ابی شیبہ، ۳۳/۱۵، سنن ابی عروالدانی، ۱۵/۱)

۲۲- حضرت عبداللہ بن عمرؓ فرماتے ہیں کہ رسول اللہ ﷺ نے ارشاد فرمایا عنقریب میری امت میں فتنے اس طرح رونما ہوں گے کہ آدمی اپنے باپ اور بھائی سے جدا ہو جائے گا حتیٰ کہ اسے اس بلا و آزمائش کے حوالہ سے اس طرح عار دلانی جائے گی جس طرح زانیہ کو زنا کی وجہ سے عار دلانی جاتی ہے۔ (معجم طبرانی، مجمع الزوائد، ۳۰/۱)

۲۳- ابوتیم جیشانیؓ فرماتے ہیں فتنے بارش کی طرح مسلسل تمہارے سامنے رونما ہوں گے۔

۲۴- حضرت اسامہ بن زیدؓ فرماتے ہیں نبی ﷺ کی نگاہ ایک بلند و بالا جگہ پر پڑی، تو ارشاد فرمایا کیا تمہیں وہ چیزیں دکھائی دے رہی ہیں جنہیں میں دیکھ رہا ہوں؟ یقیناً تمہارے گھروں میں فتنوں کے مقامات کو میں اسی طرح دیکھ رہا ہوں جس طرح بارش کے مقامات کو دیکھ رہا ہوں۔ (بخاری شریف، ۱۱/۱۳، مسلم، کتاب الفتن، مسند احمد، ۲۰۸/۵، سنن ابی یوسف ودانی، ۲۱۳/۱)

۲۵- حضرت حذیفہ بن یمانؓ فرماتے ہیں تمہارے کسی بھی راستہ کے بالمقابل، قیامت تک پیش آنے والے ہر فتنہ، اس کو ہوا دینے والے اور اس کی قیادت کرنے والے کو اپنے سے زیادہ جاننے والا میں کسی اور کو نہیں جانتا۔

۲۶- مزید فرماتے ہیں بخدا کسی گاؤں اور شہر کے راستہ کے بالمقابل، رونما ہونے والے فتنوں کو، حضرت عثمان بن عفانؓ کے بعد اپنے سے زیادہ جاننے والا میں کسی اور کو نہیں جانتا۔

۲۷- حضرت علیؓ فرماتے ہیں تین سو افراد ایسے پیدا ہوں گے کہ اگر میں چاہوں تو قیامت تک آنے والے ان کے قائد اور داعی کو مازد کر سکتا ہوں۔

۲۸- حضرت حذیفہ بن یمانؓ فرماتے ہیں کہ لوگ جناب رسول اللہ ﷺ سے خیر کے بارے میں دریافت کیا کرتے تھے اور میں شر کے بارے میں دریافت کیا کرتا تھا کیونکہ مجھے یہ اندیشہ رہتا تھا کہ کہیں یہ شر مجھے اپنی گرفت میں نہ لے لے۔ میں نے عرض کیا اللہ کے رسول! ہم لوگ جہالت اور شر میں مبتلا تھے اللہ نے ہمیں اس خیر سے نوازا، تو کیا اس خیر کے بعد کوئی شر وجود میں آئے گا؟ آپ ﷺ نے جواب دیا ہاں پھر میں نے سوال کیا، کیا اس شر کے بعد بھی کوئی خیر وجود میں آئے گی؟ آپ نے جواب دیا ہاں البتہ اس خیر کے ساتھ ساتھ خن بھی ہوگا میں نے سوال کیا، خن سے کیا مراد ہے؟ آپ ﷺ نے جواب دیا ایسے لوگ جو غیروں کا راستہ اختیار کریں گے اور غلط راستہ پر چلیں گے جن کے بعض اعمال تو جانے پہچانے اور بعض اجنبی ہوں گے۔ میں نے پھر سوال کیا، کیا اس خیر کے بعد بھی کوئی شر وجود میں آئے گا؟ آپ ﷺ نے جواب دیا ہاں ایسے داعی پیدا ہوں گے جو دوزخ کی دعوت دیں گے۔ جو شخص ان کی دعوت پر لبیک کہے گا اس کو دوزخ میں ڈال دیں گے۔ میں نے عرض کیا اللہ کے رسول! ان کی حالت و کیفیت بیان فرما دیجئے آپ ﷺ نے فرمایا وہ (شکل و صورت کے اعتبار سے) ہماری ہی طرح ہوں گے اور ہماری ہی جیسی باتیں کریں گے۔ (بخاری شریف، ۶۱۵۶، مسلم کتاب الفتن، ابن ماجہ، ۳۹۷/۲، سنن ابی یوسف ودانی، ۵۰۳/۱)

۲۹- یہی مضمون حضرت حذیفہؓ سے دوسری سند کے ساتھ بھی منقول ہے۔

۳۰- مزید فرماتے ہیں میرے ساتھی خیر سے متعلق معلومات حاصل کیا کرتے تھے اور میں شر سے متعلق، کیوں کہ مجھے خوف لاحق رہتا تھا کہیں میں اس میں مبتلا نہ ہو جاؤں۔

۳۱- نیز فرماتے ہیں میں نے رسول اللہ ﷺ سے عرض کیا اے اللہ کے رسول! ہم لوگ جہالت اور شر میں مبتلا تھے پھر اللہ نے ہمیں اس خیر سے نوازا، تو کیا اس خیر کے بعد کوئی شر وجود میں آئیگا؟ آپ ﷺ نے جواب دیا ہاں البتہ اس شر کے ساتھ ساتھ دُخُن یعنی ایسے لوگ وجود میں آئیں گے جو (شکل و صورت کے لحاظ سے) ہماری طرح ہوں گے، ہماری ہی جیسی باتیں کریں گے ان کے بعض اعمال تو متعارف اور بعض اجنبی ہوں گے، اور دوزخ کی دعوت و تبلیغ کریں گے۔ جو شخص ان کی مانے گا، اس کو دوزخ میں ڈال دیں گے۔

۳۲- حدیث بالا، حضرت حذیفہ رضی اللہ عنہ سے دوسرے طریق سے بھی مروی ہے۔

۳۳- مزید فرماتے ہیں لوگ رسول پاک ﷺ سے خیر کے بارے میں دریافت کیا کرتے تھے اور میں شر کے بارے میں، کیوں کہ مجھے یہ اندیشہ لاحق رہتا تھا کہ کہیں میں اس شر کی گرفت میں نہ آجاؤں۔ ایک روز کی بات ہے کہ میں رسول اللہ ﷺ کی خدمت میں موجود تھا، میں نے آپ ﷺ سے سوال کیا، اللہ تعالیٰ نے جو خیر ہمیں عطا فرمائی ہے کیا اس کے بعد بھی کوئی شر وجود پذیر ہوگا جس طرح اس خیر سے پہلے شر کا وجود تھا؟ آپ ﷺ نے جواب دیا ہاں میں نے عرض کیا پھر کیا ہوگا؟ آپ ﷺ نے جواب دیا (ایسے لوگ پیدا ہوں گے جو) ظاہر اُصُلح پسند اور باطن شر پسند ہوں گے میں نے سوال کیا ایسی ظاہری صُلح و مصالحت کے بعد کیا ہوگا؟ آپ ﷺ نے جواب دیا ایسے لوگ پیدا ہوں گے جو گمراہی کے داعی اور مبلغ ہوں گے، لہذا اگر اس زمانے میں تیری ملاقات لوچہ اللہ کی خلیفہ برحق سے ہو تو اس کے دامن سے وابستہ اور شلک ہو جاتا۔

۳۴- نیز روایت کرتے ہیں کہ رسول اللہ ﷺ نے ارشاد فرمایا میری امت اس وقت تک ہلاک و برباد نہیں ہو سکتی جب تک ان کے اندر، تمایز، تماہیل اور معامع پیدا نہ ہو جائیں۔ میں نے عرض کیا، اللہ کے رسول! میرے ماں باپ آپ پر قربان ہوں تمایز کیا ہے؟ آپ ﷺ نے فرمایا تمایز سے مراد تعصب ہے، میرے بعد آنے والے لوگ اس کو اسلام کا حصہ قرار دیں گے، میں نے عرض کیا تماہیل کیا ہے؟ آپ ﷺ نے فرمایا: تماہیل یہ ہے کہ ایک جماعت، دوسری جماعت کے پاس ایذا رسانی کی غرض سے آئے گی اور اس کی بے عزتی جائز سمجھ کر کرے گی میں نے عرض کیا، معامع کیا ہے آپ نے فرمایا شہر ایک دوسرے کی طرف چلیں گے اور وہ جنگ میں باہم ہتھم ہو جائیں گے آپ ﷺ نے اس موقع پر اپنی انگلیاں ایک دوسرے میں داخل کر کے بتایا۔ یہ اس وقت

ہوگا جب حکمران برے ہوں گے اور خواص اچھے۔ خوشحالی ہو اس شخص کے لیے جس کے خواص اچھے ہوں۔ (مسند رک حاکم، ۵۲۳/۳)

۳۵- حضرت ابن عباسؓ سے مروی ہے کہ بنی اسرائیل میں جو برائیاں تھیں وہ تمہارے اندر بھی پیدا ہوں گی۔ (مصنف ابن ابی شیبہ، ۴۷۹/۷)

۳۶- ابو العالیہ فرماتے ہیں جب شہر تسرت فتح ہوا تو ہمیں ہرمزان کے بیت المال میں ایک مصحف ملا جو ایک چار پائی پر میت کے سر ہانے رکھا ہوا تھا۔ ہمارے خیال سے وہ حضرت دانیال علیہ السلام کا مصحف تھا۔ ہم اسے حضرت عمرؓ کی خدمت میں لے کر گئے، چنانچہ میں پہلا عرب شخص ہوں جس نے اس کو پڑھا، پھر حضرت عمرؓ نے اسے کعب احبار کے پاس بھیجا، انہوں نے اس کو عربی رسم الخط میں تحریر فرمایا، اس میں پیش آنے والے فتنوں کا تذکرہ تھا۔

۳۷- حضرت عبداللہ بن مسعودؓ نے اللہ تعالیٰ کے ارشاد ”یا ایہا الذین آمنوا علیکم انفسکم لا یضرکم من ضل اذا احدثتکم“ کے تعلق سے فرمایا ابھی تک اس آیت کا مصداق سامنے نہیں آیا، اللہ تعالیٰ نے اپنے منشا کے مطابق قرآن کا نزول فرمایا جس میں بعض آیات تو وہ ہیں جن کا مصداق نزول سے پہلے ہی سامنے آچکا تھا، بعض آیات وہ ہیں جن کا مصداق نبی ﷺ کی وفات سے کچھ عرصہ پہلے سامنے آیا ہے اور بعض آیات وہ ہیں جن کا مصداق آج کے بعد سامنے آئے گا اور بعض وہ ہیں جن کا مصداق اور تعبیر حساب و کتاب کے روز یعنی آخرت میں سامنے آئے گی، اور یہ مصداق، حساب و کتاب، جنت اور جہنم ہیں۔ (سنن بیہقی، ۹۲/۱۰، تفسیر طبری، ۹۶/۷، سنن ابوعمر دانی، ۶۳۸/۳)

۳۸- عمیر بن ہانی کہتے ہیں کہ ہمارے اساتذہ نے جو جنگ صفین میں شریک تھے ہم سے ایک واقعہ بیان کرتے ہوئے فرمایا کہ ایک مرتبہ جو دی پہاڑ پر ہمارا آنا ہوا تو کیا دیکھتے ہیں کہ حضرت ابو ہریرہؓ وہاں موجود ہیں اور پیٹھ کے پیچھے اپنے ہاتھوں کو رکھ کر ایک کو دوسرے سے پکڑے ہوئے ہیں اور پہاڑ کا سہارا لگا کر اللہ کے ذکر میں مشغول ہیں ہم نے ان کو سلام کیا، انہوں نے جواب دیا، ہم نے ان سے درخواست کی کہ اس فتنہ کے بارے میں ہمیں کچھ بتائیں تو انہوں نے فرمایا اس فتنہ میں تمہیں اپنے دشمن پر فتح حاصل ہوگی، پھر فرمایا ایک فتنہ رونما ہوگا جو شہد میں پانی کے مانند ہوگا، یہ فتنہ تم سے اس حال میں ٹلے گا کہ تم تھوڑی تعداد میں ہی رہ جاؤ گے اور نادم و شرمندہ ہو گے۔

۳۹- حضرت سمرہ بن جندبؓ فرماتے ہیں قیامت اس وقت تک قائم نہیں ہو سکتی جب تک کہ

تم بڑے بڑے خطرناک واقعات کا مشاہدہ نہ کر لو گے، یہ واقعات ایسے ہوں گے جن کو نہ تمہاری آنکھوں نے دیکھا ہوگا اور نہ ہی تمہارے دلوں میں ان کا خیال گذر رہا ہوگا۔

۴۰۔ حضرت سلمہ بن نفیلؓ فرماتے ہیں رسول اللہ ﷺ نے ارشاد فرمایا تم میرے بعد ساہیا سال زندہ رہو گے، حتیٰ کہ تم اپنی زندگی سے اکتا کر کہو گے، موت کب آئے گی؟ تم تنہا تنہا اور جماعتوں کی شکل میں آؤ گے، ایک، دوسرے کو نیست و نابود اور فنا کرتا پھرے گا۔ قیامت سے پہلے زبردست اموات کا سلسلہ شروع ہوگا، اس کے بعد ایسا زمانہ آئے گا جس میں طوفان اور زلزلے برپا ہوں گے۔ (ابن حبان: ۱۸۶۱، مجمع الجوامع: ۷۵۷)

۴۱۔ حضرت کھول اللہ تعالیٰ کے ارشاد ”لَسَوْ كُنَّ طَبَقًا عَنْ طَبَقٍ“ کی تفسیر میں فرماتے ہیں ہر بیس ۲۰ رسال پر تمہاری حالت بدلتی رہے گی۔

۴۲۔ حضرت سعد بن وقاصؓ فرماتے ہیں رسول اللہ ﷺ نے یہ آیت شریفہ ”قُلْ هُوَ الْقَادِرُ عَلٰی اَنْ يَّبْعَثَ عَلَیْكُمْ عَذَابًا مِّنْ فَوْقِكُمْ اَوْ مِنْ تَحْتِ اُزْحِلِكُمْ“ تلاوت کر کے ارشاد فرمایا سن لو یہ واقعہ پیش آ کر ہی رہے گا، ابھی تک اس کا مصداق سامنے نہیں آیا۔ (ترمذی: ۳۰۶۲، مسند احمد: ۱۷۱۷)

۴۳۔ حضرت معاذ بن جبلؓ فرماتے ہیں: سن لو! تمہیں دنیا میں ہر طرف آفت اور فتنے ہی دکھائی دیں گے اور معاملات سخت سے سخت تر ہوتے چلے جائیں گے اور جو بھی معاملہ تم دیکھو گے خواہ وہ تمہارے لئے آسان ہو یا سخت، بعد میں رونما ہونے والے کے بالمقابل وہ ہلکا ہوگا۔

۴۴۔ حضرت علیؓ نے فرمایا: تم مجھ سے سوال کرو، لیکن اس جماعت کے بارے میں سوال نہ کرنا جو تمہارے اور قیامت کے درمیان پیدا ہوگی سو ۱۰۰ افراد سے قتال کرے گی یا سو کو ہدایت دیگی، البتہ میں تمہیں اس جماعت کے مربی، قائد اور داعی کے بارے میں بتا سکتا ہوں۔

۴۵۔ حضرت امیر معاویہؓ فرماتے ہیں کہ رسول اللہ ﷺ نے ارشاد فرمایا: سن لو! سوائے آفت و بلاء اور فتنہ کے دنیا میں کچھ اور نہیں رہ جائے گا۔

۴۶۔ حضرت انس بن مالکؓ فرماتے ہیں تمہارے پاس جو بھی زمانہ آئے گا، وہ سابقہ زمانہ سے زیادہ شروع فتنہ سے بھرپور ہوگا، یہ بات میں نے نبی ﷺ سے سن رکھی ہے۔ (بخاری: ۳۲۱۳، مع فتح الباری ترمذی: مسند احمد: مع غیر للطبرانی: ۱۶۲)

۴۷۔ ابوالجہل جہلانؓ فرماتے ہیں آفت و بلاء مسلمانوں پر آ کر رہے گی۔ حال یہ ہوگا کہ لوگ ان کے آس پاس چل پھر رہے ہوں گے حتیٰ کہ ایک مسلمان شخص اس فتنہ اور بلا کی وجہ سے یہودی

یا نصرانی ہو جائے گا۔

۴۸- حضرت حذیفہ اور ابو موسیٰ اشعرؓ حضور ﷺ سے نقل کرتے ہیں کہ قیامت سے پہلے ایسا زمانہ آئے گا جس میں جہالت عام ہو جائیگی اور ہرج کی کثرت ہو جائے گی صحابہ نے عرض کیا، اللہ کے رسول ہرج کیا ہے؟ آپ ﷺ نے جواب دیا ہرج سے مراد قتل ہے۔ (بخاری ۱۷۱۳ ج ۱ فتح الباری، مسلم، کتاب العلم، ۱۶)

۴۹- حضرت اعشؓ کے شیخ (نام کا ذکر نہیں ہے) فرماتے ہیں: تمہارے سامنے ایک واقعہ رونما ہوگا جس کی وجہ سے تم داویلا مچاؤ گے، پھر ایک دوسرا واقعہ رونما ہوگا جو (اس قدر سخت ہوگا کہ) پہلے کا خیال تمہارے دل سے نکال دے گا۔ (مصنف ابن ابی شیبہ، ۳۵۸/۷)

۵۰- حضرت عبداللہ بن مسعودؓ فرماتے ہیں: اس وقت تمہارا کیا حال ہوگا جب فتنہ تمہیں اپنی آغوش میں لے لے گا، اس فتنہ میں نو جوان بوڑھا اور بچہ جوان ہو جائے گا، لوگ اسے سنت سمجھیں گے، اگر اس کا کوئی حصہ کرنے سے رہ جائے گا تو کہا جائے گا سنت چھوٹ گئی۔ لوگوں نے سوال کیا، ابو عبدالرحمن! ایسا کب ہوگا؟ آپ نے فرمایا! ایسا اس وقت ہوگا جب جبلاء اور ناخواندہ لوگوں کی بہتات ہو جائے گی، علما اور فقہاء کرام کی قلت ہو جائے گی، قراء اور مالدار خوب ہو جائیں گے، امانتداروں کی تعداد کم ہو جائے گی اور آخرت کے عمل سے دنیا کے مال و متاع کو حاصل کیا جانے لگے گا۔ (مصنف ابن ابی شیبہ، ۳۵۸/۷، مستدرک حاکم ۵۱۴/۴، سنن داری، ۶۳/۱)

۵۱- حضرت حذیفہ بن یمانؓ فرماتے ہیں: تمہارے درمیان اور تم پر مسلسل فتنے آنے کے درمیان، سوائے حضرت عمرؓ کی وفات کے اور کوئی چیز حائل نہیں ہے۔ (مصنف ابن ابی شیبہ، ۶۹/۱۵)

۵۲- مزید فرماتے ہیں کہ تمہارے اور شر کے درمیان صرف ایک شخص حائل ہے، جیسے ہی اس کی وفات ہوگی، شر تمہارے اوپر تسلسل کے ساتھ ٹوٹ پڑے گا۔ (مصنف ابن ابی شیبہ، ۶۹/۱۵)

۵۳- حضرت ابو ہریرہؓ نے کچھ نو جوانوں کو یہ کہتے ہوئے سنا کہ بعد کا زمانہ شر سے بھرپور ہوگا، بعد کا زمانہ شر سے بھرپور ہوگا تو فرمایا قسم ہے اس ذات کی جس کے قبضہ میں میری جان ہے قیامت تک ایسا ہی ہوتا رہے گا۔

۵۴- حضرت حذیفہ بن یمانؓ نے اپنے شاگرد عامر بن مطر کو مخاطب کر کے فرمایا اے عامر! لوگوں کے ان احوال سے دھوکہ میں نہ پڑ جانا جن کو تو دیکھ رہا ہے، کیوں کہ یہ لوگ دین سے اس طرح الگ تھلگ ہو جائیں گے جس طرح عورت اپنی اگلی شرمگاہ سے الگ ہو جاتی ہے۔ (مستدرک حاکم ۳۵۸/۴، مصنف ابن ابی شیبہ، ۳۵۸/۷، تاریخ ابن عساکر)

۵۵- حضرت ابو ہریرہؓ فرماتے ہیں کہ رسول اللہ ﷺ نے ارشاد فرمایا: سب سے پہلے ہلاک و برباد ہونے والے اہل فارس، پھر اہل عرب ہوں گے

۵۶- حضرت ابی بن کعبؓ فرماتے ہیں کہ رسول اللہ کے زمانے میں ہماری توجہ کا مرکز صرف ایک تھا لیکن آپؐ کی وفات کے بعد ہمارا مرکز توجہ مختلف ہو گیا۔

۵۷- حضرت ابن زبیرؓ فرماتے ہیں کہ کعب احبار نے میرے عہد حکومت کے تعلق سے جو بھی بیان کیا ہے میں نے اس کا مشاہدہ کر لیا۔ (معنف ابن ابی شیبہ: ۴۷۳)

۵۸- حضرت ابن عمرؓ نے، جبل ابوقیس پر چند عمارتوں کو دیکھ کر اپنے شاگرد مجاہد سے فرمایا جب مکہ کی پہاڑیوں پر مکانات تعمیر ہونے لگیں اور ان کے راستوں میں پانی کی آمد و رفت بھی شروع ہو جائے تو ایسے وقت میں تم ہوشیار اور محتاط رہنا۔

۵۹- حضرت حذیفہ بن یمانؓ فرماتے ہیں: ایک مرتبہ ہم لوگ حضرت عمرؓ کی خدمت میں موجود تھے آپؐ نے سوال کیا فتنہ سے متعلق رسول اللہ ﷺ کا ارشاد تم میں سے کس کو یاد ہے؟ میں نے جواب دیا، مجھے من وعین یاد ہے، فرمایا: واقعی تم بہادر ہو، لاؤ بیان کرو، میں نے یہ حدیث بیان کی کہ آدمی کا جو فتنہ، اس کی بیوی، اس کے مال، اس کی اولاد اور اس کے پڑوسی میں ہوتا ہے، نماز، صدقہ، امر بالمعروف اور نہی عن المنکر یہ تمام چیزیں اس فتنہ کیلئے کفارہ بن جائیں گی۔ حضرت عمرؓ نے فرمایا، میں اس فتنہ کے بارے میں نہیں بلکہ اس فتنہ کے بارے میں پوچھ رہا ہوں جو سمندر کی موج کی طرح برپا ہوگا، میں نے کہا، امیر المؤمنین! آپ خوفزدہ نہ ہوں، کیوں کہ آپؐ کے اور اس فتنہ کے درمیان ایک بند دروازہ ہے آپؐ نے سوال کیا، آیا اس دروازہ کو توڑا جائے گا یا کھولا جائے گا؟ میں نے کہا ہاں اسے توڑا جائے گا۔ فرمایا پھر کبھی بند نہ کیا جاسکے گا۔ میں نے کہا ہاں!! ابو اہل کہتے ہیں کہ ہم نے عرض کیا حضرت عمرؓ جانتے تھے کہ وہ دروازہ کون ہے؟ انہوں نے جواب دیا ہاں، وہ اس بات کو اسی طرح جانتے تھے جس طرح یہ جانتے تھے کہ کل سے پہلے ایک رات ہے۔

میں نے ان سے ایسی حدیث بیان کی تھی جو بالکل سچی تھی۔ ان کے شاگرد حضرت شقیقؓ فرماتے ہیں، ہم اس دروازہ سے متعلق ان سے سوال کرنے سے ڈر رہے تھے، اس لئے ہم نے مسروقؓ سے سوال کرنے کو کہا، چنانچہ انہوں نے سوال کیا تو حضرت حذیفہؓ نے جواب دیا کہ وہ دروازہ حضرت عمرؓ ہی تھے۔ (مجمع بخاری: ۱۴۰، مسلم، کتاب الفتن، برقی: ۲۲۵۸، ابن ماجہ: ۳۹۵۵)

۶۰- کعب احبار کا بیان ہے کہ یقیناً لوگوں پر ایک زمانہ ایسا آئے گا کہ ایمان والے کو اس

کے ایمان کی وجہ سے شرم دلائی جائیگی جس طرح ایک گنہگار کو اس کے گناہ کی وجہ سے عار اور شرم دلائی جاتی ہے، اور اس ایمان والے سے شرم دلاتے ہوئے کہا جائیگا: واقعی تم تو بڑے سمجھ دار مومن ہو۔

۶۱۔ حضرت عبداللہ بن مسعودؓ فرماتے ہیں جب جھوٹ عام ہو جائے گا تو قتل اور خون بھی کثرت سے ہونے لگیں گے۔

۶۲۔ عزہ بن قیس سے روایت ہے کہ ایک شخص ملک شام میں حضرت خالد بن ولیدؓ کی خدمت میں حاضر ہوا، آپ لوگوں کو خطاب کر رہے تھے، اس شخص نے دوران خطاب ہی کہا، فتنے برپا ہو چکے ہیں، آپ نے فرمایا: ابن خطاب کے حیات ہوتے ہوئے ایسا نہیں ہو سکتا، فتنوں کا ظہور تو اس وقت ہوگا جب لوگ تتر بتر ہو جائیں گے اور انسان سوچے گا کہ اسے ایسی کوئی جگہ مل جائے جہاں فتنہ اور شر نہ ہو جس طرح اس کے جائے قیام میں فتنہ اور شر ہے چنانچہ اسے ایسی کوئی جگہ نہ ملے گی، ایسے وقت میں فتنوں کا ظہور ہوگا۔ (مسند احمد ۹۰/۲، تہذیب طبرانی، اوسط: ۲۲۷/۸)

۶۳۔ حضرت عبداللہؓ فرماتے ہیں: بدترین رات دن، مہینے اور زمانے وہ ہیں جو قیامت سے قریب تر ہوں گے۔

۶۴۔ حضرت حذیفہؓ فرماتے ہیں کہ میں حضرت عمر رضی اللہ عنہ کی خدمت میں حاضر ہوا، تو انہوں نے لوگوں سے پوچھا فتنوں سے متعلق رسول اللہ ﷺ کا فرمان تم میں سے کس کو یاد ہے؟ لوگوں نے جواب دیا، ہم سب کو یاد ہے، آپ نے فرمایا، شاید تم یہ سمجھ رہے ہو کہ میرا سوال اس فتنہ کے بارے میں ہے جس کا تعلق انسان کی خود اپنی ذات اور اپنے گھربار سے ہوگا، لوگوں نے جواب دیا ہاں ہم یہی سمجھ رہے ہیں، فرمایا، نہیں میں اس فتنہ کے بارے میں نہیں پوچھ رہا ہوں، نماز اور صدقات تو اس کی طرف سے کفارہ بن جائیں گے، بلکہ میں تو رسول اللہ کے اس فرمان کے بارے میں پوچھ رہا ہوں جو ان فتنوں کے بارے میں تھا جو سمندر کی موج کی طرح رونما ہوں گے، یہ سنتے ہی سب خاموش ہو گئے، مجھے یقین ہو گیا کہ یہ سوال مجھ ہی سے ہو رہا ہے، چنانچہ میں نے کہا، امیر المؤمنین! مجھے وہ فرمان یاد ہے، آپؐ نے فرمایا: تیرے باپ بہت اچھے تھے، میں نے کہا، امیر المؤمنین! ان فتنوں سے پہلے ایک بند دروازہ ہے، اسے یا تو توڑ دیا جائیگا یا کھولا جائیگا، حضرت عمرؓ نے سوال کیا، کیا اسے توڑ دیا جائیگا؟ میں نے جواب دیا، ہاں اسے توڑ دیا جائیگا، آپؐ نے فرمایا: ہو سکتا ہے توڑنے کے بعد صبح کر کے دوبارہ بند کر دیا جائے، میں نے کہا نہیں، اسے توڑ ہی دیا جائیگا۔ اس دروازہ کے مصداق ایسے شخص ہیں جو یا تو دوسرے کے ہاتھوں شہید ہوں گے یا اپنی ہی موت مریں گے، یہ ایسی بات ہے جس میں غلطی کا کوئی شائبہ نہیں ہے۔ (مسند احمد ۳۰۵/۵)

۶۵- حضرت نعمان بن بشیرؓ فرماتے ہیں رسول اللہ ﷺ نے ارشاد فرمایا: قیامت کے قریب کچھ ایسے فتنے رونما ہوں گے جو تاریک رات کے ٹکڑوں کی طرح ہوں گے، ان فتنوں کے زمانے میں آدمی صبح کو مومن ہوگا تو شام کو کافر ہو جائے گا، شام کو مومن ہوگا تو صبح کو کافر ہو جائے گا، حضرت حسن فرماتے ہیں میں نے ان لوگوں کو دیکھا ہے جسم و جنت اور ظاہری ڈھانچہ تو ہے، فہم و دانش نہیں ہے یہ دوزخ کے پتنگے اور حرص و طمع کی کھیاں ہیں، صبح و شام دود و درہم لے کر آتے ہیں اور بکری کی قیمت کے بقدر معمولی قیمت میں اپنے دین اور ایمان کو بیچ ڈالتے ہیں۔ (مسند احمد: ۶۷۳، حلیہ الاولیاء: ۱۰/۷۱، مستدرک حاکم: ۵۳۱/۳، سنن ابی عمر ودانی: ۵)

۶۶- حضرت حذیفہؓ فرماتے ہیں: حضرت عمرؓ نے رسول اللہ ﷺ کے اصحاب کو مخاطب کر کے سوال کیا، تم میں سے کسی نے فتنہ سے متعلق رسول اللہ ﷺ کے فرمان کو سن رکھا ہے؟ میں نے جواب دیا، میں نے نبی علیہ السلام کو یہ فرماتے ہوئے سنا ہے کہ انسان کا فتنہ، اس کے گھر، اس کے مال و جائیداد اور اس کے پڑوسیوں میں بھی ہوتا ہے، البتہ یہ فتنہ روزے، نماز اور صدقات سے ٹل جاتا ہے حضرت عمرؓ نے فرمایا: میں اس فتنہ کے بارے میں نہیں پوچھ رہا ہوں بلکہ میں تو اس فتنہ سے متعلق آپؐ کے فرمان کے بارے میں دریافت کر رہا ہوں جو سمندر کی موج کی طرح یکے بعد دیگرے برپا ہوگا، میں نے کہا، امیر المومنین! آپ خوفزدہ نہ ہوں، کیونکہ آپ کے اور اس فتنہ کے درمیان ایک بند دروازہ ہے، آپ نے فرمایا: کیا وہ دروازہ کھولا جائے گا یا توڑ دیا جائے گا؟ میں نے کہا اسے توڑ دیا جائے گا پھر قیامت تک بند نہ ہو سکے گا۔

۶۷- حضرت ابو موسیٰ اشعریؓ فرماتے ہیں: رسول اللہ ﷺ نے ارشاد فرمایا قیامت کے قریب ہرج و مرج پیش آئے گا، میں نے سوال کیا ہرج کیا ہے؟ آپ ﷺ نے جواب دیا ہرج سے مراد قتل ہے ہم نے سوال کیا، کیا یہ قتل و خون آجکل کے قتل و خون سے بھی بڑھ کر ہوگا؟ آپ ﷺ نے جواب دیا ہاں، حالانکہ اس روز مسلمان اپنی سرحدوں میں ہوں گے، تمہارا یہ قتل کفار کے ہاتھوں نہیں بلکہ آپس ہی میں ایک دوسرے کے ہاتھوں ہوگا۔ چنانچہ انسان اپنے بھائی چچا زاد بھائی اور پڑوسی کو قتل کرے گا، یہ نہ کر سب حیرت میں پڑ گئے اور خاموش ہو گئے۔

۶۸- حضرت عبد اللہ بن مسعودؓ نے فرمایا: اس وقت تمہارا کیا حال ہوگا جب فتنہ تمہیں اپنی لپیٹ میں لے لیگا، اس فتنہ میں جو ان بوڑھا اور بچہ جو ان ہو جائے گا، امانتدار کم ہو جائیں گے، مقررین اور واعظین خوب ہو جائیں گے، فقہاء کم پڑ جائیں گے دین سے ہٹ کر دیگر چیزوں کا علم

حاصل کیا جائے گا، اور اعمال آخرت سے دنیا حاصل کی جائے گی۔

۶۹۔ مسلمہ بن مخلد انصاری نے منبر پر کھڑے ہو کر اہل مصر کو مخاطب کر کے فرمایا: اے اہل مصر! تم مجھ سے کیسا بدلہ لے رہے ہو؟ اللہ کی قسم میں نے تمہارے جنگی سامانوں میں اضافہ کیا تمہارا خوب سے خوب تعاون کیا، دشمنوں کے مقابلہ میں تمہیں طاقت اور قوت فراہم کی، سن لو! میں بعد میں آنے والوں سے بہتر ہوں، بعد میں آنے والے شریک ہوں گے۔

۷۰۔ حضرت حذیفہ بن یمانؓ فرماتے ہیں کہ رسول اللہ ﷺ نے ارشاد فرمایا: قیامت اس وقت قائم ہوگی جب تم اپنے امام اور امیر کا قتل کرنے لگو گے، اپنی تلواروں سے لڑائیاں شروع کر دو گے اور بدترین لوگ تمہاری دنیا کے مالک بن بیٹھیں گے۔ (ترمذی: ۲۱۷۰، مسند احمد: ۲۸۹/۵، سنن ابو عمرو دہلی، ۶۹/۱، ابن ماجہ: ۴۰۳۳، مطالب عالیہ: ۴۵۷۲)

۲۔ رسول اللہ ﷺ کی وفات سے لے کر قیامت تک

پیش آنے والے فتنے اور ان کی تعداد

۷۱۔ حضرت عوف بن مالک اشجعیؓ فرماتے ہیں کہ رسول اللہ ﷺ نے مجھ سے فرمایا اے عوف! یاد رکھنا قیامت سے پہلے چھ فتنے رونما ہوں گے: اول: میری وفات اس پر میں روپڑا تو رسول اللہ ﷺ نے مجھے خاموش کیا۔ پھر فرمایا دوم: فتح بیت المقدس سوم: وہ موت جو میری امت میں اس طرح ہوگی جیسے بکریوں کی بیماری لگنے کے بعد بہت ساری بکریوں کی ایک دم موت آ جاتی ہے۔ چہارم: وہ فتنہ جو میری امت میں رونما ہوگا۔ پنجم: تمہارے اندر مال کی اس قدر بہتات ہو جائے گی کہ آدمی کو سودینار دیا جائے اس پر بھی وہ راضی نہ ہوگا۔ ششم: تمہارے اور رومیوں کے درمیان صلح ہو جائے گی پھر وہ تم سے آکر جنگ کریں گے اس روز مسلمان دمشق کے علاقہ غوطہ میں ہوں گے۔ (صحیح بخاری: ۱۲۷۶، ابن ماجہ: ۴۰۳۳، مسند رک حاکم: ۴۱۹، مسند احمد: ۲۵۸۶، طبرانی: ۴۲۱۸، سنن ابو عمرو دہلی، ۴۲۷)

۷۲۔ انہی سے روایت ہے کہ رسول اللہ ﷺ نے مجھے مخاطب کر کے فرمایا قیامت سے پہلے چھ فتنے رونما ہوں گے: اول: تمہارے نبی کی وفات ہے۔ دوم: فتح بیت المقدس ہے۔ سوم: تمہارے اندر اموات اس طرح ہوں گی جس طرح بکریوں کو ایک خاص قسم کی بیماری لاحق ہوتی ہے اور موت آ جاتی ہے۔ چہارم: ایک فتنہ رونما ہوگا کہ عرب کا کوئی بھی ایسا گھر نہ ہوگا جہاں یہ فتنہ داخل نہ ہو۔ پنجم: تم میں اور رومیوں میں صلح ہوگی، لیکن وہ اس صلح پر نو مہینے عورت کی مدت حمل کے بقدر ہی برقرار

رہیں گے۔ (طبرانی: ۳۵۳۹، المعجم الکبیر للطبرانی: ۴۱/۹)

۷۳- مزید روایت ہے کہ رسول اللہ ﷺ نے ارشاد فرمایا قیامت سے پہلے چھ واقعات رونما ہوں گے: اول تمہارے نبی کی وفات۔ دوم فتح بیت المقدس۔ سوم بکریوں کو ہونے والی خاص بیماری کے طرح اموات۔ چہارم تمہارے اور روم کے درمیان صلح۔ پنجم اہل روم کے شہر طوانہ پر قبضہ۔ ششم آدمی کا ناراض ہو کر سودینار لوٹا دینا۔

۷۴- نیز روایت ہے کہ رسول اللہ ﷺ نے ارشاد فرمایا: قیامت کے قریب چھ واقعات پیش آئیں گے، جن میں سب سے پہلا واقعہ میری وفات ہے، پھر فتح بیت المقدس کا واقعہ پیش آئے گا پھر ایک وقت ایسا آئے گا کہ میری امت ملک شام کے ایک علاقہ میں قیام پذیر ہوگی، پھر ایک ایسا فتنہ رونما ہوگا جو عرب کے ہر گھر میں داخل ہو جائے گا۔ پھر اہل روم سے تمہاری صلح ہوگی۔

۷۵- حران بن عبد عمر فرماتے ہیں ہم غزوہ طوانہ کے موقع پر روم آئے، اور ایک بڑے کشادہ مقام پر قیام پذیر ہوئے، میں نے اپنے ساتھیوں کی سواریوں کو باندھ کر ان کی رسیاں ڈھیلی چھوڑ دیں، اور میرے رفقاء سفر چارہ کی تلاش میں نکل پڑے، اسی دوران میں نے کسی کو سلام کرتے ہوئے سنا، پیچھے مڑ کر دیکھا تو کیا دیکھتا ہوں کہ ایک صاحب ہیں جنہوں نے سفید لباس زیب تن کر رکھا ہے میں نے ان کو جواب دیتے ہوئے السلام علیکم ورحمۃ اللہ کہا، انہوں نے پوچھا کیا آپ امت محمدیہ میں سے ہیں میں نے کہا ہاں، انہوں نے فرمایا صبر سے کام لینا، کیونکہ یہ امت مرحومہ ہے، اللہ تعالیٰ نے اس امت کے لئے پانچ نمازوں کے ساتھ ساتھ پانچ فتنے بھی مقدر فرمائے ہیں میں نے ان فتنوں کے تعلق سے وضاحت چاہی تو انہوں نے فرمایا ان کو اچھی طرح محفوظ رکھنا۔ سب سے پہلا فتنہ تو اس امت کے نبی کی وفات ہے جس کو اللہ کی کتاب کے اندر لفظ ”بغۃ“ سے تعبیر کیا گیا ہے دوسرا فتنہ حضرت عثمانؓ کی شہادت ہے جسکو اللہ کی کتاب میں لفظ صماء سے تعبیر کیا گیا ہے۔ تیسرا فتنہ حضرت عبداللہ بن زبیر سے متعلق ہے جس کو لفظ عمیاء سے تعبیر کیا گیا ہے۔ چوتھا ابن اشعث کا فتنہ ہے جس کو لفظ تیراء سے تعبیر کیا گیا ہے، پھر یہ کہتے ہوئے چلتے بنے کہ ہولناک فتنہ تو ابھی باقی ہے، ہولناک فتنہ تو ابھی باقی ہے، پھر مجھے نہیں معلوم کہ وہ کس طرف گئے۔

۷۶- حضرت علیؓ بن ابوطالب فرماتے ہیں: اللہ تعالیٰ نے اس امت میں پانچ فتنے مقدر فرمائے ہیں، اولاً ایک عمومی فتنہ کے ساتھ ایک خاص فتنہ پھا ہوگا، پھر اسی طرح ایک عمومی فتنہ کیساتھ ایک خاص فتنہ رونما ہوگا، اس کے بعد ایک ایسا تاریک فتنہ وجود میں آئے گا جس میں انسانوں کی

حیثیت، چوپایوں کی ہوجائیگی، پھر ایسا وقت آئے گا کہ لوگوں میں بزدلی پیدا ہو جائے گی، پھر ایسے لوگ پیدا ہوں گے جو گمراہی کے داعی ہوں گے، لہذا اس زمانہ میں اگر کوئی خلیفہ برحق ملے تو اس کے دامن سے وابستہ ہو جانا۔ (مصنف ابن ابی شیبہ: ۴۵۲/۷، مصنف عبدالرزاق: ۳۵۷/۱۱، مستدرک حاکم: ۴۳۷/۴، سنن ابویعمردانی: ۲۹۱)

۷۷۔ یہی مضمون دوسری سند سے بھی منقول ہے۔ البتہ اتنا اضافہ ہے کہ وہ فتنہ اندھا، بہرا اور سب کو گھیر لینے والا ہوگا۔

۷۸۔ حضرت حذیفہؓ فرماتے ہیں: ایک فتنہ پیدا ہوگا، پھر ایک جماعت اٹھے گی، تو بہ استغفار کرے گی (اور ان کی تو بہ قبول ہوگی) پھر ایک دوسرا فتنہ پیدا ہوگا، اور ایک جماعت اٹھے گی جو تو بہ کرے گی (اور تو بہ قبول ہوگی) اس طرح آپ نے چار بار فرمایا، اور چوتھی بار فرمایا کہ اس کے بعد نہ تو کوئی تو بہ قبول ہوگی اور نہ ایسی کوئی جماعت پیدا ہوگی۔ (مصنف ابن ابی شیبہ: ۷)

۷۹۔ نیز فرماتے ہیں کہ اسلام میں چار فتنے جنم لیں گے جو تھے فتنہ میں دجال کا ظہور ہوگا، اس فتنہ میں تاریکی، بزدلی اور کمزوری کا دور دورہ ہوگا۔ (مصنف ابن ابی شیبہ: ۷۵۰/۷)

۸۰۔ مزید فرماتے ہیں: رسول اللہ ﷺ نے ارشاد فرمایا: ایک فتنہ پیا ہوگا، پھر ایک جماعت اٹھے گی، پھر ایک فتنہ پیا ہوگا، پھر ایک جماعت ظاہر ہوگی، پھر ایک فتنہ ظاہر ہوگا جس میں لوگوں کی عقلوں میں کمی پیدا ہو جائے گی (لوگ کج فہم ہو جائیں گے)

۸۱۔ حضرت عبداللہؓ سے مروی ہے کہ رسول اللہ ﷺ نے ارشاد فرمایا: میری امت میں چار فتنے رونما ہوں گے، چوتھے فتنے میں لوگ نیست و نابود ہو جائیں گے۔ (ابوداؤد: ۴۲۳۱، مصنف ابن ابی شیبہ: ۵۰۳/۷، تہذیب: ۶۹/۵)

۸۲۔ خالد بن یزید بن معاویہ نے مروان بن حکم کی آمد کے وقت، جب کہ وہ عمر بن مروان کے یہاں مہمان تھا اور اس کے ہاتھ میں چھری اور کاغذ تھا، کہا کہ پانچ ۵۷ اور دس ۱۰ اتر گئے، بیس رہ گیا ہے، اس کا شر، مشرق سے مغرب تک عام ہو جائے گا، نجات پانے والوں میں صرف اہل انطاہلیس ہوں گے، فقی بن عبید نے ان سے سوال کیا، اس کا مطلب کیا ہے؟ فرمایا: پہلا فتنہ پانچ سال تھا، اور دوسرا جو ابن زبیر کا فتنہ ہے دس ۱۰ سال رہا، اور تیسرا فتنہ جو ہوگا وہ بیس سال رہے گا، اس کا شر مشرق و مغرب میں عام ہو جائے گا اس سے نجات پانے والوں میں صرف اہل انطاہلیس ہوں گے۔

۸۳۔ حضرت حذیفہ بن یمانؓ فرماتے ہیں: رسول اللہ ﷺ کے بعد قیامت سے پہلے

چار فتنے رونما ہوں گے، پہلا پانچ سال، دوسرا دس سال، تیسرا بیس سال رہے گا، اور چوتھا دجال کا فتنہ ہے، جناب رسول اللہ ﷺ نے ارشاد فرمایا: ایک فتنہ ایسا رونما ہوگا جس سے مغربی لشکر کے علاوہ کوئی بھی فتح نہ سکے گا۔ (المعجم الاوسط للطبرانی: ۸/۸۷۷، متدرک حاکم: ۴/۳۳۸)

۸۴- حضرت عمران بن حصینؓ سے مروی ہے کہ رسول اللہ ﷺ نے ارشاد فرمایا: چار طرح کے فتنے ظاہر ہوں گے، پہلے فتنہ میں جان کی، دوسرے فتنہ میں جان و مال کی اور تیسرے فتنہ میں جان و مال اور ناموس کی بے حرمتی کی جائے گی، اور چوتھا فتنہ، دجال کا ہے۔ (المعجم الکبیر للطبرانی: ۱۱۸۰/۸)

۸۵- حضرت عبداللہ بن مسعودؓ فرماتے ہیں رسول اللہ ﷺ نے ہم کو نصیحت کی اور فرمایا، میں تمہیں ان سات فتنوں کے تعلق سے آگاہ کر رہا ہوں جو میرے بعد ظاہر ہوں گے، پہلا فتنہ مدینہ سے اٹھے گا، دوسرا مکہ معظمہ سے، تیسرا یمن سے، چوتھا ملک شام سے پانچواں مشرق سے، چھٹا مغرب سے اور ساتواں یمن شام سے اور یہ آخری فتنہ سفیانی کے نام سے موسوم ہوگا۔

اس کے بعد عبداللہ بن مسعود رضی اللہ عنہ نے فرمایا پہلے فتنہ سے دو چار ہونے والے تم ہی لوگ ہو گے اور آخری فتنہ میں جتلا ہونے والے بھی اسی امت کے افراد ہوں گے۔

☆ ولید بن عیاش جو اس حدیث کے راوی ہیں فرماتے ہیں مدینہ منورہ سے اٹھنے والا فتنہ تو حضرت طلحہؓ اور حضرت عبداللہ بن زبیرؓ کے ہاتھوں رونما ہوا اور مکہ مکرمہ سے اٹھنے والا فتنہ حضرت عبد اللہ بن زبیرؓ کے ہاتھوں، ملک یمن کا فتنہ نجدہ کے ہاتھوں، ملک شام کا فتنہ بنو امیہ کے ہاتھوں اور مشرق کا فتنہ بھی ان کے ہاتھوں ظاہر ہوگا۔

۸۶- حضرت ابو ہریرہؓ سے مروی ہے کہ رسول اللہ ﷺ نے ارشاد فرمایا میرے بعد چار طرح کے فتنے جنم لیں گے: پہلے فتنہ میں جان، دوسرے فتنہ میں جان و مال، اور تیسرے فتنہ میں جان و مال اور ناموس پامال کر دیے جائیں گے جس طرح کھال کو گڑ کر اس کی بدبو ختم کی جاتی ہے۔

۸۷- حضرت ابو ہریرہؓ سے مروی ہے کہ رسول اللہ ﷺ نے ارشاد فرمایا میرے بعد چار قسم کے فتنے رونما ہوں گے، پہلے فتنہ میں جان کی، دوسرے فتنہ میں جان و مال کی اور تیسرے فتنہ میں جان و مال اور ناموس کی بے حرمتی کی جائے گی، اور چوتھا فتنہ گوٹکا، بہرا اور ہمہ گیر ہوگا جو سمندر کی موج کی طرح تلاطم خیز ہوگا، کسی کو اس سے بچاؤ کے لئے کوئی پناہ گاہ نہ ملے گی، نیز ملک شام کا احاطہ کر لے گا، ملک عراق کو ڈھانپ لے گا، پورے جزیرۃ العرب کو روند ڈالے گا، اور بلاء کے

ذریعہ امت کو اس طرح ختم کر ڈالے گا جس طرح کھال کو گڑ کر بدبو ختم کی جاتی ہے، پھر (ہر شخص بے بس ہو جائے گا) اور لفظ ”مہمہ“ بھی کہنے کی استطاعت نہ رہ جائے گی، پھر ایسا ہوگا کہ ایک جگہ فتنہ ختم ہوتے ہی دوسری جگہ رونما ہو جائے گا۔ (کنز العمال، ۳۸، ۳۱۰)

۸۸- ان سے مزید روایت ہے کہ رسول اللہ ﷺ نے ارشاد ”وَيَلْبِسُكُمْ شَيْعًا“ کی وضاحت کرتے ہوئے فرمایا چار فتنے پیدا ہوں گے: پہلے فتنہ میں جان کی، دوسرے فتنہ میں جان و مال کی اور تیسرے فتنہ میں جان و مال، عزت و ناموس کی بے حرمتی کی جائے گی اور چوتھا فتنہ اندھا، تاریک اور سمندر کی طرح موجزن ہوگا اور اس قدر عام ہوگا کہ عرب کا کوئی گھر اس سے خج نہ پائے گا۔

۸۹- ارطاة بن منذر سے مرسل مروی ہے کہ رسول اللہ ﷺ نے ارشاد فرمایا میری امت میں چار فتنے پیدا ہوں گے، اور آخری طبقہ کے اندر پے در پے فتنے رونما ہوں گے، چنانچہ پہلا فتنہ آزمائشوں کے ساتھ رونما ہوگا حتیٰ کہ مومن آدمی بھی کہہ اٹھے گا کہ یہی میری ہلاکت کا سبب ہے، پھر یہ فتنہ ختم ہو جائے گا اور دوسرا فتنہ رونما ہوگا حتیٰ کہ مومن بندہ کہہ اٹھے گا کہ یہی میری ہلاکت کا سبب ہے، پھر یہ فتنہ ختم ہو جائے گا اور تیسرا فتنہ رونما ہوگا اور جب بھی اس طرح (ما قبل کی طرح) کہا جائے گا تو وہ فتنہ ختم ہو کر دوبارہ ظاہر ہوگا اور چوتھے فتنہ میں تم کفر تک پہنچ جاؤ گے جب امت کبھی ایک کے ساتھ تو کبھی دوسرے کے ساتھ بغیر امام اور جماعت کے ہو جائے گی، پھر حضرت عیسیٰ علیہ السلام دنیا میں تشریف لائیں گے، پھر سورج کا طلوع پورب کے بجائے پچھم سے ہوگا، قیامت سے پہلے بہتر دجال آئیں گے جن میں بعض ایسے ہوں گے کہ ان کی پیروی کرنے والا صرف ایک ہی شخص ہوگا۔

۹۰- حضرت حذیفہ بن یمانؓ فرماتے ہیں چار طرح کے فتنے ظاہر ہوں گے: چوتھے فتنہ میں دجال کا ظہور ہوگا، پہلا فتنہ (اس قدر سخت ہوگا ایسا لگے گا کہ) گرم پتھر پڑ رہے ہوں، دوسرے فتنہ میں بغض و عناد عام ہوگا، تیسرے فتنہ میں گھناٹو پ اندھیری اور تاریکی ہوگی، اور چوتھا فتنہ سمندر کی طرح تلاطم خیز اور موجزن ہوگا۔ (مصنف ابن ابی شیبہ، ۴۵۷)

۹۱- حضرت عمیر بن ہانیؓ نے فرمایا: رسول اللہ ﷺ نے ارشاد فرمایا (مختلف فتنے، قرب قیامت میں پیش آئیں گے، جن میں سے) ایک فتنہ احلاس ہے، اس کے اندر جنگ و جدال اور شکست کا سامنا ہوگا، دوسرا فتنہ سراء ہے اس کا ظہور ایک ایسے شخص کے پیروں کے تلے ہوگا جو اپنے

بارے میں مجھ سے تعلق اور نسبت کا دعویٰ کرے گا حالانکہ اس کا مجھ سے کوئی تعلق نہ ہوگا، میرے دوست اور مجھ سے تعلق رکھنے والے تو وہ ہیں جو اللہ سے ڈرتے ہیں، پھر لوگ کسی ایک شخص پر متفق ہو جائیں گے، پھر ایک اجتماعی فتنہ رونما ہوگا، جب جب یہ کہا جائے گا کہ یہ فتنہ ختم ہو گیا تو وہ اور دراز ہو جائیگا یہاں تک کہ یہ فتنہ عرب کے ہر گھر میں داخل ہو جائے گا، اس فتنہ میں جنگ و جدال ہوں گے، کسی کو اتنا بھی نہ معلوم ہو سکے گا کہ یہ لڑائی حق پر ہو رہی ہے کہ باطل پر، چنانچہ جنگ کا یہ سلسلہ جاری رہے گا حتیٰ کہ لوگ دو جماعتوں میں بٹ جائیں گے: ایک جماعت تو خالص ایمان والی ہوگی ان کے ایمان میں ذرا بھی نفاق نہ ہوگا، دوسری جماعت وہ ہوگی جس کے اندر نفاق ہی نفاق ہوگا، ایمان نہ ہوگا۔

۹۲- حضرت علیؓ فرماتے ہیں فتنے چار ہیں (جو قیامت سے پہلے پیا ہوں گے) اول فتنہ سراء، دوم فتنہ ضراء، سوم وہ فتنہ جو سونے کے کان کی شکل میں رونما ہوگا، چوتھا فتنہ وہ ہے جس میں ایک شخص نبی ﷺ کے خاندان میں پیدا ہوگا، جس کے ذریعہ اللہ تعالیٰ لوگوں کے معاملات کو درست فرمائیں گے۔ (الحادی للسیوطی: ۹۷)

۹۳- حضرت ابوسعید خدریؓ سے مروی ہے کہ جناب رسول اللہ ﷺ نے فرمایا میرے بعد کچھ فتنے وجود میں آئیں گے، انہی فتنوں میں سے ایک فتنہ احلاس ہے اس کے اندر جنگ و جدال اور شکست کا سامنا ہوگا، پھر اس کے بعد کچھ ایسے فتنے رونما ہوں گے جو ان مذکورہ فتنوں سے بھی سخت ہوں گے، پھر ایک ایسا فتنہ وجود میں آئے گا کہ جب جب یہ آواز اٹھے گی کہ فتنہ کا سلسلہ ختم ہو گیا تو وہ اور دراز ہو جائے گا حتیٰ کہ ہر گھر میں یہ فتنہ داخل ہو جائے گا اور ہر مسلمان کو تکلیف میں مبتلا کر دے گا۔ یہ سلسلہ یوں ہی جاری رہے گا یہاں تک کہ میرے خاندان میں ایک شخص پیدا ہوگا۔

۹۴- حضرت عبداللہ بن ہبیرہؓ فرماتے ہیں فتنے چار ہیں: پہلا فتنہ بصیرت دوسرا فتنہ ہوئی، تیسرا فتنہ عیاء اور چوتھا فتنہ دجال۔

۹۵- کعب احبار فرماتے ہیں تین فتنے گزرے ہوئے کل کی طرح وجود میں آئیں گے: پہلا فتنہ ملک شام میں رونما ہوگا، دوسرا فتنہ شرقیہ ہے جس میں بادشاہوں کی ہلاکت ہوگی، تیسرا فتنہ غریبہ ہے جو عیاء کے نام سے موسوم ہے، اس کے بعد راوی نے پہلے جھنڈوں کا ذکر فرمایا۔

۹۶- انہی سے مروی ہے کہ نبی کریم ﷺ کی وفات کے پچیس سال بعد اہل عرب کی چکی گردش کرے گی، پھر ایک فتنہ پیدا ہوگا جس میں قتل و قتل کا بازار گرم ہوگا، پھر امن و امان ہو جائے

گا اور پھر کی طرح حالات اعتدال پر آجائیں گے، اس کے بعد ایک دوسرا فتنہ پیدا ہوگا اور قتل و قتل کا بازار گرم ہوگا، کیونکہ مجھے تو ریت میں مظلہ کا لفظ ملا ہے، یہ فتنہ ہر بڑی سے بڑی چیز کو بھی توڑ مروڑ کر رکھ دے گا۔

۹۷۔ کعب احبار سے یہی روایت دوسرے طریق سے بھی منقول ہے۔

۹۸۔ مسجد نبوی کی تعمیر کے وقت حضرت کعب احبار نے کہا بخدا میں چاہتا ہوں کہ اس کا گنبد تعمیر ہوتے ہی ڈھ جائے، ان سے سوال ہوا اے ابواسحاق کیا آپ نے یہ نہیں کہا ہے کہ یہاں کی نماز، مسجد حرام کے علاوہ دیگر مساجد کی ہزار نمازوں سے بہتر ہے؟ جواب دیا میں اب بھی یہی کہہ رہا ہوں، البتہ آسمان سے ایک فتنہ نازل ہوا ہے اس کے واقع ہونے میں صرف ایک بالشت کا فاصلہ رہ گیا ہے، جو ہی اس مسجد کی تعمیر مکمل ہوگی وہ فتنہ واقع ہو جائے گا۔ یہ واقعہ حضرت عثمان بن عفان کی شہادت کے وقت پیش آئے گا، کسی نے سوال کیا ان کا قاتل، حضرت عمرؓ کے قاتل کے برابر ہوگا؟ جواب دیا، نہیں بلکہ ایک لاکھ یا اس سے بھی زیادہ لوگوں کے قتل کے برابر ہوگا، پھر قتل و قتل ہوگا اور یہ سلسلہ ”عدن امین“ سے ”ردم“ تک پہنچ جائے گا، ایک لشکر مغرب سے اٹھے گا، دوسرا لشکر مشرق سے اٹھے گا، پھر یہ لوگ مقام صفین میں آئے سانسے ہوں گے اور ان کے درمیان زبردست جنگ ہوگی، پھر دو حکموں کے فیصلہ کی بنیاد پر یہ لوگ الگ تھلگ ہو جائیں گے۔

۹۹۔ انہی کا بیان ہے کہ میں مقام صفین پر آیا راستہ کے کنارہ چٹان پر نگاہ پڑی تو کھڑے ہو کر دیکھنے لگا، شاگرد نے سوال کیا، ابواسحاق کیا دیکھ رہے ہیں؟ فرمایا اس چٹان سے متعلق میں نے کتابوں میں پڑھا ہے کہ بنی اسرائیل کی اس جگہ نو مرتبہ جنگیں ہوئیں یہاں تک کہ وہ ہلاک و برباد ہو گئے، اور دسویں دفعہ عرب یہاں لڑیں گے یہاں تک کہ وہ بھی ختم ہو جائیں گے اور انہیں پتھروں سے پتھراؤ کریں گے جس سے بنی اسرائیل کے آپس میں پتھراؤ ہوا تھا۔

۱۰۰۔ ابوجلد سے روایت ہے کہ ایک فتنہ کے بعد دوسرا فتنہ رونما ہوگا۔ دوسرے کے مقابلے میں پہلے فتنہ کی وہی حیثیت ہوگی جیسے تلوار کے پھل کے مقابلے میں کوڑے کے کنارے کی۔ اس کے بعد ایک فتنہ ہوگا جس میں تمام حرمیں پامال ہو جائیں گی اور ساری امت دولت سے مالا مال ہو جائے گی جو انسان کے پاس گھر بیٹھے ہی آئے گی۔

۱۰۱۔ حضرت علیؓ فرماتے ہیں کیا میں تمہیں فتنہ تزییل سے متعلق کچھ بتاؤں؟ سوال کیا گیا، فتنہ تزییل کیا ہے؟ آپ نے فرمایا: فتنہ تزییل یہ ہے کہ اگر انسان اس فتنہ کے زمانہ میں، اہل باطل

کے یہاں دس بیڑیوں میں جکڑا ہوگا جب بھی اہل حق تک پہنچ جائے گا، اور اسی طرح اگر اہل حق کے یہاں دس بیڑیوں میں جکڑا ہوگا تو اہل باطل تک پہنچ جائے گا۔

۱۰۲- حضرت عوف بن مالک انجمنیؓ سے مروی ہے کہ رسول اللہ ﷺ نے مجھ سے فرمایا قیامت سے پہلے چھ واقعات پیش آئیں گے ان کو اچھی طرح محفوظ کرلو: پہلا تمہارے نبی ﷺ کی وفات ہے، دوسرا بیت المقدس کی فتح یہی ہے، تیسرا وہ فتنہ ہے جو ہر کپے اور کپکے گھر میں داخل ہو جائے گا، چوتھا وہ اموات ہیں جو بکریوں میں ہونے والی خاص بیماری کی طرح لوگوں میں ہوں گی، پانچواں یہ ہے کہ لوگوں میں مال کی اس قدر بہتات ہوگی کہ ایک آدمی کو اگر سودینار بھی دیئے جائیں گے تب بھی اس پر راضی نہ ہوگا، چھٹا وہ صلح ہے جو تمہارے اور اہل روم کے کے درمیان ہوگی، پھر وہ تمہارے پاس ۸۰ رجسندوں کے ساتھ آئیں گے، ان میں سے ہر رجسندے کے تلے بارہ ہزار افراد ہوں گے۔ (مسند احمد: ۶/۲۷۸، طبرانی: ۸۰/۱۸)

۱۰۳- ایک شخص نے حضرت حذیفہ بن یمانؓ سے کہا کہ دجال ظاہر ہو چکا ہے؟ حضرت حذیفہؓ نے فرمایا جب تک تمہارے درمیان محمد ﷺ کے صحابہ موجود رہیں گے اس کا ظہور نہیں ہوگا، بخدا اس کا ظہور اس وقت تک نہیں ہوگا جب تک کچھ لوگ اس کے ظہور کی آرزو نہ کریں گے، اس کا ظہور اس وقت ہوگا جب اس کا ظہور کچھ قوموں کے یہاں سخت گرم دن میں ٹھنڈا پانی پینے سے بھی زیادہ محبوب ہو جائے گا، تمہارے درمیان چار فتنے وجود میں آکر رہیں گے: رقطاع، مظلمہ اور فلاں و فلاں، چوتھے فتنے میں یقیناً دجال کا ظہور ہوگا اور اس نشیبی جگہ میں دو جماعتوں کی آپس میں جنگ ہوگی، مجھے کوئی پردہ نہیں کہ کس جماعت میں اپنے ترکش کے تیر سے مارا جاؤں۔ (مصنف ابن ابی

شیبہ: ۳۸۳/۳۹۶ء)

۱۰۴- جس وقت حضرت ابوموسیٰ اشعریؓ اور عمرو بن العاصؓ اپنے اپنے فیصلوں کی بنیاد پر الگ تھلگ ہو گئے (اور جنگ تھم گئی) تو ایک شخص نے حضرت ابوموسیٰ اشعریؓ سے کہا، کیا یہی وہ فتنہ ہے جس کا آپ تذکرہ کیا کرتے تھے؟ جواب دیا یہ تو اس فتنہ کے مصائب کا ایک معمولی سا حصہ ہے، اس کا بڑا حصہ تو ابھی باقی ہے، جو اس سے قریب ہوگا فتنہ بھی اس سے قریب ہوگا، اس فتنہ کے زمانہ میں بیٹھنے والا شخص کھڑے ہونے والے سے، کھڑے ہونے والا چلنے والے سے، چلنے والا دوڑنے والے سے، خاموش شخص بولنے والے سے اور سونے والا جاگنے والے سے بہتر ہوگا۔ (مصنف ابن ابی شیبہ: ۵۸۷/۷)

۳۔ فتنوں میں لوگوں میں عقل و فہم کی کمی

۱۰۵۔ حضرت حذیفہ بن یمانؓ سے مروی ہے کہ رسول اللہ ﷺ نے ارشاد فرمایا ایک فتنہ ایسا ہوگا جس میں لوگوں کی عقلوں میں کچی آجائے گی، عقل و دانش رکھنے والا کوئی شخص نہ ملے گا، حضرت حذیفہؓ نے تیسرے فتنے کے تحت اس کو ذکر فرمایا۔

۱۰۶۔ حضرت ابن ہانیؓ سے مروی ہے رسول اللہ ﷺ نے ارشاد فرمایا تیسرے فتنے میں ”دھیم“ نامی فتنہ ظاہر ہوگا، جس میں لوگوں کے درمیان جنگ ہوگی لیکن یہ نہیں معلوم ہوگا کہ آیا یہ جنگ حق پر ہو رہی ہے یا باطل پر۔

۱۰۷۔ حضرت حذیفہ بن یمانؓ فرماتے ہیں لوگوں کے دلوں پر فتنے اس طرح پھیلا دئے جائیں گے جس طرح چٹائی پھیلائی جاتی ہے، جو دل ان کا انکار کرے گا اس کے اندر ایک سفید داغ لگا دیا جائے گا اور جو ان میں شامل ہوگا اس کے دل میں ایک سیاہ داغ لگا دیا جائے گا، اور لوگوں کے قلوب دو طرح کے ہو جائیں گے، اس کے بعد آپؐ نے سفید اور کالا دو پتھر ہاتھ میں لئے اور کہا اس طرح دو طرح کے ہو جائیں گے، ایک تو صاف شفاف پتھر کی طرح سفید ہوگا، جب تک آسمان و زمین رہیں گے کوئی بھی فتنہ اس کے لئے نقصان دہ نہ ہوگا اور دوسرا میڑھے برتن کی طرح کالا ہوگا اور اپنے ہاتھ سے میڑھا کر کے دکھایا یہ دل نہ تو کسی اچھی بات کو سمجھ سکے گا اور نہ کسی بری بات پر تکبر کرے گا، سوائے اس کے جو اس کی نفسانی خواہشات کے مطابق ہو لیکن ان سب سے پہلے ایک بند دروازہ ہے اور یہ دروازہ ایک ایسا شخص ہے جو قریب ہے کہ شہید ہو جائے یا اپنی موت مرے، یہ ایسی حدیث ہے جو بالکل صحیح ہے۔ (مستدرک حاکم: ۳۶۸، صحیح مسلم: کتاب الایمان: ۲۳۱، مسند احمد: ۴۵/۳۸۶۵)

۱۰۸۔ مزید فرماتے ہیں جب (فتنہ پنا ہوگا اور لوگوں کے) دل و دماغ پر چھا جائے گا تو پہلی بار جس کی طرف سے انکار ہوگا اس کے دل پر نقطہ کے مانند ایک سفید نشان لگا دیا جائے گا اور جس کی طرف سے انکار نہ ہوگا اس کے دل پر کالا نشان لگا دیا جائے گا، پھر دوسرا فتنہ رونما ہوگا اور دلوں پر مسلط ہو جائے گا اور جس نے پہلی دفعہ انکار کیا تھا اگر وہ اس کا انکار کر دے گا تو اس کے دل پر سفید نشان، اور جس کی طرف انکار نہ ہوگا تو اس کے دل پر کالا نشان لگا دیا جائے گا، پھر ایک تیسرا فتنہ رونما ہوگا اس میں بھی انکار اگر اسی کی طرف سے ہے جو اس سے پہلے دوبار انکار کر چکا ہے تو اسی طرح سفید سا نشان اس کے دل پر لگا دیا جائے گا، اب یہ دل مضبوط اور صاف ستھرا ہو جائے گا اور کوئی بھی

فتنہ کبھی بھی اس کے لئے نقصان دہ نہ ہوگا، اور اگر تسلیم اسی کی طرف سے ہے جو اس سے پہلے دوبارہ تسلیم کر چکا ہے تو اس کے دل پر اسی طرح کا لانا نشان لگا دیا جائے گا اب اس کا دل پورا پورا سیاہ ہو چکا ہوگا، اور نتیجہ یہ ہوگا کہ اب نہ تو کسی اچھی بات کو پہچاننے کی معرفت رہ جائے گی اور نہ کسی بری بات پر نکیر کر پائے گا۔ (سنن ابوداؤد، ۲۶۸۱، مصنف ابن ابی شیبہ، ۴۷۴، مترک حاکم، ۴۷۴، ۳۶۷)

۱۰۹- ابو ہارون مدینی سے روایت ہے کہ رسول اللہ ﷺ نے ارشاد فرمایا اس وقت تمہارا کیا حال ہوگا جب تم معروف کو منکر اور منکر کو معروف سمجھ بیٹھو گے صحابہ نے عرض کیا یا رسول اللہ ﷺ ایسا بھی ہوگا؟ فرمایا ہاں۔ (المجم الاوسط، ۹: ۹۳۶۵)

۱۱۰- ابو ثعلبہ حشنی فرماتے ہیں قیامت کی علامتوں میں سے ایک علامت یہ ہے کہ عقلیں ناقص ہو جائیں گی، رشتے ناطوں کا انکار ہونے لگے گا اور منج و غم کی کثرت ہو جائے گی۔

۱۱۱- حضرت ابن عمرؓ سے مروی ہے کہ رسول اللہ ﷺ نے ارشاد فرمایا میرے بعد میری امت کو ایسے فتنے ڈھانپ لیں گے کہ آدمی کا دل اسی طرح مردہ ہو جائے گا جیسے اس کا جسم۔ (سنن ابی عمر والدانی، ۸۰۶)

۱۱۲- ابو زہریرہ فرماتے ہیں جب کوئی قوم فتنہ انگیزی کرتی ہے، اور اس میں انبیاء ہوتے ہیں تو وہ قوم فتنہ میں مبتلا ہو جاتی ہے اور ہر عقلمند سے اس کی عقل ہر ذی رائے سے اس کی قوت رائے اور ہر صاحب دانش سے اس کی قوت دانائی سلب کر لی جاتی ہے، اور جب تک اللہ کی مشیت ہوتی ہے وہ اسی حال پر برقرار رہتے ہیں، پھر جب اللہ تعالیٰ چاہتے ہیں ان کی وہ عقل اور سمجھ واپس کر دیتے ہیں تب وہ گزرے ہوئے حالات پر حسرت و ندامت کرتے ہیں۔

۱۱۳- حضرت ابوموسیٰ اشعرئؓ سے مروی ہے کہ رسول اللہ ﷺ نے فرمایا قیامت سے پہلے قتل و قتل کا بازار اس قدر گرم ہوگا کہ انسان اپنے پڑوسی، بھائی اور چچا زاد بھائی تک کو بھی نہ خشے گا، صحابہؓ نے دریافت کیا، کیا اس وقت ہماری عقلیں صحیح و سالم رہیں گی؟ آپ ﷺ نے فرمایا اکثر لوگوں کی عقلیں سلب کر لی جائیں گی اور ناسمجھ جانشین بن بیٹھیں گے، ہر کوئی اپنے آپ کو صحیح سمجھے گا حالانکہ وہ غلطی پر ہوں گے۔

۱۱۴- حضرت ابوموسیٰ اشعرئؓ سے اسی طرح دوسری حدیث میں مروی ہے لیکن اس کے اندر انہوں نے نبی ﷺ کا حوالہ شروع میں نقل کرنے کے بجائے آخر میں یوں فرمایا کہ نبی ﷺ نے ہم سے اسی طرح تاکید کے ساتھ یہ بات ذکر فرمائی۔ (طبقات ابوشامہ، ۶۲۱)

۱۱۵- حضرت عبداللہ بن مسعودؓ فرماتے ہیں مجھے تم پر ایک ایسے فتنہ کا اندیشہ ہے جو دھوکے کی مانند ہوگا، اس فتنہ میں انسان کا دل اسی طرح مردہ اور بے جان ہو جائے گا جس طرح اس کا جسم۔

۱۱۶- ابوذر عبدالرحمنؓ بن فضالہ فرماتے ہیں جب قاتیل نے ہاتیل کو شہید کر دیا تو اللہ تعالیٰ نے اس کی عقل کو مسخ کر دیا اور دل کی قوت چھین لی چنانچہ وہ سرگرداں و حیران پھر تاربا آخر کار اس کی موت ہو گئی۔

۱۱۷- حضرت حذیفہ بن یمانؓ سے سوال کیا گیا سب سے سخت کون سا فتنہ ہوگا؟ جواب دیا کہ سب سے سخت فتنہ یہ ہے کہ خیر اور شر دونوں تمہارے سامنے ہوں گے، لیکن یہ فیصلہ نہ کر پاؤ گے کہ کس کو اختیار کریں۔ (مصنف ابن ابی شیبہ: ۵۰۳۷)

۱۱۸- وہی فرماتے ہیں لوگوں پر ایک زمانہ آئے گا کہ انسان صبح تو اس حال میں کرے گا کہ وہ پینا ہوگا لیکن شام ہوتے ہوتے اس کی پینائی ختم ہو جائے گی۔ (مصنف ابن ابی شیبہ: ۳۵۱۷)

۱۱۹- حضرت ابن مسعودؓ نے فرمایا یہ ایسے فتنے ہیں کہ تاریک رات کی طرح زمانہ کو تاریک بنا دیں گے، ایک سلسلہ ختم ہوتے ہی دوسرا سلسلہ شروع ہو جائے گا اور انسان کا دل اس کے جسم کی طرح بے جان ہو جائے گا۔

۱۲۰- حضرت ابو موسیٰ اشعرئؓ نے لوگوں کو مخاطب ہو کر فرمایا اے لوگو! ایک ایسا زبردست فتنہ پیا ہوگا جو عظیم و بردبار شخص کو کل کے بچہ کی طرح بنا دے گا۔ یہ فتنہ پیٹ کی بیماری کی طرح محفوظ مقام سے آئے گا لیکن یہ نہیں معلوم ہوگا کہ وہ کہاں سے آ رہا ہے۔

۱۲۱- ابو ثعلبہ حشنیؓ فرماتے ہیں لوگوں کو بتادو کہ ایک لمبی چوڑی دنیا تمہارے ایمان کو ختم کر دے گی اس وقت جو شخص بتوفیق الہی یقین و ایمان کے ساتھ ہوگا اس کا سامنا ایک انتہائی روشن فتنہ سے ہوگا اور جو شک اور تردد کے ساتھ ہوگا اس کا سامنا ایک تاریک فتنہ سے ہوگا پھر اللہ کو کوئی پروا نہ ہوگی کہ وہ کس راستے پر چلے۔

۱۲۲- کثیر بن مرہؓ سے مروی ہے کہ رسول اللہ ﷺ نے ارشاد فرمایا آزمائش کی علامت اور قیامت کی نشانیوں میں سے یہ بھی ہے کہ عقلیں ختم ہو جائیں گی، قوت فہم کم ہو جائے گی، غموں کی کثرت ہو جائے گی، حق کی علامتیں اٹھ جائیں گی اور ظلم عام ہو جائے گا۔

۱۲۳- حضرت علیؓ نے فرمایا پانچواں فتنہ جو اندھا بہرہ اور عام ہوگا، اس میں لوگ جانوروں کی طرح ہو جائیں گے۔

۱۲۳- نیز فرماتے ہیں پانچواں فتنہ جو اندھا، بہرہ اور عام ہوگا، اس میں لوگ جانوروں کی طرح ہو جائیں گے۔

۱۲۵- حضرت ابو ہریرہؓ سے مروی کہ رسول اللہ ﷺ نے ارشاد فرمایا چوتھے فتنہ میں میری امت اس طرح ختم ہو جائے گی جس طرح کھال سے بدبور گڑنے کے بعد ختم ہو جاتی ہے اس فتنہ میں آزمائش اس قدر سخت ہو جائیگی کہ انسان نہ تو اچھی بات کو سمجھ سکے گا اور نہ ہی بات پر نکیر کرے گا۔

۱۲۶- انہی سے مروی ہے کہ رسول اللہ ﷺ نے ارشاد فرمایا میرے بعد چار فتنے رونما ہوں گے: چوتھا فتنہ جو بہرہ، اندھا اور محیط ہوگا، میری امت کو آزمائش و بلا سے اس طرح ختم کر دے گا جس طرح کھال سے بدبور گڑنے کے بعد ختم ہو جاتی ہے، حتیٰ کہ انسان معروف پر نکیر کرے گا اور منکر کو رواج دے گا اور جسم کی طرح قلوب مردہ اور بے جان ہو جائیں گے۔

۱۲۷- حضرت حذیفہ بن یمانؓ نے فرمایا میری خواہش ہے کہ میرے پاس سو آدمی ایسے ہوں جن کے دل سونے کے ہوں پھر میں ایک چٹان پر چڑھ کر ان سے ایک ایسی حدیث بیان کروں کہ اس کے بعد کبھی بھی کوئی فتنہ انہیں نقصان نہ پہنچائے پھر میں ان کی نظروں سے اس طرح اوجھل ہو جاؤں کہ نہ تو میں انہیں دیکھ سکوں اور نہ وہ مجھے۔ (مصنف ابن ابی شیبہ: ۳۵۴/۷)

۱۲۸- حضرت حذیفہ بن یمانؓ نے فرمایا فتنہ لوگوں کے دلوں پر مسلط ہو جائے گا، چنانچہ جو شخص اس کو رواج دے گا اس کے دل میں نقطہ کے مانند ایک کالا نشان لگا دیا جائے گا۔ اسی طرح جو شخص اس کا انکار کرے گا اس کے دل پر ایک سفید نشان لگا دیا جائے گا۔ تو کون ہے جو جاننا چاہتا ہے کہ کون اس فتنہ میں مبتلا ہوگا اور کون محفوظ رہے گا؟ اس کو چاہیے کہ غور کر لے چنانچہ جو حرام کو حلال اور حلال کو حرام قرار دے گا وہ اس فتنہ سے دوچار ہوگا، انسان صبح تو اس حال میں کرے گا کہ وہ بیٹا ہوگا لیکن شام اس حال میں کرے گا کہ وہ اندھا ہو چکا ہوگا۔ (مصنف ابن ابی شیبہ: ۳۷۷/۷ سنن ابومروان: ۲۶۱/۱؛ مستدرک حاکم: ۳۶۷/۳؛ حلیۃ الاولیاء: ۲۷۱/۱)

۱۲۹- حضرت کعب فرماتے ہیں ایک سو ساٹھ ۱۶۰ سال گزرنے کے بعد عقل والوں کی عقل اور اصحاب رائے میں کمی پیدا ہو جائیگی۔

۱۳۰- حضرت حذیفہؓ نے فرمایا فتنہ کے اندر حق و باطل دونوں چیزیں ملی جلی ہوں گی لہذا جو شخص حق کو پہچان لے گا فتنہ اس کو نقصان نہیں پہنچائے گا۔

۱۳۱- حضرت ابو موسیٰ اشعریؓ سے مروی ہے کہ رسول اللہ ﷺ نے قیامت سے پہلے پیدا

ہونے والے ایک فتنہ کا ذکر فرمایا، میں نے دریافت کیا اس وقت اللہ کی کتاب ہمارے پاس ہوگی؟ فرمایا ہاں اللہ کی کتاب تمہارے پاس ہوگی، پھر میں نے دریافت کیا: ہماری عقلیں صحیح و سالم ہوگی؟ فرمایا ہاں تمہاری عقلیں بھی صحیح و سالم ہوں گی۔

۱۳۲- ابو مسعود انصاری نے حضرت حذیفہؓ سے درخواست کی کہ ہمیں کوئی ایسی نصیحت فرمادیں جس پر ہم مضبوطی سے عمل کریں، انہوں نے فرمایا حقیقی گمراہی یہ ہے کہ تم جس کو منکر (برائی) سمجھتے تھے اس کو معروف (بھلائی) سمجھنے لگو اور جس کو معروف سمجھتے تھے اس کو منکر کہنے لگو، لہذا اس وقت جس پر تم ہو اس کو مضبوطی سے پکڑ لو کیونکہ اس کے بعد کوئی بھی فتنہ تمہیں نقصان نہیں پہنچائے گا۔ (مصنف ابن ابی شیبہ)

۱۳۳- حضرت حذیفہؓ سے دریافت کیا گیا کون سا فتنہ سب سے سخت ہوگا؟ جواب دیا کہ سب سے سخت فتنہ یہ ہے کہ خیر و شر دونوں تمہارے سامنے ہوں گے لیکن فیصلہ نہ کر پاؤ گے کہ کس کو اختیار کریں۔

۱۳۴- ابراہیم بن ابی عبیدہؓ فرماتے ہیں مجھے یہ خبر ملی ہے کہ قیامت ایسے لوگوں پر آئے گی جن کی عقلیں پرندوں کی طرح ہوں گی۔ (سنن ابو یوسف: ۴۱۷۳)

۱۳۵- حضرت علیؓ فرماتے ہیں سب سے بڑا جہاد جہاد بالبدن ہے پھر جہاد باللسان، پھر جہاد بالقلب ہے چنانچہ ایسا دل جو نہ معروف کو پہچان سکے اور نہ منکر پر ٹوک سکے ایسے دل کو پلٹ کر اوپر کا نیچے اور نیچے کا اوپر کر دیا جائے گا۔ (مصنف ابن ابی شیبہ: ۵۰۴۷)

۱۳۶- حضرت علیؓ سے مروی ہے کہ جب دل کی کیفیت ایسی ہو جائے گی کہ نہ معروف کو پہچان سکے اور نہ منکر پر ٹوک سکے تو اسے پلٹ دیا جائے گا۔ (مصنف ابن ابی شیبہ: ۵۰۴۷)

۱۳۷- ابو مسعود نے فرمایا تمہارا کیا حال ہوگا جب دل کو الٹ پلٹ کر دیا جائے گا؟

۱۳۸- عبد اللہ بن بشرؓ فرماتے ہیں یہ بات صحابہ کے درمیان مشہور تھی کہ اس وقت تمہارا حال کیا ہوگا جب تم بیس یا اس سے زائد لوگوں کو دیکھو گے جن کے اندر کوئی بھی ایسا نہ ہوگا جس کے دل میں اللہ کا خوف ہو۔ (مسند احمد: ۱۸۹۴، سنن لابن عمر والذہبی: ۳۰۹/۳۷۳، ۱۱/۱۲)

ابتلاء اور فتنے کے سبب، موت کی بکثرت تمنا کرنا

۱۳۹- حضرت ابن عمرؓ سے مروی ہے کہ رسول اللہ ﷺ نے ارشاد فرمایا قیامت قائم نہیں

ہوگی یہاں تک کہ انسان قبر کے پاس سے گزرے گا اور فتنے کی کثرت کے وجہ سے تمنا کرے گا کاش اس صاحب قبر کی جگہ میں ہوتا۔ (صحیح بخاری: ۷۳۹۹)

۱۴۰- حضرت ابو ہریرہؓ فرماتے ہیں تمہارے اوپر ایک دن ضرور ایسا آئے گا کہ تم میں سے ایک شخص اپنے بھائی کی قبر کے پاس سے گزرے گا اور تمنا کرے گا کاش اس کی جگہ میں ہوتا۔

۱۴۱- حضرت عبداللہ بن مسعودؓ فرماتے ہیں لوگوں پر ایک زمانہ ایسا آئے گا کہ انسان قبر پر آکر لوٹ پوٹ کرے گا اور کہے گا کاش اس صاحب قبر کی جگہ پر میں ہوتا، یہ تمنا اور آرزو اللہ تعالیٰ سے ملاقات کے شوق میں نہیں بلکہ ابتلاء اور فتنہ کی شدت کی وجہ سے کرے گا۔ (صحیح الروادع: ۲۸۷)

۱۴۲- حضرت ابو ہریرہؓ سے مروی ہے کہ رسول اللہ ﷺ نے ارشاد فرمایا قیامت اس وقت تک قائم نہیں ہوگی یہاں تک کہ انسان اپنے بھائی کی قبر کے پاس سے گزرے اور تمنا کرے کاش تمہاری جگہ میں ہوتا۔

۱۴۳- انہوں نے فرمایا لوگوں پر ایک زمانہ ضرور ایسا آئے گا کہ موت سخت گرمی کے دن میں ٹھنڈے پانی سے غسل کرنے سے زیادہ محبوب بن جائے گی، پھر بھی موت نہیں آئے گی۔

۱۴۴- حضرت عبداللہؓ نے فرمایا لوگوں پر ایک زمانہ ایسا آئے گا کہ آدمی قبر کے پاس سے گزرے گا اور جانور کی طرح بے چین ہو کر اس پر لوٹ پوٹ کرے گا اور یہ تمنا کرے گا کاش اس صاحب قبر کی جگہ میں ہوتا، یہ تمنا اللہ سے ملاقات کے شوق میں نہیں بلکہ آزمائش و فتنہ کی وجہ سے کرے گا۔ (صحیح الروادع: ۲۸۷)

۱۴۵- انہی سے دوسری سند کے ساتھ بھی یہی مضمون منقول ہے۔

۱۴۶- حضرت ابو ہریرہؓ نے فرمایا قیامت قائم نہیں ہوگی یہاں تک کہ انسان قبر پر آکر جانور کی طرح لوٹ پوٹ کرے گا اور تمنا کرے گا کاش اس کی جگہ میں ہوتا۔

۱۴۷- حضرت ابو عبدہ حضریؓ فرماتے ہیں جب تمہاری عمر لمبی ہونے لگے گی تو تم میں سے ایک شخص اپنے بھائی کی قبر پر آکر لوٹ پوٹ کرے گا اور کہے گا کاش تمہاری جگہ میں ہوتا، تجھے نجات مل گئی۔ تجھے نجات مل گئی، ایک بھولے بھالے بچے نے سوال کیا اے ابو عبدہ ایسا کب ہوگا؟ جواب دیا جب تمہیں کسی دشمن کی طرف بلایا جائے گا پھر کچھ زمانہ کے بعد کسی اور جانب سے دوسرے دشمن کی طرف بلایا جائے گا، پھر کسی تیسرے دشمن کی طرف بلایا جائے گا، تمہاری عقلیں کام نہیں کریں گی کہ کس دشمن کے پاس بھاگ کر جائیں، اس وقت ایسا ہوگا۔

۱۳۸- انہی سے دوسری سند کے ساتھ بھی یہ روایت منقول ہے۔

۱۳۹- کعب احبارؓ نے فرمایا وہ زمانہ قریب ہے کہ سمندر اس قدر تنگ ہو جائے گا کہ کوئی کشتی بھی اس میں نہ چل سکے گی، اسی طرح خشکی کا علاقہ بھی اس قدر تنگ ہو جائے گا کہ کسی شخص کے لئے اتنا بھی ممکن نہ ہوگا کہ ایک چھوٹا سا گھر بنا سکے۔

۱۵۰- حضرت عبداللہ بن عمرؓ نے فرمایا لوگوں پر ضرور ایک زمانہ ایسا آئے گا جب آدمی روئے زمین پر آزمائش کی شدت کی وجہ سے تمنا کرے گا کہ میں اپنے گھر والوں کے ساتھ ایک کشتی پر سوار ہو جاؤں اور وہ کشتی ہمیں سمندر کی طغیانی کے حوالہ کر دے۔

۱۵۱- مزید فرمایا لوگوں پر ایک زمانہ ایسا آئے گا کہ عزت، مال و جاہ اور اولاد والا شخص، حکام کی طرف سے مصائب و آلام کی وجہ سے موت کی تمنا کرے گا۔

۱۵۲- حضرت معاذ بن جبلؓ نے فرمایا ایک زمانہ ایسا آئے گا کہ تم دنیا میں صرف آزمائش اور فتنے ہی فتنے دیکھو گے، حالات سخت سے سخت ہوتے چلے جائیں گے، اور امراء کی طرف سے سختیوں اور تکالیف کا سامنا ہوگا اور ہر سخت سے سخت معاملہ کو بعد میں آنے والے کے بالمقابل ہلکا اور کمتر پاؤ گے۔

۱۵۳- حضرت ابو ہریرہؓ نے فرمایا قریب ہے وہ زمانہ جس میں علماء کے نزدیک موت سرخ سونے سے بھی زیادہ محبوب ہو جائے گی۔

۱۵۴- عمر بن اسحاقؓ نے فرمایا ہمارے درمیان یہ بات موضوع بحث تھی کہ لوگوں سے سب سے پہلے سلب کی جانے والی چیز آپسی الفت و محبت ہوگی۔

۱۵۵- حضرت ابن مسعودؓ نے فرمایا میں نے رسول اللہ ﷺ کو ایک فتنہ کا ذکر کرتے ہوئے سنا، میں نے عرض کیا یا رسول اللہ ﷺ! یہ فتنہ کب پیش آئے گا؟ آپ ﷺ نے فرمایا جب انسان اپنے ہم نشین سے بھی غیر مطمئن ہو جائے گا۔ (ابوداؤد: ۶۲۵۸، مسند احمد: ۴۲۸/۱، مصنف عبدالرزاق: ۲۷۰۷۲، مستدرک حاکم: ۴۷۳/۲، طبرانی: ۸۷۲۰، مسند عبد اللہ بن مبارک: ۲۶۲)

۱۵۶- حکم بن عتیہؓ فرماتے ہیں لوگوں پر ایک زمانہ آئے گا جب حکیم و دانائے شخص کی آنکھ کو کوئی اطمینان و قرار نہ ملے گا۔ (سنن ابوعمر و دانی: ۲۳۷/۲)

۱۵۷- حضرت معاذ بن جبلؓ نے فرمایا جب ایسا زمانہ آجائے کہ ناحق خون بہایا جانے لگے، جھوٹ بولنے پر روپے پیسے دیئے جانے لگیں، شک و شبہ اور آپسی لعن و طعن کا بازار گرم ہو جائے اور اردو ادا عام ہو جائے تو ایسے وقت میں جو مرنے کی استطاعت رکھتا ہو مرنے لگے۔

۱۵۸- حضرت ابو ہریرہؓ فرماتے ہیں جلد ہی لوگوں پر ایک زمانہ ایسا آئے گا جب عالم کے نزدیک موت، سرخ سونا سے زیادہ محبوب ہو جائے گی۔ (مسند رک حاکم، ۴/۵۱۸، حلیۃ الاولیاء، ۳۸۴/۱، مصنف عبد الرزاق، ۳۵۷/۱۱، سنن ابو یوسف، ۱۷۲/۲)

۱۵۹- حضرت عبداللہؓ نے فرمایا فتنہ وقفہ وقفہ کے ساتھ بھڑکے گا، تو جو شخص ان فتنوں میں مرنے کی استطاعت رکھے وہ ایسا کر لے۔

حضرت حذیفہؓ سے مروی ہے کہ فتنہ کا وقفہ یہ ہے کہ تلوار میان میں رکھ لی جائے اور اس کا برا بیچنے والا ہو یا یہ ہے کہ تلوار سونت لی جائے۔ (مصنف ابن ابی شیبہ، ۵۷۵/۲، مسند رک حاکم، ۴/۳۳۳، سنن ابو یوسف، ۱۸۰/۲)

۱۶۰- یہ روایت انہی سے دوسری سند کے ساتھ بھی منقول ہے۔

۱۶۱- ابو عثمانؓ فرماتے ہیں کہ ہم حضرت عبداللہ بن مسعودؓ کے پاس بیٹھے تھے کہ اچانک ایک پرندہ ان کے سامنے آکر بیٹھ گیا تو انہوں نے اپنی انگلی سے اشارہ کرتے ہوئے کہا اسے دیکھو، پھر فرمایا کہ میری آل و اولاد کی موت میرے لئے اس سے بھی زیادہ آسان ہے۔ ابو عثمانؓ فرماتے ہیں بخدا ہم ان کے اشارہ کو تو نہ سمجھ سکے، البتہ ان کا مقصد ہمیں فتنوں سے ڈرانا اور متنبہ کرنا تھا۔

۱۶۲- ابوالاحوصؓ فرماتے ہیں کہ ہم لوگ حضرت ابن مسعودؓ کی خدمت میں آئے اس وقت ان کے پاس ان کے چھوٹے چھوٹے بچے بھی بیٹھے ہوئے تھے، ایسے لگ رہے تھے جیسے خوبصورت دینار، ہم ان کی خوبصورتی پر تعجب کرنے لگے۔ حضرت عبداللہ بن مسعودؓ نے فرمایا ایسا لگ رہا ہے کہ تم ان پر رشک کر رہے ہو، ہم نے کہا انہی جیسے لوگوں پر تو مسلمان آدمی رشک کرتا ہے آپؓ نے اپنے چھوٹے سے گھر کی چھت کی طرف سر اٹھایا جس میں پرندے نے گھونسلہ بنانے کے ساتھ ساتھ انڈا بھی دے رکھا تھا اور فرمایا قسم ہے اس ذات کی جس کے قبضے میں میری جان ہے میں لوگوں کی قبروں پر مٹی ڈال کر اپنا ہاتھ جھاڑوں۔ یہ چیز مجھے اس سے زیادہ محبوب ہے کہ اس پرندہ کا گھونسلہ گر جائے اور اس کا انڈا ٹوٹ جائے۔ عبداللہ بن مبارکؓ نے اس کی وضاحت کرتے ہوئے کہا کہ انہوں نے یہ بات فتنے کے اندیشہ کی وجہ سے کہی۔ (کتاب الرد ابن مبارک، ۸۸۰)

۱۶۳- حضرت حذیفہ بن یمانؓ نے فرمایا اس وقت تمہارا کیا حال ہوگا جب فتنے کے زمانے میں معزز و محترم شخص کا فتنہ پوشیدہ مالدار ہوگی؟ حضرت ابوطیفیلؓ نے کہا کیسے ہو سکتا ہے یہ تو ہم میں سے کسی کے لیے عطیہ اور تحفہ ہوگا، حضرت حذیفہؓ نے فرمایا اس وقت تم فتنے کے زمانے میں اونٹنی کا بچہ بن جانا جو نہ دودھ دینے والا ہو کہ دوہا جاسکے، اور نہ سواری کے قابل ہو کہ اس پر سواری کی جاسکے۔ (مصنف ابن ابی شیبہ، ۳۵۱/۷)

۱۶۴- حضرت نعمان بن مقرنؓ سے مروی ہے کہ رسول اللہ ﷺ نے ارشاد فرمایا ہرج اور فتنوں کے زمانے میں عبادت کرنا میری طرف ہجرت کرنے کی مانند ہے۔ (صحیح مسلم: ۱۳۰، ترمذی: ۲۲۰۱، ابن ماجہ: ۳۹۸۵، مسند احمد: ۲۵/۵، طبرانی: ۲۱۲/۲۰، سنن ابی عمر والدانی: ۱۶۲/۲)

۱۶۵- حضرت عبداللہ بن عمرؓ نے فرمایا اللہ کے نزدیک سب سے پسندیدہ غرباء ہیں، دریافت کیا گیا غرباء سے مراد کیا ہے؟ فرمایا غرباء سے مراد وہ لوگ ہیں جو اپنے دین کو لے کر حضرت عیسیٰ علیہ السلام سے جا ملیں گے۔ (کتب الزہد: ۱۵۱۳، سنن ابی عمر والدانی: ۱۶۰/۲، حلیۃ الاولیاء: ۱۶۷/۲، مصنف ابن ابی شیبہ: ۵۳۳/۷)

۵- حضرات صحابہ وغیرہ کی فتنہ کے زمانے میں

اور اس کے بعد پیش آمدہ حالات پر ندامت

۱۶۶- حضرت ابو کنانہ فرماتے ہیں کہ حضرت زبیرؓ اپنے رفقاء کے ہمراہ ہمارے پاس آئے، اس وقت ہم ربیعہ کے غلام تھے، چنانچہ ہمارے آقا حضرت علیؓ سے جا ملے ہم لوگوں نے اکٹھے ہو کر مشورہ کیا اور کہا ہو سکتا ہے کہ یہ لوگ ہم سے نکلنے کو کہیں جب کہ ہمارے آقا حضرت علیؓ کے ساتھ شامل ہو چکے تو ایسی صورت میں ہم ان سے کیسے قتال کریں گے؟ پھر ہم نے کہا کہ ہم تو نکل پڑیں گے اور جب دونوں فریق کی ٹڈبھڑ شروع ہو جائے گی تو ہم بھی انہی کے ساتھ شامل ہو جائیں گے، بعض نے کہا ہم اس کی طاقت رکھتے ہیں پھر بھی ہم اپنے آقاؤں سے اجازت لے لیں۔ اگر وہ اجازت دے دیتے ہیں تو ہم اطمینان کے ساتھ چلیں گے ورنہ تو جو ہماری رائے ہوگی اس پر عمل کریں گے، چنانچہ حضرت زبیرؓ اپنے رفقاء کے ساتھ ہمارے پاس آئے ہم نے ان سے کہا، ہم کن کے ساتھ شامل ہوں؟ انہوں نے کہا اپنے آقاؤں کے ساتھ ہم نے کہا ہمارے آقا تو حضرت علیؓ کے ساتھ ہیں، یہ کہہ کر ہم نے انہیں خاموش کر دیا، تھوڑی دیر ہم خاموش رہے، پھر انہوں نے کہا ہمیں اس سے بچنے کو کہا گیا ہے۔

۱۶۷- جب تلواریں لوگوں کی گردن پر پڑنے لگیں تو حضرت علیؓ نے فرمایا کاش میں بیس

سال پہلے ہی مرجعاً ہوتا۔ (مصنف ابن ابی شیبہ: ۵۳۳/۷)

۱۶۸- حضرت حسنؓ کا بیان ہے کہ حضرت علیؓ کی خواہش تھی کہ جو انہوں نے کیا کاش اسے نہ

کرتے۔ اسی طرح حضرت عمارؓ بن یاسرؓ نے بھی کہا کاش جو انہوں نے کیا اسے نہ کیا ہوتا۔ حضرت

میں نے حضرت علیؑ کو دیکھا کہ وہ فریاد کرتے ہوئے یہ کہہ رہے تھے کاش میں آج سے بیس سال پہلے ہی مر چکا ہوتا۔

۱۷۶- انہوں نے فرمایا امیر المؤمنین حضرت علیؑ نے کسی بات کا ارادہ فرمایا، لیکن اس کے بعد اس قدر حالات کا تسلسل رہا کہ انہیں اس طرف رجوع کا موقع ہی نہ مل سکا۔

۱۷۷- ان سے ہی روایت ہے کہ جب لوگوں نے ایک دوسرے کے خلاف تلواریں اٹھالیں، اس وقت میں نے حضرت علیؑ کو یہ فرماتے ہوئے سنا کہ حسن! اس واقعہ نے تو ہمیں کھالیا، کاش میں بیس یا چالیس سال پہلے ہی مر چکا ہوتا۔

۱۷۸- مسروق فرماتے ہیں جب حضرت عثمانؓ کے واقعہ شہادت کو لے کر لوگوں میں بحث و مباحثہ شروع ہوا تو میں نے حضرت عائشہؓ کی خدمت میں حاضر ہو کر عرض کیا کہ لوگوں کا مطالبہ ہے کہ آپ اپنی رائے سے رجوع کر لیں، اس پر انہوں نے فرمایا بیٹے! تیری یہ بات غلط ہے، عذاب الہی سے ہٹ کر آسمان سے زمین پر گرنا بخدا امیرے نزدیک اس سے زیادہ محبوب ہے کہ میں کسی مسلمان کے خون کے خلاف کسی بات کا فیصلہ کروں؛ کیوں کہ میں نے ایک خواب دیکھا ہے کہ میں ایک ٹیلہ پر کھڑی ہوں اور میرے آس پاس موٹی تازی بکریاں یا گائیں ہیں کچھ لوگ آئے اور ان کو ذبح کرنے لگے اور مجھے اس کی کوئی آواز نہیں سنائی دی (کہ مجھے اس کا پتہ چل سکے) جب میں ٹیلے سے نیچے اترنے لگی تو مجھے یہ بات بری لگی کہ میں خون سے ہو کر گزروں اور خون کی کچھ چھینٹیں مجھ پر پڑیں اور یہ بات بھی ناپسند لگی کہ اپنے کپڑے سمیٹ لوں اور جسم کا کچھ حصہ کھل جائے۔ میں اسی نگہ کش میں تھی کہ دو آدمی یا دو بیل میرے سامنے آئے اور مجھے اٹھا کر ان نو جوانوں سے پار کر دیا۔ مسروق فرماتے ہیں کہ میں نے جنگ جمل میں دیکھا کہ حضرت عائشہؓ کے اونٹ کا پیر کٹ چکا ہے، حضرت عمار اور محمد بن ابوبکر ان کی خدمت میں حاضر ہوئے اور کچھاد کاٹ کر ان کو ہودج میں بٹھایا اور ابو خلف کے گھر میں پہنچا دیا، وہاں حضرت عائشہؓ کو گھر والوں کے رونے کی آواز سنائی دی۔ یہ لوگ اسی روز کسی شخص کی موت پر آہ و بکا کر رہے تھے، حضرت عائشہؓ نے دریافت کیا یہ لوگ کیا کر رہے ہیں؟ جواب ملا اپنے کسی ساتھی پر آہ و بکا کر رہے، اس پر حضرت عائشہؓ نے کہا مجھے یہاں سے لے چلو، مجھے یہاں سے لے چلو۔

۱۷۹- امام شعبیؒ حضرت عائشہؓ سے نقل کرتے ہیں کہ میں نے ایک خواب دیکھا کہ میں ایک ٹیلہ پر کھڑی ہوں اور آس پاس موٹی تازی گائیں اور بکریاں ہیں، ان میں ایک شخص بری طرح پھنس

چکا ہے۔ چنانچہ میں نے یہ واقعہ حضرت ابو بکرؓ سے بیان کیا، انہوں نے فرمایا اگر یہ تیرا خواب سچ ہے تو یقیناً لوگوں کی ایک جماعت تیرے ہی آس پاس قتل و قتل اور خونریزی کرے گی۔

۱۸۰۔ جمع نامی ایک شخص کہتے ہیں کہ میں اپنی والدہ کے ساتھ حضرت عائشہؓ کی خدمت میں حاضر ہوا، میری والدہ نے حضرت عائشہؓ سے دریافت کیا، کیا جنگ جمل میں آپ کا قافلہ نہیں تھا؟ حضرت عائشہؓ نے یہ کہہ کر نال دیا کہ یہ سب تقدیر کی باتیں تھیں۔ (مصنف ابن ابی شیبہ: ۵۳۷)

۱۸۱۔ حضرت ابوسعید خدریؓ سے حضرت علیؓ، حضرت طلحہؓ اور حضرت زبیر رضی اللہ عنہم کے بارے میں سوال کیا گیا تو انہوں نے جواب دیا کہ وہ ایسے لوگ تھے جن پر پہلے تو حالات آئے، پھر ایک فتنہ نے ان کو اپنی زد میں لے لیا تو انہوں نے اپنا معاملہ اللہ کے حوالہ کر دیا۔ (مصنف ابن ابی شیبہ: ۵۳۷)

۱۸۲۔ یزید بن ابی حبیب سے مروی ہے کہ رسول اللہ ﷺ نے ارشاد فرمایا میرے ساتھیوں کے ہاتھوں فتنہ پھا ہوگا، لیکن اللہ تعالیٰ ان کی لغزشوں کو بخش دے گا۔ ان کے بعد اگر کوئی قوم ان کی لغزشوں کے تعلق سے ان کی پیروی کرے گی تو اللہ تعالیٰ ان کو دوزخ کے عذاب میں مبتلا کریں گے۔ (المجموع الاوسط: ۳۱۹/۲)

۱۸۳۔ سعید بن قیس خاریؓ سے روایت ہے کہ میں نے اسی منبر کے اوپر بیٹھے حضرت علیؓ سے سنا، وہ کہہ رہے تھے کہ رسول اللہ ﷺ تشریف لے گئے تو حضرت ابو بکرؓ نے نماز کی امامت کی، ان کے بعد حضرت عمرؓ خلیفہ ہوئے، پھر ان کے بعد ہمیں فتنہ نہ گھیر لیا تو جو اللہ کی مشیت تھی وہ ہوا۔

۱۸۴۔ حضرت علیؓ سے سوال کیا گیا کہ لوگ ہم سے حضرت عثمانؓ کے بارے میں پوچھتے ہیں تو آپ کی کیا رائے ہے؟ جواب دیا ان سے کہہ دیا کرو کہ وہ ان لوگوں میں سے تھے جنہوں نے ایمان لا کر اعمال صالحہ کئے، پھر اللہ کا تقویٰ اختیار کیا اور لوگوں کے ساتھ حسن سلوک کیا اور اللہ تعالیٰ ایسے احسان و حسن سلوک کرنے والوں سے محبت کرتے ہیں۔ (مصنف ابن ابی شیبہ: ۵۳۷)

۱۸۵۔ حضرت عائشہؓ سے مروی ہے کہ نبی اکرم ﷺ نے ایک مرتبہ اپنی ازواج سے فرمایا مقام حوآب کے کتے تم میں سے کس پر بھونکیں گے؟ چنانچہ جب حضرت عائشہؓ کا اس راستے سے گزر ہوا تو کتوں نے بھونکا شروع کر دیا۔ انہوں نے اس جگہ کی بابت معلوم کیا تو ان سے بتایا گیا کہ یہ حوآب کا چشمہ ہے۔ فرمایا میرا خیال ہے کہ میں واپس ہو جاؤں تو ان سے عرض کیا گیا ام المؤمنین! آپ تو لوگوں میں صلح کے لیے جا رہی ہیں۔ (مسند احمد: ۲/۹۷۲، ابن ماجہ: ۱۸۳۱، مسند ذکاء: ۱۲/۳۳)

۱۸۶۔ طاؤس سے مروی ہے کہ رسول اللہ ﷺ نے اپنی ازواج مطہرات سے فرمایا تم میں

وہ کون ہے جس پر ایسے ایسے پانی کے کتے بھوکیں گے؟ اے حمیراء (حضرت عائشہؓ) اپنی حفاظت کرنا۔ (مصنف عبدالرزاق: ۳۷۰۵)

۱۸۷- ابوہذیل فرماتے ہیں کہ حضرت عبداللہ بن مسعود اور حضرت حذیفہؓ دونوں بیٹھے ہوئے تھے کہ ان کے سامنے سے اونٹ پر ایک عورت کا گزر ہوا جن کے ہاتھوں ایک اہم واقعہ وجود میں آیا، چٹاں چٹان میں سے ایک نے اپنے دوسرے ساتھی سے پوچھا کیا یہی تھیں؟ (مصنف عبدالرزاق: ۳۷۰۷)

۱۸۸- قیس بن عباد نے حضرت علیؓ سے پوچھا کیا رسول اللہ ﷺ نے آپ کی امارت و امامت کے تعلق سے آپ کو وصیت فرمائی تھی یا آپ نے ذاتی رائے کی بنیاد پر اس کو اختیار فرمایا؟ فرمایا تمہارا مقصد کیا ہے؟ کہنے لگے میں تو دین و مذہب کے بارے میں معلومات چاہتا ہوں، حضرت علیؓ نے فرمایا یہ وہ چیز ہے جس کو میں نے اپنی ذاتی رائے کی بنیاد پر اختیار کیا۔

۱۸۹- حضرت حذیفہ بن یمانؓ نے لوگوں سے مخاطب ہو کر فرمایا اگر میں تم سے یہ کہوں کہ تمہاری ماں تم پر حملہ کرے گی تو کیا تم میری بات مانو گے؟ لوگوں نے سوال کیا واقعی ایسا ہوگا؟ فرمایا ہاں ایسا یقیناً ہوگا۔ (مصنف عبدالرزاق: ۳۷۰۵)

۱۹۰- حضرت زبیر بن العوامؓ فرماتے ہیں کہ جب یہ آیت کریمہ ”وَاتَّقُوا فِتْنَةً لَا تُصِيبُ الَّذِينَ ظَلَمُوا مِنْكُمْ خَاصَّةً“ نازل ہوئی جبکہ ہم ان دنوں بڑی تعداد میں تھے تو ہمیں یہ تعجب ہو رہا تھا کہ یہ کیا فتنہ ہے، نیز ہم کہہ رہے تھے کہ ہم پر بھی کوئی فتنہ ہوگا؟ یہاں تک کہ ہم نے اپنی آنکھوں سے اس کا مشاہدہ کر لیا۔ (السنن الکبریٰ للبخاری: ۳۵۸۶، مسند احمد: ۱۶۷۱، تفسیر الطبری: ۲۸۷۹)

۱۹۱- حضرت علیؓ نے فرمایا میری آرزو ہے کہ میرا اور حضرت عثمانؓ کا شمار ان لوگوں میں ہو جن کے بارے میں اللہ جل شانہ نے اپنے کلام میں ارشاد فرمایا ہے ”وَنَزَعْنَا مَا فِي صُدُورِهِمْ مِنْ غِلٍّ إِخْوَانًا عَلَى سُرُرٍ مُتَقَابِلِينَ“ (متدرک حاکم: ۳۵۳۲، مصنف ابن ابی شیبہ: ۵۷۷۷)

۱۹۲- حضرت کعب بن مرہؓ فرماتے ہیں کہ میں رسول اللہ ﷺ کی مجلس میں تھا تو آپ ﷺ نے ایک فتنہ کا ذکر فرمایا اور اس کو قریب بتایا، اسی دوران سامنے سے حضرت عثمانؓ گزرے تو آپ ﷺ نے فرمایا یہ شخص اس روز ہدایت پر برقرار ہوگا، میں فوراً اٹھ کر ان کے پاس آیا اور ان کے دونوں بازو پکڑ کر نبی ﷺ کی خدمت میں لے کر آیا، چونکہ وہ کپڑے میں لپٹے ہوئے تھے اس لئے میں نے ان کے چہرے کو کھولا اور عرض کیا یا رسول اللہ ﷺ یہی شخص ہیں؟ آپ نے فرمایا ہاں یہی شخص مراد ہیں جب میں نے دیکھا تو وہ حضرت عثمان بن عفان تھے۔ (ترمذی: ۳۲۰۳، مسند احمد: ۲۲۵۳، مصنف ابن ابی شیبہ: ۳۲۱۲)

۱۹۳- شقیقؒ فرماتے ہیں حضرت سہل بن حنیفؒ نے جنگ صفین میں لوگوں کو مخاطب کر کے فرمایا اے لوگو! تم اپنی سوچ و سمجھ اور رائے کو الزام دو، اللہ کی قسم! میں نے حضرت ابو جندلؓ کا واقعہ اپنی آنکھوں سے دیکھا ہے، اگر اس روز رسول اللہ ﷺ کے حکم اور فرمان کو رد کر دینے کی طاقت میرے اندر ہوتی تو میں رد کر دیتا، بخدا ہم نے جب بھی کسی بات کے لئے تلوار اٹھائی ہے تو اس سے ہمارا جانا بچنا معاملہ آسان ہو گیا، (یعنی اس کا نتیجہ بہتر رہا) لیکن تمہارا یہ معاملہ اس سے الگ ہے۔ حضرت شقیقؒ سے سوال کیا گیا آپ بھی صفین میں موجود تھے؟ جواب دیا ہاں میں بھی موجود تھا، براہو صفین کا۔ (مصنف ابن ابی شیبہ: ۵۵۷/۷)

۱۹۴- حضرت علیؓ نے جنگ جمل کے روز فرمایا رسول اللہ ﷺ نے ہم کو کوئی ایسی وصیت نہیں فرمائی کہ امارت و امامت کے تعلق سے ہم اس پر کاربند ہوں، یہ تو اپنی اپنی ذاتی رائے ہے، لہذا اگر یہ درست ہے تو اللہ کی طرف سے ہے، ورنہ تو یہ ہماری ذات کا تصور ہے۔ حضرت ابو بکرؓ خلیفہ بنے انہوں نے دین کو قائم کیا اور خود بھی اس پر جے رہے پھر حضرت عمرؓ خلیفہ ہوئے انہوں نے بھی دین کو قائم و دائم رکھا اور خود بھی اس پر جے رہے حتیٰ کہ دین اسلام کو مضبوط کر دیا، پھر کچھ ایسے لوگ آئے جو دنیا کے طالب تھے، اللہ جن کو چاہے معاف کر دے جن کو چاہے سزا دے۔ (مجمع الزوائد: ۵/۵۵۵، احمد دینی)

۱۹۵- ابو وائل کہتے ہیں میں نے حضرت عمارؓ کو اس منبر پر کھڑے ہو کر فرماتے ہوئے سنا کہ حضرت عائشہؓ، دنیا اور آخرت دونوں جہان میں تمہارے نبی اکرم ﷺ کی بیوی ہیں، لیکن یہ ایک بلاء ہے جس میں تم مبتلا ہوئے (مصنف ابن ابی شیبہ: ۵۳۷/۵)

۱۹۶- حضرت سہل بن حنیفؒ نے صفین میں لوگوں کو مخاطب کر کے فرمایا لوگو! تم اپنے آپ کو الزام دو، حدیبیہ کے روز ہم رسول اللہ ﷺ کے ساتھ تھے اگر ہم قتال کرنا چاہتے تو ہم اس زمانہ میں قتال کر بیٹھتے جس میں رسول اللہ ﷺ اور مشرکین کے مابین صلح ہوئی تھی۔

۱۹۷- حضرت حذیفہ بن یمانؓ سے مروی ہے کہ رسول اللہ ﷺ نے ارشاد فرمایا حوض کوثر پر میرے پاس کچھ لوگ آئیں گے۔ جب میں انہیں اور وہ مجھے پہچان لیں گے تو وہ میرے سامنے گزر گزائیں گے، چٹاں چہ میں پروردگار سے درخواست کرتے ہوئے کہوں گا کہ اے میرے پروردگار! میرے ان ساتھیوں پر رحم فرما تو اللہ فرمائے گا آپ کو نہیں معلوم کہ انہوں نے آپ کے بعد کیا کیا (بگاڑ) پیدا کئے۔

۱۹۸- امام زہریؒ فرماتے ہیں کہ فتنہ ایسے وقت پر پا ہوا جب اصحاب رسول ﷺ کثیر تعداد

میں تھے۔ (معنف ابن ابی شیبہ: ۴۵۷/۵)

۱۹۹۔ حضرت عائشہؓ فرماتی ہیں کہ میں رسول اللہ ﷺ کی خدمت میں حاضر ہوئی، حضرت عثمانؓ رسول اللہ ﷺ سے کچھ سرگوشی کر رہے تھے، میں حضور ﷺ کی تو کوئی بات صحیح سے نہ سن سکی، البتہ حضرت عثمانؓ کی اتنی بات صحیح سے سننے کو مل گئی کہ وہ حضورؐ سے سوال کرتے ہوئے یہ کہہ رہے تھے یا رسول اللہ ﷺ یہ بات ظلم و زیادتی اور دشمنی کی بنیاد پر پیش آئے گی؟ میں اس پورے جملہ کا مفہوم تو نہ سمجھ سکی، لیکن جب حضرت عثمانؓ کی شہادت کا واقعہ پیش آیا تو مجھے سمجھ میں آیا کہ رسول اللہ ﷺ اس وقت انہیں ان کی شہادت سے متعلق بتا رہے تھے۔ حضرت عائشہؓ فرماتی ہیں کہ جب بھی میں نے حضرت عثمانؓ کے لیے کسی چیز کو چاہا تو اسی جیسا معاملہ میرے ساتھ بھی پیش آیا مگر اللہ تعالیٰ کو معلوم ہے کہ میں نے ان کے قتل کو نہیں چاہا، اور اگر میں ان کے قتل کو پسند کرتی تو ضرور میں بھی ماری جاتی راوی کہتے ہیں کہ یہ حضرت عائشہ رضی اللہ عنہا نے اس وجہ سے کہا کہ لوگوں نے (جنگ جمل میں) ان کے ہودج پر اس قدر تیر اندازی کی تھی کہ وہ مانند خاردار چوہے کے ہو گیا تھا۔

۲۰۰۔ حضرت ابن عباسؓ فرماتے ہیں کہ میں نے حضرت عائشہؓ کی خدمت میں حاضر ہو کر عرض کیا آپ کس وجہ سے منافقین قریش کے ساتھ ہمارے مقابلہ میں لگی تھیں؟ فرمایا کہ یہ تو تقدیر کا فیصلہ تھا۔

۲۰۱۔ حضرت علیؓ فرماتے ہیں کہ مجھے امید ہے کہ میرا طلحہ اور زبیرؓ کا شمار ان لوگوں میں ہوگا جن کے بارے میں ارشاد باری ہے ”اخوانا علیٰ سرور متقابلین“۔ (تفسیر طبری: ۵۷۷/۷)

۲۰۲۔ جنید بن سوادؓ حضرت علیؓ کے پاس آئے اور کہا اللہ اس سے زیادہ انصاف کرنے والا ہے، یہ سنتے ہی حضرت علیؓ نے ایسی چیخ ماری، ایسا لگا کہ محل گر گیا ہو، پھر فرمایا اگر ہم نہیں تو پھر وہ کون ہیں۔ (مسند رک حاکم: ۳۵۳/۲ تفسیر طبری: ۵۷۷/۷)

۲۰۳۔ سلیمان بن صردؓ فرماتے ہیں کہ امیر المؤمنین حضرت علیؓ کی طرف سے کچھ دھمکی آمیز باتیں مجھ تک پہنچیں تو میں بھاگا بھاگا حضرت علیؓ کے پاس آیا، اس وقت وہ جنگ جمل سے فارغ ہو چکے تھے۔ میں نے حضرت حسنؓ سے ملاقات کر کے عرض کیا کہ مجھے امیر المؤمنین کی طرف سے کچھ دھمکی آمیز باتیں پہنچی ہیں اس لئے میں دوڑا دوڑا چلا آیا تاکہ ان سے معذرت کر سکوں۔ اس

پر حضرت حسنؑ نے کہا اے سلیمان! واللہ امیر المومنین تو اپنے دانتوں کے خون کو بھی انتہائی ناپسند کرتے ہیں، امیر المومنین نے تو ایک چیز کا ارادہ کیا تھا، لیکن حالات کا ایسا تسلسل ہوا کہ انہیں موقع نہ مل سکا، ابنِ صرد (جاؤ) میں تمہاری طرف سے امیر المومنین کے لئے کافی ہوں۔

۲۰۴- سلیمان بن صرد فرماتے ہیں کہ میں حضرت علیؑ کے پاس آیا جس وقت وہ جنگِ جمل سے فارغ ہو چکے تھے، انہوں نے مجھے دیکھ کر فرمایا ابنِ صرد تو کمزور پڑ گیا، پیچھے رہ گیا تو پھر تیرے ساتھ اللہ کا برتاؤ کیا رہے گا؟ میں نے کہا راستہ میں موڑا اور گھوم پھراؤ کی وجہ سے مسافت لمبی ہو گئی (اس وجہ سے تاخیر ہوئی) اور یہ کیا آپ تو دوست اور دشمن دونوں کو پہچانتے ہیں، چناں چہ جب وہ اٹھ کر چلے گئے تو میں نے حضرت حسنؑ سے کہا کیا بات ہے کہ آپ بھی میرے تعلق سے تھوڑا بے توجہ رہے حالانکہ میری دلی خواہش تھی کہ میں ان کے ساتھ شریک ہوں؟ حضرت حسنؑ نے کہا یہ تو تم سے تیری بات نقل کر رہے ہیں، جنگِ جمل کے روز جب لوگ ایک دوسرے کی طرف چل پڑے تو انہوں نے مجھ سے فرمایا بیٹے حسن! واللہ اب تو اس کے بعد کوئی خیر نہیں دیکھ رہا ہوں۔

(مصنف ابن ابی شیبہ: ۵۳۷/۷)

۲۰۵- حضرت علیؑ فرماتے ہیں اگر حضرت عثمانؓ کسی بلند ترین جگہ پر مجھے لے کر چلتے تو میں ان کی سنتا بھی اور ماننا بھی۔ (مصنف ابن ابی شیبہ: ۵۳۷/۷)

۲۰۶- حضرت عائشہؓ فرماتی ہیں بخدا میری خواہش یہ ہے کہ میری زبان سے حضرت عثمانؓ کا تذکرہ کبھی نہ نکلا ہوتا اور بیماری کے ساتھ دنیا میں گزر بسر کرتی۔ حضرت عثمانؓ جس انگلی سے آسمان کی طرف اشارہ کیا کرتے تھے، وہ انگلی بخدا! حضرت علیؑ سے بھری ہوئی تمام زمین سے بہتر ہے۔

۲۰۷- حضرت عوف بن مالکؓ انجمنیؓ فرماتے ہیں کہ رسول اللہ ﷺ مالِ غنیمت کی تقسیم کے بعد باقی ماندہ مال میں سے سونے کا ایک ٹکڑا اپنے عصائے مبارک کی نوک پر اٹھاتے، وہ گر جاتا، پھر اٹھاتے اور فرماتے اس روز تمہارا کیا حال ہوگا جب اللہ تعالیٰ سیم وزر کی کثرت کر دیں گے؟ کسی صحابی رسول نے اس کا جواب نہیں دیا۔ آخر میں ایک صحابی نے عرض کیا خدا کی قسم! ہم چاہتے ہیں کہ اللہ تعالیٰ اس میں خوب اضافہ کریں تو جو چاہے صبر کرے اور جس کی مرضی ہو اس کے فتنہ میں مبتلا ہو جائے۔ اس پر حضور اکرم ﷺ نے فرمایا: شاید اس میں آزمائے جانے والوں میں سب سے بڑے تم ہی ہو گے (یہ آخری جملہ کہ: شاید اس میں) صرف بطبرانی کی روایت میں ہے اور اس زیادتی کو منکر قرار دیا گیا ہے۔

(ابوداؤد: ۱۹۵۳، مسند احمد: ۲۶۶/۶، بطبرانی: ۳۵۱۸، مجمع الزوائد: ۳۳۷/۵)

۲۰۸- بنتِ اہبان غفاری سے مروی ہے کہ حضرت علیؑ اہبان کے پاس آئے اور کہا میری

اطاعت و فرماں برداری میں کیا چیز آپ کے لئے رکاوٹ بن رہی ہے؟ انہوں نے کہا میرے غلیل اور آپ کے چچا زاد بھائی جناب رسول اللہ ﷺ نے مجھے وصیت فرمائی ہے کہ عنقریب باطل فرقے، فتنے اور اختلافات رونما ہوں گے؛ لہذا جب یہ واقعات رونما ہوں تو تم اپنی تلوار توڑ دینا، اپنے گھر میں جم جانا اور اپنے لئے کوئی لکڑی کی تلوار بنالینا۔ (ترمذی: ۲۶۲۳، ابن ماجہ: ۳۹۶۰، مسند احمد: ۶۷/۵)

۲۰۹- حضرت ابو جناب کہتے ہیں کہ حضرت طلحہؓ کو دیکھا وہ فرما رہے تھے: میں نے سردار ان قوم کو دیکھا لیکن میں نے نہ تو نیزہ زنی کی نہ تلوار زنی، بلکہ میری خواہش یہ تھی کہ یہ دونوں میرے ہاتھوں پہلے ہی ٹوٹ چکے ہوتے اور میں جنگ میں شریک نہ ہوتا۔

۲۱۰- قیس بن عباد فرماتے ہیں کہ میں نے حضرت عمارؓ سے دریافت کیا اس آپسی جنگ سے متعلق آپ کی کیا رائے ہے؟ آیا یہ آپ لوگوں کی اپنی ذاتی رائے تھی اور رائے غلط بھی ہوتی ہے اور صحیح بھی؟ یا آنحضور ﷺ کی آپ لوگوں کو کوئی وصیت تھی؟ فرمایا رسول اللہ ﷺ نے ہم کو کوئی ایسی وصیت نہیں فرمائی جو دوسرے لوگوں کو نہ فرمائی ہو۔ (صحیح مسلم، منہاج مبارک: ۲۵۱، مسند احمد: ۲۶۲/۳)

۶- فتنہ کے زمانے میں مال و اولاد کی کمی اور ان کی محبت

۲۱۱- حضرت ابو مہلب اور ابو عثمانؓ فرماتے ہیں کہ رسول اللہ ﷺ نے ارشاد فرمایا جو شخص اس زمانے میں حالات و مصائب کے خوف سے اونٹوں کو جمع کرے گا یا مال کا خزانہ یا زمینوں کا ذخیرہ تیار کرے گا تو قیامت کے روز وہ اللہ تعالیٰ سے اس حال میں ملاقات کرے گا کہ وہ خائب و خاسر ہوگا۔

۲۱۲- حضرت ابو ہریرہؓ سے مروی ہے کہ رسول اللہ ﷺ نے ارشاد فرمایا ایک ایسا زمانہ آنے والا ہے جس میں دودھ دینے والی اونٹنی لاکھوں روپے کے محل سے بھی بہتر ہوگی۔

۲۱۳- حضرت عبداللہؓ فرماتے ہیں فتنے کے زمانے میں انسان کا بہترین مال اچھا ہتھیار اور اچھا گھوڑا ہوگا جس سے جہاں کا چاہے گا سفر کرے گا۔

۲۱۴- حضرت ابوسعید خدریؓ سے مروی ہے کہ نبی ﷺ نے ارشاد فرمایا: ایک ایسا زمانہ آنے والا ہے جب ایک مسلمان کا بہترین مال بکریاں ہوں گی جن کو لے کر پہاڑوں اور بارشوں کے مقامات پر چلا جائے گا اور فتنے سے حفاظت کے لئے اپنے دین کو لے کر دور چلا جائے گا۔ (صحیح بخاری: ۱۱/۱۱۱، ابوداؤد: ۳۶۶۷، ابن ماجہ: ۳۹۸۰، نسائی: ۱۳۳۸)

۲۱۵- حضرت ابن عمرؓ سے مروی ہے کہ نبی اکرم ﷺ نے ارشاد فرمایا فتنے کے زمانہ میں

لوگوں میں سعادت مند شخص بکریوں کا مالک ہوگا جو لوگوں کے شرور و فتن سے الگ ہو کر پہاڑ کی چوٹی پر جا کر سکونت اختیار کر لے گا۔ (صحیح ابویع: ۳۱۵۸)

۲۱۶- طاؤس سے مروی ہے کہ رسول اللہ ﷺ نے ارشاد فرمایا: فتنے کے زمانہ میں سب سے بہتر وہ شخص ہوگا جو اپنے گھوڑے کی لگام مضبوطی سے پکڑ لے، تاکہ یہ چیز دشمنان اسلام کیلئے خوف و ہراس کا باعث ہو، یا وہ شخص ہے جو الگ تھلگ رہتا ہو اور اللہ کے حقوق بھی ادا کرتا ہو۔ جب کہ ابن خثیم سے مروی ہے کہ رسول اللہ ﷺ نے ارشاد فرمایا: فتنے کے زمانہ میں سب سے بہتر وہ شخص ہے جو اللہ تعالیٰ کے راستے میں جنگ و جدال سے حاصل ہونے والے مال غنیمت سے کھائے اور جو شخص پہاڑوں کی چوٹیوں پر اپنی بود و باش بنا لے اور اپنی بکریوں سے کھائے۔ (مصنف عبد الرزاق: ۱۱/۳۶۸، سنن ابی حنبلہ: ۱۱/۱۵۷، مستدرک حاکم: ۴/۳۶۸)

۲۱۷- ابوداؤد سے روایت ہے کہ حضرت سہل بن حفیف نے فرمایا: لوگو! اپنی رائے کو الزام دو۔ اللہ کی قسم! ہم نے اونٹنیوں کے پائے نہیں پکڑے کسی ایسے معاملے کے لیے جو ہم کو کاٹ دے، مگر انہوں نے آسمان بنا دیا اس معاملہ کو جس کو ہم پہچانتے تھے۔ سوائے اس معاملہ کے جو کہ مزید سنگین اور مشتبہ ہوتا جا رہا ہے۔ میں نے صلح حدیبیہ کے روز خود کو اس حال میں پایا کہ اگر مجھے رسول اللہ ﷺ کے خلاف حامی مل جاتے تو میں ضرور نکیر کرتا۔

۲۱۸- حسن بصریؒ سے روایت ہے کہ رسول اللہ ﷺ نے فرمایا: قسم ہے اس ذات کی جس کے قبضہ میں میری جان ہے روز قیامت میرے سامنے لائے جائیں گے ایسے لوگ جو میرے ساتھ ہوں گے۔ جب وہ مجھے اور میں انہیں پہچان لوں گا تو ان کے اور میرے درمیان حجاب ہو جائے گا۔ میں عرض کروں گا میرے رب! یہ میرے ساتھی ہیں۔ اللہ تعالیٰ کہیں گے آپ کو نہیں معلوم کہ انہوں نے آپ کے بعد کیا کچھ نئی چیزیں ایجاد کیں؟ (بخاری مع فتح الباری: ۴/۳۳۶)

۲۱۹- محدث ارطاة بن منذر سے روایت ہے کہ سفیانی اپنی نافرمانی کرنے والے تمام لوگوں کو قتل کر کے، آرے سے چیر دے گا اور چھ ماہ تک ہانڈیوں میں ان کا گوشت پکائے گا۔ مزید ان سے روایت ہے کہ مغرب و مشرق کو ملادے گا (اس کی حکومت مشرق و مغرب میں ہوگی)۔

۷۔ رسول اللہ ﷺ کے بعد اس امت میں

ہونے والے خلفاء کی تعداد

۲۲۰۔ حضرت عبداللہ بن مسعودؓ سے مروی ہے کہ رسول اللہ ﷺ نے ارشاد فرمایا میرے بعد آنے والے خلفاء حضرت موسیٰ علیہ السلام کے منتخب کردہ فقہاء کی تعداد کے برابر ہوں گے۔ (مسند احمد: ۳۹۸/۱، مسند ابی یعلیٰ: ۲۳۳/۱، مسند بزار: ۲۳۷/۱، معجم کبیر طبرانی: ۱۰۷/۱)

۲۲۱۔ حضرت جابر بن سمرہؓ سے مروی ہے کہ رسول اللہ ﷺ نے ارشاد فرمایا یہ دین بارہ خلفاء تک برابر غالب اور قوی رہے گا، اور ان سب کا تعلق قبیلہ قریش سے ہوگا۔ (صحیح مسلم)

۲۲۲۔ ابو طفیل کہتے ہیں کہ حضرت عبداللہ بن عمروؓ نے میرا ہاتھ پکڑ کر فرمایا اے عامر بن واہلہ! کعب بن لوی کے خاندان سے بارہ خلیفہ ہوں گے، پھر ان کے بعد فتنوں اور جنگ و جدال کا دور دورہ ہوگا، اور قیامت تک لوگوں کا کسی ایک امام پر اتفاق نہ ہوگا۔

۲۲۳۔ مزید کہتے ہیں کہ وہ حضرت عبداللہ بن عمروؓ کی مجلس میں تھے، قبیلہ قریش کی ایک جماعت بھی موجود تھی جس کا تعلق بنو کعب بن لوی سے تھا، میں نے ان کو یہ فرماتے ہوئے سنا اے بنو کعب تمہارے قبیلہ سے بارہ خلفاء ہوں گے۔

۲۲۴۔ حضرت سعید بن جبیر، حضرت ابن عباس رضی اللہ عنہما سے نقل کرتے ہوئے فرماتے ہیں کہ اس درمیان یہ تذکرہ چل رہا تھا کہ امت میں بارہ خلفاء پیدا ہوں گے، پھر ایک امیر و قائد پیدا ہوگا، اس پر حضرت ابن عباسؓ نے فرمایا بخدا ان کے بعد سفاح اور منصور دو قائد ہوں گے، ان کا تعلق ہمارے قبیلہ سے ہوگا اور مہدیؑ اس خلافت کو حضرت عیسیٰ علیہ السلام کے حوالہ کریں گے۔ (معنف ابن شیبہ: ۵۱۲/۱، الاسامی و الألقاب: ۳۱۸، حلیل المستنبط: ابن جوزی: ۲۹۰، معجم ابن حبان: ۱۸۵/۲، مشاہیر علماء مصر: ۱۵۲۲، مستدرک حاکم: ۵۱۴/۳)

۲۲۵۔ حضرت حذیفہ بن یمانؓ فرماتے ہیں کہ حضرت عثمانؓ کے بعد خاندان بنی امیہ میں سے بارہ بادشاہ ہوں گے، سوال ہوا یہ خلیفہ ہوں گے؟ فرمایا نہیں بلکہ بادشاہ ہوں گے۔

۲۲۶۔ سرجیریو مکی کہتے ہیں کہ مجھے تو ریت میں یہ بات ملی کہ اس امت میں بارہ قائد ہوں گے، ان میں سے ایک ان کا نبی ہوگا، جب یہ لوگ وفات پا جائیں گے تو لوگ سرکشی اور بغاوت

کریں گے حتیٰ کہ ان کی دھاک بیٹھ جائے گی۔

۲۲۷۔ کعب احبار سے مروی ہے کہ اللہ تعالیٰ نے حضرت اسماعیل علیہ السلام کو ان کے صلب سے بارہ سردار عطا کئے ہیں، ان میں سب سے افضل اور بہتر ابو بکر، عمر اور عثمان رضی اللہ عنہم ہیں۔

۲۲۸۔ یثوع راہب نے کعب احبار سے اس امت کے چند بادشاہوں سے متعلق دریافت کیا تو انہوں نے جواب دیا مجھے تو ریت میں بارہ سر براہوں کا ذکر ملتا ہے۔

۲۲۹۔ حضرت ابو عبیدہ بن جراحؓ سے مروی ہے کہ رسول اللہ ﷺ نے ارشاد فرمایا اس امت کا ابتدائی حصہ نبوت اور رحمت ہے، پھر خلافت اور رحمت ہے پھر ظالم بادشاہت ہے، پھر زبردست ظلم و جور۔ اس دور میں کسی کا کوئی شناسا نہ ہوگا، لوگوں کی گردنیں ماری جائیں گی، ہاتھ اور پیرتن سے جدا کر دئے جائیں گے اور لوگوں کے اموال لوٹے جائیں گے۔

۲۳۰۔ حضرت حذیفہ بن یمانؓ سے مروی ہے کہ رسول اللہ ﷺ نے ارشاد فرمایا اس معاملہ کا آغاز نبوت و رحمت کی شکل میں ہوا، بعد میں خلافت و رحمت کی شکل میں، پھر ظالم بادشاہت کی شکل میں ہوگا، لوگ شراب پیئیں گے، ریشم کا لباس زیب تن کریں گے، شرمگاہوں کو حلال سمجھیں گے۔ ان کی نصرت بھی ہوگی اور نعمت کی فراوانی ہوگی حتیٰ کہ اسی حالت میں ان کو موت آجائے گی۔

۲۳۱۔ حضرت ابو عبیدہ بن جراحؓ سے مروی ہے کہ رسول اللہ ﷺ نے ارشاد فرمایا اس امت کا ابتدائی حصہ نبوت و رحمت ہے، پھر خلافت و رحمت ہے، پھر ظالم بادشاہت ہے، پھر جبر و تشدد ہے۔

۲۳۲۔ حضرت ابن عمرؓ سے مروی ہے کہ رسول اللہ ﷺ نے ارشاد فرمایا اللہ تعالیٰ نے اس معاملہ کا آغاز جس دن فرمایا نبوت و رحمت کی شکل میں فرمایا، پھر یہ معاملہ خلافت و رحمت، پھر حکمرانی اور رحمت، پھر بادشاہت اور رحمت کی شکل اختیار کر لے گا، اس کے بعد پھر خلافت اور رحمت، حکمرانی اور رحمت، بادشاہت اور رحمت پھر زبردست جبر و تشدد کی شکل اختیار کر لے گا اور لوگ اس طرح آپس میں لڑیں بھڑیں گے جس طرح گدھے آپس میں لڑتے بھڑتے ہیں۔ (طبرانی: ۸۸/۱۱)

۲۳۳۔ حضرت کعبؓ فرماتے ہیں اس امت کا ابتدائی حصہ نبوت و رحمت ہے، پھر خلافت اور رحمت ہے، پھر حکمرانی اور رحمت ہے، پھر ظالمانہ بادشاہت اور جبر و تشدد ہے، چنانچہ جب ایسا ہوگا تو اس روز زمین کا باطن اس کے ظاہر سے بہتر ہوگا۔ (حلیۃ الاولیاء ج ۶ ص ۲۵۶)

۲۳۴۔ وہی فرماتے ہیں اس امت کا برابر ایک خلیفہ رہے گا جو امت کو متحد رکھے گا، اسی طرح امارت بھی برقرار رہے گی، داد و بخش اور خراج بھی جاری رہے گا حتیٰ کہ حضرت عیسیٰ بن مریم علیہ

اسلام کو بھیجا جائے گا، پھر وہ لوگوں کو جمع کریں گے، ان میں اتحاد قائم کریں گے، پھر یہ امارت ختم ہو جائے گی۔

۲۳۵- حبیب بن ابی ثابت سے مروی ہے کہ حضرت ابو عبیدہ اور بشیر بن سعید کے درمیان کوئی تذکرہ چل رہا تھا تو ان دونوں حضرات نے فرمایا سب سے پہلے نبوت اور رحمت ہوگی، پھر خلافت اور رحمت ہوگی، پھر ظالمانہ بادشاہت، اس کے بعد جبر و تشدد اور فساد کا دور دورہ ہوگا، لوگ عزت و ناموس کی بے حرمتی کریں گے، شراب دھڑلے سے پیئیں گے، ریشم کا لباس زیب تن کریں گے، ان سب کے باوجود ان کی تائید و نصرت ہوگی اور روزی بھی فراوانی سے ملے گی۔

۹- خلفاء اور بادشاہوں میں فرق

۲۳۶- قبیلہ بنو اسد کے ایک آدمی کہتے ہیں کہ میں حضرت عمرؓ کی مجلس میں حاضر تھا، انہوں نے اپنے ساتھیوں سے سوال کیا جن میں حضرت طلحہ، حضرت زبیر، حضرت سلمان فارسی اور حضرت کعب احبار رضی اللہ عنہم موجود تھے، فرمایا میں آپ لوگوں سے ایک سوال کر رہا ہوں اور دیکھو غلط جواب دے کر مجھے اور اپنے آپ کو ہلاکت میں مت ڈالنا، میں آپ کو اللہ کی قسم دے کر پوچھتا ہوں کہ آیا میں خلیفہ ہوں یا بادشاہ؟ تو حضرت طلحہؓ اور حضرت زبیرؓ نے جواب دیا کہ آپ ہم سے ایسی چیز کے بارے میں پوچھ رہے ہیں جس کو ہم نہیں جانتے، ہمیں نہیں معلوم کہ خلیفہ کسے کہتے ہیں؟ البتہ آپ بادشاہ نہیں ہیں، حضرت عمرؓ نے فرمایا اگر آپ کوئی جواب دیتے تو بہتر ہوتا کیونکہ آپ جناب رسول اللہ ﷺ کے ساتھ اٹھتے بیٹھتے تھے۔ پھر حضرت سلمانؓ نے کہا میں نے یہ بات اس وجہ سے کہی کہ آپ رعایا کے ساتھ عدل و انصاف کرتے ہیں، ان میں ہر چیز برابر سراسر تقسیم کرتے ہیں، ان کے ساتھ ایسی شفقت و محبت کرتے ہیں جس طرح ایک آدمی اپنے گھر والوں کے ساتھ کرتا ہے اور کتاب اللہ کے مطابق فیصلے کرتے ہیں۔ اس پر کعب احبارؓ نے کہا کہ میرا خیال نہیں تھا کہ اس مجلس میں میرے علاوہ بھی کوئی اور ہے جو خلیفہ اور بادشاہ کے فرق کو جانتا ہے، لیکن اللہ تعالیٰ نے حضرت سلمانؓ کو علم و حکمت سے بھر رکھا ہے، کعب احبارؓ نے کہا میں اس بات کی گواہی دیتا ہوں کہ آپ خلیفہ ہیں بادشاہ نہیں۔ اس پر حضرت عمرؓ نے ان سے فرمایا آپ یہ گواہی کس بنیاد پر دے رہے ہیں؟ جواب دیا مجھے یہ بات تو ریت میں ملی ہے، حضرت عمرؓ نے پوچھا کیا میرے نام کا بھی تذکرہ ہے؟ کہا نہیں بلکہ آپ کی صفات کا تذکرہ ہے، چنانچہ اس میں ہے کہ پہلے نبوت ہوگی، پھر

خلافت اور رحمت ہوگی، پھر ظالمانہ بادشاہت ہوگی۔

۲۳۷۔ کعب احبارؓ سے مروی ہے کہ حضرت عمر بن خطابؓ نے کہا اے کعب! میں تمہیں اللہ کی قسم دے کر پوچھتا ہوں کہ میں خلیفہ ہوں یا بادشاہ؟ میں نے جواب دیا آپ خلیفہ ہیں۔ اس پر حضرت عمرؓ نے ان سے قسم لی تو حضرت کعبؓ نے کہا بخدا آپ بہترین خلیفہ ہیں اور آپ کا زمانہ بہترین زمانہ ہے۔

۲۳۸۔ مغیث اوزاعی کہتے ہیں کہ امیر المؤمنین حضرت عمرؓ بن خطابؓ نے کعب احبارؓ کے پاس ایک قاصد بھیج کر پوچھا تو ریت میں مجھ سے متعلق کن صفات کا تذکرہ ملتا ہے؟ انہوں نے جواب دیا کہ پہلا خلیفہ ایسا شخص ہوگا جس کو کسی بھی ملامت کرنے والے کے ملامت کی کوئی پروا نہ ہوگی۔ اس کے بعد خلیفہ ایسا شخص ہوگا جس کو اس کی جماعت کے لوگ ناحق قتل کر دیں گے، پھر اس کے بعد فتنے ہی فتنے رونما ہوں گے۔ (طبرانی، معجم الاثر: ۶۵۹، حلیہ: لا دلیاء)

۲۳۹۔ سعید بن مسیبؓ فرماتے ہیں کہ خلیفہ تو تین ہی ہیں بقیہ سارے بادشاہ ہیں اور وہ تین حضرت ابو بکرؓ، حضرت عمرؓ اور حضرت عمر ہیں۔ سوال ہوا کہ حضرت ابو بکرؓ و عمر رضی اللہ عنہما کو تو ہم جانتے ہیں، لیکن یہ دوسرے عمر کون ہیں؟ کہا! اگر تم زندہ رہو گے تو جان لو گے اور اگر انتقال ہو گیا تو وہ تمہارے بعد ظہور پذیر ہوں گے۔

۲۴۰۔ اس میں بھی یہی مضمون ہے۔

۲۴۱۔ عبداللہ بن نعیمؓ معافری کہتے ہیں میں نے مشائخ کو یہ کہتے ہوئے سنا کہ جو شخص اچھی باتوں کا حکم کرے اور بری باتوں سے روکے تو وہ روئے زمین پر اللہ کا خلیفہ، اس کی کتاب کا خلیفہ اور رسول اللہ ﷺ کا خلیفہ ہے۔

۲۴۲۔ ابو جندبہؓ کہتے ہیں کہ نبی ﷺ کے بعد کوئی بادشاہ نہیں ہوگا۔

۲۴۳۔ امام بن منہ سے منقول ہے کہ حضرت عمرؓ کے پاس اہل کتاب میں سے ایک شخص آیا اور ”السلام علیکم یا ملک العرب“ کہہ کر سلام کیا، حضرت عمرؓ نے اس سے پوچھا کیا تمہاری کتاب میں اس کا ذکر اسی طرح آیا ہے، اس میں یہ ترتیب ملحوظ نہیں ہے کہ پہلے نبی، پھر خلیفہ پھر امیر المؤمنین اور اس کے بعد بادشاہوں کا سلسلہ ہوگا؟ اس نے کہا کیوں نہیں اسی ترتیب کے ساتھ اس میں ذکر آیا ہے۔

۲۴۴۔ حضرت ابو ہریرہؓ فرماتے ہیں کہ خلافت مدینہ منورہ میں ہوگی اور بادشاہت شام میں۔

۲۳۵- حضرت سفینہؓ سے مروی ہے کہ رسول اللہ ﷺ نے ارشاد فرمایا خلافت میرے بعد میری امت میں تیس سال رہے گی۔ شاگردوں نے حضرت سفینہؓ سے عرض کیا لوگوں کا خیال ہے کہ حضرت علیؓ خلیفہ نہیں تھے، فرمایا کون کہتا ہے؟ کیا بنو زرقاء اس کے زیادہ لائق اور حق دار ہیں؟۔ (ترمذی شریف حدیث: ۴۲۲۹، ابوداؤد، حدیث: ۶۲۲۲، مسند احمد: ۲۲۰۵، صحیح ابن حبان حدیث: ۱۵۳۳-۱۵۳۴، مسند ابی داؤد طیالسی حدیث: ۲۵۹۳۰، طبرانی: ۲۲۲۱، ۸۹۰، ۵۵۱، ۸۳۷، ۸۳۸)

۲۳۶- ابو عمرو شیبانی کہتے ہیں ہر خلیفہ کی زیر نگرانی و تولیت مسجد حرام اور مسجد بیت المقدس دونوں رہی ہیں۔

۲۳۷- صباح کہتے ہیں بنو امیہ کے خاتمہ کے بعد ظہور مہدی تک خلافت کا کوئی سلسلہ نہیں ہے۔ (حاوئ السیوطی: ۸۳۳)

۲۳۸- حضرت عقبہ بن غزو ان سلمیٰ فرماتے ہیں سن لو! نبوت کا سلسلہ شروع ہوا اور ختم ہوگا، اور اختتام بادشاہت پر ہوگا۔ (مصنف ابن ابی شیبہ: ۱۸۷۶)

۲۳۹- حضرت حذیفہ بن یمانؓ فرماتے ہیں حضرت عثمانؓ کے بعد خاندان بنو امیہ سے بارہ بادشاہ ہوں گے، سوال ہوا کیا وہ خلیفہ ہوں گے؟ فرمایا نہیں وہ بادشاہ ہوں گے۔

۲۴۰- حضرت عقبہ بن غزو ان سلمیٰ فرماتے ہیں نبوت کا سلسلہ جب بھی شروع ہوا، خاتمہ بادشاہت پر ہوا۔

۲۴۱- حضرت سعید بن مسیبؓ فرماتے ہیں خلفاء تو صرف تین ہیں، باقی تو سارے بادشاہ ہیں، سوال کیا گیا کہ یہ تین کون ہیں؟ جواب دیا حضرت ابوبکر، حضرت عمر اور حضرت عمر لوگوں نے کہا ہم حضرت ابوبکر اور حضرت عمرؓ کو تو جانتے ہیں یہ دوسرے عمر کون ہیں؟ انہوں نے کہا اگر تم زندہ رہے تو ان کو پا لو گے اور اگر تمہیں موت آگئی تو وہ تمہارے بعد ہوں گے۔

۲۴۲- یہی روایت انہی سے دوسری سند سے بھی منقول ہے۔

۲۴۳- حضرت عائشہؓ فرماتی ہیں میں نے عرض کیا یا رسول اللہ ﷺ! آپ کے بعد اس

امر (خلافت) کا کیا حال ہوگا؟ آپ ﷺ نے فرمایا یہ معاملہ تمہاری قوم کے ہاتھ میں رہے گا، جب تک ان میں خیر رہے گی۔ میں نے عرض کیا اہل عرب میں سے پہلے کس کا خاتمہ ہوگا؟ فرمایا تمہاری قوم کا، پھر میں نے عرض کیا ایسا کیوں کر ہوگا؟ فرمایا کیوں کہ ان کو موت سے محبت ہوگی اور لوگوں کو ان پر حسد ہونے لگے گا۔ (ابن ابی عامر، ۵۲۹/۲، میزان الاعتدال ذہبی، ۴۴۱/۲)

۱۰- رسول اللہ ﷺ کے بعد ہونے والے خلفاء

۲۵۴- حضرت سفینہؓ (مولیٰ رسول اللہ ﷺ) نے فرمایا جب رسول اکرم ﷺ نے مدینہ منورہ کی مسجد (مسجد نبوی) کی تعمیر شروع کی تو حضرت ابو بکر صدیقؓ ”ایک پتھر لے کر آئے اور اسے رکھا، ان کے بعد حضرت عمر بن خطابؓ ایک پتھر لے کر آئے اور اسے رکھا، ان کے بعد حضرت عثمان غنیؓ ایک پتھر لے کر آئے اور اسے رکھا۔ اس پر رسول اللہ ﷺ نے فرمایا میرے بعد یہی لوگ خلافت کے نگراں ہوں گے۔ (مسند رک حاکم، ۱۳/۲)

۲۵۵- حضرت عائشہؓ نے فرمایا جب رسول اللہ ﷺ نے مسجد مدینہ کی بنیاد رکھی تو حضرت ابو بکرؓ نے ایک پتھر لاکر رکھا، پھر حضرت عمرؓ ایک پتھر لے کر آئے اور اسے رکھا، پھر حضرت عثمان غنیؓ ایک پتھر لے کر آئے اور اسے رکھا۔ اس وقت رسول اللہ ﷺ نے فرمایا یہی لوگ میرے بعد امر خلافت کے مالک ہوں گے۔ (مسند ابویعلیٰ بہ سند صحیح، دیکھئے مجمع الزوائد، ۱۶/۲)

۲۵۶- عامر شعیبی نے قبیلہ بنو مصطلق کے ایک شخص کے حوالے سے روایت کی ہے، انہوں نے بیان کیا کہ میری قوم بنو مصطلق نے مجھے رسول اللہ ﷺ کی خدمت میں اس لیے بھیجا تھا کہ میں آپ سے دریافت کروں کہ بنو مصطلق آپ کے بعد زکوٰۃ و صدقات کس کو ادا کریں۔ چنانچہ میں آپ کی خدمت میں آیا تو حضرت علی بن ابوطالبؓ کی مجھ سے ملاقات ہو گئی، انہوں نے مجھ سے آنے کا مقصد معلوم کیا تو میں نے بتایا کہ میری قوم کے لوگوں نے مجھے یہ معلوم کرنے کے لیے رسول اللہ ﷺ کے پاس بھیجا ہے کہ وہ لوگ آپ کے بعد کس کو زکوٰۃ ادا کریں؟ حضرت علیؓ نے ان سے فرمایا حضور اکرم ﷺ سے معلوم کر کے مجھے بھی آکر بتانا۔ چنانچہ وہ صاحب رسول اللہ ﷺ کی خدمت میں حاضر ہو کر عرض گزار ہوئے کہ ان کی قوم نے مجھے یہ معلوم کرنے کے لیے بھیجا ہے کہ وہ لوگ آپ کے بعد کس کو زکوٰۃ دیں؟ آپؐ نے فرمایا ”زکوٰۃ ابو بکر کو دینا“ وہ صاحب واپس حضرت علیؓ کے پاس گئے اور ان سے حضور کا جواب بتایا۔ اس پر انہوں نے فرمایا حضور سے یہ معلوم کرو کہ حضرت ابو بکرؓ کے بعد کس کو زکوٰۃ دینا ہے؟ چنانچہ ان صاحب نے حضور سے معلوم کیا تو فرمایا ”ان کے بعد عمر کو دینا“ انہوں نے جا کر حضرت علیؓ کو یہ جواب بتایا۔ حضرت علیؓ نے ان سے کہا حضور کی خدمت میں جا کر پھر معلوم کرو کہ حضرت عمرؓ کے بعد کس کے پاس زکوٰۃ ادا کی جائے؟ چنانچہ انہوں نے جا کر حضور سے عرض کیا تو آپؐ نے فرمایا ”ان کے بعد زکوٰۃ عثمان بن عفان کے پاس ادا کرنا“ واپس جا کر پھر حضرت علیؓ کو یہ جواب بتایا۔ حضرت علیؓ نے پھر وہی کہا، اچھا اب جا کر معلوم کرو

کہ حضرت عثمان کے بعد کس کو زکوٰۃ دی جائے؟ اس پر ان صاحب نے کہا اب حضور اکرم ﷺ کے پاس جانے میں مجھے شرم آرہی ہے۔ (حلیۃ الاولیاء، ۲۵۸/۸)

۲۵۷۔ حضرت عمرو بن لہیدؓ نے بیان کیا کہ رسول اللہ ﷺ نے ایک اعرابی (بڈو) سے ایک مدت کے لیے ادھار پر ایک جوان اونٹ خریدا۔ جب یہ اعرابی واپس ہوئے تو ان کی ملاقات حضرت علیؓ سے ہو گئی۔ حضرت علیؓ نے اعرابی سے کہا اگر رسول اللہ کی وفات ہو گئی تو تم اپنا حق کس سے لو گے؟ اس پر وہ اعرابی واپس ہوئے اور رسول اللہ سے عرض کیا اگر آپ کی موت ہو گئی تو میرا حق کون ادا کرے گا؟ حضور اکرم ﷺ نے فرمایا تمہارے حق کی ادائیگی کے ذمہ دار ابوبکر ہوں گے۔ جب یہ اعرابی واپس لوٹے تو حضرت علیؓ نے ان سے پوچھا رسول اللہ ﷺ نے کیا فرمایا؟ اعرابی نے کہا یہ فرمایا کہ پھر ابوبکر سے اپنا حق لینا۔ حضرت علیؓ نے کہا ابوبکر کی بھی وفات ہو گئی تو؟ چنانچہ اعرابی نے دوبارہ جا کر حضور اکرم ﷺ سے عرض کیا اللہ کے رسول! اگر ابوبکر مر گئے تو کون ذمہ دار ہوگا؟ فرمایا عمر بن خطاب۔ حضرت علیؓ نے کہا حضرت عمر بھی تو بالآخر مریں گے؟ اعرابی نے کہا بالکل صحیح۔ چنانچہ پھر جا کر حضور اکرم ﷺ سے عرض کیا کہ اگر حضرت عمر کی موت ہو گئی تب میرا حق کون ادا کرے گا؟ حضور نے فرمایا عثمان بن عفان۔ واپسی پر پھر حضرت علیؓ اعرابی سے ملے اور کہنے لگے اگر حضرت عثمان کی موت ہو گئی تو؟ پھر اعرابی نے جا کر حضور سے عرض کیا اللہ کے رسول! اگر حضرت عثمان کا انتقال ہو گیا تو میرے حق کی ادائیگی کون کرے گا؟ فرمایا پھر وہ شخص ادائیگی کرے گا جس نے تمہیں بھیجا ہے (یعنی حضرت علیؓ)۔ (معجم طبرانی، ۱۸۰/۱۷)

۲۵۸۔ حضرت جابر بن عبد اللہؓ نے بیان کیا کہ ایک نیک شخص نے آج رات خواب دیکھا کہ جیسے حضرت ابوبکر صدیقؓ کو رسول اللہ ﷺ کے ساتھ وابستہ کیا گیا (مربوط کیا گیا) اس کے بعد حضرت عمر فاروقؓ کو حضرت صدیق اکبرؓ کے ساتھ مربوط کیا گیا۔ اس کے بعد حضرت عثمان غنیؓ کو حضرت عمر رضی اللہ عنہم کے ساتھ وابستہ کیا گیا۔ حضرت جابر کا بیان ہے کہ جب ہم نیند سے بیدار ہوئے تو ہم نے دل میں سوچا کہ نیک شخص سے تو رسول اللہ ﷺ کی ذات مراد ہے، جب کہ یہ تینوں حضرات آپ ﷺ کے بعد ولی امر اور خلیفہ ہوں گے۔ (ابوداؤد، حدیث ۴۶۳۶، مسند احمد بن حنبل، ۳۵۵/۳)

۲۵۹۔ عقبہ بن اوس سدوسی سے روایت ہے کہ حضرت عبد اللہ بن عمرو بن عاصؓ نے فرمایا کہ آپ لوگوں نے ابوبکر کا نام صدیق بالکل درست رکھا، حضرت عمر فاروقؓ کو ہے کی دھار ہیں، ان کا نام بھی صحیح رکھا، جب کہ حضرت عثمان بن عفانؓ کو ذوالنور بالکل درست کہا۔ یہ مظلوم قتل کیے گئے اور

انہیں رحمت کے دو حصے دیے گئے۔ مزید فرمایا کہ ارض مقدس کے مالک ہوں گے حضرت معاویہ اور ان کا بیٹا۔ حاضرین مجلس نے کہا آپ حضرت حسن اور حضرت حسین کا تذکرہ کیوں نہیں کر رہے ہیں؟ عقبہ بن اوس کا بیان ہے کہ حضرت عبداللہ بن عمرو نے پھر وہی بات دہرائی یہاں تک کہ حضرت معاویہ اور ان کے لڑکے تک پہنچے۔ البتہ اس مرتبہ سفاح، سلام، منصور، جابر، امین اور امیر عصب کا بھی نام لیا کہ ان کے جیسا کوئی نہ دیکھا جائے گا اور نہ ہی ان جیسا پایا جاتا ہوگا۔ یہ سب کے سب بنو کعب بن لوئی سے تعلق رکھیں گے، ان میں ایک شخص بنو قحطان میں سے ہوگا۔ ان میں سے کسی کی حکومت صرف دو دن رہے گی، کوئی ایسا ہوگا جس سے کہا جائے گا کہ تم بیعت لو، ورنہ ہم تمہیں قتل کر دیں گے۔ چنانچہ اگر وہ ان سے بیعت نہ لے گا تو وہ اسے قتل کر دیں گے۔ (سنن ابو عمرو دالبی، ۵۱۵/۵، ج ۱، ۲۲۷)

پاسبان حق @ یاہو ڈاٹ کام

ٹیلیگرام چینل: t.me/pasbanehaq1

یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH



دوسرا حصہ

۱۱- خلفائے راشدین کی تعیین، ان کے بعد ہونے والے امراء کا تذکرہ، پھر لوگوں کے اعمال کے مطابق ان پر مسلط کیے جانے والے سلاطین

۲۶۰- حضرت عبداللہ بن عمرو بن عاصؓ نے فرمایا غزوہ یرموک کے موقع پر میں نے ایک کتاب میں یہ پایا کہ ابو بکر صدیق کا نام تم نے درست رکھا، عمر فاروق لوہے کی دھار ہیں، ان کا نام بھی تم نے درست رکھا، جب کہ عثمان ذوالنور کو رحمت کے دو حصے دیے گئے اور وہ مظلوم قتل کیے گئے، ان کا نام بھی تم نے درست رکھا۔ پھر سفاح ہوگا، اس کے بعد منصور، پھر مہدی، پھر امین پھر سین اور اسلام ہوں گے، اس سے ان کی مراد مہدی نیکی اور عافیت۔ اس کے بعد امیر عصب ہوگا (گروہوں اور جماعتوں کا امیر) ان میں سے چھ کعب بن لؤی کی نسل سے ہوں گے، جب کہ ایک بنو قحطان میں سے ہوگا۔ یہ سب کے سب نیک ہوں گے اور کسی کی مثال نہیں ہوگی۔ محمد بن سیرین کا بیان ہے کہ ابو الجبلہ نے مزید کہا کہ لوگوں پر بادشاہ و سلاطین ان کے اعمال کے مطابق ہوں گے۔ (الحادی سیوطی، ۸۳۲، بحوالہ المصنف)

۲۶۱- ۱- انہی سے یہی روایت دوسری سند سے بھی منقول ہے۔ (ایضاً) //

۲۶۲- ۱- انہی سے تیسری سند سے بھی یہی مضمون مروی ہے۔ البتہ اس میں یہ اضافہ ہے کہ انہوں نے فرمایا تم لوگ ان کے بعد ان جیسا کسی کو نہ دیکھو گے۔ (ایضاً) //

۲۶۳- سعید بن عبدالعزیز نے اپنے شیخ کے حوالے سے بیان کیا کہ رسول اللہ ﷺ نے فرمایا تمہارے والی و امیر عمر اور عمر، یزید اور یزید، ولید اور ولید، مردان اور مردان، نیز محمد اور محمد نامی اشخاص ہوں گے۔

۲۶۴- حضرت حسن بن علیؓ سے روایت ہے کہ میں نے رسول اللہ ﷺ کو یہ فرماتے ہوئے سنا کہ رات اور دن ختم نہ ہوں گے یہاں تک کہ اس امت کا معاملہ (حکومت) ایک ایسے شخص پر متفق ہو جائے جس کی آنت لمبی اور حلق موٹی ہوگی، وہ کھائے گا مگر چھکے گا نہیں، وہ ہے مرعوی۔ (بیران

الاعتدال ذیہی، ۳۶۱/۲، یہ حدیث بہت ضعیف ہے)

۲۶۵- ہلال بن یساف کا بیان ہے کہ مجھ سے اس قاصد نے بیان کیا جسے حضرت معاویہؓ نے شاہِ روم کے پاس یہ معلوم کرنے کے لیے بھیجا تھا کہ حضرت عثمانؓ کے بعد کون خلیفہ ہوگا؟ شاہِ روم نے ایک مصحف منگوا یا اور اس میں غور کر کے بتایا کہ حضرت عثمانؓ کے بعد معاویہ ہوں گے یعنی تمہارے حاکم جنہوں نے تمہیں بھیجا ہے۔

۲۶۶- محدث ابوصالح سے روایت ہے کہ حضرت معاویہؓ حضرت عثمانؓ کے ساتھ چل رہے تھے، حدی خواں یہ شعر پڑھنے لگا۔

إِنَّ الْأَمِيرَ بَعْدَهُ عَلِيٌّ وَفِي الزَّبِيرِ خَلْفَ رَضِيٍّ

- ان کے بعد حضرت علی امیر و خلیفہ ہوں گے۔ اور زبیر پسندیدہ جانشین ہیں۔

اس پر کعب احبار نے کہا اس وقت حضرت معاویہؓ اس قافلہ کے کنارے پر سیاہی مائل سفید گدھی پر سوار چل رہے تھے، کہ ان کے بعد اس گدھی پر سوار شخص امیر و خلیفہ ہوگا۔ (مصنف ابن ابی شیبہ، ۴/۳۳۷)

۲۶۷- عتبہ بن راشد صدیقی کا بیان ہے کہ میں نے عبداللہ بن حجاج سے سنا کہ وہ کہہ رہے تھے کہ ہم لوگ حضرت عبداللہ بن عمرو بن عاصؓ کے پاس سے نکل کر باہر آنے کا انتظار کر رہے تھے۔ انہوں نے کہا کہ میں نے ابھی ابھی حضرت عبداللہ بن عمروؓ سے یہ فرماتے ہوئے سنا کہ ظالموں کے بعد ایسا شخص امیر ہوگا جس کے ذریعہ اللہ تعالیٰ امت محمدیہؐ کی حالت درست کریں گے۔ اس کے بعد مہدی، پھر منصور، پھر سلام اور اس کے بعد امیر غصب حاکم ہوں گے۔ اس کے بعد جو شخص مر سکے اسے مرجانا چاہئے۔ (المادی سیوطی، ۸۳۷، بحوالہ المصنف)

۲۶۸- کعب احبار کا بیان ہے کہ اللہ تعالیٰ نے حضرت اسماعیل علیہ السلام کو ان کی نسل میں سے بارہ والی و حاکم عطا کیے ہیں: ان میں سب سے افضل اور بہتر حضرت ابوبکر صدیقؓ ہیں، عمر بن خطابؓ ہیں، عثمانؓ ذوالنور ہیں جنہیں مظلوم قتل کیا جائے گا اور انہیں دو ہزار اجر ملے گا رضی اللہ عنہم، پھر حاکم شام اور اس کا بیٹا اور منصور اور سین اور سلام یعنی نیک اور عافیت۔ (یہ روایت حدیث: ۲۲۷ پر مبنی ہے)

۲۶۹- تمیم بن عامر کا بیان ہے کہ سفاح چالیس سال رہے گا، اس کا نام توریت میں طائر السماء یعنی آسمان پر اڑنے والا آیا ہے۔

۲۷۰- حضرت عبداللہ بن عمرو بن عاصؓ نے فرمایا اس امت کے والی و گمراہ خلفاء ہوں گے جو یکے بعد دیگرے ہوں گے۔ یہ سب کے سب نیک و صالح ہوں گے اور انہی کے ہاتھوں ساری

زمین فتح ہوگی۔ ان میں پہلا خلیفہ اسن کی حالت درست کرنے والا ہوگا۔ محدث ابن النعم کہتے ہیں کہ اس سے یہ مراد ہے کہ اللہ تعالیٰ اس کے ذریعہ لوگوں کی حالت سدھار دیں گے۔ دوسرا خلیفہ مفرج ہوگا یعنی سہولت و کشادگی لانے والا جیسے کہ پرندہ اپنے چوزوں کے لیے ہوتا ہے۔ تیسرا ”ذوالعصب“ اور قبائل والا ہوگا وہ چالیس سال رہے گا، پھر ان کے بعد دنیا میں کوئی چیز نہ رہ جائے گی۔ عبدالرحمن بن النعم کہتے ہیں کہ ذوالعصب کی بابت کیا کہا گیا یہ میں بھول گیا۔ البتہ وہ بھی نیک شخص ہوگا۔ (سنن ابوعمر دانی، ۵۰۳/۵)

۲۷۱- مغیث اوزاعی سے روایت ہے کہ حضرت عمر بن خطابؓ نے کعب احبار سے پوچھا کہ وہ توریت میں ان کی کیا صفت پاتے ہیں؟ کہنے لگے لوہے کی دھار، نیز کہا کہ اللہ کی بابت کسی ملامت کرنے والے کی ملامت سے نہ ڈریں گے۔ فرمایا پھر کیا صفت بیان کی گئی ہے؟ کہا آپ کے بعد ایک خلیفہ ہوں گے جنہیں ان کی قوم ہی قتل کرے گی اور وہ مظلوم ہوں گے۔ فرمایا پھر کیا ہے؟ کہا کہ ان کے بعد بلاء اور آفت نازل ہوگی۔ (یہ مضمون حدیث ۲۳۸ پر گزر چکا ہے)

۲۷۲- کعب احبار کی ملاقات یثوع نامی راہب سے ہوئی۔ یثوع حضور اکرم ﷺ کی بعثت سے پہلے بڑا عالم اور آسمانی کتابوں کا معلم مانا جاتا تھا۔ ان دونوں میں دنیا کے معاملہ پر، نیز دنیا میں پیش آنے والے حالات پر بات چیت ہوئی۔ یثوع نے کہا ایک نبی کا ظہور ہوگا جن کا دین تمام مذاہب پر غالب آجائے گا اور ان کی قوم ساری اقوام پر۔ ان کی امت کے لوگ بھلائی کا حکم دیں گے اور برائی سے منع کریں گے۔ اس پر کعب احبار نے یثوع کی باتوں کی تصدیق کی۔ اس کے بعد یثوع نے ان سے پوچھا کیا آپ کو ان کے بادشاہوں اور امراء کا بھی کچھ علم ہے؟ کعب احبار نے کہا ہاں! ان میں سے بارہ افراد امیر و بادشاہ ہوں گے۔ ان میں سب سے پہلے امیر صدیق ہوں گے جو اپنی موت مریں گے۔ ان کے بعد فاروق ہوں گے جو قتل کیے جائیں گے۔ ان کے بعد امین اور امانت دار شخص امیر ہوگا، انہیں بھی قتل کیا جائے گا۔ پھر بادشاہوں کا سردار امیر ہوگا، ان کی بھی طبعی موت ہوگی۔ اس کے بعد صاحب احرا (محافظ دستوں والا) امیر ہوگا یہ بھی اپنی موت مرے گا۔ پھر ایک ظالم شخص حاکم بنے گا اور اپنی موت مرے گا۔ اس کے بعد صاحب عصب امیر ہوگا جو ان میں سے آخری شخص ہوگا، اس کی بھی طبعی موت ہوگی۔ پھر جھنڈے کا مالک امیر ہوگا اور اپنی موت مرے گا۔ جہاں تک فتنوں کی بات ہے تو یہ تب رونما ہوں گے جب سونے کی چیزوں کو مٹانے والے امیر کو قتل کیا جائے گا۔ اس وقت بلاء و آفت مسلط کر دی جائے گی اور

فارغ البالی خوش حالی اٹھالی جائے گی۔ اس کے بعد جھنڈے کے مالک امیر کے اہل خانہ میں سے چار بادشاہ ہوں گے: ان میں سے دو کے نام کی کوئی بھی تحریر نہ پڑھی جاسکے گی۔ تیسرے کی موت اس کے بستر پر ہی ہوگی اور اس کی مدت کم ہوگی۔ ایک بادشاہ علاقہ ”جوف“ کی طرف سے آئے گا، اس کے ہاتھوں بلاء آئے گی اور تاج توڑے جائیں گے۔ یہ شہر ”حمص“ میں ایک سوئس دن (چار ماہ) قیام کرے گا۔ پھر اس کے علاقے کی طرف سے اسے دہشت ناک خبر ملے گی تو وہاں کوچ کر جائے گا اور ”جوف“ پر بلاء نازل ہوگی اور ان کے درمیان پھوٹ پڑ جائے گی۔

۲۷۳۔ حضرت یونس بن میسرہ حلافیؒ سے روایت ہے کہ رسول اللہ ﷺ نے فرمایا یہ معاملہ (حکومت و خلافت) مدینہ منورہ میں رہے گا، اس کے بعد ملک شام میں، پھر جزیرہ میں، پھر عراق میں، اس کے بعد پھر مدینہ میں آجائے گا، پھر بیت المقدس میں چلا جائے گا۔ جب یہ بیت المقدس میں چلا جائے تو وہی اس کا اصل گھر ہے۔ یہ معاملہ جس قوم کے ہاتھ سے نکلتا ہے دوبارہ اس کے ہاتھ میں نہیں جاتا۔ (تاریخ ابن عساکر، ۴/۱۷۱)

۲۷۴۔ محدث ارطاة بن منذر سے روایت ہے کہ مجھے یہ بات پہنچی ہے کہ رسول اللہ ﷺ نے فرمایا میرے اوپر نبوت تین جگہوں پر نازل کی گئی ہے: مکہ مکرمہ میں، مدینہ منورہ میں اور ملک شام میں۔ جب ان میں سے کسی جگہ سے نکل جائے گی تو وہاں قیامت تک واپس نہ جائے گی۔

۲۷۵۔ معدی کرب بن عبدکلال سے روایت ہے کہ ہم سے کعب احبار نے بیان کیا کہ منصور پندرہ خلفاء میں سے پانچواں ہوگا۔

۲۷۶۔ انہوں نے ہی بیان کیا کہ یہ منصور بنی ہاشم کا منصور ہے۔

۲۷۷۔ حضرت عبد اللہ بن عمرو بن عاصؓ نے فرمایا اے اہل یمن! تمہارا یہ کہنا ہے کہ منصور تم میں سے ہوگا۔ نہیں، قسم ہے اس ذات کی جس کے قبضہ میں میری جان ہے اس کے والد قریش میں سے ہوں گے اور اگر میں چاہوں تو اس کے آخری جدا امجد تک اس کا نسب بیان کر سکتا ہوں۔ (الحادی سیوطی، ۷۹۲)

ابن عون نے محمد سے روایت کیا ہے کہ حضرت معاویہؓ کے بعد سلام ہوگا۔

۲۷۸۔ تیج بن عامر سے روایت ہے کہ سفاح چالیس سال رہے گا۔ توریت میں اس کا نام

”طائر السماء“ (آسمان میں اڑنے والا) بیان کیا گیا ہے۔ (دیکھئے روایت: ۲۶۹)

۲۷۹۔ ارطاة بن منذر سے روایت ہے کہ امیر عصب نہ اس میں سے ہوگا نہ اس میں سے۔

بلکہ لوگ ایک آواز سنیں گے جو نہ کسی انسان کی ہوگی نہ جنات کی کہ فلاں کے ہاتھ پر بیعت کرلو۔

اس کا نام بھی بتایا جائے گا۔ نہ وہ اس میں سے ہوگا نہ اس میں سے، وہ تو ایک یمنی خلیفہ ہوگا۔ ولید بن مسلم سے روایت ہے کہ کعب احبار کے علم میں یہ ہے کہ وہ یمنی قریشی ہوگا، وہی امیر عصب ہوگا، عصب سے مراد اہل یمن اور وہ دوسرے لوگ ہیں جو ان کے ساتھ بیت المقدس سے نکالے گئے تھے۔

۲۸۰- حضرت ابو ہریرہؓ نے فرمایا کہ دن رات ختم نہ ہوں گے یہاں تک کہ لوگوں کو ہانکے گا، بنو قحطان میں سے ایک شخص۔ (صحیح بخاری و مسلم و فہم)

۲۸۱- کعب احبار نے بیان کیا کہ بنو عباس میں سے تین بادشاہ ہوں گے: منصور، مہدی اور سفاح۔ ۲۸۲- حضرت عبدالرحمن بن قیس بن جابر صدیقی سے روایت ہے کہ رسول اللہ ﷺ نے فرمایا ظالموں اور جابرہ کے بعد میرے اہل بیت میں سے ایک شخص امیر ہوگا جو زمین کو عدل و انصاف سے لبریز کر دے گا۔ اس کے بعد ایک قحطانی ہوگا۔ قسم ہے اس ذات کی جس نے مجھے حق کے ساتھ معوث کیا ہے یہ اس سے کم نہ ہوگا۔ (المادی ۷۹/۲)

۲۸۳- حضرت علیؓ نے فرمایا ائمہ و خلفاء قریش میں سے ہوں گے۔ نیک لوگوں پر نیک قریشی خلیفہ ہوگا اور بڑوں پر بڑا۔ سنو! قریش کے بعد صرف جاہلیت ہی رہ جائے گی۔

۲۸۴- عبدالرحمن ابوہشام ذماری سے روایت ہے کہ عمر بن عبدالرحمن ذماری نے مجھ سے بیان کیا کہ علاقہ ظفار کی ایک قبر میں ایک پتھر ملا جسے میں نے خود دیکھا ہے، اس میں سند کے ساتھ یہ عبارت کندہ تھی: (اس کا ترجمہ اگلی روایت میں آ رہا ہے)۔

”خوردی و طیری کیل نسک ز علی و حمادی و بنلک حیل و محوزی بع بشور عاد تکونن بک هجر ا تحمیر الاخیار ثم للحبش الشراء، ثم لفارس الاحرار، ثم لقریش ائجار، ثم حار محار جنح حار و کل مرة ذو شعبتین زحر و هعدی زجره عنه مخوار“

۲۸۵- کعب احبار نے کہا ملک ظفار کس کے لیے ہے؟ پھر خود ہی فرمایا نیک اطوار قبیلہ حمیر کے لیے۔ پھر عرض کیا گیا ملک ظفار کس کے لیے ہے؟ کہا بد اطوار حبشیوں کے لیے، عرض کیا گیا ملک ظفار کس کے لیے ہے؟ فرمایا آزاد اہل فارس کے لیے۔ عرض کیا گیا کس کے لیے ملک ظفار ہے؟ کہا تاجر پیشہ قریش کے لیے۔ عرض کیا گیا ملک ظفار کس کے لیے ہے؟ کہا سمندروں والے قبیلہ حمیر کے لیے۔

۲۸۶- حضرت عمر بن خطابؓ نے فرمایا میری نسل میں ایک شخص پیدا ہوگا جس کے چہرے پر داغ

ہوگا، وہ والی وحاکم بنے گا تو زمین کو انصاف سے لبریز کر دے گا۔ مشہور تابعی حضرت نافع کہتے ہیں کہ اس سے میری رائے میں صرف حضرت عمر بن عبدالعزیز مراد ہیں۔ (مسندک حاکم ۲۷۲)

۲۸۷۔ حضرت عمر بن عبدالعزیزؓ نے بیان کیا کہ میں نے خواب میں رسول اکرم ﷺ کو دیکھا۔ آپ کے پاس حضرت ابو بکر، حضرت عمر، حضرت عثمان اور حضرت علی رضی اللہ عنہم بھی تھے۔ مجھ سے آپ ﷺ نے فرمایا قریب آؤ، چناں چہ میں قریب جا کر آپ کے سامنے کھڑا ہو گیا۔ آپ نے نگاہ اٹھا کر مجھے دیکھا اور فرمایا عنقریب تم اس امت کے امیر و حاکم ہو گے اور ان کے ساتھ عدل کرو گے۔ (الہدایہ والنہایہ، ابن کثیر، ۲/۲۳۴)

۲۸۸۔ ولید بن ہشام نے بیان کیا کہ ایک یہودی مجھ سے ملا اور بتایا کہ حکومت و خلافت کے ذمہ دار عنقریب عمر بن عبدالعزیز ہوں گے اور انصاف کے ساتھ حکومت کریں گے۔ کچھ دنوں بعد پھر مجھ سے ملا اور کہنے لگا آپ کے امیر کو زہر پلا دیا گیا ہے، ان سے کہو کہ وہ اپنا علاج کرائیں۔ چناں چہ میں نے ان سے مل کر یہ بات عرض کی تو فرمایا اللہ اس کو ہلا کرے اسے زہر کا کیا علم ہے، مجھے تو وہ گھڑی بھی یاد ہے جب مجھے زہر پلایا گیا۔ اگر میری شفا اس میں ہو کہ میں اپنے کان کی لو پکڑ لوں تو یہ بھی نہیں کروں گا یا مرے پاس کوئی خوشبو لا کر مجھ سے کہے کہ میں اسے اپنی ناک تک لے جاؤں تو یہ بھی نہیں کروں گا۔

۲۸۹۔ بٹطام بن مسلم نے حضرت عمرؓ کے مؤذن عقیل سے روایت کی ہے کہ مجھے حضرت عمر نے ایک پادری کو بلانے کے لیے بھیجا۔ چناں چہ میں اسے بلا کر لایا۔ اس سے حضرت عمر نے معلوم کیا تیرا ناس ہو تمہارے یہاں ہماری کوئی حالت و صفت بیان کی گئی ہے؟ اس نے کہا امیر المؤمنین! بے شک، فرمایا کیا ہے؟ کہنے لگا ”قرن من حدید“ (لوہے کی چھڑ) فرمایا اس سے کیا مراد ہے؟ کہنے لگا طاقت ور اور مضبوط شخص۔ اس پر الحمد للہ فرمایا۔ پھر اس سے فرمایا پھر کیا ہوگا؟ اس نے کہا آپ کے بعد ایک ایسے صاحب امیر ہوں گے جو ہیں تو ٹھیک، مگر وہ اپنے اعزہ و اقارب کو ترجیح دیں گے، اس پر فرمایا اللہ عثمان پر رحم کرے اللہ عثمان پر رحم کرے۔ فرمایا پھر کیا ہوگا؟ کہا پھر میں سوراخ ہو جائے گا۔ فرمایا اس سے کیا مراد ہے؟ کہا تلوار سونت لی جائے گی اور خون بہایا جائے گا۔ عقیل کا بیان ہے کہ یہ بات حضرت عمر پر بہت گراں گزری اور اس سے کہا آج سارے دن تیری بربادی ہو۔ وہ پادری کہنے لگا امیر المؤمنین! اس کے بعد اجتماعیت ہو جائے گی۔ عقیل کا بیان ہے کہ اس کے بعد حضرت عمر نے مجھے اذان دینے کے لیے فرمایا۔ مجھے نہیں معلوم کہ انہوں نے پھر اس

سے کچھ معلوم کیا یا نہیں؟ (معنف ابن ابی شیبہ، ۵۱۷/۷)

۲۹۰۔ کعب احبار نے بیان کیا کہ اللہ تعالیٰ نے نبوت، خلافت اور بادشاہت ہمیشہ مہذب قوموں اور آبادیوں میں مستقل سکونت پذیر لوگوں میں ہی رکھی ہے، اس وجہ سے اہل کتاب کو یہ بالکل امید نہ تھی کہ اللہ تعالیٰ نبوت خیموں میں رہنے والوں اور بدوؤں میں بھی دیں گے۔

۱۲۔ حضرت عمرؓ کے بعد بنو امیہ کی حکومت

اور ان کے خلفاء و امراء کے ناموں کی تعیین

۲۹۱۔ قبیلہ بنو مطلق سے تعلق رکھنے والے ایک صحابیؓ سے روایت ہے کہ میں نے رسول اللہ ﷺ سے دریافت کیا کہ حضرت عمرؓ کے بعد اپنی قوم کی زکوٰۃ کس کے حوالے کریں؟ فرمایا عمرؓ کے بعد عثمان کے حوالے کرنا۔ (دیکھئے روایت: ۲۵۶)

۲۹۲۔ حضرت عبداللہ بن عمرو بن عاصؓ نے فرمایا حضرت عمرؓ کے بعد حضرت عثمان امیر ہوں گے، ان کے بعد حضرت معاویہ رضی اللہ عنہم، پھر ان کا لڑکا۔

۲۹۳۔ کعب احبار سے بھی اسی مضمون کی روایت منقول ہے۔

۲۹۴۔ مغیث اوزاعی سے روایت ہے کہ حضرت عمرؓ نے کعب احبار سے معلوم کیا کہ ان کے بعد امیر و خلیفہ کون ہے؟ انہوں نے کہا ایک خلیفہ ہوگا جسے اس کی قوم ظلماً قتل کرے گی، یعنی حضرت عثمانؓ۔ (دیکھئے روایت: ۲۷۱)

۲۹۵۔ کعب احبار کا بیان ہے کہ مجھ سے یثوع نامی پادری نے اس امت کے نبی کے بعد اس کے حکمرانوں کی بابت پوچھا، اس نے یہ بات حضرت عمرؓ کے خلیفہ بننے سے پہلے پوچھی تھی تو کہا کہ حضرت عمرؓ کے بعد امین شخص ہوگا یعنی حضرت عثمانؓ اور ان کے بعد بادشاہوں کا سردار یعنی حضرت معاویہؓ۔ (دیکھئے روایت: ۲۸۹)

۲۹۶۔ بسطام بن مسلم نے حضرت عمرؓ کے مؤذن عقیلی کے حوالے سے بیان کیا کہ انہوں نے ایک بڑے پادری سے سوال کیا اور میں وہاں موجود تھا، کہ ان کے بعد کون خلیفہ ہوگا؟ پادری نے کہا: ایسے آدمی ہوں گے جو اچھے خاصے ہوں گے، البتہ وہ اپنے رشتہ داروں کو ترجیح دیں گے، حضرت عمرؓ نے فرمایا اللہ تعالیٰ عثمانؓ پر رحم فرمائے، دوبار فرمایا۔

۲۹۷۔ ہلال بن ییاف نے بیان کیا کہ مجھ سے اس قاصد نے بتایا جس کو حضرت معاویہؓ نے

شاہ روم کے یہاں یہ دریافت کرنے کے لیے بھیجا تھا کہ حضرت عثمانؓ کے بعد خلیفہ کون ہوگا کہ شاہ روم نے ایک کتاب منگوائی اور اس میں غور کرنے کے بعد کہا ان کے بعد تمہارے گورنر خلیفہ ہوں گے جنہوں نے تمہیں بھیجا ہے۔ (دیکھئے روایت: ۲۵۰)

۲۹۸- محدث ابوصالحؒ سے روایت ہے کہ حضرت معاویہؓ حضرت عثمانؓ کے ساتھ چل رہے تھے تو حدی خواں نے یہ شعر پڑھا:

إِنَّ الْأَمِيرَ بَعْدَهُ عَلَى وَفَى الزَّبِيرِ خَلْفَ رَضَى

- ان کے (حضرت عثمان کے) بعد امیر حضرت علیؓ ہیں اور حضرت زبیرؓ پسندیدہ جانشین ہیں۔

اس پر کعب احبار نے کہا جب کہ حضرت معاویہؓ اس قافلہ کے کنارے پر چٹکبری گدھی پر سوار تھے کہ حضرت عثمان کے بعد امیر و خلیفہ اس گدھی پر سوار شخص ہوں گے۔ (دیکھئے روایت: ۲۶۲)

۲۹۹- حضرت حسنؓ سے روایت ہے کہ میں نے اپنے والد حضرت علیؓ سے فرماتے ہوئے سنا کہ رسول اکرم ﷺ نے فرمایا رات اور دن ختم نہ ہوں گے یہاں تک کہ اس امت کا معاملہ معاویہ پر متحد نہ ہو جائے۔ (دیکھئے روایت: ۳۲۹)

۳۰۰- ابوسالم جیشانی سے روایت ہے کہ میں نے حضرت علیؓ کو کوفہ میں یہ فرماتے ہوئے سنا کہ میں حق کی خاطر لڑ رہا ہوں کہ وہ قائم اور برپا ہو جائے لیکن ایسا ہو نہیں سکتا، بلکہ یہ امر حکومت انہی کے ہاتھ میں جائے گا۔ ابوسالم کا بیان ہے کہ میں نے اس پر اپنے ساتھیوں سے کہا پھر یہاں رکنے کی کیا وجہ رہ گئی جب حضرت علیؓ نے ہم سے بتا دیا کہ حکومت و خلافت ہم لوگوں کے لیے ہے ہی نہیں؟ چنانچہ ہم نے حضرت علیؓ سے مصر جانے کی اجازت طلب کی تو انہوں نے فرمایا تم لوگوں میں سے جو بھی جانا چاہے جاسکتا ہے۔ نیز ہم میں سے ہر ایک کو ایک ایک ہزار درہم عطا کیے۔ جب کہ ہم میں سے ایک جماعت انہی کے ساتھ رہی۔

۳۰۱- حضرت عبدالرحمن بن ابوعوفؓ جرجشی سے روایت ہے کہ رسول اللہ ﷺ نے ملک شام کا تذکرہ کیا تو ایک صاحب نے عرض کیا اللہ کے رسول! ہمارے لیے شام میں سکونت کیوں کر ہو سکتی ہے جب کہ وہاں تو سیٹگوں والے (لوہے کے ہتھیاروں سے لیس) رومی حکومت کر رہے ہیں؟ فرمایا خاندان قریش کا ایک لڑکا ملک شام کے لیے کافی ہوگا۔ یہ فرماتے ہوئے آپ ﷺ نے اپنی چھڑی حضرت معاویہؓ کے مونڈھ کی طرف جھکاؤ۔

۳۰۲- عبدالکریم بن رشید سے روایت ہے کہ حضرت عمرؓ نے فرمایا اے صحابہ رسول اللہ! تم

باہم ایک دوسرے کی خیر خواہی کرو، اس لیے کہ اگر تم نے ایسا نہ کیا تو خلافت پر عمرو بن عاص اور معاویہ جیسے لوگ قابض ہو جائیں گے۔

۳۰۳۔ محمد بن سیرین نے بیان کیا اللہ کی قسم! میں تو یہ سمجھتا ہوں کہ امیر معاویہ تو حضرت ابو بکرؓ اور حضرت عمرؓ کے عہد سے ہی خلافت کے لیے تدبیر کر رہے تھے۔

۳۰۴۔ حضرت عکرمہؓ بن ابو جہل نے فرمایا مجھے اموی بھائیوں پر حیرت ہے کہ ہماری دعوت تو اہل ایمان والی ہے، جب کہ ان کی منافقین والی، لیکن یہ لوگ ہم پر غالب ہو رہے ہیں۔ (۱)

۳۰۵۔ حضرت علیؓ نے فرمایا معاویہؓ تمہارے اوپر جلد غالب آ جائیں گے۔ لوگوں نے عرض کیا پھر ہم کیوں جنگ کریں؟ فرمایا لوگوں کے لیے امیر و خلیفہ کا رہنا لازم ہے نیک ہو یا فاسق۔

۱۳۔ بنو امیہ کی حکومت سے متعلق دوسرا باب

۳۰۶۔ حضرت راشد بن سعدؓ سے روایت ہے کہ جب مروان بن حکم پیدا ہوا تو اسے رسول اللہ ﷺ کی خدمت میں دعاء کے لیے لے جایا گیا، لیکن آپ ﷺ نے دعاء کرنے سے انکار کر دیا۔ اس کے بعد فرمایا میری امت کی عمومی ہلاکت و تباہی اس ابن زرقاء (نبلی عورت کے بیٹے) کے ہاتھوں اور اس کی اولاد کے ہاتھوں ہوگی۔ (الہدایہ والنہایہ ابن کثیر، ۶/۳۸۸)

۳۰۷۔ عبد اللہ بن عبید کلاعی سے روایت ہے کہ مجھ سے میرے بعض اساتذہ نے بیان کیا کہ جب رسول اللہ ﷺ نے دعاء کرنے کے لیے اس پر نظر ڈالی تو فرمایا اللہ کی لعنت ہو اس پر اور اس پر جو اس کی صلب میں ہے سوائے ان کے جو ایمان لائیں اور عمل صالح کریں اور ایسے کم ہی ہوں گے۔ (مستدرک حاکم، ۴/۳۸۱، مجمع الزوائد، ۵/۲۳۰، المطالب العالیہ حافظ ابن حجر عسقلانی، ۳۵۲، ۳۵۳، ۳۵۴، ۳۵۵)

۳۰۸۔ امام ضحاک سے روایت ہے کہ مجھ سے نزال بن سبرہ نے کہا کیا میں تمہیں ایک بات نہ بتا دوں جو میں نے حضرت علیؓ سے سنی ہے؟ میں نے عرض کیا ضرور بتائیے۔ فرمایا میں نے ان کو یہ فرماتے ہوئے سنا کہ ہر امت کی ایک آفت ہوتی ہے اور اس امت کی آفت بنو امیہ ہیں۔

۳۰۹۔ علی بن علقمہ انصاری سے روایت ہے کہ میں نے حضرت عبد اللہ بن مسعودؓ کو یہ فرماتے ہوئے سنا کہ ہر چیز کی ایک آفت ہوتی ہے جو اسے خراب کر دیتی ہے اور اس دین کی آفت بنو امیہ ہیں۔ (المطالب العالیہ، ۳۵۲)

۳۱۰۔ حضرت ابو ذر غفاریؓ سے روایت ہے کہ رسول اکرم ﷺ نے فرمایا جب بنی امیہ

(۱) مراد یہ ہے کہ بنو امیہ خاندانی حمایت اور جانب داری کی دعوت دے رہے ہیں جب کہ اسلام خاندان کے بجائے حق کی حمایت و نصرت کی تعلیم دیتا ہے۔ ع. ر. بتوی۔

اسے سنگ مار دیں۔

۳۱۶- حضرت ابوسعید خدریؓ سے روایت ہے کہ رسول اللہ ﷺ نے فرمایا میرے بعد میرے اہل بیت کو میری ہی امت کی طرف سے سنگین قتل کا سامنا کرنا پڑے گا۔ ہماری قوم میں ہم سے سب سے زیادہ بغض رکھنے والے بنو امیہ اور قبیلہ بنو مخزوم میں سے بنو مغیرہ ہوں گے۔

۳۱۷- عبد بن بجالہ یا بجالہ بن عبد سے روایت ہے کہ میں نے حضرت عمرؓ سے عرض کیا کہ حضرت عمران بن حصین نے مجھ سے بتایا کہ رسول اللہ ﷺ کے نزدیک لوگوں میں سب سے زیادہ مبغوض کون لوگ تھے تو فرمایا یہ بات تم میری موت تک چھپائے رکھنا میں نے کہا ضرور۔ فرمایا بنو امیہ، قبیلہ ثقیف اور قبیلہ بنو حنیفہ۔ (کتاب اعلل ابن جوزی، ۲۹۱، المطالب، ۲۵۳۳، مصدرک حاکم، ۲۸۰۲، مسند احمد، ۲۲۰، معجم طبرانی، ۱۸۶/۱۱)

۳۱۸- تابع بن عامر نے بیان کیا کہ بنی امیہ میں سے ایک ہی شخص کی اولاد میں سے چار امیر و حاکم ہوں گے: سلیمان بن عبد الملک، ہشام بن عبد الملک، یزید بن عبد الملک اور ولید بن عبد الملک۔

۳۱۹- حضرت حسنؓ سے روایت ہے کہ رسول اللہ ﷺ نے فرمایا عنقریب ایک شخص ولید نامی پیدا ہوگا جس سے اللہ تعالیٰ جہنم کے ایک کونے اور گوشے کو بند کریں گے۔

۳۲۰- سعید بن عبد العزیز کا بیان ہے کہ مجھے یہ روایت پہنچی ہے کہ رسول اللہ ﷺ نے فرمایا تمہارے امیر ہوں گے عمر اور عمر، یزید اور یزید، ولید اور ولید، مروان اور مروان، نیز محمد اور محمد۔ (۱)

۳۲۱- یزید بن ابوجیب سے روایت ہے کہ یہ بات کہی جاتی تھی کہ جب لوگوں کا خلیفہ بھیگا شخص ہو تو اگر تم مصر سے نکل کر شام جاسکو تو ضرور جانا۔ یہ بات ہشام بن عبد الملک کی خلافت سے پہلے کہی جاتی تھی۔

۳۲۲- محدث ابو قبیل سے روایت ہے کہ عبد الملک بن مروان کے پاس ایک شخص نے آکر اطلاع دی کہ اس کے یہاں ایک لڑکا پیدا ہوا ہے اور اس کی ماں نے اس کا نام ہشام رکھا ہے، اس پر عبد الملک نے کہا اللہ تعالیٰ اسے جہنم میں ریزہ ریزہ کرے۔

۳۲۳- حضرت مکحول شامی کا بیان ہے کہ مجھے یہ روایت پہنچی ہے کہ رسول اللہ ﷺ نے فرمایا قبیلہ قریش میں چار زندیق ہوں گے: راوی حدیث عبد اللہ بن مروان کے والد مروان کا کہنا ہے کہ میں نے سعید بن خالد سے بھی سنا جو ابن ابوزکریاء کے حوالے سے یہی بات بیان کر رہے تھے۔ اس

کے بعد کہا کہ وہ چاروں یہ ہیں: مروان بن محمد بن مروان بن حکم، ولید بن یزید بن عبد الملک بن مروان بن حکم، یزید بن خالد بن یزید بن معاویہ بن ابوسفیان اور سعید بن خالد جو کہ خراسان میں رہتا تھا۔

۳۲۳- سعید بن خالد نے کھول شامی سے اور انہوں نے نبی اکرم ﷺ سے روایت کی۔ نیز سعید بن خالد نے ابوزکریاء سے اور انہوں نے نبی اکرم ﷺ سے یہی مضمون نقل کیا ہے، کہتے ہیں کہ کھول شامی سے ان کی بابت معلوم کیا تو انہوں نے ان کا نام حسب سابق ہی بتایا۔

۳۲۵- حضرت سعید بن مسیب نے بیان کیا کہ حضرت ام سلمہ کے بھائی کے یہاں ایک لڑکا پیدا ہوا جس کا نام ولید رکھا گیا۔ جب اس کا تذکرہ رسول اللہ ﷺ سے کیا گیا تو آپ نے فرمایا تم نے اس کا نام اپنے فرعونوں اور مستکبروں کے نام پر رکھا۔ نیز فرمایا اس امت میں ایک شخص ضرور پیدا ہوگا جس کو ولید کہا جائے گا، وہ اس امت کے لیے اس سے کہیں زیادہ بدتر ہوگا جتنا فرعون اپنی قوم کے لیے تھا۔ (مسند احمد، ۱/۸۸، مجمع الزوائد، ۵/۲۳۰، مستدرک حاکم، ۴/۲۹۳)

امام زہری نے کہا کہ اگر ولید بن یزید خلیفہ ہوا تو وہی مراد ہوگا، ورنہ تو ولید بن عبد الملک۔
۳۲۶- ایوب بن بربر کا بیان ہے کہ مجھ سے اس شخص نے بتایا جو حجاج بن یوسف کے ساتھ حضرت اسماء بنت ابوبکرؓ کے پاس گیا تھا کہ حجاج نے حضرت اسماء سے کہا آپ نے رسول اللہ ﷺ سے کیا بات سنی ہے؟ انہوں نے فرمایا میں نے آپ ﷺ کو یہ فرماتے ہوئے سنا کہ بتوثیف میں ایک جھوٹا اور ایک ہلاک و برباد کرنے والا ہوگا۔ جہاں تک جھوٹے کی بات ہے تو وہ ہم کو معلوم ہے اور جہاں تک ہلاک و برباد کرنے والا ہے تو وہ تو ہے۔ اس پر حجاج نے کہا ہاں! میں منافقوں کو تباہ کرنے والا ہوں۔ (مسند احمد، ۶/۳۵۱، مستدرک حاکم، ۵/۲۳۶، ترمذی حدیث: ۲۲۲۲ اور تہذیبی، ۴/۱۰۲)

۳۲۷- سہیل بن ذکوان سے روایت ہے کہ جب حجاج نے حضرت عبد اللہ بن زبیرؓ کو شہید کر دیا تو ان کی والدہ حضرت اسماءؓ کے پاس گیا۔ انہوں نے اس سے فرمایا عبد اللہ بن زبیرؓ کا کیا کر رہا؟ اس نے کہا اسے اللہ نے ہلاک کر دیا۔ انہوں نے فرمایا سن اتو نے ایک روزہ دار اور شب زندہ دار کو شہید کیا ہے۔ میں نے رسول اللہ ﷺ کو فرماتے ہوئے سنا کہ بتوثیف میں تین آدمی پیدا ہوں گے: جھوٹا، مستکبر اور تباہ و برباد کرنے والا۔ جھوٹا آدمی تو گزر چکا، تباہ کرنے والا تو ہے اور مستکبر ہم نے ابھی تک دیکھا نہیں۔ سہیل نے مزید کہا کہ حضرت عبد اللہ بن عمرؓ کا گزر حضرت ابن زبیرؓ کی پھانسی پر لٹکی ہوئی نعش سے ہوا تو کہا وہ امت کا میاب ہوگی جس کے بدتر آدمی تم تھے۔ (یعنی تمہارے ساتھ یہ معاملہ لوگوں نے اس لیے کہا کہ وہ اپنے خیال میں تم کو سب سے برا آدمی تصور

کرتے تھے حالانکہ تم صاحب فضل و کمال ہو، پس جو امت ایسی ہو کہ اس میں تم سے زیادہ برا کوئی نہ ہو تو وہ لامحالہ فوز و فلاح سے ہمکنار ہوگی۔ اور یہ بھی ممکن ہے کہ حضرت ابن عمرؓ نے یہ بات بطور استہزا اور طنز کے کہی ہو یعنی وہ امت کہاں فلاح پاسکتی ہے؟ جو تمہارے جیسے نیک انسان کو سب سے برا سمجھتی ہو) (حوالہ بالا، نیز مصنف ابن ابی شیبہ، ۷/۴۷۲)

۳۲۸- نافع سے روایت ہے کہ حضرت عمر بن خطابؓ نے فرمایا میری اولاد میں ایک شخص ہوگا جس کے چہرے پر داغ ہوگا، وہ امیر و خلیفہ بنے گا تو زمین کو عدل و انصاف سے لبریز کر دے گا۔ نافع کہتے ہیں کہ میری رائے میں اس سے حضرت عمر بن عبدالعزیزؓ ہی مراد ہیں۔ (دیکھئے حدیث: ۳۸۶)

۳۲۹- محدث ابن شاذیب سے روایت ہے کہ حضرت عمر بن عبدالعزیزؓ اپنے والد کے اصطلب کے اندر گئے تو ایک گھوڑے نے ان کا چہرہ زخمی کر دیا۔ وہ وہاں سے باہر آئے تو خون چہرے پر بہہ رہا تھا۔ ان کے والد نے دیکھ کر کہا شاید تم ہی بنو امیہ کے زخمی اور داغ والے شخص ہو گے۔

۳۳۰- حضرت حذیفہ بن یمانؓ نے فرمایا کہ حضرت عثمانؓ کے بعد بنو امیہ میں بارہ بادشاہ ہوں گے۔ عرض کیا گیا بادشاہ ہوں گے یا خلفاء؟ فرمایا نہیں بلکہ بادشاہ ہوں گے۔ (دیکھئے حدیث: ۳۳۹)

۳۳۱- ابو عبیدہ اشجعی سے روایت ہے کہ ان کے شیخ ابوامیہ کلبی نے ان سے یزید بن عبد الملک کی خلافت میں بیان کیا کہ حضرت معاویہ اور حضرت عبداللہ بن زبیرؓ کے فتنہ کے بعد جب لوگوں میں شدید اختلاف رونما ہوا تو ہم لوگ ایک بڑے بوڑھے کے پاس گئے، جن کو زمانہ جاہلیت بھی ملا تھا اور ان کی بھنویں آنکھوں پر گر گئی تھیں۔ ہم نے ان سے عرض کیا ہمیں ہمارے اس زمانے اور اس اختلاف کی بابت کچھ بتائیے۔ انہوں نے کپڑے کی ایک پٹی منگوائی اور اس سے اپنی بھوڑوں کی کھال باندھ کر اوپر کی توان کی آنکھیں نظر آئیں اور ہمیں دیکھ کر کہا میں تمہیں مشورہ دیتا ہوں کہ اپنے گھروں کے اندر ہی رہو، کیوں کہ حکومت بنو امیہ کے ایک آدمی کے ہاتھ میں چلی جائے گی جو بائیس سال حکومت کرنے کے بعد وفات پائے گا۔ پھر اس کے بعد خلفاء یکے بعد دیگرے چند سالوں میں ہوں گے۔ یہاں تک کہ ایسا شخص حاکم بنے گا جس کی علامت اس کی آنکھ میں ہوگی۔ اس سے مراد ہشام بن عبد الملک ہے وہ اتنا مال جمع کر لے گا جتنا اس سے پہلے کسی نے نہ کیا ہوگا۔ یہ انیس سال کچھ ماہ رہے گا، پھر اس کی موت ہو جائے گی۔ اس کے بعد بنو امیہ میں سے ہی ایک نوجوان خلیفہ ہوگا جو لوگوں کو اتنے عطیات دے گا جتنا اس سے پہلے کسی نے نہ دیا ہوگا۔ پھر اسی کے اہل خاندان میں سے ایک گم نام اور ناقابل تذکرہ آدمی انہیں زہر دے گا جس سے اس خلیفہ کی موت ہو جائے گی

پھر بڑی خوش ریزی ہوگی۔ اس کے بعد ایک تجربہ کار شخص اس طرف یعنی جزیرہ کی طرف سے آئے گا۔

۳۳۲- امام زہری سے روایت ہے کہ مجھے یہ بات معلوم ہوئی ہے کہ حضرت عبداللہ بن سلامؓ نے حضرت عثمان بن عفانؓ کی شہادت سے پہلے فرمایا تھا کہ یہ دو مہینوں میں شہید کر دیے جائیں گے۔ یہ سن کر مروان غصہ میں اچھل پڑا تا کہ حضرت عثمان کو چاکر یہ بات بتائے، لیکن لوگوں نے اسے بہت اصرار کے ساتھ روکا تب وہ رکا۔ اس پر عبداللہ بن قیس نے امام زہری سے کہا کہ یہ علم تو عام لوگوں سے پوشیدہ ہے کیا آپ کے پاس اس طرح کی اور بھی معلومات ہیں تو ہم کو بتائیے! اس وقت ہشام بن عبدالملک کی خلافت کا زمانہ تھا۔ امام زہری نے عبداللہ بن قیس سے فرمایا کیا تم ہشام سے راحت و عافیت چاہتے ہو؟ تو یہ گویا لگنی کیوں کہ ہشام دو سال میں یا اس سے بھی پہلے مرنے والا ہے۔ ان سے معلوم کیا گیا اپنی موت مرے گا یا قتل ہوگا؟ فرمایا نہیں بلکہ طبعی موت مرے گا۔

عرض کیا گیا اس کے بعد کون ہوگا؟ فرمایا اس کے اہل خانہ میں سے ایک نوجوان۔ عرض کیا گیا اس کی مدت کتنی ہوگی؟ فرمایا جیسے بچے کی نیند۔ عرض کیا گیا اپنی موت طبعی پائے گا یا مارا جائے گا؟ فرمایا مارا جائے گا۔ عرض کیا گیا اس نوجوان کے بعد کون ہوگا؟ فرمایا وہ شخص جو کہ یہاں سے آئے گا اور اشارہ کیا جزیرہ کی طرف۔ اس وقت سلیمان بن ہشام جزیرہ کا گورنر تھا۔ عرض کیا گیا وہ کون ہے؟ فرمایا اس کے اور اس کے باپ کے نام میں آٹھ حروف ہیں۔ عرض کیا گیا اس کی مدت کتنی ہوگی؟ فرمایا جیسے بوسیدہ کپڑا جس پر ایک جگہ پیوند لگایا جاتا ہے تو دوسری جگہ سے پھٹ جاتا ہے۔

۳۳۳- ہلال بن یساف کا بیان ہے کہ مجھ سے اس قاصد نے بتایا جو مختار ثقفی کا سر حضرت عبداللہ بن زبیرؓ کے پاس لے کر آیا تھا کہ جب اس نے اس کا سر ان کے سامنے رکھا تو انہوں نے فرمایا میری حکومت کی بابت کعب احبار نے مجھ سے جو کچھ بتایا تھا میں نے ہر ایک بات صحیح پائی سوائے اس بات کے۔ انہوں نے کہا تھا کہ بنو ثقیف کا ایک شخص مجھے قتل کرے گا، لیکن میں تو دیکھ رہا ہوں کہ میں نے ہی بنو ثقیف کے آدمی کو قتل کیا ہے۔ (مصنف ابن ابی شیبہ، ۴/۷۷۷)

۳۳۴- عمرو بن دینار سے روایت ہے کہ حضرت ابو ہریرہؓ نے فرمایا عبداللہ بن زبیر کا فتنہ، ان فتنوں کا ایک حصہ ہے۔

۳۳۵- محدث ابو قبیل سے روایت ہے کہ جب حضرت عبداللہ بن عمرؓ نے حضرت عبداللہ بن زبیرؓ کے ساتھیوں کے سروں کو نیزوں اور کلڑیوں پر اٹھائے ہوئے دیکھا تو فرمایا تم لوگ ان سروں کو ہمارے ہو، جب کہ تمہیں نہیں معلوم کہ ان کی رو میں کس جگہ پہنچ چکی ہیں۔

۳۳۶- ابو داؤد سے روایت ہے کہ میری ملاقات حضرت ابو العلاء صلہ بن زفر سے ہوئی تو میں نے ان سے عرض کیا ابو العلاء! کیا آپ کے اہل خانہ میں سے بھی کسی کو یہ بیماری (طاعون) لگی ہے؟ کہنے لگے مجھے بیماری لگ جانے کی بہ نسبت، نہ لگنے سے زیادہ خوف ہے۔

۳۳۷- ابوسلمہ کہتے ہیں کہ میں نے حضرت ابو ہریرہؓ کے لیے دعا کی اے اللہ! آپ ابو ہریرہؓ کو شفا دے دیجئے تو انہوں نے فرمایا اے اللہ! اس کو شفا نہ دیجئے، پھر فرمایا قریب ہے کہ لوگوں پر ایسا وقت آئے جب ایک عالم کے نزدیک خالص سونے کے ڈالے سے زیادہ موت پیاری ہوگی۔ (دیکھئے حدیث: ۱۵۳)

۳۳۸- ابو داؤد سے روایت ہے کہ حضرت عبداللہ بن مسعودؓ نے ایک روز حضرت عثمانؓ کا تذکرہ کرتے ہوئے فرمایا انہیں بجل اور برے مشیروں نے برباد کیا۔ ہم نے عرض کیا پھر آپ ان کے خلاف کیوں نہیں نکلتے تو ہم بھی آپ کے ساتھ نکلیں؟ فرمایا میرے نزدیک ٹھوس پہاڑ کو اپنی جگہ سے ہٹانا کسی بادشاہ کو جس کی مدت مقرر ہے، ہٹانے سے زیادہ آسان ہے۔ (مصنف ابن ابی شیبہ، ۷/۱۷۸)

(۲۸۵/۷، ۵۲۹)

۱۴- فتنوں سے حفاظت، فتنوں کے زمانے میں قتل و قتل سے گریز اور

گوشہ گیری، نیز فتنوں کو آنکھ اٹھا کر دیکھنے کی کراہیت کا بیان

۳۳۹- حضرت عبداللہ بن مسعودؓ سے روایت ہے کہ میں نے رسول اللہ ﷺ سے سنا کہ ایک فتنہ ظاہر ہوگا جس میں سونے والا لیٹے ہوئے بیدار شخص سے اچھا ہوگا، اور لیٹا ہوا شخص بیٹھنے والے سے بہتر ہوگا، بیٹھے رہنے والا کھڑے رہنے والے سے زیادہ عافیت میں رہے گا، کھڑا رہنے والا پیدل چلنے والے سے اچھا ہوگا، پیدل چلنے والا سوار سے بہتر ہوگا اور سوار تیز دوڑنے والے سے اچھا ہوگا۔ اس فتنہ میں مارے جانے والے سب کے سب جہنمی ہوں گے۔ ابن مسعود کہتے ہیں میں نے عرض کیا اللہ کے رسول! ایسا کب ہوگا؟ فرمایا ”ہرج“ کے دنوں میں۔ میں نے عرض کیا یہ دن کب ہوں گے؟ فرمایا جب آدمی اپنے پاس اٹھنے بیٹھنے والے سے بھی مطمئن و مامون نہ رہے۔ میں نے عرض کیا اللہ کے رسول! اگر وہ میرے احاطہ گھر میں داخل ہو جائے تو آپ کی کیا رائے ہے؟ فرمایا اپنے گھر کے اندر چلے جانا۔ میں نے عرض کیا اگر وہ گھر میں بھی آجائے؟ تو فرمایا اپنی مسجد کے اندر چلے جانا پھر اس طرح کرنا۔ اس کے بعد آپؐ نے دائیں ہاتھ سے کلائی کا کنارہ پکڑا۔ پھر کہنا کہ میرا رب اللہ ہے، یہی کہتے رہنا یہاں تک کہ تم

شہید کر دیے جاؤ۔ (مسند ابن مبارک ۲۶۲)

۳۴۰۔ حضرت حذیفہ بن یمانؓ نے فرمایا لوگو! تم فتنوں سے بہت دور رہنا، کوئی شخص نظر اٹھا کر بھی نہ دیکھے۔ اللہ کی قسم! جو بھی اسے دیکھے گناہ سے تباہ و برباد کر دے گا جیسے سیلاب تباہ کر دیتا ہے۔ فتنہ جب آتا ہے تو مشتبہ اور غیر واضح ہوتا ہے، چنانچہ ناواقف انسان سوچتا ہے کہ یہ تو شبہ کی چیز ہے، لیکن جاتے وقت وہ بالکل واضح ہو جاتا ہے۔ جب تم لوگ فتنہ دیکھو تو اپنے اپنے گھروں کے اندر بیٹھے رہنا، تلواریں توڑ دینا اور کمان کی تانت کاٹ دینا۔ (متدرک حاکم ۴۲۸/۲)

۳۴۱۔ حضرت ابو ہریرہؓ سے روایت ہے کہ رسول اللہ ﷺ نے فرمایا بربادی ہو عربوں کے لیے اس شر سے جو نزدیک آگئی ہے۔ جس نے اپنا ہاتھ اس سے روکے رکھا وہ کامیاب رہا۔ (مسند احمد، ۴۳۱/۲، سنن ابوداؤد ۲۲۳۹)

۳۴۲۔ انہی سے روایت ہے کہ مجھے فتنہ کا سب سے زیادہ علم ہے۔ قریب ہے کہ وہ اپنے پہلے والے کے مقابلہ میں ایسا ہو جیسے خرگوش کا بیل۔ نیز فرمایا مجھے اس سے نکلنے کا راستہ بھی، بخوبی معلوم ہے۔ لوگوں نے عرض کیا نکلنے کا راستہ کیا ہے؟ فرمایا میں اپنا ہاتھ روکے رکھوں گا یہاں تک کہ کوئی آکر مجھے قتل کر دے۔

۳۴۳۔ حضرت حذیفہؓ سے روایت ہے کہ مسلمانوں میں دو فتنے برپا ہوں گے۔ مجھے پرواہ نہیں کہ میں تمہیں ان میں سے کسی میں پہچانوں۔ ان دونوں کے مقتولین زمانہ جاہلیت کے مقتولین کی طرح ہوں گے۔

۳۴۴۔ حضرت عبداللہ بن عمرؓ سے روایت ہے کہ رسول اللہ ﷺ نے فرمایا فتنہ آتے وقت تو مشتبہ اور غیر واضح ہوتا ہے، لیکن جاتے وقت بالکل واضح ہو جاتا ہے۔ فتنہ سرگوشی سے پھل دینے کے قابل بنتا ہے، جب کہ شکوے شکایت سے پھل دیتا ہے۔ لہذا جب فتنہ اٹھے تو اسے بھڑکاؤ مت اور جب وہ رونما ہو جائے تو اس کے سامنے مت جاؤ۔ فتنہ تو اللہ کے ملک میں چرتا ہے اور اپنی نکیل میں بندھا رہتا ہے۔ کسی مخلوق کے لیے جائز نہیں کہ وہ فتنہ کو جگائے، یہاں تک کہ خود اللہ تعالیٰ اسے حکم دے دیں۔ ہلاکت ہے اس کے لیے جو فتنہ کی لگام پکڑے، پھر ہلاکت ہے اس کے لیے، پھر ہلاکت ہے اس کے لیے۔ (حدیث لا دیلا ۱۰۱/۶)

۳۴۵۔ حضرت عبداللہ بن مسعودؓ سے روایت ہے کہ فتنہ آتے وقت مشتبہ رہتا ہے اور جاتے وقت واضح ہوتا ہے۔

میں نے عرض کیا اللہ کے رسول! پھر جہنم سے نجات کا کیا راستہ ہے؟ فرمایا تم جماعت اور جماعت کو لازم پکڑ لو۔ کہتے ہیں میں نے عرض کیا اگر کوئی متحدہ جماعت اور متفقہ امام نہ ہو تو؟ فرمایا ان بھی گروہوں سے دور بھاگ جانا، اگرچہ تمہیں موت آجائے اور تم درخت کا تنا دانت سے پکڑے رہو۔

۳۵۳- انہی سے روایت ہے کہ میں نے عرض کیا اللہ کے رسول! اس سے بچاؤ کیا ہے؟ جب کہ آپؐ نے گمراہی کی دعوت دینے والوں کا تذکرہ فرمایا؟ فرمایا اگر اس وقت تمہیں روئے زمین پر کوئی خلیفہ مل جائے تو اسے لازم پکڑ لینا، اگرچہ وہ تمہاری پشت پر مارے اور تمہارا مال لے لے۔ ورنہ زمین میں بھاگ جانا یہاں تک کہ تمہیں موت آجائے اس حال میں کہ تم کسی درخت کی جڑ دانت سے پکڑے ہوئے رہو۔ (سنن ابوداؤد ۴۲۳۷، مسند احمد ۴۰۳۷۵)

۳۵۴- حضرت اُحسان غفاریؒ کی صاحب زادی سے روایت ہے کہ حضرت علیؓ میرے والد صاحب کے پاس آئے اور کہنے لگے ہمارا ساتھ دینے سے آپ کو کیا چیز مانع ہے؟ کہا کہ میرے دوست اور آپ کے چچا زاد بھائی (حضور اکرم ﷺ) نے وصیت فرمائی تھی کہ فتنہ بفرقہ اور اختلاف رونما ہوگا، جب ایسا ہو تو تم اپنی تلوار توڑ دینا، اپنے گھر کے اندر بیٹھ جانا اور لکڑی کی تلوار بنالینا۔

۳۵۵- ابوحباب سے روایت ہے کہ میں نے حضرت طلحہؓ سے سنا کہ میں معرکہ ”جہام“ میں شریک ہوا تھا، لیکن میں نے نہ ہرچھا مارا اور نہ ہی تلوار چلائی، بلکہ میری خواہش تو تھی کہ کاش یہ دونوں ہاتھ کاٹ دیے جاتے اور میں شریک ہی نہ ہوا ہوتا۔ (تفسیر طبری ۶/۶۶۷)

۳۵۶- حضرت مجاہد نے آیت ”لَا تَجْعَلْنَا فِتْنَةً لِّلْقَوْمِ الظَّالِمِينَ“ یونس ۸۵- آپؐ ہم کو نہ بنائیے فتنہ کی چیز ظالم و کافر قوم کے لیے۔ کے بارے میں کہا کہ مراد یہ ہے کہ آپؐ ہمارے اوپر ایسے لوگوں کو مسلط نہ کیجئے جو ہم کو فتنہ میں مبتلا کریں اور ہم مبتلا ہو جائیں۔

۳۵۷- حضرت ابوقلابہ سے روایت ہے کہ جب ابن اشعث کا فتنہ فرو ہو گیا تو ہم لوگ ایک جگہ بیٹھے ہوئے تھے، مجلس میں حضرت مسلم بن یسار بھی تھے، مسلم بن یسار نے کہا حمد وثنا ہے اللہ کی جس نے مجھے اس فتنہ سے بچایا۔ اللہ کی قسم! میں نے اس فتنہ میں نہ کوئی تیر چلایا، نہ نیزہ مارا اور نہ تلوار چلائی۔ ابوقلابہ کہتے ہیں کہ میں نے ان سے کہا مسلم! آپ کا اس جاہل شخص کے بارے میں کیا خیال ہے جس نے آپ کو دیکھ کر یہ سوچا کہ مسلم بن یسار نے یہ موقف صرف اسی وجہ سے اختیار کیا کہ وہ اسے اپنے اوپر لازم سمجھتے ہیں چنانچہ اس نے کسی کو قتل کر دیا یا وہ خود قتل ہو گیا؟ کہتے ہیں کہ یہ سن کر حضرت مسلم بن یسار اتاروئے کہ قسم ہے اس ذات کی جس کے قبضے میں میری جان ہے میں نے تمنا

کی کہ کاش میں ان سے کچھ نہ کہا ہوتا۔

۳۵۸- حضرت جندب بن عبداللہ کجی سے روایت ہے کہ اہل شام میں سے ایک شخص نے جنگ صفین کے دوران حضرت علیؓ کے ایک حامی پر حملہ کیا، پھر ذبح کرنے کے لیے اس کے پاس آیا۔ حضرت جندب کہتے ہیں کہ میں نے اپنا نیزہ زور سے اس کی طرف پھینکا کہ اسے زخمی کر کے قتل کر دوں، چنانچہ اسے قتل کر دیا۔ لیکن اب میں جب بھی اس کو یاد کرتا ہوں تو اپنا حلق پکڑ لیتا ہوں۔

۳۵۹- حامر بن مطر سے روایت ہے کہ حضرت حذیفہؓ نے ان سے کہا عامر! تم جس کو بھی دیکھو اس سے دھوکہ میں مبتلا مت ہونا، کیوں کہ قریب ہے کہ یہ لوگ اپنے دین سے ایسے ہی الگ ہو جائیں جیسے عورت اپنی اگلی شرم گاہ سے۔ اگر لوگ ایسا کریں تو تم اسی پر قائم رہنا جس پر آج ہو۔

۳۶۰- طاؤس اپنے والد سے روایت کرتے ہیں کہ رسول اللہ ﷺ نے حضرت ابوذر غفاریؓ سے فرمایا ابوذر! میں سمجھتا ہوں کہ تم پیروی کرنے والے ہو۔ تمہارا کیا حال ہوگا جب لوگ تمہیں مدینہ منورہ سے نکال دیں گے؟ عرض کیا ارض مقدس چلا جاؤں گا، فرمایا جب وہاں سے بھی نکال دیں گے؟ فرمایا اپنی تلوار سے کام لوں گا اور اس سے جنگ کروں گا یہاں تک کہ قتل کر دیا جاؤں۔ فرمایا نہیں، بلکہ سب وطاعت کو لازم پکڑنا خواہ سیاہ فام غلام ہی کی کیوں نہ کرنی پڑے۔ طاؤس کہتے ہیں کہ جب حضرت ابوذر غفاریؓ مقام ”ربذہ“ آگئے تو وہاں حضرت عثمانؓ کے ایک سیاہ فام غلام کو موجود پایا۔ نماز کے لیے اقامت کہی گئی، غلام نے کہا آپ آگے بڑھئے، مگر انہوں نے فرمایا کہ مجھے تو سب وطاعت کا حکم ہے خواہ سیاہ فام غلام ہی ہو۔ چنانچہ غلام نے آگے بڑھ کر نماز کی امامت کی۔ (مصنف عبدالرزاق، ۳/۲۸۷، ۳۰۶۹)

۳۶۱- کعب احبار سے روایت ہے کہ عربوں کی چکی ان کے نبی کی وفات کے پچیس سال بعد گھوم جائے گی۔ پھر ایک فتنہ برپا ہوگا جس میں خوب قتل و قتال ہوگا۔ لہذا تم اس میں اپنا ہاتھ اور اپنی تلوار دونوں کو روک کر رکھنا۔ پھر امن و سکون ہو جانے کے بعد دوسرا فتنہ ہوگا، اس میں بھی اپنا ہاتھ اور ہتھیار روک کر رکھنا، کیوں کہ میں اللہ کی کتاب (توریت) میں اسے ایسا ظلم پاتا ہوں جو ہر بڑے آدمی کی گردن مروڑ دے گا۔

۳۶۲- انہی سے روایت ہے کہ عربوں کی چکی ان کے نبی کی وفات کے پچیس سال بعد گھوم جائے گی۔ پھر ایک ایسا فتنہ کھڑا ہوگا جس میں خوب قتل و قتال ہوگا۔ تم اس میں اپنے آپ کو اور اپنے ہتھیار کو روک کر رکھنا۔ یہاں تک کہ وہ اس حال میں فرو ہو جائے کہ تمہارا کوئی فائدہ ہو اور نہ

نقصان۔ پھر لوگ لٹو کی مانند درست اور سیدھے رہیں گے۔ اس کے بعد ایک فتنہ اور ابھرے گا، میں اسے اللہ کی نازل کردہ کتاب میں ایسا ظلم پاتا ہوں جو ہر بڑے کی گردن مروڑے بغیر فرو نہ ہوگا۔ لہذا تم اس میں اپنی ذات اور اپنے ہتھیار کو روکے رکھنا اور اس سے بہت تیز بھاگنا۔ اگر تمہیں کچھو کے بل کے علاوہ کوئی دوسری جگہ نہ ملے جس میں تم داخل ہو سکو، تو بل میں ہی داخل ہو جانا۔

۳۶۳- حضرت ابو ہریرہؓ سے روایت ہے کہ رسول اللہ ﷺ نے چوتھے فتنہ کا ذکر کرتے ہوئے فرمایا اس کے شر سے وہی محفوظ رہ سکے گا جو پانی میں ڈوبتے شخص کی طرح دعا کرے۔ اس فتنہ میں سب سے خوش نصیب شخص وہ ہوگا جو متقی اور گم نام ہو کہ اگر سامنے آئے تو پہچانا نہ جائے اور اگر کہیں بیٹھ جائے تو اس کی تلاش نہ کی جائے۔ جب کہ سب سے بد نصیب وہ ہوگا جو مشہور خطیب اور تیز رفتار رسوا رہو۔ (ابن ابی شیبہ، ۷، ۳۵۱، ج ۱، ص ۳۱۵۹)

۳۶۴- عبید اللہ بن ابی جعفر سے روایت ہے کہ رسول اللہ ﷺ نے فرمایا ایک فتنہ ہوگا جس سے وہی بچے گا جو فتنے کے مال میں سے کچھ نہ لے، لیکن جس نے مال لے لیا اس نے گویا خون کا ارتکاب کیا۔

۳۶۵- حضرت ابو ہریرہؓ سے روایت ہے کہ رسول اللہ ﷺ نے فرمایا اس فتنہ میں سب سے خوش نصیب انسان وہ ہوگا جو گم نام ہو۔ اگر باہر نکلے تو کوئی پہچانے نہ اور اگر بیٹھا رہے تو کوئی تلاش نہ کرے۔

۳۶۶- ارطاة بن منذر سے روایت ہے کہ مجھے یہ حدیث پہنچی ہے کہ رسول اللہ ﷺ نے چوتھے فتنے کے بارے میں فرمایا لوگ اس فتنہ میں کفر کی طرف چلے جائیں گے۔ اس وقت مؤمن وہی رہے گا جو اپنے گھر میں بیٹھا رہے اور کافروں کو اس وقت سے روک دے کہ وہ اپنے گھر سے باہر نہ نکلے۔

۳۶۷- حضرت عقبہ بن عامرؓ سے روایت ہے کہ میں نے رسول اللہ ﷺ سے سنا کہ جو شخص اس حالت میں مرے کہ اس نے اللہ کے ساتھ کسی کو شریک نہ ٹھہرایا ہو اور نہ کسی حرام خون سے ہاتھ آلودہ کیا ہو تو وہ جنت کے جس دروازے سے چاہے داخل ہو جائے۔ (مسند احمد، ۴، ۱۲۸، ۱۵۲، سنن ابن ماجہ، ۲۳۸، ۲۳۹، سنن ابی شیبہ، ۳۲۵، ۳۲۶، مسند ابن مبارک، ۲۳۸، ۲۳۹)

۳۶۸- حضرت ابو موسیٰ اشعریؓ نے فرمایا مجھے قیامت کے روز اس دشمن سے ملنے سے سب سے زیادہ نفرت ہوگی جو اس حال میں آئے کہ اس کی رگیں خون میں لت پت ہوں، وہ مجھے میزبان عدل کے پاس روک دے اور کہے اے میرے رب! اپنے بندے سے پوچھئے کہ اس نے مجھے

کیوں قتل کیا تھا اور میں کہوں کہ یہ جھوٹ بول رہا ہے، کیوں کہ میں یہ نہیں کہہ سکوں گا کہ یہ کافر تھا۔ اس پر وہ کہے گا کہ آپ کو اپنے بندے کا حال مجھ سے زیادہ معلوم ہے۔

۳۶۹- حضرت عبداللہ بن مسعودؓ سے روایت ہے کہ تم میں سے کوئی شخص قیامت کے دن اللہ سے اس حال میں نہ ملے کہ اس کی ہتھیلی کسی ایسے شخص کے خون سے لبریز ہو جو لالہ الا اللہ کا اقرار کرتا ہو۔ اس لیے کہ جس نے فجر کی نماز پڑھ لی تو وہ اللہ کے عہد و ذمہ میں ہو جاتا ہے، لہذا تم میں سے کوئی بھی اللہ کے ذمہ و عہد کو حقیر نہ گردانے، کیوں کہ اسے اللہ تعالیٰ اولین و آخرین کے اجتماع کے دن جہنم میں اوندھے منہ ڈال دیں گے۔

۳۷۰- محمد بن ابوجعفر سے روایت ہے کہ اشتر نے حضرت علیؓ سے اندر آنے کی اجازت چاہی تو انہوں نے روک دیا، پھر کچھ دیر بعد اجازت دی۔ جب وہ اندر آیا تو دیکھا کہ حضرت علیؓ کے پاس حضرت طلحہؓ کے ایک صاحب زادے بھی ہیں۔ اشتر نے کہا کہ آپ نے انہی کے سبب مجھے روکا تھا۔ فرمایا ہاں! اشتر نے کہا اگر حضرت عثمانؓ کا کوئی صاحب زادہ ہوتا تب بھی مجھے روکتے؟ فرمایا ہاں! نیز فرمایا مجھے توقع ہے کہ میں اور عثمان ان لوگوں میں سے ہیں جن کی بابت اللہ تعالیٰ نے فرمایا ہے ”وَنَزَعْنَا مَا فِي صُدُورِهِمْ مِنْ غُلٍّ إِخْوَانًا عَلَىٰ سُرُرٍ مُّقَابِلِينَ“ اور ہم نکال دیں گے جو ان کے سینوں میں کینہ ہے، پھر یہ بھائی بھائی بن کر آئے سانسے چار پائیوں پر ہوں گے۔

۳۷۱- حضرت جندب بن عبداللہ بجليؓ نے فرمایا تم میں سے ہر ایک اللہ سے ڈرے اور اس کے نیز جنت کے درمیان، اسے دیکھ لینے کے بعد حائل نہ بن جائے کسی مسلمان کے خون سے لت پت ہتھیلی جسے اس نے بہایا ہو۔ (ابن ابی شیبہ، ۳۸۶۷)

۳۷۲- بکر بن عبداللہ مزنیؓ سے روایت ہے کہ ایک صحابی رسول ﷺ ہمیں رخصت کرنے کے لیے ساتھ چل رہے تھے تو انہوں نے فرمایا تم میں سے کسی کے اور جنت کے درمیان جب کہ وہ اس کے دروازے دیکھ رہا ہو حائل نہ بن جائے کسی مسلمان کے خون میں لت پت ہتھیلی جو اس نے بہایا ہو۔ (معجم طبرانی کبیر، ۱۵۹، ۱۶۰، ۱۶۵)

۳۷۳- حضرت جندب بن عبداللہؓ نے فرمایا کہ اگر کوئی بلاء و فتنہ آئے تو دین کے بجائے اپنا مال پیش کر دینا۔ اس لیے کہ جنگ ہار اہواہ ہے جو اپنے دین کی جنگ ہار جائے اور چھینا ہوا وہ ہے جس کا دین چھین لیا جائے۔ یاد رکھو کہ جہنم کے بعد کوئی غنا اور دولت مفید نہیں اور جنت کے بعد کوئی فقر محتاجی نہیں۔ جہنم اپنے قیدی کو نہیں چھوڑے گی اور نہ اس کا فقیر غنی ہو سکتا ہے۔

۳۷۴- حضرت علیؑ نے فرمایا اے اللہ! آج قاتلین عثمان کو نقتھوں کے بل او نہا کر دے۔
 ۳۷۵- حضرت ابو بزرہ اسلمیؓ نے فرمایا وہ جو ملک شام میں ہے یعنی مروان اللہ کی قسم! وہ دنیا کی خاطر جنگ کر رہا ہے اور جو مکہ مکرمہ میں ہیں یعنی عبد اللہ بن زبیر اللہ کی قسم! وہ بھی دنیا کی خاطر جنگ کر رہے ہیں۔ نیز فرمایا جن کو تم قراء اور علماء کہہ کر بلاتے ہو وہ بھی اللہ کی قسم! دنیا کے لیے جنگ کر رہے ہیں۔ اس پر ان کے ایک صاحب زادے نے عرض کیا پھر آپ کا ہمیں کیا حکم ہے؟ فرمایا میری نظر میں تو سب سے بہتر اور نیک وہ مختصری جماعت ہے جو زمین سے چسکی ہوئی ہے۔ ان کے پیٹ دوسروں کے مال سے خالی ہیں اور ان کی پشت دوسروں کے خون سے ہلکی۔

۳۷۶- حضرت ام سلمہؓ سے روایت ہے کہ رسول اللہ ﷺ نے فرمایا تمہارے امام ایسے لوگ ہوں گے جن کی کچھ باتیں تم کو معروف اور اچھی لگیں گی اور کچھ منکر اور نامانوس تو جس نے ان باتوں پر نکیہ کر وہ نجات پائے گا اور جو دل سے برا سمجھے وہ محفوظ رہے گا۔ ہلاک وہ ہوگا جو ان باتوں کو پسند کرے اور اتباع کرے۔

۳۷۷- حضرت حسنؓ سے روایت ہے کہ عرض کیا گیا اللہ کے رسول! تو کیا ہم ان لوگوں سے جنگ نہ کریں؟ فرمایا جب تک وہ لوگ نماز قائم کریں تب تک نہیں۔ (صحیح مسلم، کتاب الامارۃ، ۶۲۴، مسند احمد، ۳۰۶، ۳۰۵، ۳۱۰، سنن ترمذی، ۶۲۶۵، ابوداؤد، ۴۷۶۰، الشریعہ، ۱/۶۷۱)

۳۷۸- حضرت عوف بن مالکؓ سے روایت ہے کہ انہوں نے رسول اللہ ﷺ سے سنا کہ تمہارے بدترین امام و امیر وہ ہیں جن سے تم نفرت کرو اور جو تم سے نفرت کریں، جن پر تم لعنت بھیجو اور جو تمہارے اوپر لعنت بھیجیں۔ کہتے ہیں ہم نے عرض کیا اللہ کے رسول! تو کیا ہم اس وقت ان سے جنگ نہ کریں؟ فرمایا جب تک وہ تمہارے درمیان نماز قائم کریں تب تک نہیں۔ مگر جس کے اوپر کسی کو حاکم بنایا جائے پھر وہ دیکھے کہ حاکم اللہ کی کسی معصیت کا ارتکاب کر رہا ہے تو وہ اس کو برا سمجھے، لیکن اطاعت سے ہاتھ نہ کھینچے۔ (صحیح مسلم، کتاب الامارۃ، ۶۵۰، مسند احمد، ۶۰۶، سنن دارمی، ۳۱۷۲، بیہقی، ۸۸، ۱۵۸، الشریعہ، ۱/۶۷۱، مسند ابن مبارک، ۲۳۳)

۳۷۹- حضرت حذیفہؓ سے روایت ہے کہ تمہارے اوپر بلا نازل ہونے سے پہلے تم لوگ صبر کی عادت ڈالو؛ کیوں کہ تمہیں اس سے زیادہ سخت صورت حال کا سامنا نہیں ہو سکتا جتنا ہمیں اللہ کے رسول کے ساتھ ہوتا تھا۔ (حلیۃ الاولیاء، ۲۸۳، امالی الحاکمی، ۱۳۳، سنن دانی، ۱۷۱، مجمع الزوائد، ۲۸۲، کشف الاستار،

۳۸۰- حضرت ابو ذرؓ سے روایت ہے کہ مجھ سے رسول اللہ ﷺ نے فرمایا ابو ذر! تم اس وقت کیا کرو گے جب لوگ دوسروں کی جان کے اتنے بھوکے ہوں گے کہ تم اپنے بستر سے اٹھ کر مسجد نہ جا سکو گے اور اپنی مسجد سے بستر پر نہ جا سکو گے؟ کہتے ہیں میں نے عرض کیا اللہ اور اس کے رسول کو ہی زیادہ بہتر علم ہے۔ فرمایا تم جس جماعت میں شامل رہنا اس کے پاس چلے جانا۔ میں نے عرض کیا اگر دشمن میرے قتل پر مصر رہے؟ فرمایا اپنے گھر میں داخل ہو جانا۔ میں نے عرض کیا اگر پھر بھی وہ اصرار کرے؟ فرمایا اگر تمہیں اس کا اندیشہ ہو کہ تلوار کی چمک تمہاری آنکھ چکا چوندھ کر دے گی تو اپنی چادر کا ایک حصہ اپنے چہرہ پر ڈال لیما تاکہ وہ اپنے گناہ کا بھی اور تمہارے گناہ کا بھی بوجھ لا کر لوٹے۔ میں نے عرض کیا پھر میں ہتھیار نہ اٹھا لوں؟ فرمایا تب تم بھی اس کے ساتھ شریک ہو جاؤ گے۔

۳۸۱- ابوسلمہ بن عبد الرحمنؓ سے روایت ہے کہ حضرت حسین بن علیؓ، محاصرے کے زمانے میں حضرت عثمانؓ کی خدمت میں حاضر ہوئے اور عرض کیا امیر المؤمنین! میں آپ کے ہاتھ کے تحت ہوں (یعنی آپ کا تابع فرمان) لہذا آپ جس کام کو چاہیں مجھے حکم دیجئے۔ حضرت عثمانؓ نے ان سے فرمایا سہتجے! تم واپس جاؤ، اپنے گھر میں بیٹھو یہاں تک کہ اللہ تعالیٰ اپنا فیصلہ کریں، کیوں کہ خون بہانے کی مجھے کوئی ضرورت نہیں ہے۔

۳۸۲- حضرت ابوسعود انصاریؓ سے روایت ہے کہ انہوں نے فرمایا میرے حکام مجھے اختیار دے رہے ہیں کہ میں قائم رہوں اس چیز پر جو مجھے ناگوار ہو اور میری ساکھ خراب کرے یا اپنی تلوار لے کر جنگ کروں، پھر قتل کروں اور جہنم میں داخل ہو جاؤں۔ میں نے تو اسی کو اختیار کیا کہ اس بات پر برقرار رہوں جو مجھے ناگوار ہے اور میری ساکھ وحیثیت کے لیے نقصان دہ اور یہ کہ تلوار اٹھا کر جنگ نہ کروں، پھر قتل کر کے جہنم میں داخل ہو جاؤں۔

۳۸۳- عامر بن مطرؓ سے روایت ہے کہ مجھ سے حضرت حذیفہؓ نے فرمایا عامر! جو کچھ تم دیکھ رہے ہو اس سے دھوکے میں نہ پڑنا۔ اس وقت لوگ مسجد نبویؐ کی طرف حملہ کرنے کے لیے جارہے تھے۔ کیوں کہ یہ لوگ عنقریب اپنے دین سے ایسے ہی الگ ہو جائیں گے جیسے عورت اپنی شرم گاہ سے الگ ہو جاتی ہے۔ جب لوگ ایسا کریں تو تم اسی حالت پر رہنا جس پر آج ہو۔

۳۸۴- سؤید بن غفلہؓ سے روایت ہے کہ مجھ سے حضرت عمرؓ نے فرمایا ہو سکتا ہے کہ تم زندہ رہو اور فتنہ کا زمانہ پاؤ تو تم مع و طاعت کو لازم پکڑنا، اگرچہ تمہارا امیر کوئی جیشی غلام ہو۔ اگر وہ تمہاری پٹائی

کرے تو اس پر صبر کرنا، تمہیں تمہارے حق سے محروم کرے یا تم پر ظلم کرے تب بھی صبر کرنا اور اگر تمہیں کسی ایسی چیز پر مامور کرے جس سے تمہارے دین میں نقصان ہو تو کہہ دینا کہ سب دین کا اقرار ہے، لیکن میرا خون میرے دین سے پہلے حاضر ہے۔ (سنن ابوداؤد ۳۶۱۱، ابن ماجہ ۳۹۵۸، مسند احمد ۱۳۹/۵، ۱۶۳/۱۶۳، مسند ابن مبارک ۳۲۵)

۳۸۵- حضرت حذیفہؓ فرماتے ہیں: بھلائی کا حکم کرنا، برائی سے روکنا، اچھی بات ہے، مگر امام و حاکم کے خلاف ہتھیاراٹھانا پسندیدہ بات نہیں ہے۔

۳۸۶- حضرت عبداللہ بن سلامؓ نے جب کہ لوگ حضرت عثمانؓ کے خلاف بھڑکے ہوئے تھے فرمایا لوگو! تم حضرت عثمانؓ کو قتل نہ کرنا۔ قسم ہے اس ذات کی جس کے قبضہ میں میری جان ہے کسی بھی قوم نے کبھی کسی نبی کو شہید نہ کیا پھر اللہ تعالیٰ ان کے معاملات درست کریں یہاں تک کہ ان میں سے ستر ہزار آدمیوں کا خون نہ بہہ جائے اور کسی قوم نے کسی خلیفہ کو شہید نہ کیا پھر اللہ تعالیٰ اس کے معاملات کو درست کریں یہاں تک کہ وہ اپنے میں سے چالیس ہزار کا خون نہ بہا دیں۔ (ابن ابی شیبہ، ۵۲۲/۵۲۲، مجمع الزوائد، ۲۳۶/۷)

۳۸۷- حضرت ابو ہریرہؓ سے روایت ہے کہ میں حضرت عثمانؓ کے ساتھ ہی ان کے مکان میں تھا تو ہم میں سے ایک آدمی کو شہید کر دیا گیا۔ اس پر میں نے عرض کیا امیر المؤمنین! اب تو تلوار اٹھانا جائز ہو گیا ہے کیوں کہ انہوں نے ہم میں سے ایک کو قتل کر دیا ہے۔ فرمایا میں تمہیں قسم دیتا ہوں کہ تم اپنی تلوار پھینک دو، کیوں کہ اس سے میری ہی ذات مراد لی جائے گی۔ میں تو آج اپنی جان دے کر مسلمانوں کی حفاظت کروں گا۔ حضرت ابو ہریرہؓ کہتے ہیں کہ میں نے اپنی تلوار پھینک دی اور معلوم نہیں کہاں گری ہوگی۔

۳۸۸- محمد بن سیرینؒ سے روایت ہے کہ کعب احبار نے حضرت عثمانؓ کے پاس پیغام بھیجا جب کہ وہ اپنے گھر کے اندر محصور تھے کہ آج ہر مسلمان پر آپ کا حق ایسے ہی ہے جیسے باپ کا اپنے بیٹے پر ہوتا ہے۔ نیز یہ کہ ہر حال میں آپ کو شہید کر دیا جائے گا، اس لیے آپ اپنا ہاتھ روک رکھیے (ہتھیار نہ اٹھائیے) کہ یہ عمل روزِ قیامت اللہ کے یہاں آپ کے حق میں سب سے بڑی جنت ہوگی۔ جب حضرت عثمانؓ کو یہ پیغام ملا تو انہوں نے اپنے ساتھیوں سے فرمایا جو شخص بھی اپنے اوپر میرا کوئی حق سمجھتا ہے، میں اس کو قسم دیتا ہوں کہ وہ میرے پاس سے باہر چلا جائے۔ یہ سن کر مروان کو اس قدر شدید غصہ آیا کہ اپنے ہاتھ سے تلوار پھینکی تو دیوار پر نشان پڑ گیا۔ مغیرہ بن اخص نے

کہا میں اپنی ذات سے عہد کرتا ہوں کہ میں ضرور لڑوں گا۔ چنانچہ وہ لڑے اور مار دیے گئے۔
۳۸۹- حضرت زید بن ارقمؓ نے حضرت علیؓ سے کہا: میں اللہ تعالیٰ کا واسطہ دیکر سوال کرتا ہوں کہ آپ نے حضرت عثمانؓ کو قتل کیا ہے؟ تو سر جھکا کر تھوڑی دیر خاموش رہے پھر فرمایا: قسم ہے اس ذات کی جس نے دانے کو پھاڑا اور جاندار کو پیدا کیا، میں نے نہ قتل کیا اور نہ ہی اس کا حکم دیا۔

۳۹۰- جریر بن حازم سے روایت ہے کہ میں نے حمید بن ہلال عدوی سے سنا کہ ہم میں سے ایک شخص نے مجھ سے بتایا کہ شہادت کے بعد میں نے حضرت عثمانؓ غنیؓ کو زندگی کی حالت سے زیادہ اچھی اور حسین حالت میں خواب کے اندر دیکھا، ان کے جسم پر سفید کپڑے تھے۔ میں نے عرض کیا امیر المؤمنین! آپ نے کس چیز کو زیادہ مضبوط پایا؟ فرمایا دینِ قیم کو جس میں کوئی خوں ریزی نہ ہو۔ یہ بات انہوں نے تین مرتبہ فرمائی۔ وہ صاحبِ کبر رہے تھے کہ جب جنگِ جمل کا موقع ہوا تو میں نے ہتھیار پہنے، گھوڑے پر سوار ہوا اور اپنا نیزہ لے کر نکلا۔ میں لشکر کے پہلے ہی دستہ میں شامل تھا۔ اسی دوران مجھے وہ خواب یاد آ گیا تو میں نے جی میں سوچا کہ حضرت عثمانؓ نے کیا خواب میں ایسا ایسا نہیں کہا تھا؟ چنانچہ میں نے گھوڑا موڑا اور اپنے گھر واپس آ گیا۔ ہتھیار رکھا اور اپنے گھر میں بیٹھا رہا یہاں تک کہ جنگِ جمل ختم ہو گئی، اور میں جنگ کے کسی کام کے لیے گھر سے باہر نہ نکلا۔

۳۹۱- جابر بن یزید ازدی نے حضرت علیؓ سے فرماتے ہوئے سنا کہ نہ میں نے حضرت عثمانؓ کے قتل کا حکم دیا اور نہ ہی ایسا کرنا مجھے پسند تھا۔ مگر میرے چچا زاد بھائیوں (۱) نے مجھ پر اس کا الزام لگایا۔ میں نے معذرت کے لیے پیغام بھیجا، مگر انہوں نے تسلیم کرنے سے انکار کر دیا، اس لیے میں خاموش ہو کر عبادت میں لگ گیا۔

۳۹۲- حضرت علیؓ نے فرمایا اے اللہ! قاتلین عثمانؓ کو آج رسوا کر دیجئے۔ (ابن ابی شیبہ، ۵/۷۷۷)
۳۹۳- حضرت محمد بن مسلمؓ سے روایت ہے کہ مجھے رسول اللہ ﷺ نے ایک تلوار عنایت کی اور فرمایا اس سے مشرکین سے جنگ کرنا جب تک ان سے جنگ کی جائے۔ لیکن جب تم میری امت کو دیکھو کہ ایک دوسرے پر تلوار اٹھا رہی ہے تو تم اسے لے کر احد پہاڑ پر چلے جانا اور اس پر مار کر اسے توڑ دینا۔ پھر اپنے گھر کے اندر بیٹھے رہنا یہاں تک کہ تمہارے پاس گناہ کرنے والا کوئی ہاتھ (یعنی ناحق قتل کرنے والا) آجائے یا تمہاری موت واقع ہو جائے۔ (مسند احمد، ۲۲۵/۴، طبرانی

۳۹۴- حضرت ابو موسیٰ اشعریؓ کے صاحب زادے ابو بردہ مقام ”ربذہ“ میں حضرت محمد بن مسلمؐ کے پاس گئے اور عرض کیا کہ آپ نکل کر لوگوں کے پاس کیوں نہیں جاتے، کیوں کہ آپ کی وہ حیثیت و مرتبت ہے کہ آپ کی بات سنی جائے گی؟ تو فرمایا رسول اللہ ﷺ نے فرمایا تھا کہ فتنہ اور تفرقہ ہوگا تو تم اپنی تلوار احد پہاڑ پر مار کر توڑ دینا، اپنا ترکش توڑ دینا اور اپنی کمان کی تانت کاٹ ڈالنا، پھر اپنے گھر کے اندر بیٹھ جانا۔ چنانچہ مجھے حضور اکرم ﷺ نے جو حکم دیا تھا، اسے میں نے پورا کر دیا۔ اتنے میں دیکھا کہ تلوار خیمہ کے کھمبے میں آویزاں ہے، جب میں نے اسے اتار کر میان سے نکالا تو وہ لکڑی کی تھی۔ پھر فرمایا دیکھا میں نے اپنی تلوار کے تعلق سے بھی وہی کیا جس کا اللہ کے رسول نے مجھے حکم دیا تھا۔ میں نے یہ تلوار تو محض ہیبت زدہ کرنے کے لیے بنائی ہے۔ (ابن ماجہ، ۳۹۶)

مسند احمد، ۳، ۳۹۴، طبرانی، ۱۹، ۲۳۲، ابن ابی شیبہ، ۷، ۳۵۷

۳۹۵- ابو عثمان سے روایت ہے کہ رسول اللہ ﷺ نے فرمایا خالد بن عرفطہ! کچھ حادثات، فتنے اور اختلافات رونما ہوں گے۔ پس اگر تم سے یہ ہو سکے کہ تم ان میں دوسرے کے ہاتھ سے مارے جاؤ، لیکن خود کسی کو قتل نہ کرو تو ضرور ایسا کرنا۔ (مسند احمد، ۲، ۲۹۲، مجمع طبرانی، ۱۸۹، مسند رک حاکم، ۴، ۵۱۷، ابن ابی شیبہ، ۷، ۳۵۷، مجمع الزوائد، ۲، ۳۰۲)

۳۹۶- عیسیٰ بن عمرو سے روایت ہے کہ میں نے ایک شیخ سے سنا جو حضرت عمرو بن مرہ سے بیان کر رہے تھے کہ حضرت عبداللہ بن عمروؓ نے فرمایا۔ مجھے یاد ہے کہ انہوں نے انہی کا حوالہ دیا تھا، کسی اور کا نہیں۔ کہ جب میں یہ آیت پڑھتا تھا ”لَكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ“ (زمزم، ۳۱)۔ پھر تم لوگ قیامت کے روز اپنے رب کے پاس جھگڑو گے۔ تو سمجھتا تھا کہ یہ آیت اہل کتاب کے بارے میں ہے۔ یہاں تک کہ ہم میں سے بعض نے دوسرے بعض کے چہرے تلواروں سے خون آلود کیے تب سمجھا کہ یہ ہمارے بارے میں ہے۔

۳۹۷- حضرت اسامہؓ بن زید کے غلام حرمہ کہتے ہیں کہ مجھے حضرت اسامہ نے حضرت علیؓ کے پاس بھیجا اور فرمایا وہ تم سے پوچھیں گے کہ تمہارے آقا کو کس چیز نے پیچھے رکھا (میری حمایت سے) تو ان سے کہہ دینا کہ اللہ کی قسم! اگر آپ کسی شیر کے جڑے میں ہوتے تو میری خواہش ہوتی کہ آپ کے ساتھ میں بھی رہوں، لیکن یہ (جنگ) کا معاملہ ایسا ہے جس کو میں درست نہیں سمجھتا۔

نہیں مانے۔ پھر انہوں نے اپنی بہن حضرت حفصہؓ سے سفارش کرائی، حضرت علیؓ نے پھر بھی عذر قبول نہ کیا۔ اس کے بعد ابن عمر خاموشی سے مکہ مکرمہ کے لیے نکل گئے۔ حضرت علیؓ نے انہیں تلاش کرنے کے لیے آدمی بھیجے، لوگ اونٹ لاتے اور اسے نکیل وغیرہ ڈال کر تیار کرتے اور حضرت علیؓ سمجھتے کہ ابن عمر ملک شام جائیں گے، لیکن وہ مکہ مکرمہ چلے گئے اور وہیں رہائش پذیر ہو گئے۔

۴۰۱۔ خالد بن سمرؓ سے روایت ہے کہ موسیٰ بن طلحہ بن عبید اللہ، مختار ثقفی کے در سے کوفہ کے کچھ سربراہ اور وہ اشخاص کے ساتھ بصرہ چلے گئے۔ ان کے زمانے میں لوگوں کا خیال تھا کہ حضرت مہدیؑ یہی ہیں۔ خالد بن سمیر کا بیان ہے کہ ایک روز میں نے ان سے سنا وہ فتنے کا تذکرہ کرتے ہوئے کہنے لگے اللہ تعالیٰ ابن عمر پر رحم کرے۔ اللہ کی قسم میں سمجھتا ہوں کہ وہ اس عہد پر قائم رہے جو رسول اللہ ﷺ نے ان سے لیا تھا۔ حضور کے بعد وہ فتنہ میں نہ پڑے اور نہ ہی کچھ بدلے۔ اللہ کی قسم! اولین فتنے میں قریش کے لوگ بھی ان کو مشتعل نہ کر سکے تھے۔ میں نے دل میں سوچا کہ یہ اپنے والد کو ان کے قتل کے حوالے سے عیب دار بنادیں گے۔ (لیکن الحمد للہ انہوں نے ایسا بھی کچھ نہ کیا)۔

۴۰۲۔ خالد بن سمیر سے ہی روایت ہے کہ ایک روز صبح کو حضرت علیؓ حضرت عبداللہ بن عمر رضی اللہ عنہما کے پاس تشریف لے گئے اور کہنے لگے یہ ہماری تحریریں ہیں، ان سے ہم فارغ ہو چکے۔ آپ ان تحریروں کو لے کر بذریعہ سواری اہل شام کے پاس جاییے۔ حضرت ابن عمرؓ نے کہا میں آپ کو اللہ کا اور اسلام کا واسطہ دیتا ہوں۔ اس پر حضرت علیؓ نے فرمایا اللہ کی قسم! آپ کو ضرور جانا ہے۔ انہوں نے پھر عرض کیا میں آپ کو اللہ اور یوم آخرت کا واسطہ دے کر کہتا ہوں کہ یہ ایسا معاملہ ہے، نہ اس کے ابتداء میں مجھے دلچسپی تھی اور نہ ہی اب اس کی انتہاء میں کچھ لیٹا دیتا ہے۔ اللہ کی قسم! میں اہل شام کی طرف سے آپ کو کوئی جواب نہیں دے سکتا۔ اللہ کی قسم! اگر شام کے لوگ آپ کو چاہتے ہیں تو وہ ضرور آپ کی اطاعت قبول کریں گے اور اگر وہ آپ کو نہیں چاہتے تو میں آپ کو ان کی طرف سے کچھ بھی جواب نہیں دے سکتا۔ حضرت علیؓ نے پھر بھی بہ اصرار کہا کہ آپ کو جانا ہوگا خواہ خوشی سے یا بے جبر واکراہ۔ اس کے بعد حضرت ابن عمر اپنے گھر کے اندر چلے گئے اور حضرت علیؓ واپس ہو گئے۔ یہاں تک کہ حضرت ابن عمر رات کی تاریکی میں چھپ کر نکلے، اپنی اونٹنی منگوائی اور اس پر بیٹھ کر مکہ مکرمہ چلے گئے۔

۴۰۳۔ مطرؓ بن شخیر نے بیان کیا کہ انہوں نے حضرت ابوہریرہؓ سے سنا کہ انہوں نے فرمایا خوب تھی اسلام پر موت ان فتنوں سے پہلے۔

۳۰۴- سعد بن ابراہیم نے اپنے والد سے روایت کی ہے کہ جب حضرت علیؑ کو یہ علم ہوا کہ حضرت طلحہؓ یہ کہہ رہے ہیں کہ میں نے تو (حضرت علیؑ سے) بیعت اس حال میں کی کہ تلوار میری گدی کے اوپر تھی تو انہوں نے حضرت عبداللہ بن عباسؓ کو اہل مدینہ کے پاس بھیجا۔ چنانچہ ابن عباس نے اہل مدینہ سے حضرت طلحہؓ کی اس بات کے تعلق سے پوچھا تو حضرت اسامہ بن زیدؓ نے کہا جہاں تک ان کی گدی پر تلوار رکھنے کی بات ہے تو ایسا نہیں ہوا، البتہ انہوں نے ناگواری کے ساتھ بیعت کی تھی۔ اس پر حضرت طلحہؓ کی طرف لوگ دوڑے اور قریب تھا کہ انہیں قتل کر دیتے۔ (ابن ابی

شیبہ، ۵۳۶/۷، نیز ۶۹۶/۱۱ اور ۵۳۶/۷، تاریخ طبری، ۶۹۹/۲)

۳۰۵- واہب بن ابومغیث کا بیان ہے کہ ابن زبیر کے ساتھ، میں حضرت عبداللہ بن عمرؓ کے پاس گیا۔ اس وقت گورنر مدینہ عمرو بن سعید نے کچھ چیزوں کے تعلق سے بہت زیادہ افراط کر رکھا تھا۔ ہم نے ان سے عرض کیا آپ کھڑے ہو کر کیوں نہیں ان چیزوں سے اس کو روکتے؟ فرمایا ضرور روکوں گا تم مجھے اس کے پاس لے چلو۔ لوگ کہنے لگے کاش آپ ہمارے کچھ اور لوگوں کو بھی ساتھ میں لے چلتے، کیوں کہ ہمیں اندیشہ ہے کہ اس سے آپ کو کوئی گزند نہ پہنچ جائے۔ اس پر فرمایا میں اس کام کا آدمی نہیں ہوں جو تم لوگ چاہتے ہو۔ (یعنی لڑائی جھڑائی کے مطلب کا)

حضرت ام سلمہؓ کے غلام ناعم سے روایت ہے کہ میں نے حضرت ابو ہریرہؓ سے سنا کہ آج کل سلطان و حاکم بات کرنے کے لائق نہیں، یہ حضرت امیر معاویہؓ کے زمانے کی بات ہے۔

۳۰۶- ولید بن عقبہ نے حضرت عبداللہ بن مسعودؓ کے پاس کہلا بھیجا کہ وہ ان الفاظ کو بیان نہ کریں ”إن أصدق الحديث كتاب الله وأحسن الهدي هدي محمد وشر الأمور محدثاتها“۔ سب سے زیادہ سچی بات اللہ کی کتاب ہے، سب سے اچھا طریقہ محمد ﷺ کا ہے اور سب سے بری چیز نوا ایجاد امور ہیں۔ تو حضرت ابن مسعود نے جواب دیا اگر اس وجہ سے کہ لوگ ان دونوں میں تفریق و امتیاز کریں تو خاموش نہیں رہ سکتا۔ یہ بات سن کر عمرؓ بن عروق اٹھا، چادر میں تلوار لپیٹی ہوئی تھی، پھر حضرت ابن مسعود کے پاس آکر ان کے سر کے نزدیک کھڑا ہوا اور کہنے لگا ہلاک ہو وہ شخص جو بھلائی کا حکم نہ کرے اور برائی سے نہ روکے۔ اس پر حضرت ابن مسعود نے فرمایا نہیں، بلکہ ہلاک ہو وہ جو اپنے دل سے بھلائی کو اچھانہ جانے اور برائی کو بری نہ سمجھے۔ اس پر عمرؓ بن عروق نے کہا اگر آپ اس کے سوا کچھ کہتے تو میں اس آدمی کے پاس جاتا اور اسی تلوار سے اس کا کام تمام کر دیتا تاکہ لوگ گھروں کے اندر بھی اللہ کی معصیت کا ارتکاب نہ کریں۔ حضرت ابن مسعود

نے اس سے فرمایا تم جا کر اپنی تلوار رکھو، پھر آ کر اس حلقہ دُرس کے ایک کونے پر بیٹھ جاؤ۔
 ☆ ابو العالیہ سے روایت ہے کہ حضرت عبداللہ بن زبیر اور حضرت عبداللہ بن صفوان رضی اللہ عنہم مقام ایک ”حجر“ میں بیٹھے ہوئے تھے کہ وہاں سے حضرت ابن عمرؓ گزرے، ان دونوں حضرات نے ان کے پاس آدمی بھیجا، چنانچہ وہ آگئے تو ان سے حضرت عبداللہ بن صفوان کہنے لگے ابو عبداللہ! عبداللہ بن زبیر امیر المؤمنین کے ہاتھ پر بیعت خلافت کرنے سے آپ کو کیا چیز مانع ہے جب کہ عرب اور عراق کے تمام لوگوں، نیز شام کے اکثر لوگوں نے ان کے ہاتھ پر بیعت کر لی ہے؟ تو ابن عمر نے کہا نہیں اللہ کی قسم! میں تمہارے ہاتھ پر بیعت نہیں کروں گا جب کہ تم لوگ اپنے کندھوں پر تلواریں رکھے ہوئے رہتے ہو، تاکہ تم مسلمانوں کا خون بہاؤ۔

۴۰۷۔ حضرت ابو ہریرہؓ سے روایت ہے کہ رسول اللہ ﷺ نے فرمایا جس نے اندھے جھنڈے کے تحت جنگ کی، عصیت کی خاطر اسے غصہ آئے، عصیت ہی میں وہ حمایت کرے یا عصیت کی دعوت دے پھر وہ مارا جائے تو اس کا قتل جاہلیت کے زمانہ کا قتل ہوگا اور جو شخص میری امت کے خلاف خروج کرے، نیک کو بھی قتل کرے اور بدکار کو بھی، امت کے مؤمن سے گریز نہ کرے اور نہ کسی عہد والے کا عہد پورا کرے تو نہ وہ مجھ میں سے ہے اور نہ میں اس میں سے ہوں۔ (صحیح مسلم، کتاب الامارہ ۵۳، ابن ماجہ ۳۹۸، نسائی ۱۲۳/۷، مسند احمد ۲/۲۹۶)

۴۰۸۔ دوسری سند سے بھی یہی مضمون مروی ہے۔

۴۰۹۔ حضرت عبداللہ بن مسعودؓ سے روایت ہے کہ رسول اللہ ﷺ نے میری اسی جگہ پر کھڑے ہو کر فرمایا قسم ہے اس ذات کی جس کے علاوہ کوئی معبود نہیں! کسی ایسے انسان کا خون حلال نہیں جو لا الہ الا اللہ اور میرے رسول ہونے کی شہادت دے سوائے تین آدمیوں کے: قتل کے بدلے قتل (قصاص) شادی شدہ زنا کار اور جماعتِ مسلمین سے الگ ہونے والا اور اپنے دین کو چھوڑنے والا۔ ابن مبارک کہتے ہیں کہ آپؐ نے فرمایا کہ اسلام کو چھوڑنے والا۔ (صحیح بخاری ۶/۹۰،

مسلم کتاب القسامہ ۲۵، مسند احمد ۲۸۱/۱، نسائی ۱۲۳/۸، ۹۰/۷، ابوداؤد ۴۳۵۲، مسند ابن مبارک ۲۳۶)

۴۱۰۔ حضرت صناعہؓ سے روایت ہے کہ میں نے رسول اللہ ﷺ سے سنا کہ میں تم سے پہلے حوض کوثر پر پہنچوں گا اور میں تمہاری وجہ سے کثرتِ تعداد میں دوسری امتوں پر فخر کروں گا، لہذا تم میرے بعد آپس میں قتل و قتال مت کرنا۔ (مسند ابن مبارک ۲۳۷، مسند احمد ۳۳۹/۲)

۴۱۱۔ مرحوم العطار نے اپنے والد سے روایت کی ہے کہ جب یزید بن مہلب کا فتنہ ہوا تو اس

کی بابت لوگوں میں اختلاف رائے ہو گیا۔ لہذا ہم لوگ محمد بن سفیان کے پاس گئے اور ان سے عرض کیا آپ کا اس شخص کی بابت کیا خیال ہے؟ نیز عرض کیا آپ اس کے ساتھ کس طرح کا طرز عمل اختیار کرنا چاہتے ہیں؟ تو انہوں نے فرمایا حضرت عثمانؓ کی شہادت کے وقت دیکھو کہ کون شخص سب سے زیادہ خوش نصیب رہا، اسی کی اقتداء کر لو۔ کہتے ہیں کہ ہم سب نے کہا کہ وہ تو ابن عمر ہیں، کہ انہوں نے اپنا ہاتھ روکے رکھا تھا۔

۴۱۲- حضرت عبداللہ بن عمرؓ سے روایت ہے کہ اللہ تعالیٰ کے نزدیک ساری دنیا کا خاتمہ کسی مسلمان کے خون سے کہیں زیادہ آسان ہے جسے ناحق قتل کیا جائے۔

۴۱۳- ان فتنوں کے زمانے میں حضرت سعدؓ سے عرض کیا گیا ابواصلح! کیا آپ اس معاملے پر غور نہیں کرتے، حالانکہ آپ شرکائے بدر میں سے بھی ہیں اور اہل مشاورت میں سے بھی۔ پھر آپ کی عظمت بھی ہے؟ فرمایا میں اپنے اس کرتے سے زیادہ خلافت کا مستحق نہیں ہوں۔ نیز میں جنگ کرنے والا نہیں یہاں تک کہ مجھے کوئی ایسی تلوار دے دی جائے جو مؤمن اور کافر کو پہچانے، لہذا وہ بتائے کہ یہ مؤمن ہے، اسے قتل مت کرو اور یہ کافر ہے اسے قتل کر دو۔

۴۱۴- حضرت ابو موسیٰ اشعرؓ سے روایت ہے کہ نبی اکرم ﷺ نے قیامت سے پہلے ایک فتنہ کا تذکرہ فرمایا۔ اس کے بعد حضرت ابو موسیٰ نے کہا قسم ہے اس ذات کی جس کے قبضہ میں میری جان ہے اگر اس فتنہ کو ہم نے پایا جس کی ہمارے نبی نے ہم کو خبر دی ہے تو اس سے ہمارے اور تمہارے لیے نکلنے کا راستہ صرف یہی ہوگا کہ جس طرح ہم اس میں داخل ہوں، اسی طرح نکل آئیں اور کوئی نئی چیز نہ کریں۔

۴۱۵- ابو حازم سے روایت ہے کہ جب حضرت حسنؓ کی موت کا وقت قریب آیا تو انہوں نے وصیت فرمائی کہ مجھے رسول اللہ ﷺ کے ساتھ دفن کیا جائے، لیکن اگر اس پر جھگڑایا لڑائی کا خطرہ ہو تو عام مسلمانوں کے قبرستان میں ہی دفن کر دینا۔ جب ان کا انتقال ہوا تو مروان بن حکم بنو امیہ کی جماعت کے ساتھ ہتھیار پہنے ہوئے آیا اور کہنے لگا حسن کو نبی اکرم ﷺ کے ساتھ دفن نہیں کیا جاسکتا، کیوں کہ تم نے حضرت عثمانؓ کی یہاں تدفین سے منع کر دیا تھا تو ہم تمہیں بھی دفن کرنے نہیں دیں گے۔ جس پر لوگوں کو اندیشہ ہوا کہ جنگ ہو جائے گی۔ ابو حازم کہتے ہیں کہ اس پر حضرت ابو ہریرہؓ نے فرمایا تمہارا کیا خیال ہے اگر موسیٰ بن عقبہ کا بیٹا اپنے باپ کے ساتھ دفن کیے جانے کی وصیت کرتا، پھر اس سے روک دیا جاتا تو کیا یہ ظلم نہ ہوتا؟ میں نے عرض کیا بیشک ظلم ہوتا۔ فرمایا پھر حسن تو رسول اللہ ﷺ کے بیٹے (نواسے) ہیں، انہیں ان کے والد کے ساتھ دفن کیے جانے سے

کیوں روکا جا رہا ہے؟ اس کے بعد حضرت ابو ہریرہؓ حضرت حسینؓ کے پاس گئے، ان سے بات کی اور ان کو اللہ کا واسطہ دے کر کہا کہ آپ کے بھائی نے یہ وصیت کی ہے کہ اگر تمہیں قتل و قتال کا اندیشہ ہو تو مجھے عام مسلمانوں کے قبرستان میں ہی دفن کر دینا۔ حضرت ابو ہریرہؓ ان سے اس مسئلہ پر بات کرتے رہے تا آنکہ وہ ایسا کرنے پر آمادہ ہو گئے اور حضرت حسنؓ کی نعش جنت البقیع لے جانی گئی۔ اس وقت بنو امیہ میں سے کوئی بھی شریک نہ ہوا، سوائے حضرت خالد بن ولیدؓ کے جنہوں نے بنو امیہ سے اللہ کا اور اپنی قربت کا واسطہ دے کر جانے کے لیے کہا تھا، چنانچہ بنو امیہ نے انہیں جانے دیا اور وہ حضرت حسینؓ کے ساتھ حضرت حسنؓ کی تدفین میں شریک رہے۔ (بحم طبرانی، مجمع الزوائد، ۹/۱۸۷)

۳۱۶- سفیان بن لیث سے روایت ہے کہ حضرت حسنؓ کے کوفہ سے مدینہ منورہ واپس آنے کے بعد، میں ان کے پاس گیا اور کہا اے اہل ایمان کو رسوا کرنے والے! تو انہوں نے میرے خلاف جو استدلال کیا وہ یہ تھا فرمایا میں نے اپنے والد حضرت علیؓ سے سنا وہ بیان کر رہے تھے کہ میں نے رسول اللہ ﷺ سے سنا کہ دن اور رات ختم نہ ہوں گے یہاں تک کہ اس امت کا معاملہ (خلافت) ایک ایسے شخص پر متفق ہو جائے جس کی آنت لمبی چوڑی اور حلق بھاری بھر کم ہوگی، وہ کھائے گا تو خوب چھک کر کھائے گا۔ اس سے حضرت معاویہؓ مراد ہیں۔ لہذا مجھے یقین ہو گیا کہ اللہ تعالیٰ کا یہ معاملہ ہو کر رہے گا۔ نیز مجھے اس کا اندیشہ ہوا کہ میرے اور ان کے درمیان خون بہہ جائے۔ اللہ کی قسم! اس حدیث کو سننے کے بعد مجھے اس سے کوئی خوشی نہیں ہو سکتی کہ مجھے ساری دنیا اور وہ سب کچھ مل جائے جس پر سورج اور چاند طلوع ہوتے ہیں اور میں اللہ تعالیٰ سے اس حال میں ملوں کہ کسی مسلمان کے ناحق خون کا کوئی بوجھ میرے اوپر ہو۔

۳۱۷- حسن بصری سے روایت ہے کہ رسول اللہ ﷺ نے حضرت حسنؓ کے بارے میں فرمایا یہ میرا بیٹا سر دار ہے اور اللہ تعالیٰ اس کے ذریعہ مسلمانوں کے دو بڑے گروہوں میں صلح کرائیں گے۔ (بحم طبرانی، ۳۲۳)

۳۱۸- امام زہری سے روایت ہے کہ حضرت علیؓ نے حضرت اسامہ بن زیدؓ سے ملاقات کی یا ان کے پاس پیغام بھیجا اور کہا کہ اسامہ! ہم تو تمہیں اپنے میں سے ہی سمجھتے تھے، پھر اس معاملہ میں تم میرے ساتھ کیوں نہ شامل ہوئے؟ حضرت اسامہ نے عرض کیا ابو حسن! اللہ کی قسم اگر آپ شیر کا ایک جڑا پکڑتے تو میں آپ کے ساتھ اس کا دوسرا جڑا پکڑ لیتا یہاں تک کہ دونوں ہی ہلاک ہو

جاتے یا بچ جاتے۔ لیکن جہاں تک اس معاملے کی بات ہے جس میں آپ ہیں تو میں اس میں کبھی آپ کے ساتھ شامل نہیں ہو سکتا۔ (معنف عبدالرزاق، ۳۱۳۷)

۴۱۹۔ نافع سے روایت ہے کہ ایک شخص نے حضرت عبداللہ بن عمرؓ سے سوال کیا کہ حجاج بن یوسف یا حضرت عبداللہ بن زبیر کے ساتھ شامل ہو کر جنگ کرنا کیسا ہے؟ جواب دیا تم جس فریق کے بھی ساتھ ہو کر جنگ کرو گے پھر مارے گئے تو جہنم کی آگ میں جلو گے۔

۴۲۰۔ محدث ابو قیل سے روایت ہے کہ حضرت عبداللہ بن سلامؓ نے فرمایا لوگو! تم ان بڑے میاں (حضرت عثمان غنیؓ) کو چھوڑ دو اور قتل نہ کرو، کیونکہ اب ان کی معمولی سی ہی زندگی باقی رہ گئی ہے۔ اللہ کی قسم! اگر تم نے انہیں قتل کر دیا تو اللہ تعالیٰ اپنی تلوار سونت لیں گے جسے روز قیامت تک پھر میان میں نہ ڈالیں گے۔ (معنف ابن ابی شیبہ، ۵۲۳۷)

۴۲۱۔ ابو شریح معافری سے روایت ہے کہ میں نے یا لوگوں نے حضرت عبداللہ بن عمرؓ سے عرض کیا کہ آپ نہیں دیکھ رہے کہ یہ لوگ (بنی امیہ) کیا کر رہے ہیں؟ ان کا عمل سنت کے خلاف ہے تو آپ نیکی کا حکم کیوں نہیں دیتے اور برائی سے روکتے کیوں نہیں؟ فرمایا ضرور کروں گا۔ لوگوں نے عرض کیا ہمیں آپ کے بارے میں اندیشہ ہے، اس لیے ہم سب آپ کے ساتھ چلیں گے۔ فرمایا ٹھیک ہے اللہ کا نام لے کر چلو۔ پھر لوگ کہنے لگے کہ ہمیں اب بھی اندیشہ ہے، لہذا ہم سب ہتھیار لے لیتے ہیں۔ فرمایا اگر یہ بات ہے تو میں نہیں جانتا۔

۴۲۲۔ حضرت علیؓ نے فرمایا مجھے اس سے بالکل خوشی نہ ہوتی کہ میں ستر قاتلین عثمانؓ میں سے آخری انسان ہوتا اور مجھے دنیا و مافیہا کی دولت مل جاتی۔

۴۲۳۔ حضرت عبداللہ بن عباسؓ سے روایت ہے کہ میں نے حضرت علیؓ سے سنا کہ اللہ کی قسم! انہ میں نے حضرت عثمانؓ کو قتل کرنے کے لیے کہا اور نہ ہی میں نے قتل کیا۔ (ابن ابی، ۵۱۷۷)

۴۲۴۔ طاؤس اپنے والد سے روایت کرتے ہیں کہ جب حضرت عثمانؓ کا فتنہ ہوا تو ایک شخص نے اپنے اہل خانہ سے کہا مجھے لوہے سے مضبوط باندھ دو، کیونکہ میں پاگل ہو گیا ہوں۔ جب حضرت عثمانؓ شہید کر دیے گئے تو کہا مجھے کھول دو۔ اس کے بعد اس نے اللہ کی حمد و ثناء بیان کی جس نے مجھے پاگل پن سے شفا بخش اور حضرت عثمانؓ کے قتل سے میری حفاظت کی۔

۴۲۵۔ ابوبکرؓ اپنے والد سے روایت کرتے ہیں کہ رسول اللہ ﷺ نے فرمایا لوگو! سنو! میرے بعد تم لوگ پھر سے گمراہ نہ ہو جانا کہ ایک دوسرے کی گردنیں مارو۔ (صحیح بخاری، ۲۶۱۱، مسلم کتاب

۳۲۶- امام ابن سیرین سے روایت ہے کہ مجھے بتایا گیا کہ حضرت سعدؓ فرماتے تھے میں نے جہاد کیا جب میں اسے جہاد جانتا تھا، لیکن اب میں جنگ نہیں کروں گا یہاں تک کہ تم لوگ میرے پاس ایسی تلوار لے کر آؤ جس کی دو آنکھیں، ایک زبان اور دو ہونٹ ہوں جو بتائے کہ یہ آدمی کافر ہے اور یہ مؤمن ہے۔

۳۲۷- حضرت ابن عمرؓ سے روایت ہے کہ رسول اللہ ﷺ نے فرمایا جو ہمارے اوپر ہتھیار اٹھائے وہ ہم میں سے نہیں ہے۔ دوسری روایت میں ہے کہ جو ہمارے خلاف تلوار اٹھائے وہ ہم میں سے نہیں۔ (صحیح بخاری، ۵۹، ۵۰، کتاب الإيمان، ۱۶۱، سنن ابن ماجہ، ۲۵۷۶)

۳۲۸- انہی سے روایت ہے کہ حضرت عبداللہ بن زبیرؓ کے فتنہ کے زمانے میں، حضرت ابن عمرؓ کے پاس دو آدمی آئے اور ان سے کہنے لگے لوگ جو کچھ کر رہے ہیں وہ آپ دیکھ رہے ہیں، آپ حضرت عمرؓ کے صاحب زادے ہیں، خود بھی صحابی رسول ﷺ ہیں، پھر آپ کو باہر نکل کر آنے سے کیا چیز مانع ہے؟ فرمایا میرے لیے مانع یہ ہے کہ اللہ تعالیٰ نے میرے اوپر میرے مسلمان بھائی کا خون حرام کیا ہے۔ ان دونوں نے کہا کیا اللہ تعالیٰ نے نہیں فرمایا ”قَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ“ (اندل ۳۹- تم لوگ ان سے جنگ کرو یہاں تک کہ فتنہ نہ رہ جائے اور دین صرف اللہ کے لیے ہو جائے۔ تو فرمایا کہ ہم نے جنگ کی تھی یہاں تک کہ فتنہ باقی نہ رہا اور دین صرف اللہ کے لیے ہو گیا (یعنی کفار و مشرکین سے جنگ کی) پھر تم لوگ یہ چاہتے ہو کہ ہم جنگ کریں یہاں تک کہ فتنہ پیدا ہو جائے اور دین غیر اللہ کے لیے ہو جائے؟

۳۲۹- حضرت ابوذر غفاریؓ سے روایت ہے کہ مجھ سے رسول اللہ ﷺ نے فرمایا ابوذر! تم کیا کرو گے جب لوگ اس قدر مارے جائیں گے کہ ”اجار الاریت“ کا حصہ خون سے ڈوب جائے گا؟ میں نے عرض کیا اللہ اور اس کے رسول کو زیادہ علم ہے۔ فرمایا اپنے گھر کے اندر بیٹھے رہنا۔ میں نے عرض کیا اگر کوئی گھر کے اندر میرے پاس آجائے؟ فرمایا پھر تم اس کے پاس چلے جانا جس کے تم حامی ہو۔ میں نے عرض کیا پھر میں ہتھیار اٹھاؤں؟ فرمایا تب تم بھی اس کے ساتھ شریک ہو جاؤ گے۔ کہتے ہیں میں نے عرض کیا اللہ کے رسول! پھر میں کیا کروں؟ فرمایا اگر تجھے یہ اندیشہ ہو کہ تلوار کی چمک تیری آنکھوں کو خیرہ کر دے گی تو اپنی چادر کا ایک حصہ اپنے چہرے پر ڈال لینا تاکہ دوسرا تمہارے گناہ کا اور اپنے گناہ کا بوجھ لا کر لوٹے۔

۴۳۰- عامر بن ربیعہ سے روایت ہے کہ حضرت عثمانؓ جب اپنے گھر میں محصور تھے تو فرمایا کہ لوگوں

میں سب سے زیادہ مجھ سے بے نیاز وہ ہے جو اپنا ہتھیار اور ہاتھ روکے رکھے۔ (مصنف ابی شیبہ، ۴۴۲)

۴۳۱- حضرت ابو ہریرہؓ سے روایت ہے کہ میں محاصرہ کے وقت حضرت عثمانؓ غنیؓ کے پاس گیا اور عرض کیا امیر المؤمنین! یہ صورت حال ٹھیک ہے یا تلوار اٹھائی جائے؟ فرمایا ابو ہریرہ! کیا تمہیں اس سے خوشی ہوگی کہ تم سارے انسانوں کو اور ان کے ساتھ مجھے بھی قتل کر دو؟ کہتے ہیں میں نے کہا نہیں۔ فرمایا اللہ کی قسم! اگر تم نے ایک بھی شخص کو قتل کیا تو گویا تمام انسانوں کو قتل کیا۔ کہتے ہیں پھر میں واپس آ گیا اور جنگ نہ کی۔

☆ حضرت عبداللہ بن سلام نے حضرت عثمانؓ کی شہادت کے روز فرمایا لوگو! اللہ کی قسم تم لوگ خون کا ایک سر نہ بہاؤ گے، مگر تم اللہ سے دور ہوتے چلے جاؤ گے۔

۴۳۲- حضرت جابر بن عبداللہؓ سے روایت ہے کہ رسول اللہ ﷺ نے فرمایا تمہارے خون اور تمہارے اموال تمہارے اوپر حرام ہیں جیسے تمہارے اس شہر میں، اس مہینے میں، اس دن کی حرمت ہے۔ (صحیح بخاری، ۲۷۱۸، مسلم، کتاب القصد، ۱۲۹، سنن ترمذی، ۳۱۳۳)

۴۳۳- حضرت عبداللہ بن مسعودؓ سے روایت ہے کہ انسان اپنے دین کی بابت کبشادگی میں رہتا ہے جب تک خون ناحق نہ بہائے۔ لیکن جب اس نے خون ناحق بہا دیا تو اس سے حیا ختم کر دی جاتی ہے۔ (مجمع الزوائد، ۲۹۸)

۴۳۴- حضرت عبداللہ بن سلامؓ نے فرمایا ہم اللہ کی کتاب (توریت) میں حضرت عثمانؓ کو گم نام و بے سہارا اور قاتل دونوں طرح کے لوگوں کا امیر پاتے ہیں۔

۴۳۵- عبداللہ بن عامر سے روایت ہے کہ گھر کے اندر محصوری کے زمانے میں، میں حضرت عثمانؓ کے ساتھ تھا۔ حضرت عثمانؓ نے فرمایا میں عہد لیتا ہوں ہر اس شخص سے جو یہ سمجھتا ہو کہ میری سمع و طاعت اس پر لازم ہے کہ وہ اپنے ہتھیار اور ہاتھ روکے رکھے۔ کیوں کہ تم میں میرے تعلق سے سب سے افضل و بہتر بے نیاز وہ ہے جو اپنا ہاتھ اور ہتھیار روکے رہے۔ اس کے بعد فرمایا ابن عمر! اٹھو اور لوگوں کے سامنے سے چلے جاؤ۔ چنانچہ ابن عمر اٹھے اور ان کے ساتھ ان کی قوم: بنو عدی، بنو سراقہ اور بنو مطیع کے دوسرے لوگ بھی اٹھ کھڑے ہو گئے۔ انہوں نے دروازہ کھولا تو محاصرین گھر کے اندر گھس گئے اور حضرت عثمانؓ کو شہید کر دیا۔

☆ عامر بن ربیعہ ایک مرتبہ رات میں نماز پڑھ رہے تھے، اس وقت حضرت عثمانؓ پر لوگوں کا لعن طعن

تم لوگ واپس گمراہ مت ہو جانا کہ تم میں سے کوئی دوسرے کی گردنیں مارتا پھرے۔ سنو! جو لوگ یہاں موجود ہیں وہ ان تک بات پہنچادیں جو موجود نہیں ہیں۔ سنو! تمہارے خون، تمہارے مال اور ابو بکرہ کہتے ہیں میں سمجھتا ہوں کہ آپ نے فرمایا اور تمہاری آبرو تمہارے اوپر حرام ہے جیسے اس مہینے میں، اس شہر میں، آج کے دن کی حرمت ہے۔ تم لوگ اپنے رب کے سامنے جاؤ گے تو وہ تم سے تمہارے اعمال کی بابت سوال کرے گا۔ سنو! تم لوگ میرے بعد واپس گمراہ نہ ہو جانا کہ ایک دوسرے کی گردنیں مارو۔ سنو! موجود آدمی غیر موجود تک یہ بات پہنچادے۔

۴۳۸۔ سیار بن سلامہ سے روایت ہے کہ جب لوگ منتشر ہو گئے تو ہم حضرت ابو ہریرہؓ کے پاس گئے، انہوں نے فرمایا میرے نزدیک لوگوں میں سب سے زیادہ قابلِ رشک وہ جماعت ہے جو زمین سے چمکی رہی، جن کے شکم لوگوں کے مال سے دبلے پتے ہیں اور پشت ان کے خون سے ہلکی پھلکی (نہ کسی کا مال ناجائز طور پر لیا اور نہ کسی کا ناحق خون کیا)

۴۳۹۔ حضرت ابو ہریرہؓ سے روایت ہے کہ رسول اللہ ﷺ نے فرمایا عربوں کے لیے بربادی ہے اس شر سے جو نزدیک آگئی ہے۔ کامیاب رہا وہ شخص جو اپنا ہاتھ روکے رکھے۔

۴۵۰۔ حضرت زید بن ثابتؓ حضرت عثمانؓ کے پاس گئے اور کہا کہ حضرت انصار دروازے پر کھڑے ہیں، اگر آپ چاہیں تو ہم انصار اللہ بن جائیں۔ یہ بات انہوں نے دو مرتبہ کہی۔ یہ سن کر حضرت عثمانؓ نے فرمایا جہاں تک لڑنے اور جنگ کرنے کا معاملہ ہے تو اس کو میں نہیں چاہتا۔

۴۵۱۔ رباح بن حارث سے روایت ہے کہ میں نے حضرت حسنؓ سے سنا وہ ”مدائن“ میں خطبہ دے رہے تھے کہ لوگو سنو! اللہ کا حکم ہو کر رہے گا چاہے لوگوں کو برا لگے، میں نہیں چاہتا کہ محمد ﷺ کی امت میں سے ایک رائی کے دانہ کے برابر بھی کسی شخص کے بہائے گئے خون کا حصہ میرے اوپر ہو، جب کہ مجھے مفید اور مضر چیز کا علم ہے۔ میں اپنے لیے اور آپ کے لیے خوں ریزی کی صورت جائز نہیں سمجھتا، اس لیے آپ لوگ اپنی اپنی امان و امان کی جگہوں میں چلے جائیے۔

۴۵۲۔ حضرت عمر بن عبدالعزیز نے فرمایا اگر تمہارا امام دامیر ایسا ہو جو کتاب اللہ اور سنت رسول اللہ ﷺ پر عمل کرتا ہو تو تم اپنے امام کے ساتھ جنگ کرنا۔ لیکن اگر امام کتاب اللہ اور سنت رسول اللہ ﷺ پر عمل نہ کرے، پھر اس کے خلاف کوئی باغی بغاوت کرے جو کتاب اللہ اور سنت رسول اللہ کی دعوت دے تو تم اپنے گھر کے اندر بیٹھ جانا۔

۳۵۳- حضرت اخف بن قیس سے روایت ہے کہ میں نے حضرت علیؓ بن ابی طالب کے ہاتھ پر بیعت کی تو حضرت ابوبکرؓ نے مجھے دیکھا کہ میں تلوار حائل کیے ہوئے ہوں، فرمایا بھتیجے! یہ کیا ہے؟ میں نے کہا کہ میں نے حضرت علیؓ کے ہاتھ پر بیعت کی ہے۔ فرمایا بھتیجے! ایسا نہ کرو، کیوں کہ لوگ دنیا کی خاطر لڑ رہے ہیں اور انہوں نے امارت بغیر کسی مشورہ کے لی ہے۔ میں نے کہا پھر ام المؤمنین ایسا کیوں کر رہی ہیں؟ فرمایا وہ ایک کمزور عورت ہیں اور میں نے رسول اللہ ﷺ سے سنا کہ وہ قوم فلاح یاب نہ ہوگی، جس کی حاکم کوئی عورت ہو۔ (مصنف ابن ابی شیبہ، ۵۱۶ء)

۳۵۴- حضرت ابو ہریرہؓ سے روایت ہے کہ رسول اللہ ﷺ نے فرمایا کچھ لوگوں کو جب کہ میں حوض کوثر پر ہوں گا، میرے سامنے لایا جائے گا یہاں تک کہ جب وہ مجھے پہچان لیں گے اور میں انہیں تو فرشتے حائل بن جائیں گے۔ میں کہوں گا اے میرے رب! یہ میرے ساتھی ہیں؟ تو مجھے کوئی جواب دے گا کہ آپ نہیں جانتے کہ ان لوگوں نے آپ کے بعد کیا کیا بدعتیں کیں۔

۳۵۵- حضرت کعب بن مرہؓ سے روایت ہے کہ رسول اللہ ﷺ نے آنے والے فتنے کا تذکرہ فرمایا۔ اتنے میں ایک صاحب شدید گرمی میں دوپہر کے وقت اپنے سر پر کپڑا ڈالے ہوئے گزرے تو رسول اللہ ﷺ نے فرمایا یہ شخص اس وقت ہدایت پر ہوگا۔ کہتے ہیں کہ بھر میں اٹھا، ان کے دونوں کندھے اور ان کے سر سے کپڑا ہٹایا اور ان کا چہرہ رسول اللہ ﷺ کی طرف کر کے پوچھا اللہ کے رسول؟ یہ مراد ہیں! فرمایا ہاں، دیکھا تو وہ حضرت عثمان تھے۔ (صحیح بخاری، ۱۰۷۶)

ترمذی، ۲۲۶۲، سنن ابی، ۲۲۷، مستدرک حاکم، ۵۲۵، مسند احمد، ۳۳۵، ۵۱۰۳۷

۳۵۶- حضرت عبداللہ بن مسعودؓ سے روایت ہے کہ نبی اکرم ﷺ نے فرمایا جس انسان کو بھی ناحق قتل کیا جائے گا تو حضرت آدم علیہ السلام کے پہلے بیٹے کے اوپر اس کا بھی گناہ ہوگا، کیوں کہ اسی نے سب سے پہلے قتل ناحق ایجاد کیا تھا۔ (ترمذی، ۲۶۷۳، مسند احمد، ۳۳۳۱، معجم طبرانی، ۱۹۲۱۰، بخاری، ۳۳۳۵، مسلم، ۱۲۷۲، سنن ابی، ۸۱۷)

۳۵۷- انہی سے دوسری سند کے ساتھ بھی یہی مضمون منقول ہے، مگر اس میں یہ ہے کہ اس کے خون کا ایک حصہ ہوگا۔

۳۵۸- انہی سے روایت ہے کہ رسول اللہ ﷺ نے فرمایا قیامت کے روز لوگوں کے درمیان سب سے پہلے خون کا فیصلہ کیا جائے گا۔ ایک آدمی دوسرے کا ہاتھ پکڑے ہوئے آکر عرض کرے گا میرے رب! اس نے مجھے قتل کیا تھا۔ اللہ تعالیٰ اس سے فرمائیں گے تم نے اسے کیوں قتل کیا تھا؟ وہ

کہہ گا اس لیے تاکہ فلاں کی عزت و سربلندی ہو۔ اللہ تعالیٰ کہیں گے یہ تو فلاں کے لیے ہے نہیں، لہذا اب تو اپنے عمل کا گناہ لے کر جا۔ ایک اور آدمی دوسرے کا ہاتھ پکڑ کر آئے گا اور کہے گا کہ اس نے مجھے قتل کیا تھا۔ اللہ تعالیٰ اس سے فرمائیں گے تم نے کیوں قتل کیا تھا؟ وہ کہے گا تاکہ عزت اللہ کے لیے ہو۔ اللہ تعالیٰ کہیں گے کہ عزت تو میرے لیے ہی ہے۔ (بخاری، ۳۶۰۲، مسلم، کتاب القسامہ، ۲۸، ترمذی، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱۶۷۲، ۱۶۷۳، ۱۶۷۴، ۱۶۷۵، ۱۶۷۶، ۱۶۷۷، ۱۶۷۸، ۱۶۷۹، ۱۶۸۰، ۱۶۸۱، ۱۶۸۲، ۱۶۸۳، ۱۶۸۴، ۱۶۸۵، ۱۶۸۶، ۱۶۸۷، ۱۶۸۸، ۱۶۸۹، ۱۶۹۰، ۱۶۹۱، ۱۶۹۲، ۱۶۹۳، ۱۶۹۴، ۱۶۹۵، ۱۶۹۶، ۱۶۹۷، ۱۶۹۸، ۱۶۹۹، ۱۷۰۰، ۱۷۰۱، ۱۷۰۲، ۱۷۰۳، ۱۷۰۴، ۱۷۰۵، ۱۷۰۶، ۱۷۰۷، ۱۷۰۸، ۱۷۰۹، ۱۷۱۰، ۱۷۱۱، ۱۷۱۲، ۱۷۱۳، ۱۷۱۴، ۱۷۱۵، ۱۷۱۶، ۱۷۱۷، ۱۷۱۸، ۱۷۱۹، ۱۷۲۰، ۱۷۲۱، ۱۷۲۲، ۱۷۲۳، ۱۷۲۴، ۱۷۲۵، ۱۷۲۶، ۱۷۲۷، ۱۷۲۸، ۱۷۲۹، ۱۷۳۰، ۱۷۳۱، ۱۷۳۲، ۱۷۳۳، ۱۷۳۴، ۱۷۳۵، ۱۷۳۶، ۱۷۳۷، ۱۷۳۸، ۱۷۳۹، ۱۷۴۰، ۱۷۴۱، ۱۷۴۲، ۱۷۴۳، ۱۷۴۴، ۱۷۴۵، ۱۷۴۶، ۱۷۴۷، ۱۷۴۸، ۱۷۴۹، ۱۷۵۰، ۱۷۵۱، ۱۷۵۲، ۱۷۵۳، ۱۷۵۴، ۱۷۵۵، ۱۷۵۶، ۱۷۵۷، ۱۷۵۸، ۱۷۵۹، ۱۷۶۰، ۱۷۶۱، ۱۷۶۲، ۱۷۶۳، ۱۷۶۴، ۱۷۶۵، ۱۷۶۶، ۱۷۶۷، ۱۷۶۸، ۱۷۶۹، ۱۷۷۰، ۱۷۷۱، ۱۷۷۲، ۱۷۷۳، ۱۷۷۴، ۱۷۷۵، ۱۷۷۶، ۱۷۷۷، ۱۷۷۸، ۱۷۷۹، ۱۷۸۰، ۱۷۸۱، ۱۷۸۲، ۱۷۸۳، ۱۷۸۴، ۱۷۸۵، ۱۷۸۶، ۱۷۸۷،

نسائی، ۸۳/۷، ایکن ماجہ ۲۱۵-۲۱۶، مسند احمد، ۳۸۸، ۴۳۹، ۴۴۰، مسند ابن مبارک (۹)

۴۵۹۔ حضرت عبداللہ بن مسعودؓ سے روایت ہے کہ آدمی اپنے دین کی بابت کشادگی میں رہتا ہے جب تک اس کی تھیلی خون سے پاک صاف رہے۔ جب وہ اپنا ہاتھ خون ناحق میں ڈبو دے تو اس سے حیا ختم کر دی جاتی ہے۔

۳۶۰۔ حضرت ابو بکرؓ سے روایت ہے کہ رسول اللہ ﷺ نے فرمایا جو شخص کسی معاہدہ (ذمی) کو بغیر کسی وجہ جواز کے قتل کرے تو اللہ تعالیٰ اس کے اوپر جنت حرام کر دیتے ہیں۔ (سنن ابوداؤد ۲۷۶۰، نسائی ۴۲۸۸، مسند احمد ۳۶۷۵، مستدرک حاکم ۱۳۲۲)

۴۶۱- حضرت ابو ہریرہؓ سے روایت ہے کہ رسول اللہ ﷺ نے فرمایا ہلاکت ہو عربوں کے لیے اس شر سے جو نزدیکی آگئی ہے یعنی اندھا، گونگا، بہرہ فتنہ۔ اس میں بیٹھا رہنے والا کھڑے آدمی سے، کھڑا ہوا آدمی پیدل چلنے والے سے اور پیدل چلنے والا دوڑنے والے سے بہتر ہوگا۔ اس فتنہ میں تیز چلنے والے کے لیے روز قیامت اللہ تعالیٰ کی طرف سے ہلاکت ہوگی۔

۳۶۲- زید بن اسلم نے اپنے کسی شیخ سے روایت کی کہ رسول اللہ ﷺ نے فرمایا جس نے فجر کی نماز پڑھی، وہ شام تک اللہ کی حفاظت و پناہ میں آجاتا ہے اور جس نے عصر کی نماز پڑھی وہ صبح تک اللہ کی پناہ میں رہتا ہے، اس لیے تم لوگ اللہ کی پناہ اور حفاظت کو پامال نہ کرو۔ کیوں کہ جو بھی اللہ کے جوار و پناہ کو پامال کرے گا اللہ تعالیٰ اسے ڈھونڈ نکالیں گے، پھر اسے اوندھے منہ جہنم میں ڈال دے گا۔ (۱)

۴۶۳- عمیر بن ہانی سے روایت ہے کہ میں نے حضرت عبداللہ بن عمرؓ سے سنا کہ عبداللہ بن زبیر، نجدہ اور حجاج جنہم میں ایسے گر رہے ہیں جیسے کھیاں شور بہ میں گرتی ہیں پھر انہوں نے مؤذن کی آواز سنی تو تیزی سے اس کی طرف چل پڑے۔

۴۶۳- ابوالحسن سے روایت ہے کہ میں نے حضرت ابن عمرؓ کو حجر اسود کے پاس سجدے کی

حالت میں دیکھا، وہ کہہ رہے تھے اے اللہ! میں آپ کی پناہ چاہتا ہوں اس شر سے جس میں قریش کو دپڑے ہیں۔

۴۶۵- حضرت عبداللہ بن عباسؓ نے فرمایا جب حضرت علیؓ شہید کر دیے گئے اور لوگوں نے ان کے صاحب زادے حضرت حسن کے ہاتھ پر بیعت کی تو زیاد نے میرے پاس آ کر کہا: کیا آپ چاہتے ہیں کہ یہ معاملہ (امارت و خلافت) آپ حضرات کے لیے پائیدار ہو جائے؟ میں نے کہا ہاں۔ تو اس نے کہا پھر فلاں اور فلاں کے پاس آدمی بھیج کر ان کو قتل کرا دیجئے۔ میں نے کہا کیا انہوں نے فجر کی نماز پڑھی ہے؟ اس نے کہا: ہاں! تو میں نے کہا پھر تو ان کے قتل کا کوئی جواز نہیں ہے اور میں سمجھتا ہوں کہ وہ اللہ کی پناہ میں ہیں۔ بعد میں حضرت ابن عباسؓ کو زیاد کی حرکتوں کا علم ہوا تو فرمایا یہ وہی کام ہے جس کے کرنے کا اس نے ہمیں مشورہ دیا تھا۔

۴۶۶- حضرت حذیفہؓ نے فرمایا تم لوگ فتنوں سے بہت دور رہو اور کوئی بھی سراٹھا کر انہیں نہ دیکھے۔ اس لیے کہ جو بھی سراٹھائے گا فتنہ اسے نیست و نابود کر دے گا جیسے سیلاب تباہ و برباد کر دیتا ہے۔ فتنہ آتے ہوئے مشتبہ لگتا ہے، یہاں تک کہ ناواقف آدمی یہ کہتا ہے کہ یہ تو غیر واضح ہے، لیکن جاتے ہوئے بالکل واضح ہو جاتا ہے۔

واٹس ایپ گروپ: 03117284888

فیس بک: Love for ALLAH

تیسرا حصہ

۱۵- حضرت عبداللہ بن زبیر کا فتنہ فتنوں میں سے ایک

۳۶۷- حضرت ابو ہریرہؓ سے روایت ہے کہ عبداللہ بن زبیر کا فتنہ ان فتنوں میں سے ایک ہے جو اب وہ زبردست فتنہ بن کر رہ گیا ہے۔ جو شخص اس کے نزدیک جائے گا، وہ بھی اس کے نزدیک آئے گا اور جو فتنہ میں سرگرمی دکھائے گا تو وہ اسے ہلاک کر دے گا۔

☆ انہی سے روایت ہے کہ مجھے ایک فتنہ کا بخوبی علم ہے جس سے پہلے والا اس کی بہ نسبت خرگوش کی پناہ گاہ کی مانند (چھوٹا اور معمولی) ہوگا۔ مجھے اس فتنے سے نکلنے کا راستہ بھی معلوم ہے۔ لوگوں نے عرض کیا نکلنے کا راستہ کیا ہے؟ فرمایا یہ کہ میں اپنا ہاتھ پکڑے رکھوں یہاں تک کہ کوئی آکر مجھے قتل کر دے۔

۳۶۸- حضرت حسن بصریؒ سے روایت ہے کہ حضرت جنذب بن عبداللہؒ کو بعض امراء لے کر نکلے۔ انہیں ان فتنوں میں سے کسی فتنہ میں بعض امراء نے نکلنے پر مجبور کر دیا۔ کہتے تھے کہ اہل شام میں سے ایک شخص صفوں سے نکل کر آگے آیا اور چیخ کیا کہ ہے کوئی مقابلہ کرنے والا؟ چناں چاہ اہل عراق میں سے ایک شخص مقابلے کے لیے نکلا۔ یہ دیکھ کر برچھالے کر میں اس شامی کی طرف دوڑا خدا کی قسم! میرا مقصد صرف اتنا تھا کہ میں ان دونوں کے بیچ حائل ہو جاؤں۔ فرماتے تھے کہ میں نے شامی سے کہا اپنے تک رہو، اپنے تک رہو، میں یہ کہتا رہا تا آن کہ وہ لوٹ گیا۔ فرماتے تھے کہ اللہ کی قسم! ایک حصہ نیند لینے کے بعد بھی جب اپنا وہ حملہ یاد آتا ہے تو باقی ساری رات نیند نہیں آتی۔ اسی طرح میرے سامنے کھانا رکھ دیا جاتا ہے پھر وہ واقعہ یاد کر لیتا ہوں تو کھا نہیں پاتا۔

۳۶۹- مالک بن دینار سے روایت ہے کہ جب مدینہ منورہ میں قتل و قتل کو (بنی امیہ) کی طرف سے مباح کر دیا گیا تو حضرت ابو سعید خدریؓ جبل احد کی طرف چلے گئے۔ اہل شام میں سے ایک آدمی نے ان کا پیچھا کیا۔ جب انہوں نے دیکھا کہ وہ واپس نہ ہوگا تو اس کی طرف اپنی تلوار بڑھائی اور کہا تم اسے لے لو۔ مگر شامی نے حملہ کیے بغیر واپس جانے سے انکار کر دیا۔ جب انہیں اس کا اندازہ ہو گیا تو اپنی تلوار پھینک دی اور فرمایا اگر تو مجھے قتل کرنے کے لیے اپنا ہاتھ بڑھاتا ہے تو میں تجھے قتل کرنے کے لیے اپنا ہاتھ بڑھانے والا نہیں ہوں۔ مجھے تو دونوں جہانوں کے رب

کا خوف ہے۔ اس پر شامی نے ان کا ہاتھ پکڑ کر پہاڑ سے اتارا۔ انہوں نے فرمایا میں نے اسی جگہ رسول اللہ ﷺ کے ساتھ مشرکین سے جنگ کی تھی۔ یہ سن کر شامی نے پوچھا آپ کون ہیں؟ فرمایا ابو سعید خدری۔ اس پر اس نے کہا آپ تشریف لے جائیے، اللہ تعالیٰ آپ کی عمر میں برکت دے۔ ۴۷۰۔ حضرت ابن عباسؓ سے روایت ہے کہ حضرت علیؓ نے فرمایا نہ میں نے قتل کیا، نہ اس کا حکم دیا، میں تو مجبور تھا۔

۴۷۱۔ ضحاک سے روایت ہے کہ ایک شخص امیر و حاکم کی نگرانی و حفاظت پر مامور تھا۔ اس نے ان (ضحاک) سے پوچھا کہ ایک شخص کو امیر کے پاس لایا جاتا ہے، میں نہیں جانتا کہ اس کا کیا معاملہ ہے، پھر امیر اس کی گردن مارنے کا حکم دیتا ہے؟ فرمایا تم اس کی گردن مت مارو۔ اس نے کہا امیر کا مجھے حکم ہوتا ہے۔ فرمایا امیر حکم دے تو اس کی اطاعت نہ کرو۔ کہنے لگا تب وہ میری گردن مار دے گا، فرمایا تو پھر کیا ہوا، تم وہ آدمی بن جاؤ جس کی گردن ماری جائے۔

۴۷۲۔ مسروق سے روایت ہے کہ رسول اللہ ﷺ نے حجۃ الوداع کے موقع پر فرمایا تم لوگ میرے بعد واپس کفر میں نہ چلے جانا کہ تم میں سے بعض دوسرے کی گردن مارے۔ (بخاری، ۹/۶۳۹ ج ۱، فتح، مسلم، کتاب الایمان ۱۱۸)

۴۷۳۔ مجاہد سے روایت ہے کہ میں جنگ میں تھا۔ جب واپس آیا تو مجھ سے حضرت ابن عمرؓ نے فرمایا مجاہد! تیرے بعد لوگوں نے کفر اختیار کر لیا۔ یہ ابن زبیر اور اہل شام ایک دوسرے کو قتل کر رہے ہیں۔ ۴۷۴۔ ابو جعفر انصاری سے روایت ہے کہ میں نے دیکھا کہ حضرت علیؓ خواتین کے سائبان کے اندر اپنی تلوار لیے اکڑوں بیٹھے ہوئے ہیں۔ انہوں نے حضرت عثمانؓ کی شہادت کے وقت فرمایا تمہارے لیے ہلاکت ہو باقی دن میں۔ (ابن ابی شیبہ، ۷/۵۱۷)

۴۷۵۔ کلثوم خزاعی سے روایت ہے کہ میں نے حضرت ابن مسعودؓ کو یہ فرماتے ہوئے سنا کہ مجھے یہ پسند نہیں کہ میں حضرت عثمانؓ پر ان کے قتل کے ارادے سے ایک تیر بھی چلاتا اور میرے لیے احد پہاڑ کے برابر سونا ہوتا۔ (ایضا، ۲/۳۶۷)

۴۷۶۔ کعب احبار سے روایت ہے کہ جس قوم نے بھی فتنہ بھڑکایا وہی لوگ فتنے میں مارے گئے۔ ۴۷۷۔ سعید بن مسیب سے روایت ہے کہ رسول اللہ ﷺ نے فرمایا جس نے کسی مسلمان کے قتل میں آدھی بات سے بھی تعاون کیا، وہ قیامت کے روز اس حال میں آئے گا کہ اس کی آنکھوں کے درمیان لکھا ہوگا ”أَنْسَ مِنْ رَحْمَةِ اللَّهِ“۔ اللہ کی رحمت سے مایوس و محروم۔ (ابن ماجہ، ۲۶۴۰، بیہقی، ۲۴۸/۱)

۴۷۸- حضرت ابو موسیٰ اشعریؓ نے فرمایا فتنہ میں لوگوں کی مثال اس قوم کی سی ہوتی ہے جو کسی سفر میں تھے کہ ان پر تاریکی چھا گئی۔ لہذا ان میں سے کچھ تو کھڑے ہو گئے اور کچھ نے راستہ بدل دیا، جب اجالا ہوا تو یہ لوگ راستہ سے بھٹک چکے تھے۔

☆ قاسم ابو عبد الرحمنؓ سے روایت ہے کہ رسول اللہ ﷺ نے فرمایا کیا میں تمہیں فتنہ کی دوا اور علاج نہ بتا دوں؟ فرمایا اللہ تعالیٰ فتنہ کے زمانے میں کوئی ایسی چیز حلال نہیں کرتے جسے پہلے حرام کر رکھا ہو، پھر کیا وجہ ہے کہ تم میں سے ایک آدمی اپنے بھائی کے دروازے پر کھڑا ہو کر اندر جانے کے لیے اجازت مانگتا ہے، پھر اگلے روز اسے قتل کرنے کے لیے آتا ہے۔ (بخاری نمبر ۱۱۸۸)

۴۷۹- عون بن محمد سے روایت ہے کہ جب باغی حضرت عثمانؓ کے دروازے پر اکٹھے ہو گئے تو ان سے عرض کیا گیا اگر آپ اپنی فوج کے ساتھ باہر نکلیں تو ممکن ہے کہ یہ لوگ دیکھ کر واپس ہو جائیں۔ چنانچہ حضرت عثمانؓ اپنی فوج کے ساتھ نکلے۔ عون کہتے ہیں کہ ادھر سے ایک آدمی نے تلوار نکالی تو ادھر سے بھی ایک آدمی نے تلوار نکالی۔ پھر دونوں تلواروں کے ساتھ بھڑ گئے۔ اس پر حضرت عثمانؓ مڑے اور فرمایا مجھے امارت سے معزول کرنے اور امیر باقی رکھنے کے بارے میں یہ ہو رہا ہے؟ چنانچہ وہیں سے واپس ہو گئے، گھر کے اندر چلے گئے، پھر مجھے نہیں معلوم کہ اس کے بعد نکلے ہوں یہاں تک کہ شہید کر دیے گئے۔

☆ محمد بن حنفیہ سے روایت ہے کہ جب یہ فتنہ برپا ہوا تو دس ہزار یا اس سے بھی زیادہ صحابہ کرام مدینہ میں حیات تھے۔ اگر حضرت عثمانؓ انہیں اجازت دیتے تو یہ لوگ باغیوں کو مار مار کر مدینہ منورہ کے مضافات سے بھی باہر نکال دیتے۔ مزید کہتے ہیں کہ حضرت عثمانؓ کے پاس حضرت عبداللہ بن زبیر، عبداللہ بن عمار و حسن بن علی رضی اللہ عنہم آئے۔ ابن عون کی روایت ہے کہ حضرت ابو ہریرہؓ حضرت عثمانؓ کے گھر کے آس پاس ہی گھومتے رہے اور فرماتے تھے یہ صورت درست ہے یا تلوار اٹھائی جائے۔

۴۸۰- عبدالرحمن بن جبیر سے روایت ہے کہ جب حضرت عثمانؓ کا محاصرہ کیا گیا تو فرمایا یہ لوگ کس وجہ سے میرے قتل کو جائز و حلال سمجھ رہے ہیں؟ قتل تو صرف تین وجوہ سے کیا جاسکتا ہے: جو ایمان لانے کے بعد کفر اختیار کر لے، شادی کے بعد زنا کرے اور ناحق کسی کو قتل کرے، میں نے تو ان میں سے کسی ایک کا بھی ارتکاب نہیں کیا ہے۔ اللہ کی قسم! اگر تم نے مجھے قتل کر دیا تو نہ ایک ساتھ نماز پڑھ سکو گے اور نہ کسی دشمن سے ایک ساتھ متحد ہو کر جنگ کر سکو گے، بلکہ الگ الگ جذبات کے تحت لڑو گے۔

۴۸۱- حضرت عبداللہ بن سلامؓ نے فرمایا اللہ کی قسم! حضرت عثمانؓ کی بابت وہ لوگ بھی قتل و قتل کریں گے جو اس وقت پیدا بھی نہیں ہوئے اور ابھی اپنے باپ کی پشت میں ہی ہیں۔

۴۸۲- حضرت عبدالرحمن بن فضالہؓ سے روایت ہے کہ جب قاتیل نے اپنے بھائی ہاتیل کو قتل کر دیا تو اللہ تعالیٰ نے اس کی عقل ماؤف کر دی اور دل چھین لیا۔ چنانچہ وہ حیران و پریشان رہا تا آں کہ مر گیا۔

۴۸۳- حضرت حسنؓ سے روایت ہے کہ رسول اللہ ﷺ نے امراءِ بد اور ائمہ بد کا ذکر فرمایا کہ ان میں سے بعض کی گمراہی آسمان اور زمین کے درمیانی حصہ کو بھر دے گی۔ عرض کیا گیا اللہ کے رسول! تو کیا ہم اس کی گردن تلوار سے نہ مار دیں؟ فرمایا نہیں جب تک وہ نماز پڑھے۔

۴۸۴- حضرت ابودرداءؓ نے فرمایا تم لوگ عنقریب ایسی چیزیں دیکھو گے جسے تم منکر و مانوس سمجھو گے، اس وقت تم صبر کرنا، انہیں بدلنے کی کوشش نہ کرنا اور نہ ہی یہ کہنا کہ ہم بدل دیں گے، بلکہ اللہ تعالیٰ ہی بدلنے والے ہیں۔ (معجم طبرانی، ۱۶۳/۸)

☆ کعب احبار سے روایت ہے کہ بادشاہ و حاکم سے گریز کرو۔ کیوں کہ بسا اوقات اس کی مدت میں سے صرف ایک دن باقی رہ جاتا ہے۔ اور اسی میں آدمی اور اس کے اہل خانہ سب ہلاک ہو جاتے ہیں۔ یاد رکھو کہ کسی جیسے ہوئے پہاڑ کو اپنی جگہ سے ہٹانا اس بادشاہ کے ہٹانے سے زیادہ آسان ہے جس کی مدت مقرر ہے۔

۴۸۵- سعید بن مسیب سے روایت ہے کہ رسول اللہ ﷺ نے فرمایا جس نے کسی مسلمان کے قتل میں آدمی بات سے بھی مدد کی تو وہ قیامت کے روز اس حالت میں آئے گا کہ اس کی آنکھوں کے درمیان لکھا ہوگا ”اللہ کی رحمت سے مایوس و محروم“۔

۴۸۶- حضرت عبداللہ بن عمرؓ نے فرمایا اللہ کی قسم! ہمیں حضرت علیؓ کے بارے میں نہیں معلوم کہ وہ کھل کر یا خفیہ طور پر حضرت عثمانؓ کے قتل میں شریک رہے ہوں۔ بات یہ ہے کہ وہ معزز و سربر آوردہ تھے، لہذا گھبرا کر لوگ ان کے پاس گئے اور انہیں امر حکومت کا ذمہ دار بنادیا۔ اسی وجہ سے ان کے ساتھ وہ کام بھی چسپاں کر دیے گئے جو انہوں نے کیے بھی نہ تھے۔

۱۶- فتنوں میں یکسوئی کو بہتر سمجھنے والے

۴۸۷- اسید بن متشمس بن معاویہ سے روایت ہے کہ میں نے حضرت ابو موسیٰ اشعرئؓ سے

سنا کہ انہوں نے فتنہ کا تذکرہ فرمایا اور کہا اللہ کی قسم! اگر اس فتنہ نے مجھے اور تمہیں پالیا تو مجھے اس سے نکلنے کا راستہ اپنے لیے اور تمہارے لیے نہیں معلوم جس کا نبی اکرم ﷺ نے ہم کو حکم فرمایا تھا مگر یہی کہ ہم جیسے فتنے میں داخل ہوئے تھے، اسی طرح صحیح سلامت اور محفوظ نکل آئیں۔

۳۸۸- حضرت ابو موسیٰ اشعرئ سے روایت ہے کہ نبی اکرم ﷺ نے ایک فتنہ کا تذکرہ فرمایا۔ اس کے بعد حضرت ابو موسیٰ نے کہا اگر ہم نے اس فتنہ کا زمانہ پایا تو میرے اور تمہارے لیے اس سے نکلنے کا صرف یہی ایک راستہ ہوگا کہ جیسے ہم فتنہ میں گھسے تھے اسی طرح نکل جائیں۔ نبی اکرم ﷺ نے ہم سے اسی کا عہد لیا تھا۔

۳۸۹- حضرت جندب بن عبد اللہ سے روایت ہے کہ عنقریب کچھ فتنے رونما ہوں گے۔ اس وقت تم پر لازم ہے کہ زمین سے چمٹے رہنا اور ہر ایک اپنے گھر کا ٹاٹ بن جائے، کیوں کہ جو بھی فتنہ کے سامنے آئے گا، وہ اسے ہلاک کر دے گا۔

۳۹۰- حضرت ابو موسیٰ اشعرئ سے روایت ہے کہ تمہارے بعد فتنے ہوں گے۔ ان میں بیٹھا ہوا شخص کھڑے ہوئے سے، کھڑا ہوا آدمی تیز چلنے والے اور تیز چلنے والا سوار سے زیادہ عافیت میں ہوگا۔ تم لوگ ان فتنوں میں اپنے گھروں کے ٹاٹ بن جانا (بالکل باہر نہ نکلتا)

۳۹۱- حضرت ابو ہریرہ سے روایت ہے کہ رسول اللہ ﷺ نے فرمایا لوگوں پر ایک ایسا زمانہ آئے گا جب ایک آدمی کوفت و فجور اور عجز و بے کسی میں سے کسی ایک کو اختیار کرنا ہوگا تو اسے فسق و فجور پر بے بسی کو ترجیح دینا چاہئے۔ (مسند احمد ۲/۲۷۸، مجمع الزوائد ۷/۲۸۷)

۳۹۲- حضرت عبد اللہ بن مسعود نے فرمایا لوگوں پر ایک ایسا زمانہ آئے گا جب مؤمن شخص باندی سے بھی زیادہ بے حیثیت اور ذلیل ہوگا۔ لوگوں میں سب سے ہوشیار وہ ہوگا جو لومڑی کی طرح اپنے دین سے کترا کر بھاگ نکلے۔

۳۹۳- حضرت گرز خزامی سے روایت ہے کہ رسول اللہ ﷺ نے فرمایا اس وقت جو مؤمن کسی گھائی میں رہ کر اپنے رب کا تقویٰ اختیار کرے اور لوگ اس کے شر سے محفوظ رہیں، وہ سب سے اچھا اور نیک ہوگا۔

۳۹۴- حضرت حذیفہ سے روایت ہے کہ لوگوں پر ایک ایسا زمانہ آئے گا جس سے کوئی نہ بچے گا سوائے اس شخص کے جو ڈوبنے والے کی مانند تڑپ کر نہایت الحاح سے دعا کرے گا۔ (ابن ابی شیبہ ۷/۲۵۷)

۳۹۵- انہی سے یہی روایت دوسری سند کے ساتھ بھی منقول ہے۔ (ایضاً، //)

۴۹۶- حضرت عبداللہ بن مسعودؓ سے روایت ہے کہ فتنہ کے زمانے میں سب سے نیک وہ آدمی ہوگا جو سیاہ بکریاں لیے ہوئے انہیں پہاڑوں کی چوٹی پر اور سیلاب کے مقامات پر چرائے۔ جب کہ سب سے برا وہ ہوگا جو تیز رفتار سوار ہو اور بلند آواز اور زوردار مقرر و خطیب۔

۴۹۷- حضرت حذیفہؓ سے روایت ہے کہ ایک آدمی فتنہ میں مبتلا ہوتا ہے یا فتنہ کا حصہ بن جاتا ہے، لیکن درحقیقت اس کا فتنہ سے کچھ لینا دینا نہیں ہوتا۔ (ابن ابی شیبہ، ۴/۲۸۴)

۴۹۸- مجاہد سے روایت ہے کہ رسول اللہ ﷺ نے فرمایا اسلام شروع بھی ہوا اجنبی کی مانند اور دوبارہ پھر اجنبی و ناموس بن جائے گا تو خوشحالی ہو قیامت سے پہلے ایسے اجنبیوں کے لیے۔ (صحیح مسلم، کتاب الایمان ۲۳۲، ابن ماجہ ۳۹۸۶، ترمذی ۲۷۱۱، ابوداؤد ۵۸۰۶، ۶/۶۰)

۴۹۹- عون بن عبداللہ سے روایت ہے کہ ایک شخص مصر میں حضرت عبداللہ بن زبیرؓ کے فتنہ امارت کے زمانے میں بیٹھا ہوا زمین کرید رہا تھا کہ ایک دوسرا شخص اس کے پاس کھڑا ہو کر کہنے لگا اے دنیا دار! تو اپنے دل سے کیا باتیں کر رہا ہے؟ اس نے کہا بلکہ اس فتنہ کی بابت سوچ رہا ہوں جو لوگوں پر آپڑا ہے، کیوں کہ مجھے بھی ان کے ساتھ متہم کیا جا رہا ہے۔ دوسرے نے کہا اللہ نے تمہیں اس کی بابت غور و فکر کرنے کے سبب فتنہ سے نجات دے دی ہے۔ کون ہے ایسا آدمی جس نے اللہ سے مانگا ہو اور وہ مانگ اس کی دی نہ گئی ہو یا اس نے اللہ پر توکل کیا ہو تو اللہ نے اس کی حفاظت نہ کی ہو۔

۵۰۰- حضرت عبداللہ بن ہبیرؓ سے روایت ہے کہ جو شخص فتنہ کا زمانہ پائے، اسے چاہئے کہ اپنا ایک پاؤں توڑ ڈالے، اگر ہڈی جڑ جائے تو دوسرا پاؤں توڑ ڈالے۔ (مجموع طبرانی، ۵/۴۵۸۳)

۵۰۱- حضرت علقمہؓ سے روایت ہے کہ جب اہل حق کا اہل باطل پر غلبہ ہو جائے تو تم فتنہ میں مبتلا نہیں ہو۔ (ابن ابی شیبہ، ۵/۵۰۸۷)

۵۰۲- طاؤس نے اپنے والد سے روایت کی کہ رسول اللہ ﷺ نے فرمایا فتنوں کے زمانے میں سب سے نیک وہ شخص ہوگا جو اپنے گھوڑے کی لگام تھامے ہوئے دشمن کو محض ڈرائے اور دشمن اسے ڈرائے یا پھر وہ آدمی جو یکسورہ کر اللہ کا حق ادا کرے۔

☆ ابن خثیم سے روایت ہے کہ رسول اللہ ﷺ نے فرمایا فتنوں کے زمانے میں سب سے نیک وہ آدمی ہوگا جو راہ خدا میں اپنی تلوار کے مالی غنیمت میں سے کھائے اور دوسرا وہ آدمی جو کسی چوٹی پر بکریاں لے کر چلا جائے اور وہیں اپنی بکریوں سے کھائے ہے۔

۵۰۳- خالد بن معدان نے اپنے والد سے مرفوعاً روایت کی ہے کہ خوش نصیب وہ ہے جو فتنوں

سے بچا رہا، لیکن اگر کوئی ان میں مبتلا ہو گیا، پھر صبر کیا تو اس کے کیا کہنے۔ خوب بہت خوب۔ (ابوداؤد)
(۴۲۶۳، حدیث لاؤلیا، ۱۵۷۱)

۵۰۴۔ حضرت ابو ہریرہؓ نے فرمایا لوگوں پر ایک ایسا زمانہ آنے والا ہے جس میں ایک آدمی کو فسق و فجور اور بدکاری کرنے میں بے بس ولاچار بن کر رہنے میں اختیار دیا جائے گا۔ اگر تم میں سے کسی کو وہ زمانہ ملے تو وہ بدکاری پر لاچار کو ترجیح دے، کیوں کہ لاچار بدکاری سے بدرجہا بہتر ہے۔

۵۰۵۔ حضرت حذیفہؓ سے روایت ہے کہ تم میں سے ایک شخص کو ضرور بالضرور لاچار اور بدکاری میں اختیار دیا جائے گا۔ جس کو وہ زمانہ ملے تو وہ بدکاری پر لاچار کو ترجیح دے۔

۵۰۶۔ حضرت علیؓ نے فرمایا ایک ایسا زمانہ آئے گا جب مؤمن آدمی باندی سے بھی زیادہ بے حیثیت ہو جائے گا۔ حضرت ابن مسعودؓ نے فرمایا اس زمانے میں مؤمن شخص اپنے دین سے کتر اگر ایسے ہی بھاگے گا جیسے لومڑی بچ کر بھاگتی ہے۔

۵۰۷۔ حضرت حذیفہؓ سے روایت ہے کہ لوگوں پر ایک ایسا زمانہ آئے گا جب ان کا سب سے بہتر گھربا دیہ اور صحراء ہوگا۔

۵۰۸۔ ابو قتیل سے روایت ہے کہ حضرت عبداللہ بن زبیرؓ نے اپنی والدہ حضرت اسماءؓ کے پاس کہلا بھیجا کہ لوگ میرے پاس سے منتشر ہو چکے ہیں اور یہ لوگ (دشمن) مجھے امان دینے کی پیش کش کر رہے ہیں تو آپ کی کیا رائے ہے؟ حضرت اسماءؓ نے فرمایا اگر تم کتاب اللہ اور سنت رسول اللہ کے احیاء کے لیے نکلے تھے اور اپنی امارت کا اعلان کیا تھا تو حق کی خاطر جان دے دو، لیکن اگر تمہارا مقصد محض طلب دنیا تھا تو نہ زندہ رہ کر تیرے اندر کوئی خیر، نہ مرنے کے بعد۔

۵۰۹۔ حضرت ابو ہریرہؓ نے فرمایا حضرت عبداللہ بن زبیرؓ کا فتنہ ان فتنوں کا ایک جزو ہے۔ ابھی تو خطرناک اور سنگین فتنے باقی ہیں۔ جو شخص ان کے قریب جائے گا، وہ بھی اس کے پاس آئیں گے اور جوان میں سرگرمی دکھائے گا، وہ اسے ہلاک کر دیں گے۔

۱۷۔ بنو امیہ کی حکومت کے خاتمہ کی علامات

۵۱۰۔ حضرت علیؓ نے فرمایا حکومت بنو امیہ میں رہے گی جب تک یہ آپس میں اختلاف نہ

کریں۔ (البدایہ والنہایہ، ۲۵۰/۶)

۵۱۱- انہوں نے ہی فرمایا حکومت بنو امیہ کے پاس رہے گی یہاں تک کہ یہ لوگ اپنے ہی آدمی کو قتل کر دیں اور آپس میں منافقت اور حسد کرنے لگیں۔ جب ایسا ہوگا تو اللہ تعالیٰ ان کے خلاف مشرق کی طرف سے کچھ لوگوں کو بھیجیں گے جو انہیں گن گن کر، ایک ایک کر کے مار دیں گے۔ اللہ کی قسم! یہ اگر ایک سال حکومت کے مالک ہوں گے تو ہم دو سال اور اگر یہ دو سال حکومت کریں گے تو ہم چار سال۔

۵۱۲- مزید فرمایا کہ یہ لوگ (بنو امیہ) امر حکومت کے درمیانی حصہ کو پکڑے رہیں گے، جب تک ان کا آپس میں اختلاف نہ ہو۔ جب آپس میں اختلاف ہوگا تو حکومت ان کے ہاتھ سے نکل جائے گی، پھر قیامت تک ان کے ہاتھ میں دوبارہ نہ آئے گی۔

۵۱۳- حسن بن محمد بن علی سے روایت ہے کہ یہ لوگ امر حکومت کے درمیانی حصہ کو پکڑے رہیں گے یہاں تک کہ چار چیزوں میں سے کوئی ایک ان میں پیدا ہو جائے: اللہ تعالیٰ ان کے درمیان اختلاف ڈال دیں، مشرق کی طرف سے سیاہ جھنڈے بردار لوگ آئیں جو ان کا خون مباح سمجھیں، یا یہ لوگ نفس زکیہ کو مکہ مکرمہ میں شہید کر دیں لہذا اللہ تعالیٰ ان سے دست بردار ہو جائیں یا پھر یہ لوگ مکہ مکرمہ کی طرف لشکر بھیجیں جسے راستہ میں ہی دھنسا دیا جائے۔

۵۱۴- حضرت عبداللہ بن عباسؓ نے فرمایا حکومت بنی امیہ میں رہے گی جب تک ان میں باہم دو نیزے نہ لڑیں۔ جب دو نیزے باہم لڑیں گے تو قیامت تک کے لیے حکومت ان کے ہاتھ سے نکل جائے گی۔

۵۱۵- تنج بن کعب سے روایت ہے کہ بنو امیہ کی حکومت سو سال رہے گی۔ ان میں ساٹھ سے کچھ زیادہ بنو مروان کی رہے گی۔ ان کی حکومت ختم نہ ہوگی یہاں تک کہ یہ لوگ خود ہی حکومت کو کمزور کریں گے۔ پھر اسے مضبوط کرنا چاہیں گے لیکن نہ کر سکیں گے۔ جب جب کسی گوشہ کو مستحکم کریں گے تو دوسرا کنارہ گر جائے گا۔ یہ لوگ حکومت شروع بھی کریں گے حرف میم سے اور ختم بھی کریں گے میم پر۔ ان کی حکومت نہ جائے گی یہاں تک کہ ان کا ایک خلیفہ معزول اور قتل کر دیا جائے اور اس کے بچے بھی قتل کر دیے جائیں۔ نیز جزیرہ عرب کا تیز رفتار گدھا (مروان) بھی مار دیا جائے۔ اس کے بعد ان کی حکومت ختم ہوگی، اسی کے ہاتھوں شہروں کی بربادی اور ویرانی ہوگی۔

۵۱۶- حضرت عبداللہ بن مسعودؓ نے فرمایا لوگوں کا امیر و گمراہ ایک نو جوان خلیفہ ہوگا جس کے ہاتھ پر بیعت ہوگی، اس کے لڑکے نہ ہوں گے۔ اسے دمشق میں دھوکے سے قتل کر دیا جائے گا

پھر اس کے بعد لوگوں میں اختلافات پیدا ہو جائیں گے۔

۵۱۷- حضرت عمر باض بن ساریہ سے روایت ہے کہ جب ملک شام میں ایک خلیفہ کو قتل کر دیا جائے گا تو پھر وہاں ہمیشہ خون ناحق بہا جائے گا اور ایسا امام و خلیفہ ہوگا جس کی حرمت جائز نہ ہوگی یہاں تک کہ اللہ تعالیٰ کا حکم آجائے (یعنی قیامت قائم ہو جائے)۔

۵۱۸- مہاجر ساکس کے ایک شیخ سے روایت کرتے ہیں کہ رسول اللہ ﷺ نے فرمایا جب قریش کے لوگ اپنی ہی اولاد کو قتل کر دیں تو اللہ تعالیٰ ان کے درمیان عداوت مستحکم کر دیں گے، یہاں تک اپنی ذات کے اعتبار سے نہ کوئی عظمت والا بچے گا اور نہ کوئی امیر و حاکم مگر وہ قتل کر دیا جائے گا اور مصیبت جزیرہ عرب میں نازل ہو جائے گی۔ (مجمع الجوامع ۲۲۲)

۵۱۹- حضرت علیؑ نے فرمایا سنو! میرے نزدیک تمہارے تعلق سے سب سے زیادہ خوف ناک فتنہ، بنو امیہ کا فتنہ ہے سنو! یہ نہایت تاریک اور اندھا فتنہ ہے۔

۵۲۰- حضرت ابو درداءؓ نے فرمایا ملک شام اور عراق کے درمیان، بنو امیہ میں کا جواں سال خلیفہ قتل کر دیا جائے تو پھر بیعت و طاعت کی توہین کی جاتی رہے گی اور روئے زمین پر خون ناحق بہایا جاتا رہے گا۔ (۱)

۵۲۱- یزید بن ابوجہب سے روایت ہے کہ یہ بات کہی جاتی تھی کہ جب بھیگا انسان خلیفہ ہوگا پھر تم مصر سے نکل کر ملک شام جاسکو تو ضرور چلے جانا۔ یہ بات ہشام بن عبدالملک کی خلافت سے پہلے کہی جاتی تھی۔

☆ سفیان کلبی سے روایت ہے کہ جب آل مروان بن حکم میں سے ولید نامی شخص کو خلیفہ بنایا جائے گا تو بنو امیہ کی خلافت ختم ہو جائے گی۔ جب ولید بن عبدالملک خلیفہ منتخب ہوا تو یزید بن ابوجہب نے سفیان کلبی سے کہا آپ نے جو بات کہی تھی وہ کہاں گئی؟ فرمایا ان میں سے ایک دوسرا شخص خلیفہ ہوگا، اس کا نام ولید بن یزید ہوگا، وہ مراد ہے۔

☆ سفیان کلبی سے ہی روایت ہے کہ بنو امیہ کی خلافت اس وقت ختم ہوگی جب ان میں سے ایک جواں سال لڑکے کو خلیفہ بنایا جائے گا، پھر اسے اور اس کی ماں کو قتل کر دیا جائے تب بنو امیہ کی حکومت ختم ہوگی۔

۵۲۲- تابع سے روایت ہے کہ حکومت بنی امیہ میں رہے گی یہاں تک کہ ایک ہی شخص کے

نطفہ سے چار بادشاہ ہوں: سلیمان بن عبد الملک، ہشام، یزید اور ولید بن عبد الملک۔

۵۲۳- ابن مہوب سے روایت ہے کہ حضرت معاویہ نے حضرت عبد اللہ بن عباسؓ سے کہا، اس وقت مروان بن حکم کسی ضرورت سے حضرت معاویہ کے پاس اندر کمرے میں آیا اور واپس چلا گیا کہ کیا آپ کو علم ہے کہ رسول اللہ ﷺ نے فرمایا تھا جب حکم کے بیٹے چار سو ننانوے کی تعداد کو پہنچ جائیں تو ان کی ہلاکت کھجور چبانے سے بھی زیادہ جلدی ہوگی؟ اس پر حضرت ابن عباس نے کہا بیشک فرمایا تھا۔ (دلائل ہیثمی، ۶: ۵۸۷)

۵۲۴- کثیر بن مرہؓ حضرت نے کہا کہ بنی امیہ کی حکومت جانے کے بعد، مجھے ان دو جو توں کے برابر بھی دنیا میں رہنا پسند نہیں ہے۔

۵۲۵- ابو امیہ کلبی سے روایت ہے کہ ان سے یزید بن عبد الملک کے زمانہ خلافت میں ایک بڑے بوڑھے شخص نے بیان کیا جس نے جاہلیت کا زمانہ بھی پایا تھا کہ ہشام بن عبد الملک کی وفات کے بعد بنو امیہ میں سے ایک نوجوان خلیفہ ہوگا جو لوگوں کو اس قدر عطیات اور وظائف دے گا جتنا اس سے پہلے کسی نے کبھی نہ دیا ہوگا۔ پھر اسی کے اہل خاندان میں سے ایک گم نام قسم کا آدمی آئے گا اور اسے قتل کر دے گا۔ پھر اس کے ذریعہ خون بہایا جائے گا، صلہ رحمی ختم ہو جائے گی، مال و دولت بکھر اور لٹ جائے گی۔ اس کے بعد یہاں سے یعنی جزیرہ کی طرف سے ”مرین“ نامی شخص آئے گا جو حکومت بزرور طاقت لے لے گا۔ مرین کے بعد سیاہ جھنڈے آئیں گے جو سیلاب کی مانند تمہارے پاس سے گزریں گے۔ (تباہ کرتے ہوئے)

۵۲۶- امام زہری سے روایت ہے کہ ہشام بن عبد الملک تو اپنی موت مرے گا، اس کے بعد اسی کے خاندان میں سے ایک نوجوان خلیفہ قتل کیا جائے گا۔ پھر جزیرہ کی طرف سے ایک شخص آئے گا، اس وقت سلیمان بن عبد الملک جزیرہ ہی میں ہوگا، اسے بھی قتل کیا جائے گا۔ اس کے بعد سیاہ جھنڈے آئیں گے۔

۵۲۷- حضرت علیؓ نے فرمایا بنو امیہ کی گرفت بڑی سخت رہے گی یہاں تک کہ اللہ تعالیٰ جماعتوں کو موسم خزاں کے پتوں کی مانند بے شمار تعداد میں بھیجیں گے جو ہر طرف سے آئیں گے نہ وہ کسی امیر و حاکم سے مشورہ کریں گے نہ مامور سے۔ جب ایسا ہوگا تو بنو امیہ کی حکومت چلی جائے گی۔

۵۲۸- کعب احبار سے روایت ہے کہ ملک شام میں ایک فتنہ ہوگا جو بہت خون ریز ہوگا، صلہ رحمی ختم ہو جائے گی اور مال و دولت بکھر جائے گی۔ اس کے بعد مشرقی افواج آئیں گی۔

۵۲۹- انہی سے روایت ہے کہ اس کی موت کے بعد ایک شخص اتنی مدت تک امیر ہوگا جس میں عورت بچہ جنے اور اس کا دودھ چھڑائے، پھر دوسرا امیر ہوگا جو کچھ دن بھی نہ رہے گا، اس کے بعد علاقہ ”تیماء“ کی طرف سے ایک شخص آئے گا جس کی موت کا وقت آچکا ہوگا، وہ قتل کر دیا جائے گا اور اس کی اولاد کی حکومت پچاس سال رہے گی۔

۵۳۰- تنبیح سے روایت ہے کہ بنو امیہ میں سے آخری خلیفہ کی حکومت پورے دو سال بھی نہ رہے گی۔

۵۳۱- ابن عیاش سے روایت ہے کہ ہم سے ہمارے ثقہ مشائخ نے بیان کیا کہ یثوع راہب اور کعب احبار ایک جگہ اکٹھا ہوئے۔ یثوع حضور اکرم ﷺ کی بعثت سے پہلے بڑا راہب اور کتابوں کا عالم تھا۔ یثوع اور کعب احبار میں سوال و جواب ہوا۔ یثوع نے کعب سے پوچھا کیا آپ کو معلوم ہے کہ اس نبی کے بعد کتنے بادشاہ ہوں گے؟ کعب احبار نے کہا تو ریت میں بارہ امیر و بادشاہ کا ذکر ملتا ہے: ان میں سے پہلا امیر صدیق، دوسرا فاروق، تیسرا امین، چوتھا بادشاہ ہوں کا سربراہ، پانچواں افواج کثیرہ کا مالک، چھٹا ظالم و جابر اور ساتواں جماعتوں کا امیر ہے۔ یہ آخری بادشاہ و امیر ہوگا، یہ اپنی موت مرے گا۔ جہاں تک فتنوں کی بات ہے تو وہ تب رونما ہوں گے جب درہم و دینار کو ختم کرنے والے کا بیٹا قتل کیا جائے گا (عمر بن عبدالعزیز غالباً) اس وقت بلا و آفت مسلط کر دی جائے گی اور خوش حالی اٹھالی جائے گی۔ اس وقت آنکھ میں نشان والے کے خاندانہ میں سے بادشاہ و حاکم ہوں گے۔ دو ایسے جن کے نام سے کوئی تحریر بھی نہ پڑھی جائے گی، تیسرا بادشاہ اپنے بستر پر مردہ ملے گا۔ اس کی مدت تھوڑی ہوگی اور چوتھا بادشاہ ”جوف“ کے علاقے سے آئے گا، اسی کے ہاتھوں مصیبت آئے گی اور شہر و آبادیاں ویران ہوں گی۔ وہ حمص کا محاصرہ کرتے ہوئے ایک سو بیس روز ٹھہرے گا۔ پھر اس کے علاقے کی طرف سے دہشت ناک خبر آئے گی لہذا وہ ”حمص“ سے روانہ ہو جائے گا تو علاقہ جوف پر بڑی بلانازل ہوگی۔ نیز ان کے درمیان بھی آفت آئے گی، پھر ان کی حکومت ختم ہو جائے گی۔ پھر دوسرے خاندان کا ایک شخص آکر ان پر غلبہ حاصل کر لے گا۔

☆ ابو عامر طائی سے روایت ہے کہ جب مروان بن حکم نے حمص کا چار ماہ تک یا اسے کچھ کم و بیش عرصہ تک محاصرہ کیے رکھا تھا، اس وقت میں حمص ہی میں تھا۔ یہاں تک کہ اہل حمص بھوک اور پیاس سے پریشان ہو گئے اور اندرون شہر کے لوگ سخت پریشان ہوئے اور صلح کا ارادہ کر لیا۔

☆ ابو عامر کا بیان ہے کہ مروان کے حکم پر کچھ لوگ شہر کے باہر زمین کھودتے۔ جب یہ لوگ فیصل شہر کے نیچے کھودنا شروع کرتے تو اہل حمص میں سے کچھ لوگ اس کے بالکل مقابل اندر کی

طرف سے کھودنا شروع کرتے، تاکہ سرنگ کے اندر ان کی مڈ بھڑ ہو۔ حمص شہر کے اندر نبطی قوم کا ایک شخص رہتا تھا۔ جب مروان کے آدمی باہر سے کھدائی شروع کرتے تو یہ نبطی شہر کے لوگوں سے کہتا کہ ان کے مد مقابل اندر سے کھدائی کریں، تاکہ سرنگ کے اندر مڈ بھڑ ہو یا ان کی کھودی ہوئی سرنگ انہی کے اوپر گر جائے اور وہ سب کے سب ہلاک ہو جائیں۔ جب بھی مروان اپنے آدمیوں کو کھدائی کا حکم دیتا، شہر کے اندر سے لوگ اسی کے سامنے کھدائی کرنے لگتے۔ مروان کو بتایا گیا کہ شہر میں ایک نبطی شخص موجود ہے، چنانچہ مروان کے کہنے پر باہر سے جب بھی کھودا جاتا ہے تو نبطی شہر والوں سے کہتا ہے کہ اس کے سامنے اندر سے کھودیں، تاکہ سرنگ کے اندر ہی ہم اور وہ بھڑیں۔

☆ ابو عامر طائی کا بیان ہے کہ ایک شب چپکے سے مروان اس نبطی کے پاس گیا اور اسے مال کا لالچ دیا جو مروان اسے پہنچا دے گا، لیکن نبطی نے شہر چھوڑ کر اس کے پاس جانے سے انکار کر دیا۔ جب مروان اس نبطی سے ناامید ہو گیا تو حکم دیا کہ ہر طرف سے شہر میں جانے والے پانی کا راستہ بند کر دو۔ جب حمص والوں کو اس کی اطلاع ہوئی تو انہوں نے فصیل شہر پر ایک سیاہ قلم کو برہنہ بدن مروان کے لشکر کے عین مقابل کھڑا کر دیا جس نے زور سے چلا کر کہا مروان! اگر تمہیں پیاس ہو تو ہم تمہیں پانی پلا دیں، اگر تم بھوگے ہو تو کھانا کھلا دیں اور اگر تمہاری کوئی اور ضرورت ہو تو ہم وہ بھی پوری کر دیں گے۔ اب تم اپنے لشکر کی حفاظت کرو کہ وہ تمہارے اوپر چھوڑے جانے والے پانی میں ڈوب نہ جائیں۔ اس کے بعد شہر میں منادی کرا دی گئی کہ نہر ”حریس“ کا پانی شہر کے باہر جانے دو جو شہر کے چاروں طرف پھیل جائے۔ چنانچہ لوگوں نے بڑے بڑے کنوؤں سے نہر میں پانی ڈالا جس سے مروان کے لشکر کی طرف زبردست پانی کا ریلہ چلا۔ جب پانی مروان کے لشکر تک پہنچا تو سب گھبرا گئے۔ مروان پوچھنے لگا یہ کیا ہے؟ لوگوں نے بتایا کہ حمص والوں نے شہر کے اندر سے آپ کے اوپر پانی چھوڑا ہے۔ اس پر مروان کہنے لگا میں نے تو سمجھا تھا کہ انہیں سخت پیاس لگے گی، لیکن ان کے پاس تو اتنا زیادہ پانی ہے جس سے ہمارے لشکر کے ڈوبنے کا اندیشہ ہے، اس لیے یہاں سے کوچ کرو، چنانچہ لشکر کوچ کر گیا۔

۱۸۔ بنو عباس کا خروج

۵۳۲۔ امام زہری کا بیان ہے کہ مجھے یہ روایت پہنچی ہے کہ ”خراسان“ سے سیاہ جھنڈے نکلیں گے۔ جب یہ خراسان کی پہاڑی گھاٹی سے نیچے اتریں گے تو انہیں کوئی واپس نہ لوٹا سکے گا سوائے اہل مغرب پر مشتمل عجمیوں کے جھنڈوں کے۔

۵۳۳۔ رجاء بن ابوسلمہ سے روایت ہے کہ عقبہ بن ابونعیم بیت المقدس گئے تو میں نے عرض کیا شاید آپ کو مغرب سے ڈر ہے؟ کہنے لگے نہیں، ان کا فتنہ تو ان سے آگے نہ بڑھے گا جب تک سیاہ جھنڈے نہ نکلیں۔ جب سیاہ جھنڈے نکلیں گے تب اہل مغرب کے شر سے ڈرنا۔

۵۳۴۔ حضرت ابن عباسؓ سے روایت ہے کہ میں نے حضرت علیؓ سے عرض کیا ابو الحسن! ہماری حکومت کب ہوگی؟ فرمایا جب خراسان کے نوجوانوں کو دیکھو، تم وہاں کے گنہگاروں کو اور ہم وہاں کے نیکوں کو پالیں۔

۵۳۵۔ محمد بن حنفیہ سے روایت ہے کہ بنو عباس کی حمایت میں خراسان سے سیاہ جھنڈا نکلے گا۔
۵۳۶۔ امام زہری سے روایت ہے کہ رسول اللہ ﷺ نے فرمایا دنیا پر بے وقوف ابن بے وقوف کا غلبہ و قبضہ ہوگا۔ معمر کہتے ہیں کہ یہ ابو مسلم خراسانی ہے۔

۵۳۷۔ أبان بن ولید بن عقبہ بن ابومعیط سے روایت ہے کہ حضرت ابن عباسؓ حضرت معاویہ رضی اللہ عنہما کے پاس گئے، اس وقت میں بھی وہیں موجود تھا، حضرت معاویہ نے انہیں خوب خوب نوازا، اس کے بعد فرمایا ابن عباس! کیا تمہاری بھی حکومت ہوگی؟ حضرت ابن عباس نے کہا امیر المؤمنین! مجھے اس سوال سے معاف رکھیے۔ لیکن حضرت معاویہ نے کہا نہیں تمہیں بتانا پڑے گا۔ کہا ہاں آخری زمانے میں ہماری (بنو عباس کی) حکومت ہوگی۔ حضرت معاویہ نے پوچھا تمہارے حامی کون لوگ ہوں گے؟ کہا خراسان کے لوگ نیز کہا کہ بنو امیہ کو بنو ہاشم سے کچھ نقصان ہوگا اور بنو ہاشم کو بنو امیہ سے۔ اس کے بعد آل ابوسفیان میں کا ایک شخص نکلے گا۔

۵۳۸۔ سلمہ بن مجنون سے روایت ہے کہ حضرت ابو ہریرہؓ نے فرمایا میں حضرت عبداللہ بن عباسؓ کے گھر پر تھا تو ابن عباسؓ نے کہا دروازہ بند کر دو۔ اس کے بعد فرمایا کیا یہاں ہمارے علاوہ بھی کوئی ہے؟ لوگوں نے بتایا نہیں۔ سلمہ بن مجنون کہتے ہیں کہ میں ایک کنارے پر تھا۔ حضرت ابن عباسؓ نے کہا جب تم لوگ مشرق کی طرف سے سیاہ جھنڈوں کو آتے دیکھنا تو ان اہل فارس کا

اکرام واعزاز کرنا، کیوں کہ ہماری حکومت انہی میں مضمحل ہے۔ حضرت ابو ہریرہؓ نے کہا ابن عباس! کیا میں آپ کو وہ حدیث نہ سنا دوں جو میں نے رسول اللہ ﷺ سے سنی تھی؟ آپ ﷺ نے فرمایا جب سیاہ جھنڈے نکلیں گے تو ان میں کا پہلا جھنڈا فتنہ ہوگا، دوسرا گمراہی اور تیسرا کفر۔ (ترمذی، ج ۲، ص ۱۲۰)

۵۳۹۔ مکحول شامی سے روایت ہے کہ رسول اللہ ﷺ نے فرمایا میرا بنو عباس سے کیا معاملہ ہے۔ انہوں نے میری امت کو تقسیم کر دیا اور انہیں سیاہ کپڑے پہنا دیے، اللہ تعالیٰ انہیں آگ کے کپڑے پہنائے۔ (طبرانی، ج ۲، ص ۹۶)

۵۴۰۔ ابو بکر بن حزم سے روایت ہے کہ نبی اکرم ﷺ نے فرمایا دنیا ختم نہ ہوگی یہاں تک کہ کمینہ بن کمینہ انسان کی نہ ہو جائے۔

۵۴۱۔ حضرت حذیفہؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ لوگوں میں سب سے زیادہ باعزت کمینہ بن کمینہ نہ ہو جائے۔ (سنن ترمذی، ج ۱، ص ۲۲۹، مسند احمد، ج ۹، ص ۳۸۹)

۵۴۲۔ سعید بن مسیب سے روایت ہے کہ رسول اللہ ﷺ نے فرمایا بنو عباس کی حمایت میں سیاہ جھنڈے مشرق کی طرف سے نکلیں گے۔ پھر جب تک اللہ کی مرضی ہوگی یہ ٹھہریں گے، اس کے بعد مشرق کی طرف سے ہی ابوسفیان کی نسل کے ایک آدمی (سفیانی) اور اس کے ساتھیوں کے خلاف چھوٹے چھوٹے سیاہ جھنڈے نکلیں گے۔

۵۴۳۔ حضرت ابو ہریرہؓ سے روایت ہے کہ ہلاکت ہے عربوں کے لیے ایک سو پچیس کے بعد۔ ان کے لیے بربادی ہے بڑے بازوؤں والے کی خوں ریزی سے۔ وہ بازو کیا ہیں؟ اور ہلاکت ہے ان بازوؤں کے لیے۔ ایسی ہوائیں ہوگی جن کا چلنا رک رک کر ہوگا، کچھ ہوائیں خوب تیز چلیں گی اور کچھ ایسی ہوائیں جو دیر سے چلیں گی۔ سنو! تباہی ہے ان کے لیے تیزی سے ہونے والی موت سے، بھیا تک بھوک مری سے اور بدترین قتل سے۔ اللہ تعالیٰ ان پر ان کے گناہوں کے باعث بلاء و آفت مسلط کر دیں گے، ان کے سینے کفر سے لبریز ہوں گے، ان کی پردہ دردی و رسوائی ہوگی اور ان کی خوشی اللہ تعالیٰ رنج و غم سے بدل دیں گے۔ سنو! ان کے گناہوں کے باعث ان کی میخیں اکھڑ جائیں گی، طنابیں کٹ جائیں گی، ہوائیں مکدر اور خراب ہو جائیں گی اور ان کے مرتد ہونے والے حیران و ششدر رہ جائیں گے۔ سنو! تباہی ہے قریش کے لیے ان کے زندیق آدمی سے جو ایسی چیزیں ایجاد کرے گا جس سے قریش کا دین مکدر اور گدلا ہو جائے گا، قریش کی پردے کی دیواریں منہدم کر دے گا اور ان پر اپنی فوجوں کو چڑھائی کا حکم دے گا۔ اس کے بعد نوحہ کرنے

والی اور رونے والی عورتیں اٹھیں گی، کوئی اپنی دنیا پر ماتم کرے گی، کوئی اپنی گردن کی تذلیل پر، کوئی باندی بنائے جانے پر، کوئی اپنی شرمگاہ حلال کیے جانے پر، کوئی اپنے پیٹ کے اندر بچوں کے قتل کیے جانے پر، کوئی اپنی اولاد کی بھوک مری پر، کوئی عزت کے بعد ذلت پر، کوئی اپنے مردوں اور شوہروں پر، کوئی فوج کے خوف سے اور کوئی اپنی قبر کے شوق میں روئے گی۔

۵۴۴۔ حضرت علیؓ سے روایت ہے کہ ہلاکت ہے عربوں کے لیے ایک سو پچیس سال کے بعد اس شر سے جو نزدیک آگئی ہے، یعنی بازوؤں سے اور یہ بازو کیا ہیں؟ ہلاکت ہے ان بازوؤں کے لیے۔ ایسی ہوا سے جو ٹھہر جائے گی، ایسی ہوا سے جو بہت تیز چلے گی، ایسی ہوا سے جو دیر سے چلے گی، ان کے لیے تباہی ہے۔ بدترین قتل ہے، تیزی سے ہونے والی اموات اور بھیا تک بھوک مری کی وجہ سے۔ ان پر مصیبت بھر پور ڈال دی جائے گی تو ان کے دل کفر اختیار کر لیں گے، خوشی رنج میں بدل جائے گی، پردے چاق کر دیے جائیں گے۔ سنو! ان کے گناہوں کے سبب ان کے مرتدین غالب ہوں گے، ان کی میٹھی اکھڑ جائیں گے اور طنائیں کاٹ دی جائیں گی۔ ہلاکت ہے عربوں کے لیے ان کے زندگی آدمی سے۔ جو نئی نئی چیزیں دین میں نکالے گا، قریش کے دین کو گدلا کر دے گا، لہذا اس کے سبب ان کی ہیبت و عظمت ختم ہو جائے گی، پردے کی دیواریں منہدم کر کے اپنی فوج چڑھا دے گا۔ اس وقت نوحہ کرنے والیاں اور رونے والیاں کھڑی ہوں گی، کوئی دنیا کے لیے روئے گی، کوئی اپنے دین کی خاطر، کوئی عزت کے بعد اپنی ذلت پر، کوئی اپنے بچوں کی بھوک مری پر، کوئی اپنے پیٹ میں بچوں کے مارے جانے پر، کوئی باندی بنائے جانے پر، کوئی اپنی شرمگاہ حلال کیے جانے پر، کوئی خون بہائے جانے پر، کوئی فوج کی وجہ سے اور کوئی قبر کے شوق میں۔

۵۴۵۔ حضرت ثوبانؓ سے روایت ہے کہ نبی اکرم ﷺ نے فرمایا میرا بنو عباس سے کیا مطلب؟ ان لوگوں نے میری امت کو منتشر کر دیا، ان کے خون بہائے اور انہیں سیاہ کپڑے پہنائے، اللہ انہیں آگ کے کپڑے پہنائے۔

۵۴۶۔ ابوامیہ کلبی سے روایت ہے کہ یزید بن عبد الملک کے زمانہ امارت میں ہم سے ایک ایسے بڑے بوڑھے نے بیان کیا جس کو جاہلیت کا زمانہ ملا تھا اور اس کی بھویں آنکھوں پر گر گئی تھیں، ہم اس کے پاس اپنے زمانے کے بارے میں معلوم کرنے گئے تھے۔ چنانچہ اس نے ہمیں بنوامیہ کے بارے میں بتایا، یہاں تک کہ مروان کے نکلنے کا بھی ذکر کیا۔ کہنے لگا پھر جزیرہ سے نکلنے والے ”مرین“ کے بعد سیاہ جھنڈے نکلیں گے جو تمہارے اوپر سیلاب کی طرح آئیں گے یہاں

تک کہ وہ لوگ دن کے تیسرے پہر دمشق میں داخل ہو جائیں گے۔ اس وقت اہل دمشق سے رحمت اٹھائی جائے گی۔ بعد میں پھر رحمت واپس آجائے گی اور ان سے تلوار اٹھائی جائے گی، پھر یہ لوگ یہاں سے روانہ ہو کر مغرب پہنچ جائیں گے۔

۵۴۷- کعب احبار سے روایت ہے کہ مشرق کی طرف سے آنے والے شامی فتنہ کے بعد، بادشاہوں کی ہلاکت اور عربوں کی ذلت ہوگی تا آنکہ اہل مغرب نکل آئیں۔

۵۴۸- محمد بن علی سے روایت ہے کہ رسول اللہ ﷺ نے فرمایا میری امت کی تباہی و بربادی ہوگی دو گروہوں کی وجہ سے: بنو امیہ اور بنو عباس سے اور گمراہی کے جھنڈے سے۔

۵۴۹- انہی سے روایت ہے کہ دن ختم نہ ہوں گے یہاں تک کہ بنو عباس کی حمایت میں مشرق کی طرف سے سیاہ جھنڈے نکلیں۔

۵۵۰- امام زہری سے روایت ہے کہ مشرق کی طرف سے سیاہ جھنڈے آئیں گے۔ ان کی قیادت ایسے لوگ کریں گے جن کا ذیل ڈول خراسانی بھاری بھر کم اونٹ جیسا ہوگا، بدن اور سر پر بال بہت ہوں گے، ان کے خاندان گاؤں سے ہوں گے اور نام کنتوں والے ہوں گے۔ یہ لوگ دمشق کو فتح کریں گے اور اہل دمشق سے رحمت تین پہروں کے لیے اٹھائی جائے گی۔

۵۵۱- حضرت ابو طلحہ سے روایت ہے کہ یہ لوگ بڑے بڑے سیاہ جھنڈوں کے ساتھ دمشق میں داخل ہوں گے اور وہاں بڑی قتل و غارت گری مچائیں گے۔ ان کا نعرہ ہوگا مارڈالو، مارڈالو۔

۵۵۲- ابو جعفر سے روایت ہے کہ جب ایک سو اسی سال پورے ہوں گے، بنو امیہ کی تلواریں آپس میں ٹکرائیں گی اور جزیرہ کا گدھا انسان ملک شام پر قابض ہو جائے گا تب ایک سو اسی سال پر سیاہ جھنڈے ظاہر ہوں گے اور مینڈھا صفت شخص ایسی قوم کے ساتھ نکلے گا جن کی کوئی حیثیت نہ ہوگی، ان کے دل لوہے کی پلٹیوں جیسے نہایت سخت ہوں گے، بال کندھوں تک ہوں گے، انہیں اپنے دشمن پر کوئی رحم نہ آئے گا، ان کے نام کفیت ہوں گے اور قبیلے گاؤں دیہات کے، ان کے بدن پر سیاہ رات کی مانند کالے کپڑے ہوں گے، وہ ان لوگوں کو آل بنو عباس کی حمایت میں لے کر آئے گا، یہی بنو عباس کی سلطنت ہوگی۔ یہ لوگ اس زمانے کے بڑے اور معزز لوگوں کو قتل کر دیں گے یہاں تک کہ وہ بھاگ کر جنگل میں چلے جائیں گے۔ پھر ان کی حکومت قائم رہے گی یہاں تک کہ دم دار ستارہ طلوع ہوگا، پھر ان میں آپس کے اندر اختلافات و تنازعات جنم لیں گے۔

۵۵۳- محدث ابو قبیل نے بنو امیہ کا برائی سے تذکرہ کرنے کے بعد کہا کہ پھر سیاہ جھنڈوں

والے تمہارے حاکم و امیر ہوں گے جن کی مدت حکومت لمبی ہوگی۔ یہاں تک کہ ان میں سے دو لڑکوں کے ہاتھ پر بیعت امارت کی جائے گی۔ جب یہ دونوں بڑے ہوں گے تو ان میں باہم اختلاف ہوگا۔ جب یہ جھنڈے بلند ہوں گے تو وہی ان لوگوں کی حکومت کے خاتمہ کا سبب ہوں گے۔ پھر جب مصر میں امیر المؤمنین عبداللہ کی طرف سے تحریر پڑھی جائے گی تو بہت جلد دوسری تحریر امیر المؤمنین عبداللہ عبدالرحمن کے نام سے پڑھی جائے گی۔ یہ مغرب کا بادشاہ ہوگا اور سب سے بدترین بادشاہ ہوگا۔ یہ لوگ مصر اور شام کو اجاڑ کر رکھ دیں گے۔ جب ملک شام میں ان کی حکومت جم جائے گی تو سیاہ جھنڈوں والے، تینوں جھنڈوں کے سپہ سالاران اور وہاں جو بھی لوگ ہوں گے وہ اہل مغرب کے خلاف متحد ہو جائیں گے اور ایک ساتھ مل کر ان سے جنگ کریں گے۔ اس میں غلبہ تینوں جھنڈے والوں کا ہوگا اور قوم ”بربر“ کی حکومت ختم ہو جائے گی۔ پھر یہ لوگ سیاہ جھنڈے والوں سے جنگ کریں گے یہاں تک کہ ان کی حکومت بھی ختم ہو جائے گی۔

☆ حضرت عبداللہ بن عباسؓ سے روایت ہے کہ ان کے پاس ایک شخص آیا، اس وقت حضرت حذیفہؓ بھی وہیں تشریف فرما تھے۔ اس نے پوچھا ابن عباس۔ ”حم عمق“ (شوری ۲۱)۔ سے کیا مراد ہے؟ حضرت ابن عباسؓ کچھ دیر تک سر جھکائے رہے اور اس سے بے زنی برقی۔ اس نے کئی مرتبہ یہی سوال دہرایا مگر انہوں نے اسے کوئی جواب نہ دیا۔ اس کے بعد حضرت حذیفہؓ نے فرمایا میں تمہیں بتاتا ہوں۔ تمہیں معلوم ہے کہ ابن عباسؓ کو جواب دینا کیوں ناگوار ہو رہا ہے؟ یہ آیت دراصل انہی کے خانوادے کے ایک شخص کے بارے میں نازل ہوئی ہے جس کو عبداللہ یا عبداللہ کہا جائے گا۔ یہ مشرق کے ایک دریا پر اترے گا، اس پر دو شہر بسائے گئے ہوں گے، وہ ان دونوں کے بیچ سے ایک نہر نکالے گا اور ان شہروں میں ہر ظالم اور سرکش کو جمع کرے گا۔ (تاریخ بغداد، ۴۶۱)

☆ ارطاد بن منذر سے روایت ہے کہ جب دریائے فرات کے ساحل پر شہر آباد ہو جائے تو تمہارے اوپر چھوٹے بڑے، نیز دور اور نزدیک کے دستے حملہ کریں گے اور تم لوگ اپنے دین سے ایسے ہی الگ ہو جاؤ گے جیسے عورت اپنی شرم گاہ سے (زنا کے وقت الگ ہو جاتی ہے) یہاں تک کہ تم نہ رو گے اپنے اوپر نازل ہونے والی زلت سے اور جب ان دونوں دریاؤں کے بیچ سرزمین عراق سے الگ تھلگ ایک خطہ میں کوئی شہر بسایا جائے گا تو تمہارے اوپر بدترین مصیبت نازل ہوگی۔

۵۵۴- حضرت عبداللہ بن سلامؓ کے صاحب زادے: یوسف کا گزر مروان بن حکم کے گھر کے پاس سے ہوا تو کہا کہ امت محمدیہ کے لیے اس گھر والوں کی طرف سے ہلاکت و بربادی

ہے یہاں تک کہ خراسان کی طرف سے سیاہ جھنڈے نکلیں۔

۵۵۵- کعب احبار سے روایت ہے کہ بنو عباس کی حمایت میں سیاہ جھنڈے نکلیں گے یہاں تک کہ لوگ ملک شام میں آکر ٹھہریں گے۔ ان کے ہاتھوں اللہ تعالیٰ ہر ظالم و سرکش یا کہا ان کے دشمن کو قتل کرا دیں گے۔ ایک گندی رنگ شخص ان کے میدان میں پینٹا لیس روز تک لشکر کے ساتھ خیمہ زن رہے گا، اس کے بعد وہ وہاں ستر ہزار فوج کے ساتھ داخل ہوگا۔ ان کا نعرہ ہوگا ”مارڈالو، مارڈالو“ اس کے بعد جنگ کا خاتمہ ہو جائے گا۔ پھر ان کی حکومت سات میں نو باقی رہے گی۔ اس کے تہتر سال بعد ان کی حکومت چلی جائے گی۔

۵۵۶- عبداللہ بن ابواشعث لیشی سے روایت ہے کہ بنو عباس کی حمایت میں دو جھنڈے نکلیں گے: ان میں سے ایک کا آغاز فتح و غلبہ ہوگا اور انجام گناہ، یہ لوگ ان کی نصرت نہ کریں گے اللہ ان کی نصرت نہ کرے۔ دوسرے جھنڈے کا آغاز گناہ ہوگا اور انجام کفر، یہ لوگ ان کی نصرت نہ کریں گے اللہ ان کی نصرت نہ کرے۔

۵۵۷- سعید بن زرعہ سے روایت ہے کہ میں نے سنا کہ نوف بکالی اپنے تلامذہ سے کہہ رہے تھے کہ میں سابقہ کتب میں پاتا ہوں کہ اس سال دمشق میں داخل ہوں گے منہ، زین اور کمل والے جانور۔ پھر دمشق کے مقتولین پتھروں پر نکالے جائیں گے اور ان کی عورتوں کا پیٹ چیرا جائے گا۔ اس پر کعب احبار نے کہا کہ ایسا کرنے والے وہ لوگ ہوں گے جو مشرق کی طرف سے آئیں گے، ان کے ساتھ سیاہ جھنڈے ہوں گے۔ ان جھنڈوں پر لکھا ہوگا کہ ہم نے تمہاری بیعت اور عہد وفا کیا، پھر اسے وہ توڑ دیں گے اور آکر حص اور ”دیر مسکل“ میں قیام کریں گے۔ ان سے مقابلے کے لیے ایک دستہ جائے گا جسے وہ لوگ نیست و نابود کر دیں گے۔ پھر وہاں سے روانہ ہو کر دمشق آئیں گے جسے بزرگوں کا قتل کر دیں گے۔ ان کا نعرہ ہوگا ”مارڈالو، مارڈالو“ اہل دمشق سے تین پہروں تک کے لیے رحمت اٹھالی جائے گی۔

۵۵۸- حضرت علیؑ نے فرمایا جب تم لوگ سیاہ جھنڈوں کو دیکھنا تو زمین سے چمٹ جانا، نہ ہاتھ بلانا اور نہ پیر۔ اس کے بعد کمر در لوگ نکلیں گے جن کی کوئی حیثیت نہ ہوگی۔ ان کے دل لوہے کی پلیٹوں جیسے ہوں گے، یہ لوگ سلطنت کے مالک بن جائیں گے، یہ کسی عہد اور پہچان کو پورا نہ کریں گے۔ حق کی دعوت دیں گے، حالانکہ وہ خود اہل حق نہ ہوں گے۔ ان کے نام کنیت ہوں گے اور ان کا تعلق گاؤں دیہات سے ہوگا۔ ان کے بال عورتوں کی مانند لمبے لمبے ہوں گے۔ پھر ان میں باہم اختلاف ہوگا، اس کے بعد اللہ تعالیٰ حکومت کرنے کا حق جس کو چاہیں گے، دیں گے۔

۵۵۹- حضرت عبداللہ بن مسعودؓ سے روایت ہے کہ ایک شخص جزیرہ سے نکلے گا جو لوگوں کو روند ڈالے گا اور بڑی خوں ریزی کرے گا۔ پھر خراسان سے ایک شخص بنو ہاشم سے تعلق رکھنے والا موسوم بہ عبداللہ کے قتل کے بعد، نکلے گا۔ یہ تقریباً چالیس سال حکومت کرے گا۔ پھر یہ ہلاک ہو جائے گا اور اس کے خاندان کے دواؤں میں جن کا نام ایک ہی ہوگا، اختلاف ہوگا اور ”عقر قوفا“ میں زبردست جنگ ہوگی تو یہ دونوں خلیفہ سے قرب و تعلق ظاہر کریں گے۔ پھر بنو اصفہر (رومیوں) کی حکومت کی علامت ظاہر ہوگی یعنی دم دار ستارہ نظر آئے گا۔ پھر یہ ڈوب جائے گا تو دوبارہ امر حکومت ان کے ہاتھ میں نہ جائے گا۔

۵۶۰- حضرت حصہؓ سے روایت ہے کہ نبی اکرم ﷺ نے فرمایا جب تم سنو کہ مشرق سے نہایت عیار اور چالاک لوگ آ رہے ہیں جن کا لباس دیکھ کر لوگوں کو تعجب ہو تو سمجھو کہ قیامت سایہ فگن ہو چکی ہے۔ (مجمع الجوامع ۲۰۰۸)

۵۶۱- حضرت کعب سے مروی ہے کہ کالے جھنڈوں کے نکلنے سے اہل شام میں زیادہ خوش بخت اہل حص ہوں گے اور زیادہ بد بخت اہل دمشق۔

۵۶۲- صالح بن ابوصالح اپنے والد سے روایت کرتے ہیں کہ حضرت ابو ہریرہؓ ان کی مزاج پرسی کے لیے آئے، وہ اس وقت بدبھضمی کے مرض میں مبتلا تھے۔ حضرت ابو ہریرہ کہتے ہیں کہ انہوں نے حضرت معاویہؓ کا تذکرہ کیا اور بہت سخت زبان استعمال کی۔ اس کے بعد حضرت ابو ہریرہؓ نے حضرت حسنؓ سے فرمایا کہ یہ چیز آپ پر گراں نہ گزرنی چاہئے کیوں کہ اللہ کی قسم! اگر دنیا صرف ایک دن کے لیے ہوتی تو اللہ تعالیٰ اس دن کو اتنا لمبا کر دیتے کہ بنو ہاشم کی خلافت و امارت قائم ہو جائے۔ (مجمع الجوامع ۲۰۰۸)

۵۶۳- راشد بن داؤد صنعانی سے روایت ہے کہ بنو امیہ کی بربادی کے بعد ایسا شخص آئے گا جو جنگی لوگوں کو ساتھ لائے گا، اس کے پاس زمین کے چاروں کونوں سے لوگ اکٹھا ہو جائیں گے انہی سے اللہ تعالیٰ اس امت کو عذاب میں مبتلا کریں گے۔

۵۶۴- سعید بن مرشد ابو العالیہ سے روایت ہے کہ میں ابن اثال کے محل کے پاس شرمیل بن ذی حمایت کے ساتھ بیٹھا ہوا تھا۔ اتنے میں بنو عتباؤ سے تعلق رکھنے والے ایک بہت بوڑھے صاحب گزرے جن کی بھویں آنکھوں پر گر گئی تھیں اور وہ لاشی کے سہارے چل رہے تھے۔ شرمیل نے آواز دی بڑے میاں یہاں آئیے! چناں چہ وہ ان کے پاس بیٹھ گئے۔ شرمیل نے کہا کہ آپ کی

عقل تو بہت تجربہ کار ہے؟ کہنے لگے میں نے اس شہر میں اہل فارس کو الگ الگ حلقہ بنا کر بیٹھے اور یہ باتیں کرتے ہوئے سنا ہے کہ فارس کے علاقے پر مسلمانوں کا قبضہ ہوگا اور اللہ تعالیٰ ان کے لیے بحر و بر کے خزانے کھول دیں گے۔ یہ مسلمان اپنے حلیہ مثلاً لمبے بالوں اور لمبے نیڑوں سے پہچانے جائیں گے، یہ لنگی پہنیں گے۔ ان کا آخری بادشاہ قتل کیا جائے گا اور حکومت اس سے چھین لی جائے گی۔ ان کے دسترخوانوں پر مال و دولت اور کھانے پینے کی چیزوں کو اٹھایا جائے گا، پھر بھی وہ ان سے سیر نہ ہوں گے۔

۵۶۵- حضرت حذیفہؓ نے فرمایا اہل مشرق میں سے ایک شخص نکلے گا جو آل محمد ﷺ کی طرف بلائے گا، حالانکہ وہ خود ان سے بہت دور ہوگا۔ وہ سیاہ جھنڈے نصب کرے گا۔ ان کی ابتداء نصرت و فتح ہے اور انجام کفر، عربوں میں سے نیچے درجے کے لوگ، موالی و ممالیک میں سے کمینہ صفت، بھگلوڑے غلام اور دنیا بھر کے مرتد، اس کی اتباع کریں گے۔ ان کی پہچان سیاہی ہوگی اور دین شرک و کفر۔ ان میں سے زیادہ تر غیر مختون ہوں گے۔ اس کے بعد حضرت حذیفہؓ نے حضرت ابن عمرؓ سے فرمایا ابو عبد الرحمن! آپ اس کا زمانہ نہیں پائیں گے (اس لیے زیادہ پریشان نہ ہوں) اس پر حضرت ابن عمرؓ نے کہا لیکن میں اپنے بعد والوں سے اسے بیان تو کر دوں گا۔ حضرت حذیفہؓ نے فرمایا ایک فتنہ ہوگا جس کا نام ہے ”حالفہ“ یہ دین کو بالکل مونڈ کر رکھ دے گا۔ اس میں اصیل عرب، ممالیک و موالیٰ میں سے نیک حضرات، خزانوں اور مال کے مالک نیز علماء و فقہاء ہلاک ہو جائیں گے۔ یہ فتنہ جب فرو ہوگا تو یہ لوگ اقل قلیل تعداد میں رہ جائیں گے۔

۵۶۶- حسن بن محمد بن علیؓ سے روایت ہے کہ بنو امیہ اپنی حکومت کا پھل کھاتے رہیں گے یہاں تک کہ مشرق سے سیاہ جھنڈے نکلیں جو ان کا خون مباح کر دیں گے۔

۵۶۷- حسن بصریؒ اور ابن سیرینؒ سے روایت ہے کہ خراسان کی طرف سے ایک سیاہ جھنڈا نکلے گا تو یہ لوگ ہی غالب رہیں گے یہاں تک کہ ان کی ہلاکت اسی جگہ پر ہوگی جہاں سے یہ نکلے تھے یعنی خراسان سے۔

۵۶۸- حضرت علیؓ نے فرمایا ان کی ہلاکت وہیں سے ہوگی جہاں سے ان کی ابتداء ہوئی تھی۔

۵۶۹- حضرت ابو ہریرہؓ سے روایت ہے کہ رسول اللہ ﷺ نے فرمایا خراسان سے سیاہ جھنڈے نکلیں گے جنہیں کوئی بھی واپس نہ کر پائے گا یہاں تک یہ ایلیاہ یعنی بیت المقدس میں نصب ہوں گے۔

۵۷۰- کعب احبار سے روایت ہے کہ عنقریب عراق کی اینٹ سے اینٹ بجادی جائے گی،

شام کو بال کی مانند چیر دیا جائے گا اور مصر کو میٹنی کی طرح ریزہ ریزہ کر دیا جائے گا۔ اس وقت اللہ کا حکم (قیامت) نازل ہوگا۔

۱۹۔ بنو عباس کی مدت حکومت ختم ہونے کی اولین علامت

۵۷۱ء۔ ارطاة بن منذر سے روایت ہے کہ بنو عباس کی تباہی ان کے باہمی اختلاف کے وقت ہوگی۔ چنانچہ ان کی سلطنت ختم ہونے کی اولین علامت ان کا باہمی اختلاف ہوگا۔

۵۷۲ء۔ حضرت ابو قبیل سے روایت ہے کہ لوگ خیر و عافیت اور خوش حالی میں رہیں گے جب تک بنو عباس کی حکومت ختم نہ ہوگی۔ جب ان کی حکومت کا خاتمہ ہو جائے گا تو پھر لوگ ہمیشہ بتلائے فتنہ رہیں گے حضرت مہدی کے خروج تک۔ (الماوی سیوطی ۸۴۲)

۵۷۳ء۔ ابوامیہ کلبی سے روایت ہے کہ ہم سے ایک عمر دراز شخص نے بیان کیا جس نے زمانہ جاہلیت بھی پایا تھا اور بھنویں آنکھوں پر گر گئی تھیں کہ سیاہ جھنڈے والوں کی گرفت ان کے نکلنے کے بعد سے سخت رہے گی یہاں تک کہ باہم اختلاف ہو جائے۔

۵۷۴ء۔ ابو قبیل سے روایت ہے کہ ان کا معاملہ غالب رہے گا یہاں تک کہ ان میں سے دو نوجوان لڑکوں کے ہاتھ پر بیعت کی جائے۔ جب یہ دونوں بڑے ہوں گے تو باہم اختلاف کریں گے جو کہ لہا ہو جائے گا۔ تا آنکہ ملک شام میں تین جھنڈے بلند ہوں گے۔ جب یہ بلند ہوں گے تو یہی ان کی حکومت کے خاتمہ کا سبب ہوں گے۔

۵۷۵ء۔ حضرت علیؑ سے روایت ہے کہ عنقریب تمہارے حاکم و امیر نہایت برے لوگ ہوں گے۔ جب یہ تین الگ الگ جھنڈوں میں تقسیم ہو جائیں تو سمجھ لینا کہ ان کی بربادی ہے۔

۵۷۶ء۔ ابوامیہ کلبی سے روایت ہے کہ ہم سے بڑے بوڑھے شیخ نے بیان کیا جنہیں جاہلیت کا زمانہ بھی ملا تھا اور بھنویں آنکھوں پر آٹھنی تھیں کہ سیاہ جھنڈے والوں کی گرفت مضبوط رہے گی یہاں تک کہ وہ باہم اختلاف کرنے لگیں۔ چنانچہ یہ لوگ تین گروہوں میں تقسیم ہو جائیں گے: ایک گروہ بنو قاطمہ کی طرف بلائے گا، دوسرا بنو عباس کی طرف، جب کہ تیسرا اپنے لیے۔ ابوامیہ کہتے ہیں میں نے پوچھا کہ اپنے لیے سے کون مراد ہے؟ کہا معلوم نہیں۔

۵۷۷ء۔ محمد بن حنفیہ نے فرمایا کہ خراسان سے نکلنے والے سیاہ جھنڈوں کے نیزوں کے پھل میں ہی فتح و نصرت ہوگی تا آنکہ باہم اختلاف ہو جائے۔ جب باہم اختلاف پیدا ہوگا تو ملک شام سے تین جھنڈے نکلیں گے۔

۵۷۸- کعب احبار سے روایت ہے کہ آل عباس باہم اختلاف کریں گے تو یہی ان کی حکومت ختم ہونے کا آغاز ہوگا۔

۵۷۹- حضرت عبداللہ بن مسعودؓ سے روایت ہے کہ بنو عباس کا ساتواں حاکم لوگوں کو کفر کی طرف بلائے گا تو لوگ اس کی دعوت قبول نہ کریں گے۔ اس سے اہل خاندان کہیں گے کہ تم ہمیں ہمارے گھروں سے نکال دینا چاہتے ہو؟ اس پر وہ کہے گا اچھا تو میں آپ لوگوں کی بابت حضرت عمرؓ کی سیرت پر عمل کروں گا۔ اہل خاندان اس پر بھی تیار نہ ہوں گے اور اسے بنو ہاشم سے تعلق رکھنے والا اور اس کے اہل خاندان میں سے ہی ایک دشمن قتل کر دے گا۔ جب وہ قتل ہو جائے گا تو ان میں باہم شدید اختلاف رونما ہوگا۔ حضرت ابن مسعود نے کہا کہ حضور اکرم ﷺ نے طویل ترین سلسلہ اختلاف کا ذکر کر کے فرمایا ایسا سفیانی کے خروج تک رہے گا۔ (الہدایہ والنہایہ، ۶/۲۵۸)

۵۸۰- حضرت علیؓ سے روایت ہے کہ جب سیاہ جھنڈے والے باہم اختلاف کریں اس وقت ”حرستا“ (۱) نامی ایک ہستی کو جو ”ارم“ میں ہوگی زمین میں دھنسا دیا جائے گا۔ وہیں سے شام کی طرف سے تینوں جھنڈے نکلیں گے۔

۵۸۱- کعب احبار سے روایت ہے کہ جب بنو عباس میں سے دو آدمی جو دونوں سربراہ اور وہ حاکم ہو گئے، انہیں معزول کر دیا جائے گا تو بنو عباس میں پہلا اختلاف رونما ہوگا۔ اس کے بعد دوسرا اختلاف پیدا ہوگا جس میں ان کا خاتمہ ہو جائے گا۔ سفیانی کا خروج بھی ان کے دوسرے اختلاف کے وقت ہوگا۔

۵۸۲- محدث ابو جلد سے روایت ہے کہ بنو ہاشم میں سے دو افراد باپ اور بیٹے ستر سال حکومت کریں گے۔

۵۸۳- کعب احبار سے روایت ہے کہ بنو عباس کی حکومت نو ماہ کم ایک ہزار سال رہے گی۔ اس کے بعد ان کے لیے ہلاکت ہے اور اس ہلاکت کے بعد بالکل تباہی۔

۵۸۴- حضرت محمد بن حنفیہ سے روایت ہے کہ بنو عباس کی حکومت میں لوگ خیر سے ناامید ہو جائیں گے، پھر ان کا معاملہ منتشر ہو جائے گا۔ اس وقت اگر بچھو کا بل ملے گا تو لوگ اس میں گھس جائیں گے، کیوں کہ لوگ ایک طویل شر میں مبتلا ہوں گے۔ اس کے بعد بنو عباس کی حکومت ختم ہو گی اور حضرت مہدی کی حکومت قائم ہوگی۔ (الحادی، ۲/۸۳)

۵۸۵- حضرت ابن عباسؓ سے روایت ہے کہ رسول اللہ ﷺ نے فرمایا میرے اہل بیت میں سے پانچواں شخص جب وفات پائے گا تو ہر طرف افراتفری مچے گی۔ جب ساتواں شخص وفات پائے گا تب بھی ایسا ہی ہوگا۔ یہاں تک کہ حضرت مہدی کی حکومت قائم ہو جائے۔ (ایضاً، کنز العمال، ۳/۱۴۰)

دوسری سند سے منقول روایت میں پانچویں کو ساتواں حاکم بتایا گیا ہے۔

۵۸۶- ابو حسان بن نوبہ سے روایت ہے کہ بنو عباس میں سے تین ایسے امیر ہوں گے جن سب کے ناموں کا پہلا حرف ”تین“ ہوگا۔

۵۸۷- ابو وہب کلاعی سے روایت ہے کہ بنو عباس کی حکومت غالب رہے گی ہر مخالف پر یہاں تک کہ ان کے خلاف اہل مغرب فوج کشی کریں۔

۵۸۸- کعب احبار سے روایت ہے کہ جب ”حریستا“ نامی بستی میں ”حق“ یعنی موت اور ہلاکت واقع ہوگی اور بنو عباس کے ہر دو خلفاء کو معزول کر دیا جائے گا اور آل عباس میں اتنا شدید اختلاف ہو جائے کہ بارہ جھنڈے الگ الگ بن جائیں تو اس وقت ان کے دار الخلافہ میں ان پر فتنے غالب آجائیں گے، یہیں ان کے مخالفین جمع ہوں گے۔ اسی وقت ان کا آخری جھنڈا آجائے گا اور دریائے جیحون پار کرے گا جہاں سب اکٹھے ہوں گے۔ اس وقت ان کی سلطنت کا سقوط ہوگا اور ملک شام پر قوم بربر کا غلبہ ہو جائے گا۔

۵۸۹- امام زہری سے روایت ہے کہ ان کی حکومت کا خاتمہ وہاں ہوگا جہاں سے ان کے باہمی اختلاف کا آغاز ہوگا۔

۵۹۰- اراطا بن منذر سے روایت ہے کہ بنو عباس کی حکومت کے خاتمہ کی علامت ان میں کے تین ایسے بادشاہوں کا ہونا ہے جن کے نام سو فیصد انبیائے کرام کے ناموں کے مطابق ہوں گے۔ پھر بنو عباس ان تینوں کے بعد جن کی مدت حکومت چالیس سال ہوگی، ختم ہو جائیں گے۔ جب تم ان کے اندر باہمی اختلاف دیکھنا اور نبوہاشم میں سے ایک جماعت دونوں دریاؤں کے بیچ اکٹھی ہوگی، بنو عباس میں سے ایک شخص کی حکومت مغرب کی طرف بھی ہو جائے، سیاہ اور زرد جھنڈے وادی شام کے بیچ میں ایک دوسرے سے ٹکرائیں، حاکم مصر قتل کر دیا جائے اور مصر کا خراج روک دیا جائے تو یہ ان کی حکومت کے خاتمہ کی علامت ہوگی۔

۵۹۱- حُثی اصحی سے روایت ہے کہ بنو عباس میں سے پانچ افراد بادشاہ ہوں گے جو سب کے سب ظالم ہوں گے۔ ان کی وجہ سے زمین کی بربادی ہوگی، ان میں سے پانچواں حاکم اس طرح

مرے گا کہ اس پر شیر جیسا کوئی حملہ آور ہوگا جو اسے اپنے منہ سے کھائے گا اور ہاتھوں سے چیر پھاڑ ڈالے گا۔ اس وقت زمین پر ہروری خوں ریزی کے سبب، آسمان تک اللہ تعالیٰ سے فریاد کریں گے۔ یہ شخص دو یا تین صبح تک حکومت کرے گا۔ اس کے بعد اونٹ والوں میں سے کوئی حاکم ہوگا۔ پھر آسمان سے ایک منادی ندا دے گا کہ یہ زمین اللہ کی ہے، بندے بھی اللہ کے ہیں اور اللہ کا مال اس کے بندوں کے درمیان برابر سراسر تقسیم ہونا چاہئے۔ اس ولایت میں وہ دس سالوں تک حکومت کرے گا۔

۲۰۔ بنو عباس کے باہمی اختلاف کے بعد،

ترکوں کے خروج پر ان کی حکومت کے خاتمہ کی اولین علامت

۵۹۲۔ ولید بن مسلم سے روایت ہے کہ مجھ سے اس شخص نے بتایا جس نے خلیفہ ولید بن یزید کی طرف سے قسطنطین کے پاس جانے والے قاصد سے سنا کہ ولید نے کہا کہ تمہارے درمیان جنگیں اور لڑائیاں رہیں گی یہاں تک کہ تمہارے پاس سیاہ جھنڈے آجائیں۔ اس کے بعد تمہارے اوپر ترک حملہ کریں گے جن سے تمہاری جنگ ہوگی۔ اس کے بعد ابھی تمہارے گھوڑوں کی زین خشک بھی نہ ہوگی کہ اہل مغرب حملہ کر دیں گے۔

۵۹۳۔ انہی سے روایت ہے کہ آرمینیا سے آکر ملک شام جانے والے لوگوں نے بتایا کہ ان کی وہاں ابو مسلم خراسانی سے ملاقات ہوئی۔ انہوں نے اس سے کہا کہ ہم لوگ عبداللہ بن علی کو پسند نہیں کرتے اور ہم تو اسے معزول کرنا چاہتے ہیں، اس نے کہا بالکل ٹھیک ہے۔ سیاہ جھنڈوں والے اپنے مخالفین پر غالب رہیں گے یہاں تک کہ ترک باب آرمینیا سے داخل ہوں۔ ولید بن مسلم کہتے ہیں کہ ان کے باہمی اختلاف کے بعد ان کی حکومت کے خاتمہ کی یہ پہلی علامت ہوگی۔

۵۹۴۔ کعب احبار سے روایت ہے کہ گویا میں مقام ”اغلة“ اور ”بارق“ (۱) کے درمیان ترکوں کے ترکش کی آوازیں رہا ہوں۔

۵۹۵۔ حضرت معاویہؓ سے روایت ہے کہ کان کٹے ہوئے گھوڑوں پر سوار عنقریب شام اور جزیرہ عرب کے ٹیلوں پر حملہ آور ہوں گے۔

۵۹۶۔ ارطاة بن منذر سے روایت ہے کہ جب دمشق کے مضافات میں واقع ایک بستی کو زمین میں دھنسا دیا جائے اور مسجد دمشق کے مغربی سمت کا ایک حصہ منہدم ہو جائے، اس وقت ترک (۱) بارق اور اغلة: عراق میں دو جگہوں کے نام ہیں۔

اور رومی مل کر ایک ساتھ جنگ کریں گے اور شام میں تین جھنڈے بلند ہوں گے۔ پھر ان سے سفیانی جنگ کرتے ہوئے انہیں ”قرقیا“ تک دھکیل دے گا۔

☆ ابو حکیم سے روایت ہے کہ میں اپنی ایک لڑکی کے ساتھ نکلا۔ اس وقت میں ملک شام میں سکونت پذیر تھا تو ہم سے بتایا گیا کہ جو لوگ کان کٹے ہوئے گھوڑوں پر سوار ہوتے ہیں وہ غنقریب ملک شام اور جزیرہ کے ٹیلوں پر حملہ کریں گے اور ان کی عورتوں کو قیدی بنالیں گے۔ ان کی بے بسی کا یہ عالم ہوگا کہ ایک مرد اپنی بیوی کے پازیب کی سفیدی دیکھتے ہوئے بھی اس کا دفاع نہ کر سکے گا اور نہ ہی اسے بچا سکے گا۔

☆ کعب احبار سے روایت ہے کہ ترک جزیرہ عرب آئیں گے یہاں تک کہ ان کے گھوڑے دریائے فرات سے پانی پیئیں گے۔ پھر اللہ تعالیٰ ان پر طاعون مسلط کر دیں گے جس سے وہ ہلاک ہو جائیں گے اور صرف ایک آدمی زندہ بچے گا۔

☆ انہی سے روایت ہے کہ ترک ”آمد“ میں قیام کریں گے، دریائے دجلہ و فرات کا پانی پیئیں گے اور پورے جزیرہ عرب میں فساد پھیلاتے پھریں گے، لیکن اس وقت جزیرہ کے مسلمان ان کے تعلق سے کچھ نہ کر سکیں گے۔ پھر اللہ تعالیٰ ان کے اوپر برفانی ہوا بھیجیں گے جو نہایت تیز سرد اور برف پر مشتمل ہوگی تو وہ لوگ بالکل ہی خاموش ہو جائیں (یعنی ہلاک ہو جائیں) گے۔ جب مسلمان واپس ہوں گے تو کہیں گے کہ انہیں اللہ نے ہلاک کر دیا، تمہارے دشمن سے تمہاری حفاظت کی اور ان میں سے کوئی بھی زندہ نہ بچ سکا، سب کے سب ہلاک ہو گئے۔

۵۹۷- مکحول شامی سے روایت ہے کہ نبی اکرم ﷺ نے فرمایا ترک دو بار نکلیں گے: ایک مرتبہ جب نکلیں گے تو آذر بائیجان کو تباہ و برباد کر دیں گے اور دوسری بار ان کے گھوڑے دریائے فرات سے پانی پیئیں گے اس کے بعد ترکوں کا کچھ نہ رہے گا۔ (جامع المسانید ۱/۸۷۲)

۵۹۸- ارطاة بن منذر سے روایت ہے کہ سفیانی ترکوں سے جنگ کرے گا، پھر ان کا خاتمہ حضرت مہدی کے ہاتھوں ہوگا۔ ترکوں کے خلاف حضرت مہدی کی طرف سے بھیجی جانے والی یہ اولین فوج ہوگی۔ (الحادی سیوطی ۸/۴۲۲)

۵۹۹- حضرت عبداللہ بن عمرو بن عاصؓ سے روایت ہے کہ ملاحم و معرکوں میں سے صرف ایک باقی رہ گیا ہے۔ ان میں سے اولین جزیرہ عرب میں ترکوں کی جنگ ہے۔

۶۰۰- مکحول شامی سے روایت ہے کہ رسول اللہ ﷺ نے فرمایا ترک دو بار نکلیں گے: ایک مرتبہ

وہ آذربائیجان کو اجاڑ دیں گے اور دوسری مرتبہ میں دریائے فرات کے موڑ سے پانی پئیں گے۔
 ☆ عبدالرحمن بن یزید اپنی حدیث میں کہتے ہیں کہ نبی اکرم ﷺ نے فرمایا پھر اللہ تعالیٰ
 ترکوں کے گھوڑوں پر موت مسلط کر دیں گے، تب یہ لوگ پیدل چلیں گے، اسی وقت اللہ کی قضاء و قدر
 کے تحت ان کو بری طرح سے ذبح کیا جائے گا، پھر ترکوں کے لیے کچھ نہ رہے گا۔

۶۰۱- حضرت حذیفہؓ سے روایت ہے کہ جب تم ترکوں کے پہلے دستہ کو جزیرہ عرب میں دیکھو
 تو ان سے جنگ کرو یہاں تک کہ وہ شکست کھا جائیں یا اللہ تعالیٰ انہیں موت دے کر ان سے
 تمہاری حفاظت کرے، کیوں کہ یہ لوگ حرم کی توہین کریں گے۔ یہی اہل مغرب کے نکلنے اور ان کی
 حکومت کے خاتمہ کی علامت ہوگی۔

۶۰۲- کھول سے مروی ہے: رسول اللہ صلی اللہ علیہ وسلم نے فرمایا: ترک دو بار نکلیں گے، ایک
 بار جزیرہ میں اس وقت وہ حسین و ذلیل عورتوں کو جمع کر لیں گے پھر اللہ تعالیٰ مسلمانوں کو ان پر غالب
 کر دے گا پھر قضاء و قدر کے تحت ان کو بری طرح ذبح کیا جائے گا۔

۶۰۳- حضرت عمار بن یاسرؓ نے فرمایا تمہارے نبی کے اہل بیت کے لیے کچھ امارتیں اور
 حکومتیں ہوں گی۔ تب تم زمین سے چٹ جانا، بالکل بغاوت نہ کرنا یہاں تک کہ ان میں سے ایک
 کمزور شخص کی خلافت کے زمانے میں ترک سیلاب کی مانند آئیں گے، اس خلیفہ کو اس کی بیعت
 کے دو سال بعد ہی معزول کر دیا جائے گا۔ ترک رومیوں کے ساتھ اتحاد کر لیں گے، مسجد دمشق کے
 مغربی سمت میں زمین کے اندر دھنساے جانے کا واقعہ پیش آئے گا، تین افراد شام میں نکلیں گے
 اور ان کے بادشاہ کی ہلاکت وہیں سے ہوگی جہاں سے اس کی ابتدا ہوئی تھی۔ ترک جزیرہ عرب پر
 غالب آجائیں گے اور اہل روم فلسطین پر۔ ایک عبداللہ نامی شخص دوسرے عبداللہ نامی شخص کا پیچھا
 کرے گا جن کی فوجیں مقام قرقيسہ، میں ایک دوسرے سے جنگ کریں گی۔

۶۰۴- حضرت عبداللہ بن مسعودؓ سے روایت ہے کہ ترک اور بحر کیسین کے رہنے والے
 تنگ آنکھوں والے، جزیرہ عرب اور آذربائیجان پر غالب آجائیں گے، جب کہ رومی ”عق“ اور
 اس کے مضافات پر۔ اس وقت اہل قسمرین میں سے قبیلہ قیس کا ایک شخص رومیوں سے جنگ
 کرے گا، جب کہ عراق میں سفیانی اہل مشرق سے برسرِ پیکار ہوگا۔ ہر ایک حصہ دشمن سے جنگ
 میں مصروف ہوگا۔ جب سفیانی ان سے چالیس روز تک جنگ کر چکے گا اور اسے کوئی کمک نہ پہنچے گی
 تو وہ رومیوں سے اس بات پر صلح کر لے گا کہ فریقین میں سے کوئی کسی کو کچھ ادا نہ کرے گا۔

۶۰۵- ابو جعفر سے روایت ہے کہ جب سفیانی اور منصور یمنی ابلق پر غالب ہو جائیں گے تو ترک اور اہل روم نکلیں گے، ان پر بھی سفیانی غالب رہے گا۔

۲۱۔ بنو عباس کی حکومت کے خاتمہ کی بابت

آسمان کی علامتوں کا بیان

۶۰۶- کعب احبار سے روایت ہے کہ بنو عباس کی سلطنت کے خاتمہ کی علامت ہے آسمان کی فضا میں سرفی کا غالب ہونا۔ ایسا دس سے پندرہ رمضان کے درمیان ہوگا، جب کہ بیس سے چوبیس رمضان تک زبردست بارش ہوگی اور مشرق کی طرف سے ایک تارہ طلوع ہوگا جس کی روشنی چودھویں رات کے چاند کی طرح ہوگی، پھر وہ ڈوب جائے گا۔

انہی سے روایت ہے کہ مشرق میں شدید قحط سالی ہوگی، مغرب میں موسلا دھار بارش، جوف کے علاقے میں خوں ریزی اور مقام قبلہ میں بڑے پیمانے پر موت۔

۶۰۷- ابو جعفر سے روایت ہے کہ جب عباسی خلیفہ خراسان اپنے گاتو مشرق سے ہونٹوں والی سینگ نکلے گی، یہ سینگ سب سے پہلے حضرت نوح علیہ السلام کی قوم کی ہلاکت کے وقت نکلی تھی جب انہیں پانی میں غرق کیا گیا تھا، پھر حضرت ابراہیم علیہ السلام کے زمانے میں طلوع ہوئی جب انہیں لوگوں نے آگ میں ڈالا تھا، نیز جب فرعون اور اس کے آدمیوں کو غرق کیا گیا تھا اور جب حضرت یحییٰ علیہ السلام کو شہید کیا گیا تھا۔ جب تم ایسا دیکھنا تو فتنوں کے شر سے اللہ کی پناہ طلب کرنا۔ یہ سینگ سورج اور چاند کے بے نور ہونے کے بعد ظاہر ہوگی۔ اس کے تھوڑے ہی دن بعد مصر پر ”ابلق“ نامی شخص غالب ہوگا۔

۶۰۸- امام زہری سے روایت ہے کہ سفیانی کے خروج کے وقت تمہیں آسمان پر ایک علامت دکھائی دے گی۔

۶۰۹- حضرت ابن مسعودؓ نے فرمایا یہ علامت ماہ صفر میں ظاہر ہوگی اور ایک دُم دار ستارہ طلوع ہوگا۔

☆ مکمل شامی سے روایت ہے کہ رسول اللہ ﷺ نے فرمایا ۳۰ رمضان یا ۲۸ رمضان کو آسمان پر ایک علامت دکھائی دے گی، ماہ شوال میں بلا و آفت نازل ہوگی، ذی قعدہ میں فنا ہوگا، ذی الحجہ میں حجاج کو لوٹے جانے کے حادثات ہوں گے اور محرم تو کیا ہے محرم؟

☆ عبد الوہاب بن بخت سے روایت ہے کہ رسول اللہ ﷺ نے فرمایا ماہ رمضان میں روشن ستون کی مانند، آسمان پر ایک نشانی ظاہر ہوگی، شوال میں بلاؤ آفت، ذی قعدہ میں فنا و تباہی، ذی الحجہ میں جہان کو لٹے جائیں گے اور محرم تو کیا ہے محرم؟

۶۱۰۔ سفیان کلبی سے روایت ہے کہ سات میں بلاء و آفت نازل ہوگی، آٹھ میں تباہی ہوگی اور نویں قحط سالی۔

۶۱۱۔ حضرت ابو ہریرہؓ سے روایت ہے کہ نبی اکرم ﷺ نے فرمایا ماہ رمضان میں ایک نشانی ظاہر ہوگی۔ پھر شوال میں ایک جماعت نکلے گی، ذی قعدہ میں عام تباہی ہوگی، ذی الحجہ میں حجاج کا سامان لوٹ لیا جائے گا۔ پھر ماہ محرم میں خواتین کی آبروریزی کی جائے گی، ماہ صفر میں ایک زور کی آواز سنائی دے گی، ماہ ربیع الاول و ربیع الثانی میں قبائل ایک دوسرے سے جنگ کریں گے، رجب اور جمادی الاولیٰ کے درمیان انتہائی حیرت انگیز چیزیں رونما ہوں گی۔ اس کے بعد کچا وے سمیت اونٹنی شان دار محل سے بھی بہتر ہوگی جو ایک لاکھ تک پہنچی ہو جائے گی۔ (متدرک حاکم ۵۱۷ء)

۶۱۲۔ سعید بن مسیب سے روایت ہے کہ مسلمانوں پر ایک ایسا زمانہ آئے گا جب ماہ رمضان میں زور کی آواز سنائی دے گی، ماہ شوال میں آفت و بلا نازل ہوگی، ذی قعدہ میں ہر قبیلہ اپنے قبیلہ کا مکمل طرف دار بن جائے گا، ذی الحجہ میں حاجیوں کو لوٹا جائے گا اور محرم تو کیا ہے محرم؟

۶۱۳۔ شہر بن حوشب سے روایت ہے کہ مجھے معلوم ہوا ہے کہ رسول اللہ ﷺ نے فرمایا ماہ رمضان میں ایک زور دار آواز سنائی دے گی، شوال میں مصیبت نازل ہوگی، ذی قعدہ میں قبائل کی جنگ ہوگی، ذی الحجہ میں حجاج کو لوٹایا جائے گا اور ماہ محرم میں آسمان سے ایک منادی ندا دے گا سنو! خلق خدا میں اللہ کا چنیدہ بندہ فلاں آدمی ہے، تم اس کی اطاعت کرو۔ (سنن ابوداؤد، ۵۱۹ء)

۶۱۴۔ عمرو بن شعیب کے دادا سے روایت ہے کہ نبی اکرم ﷺ نے فرمایا ماہ رمضان میں آواز سنائی دے گی، شوال میں بڑی مصیبت نازل ہوگی، ذی قعدہ میں قبائل جنگ کریں گے اور اسی سال حجاج کو لٹے جائیں گے اور منیٰ میں اتنا سخت معرکہ ہوگا کہ بڑی تعداد میں لوگ مارے جائیں گے اور حمرہ عقبہ کے پاس بڑا خون بہے گا۔ (متدرک حاکم ۵۰۳ء)

۶۱۵۔ حضرت عبد اللہ بن عمرو بن عاصؓ سے روایت ہے کہ لوگ ایک ساتھ حج کریں گے، ایک ہی ساتھ وقفہ عرفہ کریں گے، لیکن ان کا کوئی امام نہ ہوگا۔ اسی حالت میں جب وہ منیٰ کے اندر ہوں گے کہ کتے جیسی کوئی چیز ان کو آ پکڑے گی، لہذا قبائل ایک دوسرے کو لاکاریں گے اور اتنی شدید جنگ ہوگی کہ حمرہ عقبہ خون میں ڈوب جائے گا۔

۶۱۶- خالد بن معدان سے روایت ہے کہ عنقریب آگ کا ستون نشانی کے طور پر ظاہر ہوگا جو مشرق سے نکلے گا، اسے تمام زمین والے دیکھیں گے۔ پس جو شخص اس کو پائے تو اپنے اہل خانہ کے لیے ایک سال کی خوراک تیار کر لے۔ (ایضاً سنن ابوعروان، ۵۶۷:۵۵)

☆ کثیر بن مرہ حضرمی سے روایت ہے کہ ماہ رمضان کے واقعہ کی نشانی یہ ہے کہ آسمان میں ایک علامت ظاہر ہوگی، اس کے بعد لوگوں میں سخت اختلاف رونما ہوگا، لہذا تم سے جتنا ہو سکے غلہ جمع کر لینا۔

☆ امام زہری سے روایت ہے کہ آل ابوسفیان سے تعلق رکھنے والے شخص کی دوسری ولایت و امارت اور دوسرے خروج کے وقت آسمان میں ایک علامت دکھائی دے گی۔

۶۱۷- کثیر بن مرہ سے روایت ہے کہ میں ستر سال سے ماہ رمضان کے واقعہ کی نشانی کا انتظار کر رہا ہوں۔

۶۱۸- انہی سے یہی روایت دوسری سند سے بھی منقول ہے۔

۶۱۹- حضرت عبداللہ بن مسعودؓ سے روایت ہے کہ نبی اکرم ﷺ نے فرمایا جب ماہ رمضان میں زوردار چیخ کی آواز ہوگی تو ماہ شوال میں مصیبت نازل ہوگی، ماہ ذی قعدہ میں تمام قبائل الگ الگ ہو کر متحارب ہوں گے، ذی الحجہ میں بڑی خون ریزی ہوگی، جب کہ ماہ محرم تو کیا ہے محرم؟ یہ بات آپ ﷺ نے تین مرتبہ فرمائی دور ہو، دور ہو اس میں لوگ ادھر ادھر بہت مارے جائیں گے۔ حضرت ابن مسعودؓ کا بیان ہے کہ ہم نے عرض کیا اللہ کے رسول! صیغہ اور چیخ سے کیا مراد ہے؟ فرمایا ماہ رمضان شب جمعہ میں بھیا نک زلزلہ آئے گا جس سے ہر سونے والا بیدار ہو جائے گا، کھڑا ہوا آدمی بیٹھ جائے گا، پردہ نشیں خواتین پر دوں سے باہر آ جائیں گی اور اس سال بہت زلزلے ہوں گے۔ لہذا جب تم لوگ جمعہ کے روز نماز فجر پڑھو تو اپنے کانوں میں ڈاٹ لگا لینا۔ جب تمہیں چیخ کی آواز کا احساس ہو تو اللہ کے سامنے سجدہ ریز ہو جانا اور یہ کلمہ کہنا ”سبحان القدوس“ ”سبحان القدوس“ ”ربنا القدوس“ جو ایسا کرے گا وہ بچ جائے گا اور جو ایسا نہ کرے گا وہ ہلاک ہو جائے گا۔ (الہامی سیوطی، ۲: ۲۰۷)

۶۲۰- ولید بن مسلم سے روایت ہے کہ ہم نے ماہ رمضان کے کچھ دن گزرنے کے بعد اہل دمشق پر آنے والا زلزلہ دیکھا ہے کہ ۱۳ھ ماہ رمضان میں بہت سے لوگ ہلاک ہو گئے تھے، لیکن جس ”واہیہ“ کا تذکرہ کیا جاتا ہے ہم نے اسے نہیں دیکھا۔ واہیہ زمین میں دھنسیا جانا ہے جو ”حرستا“ نامی بستی میں واقع ہوگا۔ نیز میں نے محرم ۱۳۵ھ میں صبح صادق کے ساتھ مشرق سے

طلوع ہونے والا ایک دم دارستارہ دیکھا ہے جو ہمیں محرم کے آخر تک صبح صادق کے وقت نظر آتا رہا۔ پھر ہم نے اسے غروب آفتاب کے بعد شفق میں دیکھا۔ اس کے بعد مقام جوف اور مقام غرب کے درمیان دو یا تین ماہ تک دیکھا، پھر وہ دو یا تین سال نظر نہ آیا۔ اس کے بعد ایک ہلکا ستارہ بالکل کھلی ہوئی آنکھوں سے دیکھا جس کا شعلہ ایک گز کے بقدر اونچا تھا، قطب ستارہ کے نزدیک جو اپنے دائرہ کی گردش کے ساتھ گھومتا تھا۔ یہ جمادی الاولیٰ، جمادی الثانیہ اور ماہ رجب کے کچھ دنوں تک رہا، اس کے بعد چھپ گیا۔ پھر ہم نے ایک ستارہ دیکھا جو زیادہ روشن نہ تھا۔ یہ جو قبلہ شام کی دائیں طرف نمودار ہوا، اس کی روشنی قبلہ کی طرف جوف اور آرمینا تک پھیلی ہوئی تھی۔ اس کا تذکرہ میں نے ایک عمر دراز عالم سے کہا جو ہمارے یہاں ”سکاسک“ میں قیام پذیر تھے تو انہوں نے بتایا کہ وہ موعود ستارہ نہیں ہے۔

☆ ولید بن مسلم کا بیان ہے کہ خلیفہ ابو جعفر منصور کے آخری سالوں کے اندر میں نے ایک ستارہ دیکھا، پھر وہ مڑا یہاں تک کہ اس کے دونوں کنارے مل گئے جیسے طوق ہو، یہ رات کے ایک پہر کو ہوا۔
☆ کعب احبار سے روایت ہے کہ وہ ستارہ مشرق سے طلوع ہوگا اور زمین والوں کے لیے ایسے ہی روشن ہوگا جیسے چودھویں رات کا چاند۔

☆ ولید بن مسلم نے کہا کہ جو سرفی یا ستارے ہم نے دیکھے وہ علامات قیامت والے نہیں تھے۔ یہ تو وہ ستارہ ہوگا جو ماہ صفر، ربیع الاول و ربیع الثانی یا رجب میں افق پر ادلتا بدلتا رہے گا۔ اس وقت ”خاقان“ ترکوں کو لے کر روانہ ہوگا جس کے ساتھ رومی ہوں گے جھنڈے اور صلیب لیے ہوئے۔

☆ شریک سے روایت ہے کہ مجھے یہ معلوم ہوا ہے کہ حضرت مہدی علیہ السلام کے ظہور سے پہلے ماہ رمضان میں دوبار سورج گرہن ہوگا۔ (الحادی سیوطی، ۸۲۲)

☆ کعب احبار سے روایت ہے کہ حضرت مہدی کے خروج سے پہلے مشرق سے ایک دم دار ستارہ طلوع ہوگا۔

۶۲۱-۱- انہی سے روایت ہے کہ بنو عباس کی ہلاکت اس وقت ہوگی جب مقام جوف میں ایک ستارہ طلوع ہوگا، زلزلہ آئے گا اور زمین کے اندر دھنسائے جانے کا واقعہ ہوگا۔ یہ سب کچھ ماہ رمضان میں ہوگا۔ سرفی پانچ سے بیس رمضان تک ظاہر ہوگی، زلزلہ پندرہ سے بیس تک آئے گا، زمین میں دھنسا یا جانا بیس سے چوبیس تک ہوگا اور ایک ستارہ نظر آئے گا جو اتنا ہی روشن ہوگا جتنا چاند ہوتا ہے، پھر وہ سانپ کی طرح مڑ جائے گا یہاں تک کہ اس کے دونوں سرے باہم مل سے

جائیں گے۔ دونوں زلزلے رات میں آئیں گے اور جس ستارے سے انگارہ شیطین کو مارا جاتا ہے وہ آسمان سے ٹوٹ کر گر جائے گا، اس کی بڑی زور کی آواز ہوگی، یہ مشرق میں گرے گا اور اس کی وجہ سے لوگوں کو سخت مصیبت لاحق ہوگی۔

۶۲۲- طاؤس سے روایت ہے کہ تین زلزلے آئیں گے: ایک سنگین زلزلہ یمن میں، دوسرا اس سے زیادہ سنگین شام میں اور تیسرا مشرق میں، یہ بالکل تباہ کر دینے والا ہوگا۔ یمن و شام میں تو زلزلہ آچکا، لیکن ابھی مشرق والا نہیں آیا۔

۶۲۳- حضرت ابو ہریرہؓ سے روایت ہے کہ رمضان میں اتنا سخت زلزلہ آئے گا کہ سونے والا جاگ اٹھے گا اور پردہ نشین خواتین پر دوں سے باہر آجائیں گی۔ شوال میں بلا و مصیبت نازل ہوگی، ذی قعدہ میں ہر ایک قبیلہ دوسرے کی طرف جنگ کے ارادے سے جائے گا، ذی الحجہ میں بدترین خون ریزی ہوگی اور محرم میں کیا کہے محرم؟ یہ بات تین مرتبہ فرمائی۔ ایسا ان لوگوں (بنو عباس) کی حکومت کے خاتمہ کے وقت ہوگا۔

۶۲۴- حضرت حذیفہؓ سے روایت ہے کہ رسول اللہ ﷺ نے فرمایا میری امت فنا نہ ہوگی یہاں تک کہ اس میں تمائز، تماثل اور معامع ظاہر ہوں۔ حضرت حذیفہ نے عرض کیا اللہ کے رسول! تمائز کیا ہے؟ فرمایا عصبيت جسے لوگ میرے بعد اسلام میں شروع کریں گے۔ میں نے عرض کیا تماثل کیا ہے؟ فرمایا ہر قبیلہ دوسرے پر ٹوٹ پڑے گا اور اس کی حرمت کو حلال سمجھے گا۔ میں نے عرض کیا معامع کیا ہے؟ فرمایا ایک شہر دوسرے شہر کی طرف چلیں گے یہاں تک کہ ان کی گردنیں جنگ میں ختم گتھا ہو جائیں گی۔

۶۲۵- کثیر بن مرہ سے روایت ہے کہ رمضان میں پیش آمدہ حادثہ کی علامت ظاہر ہوگی۔ شوال میں فتنہ و فساد برپا ہوگا، ذی قعدہ میں مصیبت نازل ہوگی اور ذی الحجہ میں بدترین جنگ ہوگی۔ اس کی علامت ہے آسمان میں روشنی کا ستون ظاہر ہونا۔

۶۲۶- اراطہ بن منذر سے روایت ہے کہ دوسرے سفیانی کے زمانے میں، جو کہ بد شکل ہوگا ملک شام میں اتنا خوف ناک زلزلہ آئے گا کہ ہر قوم یہ سمجھے گی اس کے آس پاس کی ہر چیز برباد ہوگئی ہے۔

۶۲۷- خالد بن معدان سے روایت ہے کہ جب تم آسمان میں ماہ رمضان کے اندر مشرق کی طرف سے آگ کا ستون دیکھو تو جس قدر ہو سکے کھانے پینے کی چیزیں رکھ لینا، کیوں کہ وہ قحط اور بھوک مری کا سال ہوگا۔

۶۲۸- عبدالرحمن بن جبیر سے روایت ہے کہ آسمان پر علامت ظاہر ہوگی اور لوگوں میں شدید اختلاف ہوگا اگر تم وہ زمانہ پاؤ تو زیادہ سے زیادہ اشیائے خورد و نوش کا ذخیرہ کر لینا۔

☆ مہاجر بن مال نے کہا یہ علامت رمضان میں ظاہر ہوگی تو لوگوں کے دل سخت ہو جائیں گے، شوال میں باہم لڑائی ہوگی، ذی قعدہ لوگوں کو بالکل بٹھا دے گا اور ذی الحجہ میں خوں ریزی ہوگی۔

۶۲۹- شہر بن حوشب سے روایت ہے کہ رمضان میں علامت ظاہر ہوگی، شوال میں مصیبت نازل ہوگی، ذی قعدہ میں ہلاکت و بربادی، ذی الحجہ میں قتل عام ہوگا اور اسی سال حاجیوں پر بھی حملے ہوں گے۔

۶۳۰- کثیر بن مرہ سے روایت ہے کہ علامت رمضان میں ظاہر ہوگی، فتنہ و فساد شوال میں، بلا و آفت ذی قعدہ میں، عام تباہی ذی الحجہ میں اور خاتمہ محرم میں ہوگا اور میں ستر سال سے رمضان کی علامت کا انتظار کر رہا ہوں۔

۶۳۱- خالد بن یزید بن معاویہ سے روایت ہے کہ جب تم کسی کو دیکھو کہ جھگڑالو، معاند، تنگ دل اور خود پسند ہے تو سمجھو کہ اس کا نقصان بھرپور ہو گیا۔

۲۲- فتنہ شام کا آغاز

۶۳۲- جبیر بن نفیر سے روایت ہے انہوں نے شہنشاہ روم ہرقل کے حوالے سے بیان کیا کہ اس نے کہا ہماری اور اہل عرب کی مثال اس شخص کی ہے جس کا ایک گھر ہو، جسے اس نے کسی قوم کو رہائش کے لیے دیا اور کہا کہ جب تک تم لوگ ٹھیک سے رہو گے اور گھر بھی ٹھیک رکھو گے تب تک اس میں رہو، لیکن اگر تم نے اسے خراب کر دیا تو وہ تمہیں گھر سے نکال دے گا۔ چنانچہ ایک عرصہ تک انہوں نے وہ گھر ٹھیک سے آباد رکھا۔ پھر ایک روز مالک مکان ان کے پاس گیا تو دیکھا کہ گھر خراب کر رکھا ہے لہذا انہیں نکال کر دوسروں کو لے کر آیا اور انہیں بھی گھر میں اسی شرط پر رکھا۔ یہ گھر تو ملک شام ہے، گھر کا مالک اللہ تعالیٰ ہیں جس نے اپنا یہ گھر بنی اسرائیل کو رہنے کے لیے دیا تھا۔ وہ لوگ ایک مدت تک اس گھر میں رہنے کے لائق رہے، پھر انہوں نے اسے بدل دیا اور بگاڑ دیا تو اللہ تعالیٰ نے ایسا دیکھ کر انہیں نکال دیا اور ہمیں ایک عرصہ تک اس میں آباد رکھا۔ پھر ہمیں دیکھا تو پایا کہ ہم نے بھی بدل ڈالا اور بگاڑ دیا ہے لہذا ہمیں بھی نکال دیا اور اے جماعتِ عرب! تمہیں اس میں بسایا۔ اگر تم درست اور ٹھیک رہے تو اس گھر میں رہنے کے لائق رہو گے اور اگر تم

نے بھی بدلا اور بگاڑا تو اللہ تعالیٰ تمہیں بھی اس گھر سے نکال دیں گے جیسے تم سے پہلے والوں کو نکال دیا ہے۔

۶۳۳- کعب احبار سے روایت ہے کہ ملک شام میں تین فتنے ہوں گے: ایک فتنہ خوں ریزی کا ہوگا، دوسرے میں قطع رحمی ہوگی اور بڑی لوٹ مار۔ اس کے بعد مغرب کا فتنہ آئے گا جو کہ اندھا ہوگا۔

۶۳۴- معاویہ بن قرہ اپنے والد سے روایت کرتے ہیں کہ نبی اکرم ﷺ نے فرمایا جب اہل شام ہلاک ہو جائیں تو میری امت میں کوئی خیر نہ رہے گی۔ (تاریخ ابن عساکر، ۶۵۱، مسند طرابلس، ۱۰۷۱، مسند احمد، ۲۳۶۷)

۶۳۵- ابن فاکک اسدی سے روایت ہے کہ اہل شام زمین پر اللہ کے دڑے اور کوڑے ہیں، ان کے ذریعہ اللہ تعالیٰ اپنے بندوں میں سے جس سے چاہتے ہیں انتقام لیتے ہیں۔ شام کے منافقین کے لیے حرام ہے کہ اہل ایمان پر غالب آئیں اور بغیر رنج و غم مریں۔

۶۳۶- حضرت عبداللہ بن مسعودؓ نے فرمایا ہر فتنہ ہلاک اور آسان ہے یہاں تک کہ شام کا فتنہ ہو۔ جب شام میں فتنہ ہوگا تو بڑا مہلک اور انتہائی تاریک ہوگا۔

۶۳۷- کعب احبار سے روایت ہے کہ فتنہ امت کے لیے آسان رہے گا جب تک شام سے شروع نہ ہو۔

☆ حضرت ابوالعالیہ سے روایت ہے کہ لوگو! تم فتنوں کو کچھ خوف ناک نہ سمجھو یہاں تک کہ شام کی طرف سے آئے جو کہ اندھا فتنہ ہوگا۔

۶۳۸- کعب احبار سے روایت ہے کہ مغرب سے آنے والا فتنہ اندھا ہوگا۔

۶۳۹- صفوان بن عبد اللہ سے روایت ہے کہ جنگ صفین کے روز ایک شخص نے کہا اے اللہ! اہل شام پر آپ کی لعنت ہو تو حضرت علیؓ نے اس سے فرمایا نہیں، تم اہل شام کو مطلق برا بھلا مت کہو، وہ تو بہت بڑی تعداد میں ہیں اور ان میں ابدال بھی ہیں۔

۶۴۰- کعب احبار سے روایت ہے کہ اللہ تعالیٰ نے دنیا کو بمنزلہ پرندے کے پیدا کیا ہے۔ چنانچہ مشرق و مغرب کو دو بازو بنایا، ملک شام کو سر بنایا، اس سر کا بھی سرمص کو بنایا جس میں چونچ ہوتی ہے۔ جب پرندہ چونچ گھماتا ہے (یعنی چونچ چلاتا ہے) تو لوگ ایک دوسرے پر حملہ کرتے ہیں۔ دمشق کو مانند سینہ بنایا جس میں دل ہوتا ہے۔ جب دل حرکت کرتا ہے تو سارا بدن حرکت کرنے لگتا ہے۔ سر کے دو حصے بنائے: ایک مشرقی بازو کا جو کہ دمشق میں ہے اور دوسرا مغربی بازو کا

جو کہ حصص میں ہے اور یہ پہلے سے زیادہ بھاری ہے۔ پھر سردونوں بازوؤں کی طرف متوجہ ہوتا ہے تو ان کا ایک ایک بال صاف کر دیتا ہے۔

۶۲۱- سلیمان بن حاطب حمیری سے روایت ہے کہ ملک شام میں ایک ایسا فتنہ برپا ہوگا جو وہیں گھومتا رہے گا جیسے پانی مشکیزہ میں گردش کرتا ہے۔ جب یہ فرو ہوگا تو تم لوگ سخت بھوک سے پریشان ہو گے۔ اس وقت روٹی کی بومشک سے بھی زیادہ اچھی معلوم ہوگی۔

۶۲۲- تیج بن عامر سے روایت ہے کہ جب تم ملک شام میں سفید محلات دیکھو جن کا سرا آسمان کو چھو رہا ہو اور وہاں ایسے درخت لگائے جائیں جو حضرت نوح علیہ السلام کے زمانے میں نہ لگائے گئے ہوں تو مصیبت نازل ہوگی۔

۶۲۳- کعب احبار سے روایت ہے کہ زمین کا سر شام ہے، اس کے دونوں بازو مصر اور عراق

ہیں جب کہ دم حجاز ہے۔ اسی دم کے اوپر شقرہ حملہ کرے گا۔

۶۲۴- انہی سے روایت ہے کہ لوگ ایک مدت تک راحت سے رہیں گے یہاں تک کہ سر (یعنی ملک شام) ویران و برباد ہو جائے تو سارے لوگ ہلاک ہو جائیں گے۔ ان سے عرض کیا گیا سر کی ویرانی کیا ہے؟ کہا ملک شام کی ویرانی و بربادی۔

۶۲۵- انہی سے روایت ہے کہ زمین کے دوسرے حصے ملک شام سے چالیس سال پہلے ویران ہوں گے۔

۶۲۶- نوف بکالی سے روایت ہے کہ بصرہ اور مصر زمین کے بازو ہیں۔ جب یہ دونوں ویران ہوں گے تو قیامت آجائے گی۔

۶۲۷- حضرت ابو ہریرہؓ سے روایت ہے کہ دنیا کی مثال ایک پرندے کی ہے۔ بصرہ اور مصر دو بازو ہیں۔ جب یہ دونوں تباہ ہوں گے تو قیامت آجائے گی۔

۶۲۸- حضرت عبداللہ بن عمرو بن عاصؓ سے روایت ہے کہ ملک شام میں ایک فتنہ ہوگا جس میں وہاں کے تمام نیک اور معزز لوگ ختم ہو جائیں گے۔ پھر احمقوں اور بچہ قسم کے لوگوں کی کثرت ہوگی۔ یہاں تک کہ لوگ اپنے سرداروں کی پرستش کرنے لگیں گے جیسے پہلے کیا کرتے تھے۔

۶۲۹- سعید بن مسیب سے روایت ہے کہ ملک شام میں ایک فتنہ برپا ہوگا۔ جب بھی ایک سمت سے کچھ فرو ہوگا تو دوسری طرف سے کھل جائے گا۔ یہ ختم نہ ہوگا یہاں تک کہ آسمان سے ندا آئے گی کہ تمہارا امیر فلاں آدمی ہے۔

۶۵۰- حضرت عمر بن خطابؓ سے روایت ہے کہ رسول اللہ ﷺ سے میں نے سنا کہ اللہ تعالیٰ نے ایک ہزار قوموں کو پیدا کیا: پانچ سو کو سمندر میں اور پانچ سو کو خشکی میں۔ ان میں سب سے پہلے جو قوم ہلاک ہوگی وہ ہڈیوں کی ہے۔ جب ہڈی ہلاک ہو جائیں گی تو یہ سلسلہ چل پڑے گا جیسے دھاگا کاٹ دیے جانے پر لڑی گرتی رہتی ہے۔ (کامل ابن ہدی، ۳۵۲/۵، تاریخ بغداد، ۱۱/۲۱۸)

۶۵۱- کعب احبار نے بیان کیا کہ جب فلسطین کا فتنہ بھڑکے گا تو یہ شام میں ایسے ہی گردش کرے گا جیسے مشکیزہ میں پانی گردش کرتا ہے۔ پھر جب یہ ختم ہوگا تو تمہاری تعداد بہت تھوڑی رہ جائے گی۔

☆ حضرت ابو ہریرہؓ سے روایت ہے کہ چوتھا فتنہ اندھا اور تاریک ہوگا اور سمندر کی طرح موجیں مارے گا۔ عرب و عجم میں سے کوئی گھر نہ بچے گا جو ذلت و رسوائی اور خوف و دہشت سے بھر نہ جائے۔ یہ ملک شام میں گھومتا پھرے گا، پورے عراق پر چھا جائے گا اور جزیرہ عرب کے ہاتھ اور پاؤں سب کو گھیر لے گا۔ اس فتنہ میں لوگ بری طرح پس جائیں گے اور اتنی سخت پریشانی و بلا ہوگی کہ بھلائی کو برائی اور برائی کو بھلائی سمجھ لیا جائے گا اور کوئی بھی نکیر کرتے ہوئے اُنھ بھی نہ کرے گا۔ اسے ایک طرف سے بند کریں گے تو دوسری طرف سے کھل جائے گا۔ اس میں صبح کو ایک شخص مؤمن رہے گا لیکن شام کو کفر اختیار کر لے گا۔ اس سے وہی بچ پائے گا جو ذوبنہ والے کی طرف دعاء کرے۔ یہ فتنہ بارہ سال تک رہے گا، پھر جب یہ دور ہوگا تو دریائے فرات خشک ہو جائے گا اور اس میں سے سونے کا پہاڑ نکلے گا جس پر لوگوں میں بڑی جنگ ہوگی، یہاں تک کہ ہر نو میں سے سات افراد مار دیے جائیں گے۔

۶۵۲- ابن سیرین کی بابت منقول ہے کہ جب وہ بیٹھتے تو پوچھتے کیا خراسان کی طرف سے کوئی چیز آئی ہے؟ کیا شام کی طرف سے کوئی چیز آئی ہے؟
☆ انہی سے روایت ہے کہ بہر حال علاء بن زیاد کی لڑکیاں تو ان کو ملک شام سے کون نکالے گا کیوں کہ ہم یہ بات کہا کرتے تھے کہ ملک شام میں ایک فتنہ رونما ہوگا۔

۲۳- پرلے درجے کے لوگوں اور کمزوروں کا غلبہ و اقتدار

۶۵۳- بکر بن سوادہ سے روایت ہے کہ بنو عثم رسول اللہ ﷺ کے پاس آئے تو آپ نے ان سے فرمایا تم لوگوں نے خواب میں کیا دیکھا ہے؟ انہوں نے کہا کچھ نہیں، فرمایا تمہیں بتانا ہوگا تو کہنے

لگے ہم نے ایسا گدھا دیکھا ہے جس کے پیر بڑے اونچے تھے۔ فرمایا تم نے اس سے کیا سمجھا؟ کہنے لگے ہم نے یہ سمجھا کہ گرے پڑے اور بے حیثیت لوگ بلند ہوں گے اور با حیثیت و معزز لوگ بے حیثیت ہو جائیں گے۔ آپ ﷺ نے فرمایا جیسا تم نے سمجھا وہی مراد ہے۔

۶۵۴۔ حضرت عبداللہ بن عمرو بن عاصؓ سے روایت ہے کہ ملک شام میں ایک فتنہ ہوگا جس میں وہاں کے صرف احمق اور بے حیثیت لوگ رہ جائیں گے یہاں تک کہ وہ اپنے سرداروں کی پرستش کرنے لگیں گے جیسے پہلے کیا کرتے تھے۔

۶۵۵۔ کعب احبار سے روایت ہے کہ میری خواہش ہے کہ روئے زمین کا ہر موتی تارکول بن جائے۔ مزید کہا کہ لوگ ختم نہ ہوں گے یہاں تک کہ بھیڑ بکریاں اپنا کیں، ان کا دودھ نکالیں اور ان میں باہم مقابلہ کریں۔ جب وہ بہت زیادہ ہو جائیں گی تو ان کو لے کر شہروں، اجتماعی آبادیوں اور مسجدوں سے نکل کر بادیہ میں چلے جائیں گے۔ اللہ تعالیٰ نے نہ کسی نبی کو مبعوث کیا، نہ ہی کسی کو خلیفہ و بادشاہ بنایا مگر تمدن آبادیوں میں۔ یہ لوگ بھی نہ چاہتے تھے کہ انہیں خانہ بدوشوں اور بدوؤں میں رکھا جائے۔ جب اللہ تعالیٰ جماعتوں اور مسجدوں سے ان کی بے اعتنائی دیکھیں گے تو انہی کے غلام و باندی زادوں میں سے ایک قوم کو ان پر مسلط کر دیں گے جو ان سے عربی زبان میں گفتگو کریں گے اور انہیں تھوڑے سے قتل کریں گے یہاں تک کہ وہ پھر سے مسجدوں اور اجتماعی آبادیوں میں واپس آجائیں گے۔ اس لیے تم لوگ عجیوں کو زیادہ قیدی نہ بناؤ۔ اگر تمہارے قبضے میں موجود قیدیوں پر مجھے اختیار دے دیا جائے تو میں ہر دس میں سے نو کو قتل کر دوں اور بچے ہوئے دسویں شخص کو وادی شجر (درختوں کی وادی) وادی عوج (پرچھ وادی) اور وادی عرعر (دشوار گنزار وادی) میں بھیج دوں۔ اللہ کی قسم! اگر یہ زندہ رہ گئے تو تمہارے لیے جینا اجیران کر دیں گے۔

۶۵۶۔ حضرت ابو ہریرہؓ سے روایت ہے کہ اس وقت تمہارا کیا حال ہوگا جب بادیہ کے رہنے والے تمہارے مال و جائداد میں تمہارے ساتھ شریک بنیں گے اور تم انکار نہ کر سکو گے۔ وہ کہیں گے کہ بہت دنوں تک تم لوگ عیش و عشرت میں رہے اور ہم پریشانی اور مصیبت میں۔

☆ یحییٰ بن جابر کا بیان ہے کہ تم لوگ خیر و عافیت سے رہو گے جب تک بدو اور بادیہ والے تم سے بے نیاز رہیں گے اور جب تک تمہیں بار برداری کے لیے پیٹھ (سواری) ملتی رہے گی۔

☆ حضرت ابو زہرہؓ سے روایت ہے کہ ذمیوں میں سے اہل مشرق سے زیادہ تمہارے لیے

پریشان کن، ان فتنوں میں کوئی نہ ہوگا، یہ بد مزاج اور بہت نہانے والے ہوں گے۔ ان کی ایک عورت کسی مسلمان عورت کے پیٹ میں اپنے ناخن سے زخم لگائے گی اور کہے گی ”جزیانا“ ہمارا جزیدہ دے، یہ بطور گالی کہے گی۔

☆ قیس بن عاصم ثقفی حضرت سعید بن مسیب سے روایت کرتے ہیں انہوں نے کہا کہ تم یہاں سے نکل کر اپنی قوم کے پاس چلے جاتے اور وہیں فخر و مباہات کرتے تو اس نے کہا معاذ اللہ! کہ میں ایک سو پچیس نمازیں چھوڑ کر محض پانچ نمازوں کو ادا کروں۔ اس کے بعد سعید بن مسیب نے کہا کہ میں نے کعب احبار سے سنا کاش یہ دودھ تار کول بن جائے۔ ان سے کہا گیا کیوں؟ کہا قریش نے نگھاٹیوں میں اونٹ کے دم کی اتباع کر لی ہے اور ان کے پیچھے رہ رہے ہیں۔ شیطان ایک کے ساتھ ہوتا ہے اور دوسے بہت بعید ہو جاتا ہے۔

۶۵۷۔ حضرت عبداللہ بن عمرؓ سے روایت ہے کہ رسول اللہ ﷺ نے فرمایا تم لوگ خیر و عافیت سے رہو گے جب تک تمہارے ہڈ و تمہارے شہر والوں سے بے نیاز رہیں گے۔ لیکن جب وہ تمہارے پاس آجائیں گے تو تم ان کو روک نہ سکو گے، کیوں کہ وہ سیلاب کی مانند آئیں گے اور کہیں گے کتنے زمانے تک ہم بھوکے رہے اور تم شکم سیر، ہم مصیبت میں رہے، تم آسائش میں، اس لیے آج ہم تمہارے برابر ہیں گے۔

۶۵۸۔ حضرت حسنؓ سے روایت ہے کہ رسول اللہ ﷺ نے فرمایا تم لوگ بھلائی کا حکم دیا کرو اور برائی سے روکا کرو، ورنہ اللہ تعالیٰ تمہارے اوپر اہل عجم کو مسلط کر دیں گے جو تلوار سے تمہاری گردنیں ماریں گے، تمہارا مال کھائیں گے اور شیر بن جائیں گے بھاگیں گے بھی نہیں۔

۶۵۹۔ محمد بن اشعث کا بیان ہے کہ ہر ایک چیز کا زمانہ لوٹے گا۔ یہاں تک کہ احمقوں کی بھی حکومت ہو شیاریوں پر ہوگی۔

۶۶۰۔ انہی سے روایت ہے کہ ہر چیز کا زمانہ لوٹے گا۔ یہاں تک کہ احمقوں کی بھی حکومت ہوگی اور انہیں عقل مندوں پر اقتدار و غلبہ حاصل ہوگا۔

۶۶۱۔ حضرت عبداللہ بن عمرو بن عاصؓ سے روایت ہے کہ ہر ایک کی حکومت ہو کر رہے گی۔ چنانچہ باحیثیت لوگوں کی ناداروں پر حکومت ہے، پھر آخری زمانے میں ان ناداروں اور نچلے درجے کے لوگوں کی حکومت ہوگی اور باحیثیت لوگوں سے زمانہ منہ پھیر کر ان کے حق میں ہو جائے

گا۔ جب ایسا ہو تو دجال اور قیامت کا انتظار کرو۔ ”والساعة ادهیٰ وامر“ قرۃ ۳۶۔ قیامت بہت زیادہ سخت اور بہت زیادہ تلخ و کڑوی ہے۔

۶۶۲۔ حضرت ابن عباسؓ نے آیت ”نقصها من أطرافها“ ردۃ ۱۳۱، الانبیاء: ۴۴۔ ہم زمین کو اس کے تمام گوشوں سے کم کرتے رہتے ہیں۔ کے بارے میں فرمایا کہ اس سے نیک بندوں کا دنیا سے چلا جانا مراد ہے (متدرک حاکم ۳۵۰، سنن دانی ۲۶۰، تفسیر طبری ۴۳۶)۔

۶۶۳۔ حضرت عبداللہ بن عمرو بن عاصؓ نے فرمایا قیامت کی ایک علامت یہ ہے کہ نیک لوگ بے حیثیت کر دیے جائیں گے، بدکاروں کو ترقی دی جائے گی اور ہر قوم کا سردار اس میں کے منافق لوگ ہوں گے۔ (سنن دانی ۴۰۳)۔

۶۶۴۔ حضرت حذیفہؓ سے روایت ہے کہ قیامت قائم نہ ہوگی یہاں تک کہ لوگوں کے امور کا ذمہ دار (حاکم) ایسا شخص ہو جائے جس کی روز قیامت جو کے برابر بھی کوئی حیثیت نہ ہو (انتہائی برا آدمی)۔

۶۶۵۔ حضرت عبداللہ بن عمروؓ سے روایت ہے کہ نبی اکرم ﷺ نے فرمایا اس وقت تمہارا کیا حال ہوگا جب زمانہ تمہیں چھلنی کی طرح چھانے گا اور صرف انسانوں کا تجھٹ رہ جائے گا۔ جب ایسا زمانہ آئے تو جو تم کو مانوس اور بھلی چیز لگے اسے اختیار کرنا اور جو نامانوس اور بری لگے اسے چھوڑ دینا۔ اپنے خواص (علماء) کو دیکھنا اور عوام کے معاملے کو نظر انداز کر دینا۔ (ابوداؤد ۴۳۲، ابن ماجہ ۴۳۵)۔

۶۶۶۔ عبداللہ بن قیسؓ سے روایت ہے کہ ہم لوگ یہ بات سنا کرتے تھے کہ تمہارا کیا حال ہوگا جب ایسا زمانہ آئے گا جس میں بیس یا اس سے بھی زیادہ لوگوں کو دیکھو گے، مگر ان میں ایک بھی ایسا نہ ہوگا جس سے اللہ کے لیے ڈرا جائے۔

۶۶۷۔ حضرت عقبہ بن عامرؓ سے روایت ہے کہ رسول اللہ ﷺ نے فرمایا مجھے اپنی امت کی بابت دودھ اور شراب کا سب سے زیادہ ڈر ہے۔ عرض کیا گیا اللہ کے رسول! کیوں کر؟ فرمایا لوگ دودھ سے اتنی محبت کریں گے کہ جماعتوں اور مسجدوں سے دور چلے جائیں گے اور جماعت ضائع کر دیں گے۔ (جامع السنیۃ ابن کثیر ۵۶۸)۔

۶۶۸۔ کثیر بن مرہؓ سے روایت ہے کہ رسول اللہ ﷺ نے فرمایا قیامت کی ایک علامت یہ ہے کہ لوگوں پر حکومت وہ شخص کرے گا جو اس کا اہل نہ ہوگا۔ کمترین آدمی کو اوپر اٹھایا جائے گا اور بلند حیثیت کو گرایا جائے گا۔

۶۶۹- کعب احبار سے روایت ہے کہ جب تم دیکھو کہ عرب قریش کی بابت سست پڑ گئے ہیں، پھر موالی کو دیکھو کہ ان کی نظر میں عربوں کی کوئی حیثیت نہ رہ جائے اور زمین کے نئے مسلمانوں کو دیکھو کہ موالی و ممالیک کو اہمیت نہ دیں تو علاماتِ قیامت چھا جائیں گی۔ گریب کہتے ہیں کہ میں نے عرض کیا ابو اسحاق (کعب احبار کی کنیت) حضرت حذیفہؓ نے ہم سے یہ حدیث بیان کی تھی کہ ایسا تب ہوگا جب قلم اور تکیے منع کر دیے جائیں گے۔

۲۴- فتنوں سے حفاظت کی جگہ

۶۷۰- حضرت عمار بن یاسرؓ سے روایت ہے کہ جب تم یہ دیکھو کہ ملک شام کی حکومت ابو سفیان کی نسل کے کسی شخص کے ہاتھ میں آگئی ہے تو مکہ مکرمہ چلے جانا۔

۶۷۱- حضرت علیؓ سے روایت ہے کہ جب آل ابو سفیان کے اس حاکم کا معاملہ غالب ہوگا تو اس فتنہ سے وہی نجات پاسکے گا جو محصور پر صبر کرے گا۔

۶۷۲- سعید بن مہاجر دصابی سے روایت ہے کہ جب مغرب کا فتنہ رونما ہو تو تم اپنے جوتوں کا رخ یمن کی طرف کر دینا، کیوں کہ اس کے علاوہ زمین کا کوئی حصہ تمہاری حفاظت نہ کر سکے گا۔

۶۷۳- حضرت ابن عباسؓ سے روایت ہے کہ نبی اکرم ﷺ نے فرمایا جب مغرب کا ایک فتنہ اور مشرق کا ایک فتنہ دونوں مل جائیں تو تم لوگ ملک شام کے نشیبی حصہ میں چلے جانا، کیوں کہ اس وقت زمین کا اندرون (قبر) اس کے بیرون سے بہتر ہوگا۔ (کنز العمال ۲۱۰۳۸)

۶۷۴- کعب احبار سے روایت ہے کہ اس وقت زمین کا پیٹ اس کے ظاہر سے بہتر ہوگا۔

۶۷۵- حضرت ابو ہریرہؓ سے روایت ہے کہ نبی اکرم ﷺ نے فرمایا اس فتنہ سے وہی محفوظ رہے گا جو گم نام ہو۔ اگر وہ سامنے آجائے تو کوئی پہچانے نہ اور اگر گھر میں بیٹھا رہے تو تلاش نہ کیا جائے یا پھر وہ شخص محفوظ رہے گا جو ڈوبنے والے کی طرح دعا کرے۔

۶۷۶- کعب احبار سے روایت ہے کہ جب وہ زمانہ آئے تو تم اپنے لیے یکسوئی کے ساتھ کوئی جگہ ڈھونڈ لینا جیسے چینی سردی کے لیے تدبیر کرتی ہے۔ وہ جگہ گم نام ہو، مشہور نہ ہو۔ اس شخص (سفیانی) اور دوسروں سے حفاظت کی جگہ مدینہ منورہ اور اس کے آس پاس کے حجاز کا خطہ ہے۔ جب کہ ساحل دوسرے حصوں کی بہ نسبت زیادہ محفوظ رہے گا۔

۶۷۷- نجیب بن سری سے روایت ہے کہ حضرت عیسیٰ علیہ السلام ”جبل خلیل“ سے گزرے تو

اپنے اہل واجتماع کے لیے تین دعائیں مانگیں: اے اللہ! جو بھی شخص خوف میں یہاں آئے اسے امن دیتے، یہاں رہنے والوں پر درندوں کو قابو نہ دیتے اور جب ساری زمین قحط میں مبتلا ہو تو یہ قحط سے محفوظ رہے۔

۶۷۸- وضین بن عطاء سے روایت ہے کہ رسول اللہ ﷺ نے فرمایا جبل خلیل ایک مقدس پہاڑ ہے۔ بنو اسرائیل میں جب بھی فتنہ رونما ہوا تو اللہ تعالیٰ نے حضرات انبیاء کرام کے پاس وحی بھیجی کہ وہ اپنے دین کی حفاظت کے لیے بھاگ کر جبل خلیل پر چلے جائیں۔ (تاریخ ابن عساکر، ۲۳۰/۱)

۶۷۹- عمیر بن ہاشم سے روایت ہے کہ مجھے یہ بات معلوم ہوئی ہے کہ میرے ایک بھائی نے جبل خلیل پر اپنا گھر تعمیر کیا ہے اور مجھے اس پر رشک آتا ہے۔ عرض کیا گیا کیوں؟ کہا اس لیے کہ جب دریائے نیل کا پانی روک دیا جائے گا یا جب اتنا زیادہ پانی ہو جائے گا کہ سارا مصر ڈوب جائے تو اہل مصر اسی پہاڑ پر قیام کریں گے اور اس وقت آپس میں اس پہاڑ کو رہائش کے لیے رسیوں سے ناپ کر تقسیم کریں گے۔

۶۸۰- حضرت عبداللہ بن مسعودؓ سے روایت ہے کہ اس فتنہ سے وہی محفوظ رہے گا جو محصوری پر صبر کرے گا، جب کہ سفینیان کے فتنہ سے جائے حفاظت بحکم الہی صرف تین شہر ہوں گے! اہل عجم کے لیے سرحدوں کے کنارہ پر واقع شہر اطاکیہ، قورس (۱) نامی شہر اور سمیسا (۲) نامی شہر۔ جب کہ رومیوں سے حفاظت کی جگہ ”معتق“ نامی پہاڑ ہوگا۔

۶۸۱- کعب احبار سے روایت ہے کہ اہل حمص اس فوج میں سے ہیں جس کا ایک شہید ستر کی شفاعت کرے گا۔ اہل دمشق جنت میں سبز کپڑوں سے پہچانے جائیں گے، اہل اردن اس فوج میں سے ہیں جو روز قیامت اللہ کے عرش کے سایہ میں ہوں گے، جب کہ اہل فلسطین پر اللہ تعالیٰ روزانہ دو مرتبہ نظر کرم ڈالیں گے۔

۶۸۲- حضرت ابوذر غفاریؓ سے روایت ہے کہ نبی اکرم ﷺ نے فرمایا سب سے پہلی تباہی مصر اور عراق میں ہوگی۔ جب مدینہ منورہ کی آبادی کو ہر سال تک پہنچ جائے تو ابوذر! تم شام چلے جانا۔ میں نے عرض کیا اگر شام کے لوگ مجھے وہاں سے نکال دیں؟ فرمایا وہ تمہیں جہاں لے کر جائیں وہیں چلے جانا۔ (مصنف ابن ابی شیبہ، ۲۵۹/۷)

۶۸۳- کعب احبار سے روایت ہے کہ اہل حمص میں سے ایک شہید ستر ہزار کی شفاعت

(۱) قورس: شام کے شہر ”حلب“ کے مضافات میں ایک شہر کا نام ہے (۲) سمیسا: ترکی کا ایک شہر ہے۔

کرے گا، اہل دمشق کو اللہ تعالیٰ روز قیامت سبز کپڑے پہنائیں گے، اہل اردن کو اپنے عرش کے سایہ میں جگہ دیں گے اور اہل فلسطین پر روزانہ تین مرتبہ نظر کرم ڈالیں گے۔



چوتھا حصہ

۲۵- اسلام کا اصل گھر ملک شام ہے

۶۸۳- کثیر بن مرہ سے روایت ہے کہ رسول اللہ ﷺ نے فرمایا اسلام کا اصل گھر ملک شام ہے۔ اللہ تعالیٰ وہاں اپنے منتخب بندوں کو لے جائے گا۔ شام کی طرف مستحق رحمت بندہ ہی مائل ہوگا اور بتلائے فتنہ ہی اس سے اعراض کرے گا۔ زمانے کے پہلے دن سے لے کر آخری دن تک اللہ تعالیٰ کی طرف سے وہاں ایک چشمہ ہے اور رہے گا، ہلکی اور تیز بارش والا۔ اگر اہل شام کے پاس کچھ اور مال و دولت نہ ہو تو روٹی اور پانی سے تو وہ مجبور نہ رہیں گے۔ (معجم طبرانی، ۵۳/۷، تاریخ ابن عساکر، ۱۰۴/۱)

۶۸۵- شریح بن عبید سے روایت ہے کہ حضرت معاویہؓ نے کعب احبار سے حمص اور دمشق کی بابت معلوم کیا تو کعب نے کہا کہ دمشق رومیوں سے اہل اسلام کی حفاظت گاہ ہے اور اس میں ایک بیل کے رہنے کی جگہ حمص کے کسی بڑے سے بڑے گھر سے بھی افضل ہے۔ جس کو دجال سے نجات کی خواہش ہو، اس کے لیے دریائے ”ابوفطرس“ پناہ گاہ ہے۔ اگر آپ کی مراد خلفاء و امراء کی قیام گاہ ہے تو وہ دمشق ہے اور اگر جہاد و مشقت مطلوب ہے تو حمص میں رہئے۔ (تاریخ ابن عساکر، ۱۱۰/۱)

۶۸۶- کعب احبار سے روایت ہے کہ تمہارے اوپر فتنہ تاریک رات کے کلکڑوں کی مانند چھا جائے گا، مشرق و مغرب کے بیچ ایک بھی مسلمان گھرا یا نہ رہے گا جس میں یہ داخل نہ ہو جائے۔ عرض کیا گیا کہ اس سے کوئی شخص کس طرح محفوظ رہ سکتا ہے؟ کہا اس سے وہی بیچ پائے گا جو لبنان اور سمندر کے بیچ کے حصہ میں مقیم ہوگا، وہ تمام لوگوں کی بہ نسبت فتنہ سے زیادہ محفوظ رہے گا۔ پھر جب ایک سو بائیس سال ہوں گے تو میرا یہ گھر بھی جل جائے گا، چٹناں چرناں کا گھر جل گیا۔

۶۸۷- ضمیرہ بن حبیب سے روایت ہے کہ اس تباہ کن فتنہ سے ساحل اور حجاز کے باشندے

سب سے زیادہ محفوظ رہیں گے۔

۶۸۸- کثیر بن مرہ سے روایت ہے کہ رسول اللہ ﷺ نے فرمایا سنو! اسلام کا اصل گھر شام ہے۔ یہ بات آپ ﷺ نے تین مرتبہ دہرائی۔ فرمایا اللہ تعالیٰ شام اپنے منتخب بندوں کو لے جائیں گے، اس کی طرف خوشی سے اللہ کی رحمت کا مستحق ہی مائل ہوگا، جب کہ اس سے بے رخی وہی کرے گا جو فتنہ میں مبتلا ہوگا۔ نیز فرمایا شام میں زمانہ کے پہلے دن سے اللہ تعالیٰ کا ایک چشمہ ہے جو زمانے کے آخری دن تک رہے گا، یہ ہلکی اور تیز بارش پر مشتمل ہے۔ اگر اہل شام مال و دولت سے مجبور ہوئے تو کم از کم روٹی اور پانی سے تو مجبور نہ ہوں گے۔ (لاہور بیروٹی، ۱۳۳۲ء)

☆ ابو زہرہ یہ کا بیان ہے کہ کتاب اللہ میں یہ ہے کہ زمین ملک شام سے چالیس سال پہلے برباد ہوگی۔ لہذا ملک شام کے علاوہ نہ کہیں گرج ہوگی نہ بجلی چمکے گی۔ یہاں تک کہ اسے حشر کے لیے ایسے ہی پھیلادیا جائے گا جیسے رحم مادر بچے کے لیے پھیل جاتی ہے۔

۶۸۹- کعب احبار سے روایت ہے کہ اللہ کے نزدیک بیت المقدس کا سب سے عزیز حصہ کوہ ”نابلس“ ہے۔ لوگوں پر ایک ایسا زمانہ ضرور آئے گا جب وہ اسے آپس میں رسیوں سے ناپ کر تقسیم کریں گے۔

۶۹۰- حضرت مقدم بن معدی کربؓ سے روایت ہے کہ رسول اللہ ﷺ نے فرمایا لوگوں پر ایسا زمانہ آئے گا جب درہم و دینار ہی کام آئیں گے۔

۶۹۱- عبدالرحمن بن حنید اپنے والد سے روایت کرتے ہیں کہ مجھ سے صحابہ کرام نے نبی اکرم ﷺ کے حوالے سے بیان کیا کہ آپ ﷺ نے فرمایا فتنوں سے حفاظت کی جگہ ایک شہر ہے جس کا نام دمشق ہے۔ ایسا علاقہ ہے جس کو ”غوطہ“ کہا جاتا ہے۔

۶۹۲- حضرت ابو ہریرہؓ نبی اکرم ﷺ سے روایت کرتے ہیں کہ فتنوں کے زمانے میں سب سے زیادہ خوش نصیب وہ ہوگا جو گم نام اور بے داغ ہو۔ اگر سامنے آئے تو پہچانا نہ جائے اور اگر غائب ہو جائے تو اسے ڈھونڈا نہ جائے۔ جب کہ سب سے بد نصیب وہ ہوگا جو بلند آواز مشہور خطیب ہو اور تیز رفتار سوار۔ ان فتنوں کے شر سے وہی بچے گا جو سمندر میں ڈوبنے والے کی طرح اخلاص و الحاح کے ساتھ دعا کرے۔

۶۹۳- حضرت عبد اللہ بن عمرو بن عاصؓ سے روایت ہے کہ رسول اللہ ﷺ نے فرمایا جب

ایسا زمانہ آئے تو تم اس چیز پر عمل کرنا جس کو تم جانتے ہو گے اور اس کو چھوڑ دینا جس کو نہ جانتے ہو۔ اپنے خواص کی طرف توجہ دینا، عوام کا معاملہ چھوڑ دینا۔

۶۹۴- زہیر اُیلی سے روایت ہے کہ حضرت عبداللہ بن عباسؓ ان کے پاس سے تیزی کے ساتھ گزرے۔ اس وقت ان کی آنکھ میں کچھ تکلیف ہو چکی تھی۔ انہوں نے پوچھا ”ارم“ کہاں ہے؟ زہیر کہتے ہیں میں نے کہا آپ کی طرف مغرب کی سمت میں بارہ میل کے فاصلہ پر۔ فرمایا میرے اور مقام ”سراة“ کے درمیان کتنا فاصلہ ہے؟ میں نے کہا اتنا میل ہے۔ فرمایا تمہیں ”صور“ اور ”قرین“ (۱) کی بابت بھی کچھ معلوم ہے؟ میں نے عرض کیا ہاں وہاں ایک عالم ہیں، فرمایا کیا ان دونوں کو خریدنے کی کوئی شکل ہے؟ میں نے کہا نہیں۔ فرمایا کیوں؟ میں نے کہا اس لیے کہ دونوں ایک ایسے شخص کے پاس ہیں جس کا اپنی قوم کے علاقے میں کوئی گھر نہیں ہے، لہذا اس نے ان دونوں کو اپنے ایک رشتہ دار سے حاصل کر لیا ہے اور یہ دونوں اس کی قوم کے بالکل سامنے ہیں۔ اس لیے وہ ان کو چھوڑ کر کسی دوسری جگہ نہیں رہنا چاہتا۔ فرمایا وہ کون ہے؟ میں نے کہا روح بن زبناح۔ زہیر کا بیان ہے کہ اس پر حضرت ابن عباسؓ خاموش ہو گئے۔ پھر میں نے عرض کیا آپ نے پوچھا تو میں نے ساری باتیں بتا دیں، مگر آپ نے یہ سب کچھ کیوں پوچھا؟ فرمایا میں گویا دیکھ رہا ہوں کہ ”ارم“ کے ارد گرد آخری زمانے میں ستاروں کی طرح خیمے نصب ہوں گے۔ اس وقت مسلمانوں کے سب سے بہتر مکانات اور سب سے زیادہ ان کے لیے آسان صورت اور قرین ہوں گے۔

۶۹۵- حضرت ابوسعید خدریؓ سے روایت ہے کہ نبی اکرم ﷺ نے فرمایا قریب ہے کہ انسان کا سب سے اچھا مال اس کی بھیڑ بکری ہو جسے وہ لے کر پہاڑ کی چوٹی پر چلا جائے یا بارش کے مقامات پر چلا جائے تاکہ قتنوں سے اپنا دین بچا سکے۔

۶۹۶- حضرت عبداللہ بن مسعودؓ سے روایت ہے کہ آدمی کا سب سے بہترین مال اس وقت اس کا گھوڑا اور ہتھیار ہوگا، جہاں بھی جائے ان کو لے کر جائے۔

۶۹۷- حضرت عقبہ بن عامرؓ سے روایت ہے کہ نبی اکرم ﷺ نے فرمایا مجھے اپنی امت کی بابت شراب سے زیادہ دودھ کے تعلق سے اندیشہ ہے۔ صحابہ نے عرض کیا اللہ کے رسول! وہ کیوں کر؟ فرمایا لوگ دودھ کی محبت میں جماعت سے دور چلے جائیں اور اسے ضائع کر دیں گے۔

۶۹۸- حضرت ابوسعید خدریؓ سے روایت ہے کہ رسول اللہ ﷺ نے فرمایا قریب ہے کہ مسلمان کا سب سے بہترین مال بھیڑ بکری ہو جسے لے کر پہاڑ کی چوٹی پر اور بارش کے مقامات پر چلا جائے تاکہ اپنے دین کو بچا سکے۔

۶۹۹- عون بن عبد اللہ سے روایت ہے کہ حضرت عبد اللہ بن زبیر کے فتنہ کے زمانے میں مصر کے اندر ایک شخص زمین کرید رہا تھا کہ ایک دوسرا شخص اس کے پاس آکھڑا ہوا اور کہنے لگا ابوالد نیا! تم اپنے آپ سے کیا بات کر رہے ہو؟ کہنے لگا بات نہیں کر رہا بلکہ لوگوں پر نازل ہونے والی اس مصیبت کی بابت سوچ رہا ہوں۔ اس شخص نے کہا اس سوچنے کے سبب اللہ نے تمہیں اس سے نجات دے دی ہے۔ نیز کہا ایسا کون ہے جس نے اللہ سے مانگا ہو تو اللہ نے اسے عطا نہ کیا ہو، یا اس پر بھروسہ کیا ہو تو اس نے اس کی حفاظت نہ کی ہو؟

۷۰۰- حضرت عبد اللہ بن مسعودؓ سے روایت ہے کہ اس وقت سب سے بہترین مال اچھا گھوڑا اور اچھا ہتھیار ہوگا جہاں بھی آدمی جائے ان کے ساتھ جائے۔

۷۰۱- مسلم خولانی سے روایت ہے کہ یہ کہا جاتا تھا کہ جس کو فتنہ پالے تو اسے چاہئے کہ گم نام رہے۔

۷۰۲- ابن طاووس نے اپنے والد سے روایت کی ہے کہ رسول اللہ ﷺ نے فرمایا فتنوں میں سب سے بہتر انسان وہ ہے جو اپنے گھوڑے کا سر پکڑے رہے تاکہ وہ دشمن کو ڈرائے اور دشمن اسے (کوئی کسی پر حملہ کرنے کی نہ سوچے) یا پھر وہ آدمی جو یکسورہ کر اللہ کا حق ادا کرے۔ امین خنیم سے روایت ہے کہ رسول اللہ ﷺ نے فرمایا فتنوں کے زمانے میں سب سے بہترین آدمی وہ ہے جو راہ خدا میں اپنی تلوار کے مال غنیمت سے کھائے اور وہ آدمی جو کسی پہاڑ کی چوٹی پر چلا جائے اور اپنی بکریوں کے ریوڑ میں سے کھائے۔

۷۰۳- عون بن عبد اللہ سے روایت ہے کہ عنقریب کچھ امور ہوں گے۔ جو شخص اس وقت نہ رہ کر بھی ان کو پسند کرے وہ اس وقت رہنے والے کی طرح مانا جائے گا اور جو ان سے نفرت کرے حالانکہ موجود ہو تو وہ غیر موجود مانا جائے گا۔

۷۰۴- حضرت عبد اللہ بن مسعودؓ سے روایت ہے کہ ایک شخص معصیت کے وقت موجود رہتا ہے اور اس پر عمل بھی کرتا ہے، لیکن دل میں اسے برا سمجھتا ہے تو وہ اس کی مانند مانا جائے گا جو معصیت کے وقت رہا ہی نہ ہو اور جو شخص معصیت کے وقت نہ رہے، لیکن اسے اچھا سمجھے تو وہ رہنے والے کی طرح مانا جائے گا (مصنف ابن ابی شیبہ، ۴/۲۸۴)

☆ حضرت عبد اللہ بن مسعودؓ نے فرمایا کہ جب تم کسی منکر اور برائی کو دیکھو اور اس کے خلاف

کچھ نہ کر سکو تو تمہیں صرف اتنا کافی ہوگا کہ اللہ تعالیٰ کو معلوم رہے کہ تم دل سے اس کو برا سمجھتے ہو۔
 ۷۰۵۔ حضرت علیؑ سے عرض کیا گیا کہ گم نام آدمی سے کون مراد ہے؟ فرمایا وہ آدمی جو فتنہ کے وقت بالکل خاموش رہے اور اس کی طرف سے کوئی بھی چیز سامنے نہ آئے۔
 ☆ عبد اللہ بن مبارک سے روایت ہے کہ مجھ سے عوف نے اہل کوفہ میں سے ایک آدمی کے حوالے سے بیان کیا جس کے نام کے بارے میں غالباً کہا کہ اس کا نام ”مسافر“ ہے کہ حضرت علیؑ نے فرمایا کہ اس زمانے میں ہر وہ مؤمن فتنوں سے محفوظ رہے گا جو گم نام ہوگا۔

۲۶۔ قوم بربر اور اہل مغرب کے خروج کی اولین علامت

۷۰۶۔ علاء بن سلیمان سے روایت ہے کہ محدث ابو قبیل نے کہا جب تم سنو یا کہا کہ جب اس منبر پر یعنی مصر کے منبر پر کوئی شخص آ کر امیر المؤمنین عبد اللہ عبد الرحمن کے نام کا خطبہ پڑھے تو تم جلد ہی امیر المؤمنین عبد اللہ عبد الرحمن کا نام سنو گے۔

۷۰۷۔ عبد السلام بن مسلم نے ابو قبیل سے سنا کہ جب مصر کے منبر پر امیر المؤمنین عبد اللہ عبد الرحمن کے نام کا خطبہ پڑھا جائے تو جلد ہی دوسرے عبد اللہ عبد الرحمن امیر المؤمنین کے نام کا خطبہ پڑھا جائے گا۔ یہ مغرب کا حکمراں ہوگا اور سب سے برا حکمراں ہوگا۔

۷۰۸۔ حضرت حذیفہ بن یمانؓ نے اہل مصر کے کچھ لوگوں سے فرمایا جب تمہارے پاس اہل مشرق کی طرف سے کوئی تحریر آئے اور اس میں امیر المؤمنین عبد اللہ عبد الرحمن کے نام کا خطبہ پڑھا جائے تو تم لوگ ایک دوسری تحریر کا انتظار کرنا جو شاہ مغرب کی طرف سے آئے گی جس کی وجہ سے امیر المؤمنین عبد اللہ عبد الرحمن کا خطبہ پڑھا جائے گا۔ قسم ہے اس ذات کی جس کے قبضہ میں میری جان ہے! تم لوگ اور وہ لوگ ”پل“ کے پاس جنگ کرو گے اور وہ تمہیں مصر اور شام کی ایک ایک بستی سے نکال باہر کریں گے۔ اور ایک عربی عورت محض پچیس درہم میں جامع دمشق کی سیڑھیوں پر فروخت ہوگی۔

۷۰۹۔ عتبہ بن جہیم ثقفی سے روایت ہے کہ سلطنت بنو عباس کی رہے گی یہاں تک کہ تمہارے پاس ایک تحریر آئے اور مصر میں امیر المؤمنین عبد اللہ عبد الرحمن کے نام کا خطبہ پڑھا جائے۔ جب ایسا ہوگا تو ان کی سلطنت کے زوال اور ان کی مدت کے خاتمہ کی ابتداء ہوگی۔

۷۱۰۔ اسماعیل بن علاء بن محمد کلبی نے اپنے والد سے روایت کی ہے کہ جب دن کے ابتدائی

حصہ میں امیر المؤمنین عبداللہ عبداللہ کے نام کا، بنو عباس کے لیے خطبہ پڑھا جائے تو تم لوگ دوسرے خط کا انتظار کرنا جس کے تحت اسی دن کے آخر میں امیر المؤمنین عبداللہ عبدالرحمن کے نام کا خطبہ پڑھا جائے گا۔

۱۱- کعب احبار سے روایت ہے کہ بنو عباس میں سے جب عبداللہ نامی شخص خلیفہ ہو، یہ ان میں سے دوسرا خلیفہ ہوگا جس کے نام میں حرف ”عین“ ہوگا، اسی حرف کے نام سے انہوں نے اپنی حکومت کی ابتداء بھی کی ہوگی اور اسی حرف کے نام پر خاتمہ بھی کریں گے تو وہ خلیفہ فناء و خاتمہ کی تلواریں چابی ثابت ہوگا۔ چنانچہ جب شام کے اندر امیر المؤمنین عبداللہ عبداللہ کے نام کا خطبہ پڑھا جائے گا تو جلد ہی دوسرا خط تمہیں ملے گا جو مصر کے منبر پر امیر المؤمنین عبداللہ عبدالرحمن کی طرف سے پڑھا جائے گا۔ جب ایسا ہوگا تو اہل مشرق اور اہل مغرب ملک شام پر قبضہ کے لیے ایسے ہی دوڑیں گے جیسے ریس کے دو گھوڑے۔ ان دونوں کا یہ خیال ہوگا کہ حکومت مکمل اس کی ہوگی جس کا شام پر قبضہ ہوگا۔ چنانچہ ہر ایک یہ کہے گا کہ جس نے ملک شام پر قبضہ کر لیا وہی سلطنت پر بھی قابض ہوگا۔

۱۲- جبیر بن نفیر سے روایت ہے کہ ہلاکت ہے عبداللہ کے لیے عبداللہ سے اور ہلاکت ہے عبداللہ کے لیے عبدالرحمن سے۔

۱۳- امام زہری سے روایت ہے کہ جب زرد جھنڈے مصر میں داخل ہوں اور وہ اس پل کے پاس جمع ہو جائیں تو تم لوگ انتظار کرنا یہاں تک کہ اہل مشرق اور اہل مغرب لشکر لے کر امنڈ پڑیں اور اس پل پر سات روز تک جنگ کریں۔ ان کے درمیان اتنیخوں ریزی ہوگی جتنی دوسرے تمام فتنوں اور جنگوں میں ہوئی ہوگی۔ پھر شکست اہل مشرق کو ہوگی یہاں تک کہ وہ انھیں ”رملہ“ میں ٹھہرنے اور قیام کرنے پر مجبور کر دیں گے۔

۱۴- حبیب بن ابوصالح سے روایت ہے کہ ضرور بالضرور عبدالرحمن نامی ایک شخص اہل مغرب کو لے کر نلکے گا اور حمص پہنچ کر وہاں کے منبر پر چڑھ جائے گا (حمص پر قابض ہو جائے گا)۔

۱۵- ابو حسان بن توبہ سے روایت ہے کہ بنو عباس میں سے لازماً تین ایسے لوگ خلیفہ ہوں گے جن کے ناموں کا پہلا جزو حرف ”عین“ ہوگا۔

۲۷- قوم بربر اور اہل مغرب کے نکلنے کے وقت

لوگوں کو پیش آنے والے حالات

۱۶- ولید بن مسلم سے روایت ہے کہ مجھ سے خلیفہ ولید بن یزید کی جانب سے ”قسطنطین“ کے پاس بھیجے جانے والے قاصد سے سننے والے شخص نے بیان کیا کہ ولید کہہ رہا تھا کہ جب ترک سیاہ جھنڈے والوں کے خلاف نکلیں تو تم لوگ ان سے جنگ کرنا، کیوں کہ ابھی ان کے گھوڑوں کی زین سوکھی نہ ہوگی کہ اہل مغرب نکلیں گے۔

۱۷- حضرت عاصمہ بن قیس سلمیٰ کے بارے میں منقول ہے کہ وہ اہل مشرق کے فتنہ سے اللہ کی پناہ مانگتے تھے، ان سے جب عرض کیا گیا کہ پھر مغرب کا فتنہ؟ فرمایا وہ تو زیادہ بڑا اور زیادہ تباہ کن ہوگا۔ (معجم طبرانی، ۱۷/۱۷۷، ۱۸۷)

۱۸- انہی کی بابت منقول ہے کہ وہ نماز میں اہل مغرب کے فتنہ سے اللہ کی پناہ مانگتے تھے۔ (تاریخ امام بخاری، ۶۳/۷۳۷، معجم طبرانی، ۱۸/۱۷۷، سنن ابو عمرو دانی، ۳۸۵/۳۸۵، استیعاب ابن عبدالبر، ۱۳۸/۳۸۷، حاشیہ اصابہ)۔
۱۹- سعید بن مسیبؒ سے روایت ہے کہ اہل مغرب کی حکومت لازماً قائم ہوگی، لیکن یہ کفر کی حکومت ہوگی۔

۲۰- محمد بن کعب قرظی سے روایت ہے کہ اہل مغرب حاکم بنیں گے، لیکن یہ سب سے برے حاکم ہوں گے۔

۲۱- حضرت ابو ہریرہؓ سے روایت ہے کہ نبی اکرم ﷺ نے فرمایا آسمان کی چھت کے نیچے قوم بربر سے بری کوئی قوم نہیں ہے اور یہ کہ راہ خدا میں کوڑے کا حلقہ (دستہ) صدقہ کرنا، میرے نزدیک ایک سو بر غلام باندیوں کو آزاد کرنے سے زیادہ عزیز ہے۔

۲۲- محدث ابو قبیل سے روایت ہے کہ حضرت عائشہؓ نے صدقہ کرنے کا حکم دیا۔ پھر اس قاصد سے فرمایا کہ صدقہ میں سے قوم بربر کو کچھ مت دینا، چاہے تم اسے کتوں کو کھلا دو۔

۲۳- کعب احبار سے روایت ہے کہ مغرب کا فتنہ ہی اندھا فتنہ ہے۔ اس فتنہ کے بھڑکانے والے ننگے بدن اور نہایت سنگ دل لوگ ہوں گے۔ یہ اللہ کے کسی دین کا پاس و لحاظ نہ کریں گے اور زمین ایسے ہی روند ڈالیں گے جیسے بیل کھلیان کو روند ڈالتا ہے؛ لہذا تم اللہ کی پناہ مانگو اس بات سے کہ یہ فتنہ تم کو پالے۔

۷۲۲- محدث تنبیح سے روایت ہے کہ مغرب کا بادشاہ عبدالرحمن بن ہند ہوگا، اس کی ڈاڑھی بہت لمبی ہوگی۔ اس کے مقدمہ انجیش کا امیر ایک شخص ہوگا جس کا نام شیطان کا نام ہوگا۔ ہلاکت ہے اس کے لیے جو اس جھنڈے کے نیچے جنگ کرے، کہ اس کا انجام جہنم ہے۔

۷۲۵- مسلمہ بن عبدالملک نے بیان کیا کہ اہل مغرب سولہ ماہ تک ”حمص“ پر حکومت کریں گے۔ ان کے غلام صقر بن رستم کا بیان ہے کہ گویا میں دیکھ رہا ہوں کہ مسلمہ نے سولہ سالوں کو انگلیوں کی گرہ سے بتایا۔

☆ سعید بن مہاجر وصابی سے روایت ہے کہ جب مغرب کا فتنہ رونما ہو تو تم (صقر بن رستم) اپنے جوتے کا رخ یمن کی طرف کر لینا، کیوں کہ اس فتنہ سے یمن کے علاوہ کوئی دوسرا خطہ بچا جائے گا۔

۷۲۶- حضرت عصمہ بن قیسؓ کی بابت منقول ہے کہ وہ نماز میں مشرق اور مغرب کے فتنہ سے اللہ کی پناہ طلب کیا کرتے تھے۔

۷۲۷- حضرت ابن عباسؓ نے نبی اکرم ﷺ سے روایت کی ہے کہ آپ ﷺ نے فرمایا میں تمہیں مشرق کی طرف سے آنے والے اور اس کے بعد مغرب کی طرف سے آنے والے فتنہ سے آگاہ کرتا ہوں۔ (کنز العمال ۳۱۰۳۲)

۷۲۸- حضرت عبداللہ بن عمرو بن عاصؓ نے فرمایا اللہ نے شر اور برائی کو ستر حصوں میں تقسیم کیا، پھر ان میں سے انہتر حصے قوم بربر میں رکھے اور صرف ایک حصہ باقی تمام انسانوں میں رکھا۔

۷۲۹- دشر بن عبداللہ بن یسار سے روایت ہے کہ میں نے بعض مشائخ سے سنا کہ رسول اللہ ﷺ نے فرمایا قوم بربر کی عورتیں ان کے مردوں سے بہتر ہیں۔ ان میں ایک نبی مبعوث کئے گئے تھے، مگر انہوں نے انہیں شہید کر دیا، پھر عورتوں نے ان کو دفن کیا۔ (ایضاً ۳۸۸۳۴)

حضرت انس بن مالکؓ سے روایت ہے کہ میں نبی اکرم ﷺ کی خدمت میں حاضر ہوا۔ اس وقت میرے ساتھ قوم بربر کا ایک لڑکا بھی تھا تو آپ ﷺ نے فرمایا ان لوگوں کے پاس مجھ سے پہلے ایک نبی آئے تھے، مگر انہوں نے ان کو شہید کر دیا، ذبح کر کے ان کا گوشت پکایا، گوشت کھایا اور شور بہا لیا۔

۷۳۰- صفوان سے روایت ہے کہ فتح حمص میں شریک ایک شخص کے حوالے سے مجھ سے بعض مشائخ نے بیان کیا کہ حمص میں موجود رومی قوم بربر کے لوگوں سے بہت ڈرتے تھے اور کہتے تھے ”ہلاکت ہے قیفس کے لیے قوم بربر سے“۔

☆ صفوان سے مزید روایت ہے کہ وہ لوگ حص کو ”تمرہ“ کھجور نام دیتے اور کہتے تھے اے تمرہ! تیری ہلاکت و تباہی قوم بربر سے ہوگی۔

۲۸- مصر و شام کے اندر قوم بربر کا فتنہ و فساد، جنگ و جدال،

ان سے جنگ کرنے والے، ان کے نکلنے کا

آخری مقام اور ان کی بدکرداری

۳۱- محدث ابو قبیل نے بیان کیا کہ بادشاہ مغرب، بنو مروان اور قبیلہ قضاعہ کے لوگ ملک شام کے نشیبی علاقے میں، سیاہ جھنڈوں پر متحد ہو جائیں گے۔

۳۲- حضرت حذیفہؓ نے اہل مصر سے فرمایا جب تمہارے پاس مغرب سے عبداللہ بن عبدالرحمن آئے گا تو تم لوگ اس سے پل کے پاس جنگ کرو گے جس میں تمہارے میں سے ستر ہزار لوگ مارے جائیں گے اور وہ تمہیں مصر اور شام کی ایک ایک بستی سے نکال باہر کرے گا۔ اس وقت عربی خاتون جامع دمشق کی سیزھی پر بچپس درہم میں فروخت ہوگی۔ پھر وہ لوگ ”حصص“ میں داخل ہوں گے جہاں اٹھارہ ماہ رکھیں گے اور وہاں کا مال باہم تقسیم کریں گے۔ نیز وہاں کے مردوں اور عورتوں کو قتل کریں گے۔ پھر ان کے خلاف ایک شخص خروج کرے گا جو آسمان کے سایہ تلے سب سے برا آدمی ہوگا جو انہیں قتل کرے گا اور شکست دے کر مصر کے علاقے تک واپس کر دے گا۔

۳۳- مسلم بن عبد الملک سے روایت ہے کہ اہل مغرب سولہ ماہ تک حص پر قابض رہیں گے۔ ☆ حقر بن رستم کا بیان ہے کہ میں نے سعید بن مہاجر و صابی سے سنا کہ جب مغرب کا فتنہ ظاہر ہو تو تم اپنے جو توں کا رخ یمن کی طرف کر دینا؛ کیوں کہ اس سے یمن کے علاوہ کوئی علاقہ بچانہ سکے گا۔

۳۴- حضرت حذیفہؓ سے روایت ہے کہ جب اہل مغرب مصر میں داخل ہوں گے تو وہاں ٹھہر کر اتنی تعداد میں وہاں کے لوگوں کو قتل اور اتنی تعداد میں قیدی بنائیں گے۔ اس وقت نوحہ کرنے والیاں ایسی ہوں گی کہ کوئی اپنی شرم گاہ کے حلال کیے جانے پر روئے گی، کوئی عزت و عظمت کے بعد ذلت و بے حیثیتی پر ماتم کرے گی، کوئی اپنی اولاد کے مارے جانے پر روئے گی، کوئی اپنے شوہروں کے قتل پر نوحہ کرے گی اور کوئی قبر کے شوق میں آنسو بہائے گی۔

۳۵- ابو وہب کلاعی سے روایت ہے کہ جب اہل مغرب نکلیں گے اور ان کا معاملہ سنگین ہو

جائے گا تو ان کے خلاف عرب بغاوت کر دیں گے۔ چنانچہ سارے عرب چار جھنڈوں کے تحت، ملک شام میں اکٹھے ہوں گے: ایک جھنڈا قریش اور ان کے حلیفوں کا ہوگا، دوسرا قبیلہ قیس اور اس کے حلیفوں کا، تیسرا یمن اور اس کے اتحادیوں کا اور چوتھا قبیلہ قضاعہ اور اس کے حامیوں کا۔ دوسرے عرب قریش سے کہیں گے کہ آپ حضرات آگے بڑھیے اور اپنے ملک کے لیے جنگ کیجئے یا پھر چھوڑ کر الگ ہو جائیے۔ چنانچہ قریش کے لوگ آگے بڑھ کر جنگ کریں گے، مگر اہل مغرب کا کچھ نہ بگاڑ سکیں گے۔ پھر قبیلہ قیس کے لوگ آگے آ کر جنگ کریں گے، یہ بھی کچھ نہ کر پائیں گے۔ اس کے بعد اہل یمن بڑھیں گے اور جنگ کریں گے، لیکن ان سے بھی کچھ نہ ہو پائے گا۔ اس کے بعد ابو دھب نے خالد بن ظہیر کلہی کے کندھے پر ہاتھ مار کر کہا کہ تمہارا اور تمہاری قوم کا جھنڈا اس وقت چنکے گا اور داغ دار ہوگا، یہی لوگ اس وقت اہل مغرب پر غالب آئیں گے۔

☆ ولید بن مسلم سے روایت ہے کہ قبیلہ قضاعہ کے لوگ اس وقت اہل مغرب پر غالب آئیں گے، لیکن ان میں سے کچھ لوگ شاہ مغرب کی اتباع کر لیں گے۔ پھر دیگر قبائل آئیں گے اور اہل مشرق سے جنگ کریں گے۔

۷۳۶ء۔ امام زہری سے روایت ہے کہ سیاہ اور زرد جھنڈے والوں کی ٹڈ بھڑاس پل کے پاس ہوگی، چنانچہ یہ لوگ لڑتے لڑتے فلسطین تک آجائیں گے۔ اس وقت اہل مشرق کے خلاف سفیانی نکلے گا۔ جب اہل مغرب اردن میں فروکش ہوں گے تو ان کا بادشاہ مر جائے گا، پھر یہ لوگ تین گروہوں میں بٹ جائیں گے: ایک گروہ جہاں سے آیا تھا وہیں لوٹ جائے گا، دوسرا گروہ حج کے لیے چلا جائے گا اور تیسرا گروہ وہیں رک رہے گا جس سے سفیانی جنگ کرے گا اور شکست دے گا، پھر یہ لوگ اس کی اطاعت میں داخل ہو جائیں گے۔

۷۳۷ء۔ حضرت محمد بن حنفیہ سے روایت ہے کہ اہل مغرب کے ہر اول دستہ کے لوگ دمشق کی مسجد میں داخل ہوں گے۔ ابھی وہ مسجد کی حیرت انگیز چیزوں کو دیکھ رہے ہوں گے کہ زمین ہلے گی جس سے مسجد کا مغربی حصہ منہدم ہو جائے گا اور ”حرستا“ نامی بستی زمین میں دھنس جائے گی۔ اس وقت سفیانی نکلے گا اور انہیں قتل کرتا ہوا ان کو مصر میں پہنچا دے گا۔ وہاں سے لوٹ کر اہل مشرق سے جنگ کرے گا اور انہیں عراق واپس کر دے گا۔

۷۳۸ء۔ کعب احبار سے روایت ہے کہ ہر برنکل کر مصر میں قیام کریں گے تو دو جنگیں ہوں گی: ایک مصر میں، دوسری فلسطین میں۔ اسی حالت میں وہ حمص آجائیں گے تو حمص کے لیے ہلاکت

ہوا ان سے۔ یہاں چالیس رات تک انہیں شدید برف باری کا سامنا ہوگا جس سے یوں لگے گا کہ وہ سب ختم ہو جائیں گے۔ اس کے بعد حص فتح کر کے اس میں داخل ہو جائیں گے۔ پھر وہاں سے مغربی دیوار سے پل تک کے درمیانی حصہ سے نکلیں گے اور بازار کے بیچ میں پہنچ جائیں گے۔ پھر وہاں سے روانہ ہو کر بحیرہ فامیہ یا اس سے ایک فرسخ پہلے قیام کریں گے۔ حص کے لوگ ان کے خلاف حملہ کر دیں گے اور ان کو قتل کر دیں گے۔ اہل حص کا سپہ سالار حضرت اسماعیل علیہ السلام کی نسل میں کا ایک شخص ہوگا۔ یہ لوگ ”ام العرب“ نامی ایک بستی میں قوم بربر کو قتل کریں گے، پھر ایک باغی نکلے گا اور مردوں کو قتل، بچوں کو قیدی بنائے گا، عورتوں کا پیٹ چیر دے گا اور اہل حص کو دودھ پر تہ شکست دے گا، پھر وہ مر جائے گا۔ اس وقت قریش کی ایک عورت کو زنج کیا جائے گا اور دیگر خواتین کے ساتھ بنو ہاشم کی عورتوں کا پیٹ بھی چاک کیا جائے گا۔

۷۳۹- امام زہری سے روایت ہے کہ جب سیاہ جھنڈے والوں کے درمیان باہم اختلاف رونما ہوگا تو زرد جھنڈے ان کے پاس آئیں گے۔ یہ دونوں مصر کے پل کے پاس اکٹھے ہوں گے جہاں اہل مشرق اور اہل مغرب سات روز تک جنگ کریں گے۔ اس کے بعد اہل مشرق کو شکست ہوگی۔ یہاں تک کہ یہ لوگ ”رملہ“ میں ٹھہریں گے۔ یہاں اہل مغرب اور اہل شام کے درمیان کچھ تنازع پیدا ہوگا جس پر اہل مغرب ناراض ہو کر کہیں گے کہ ہم تو تمہاری مدد کرنے کے لیے آئے تھے۔ چنانچہ اہل مغرب کو جو کرنا ہوگا کریں گے۔ اللہ تعالیٰ تمہیں اور اہل مشرق کو آزاد چھوڑ دیں گے تو وہ اہل شام کی قلت کے سبب تمہیں خوب لوٹیں گے، پھر آل ابوسفیان کا ایک شخص نکلے گا جس کے ساتھ ہو کر اہل شام، اہل مشرق سے جنگ کریں گے۔

۷۴۰- صفوان نے اپنے بعض مشائخ سے روایت کی ہے کہ قوم بربر کے حوالے سے اہل حص شام میں سب سے بد نصیب ہوں گے۔

۷۴۱- کعب احبار سے روایت ہے کہ زرد جھنڈوں کے حوالے سے اہل دمشق تمام اہل شام میں سب سے زیادہ خوش نصیب اور محفوظ ہوں گے، نیز ان کے لشکر بھی۔ جب کہ اہل حص اور ان کا لشکر سب سے زیادہ بد نصیب ہوں گے۔ یہ لوگ پورے شام کو ایسے ہی لبریز کر دیں گے جیسے مشکیزہ کو پانی۔

۷۴۲- انہی سے روایت ہے کہ قسم ہے اس ذات کی جس کے قبضہ میں میری جان ہے! کہ بربر دوسرے معرکہ میں حص کو تباہ کر دیں گے۔ اس دوسرے حملہ میں وہ اہل حص کے دروازوں کی بنیچیں تک اکھاڑ ڈالیں گے۔ ان کا ایک معرکہ فلسطین میں ہوگا، پھر یہ حص سے روانہ ہو کر بحیرہ

فامیہ یا اس سے ایک فرسخ پہلے قیام کریں گے۔ یہاں باغیوں میں سے ایک شخص ان کے خلاف بغاوت کرے گا اور انہیں قتل کر دے گا۔

۷۴۳- مزید روایت ہے کہ جب اہل مغرب مصر پر غالب و قابض ہو جائیں تو زمین کا اندرونی حصہ اس کے بیرونی حصہ سے اہل شام کے لیے بہتر ہوگا (یعنی ان کے لیے موت زندگی سے بہتر ہوگی) ہلاکت ہو دو فوجوں کے لیے: فلسطین اور اردن کے لشکر کے لیے اور قوم بربر سے حصہ کے لیے جو تلواروں سے قتل کرتے ہوئے باب ”عطر“ تک آجائیں گے۔ اس وقت اہل مغرب کا امیر و حاکم قبیلہ کندہ کا ایک لنگڑا شخص ہوگا۔

۷۴۴- حسان بن عطیہ سے روایت ہے کہ یہ کہا جاتا ہے کہ جب زردچنڈے مصر پہنچ جائیں تو تم سے جس قدر ممکن ہو دو روزہ علاقے میں بھاگ جانا۔ جب یہ معلوم ہو کہ وہ لوگ شام یعنی شام کے علاقہ ”سرہ“ میں فروکش ہو گئے ہیں تو اگر تم کسی سیڑھی سے آسمان پر چڑھ سکو یا زمین کے اندر سرنگ میں داخل ہو جاؤ تو ایسا ضرور کرنا۔

۷۴۵- انہی سے روایت ہے کہ یہ کہا جاتا تھا جب تمہیں زردچنڈے نظر آئیں تو اس وقت زمین کا اندرونی حصہ زمین کے بیرونی حصہ سے بہتر ہوگا۔

۷۴۶- کعب احبار سے روایت ہے کہ قوم بربر کے لوگ سیاہ کشتیوں سے اتریں گے، پھر اپنی تلوار لے کر قتل کرتے ہوئے حصہ میں داخل ہو جائیں گے۔ مجھے معلوم ہوا ہے کہ اس وقت ان کا نعرہ ہوگا ”حمص“ ”حمص“۔

۷۴۷- انہی سے روایت ہے کہ جب بربر حصہ سے نکل کر بحیرہ فامیہ چلے جائیں گے تو اللہ تعالیٰ ان کے پیروں میں ایک بیماری لگا دیں گے اور ان کے چو پاؤں پر بھی ایک بیماری مسلط کر دیں گے جس سے کوئی بھی چو پایہ زندہ نہ بچے گا۔ پھر انہیں بے جان اور نشیبی علاقے میں جلا وطن کر دیں گے چنانچہ وہ لوگ ”کوہ اسود“ کے مشرقی حصوں کی طرف بچنے کے لیے بھاگیں گے۔ مسلمان ان کا پیچھا کریں گے اور بری طرح ان کا قتل کریں گے۔ یہاں تک کہ ایک مسلمان بربر کے ستر یا اس سے کچھ کم افراد کو قتل کرے گا، لہذا ان میں سے صرف تھوڑے ہی لوگ بچیں گے۔

۷۴۸- انہی سے روایت ہے کہ جب تم دیکھو کہ زردچنڈے اسکندریہ میں اترے ہیں، پھر وہ شام کے مقام ”سرہ“ میں اتریں تو اس وقت دمشق کی ”حرستا“ نامی ایک بستی کو زمین کے اندر دھنسا دیا جائے گا۔

۷۴۹- انہی سے روایت ہے کہ اہل مصر کو ”یون“ کو باہم رسیوں سے بانٹیں گے۔ کیوں کہ دریائے نیل خشک ہو جائے گا یا اس میں پانی اتنا زیادہ ہو جائے گا کہ مصر والوں کو ڈوب جانے کا اندیشہ ہوگا۔

۷۵۰- عمرو بن شعیب اپنے والد سے روایت کرتے ہیں کہ میں حضرت عبداللہ بن مسعودؓ کے پاس گیا۔ اس وقت حجاج بن یوسف مکہ مکرمہ میں داخل ہو چکا تھا تو میں نے ان کو فرماتے ہوئے سنا کہ جب مشرق کی طرف سے سیاہ جھنڈے اور مغرب کی طرف سے زرد جھنڈے آئیں اور دونوں ملک شام کی ”ناف“ یعنی دمشق میں مد مقابل ہوں تو اس وقت آفت ہے، اس وقت مصیبت ہے۔
☆ عطاء بن یزید لیشی نے اپنی سوتیلی ماں سے روایت کی ہے کہ ان کے والد بھی یہی روایت بیان کرتے تھے۔

۷۵۱- نجیب بن سری سے روایت ہے کہ اہل مغرب دو مرتبہ نکلیں گے: ایک بار جب نکلیں گے تو ”فسطاط“ کے پل تک پہنچ جائیں گے، جہاں اپنے گھوڑے باندھیں گے۔ دوسری مرتبہ شام کی طرف نکلیں گے۔

۷۵۲- حضرت عمر بن خطابؓ نے مصر کے ایک آدمی سے فرمایا اہل اندلس ضرور تمہارے یہاں آئیں گے اور تم سے مقام ”وسیم“ میں جنگ کریں گے۔

۷۵۳- حضرت عقبہ بن عامر جہنیؓ سے روایت ہے کہ جب اہل مغرب نکلیں گے تو رومی مغرب پر ان کے پیچھے حکومت کریں گے۔ اس وقت اسکندریہ، مصر اور شام کے ساحلی علاقے تباہ اور ویران ہو جائیں گے۔

۷۵۴- حضرت عبداللہ بن عباسؓ سے روایت ہے کہ نبی اکرم ﷺ نے فرمایا جب ایک فتنہ مشرق سے اور ایک مغرب سے آئے، پھر وہ شام کے قلب میں مد مقابل ہوں تو زمین کا پیٹ اس کے ظاہر سے بہتر ہوگا۔

☆ حضرت عبداللہ بن مسعودؓ کی بابت منقول ہے کہ انہوں نے اپنے مکان پر چڑھ کر شہر کو فتنہ پر نظر ڈالی اور فرمایا یہاں سب سے بڑی تباہی اور ویرانی مغرب سے آنے والے لوگوں سے ہوگی جو ہر طرف سے اسے گھیر لیں گے۔

۷۵۵- نجیب بن سری سے روایت ہے کہ عبدالرحمن نامی خلیفہ اہل مغرب کو لے کر نکلتے گا۔ اس وقت رومی اسکندریہ پر قابض ہو چکے ہوں گے۔ رومی یہیں رہیں گے، چنانچہ اہل مغرب ان سے جنگ کریں گے، ان کو شکست دیں گے اور وہاں سے بے دخل کر دیں گے۔

۷۵۶۔ صفوان بن امیہ نے اپنے شیوخ سے روایت کی ہے کہ جو رومی حمص میں موجود تھے، انہیں حمص کی بابت قوم بربر سے بڑا ڈر لگتا تھا اور کہتے تھے اے ترہ! (حمص) تیری بربادی ہوگی بربر سے۔

۷۵۷۔ کعب احبار سے روایت ہے کہ جب سیاہ اور زرد جھنڈے شام کی ناف (درمیان) میں ایک دوسرے سے بھڑیں تو زمین کا اندرونی حصہ اس کے بیرونی حصہ سے بہتر ہوگا۔
☆ صفوان سے روایت ہے کہ بربر حمص کے دروازوں کو اکھاڑ لے جائیں گے۔

۷۵۸۔ امام زہری سے روایت ہے کہ جب اہل مشرق اور زرد جھنڈوں والے اہل مغرب اکٹھے ہوں، پھر ان میں پل کے پاس سات روز تک جنگ ہوگی تو اس کے بعد اہل مشرق ”رملہ“ پہنچیں گے۔

۷۵۹۔ حضرت ابن مسعودؓ سے روایت ہے کہ جب بنو فہر میں سے ایک شخص نکل کر قوم بربر کو جمع کرے گا تو ابوسفیانؓ کی نسل میں سے ایک شخص (سفیانی) نکلے گا۔ جب حضرت مہدی علیہ السلام کو اس کے خروج کا علم ہوگا تو لوگ تین گروہوں میں منقسم ہو جائیں گے: ایک گروہ واپس ہو جائے گا، دوسرا اس کے ساتھ ثابت قدم رہے گا اور تیسرا اجاز چلا جائے گا۔ چنانچہ ملک شام کی وادی میں ان کی مڈ بھینز ہوگی تو سفیانی قوم بربر کو شکست دے دے گا، اس کے بعد اہل شام سے جنگ کرے گا۔

۷۶۰۔ ارطاة بن منذر سے روایت ہے کہ جب شام کے قلب میں زرد اور سیاہ جھنڈے ایک دوسرے سے ٹکرائیں تو باشندگان شام کے لیے ہلاکت ہوگی شکست خوردہ لشکر سے، پھر ان کی بربادی ہوگی شکست دینے والے لشکر کی طرف سے اور ان کی بربادی ہوگی ملعون بد شکل کی طرف سے۔

۷۶۱۔ ارطاة بن منذر سے روایت ہے کہ بربر آ کر فلسطین اور اردن کے درمیان ٹھہریں گے۔ ان کی طرف مشرق اور شام کے لشکر روانہ ہو کر ”جابیہ“ (۱) میں ٹھہریں گے۔ صحر (۲) کی نسل میں سے ایک شخص (سفیانی) دو چند لشکر کے ساتھ نکلے گا اور اس کی ”بیسان“ کی گھاٹی پر مغرب کی افواج سے مڈ بھینز ہوگی تو انہیں وہاں سے پیچھے ہٹا دے گا۔ اگلے روز پھر مقابلہ ہوگا، یہ پھر انہیں وہاں سے پیچھے دھکیل دے گا لہذا وہ گھاٹی کے عقب میں چلے جائیں گے۔ تیسرے روز بھی مڈ بھینز ہوگی تو انہیں ”صحین ریح“ (ریح کا چشمہ) تک پیچھے دھکیل دے گا جہاں ان کا سردار مر جائے گا تو یہ لوگ تین گروہوں میں منقسم ہو جائیں گے: ایک گروہ جہاں سے آیا تھا وہیں کو واپس لوٹ جائے گا، دوسرا اجاز چلا جائے گا اور تیسرا اس صحری شخص کے ساتھ مل جائے گا۔ یہ صحری ان کے باقی ماندہ لشکر

کی طرف روانہ ہوگا اور ”افین“ گھائی پر آئے گا جہاں ان کی مدد بھیڑ ہوگی تو صحری ان پر غالب آجائے گا پھر وہ مشرق اور شام کی افواج کی طرف رخ موڑے گا اور ان سے جنگ کرے گا تو ان سے مقام جابیہ اور ”خریہ“ کے درمیان جنگ ہوگی، یہاں تک کہ گھوڑے خون میں ہی دوڑیں گے۔ اہل شام اپنے سپہ سالار کو قتل کر کے اسی صحری کے ہم نوائیں جائیں گے۔ پھر وہ دمشق میں داخل ہو کر وہاں ٹھہرے گا۔ اسی دوران مشرق سے سیاہ جھنڈے نکل کر کوفہ میں ٹھہریں گے۔ حاکم کوفہ روپوش ہو جائے گا اور اس کی جگہ کسی کو معلوم نہ ہوگی، وہ لشکر کے انتظار میں رہے گا، پھر وادی کوفہ کے قلب میں روپوش ایک شخص نکلے گا اور اس لشکر کا سپہ سالار بن جائے گا۔ اس کے نکلنے کی اصل وجہ اس کے اہل خانہ کے ساتھ صحری کے برتاؤ سے ناراضگی ہوگی۔ چنانچہ وہ مشرقی افواج کے ساتھ شام کی طرف نکلے گا۔ جب صحری کو اس لشکر کی روانگی کا علم ہوگا تو وہ اہل مغرب پر مشتمل فوج اس کی طرف روانہ کرے گا۔ ان دونوں کی مدد بھیڑ کو ”ھسی“ (۱) کے پاس ہوگی۔ اس جنگ میں خلق کثیر ماری جائے گی۔ مشرقی حاکم پیٹھ پھیر کر واپس ہوگا۔ صحری اس کا پیچھا کرے گا اور دونوں دریاؤں کے سنگم پر اسے پالے گا۔ یہاں پھر دونوں افواج میں جنگ ہوگی۔ دونوں کے دلوں میں صبر ڈال دیا جائے گا اور مشرقی افواج کے ہر دس میں سے سات آدمی مار دیے جائیں گے۔ اس کے بعد یہ صحری کوفہ میں داخل ہوگا اور اہل کوفہ کو انتہائی ذلیل کرے گا۔ پھر اہل مغرب کا ایک دستہ کوفہ کے سامنے موجود مشرق کی افواج کی طرف بھیجے گا، چنانچہ یہ لشکر انہیں گرفتار کر کے لائے گا۔ ابھی صحری اسی حال میں ہوگا کہ اسے مکہ مکرمہ میں حضرت مہدی علیہ السلام کے ظہور کی خبر ملے گی۔ چنانچہ وہ ان کے مقابلے کے لیے کوفہ سے ایک لشکر بھیجے گا جسے زمین میں دھنسا دیا جائے گا۔

☆ ارطاة بن منذر کا بیان ہے کہ اہل مغرب اور اہل مشرق کے درمیان فسطاط کے پل پر سات روز تک جنگ ہوگی۔ پھر یہ دونوں مقام ”عریش“ میں مد مقابل ہوں گے جہاں اہل مشرق کو شکست ہوگی۔ یہاں تک کہ یہ لوگ اردن چلے جائیں گے۔ اس کے بعد ان پر سفینی حملہ کرے گا۔ جو رومی حمص میں تھے، وہ حمص کی بابت قوم بربر سے ڈرتے تھے اور کہتے تھے اے ترہ! (حمص) تیری بربادی قوم بربر سے ہوگی۔

۷۶۲۔ نجیب بن سری سے روایت ہے کہ خلیفہ عبدالرحمن اہل مغرب (اہل اندلس) کو لے کر نکلے گا، جب کہ رومی اسکندریہ پر قابض ہو چکے ہوں گے۔ رومی وہیں ہوں گے کہ وہ ان سے جنگ

کرے گا اور شکست دے کر وہاں سے بے دخل کر دے گا۔

۷۶۳- حضرت عبداللہ بن عمرو بن حاصؓ کی بابت روایت ہے کہ انہوں نے فرمایا ملک کو ستر حصوں میں تقسیم کیا گیا۔ ان میں سے اہتر حصے قوم بربر میں رکھے گئے اور ایک حصہ باقی تمام انسانوں میں۔

۷۶۴- عبداللہ بن یسار سے روایت ہے کہ میں نے اپنے بعض شیوخ سے سنا کہ رسول اللہ ﷺ نے فرمایا قوم بربر کی عورتیں ان کے مردوں سے بہتر ہیں۔ ان میں ایک نبی مبعوث ہوئے تھے، مگر ان لوگوں نے ان کو قتل کر دیا پھر ان کی عورتوں نے ہی انہیں دفن کیا۔

۷۶۵- حضرت انس بن مالکؓ سے روایت ہے کہ میں رسول اللہ ﷺ کے پاس آیا، میرے ساتھ قوم بربر کا ایک لڑکا بھی تھا تو آپ ﷺ نے فرمایا ان لوگوں کے پاس مجھ سے پہلے ایک نبی آئے تھے، لیکن انہوں نے ان کو ذبح کر دیا، ان کا گوشت پکایا، اسے کھایا اور شور بہ پایا۔

۷۶۶- کعب احبار سے روایت ہے کہ جب سیاہ اور زرد جھنڈے ملک شام کے وسط میں جنگ کریں تو زمین کا اندرونی حصہ اس کے بیرونی حصہ سے بہتر ہوگا۔

☆ صفوان بن امیہ سے روایت ہے کہ بربر حص کے دروازے تک اکھاڑ لے جائیں گے، چہ جائے کہ دوسری چیزیں؟ (یعنی دوسری قیمتی اور آسان چیزیں تو ضرور لے جائیں گے)

۲۹- سفیانی کا حلیہ اور اس کا نام و نسب

۷۶۷- ابو امیہ کلبی نے ایک ایسے عمر دراز شخص سے روایت کی جس نے زمانہ جاہلیت بھی پایا تھا، انہوں نے کہا کہ سفیانی کا خروج ملک شام کے مغرب میں واقع ”اندر“ نامی بستی میں ہوا۔

۷۶۸- ابو جعفر سے روایت ہے کہ سفیانی کی حکومت کی مدت ایک عورت کے حمل کے بقدر ہوگی۔

۷۶۹- محمد بن حنفیہ سے روایت ہے کہ خراسان سے سیاہ جھنڈے نکلیں گے (شعیب بن صالح اور امام مہدی کے خروج) اور ان کی طرف امام مہدی کو حکومت کے حوالے کیے جانے کے درمیان بہتر ماہ ہوں گے۔

۷۷۰- حضرت عبداللہ بن مسعودؓ سے روایت ہے کہ ایک ستارہ کی ابتداء ہوگی اور ایلایاء (بیت المقدس) میں ایک آنکھ کا بھیگا آدمی سرگرم ہوگا، پھر اس کے بعد زمین کے اندر دھنساے جانے کا واقعہ ہوگا۔

۷۷۱- ابو جعفر سے روایت ہے کہ وہ آدمی دھنسی ہوئی آنکھوں والا ہوگا۔

۷۷۲- سلیمان بن عیسیٰ سے روایت ہے کہ مجھے معلوم ہوا ہے کہ سفیانی کی حکومت ساڑھے تین سال رہے گی۔

۷۷۳- کعب احبار سے روایت ہے کہ وہ عورت کے حمل کی مدت کے بقدر (نوماہ) حکومت کرے گا۔ اس کا نام عبداللہ بن یزید ہوگا، اسی کو ازہر بن کلبیہ یا زہری بن کلبیہ بھی کہا جائے گا، اس کی شکل و صورت بدنما ہوگی اور وہ آل ابو سفیان میں سے ہوگا۔

۷۷۴- اراطا بن منذر سے روایت ہے کہ ازہر بن کلبیہ کو فہ میں داخل ہوگا تو اسے ایک پھوڑا نکل آئے گا جس کے سبب وہ وہاں سے نکلے گا اور راستہ میں ہی مر جائے گا۔ پھر انہی میں سے ایک دوسرا شخص طائف اور مکہ یا مکہ مکرمہ اور مدینہ منورہ کے درمیان مقام ”غیب و طباق“ سے حجاز میں ایک درخت کے پاس سے نکلے گا۔ وہ بد صورت ہوگا، سر چپٹا ہوگا، پنڈلیاں باریک ہوں گی۔ اسی کے زمانے میں شدید زلزلہ آئے گا۔

۷۷۵- اراطا بن منذر سے روایت ہے کہ جس سفیانی کی راستہ میں موت ہوگی، جو سب سے پہلے سیاہ جھنڈے والوں سے، پھر شام کے مقام ”سرہ“ میں زرد جھنڈے والوں سے جنگ کرے گا، وہ شہر ”بیسان“ کے مشرق میں ”مندرون“ نامی جگہ سے نکلے گا۔ سرخ اونٹ پر سوار ہوگا، اس کے سر پر تاج ہوگا، وہ اس جماعت کو دو مرتبہ شکست دے گا، اس کے بعد ہلاک ہو جائے گا۔ وہ جزیہ وصول کرے گا، بچوں کو قیدی بنائے گا اور حاملہ عورتوں کے پیٹ چیر ڈالے گا۔

۷۷۶- کعب احبار سے روایت ہے کہ اس کی حکومت نو یا سات ماہ رہے گی۔

۷۷۷- دینار بن دینار سے روایت ہے کہ اس کی حکومت ایک حمل کی مدت کے برابر ہوگی۔

۷۷۸- محمد بن جعفر بن علی سے روایت ہے کہ سفیانی خالد بن یزید بن ابو سفیان کی نسل میں سے ہوگا۔ اس کا سر بھاری ہوگا، چہرے پر چچک کے نشانات ہوں گے اور اس کی آنکھ میں سفید داغ ہوگا۔ وہ شہر دمشق کے ایک مضافاتی وادی ”وادی یابس“ سے سات افراد کے ساتھ نکلے گا، ان میں سے ایک شخص کے سر پر جھنڈا بندھا ہوگا۔ لوگ اس کے جھنڈے سے ہی فتح سمجھ جائیں گے۔ یہ لوگ اس کے آگے آگے تیس میل کے فاصلہ پر چلیں گے۔ جو شخص بھی سفیانی پر حملہ کرنا چاہے گا، اس کا جھنڈا دیکھتے ہی شکست کھا جائے گا۔

۷۷۹- محدث ابو بکر نے کئی ایک شیوخ سے روایت کی ہے کہ سفیانی ”وادی یابس“ سے نکلے

گا۔ حاکم دمشق اس سے جنگ کرنے کے ارادے سے جائے گا، لیکن جب اس کے جھنڈے پر نظر پڑے گی تو وہ شکست کھا جائے گا۔

☆ عبدالقدوس کا بیان ہے کہ اس وقت حاکم دمشق بنو عباس میں سے ہوگا۔

۷۷۹۔ ضمرہ بن حبیب سے روایت ہے کہ سفیانی سفید رنگ کا ہوگا، بال گھنگھریالے ہوں گے۔ جو شخص اس کا دیا ہوا کچھ بھی مال قبول کرے گا وہ روز قیامت اس کے پیٹ میں گرم پتھر بن جائے گا۔

۷۸۰۔ حارث بن عبداللہ سے روایت ہے کہ ابوسفیان کی نسل میں سے ایک شخص وادی یابس سے سرخ جھنڈوں کے ساتھ نکلے گا۔ اس کی کلاں اور پنڈلیاں باریک ہوگی، گردن لمبی ہوگی، رنگ بالکل زرد ہوگا اور اس کی پیشانی پر عبادت کا نشان ہوگا (سفیانی بڑا عبادت گزار ہوگا)

۷۸۱۔ جبیر بن نفیر سے روایت ہے کہ ہلاکت ہے عبدالرحمن کے لیے عبداللہ سے اور عبداللہ کے لیے عبدالرحمن سے۔

۷۸۲۔ حضرت ابو عبیدہ بن جراحؓ سے روایت ہے کہ رسول اللہ ﷺ نے فرمایا امر حکومت عدل و انصاف کے ساتھ قائم رہے گا، یہاں تک کہ اسے بنو امیہ میں کا ایک شخص سب سے پہلے خراب کرے گا۔ (البدایہ والنہایہ، ۱۰/۷۱)

۷۸۳۔ محمد بن علی سے روایت ہے کہ مجھے یہ بات پہنچی ہے کہ رسول اللہ ﷺ نے فرمایا آل سفیان میں سے ایک آدمی اسلام کے اندر ایسا شگاف ڈالے گا جسے کوئی بھی چیز بند نہ کر سکے گی۔

۷۸۴۔ عزہ بن قیس سے روایت ہے کہ ایک شخص نے حضرت خالد بن ولیدؓ سے کھڑے ہو کر سوال کیا، اس وقت وہ شام میں خطبہ دے رہے تھے کہ فتنے پیدا ہو چکے ہیں؟ تو انہوں نے فرمایا جب تک حضرت عمر بن خطابؓ زندہ ہیں، تب تک نہیں۔ ایسا تب ہوگا جب لوگ میرے قریب آئیں گے۔ (یہ حدیث صفحہ ۲۵ پر حدیث نمبر ۶۲ کے تحت مفصل گزر چکی ہے اس کو دیکھ لیا جائے)

۷۸۵۔ کعب احبار سے روایت ہے کہ سفیانی کا نام عبداللہ ہوگا۔

۳۰۔ سفیانی کے نکلنے کی ابتداء

۷۸۶۔ ابو قیل سے روایت ہے کہ بنو ہاشم میں سے ایک شخص امیر و خلیفہ ہوگا تو وہ بنو امیہ کو قتل کرے گا، چنانچہ ان میں سے صرف معمولی ہی لوگ زندہ بچیں گے، ان کے علاوہ کسی کو قتل نہ

کرے گا۔ اس کے بعد بنو امیہ میں سے ایک شخص نکلے گا تو اپنے ہر ایک آدمی کے بدلے بنو ہاشم میں سے دو قتل کرے گا۔ یہاں تک کہ ان کی صرف عورتیں زندہ بچیں گی، اس کے بعد حضرت مہدی علیہ السلام کا خروج ہوگا۔

۷۸۷۔ خالد بن معدان سے روایت ہے کہ سفیانی نکلے گا تو اس کے ہاتھ میں تین ڈنڈیاں ہوں گی، ان سے جس کو بھی مارے گا وہ مر جائے گا۔

۷۸۸۔ ابو بکر بن ابومریم نے اپنے شیوخ سے روایت کی ہے کہ سفیانی کو خواب میں یوں کہا جائے گا کہ تم اٹھو اور نکلو۔ وہ اٹھے گا تو کسی کو نہ پائے گا۔ پھر دوسری مرتبہ یہی خواب میں کہا جائے گا۔ تیسری دفعہ اس سے کہا جائے گا اٹھو اور نکل کر دیکھ کہ تیرے گھر کے دروازے پر کون ہے؟ چنانچہ تیسری مرتبہ وہ اتر کر دروازے پر آئے گا تو اسے سات یا نو افراد ملیں گے جن کے ساتھ ایک جھنڈا ہوگا۔ وہ کہیں گے کہ ہم تیرے ساتھی اور رفیق ہیں۔ چنانچہ ان کے ساتھ نکلے گا تو واہی یا بس کی بستیوں کے بھی کچھ لوگ اس کے ساتھ ہو جائیں گے۔ پھر حاکم دمشق اس سے جنگ کرنے کے لیے نکلے گا، لیکن جیسے ہی اس کے جھنڈے پر نگاہ پڑے گی، شکست تسلیم کر لے گا۔ اس وقت حاکم دمشق بنو عباس میں سے ہوگا۔

۷۸۹۔ حضرت ابو عبیدہ بن جراحؓ سے روایت ہے کہ نبی اکرم ﷺ نے فرمایا یہ معاملہ انصاف کے ساتھ قائم رہے گا یہاں تک کہ اسے سب سے پہلے بنو امیہ میں سے ایک شخص خراب کرے گا۔
۷۹۰۔ ابو قبیل سے روایت ہے کہ سفیانی سب سے بڑا بادشاہ ہوگا، وہ علماء اور اہل فضل و کمال کو قتل کر دے گا۔ ان سے اپنے معاملہ میں مدد مانگے گا، جو انکار کرے گا اسے قتل کر دے گا۔

۷۹۱۔ حضرت عبداللہ بن مسعودؓ سے روایت ہے کہ ایلیاء میں ایک شخص نکلے گا جس کی آنکھ بھینگی ہوگی۔ اس وقت بڑی قتل و غارت گری ہوگی، عورتوں کی بہت آبروریزی کی جائے گی اور وہی مدینہ منورہ کی طرف لشکر روانہ کرے گا۔

۷۹۲۔ حضرت علی بن ابی طالبؓ سے روایت ہے کہ خالد بن یزید بن معاویہ بن ابوسفیان کی نسل میں سے ایک شخص سات افراد کے ساتھ نکلے گا۔ ان میں سے ایک کے سر پر جھنڈا بندا ہوگا۔ لوگ اس کے جھنڈے سے ہی فتح و غلبہ سمجھ جائیں گے۔ یہ شخص سفیانی کے آگے آگے بیس میل کے فاصلہ پر چلے گا۔ جو بھی اس جھنڈے کو دیکھے گا، وہ شکست کھا جائے گا۔

۷۹۳۔ ابو حسان وائل نے خلیفہ ہشام بن عبدالملک کے زمانے میں کہا کہ تم سفیانی کو نہیں

دیکھو گے یہاں تک کہ اہل مغرب تمہارے پاس آجائیں۔ اگر تم نے اسے دیکھا کہ نکل گیا اور دمشق کے منبر پر چڑھ گیا ہے تو کچھ زیادہ وقت نہ ہوگا کہ تم اہل مغرب کو دیکھ لو گے۔
۷۹۲- تصحیح سے روایت ہے کہ جب صحراء کی طرف سے شام میں زلزلہ آئے تو نہ صحراء رہے گانہ سفیانی۔

لیث بن سعد کا بیان ہے کہ طبریہ (۱) میں زلزلہ آیا تو اس کی وجہ سے فسطاط (۲) میں میری نیند اڑ گئی اور دروازے کے پٹ کھسک گئے۔ معلوم ہوا کہ یہ زلزلہ تو طبریہ میں آیا ہے۔
۷۹۵- یزید بن ابی حبیب سے روایت ہے کہ رسول اللہ ﷺ نے فرمایا سفیانی کا خروج انتالیس کے بعد ہوگا۔

☆ حضرت عبداللہ بن عباسؓ نے فرمایا اگر سفیانی کا خروج سینتیس میں ہوا تو اس کی سلطنت اٹھائیس ماہ رہے گی اور اگر انتالیس میں ہوا تو نو ماہ رہے گی۔
۷۹۶- ارطاة بن منذر سے روایت ہے کہ دوسرے سفیانی کے زمانے میں ایسا زلزلہ آئے گا کہ ہر قوم یہ سمجھے گی کہ اس کے آس پاس کے علاقے تباہ ہو گئے ہیں۔

۳۱- تینوں جھنڈوں کا بیان

۷۹۷- ارطاة بن منذر سے روایت ہے کہ جب ترک اور رومی اکٹھے ہو جائیں، دمشق کی ایک بستی کو زمین میں دھنسا دیا جائے اور جامع دمشق کے مغربی حصہ کا ایک ٹکڑا منہدم ہو جائے تو شام میں تین جھنڈے بلند ہوں گے: ایک بھورا، دوسرا چستکبر اور تیسرا سفیانی کا۔ دمشق میں ایک شخص محصور ہو جائے گا چنانچہ اسے اور اس کے ساتھیوں کو قتل کر دیا جائے گا۔ پھر آل ابوسفیان میں سے دو آدمی نکلیں گے، دوسرا فتحیاب ہوگا۔ جب مصر سے چستکبر جھنڈا آئے گا تو سفیانی اپنے لشکر کے ساتھ ان پر غالب آجائے گا اور ترکوں، نیز رومیوں کو اتنی بڑی تعداد میں ”قرقیساء“ کے مقام پر قتل کرے گا کہ زمین کے درندے ان کے گوشت سے شکم سیر ہو جائیں گے۔



۳۲- مصر و شام وغیرہ میں منقسم ہونے والے

جھنڈے، سفیانی اور اس کا ان پر غلبہ

۹۸- ابوامیہ کلبی نے ایک ایسے عمر دراز شخص سے نقل کیا ہے جس نے جاہلیت کا زمانہ بھی پایا تھا اور اس کی بھنویں آنکھوں پر گر گئی تھیں۔ اس نے کہا کہ جب سیاہ جھنڈے والوں میں باہم نزاع پیدا ہوگا تو وہ تین گروہوں میں منقسم ہو جائیں گے: ایک گروہ بنو فاطمہ کی حکومت کی دعوت دے گا، دوسرا بنو عباس کے لیے دعوت دے گا اور تیسرا خود اپنے لیے۔

۹۹- محمد بن حنفیہ سے روایت ہے کہ جب ان میں باہم اختلاف رونما ہوگا تو ملک شام میں تین جھنڈے بلند ہوں گے: ایک ابق (چتکبرے رنگ والے) کا جھنڈا، دوسرا اصہب (بھورے رنگ والے) کا جھنڈا اور تیسرا سفیانی کا۔

۸۰۰- ابو جعفر سے روایت ہے کہ جب ان میں اختلاف رونما ہوگا اور ہونوں والا سینگ نمودار ہوگا تو کچھ ہی دنوں بعد ابق مصر پر غالب و قابض ہو جائے گا اور لوگوں کو اس قدر قتل کرے گا کہ قتل کرتے ہوئے "ارم" تک پہنچ جائے گا۔ پھر اس کے خلاف وہ بد صورت شخص نکلے گا چنانچہ دونوں کے درمیان زبردست جنگ ہوگی۔ اس کے بعد مردود سفیانی ان دونوں پر ہی غالب آجائے گا۔ اس سے پہلے کوفہ میں بارہ مشہور و معروف جھنڈے بلند ہوئے ہوں گے۔ سفیانی کوفہ میں حضرت حسینؑ کی اولاد میں سے ایک شخص کو قتل کرے گا جو اپنے والد کے ہاتھ پر بیعت کی دعوت دے رہا ہوگا۔ اس کے بعد سفیانی اپنا لشکر منتشر کر دے گا۔

۸۰۱- حضرت ذی قرباتؑ سے روایت ہے کہ پھر لوگ چار افراد کے درمیان منقسم ہو جائیں گے: ان میں سے دو شام میں ہوں گے، ایک حکم کی نسل میں سے ہوگا، نیلا بھورے رنگ کا۔ دوسرا مصر کا ہوگا پست قامت اور نہایت ظالم۔ تیسرا سفیانی اور چوتھا مکہ مکرمہ میں پناہ گزین، یہ چار ہوئے۔

☆ محمد بن علی سے روایت ہے کہ شام میں چار آدمی قتل کیے جائیں گے، یہ سب کے سب خلیفہ کی اولاد ہوں گے: ان میں سے ایک بنو مردان میں سے ہوگا، دوسرا آل ابوسفیان سے۔ ولید نے کہا کہ پھر سفیانی مردان کے حامیوں پر غالب آجائے گا اور ان کو قتل کر دے گا۔ پھر بنو مردان کا پیچھا کرے گا اور انہیں قتل کرے گا۔ اس کے بعد بنو عباس اور اہل مشرق کا رخ کرے گا یہاں تک

کہ کوفہ میں داخل ہو جائے گا۔

☆ ابو جعفر سے روایت ہے کہ سفیانی دمشق میں بنو مروان میں سے ایک بادشاہ سے جنگ کرے گا اور اس پر غالب آکر قتل کر دے گا۔ اس کے بعد تین ماہ تک بنو مروان کو قتل کرتا پھرے گا۔ پھر اہل مشرق کی طرف رخ کرے گا اور کوفہ میں داخل ہو جائے گا۔

☆ ولید بن مسلم سے روایت ہے کہ وہ کوفہ سے ایک بیماری لگنے کے سبب نکلے گا اور مقام ”آزک“ اور مقام ”تدمر“ کے بیچ مر جائے گا یہ بیماری ایک پھوڑا ہوگا۔

۸۰۲- کعب احبار سے روایت ہے کہ سفاح کے ارد گرد اس زمانے کے تمام ظالم و جابر اکٹھے ہو جائیں گے۔ یہاں تک کہ جب یہ لوگ اس جگہ پر ہوں گے جہاں سے اس کا دشمن نظر آ رہا ہوگا اور یہ سمجھیں گے کہ وہ ان کے ملک پر حملہ کرنے ہی والا ہے اتنے میں ان کے ظالم بادشاہ کا سردار آئے گا جس کا اس سے پہلے علم نہ رہا ہوگا۔ یہ میانہ قد، گھٹکھریالے بال والا ہوگا، آنکھیں دھنسی ہوئی ہوں گی پھنوس لمبی ہوں گی اور رنگ زرد گورا ہوگا۔ یہاں تک کہ جب یہ منصور سفاح پر اس سال کے آخر میں نظر ڈالے گا جس میں اس زمانے کے تمام ظالم اس کے گرد بکجا ہوئے ہوں گے تو منصور مر جائے گا اور وہ سب کئی ایک شہروں میں منتشر ہو چکے ہوں گے۔ جب یہ خبر انہیں ملے گی تو جہاں ہوں گے وہاں سے روانہ ہو جائیں گے۔ پھر عبد اللہ نامی ایک شخص کی پیروی کریں گے۔ سفیانی واپس ہو کر اہل مغرب کی ایک جماعت کے ساتھ، اپنی بیعت کی دعوت دے گا۔ چنانچہ اس پر اتنی بڑی تعداد میں لوگ متفق ہو جائیں گے جتنی بڑی تعداد میں کبھی کسی کے لیے متفق نہ ہوئے ہوں گے، جیسا کہ علم الہی میں مقدر ہو چکا تھا۔ اس کے بعد سفیانی کوفہ سے ایک لشکر روانہ کرے گا۔ اگر یہ لشکر بصرہ سے روانہ ہوگا تو ان میں سے بیشتر جل کر اور ڈوب کر ہلاک ہو جائیں گے اور اس وقت کوفہ میں زمین کے اندر دھنسائے جانے کا واقعہ پیش آئے گا اور اگر یہ روانگی مغرب کی سمت سے ہوگی تو ملحمہ صغریٰ پر برباد ہوگا۔ اس وقت ایک عبد اللہ کی ہلاکت دوسرے عبد اللہ کے ہاتھ سے ہوگی جو حمص سے اٹھے گا اور اس کی بغاوت کی آگ دمشق میں بھڑکے گی۔ فلسطین میں ایک شخص نکلے گا جو اپنے ہر مخالف پر غالب آ جائے گا۔ اسی کے ہاتھوں اہل مشرق کی ہلاکت ہوگی۔ اس کی حکومت عورت کے حمل کی مدت کے برابر ہوگی۔ اس کی حمایت میں لشکر کوفہ اور بصرہ کے لیے نکلیں گے جہاں وہ قریش کے کچھ گھروں کو پائیں گے اور اسی روز ان کو ختم کر دیا جائے گا۔

۸۰۳- حضرت علیؑ سے روایت ہے کہ جب سیاہ جھنڈے والوں میں اختلاف ہوگا۔ اس کے

بعد شام میں تین جھنڈے بلند ہوں گے: اصہب کا، البقع کا اور سفیانی کا۔ سفیانی شام سے نکلے گا اور البقع مصر سے۔ لیکن سفیانی ان سب پر غالب آجائے گا۔

۸۰۴- حضرت ذی قریبات سے روایت ہے کہ ان لوگوں میں اختلاف ماہ صفر میں ہوگا اور یہ لوگ چار افراد میں بٹ جائیں گے: ایک شخص مکہ مکرمہ میں پناہ گزین ہوگا، دو شام میں ہوں گے: ان میں سے ایک سفیانی ہوگا، دوسرا حکم کی اولاد میں سے، نیلا بھورا ہوگا اور چوتھا اہل مصر میں سے ہوگا ظالم و جابر، یہ کل چار ہوئے۔

☆ امام ابو زرعدرازی سے ابن زریر نے روایت کی ہے کہ یہ لوگ چار افراد پر منقسم ہو جائیں گے: ایک ظالم ہوگا جو اپنے لیے بیعت خلافت لے گا اور لوگوں کو ایک ایک سودینار دے گا۔ دو آدمی شام میں ہوں گے، یہ دونوں اتنا دیں گے کہ ان سے پہلے کسی نے اتنا نہ دیا ہوگا۔ ان دونوں میں سے جو بھی دمشق پر قابض ہو جائے گا پورا شام اسی کا ہوگا۔

۸۰۵- حضرت عمار بن یاسرؓ سے روایت ہے کہ پھر تین آدمی نکلیں گے، ان میں سے ہر ایک حکومت و بادشاہت کا طلب گار ہوگا: ایک چتکبرے رنگ کا آدمی، دوسرا بھورے کا ہوگا اور تیسرا آل ابو سفیان میں سے ہوگا جو قبیلہ بنو کلب کو لے کر نکلے گا اور دمشق میں لوگوں کا محاصرہ کر لے گا۔

☆ حضرت علیؓ سے روایت ہے کہ شام میں تین جھنڈے بلند ہوں گے: اصہب (بھورے رنگ والے) کا جھنڈا، البقع (چتکبرے رنگ والے) کا جھنڈا اور سفیانی کا۔ سفیانی شام سے ہی نکلے گا، البقع مصر سے تو سفیانی ان پر غالب آجائے گا۔

۸۰۶- حضرت ذی قریبات سے روایت ہے کہ ان لوگوں میں اختلاف ماہ صفر میں پیدا ہوگا، اور وہ چار لوگوں پر منقسم ہو جائیں گے: ان میں ایک مکہ مکرمہ میں پناہ گزین ہوگا، دو آدمی ملک شام میں ہوں گے: ایک سفیانی اور دوسرا حکم کی ذریت میں سے ہوگا نیلے بھورے رنگ کا اور چوتھا اہل مصر میں سے ہوگا اور بڑا ظالم ہوگا تو یہ کل چار ہوئے۔ قبیلہ کنذہ کا ایک شخص ناراض ہو کر شام والوں کے پاس جائے گا اور لشکر لے کر مصر آئے گا۔ اس ظالم کو قتل کرے گا اور مصر کو بیٹنی کی مانند ریزہ ریزہ کر دے گا۔ پھر اس شخص کی طرف لشکر روانہ کرے گا جو مکہ مکرمہ میں پناہ گزین ہوں گے۔

۸۰۷- حضرت حذیفہؓ سے روایت ہے کہ جب سفیانی مصر میں داخل ہوگا تو وہاں چار مہینے ٹھہرے گا اور اہل مصر کو قتل کرے گا نیز انہیں قیدی بنائے گا۔ اس وقت رونے والی عورتیں روئیں گی کچھ اپنی شرم گاہوں کو حلال کیے جانے پر، کچھ اپنی اولاد کے مارے جانے پر، کچھ عزت کے بعد

ذلت پر اور کچھ قبر میں جانے کے شوق میں۔

۸۰۸- ابو وہب کلامی سے روایت ہے کہ قوم بربر کی بابت لوگ اور اہل عرب چار جھنڈوں میں بٹ جائیں گے۔ ان چاروں میں غلبہ قبیلہ قضاہ کو حاصل ہوگا اس وقت ان کا امیر آل ابو سفیان میں سے ایک آدمی ہوگا۔

ولید بن مسلم سے روایت ہے کہ پھر وہ سفیانی آئے گا اور بنو ہاشم سے جنگ کرے گا۔ اس سے ان تین جھنڈے والوں میں سے جو بھی جنگ کرے گا، یہ اس پر غالب آجائے گا۔ وہ بنو ہاشم کو نکال کر عراق بھیج دے گا کہ وہ پہلے ہی کوفہ پہنچے گا۔ پھر کوفہ سے واپسی پر شام کے قریب ہلاک ہو جائے گا۔ وہ اس سے پہلے آل ابو سفیان میں سے ہی ایک دوسرے آدمی کو خلیفہ منتخب کر دے گا۔ اس کو بھی غلبہ حاصل ہوگا اور دوسرے لوگوں پر غالب آجائے گا۔ یہی سفیانی کہلائے گا۔

۸۰۹- ابو جعفر سے روایت ہے کہ جب چتکبرے رنگ والا آدمی بھاری بھر کم جسم و جثہ والے لوگوں کے ساتھ نکلے گا تو ان میں شدید جنگ ہوگی جس میں دھنسی ہوئی آنکھوں والا ملعون سفیانی غالب آجائے گا۔ پھر وہ دوسرے جھنڈے والوں سے جنگ کرے گا اور ان سب پر بھی غالب آجائے گا۔ پھر اس کی طرف ”صنعا“ سے اپنی افواج کے ساتھ منصور یمنی نکلے گا۔ اسے شدید غصہ ہوگا چٹاں چروہ لوگوں کو زمانہ جاہلیت کی طرح بے دردی سے قتل کرے گا۔ اس کی مدد بھیج دھنسی ہوئی آنکھ والے سفیانی سے ہوگی۔ ان دونوں کے جھنڈے زرد رنگ کے ہوں گے اور کپڑے رنگین۔ ان میں زبردست جنگ ہوگی جس میں سفیانی اس یمنی پر غالب آجائے گا۔ اس کے بعد رومی نکل کر شام آئیں گے۔ پھر وہ سفیانی نمودار ہوگا اور قبیلہ کندہ کا وہ شخص بھی خوب صورت جھنڈے کے ساتھ نکلے گا۔ جب مقام ”تل سا“ پہنچے گا تو سامنے کی طرف رخ کرے گا اور عراق کی طرف چلا جائے گا۔ اس سے پہلے کوفہ میں بارہ مشہور جھنڈے بلند ہوئے ہوں گے، سب کسی نہ کسی کی طرف منسوب ہوں گے۔ کوفہ میں حضرت حسن یا حضرت حسین کی اولاد میں سے ایک شخص مارا جائے گا جو اپنے والد کے ہاتھ پر بیعت کی دعوت دے رہا ہوگا۔ نیز موالی و ممالیک میں سے ایک شخص نکلے گا۔ جب اس کا معاملہ بالکل کھل جائے گا اور وہ بے پناہ قتل کرے گا تو سفیانی اسے قتل کر دے گا۔

۸۱۰- کعب احبار سے روایت ہے کہ جب ماہ رمضان میں دوزخ لڑے آئیں گے تو ایک ہی خاندان کے تین آدمی اپنے لیے حکومت کے دعوے دار ہوں گے: ایک حکومت ظلم و جبر سے حاصل کرنا چاہے گا، دوسرا عبادت، سکون اور وقار سے، جب کہ تیسرا قتل کے ذریعہ، اس کا نام عبداللہ

ہوگا۔ چنانچہ دریائے فرات کے کنارے پر فوجوں کا زبردست اجتماع ہوگا، یہ سب مال کی خاطر جنگ کریں گے، چنانچہ فوجوں کے ساتھ آدمی مارے جائیں گے۔

۸۱۱- امام زہری سے روایت ہے کہ جب سیاہ اور زرد جھنڈوں کے درمیان اس پل کے پاس جنگ ہوگی تو اس میں ہلاکت اہل مشرق کی ہوگی، لہذا یہ لوگ شکست کھا کر فلسطین آجائیں گے۔ پھر اہل مشرق کے خلاف سفیانی فوج کشی کرے گا۔ جب اہل مغرب ”اردن“ میں فروکش ہوں گے تو ان کا حاکم دامیر مر جائے گا، لہذا یہ لوگ تین حصوں میں بٹ جائیں گے: ایک حصہ جہاں سے آیا تھا وہیں واپس لوٹ جائے گا، دوسرا حج کرنے کے لیے چلا جائے گا اور تیسرا وہیں رہے گا تو سفیانی ان سے جنگ کرے گا اور انہیں شکست دے دے گا، پھر یہ لوگ سفیانی کی اطاعت میں داخل ہو جائیں گے۔

۸۱۲- حضرت ابو زمرہؓ، حضرت عبداللہ بن عمروؓ اور حضرت ابو ذر غفاری رضی اللہ عنہم سے روایت ہے کہ مصر سے وہی لوگ نکلیں گے جو بعد میں قتل کر دیے جائیں گے۔

۸۱۳- خارجہ بن زید کا بیان ہے کہ میں نے حضرت ابو ذرؓ سے عرض کیا کہ جب سفیانی فوج کشی کرے گا تو اس وقت کوئی متفقہ امام دامیر نہ ہوگا؟ فرمایا نہیں، بلکہ مصر کے سینک ٹوٹ چکے ہوں گے۔ (باہم انتشار ہوگا)

☆ کعب احبار سے روایت ہے کہ مصر کو بیٹگی کی مانند ضرور ریزہ ریزہ کر دیا جائے گا۔
۸۱۴- حضرت ذی قریبات سے روایت ہے کہ انہوں نے سعید بن اسود سے فرمایا جب تم مصر کا حاکم بنو امیہ میں سے ایک لشکرے شخص کو دیکھنا تو ”فسطاط“ سے نکل کر ایک ”برید“ کی دوری پر چلے جانا، کیوں کہ اسے اسی کے اہل خانہ میں سے ایک شخص قتل کرے گا۔ اس کے بعد اہل شام اس کی طرف لشکر بھیجیں گے جس سے مقام ”عریش“ پر بنو کندہ کے ایک آدمی کی ملاقات ہوگی تو وہ ان کی مکمل اطاعت کرے گا اور کہے گا کہ اس معاملے کے لیے تو میں ہی کافی ہوں۔ چنانچہ وہ لشکر لے کر روانہ ہوگا اور اس شخص نیز اس کے تمام پیروکاروں کو قتل کر دے گا۔ یہاں تک کہ اہل مصر کو قیدی بنالے گا اور انہیں ”مازن“ کے بازار میں فروخت کرے گا۔

۳۳- سرزمین شام اور اس سے باہر عراق میں بنو عباس اہل مشرق، سفیانی اور بتومروان میں برپا ہونے والی جنگ

۸۱۵- حضرت ثوبانؓ نبی پاک ﷺ سے روایت کرتے ہیں کہ آپ ﷺ نے حضرت ام حبیبہؓ سے فرمایا۔ اس وقت آپ نے بنو عباس اور ان کی سلطنت کا تذکرہ فرمایا پھر حضرت ام حبیبہؓ کی طرف متوجہ ہو کر فرمایا۔ ان کی ہلاکت اسی قبیلے کے ایک شخص کے ہاتھوں ہوگی۔

۸۱۶- ولید بن مسلم نے بیان کیا کہ حضور اکرم ﷺ نے فرمایا جب قبیلہ قضاۃ غالب آجائے اور مغرب پر فقیاب ہو جائے تو ان کا حاکم بنو عباس کے پاس آئے گا اور ان کا بھانجہ اپنے لشکریوں کے ساتھ کوفہ میں داخل ہو کر اسے ویرانہ بنا دے گا اس کے بعد وہیں اسے پھوڑا نکلے گا، چنانچہ وہاں سے شام کے ارادہ سے نکلے گا، مگر وہ عراق اور شام کے درمیان ہلاک ہو جائے گا۔ اس کے بعد وہ لوگ اس کے اہل خانہ میں سے ایک شخص کو اپنا بادشاہ منتخب کریں گے اور وہ لوگوں کے ساتھ بڑے مظالم کرے گا اور اس کی حکومت غالب آجائے گی اور وہ سفیانی ہوگا پھر عرب اس کے خلاف سرزمین شام میں متحد ہو جائیں گے، چنانچہ ان کے درمیان جنگ ہوگی، تا آنکہ یہ جنگ مدینہ منورہ تک منتقل ہو جائے گی جہاں بقیع غرقہ میں شدید جنگ ہوگی۔

۸۱۷- ولید نے ایک شیخ سے اور وہ امام زہری سے نقل کرتے ہیں کہ انھوں نے فرمایا وہ کوفہ سے پھوڑے کی وجہ سے بھاگ کھڑا ہوگا، مگر وہ مر جائے گا۔ پھر اس کے بعد انہی میں کا ایک شخص حاکم ہوگا اس کا نام آپ ﷺ کے والد کے نام پر ہوگا اور اس کا نام آٹھ حرفوں پر مشتمل ہوگا، اس کے شانے سپاٹ، کلانیاں اور پنڈلیاں پتلی، سر چوڑا اور آنکھیں اندر کو دھنسی ہوئی ہوں گی۔ اس کے سارے لوگ ہلاک ہو جائیں گے۔

۸۱۸- حضرت کعب سے روایت ہے کہ انہوں نے فرمایا اس کے معاملہ کی آگ ”حمص“ میں بھڑکے گی اور اس کو ”دمشق“ میں جلانے گا، اس کا عزم و ارادہ بنو عباس کی بربادی ہوگی۔

۸۱۹- امام زہری سے روایت ہے کہ انہوں نے فرمایا اہل شام سفیانی کے ہاتھ پر بیعت کریں گے چنانچہ وہ اہل مشرق سے جنگ کرے گا اور فلسطین میں ان کو شکست دے دے گا۔ یہاں تک

کہ وہ لوگ ”مرج الصفر“ (۱) میں فروکش ہوں گے، پھر ان کی مڈ بھینٹ ہوگی، اس میں بھی اہل مشرق کو شکست ہوگی یہاں تک کہ یہ لوگ ”مرج النہیہ“ میں قیام کریں گے۔ اس سے پھر ان کی جنگ ہوگی، اس میں بھی اہل مشرق شکست سے دوچار ہوں گے۔ یہاں تک کہ یہ لوگ ”محض“ (۲) آجائیں گے۔ ایک بار پھر جنگ ہوگی، اس میں بھی اہل مشرق کو شکست کا سامنا کرنا پڑے گا۔ یہاں تک کہ یہ لوگ مدینہ خربہ یعنی ”قریسیاء“ تک پہنچ جائیں گے۔ پھر جنگ ہوگی، اس میں بھی اہل مشرق ہار جائیں گے۔ یہاں تک کہ یہ لوگ ”عقر قوف“ (۳) اس کے بعد پھر جنگ ہوگی اور پھر اہل مشرق ہار جائیں گے اور سفیانی تمام مال پر قبضہ کر لے گا۔ اس کے بعد سفیانی کو حلق میں پھوڑا نکلے گا، پھر وہ صبح صبح ”کوفہ“ میں داخل ہوگا اور وہاں سے اپنے لشکر کے ساتھ شام کی طرف روانہ ہوگا۔ جیسے ہی ملک شام میں داخل ہوگا اس کی موت آجائے گی اور اہل شام بغاوت کر کے ابن کلبیہ یعنی عبداللہ بن یزید بن کلبیہ کے ہاتھ پر بیعت کر لیں گے۔ اس کی آنکھیں دھنسی ہوئی اور چہرہ بد شکل ہوگا اہل مشرق کو سفیانی کی موت کی اطلاع ہو جائے گی تو وہ کہیں گے کہ اہل شام کی سلطنت ختم ہوگئی، چنانچہ یہ لوگ بغاوت کر دیں گے۔ اس کی اطلاع ابن کلبیہ کو ہوگی تو وہ اپنے تمام لشکر کے ساتھ ان پر حملہ کرے گا، ان کی جنگ مقام ”راویہ“ میں ہوگی۔ اس میں بھی اہل مشرق کو شکست ہوگی۔ یہاں تک کہ یہ لوگ کوفہ میں داخل ہو جائیں گے۔ ابن کلبیہ تمام جنگ جو مردوں کو قتل کر دے گا، عورتوں اور بچوں کو قید کر لے گا اور کوڑہاں نہس کر دے گا۔ پھر وہیں سے حجاز کی طرف ایک لشکر بھیجے گا۔

۸۲۰ء عبداللہ بن مروان نے ارطاة بن منذر سے روایت کی کہ انہوں نے کہا یہ ملعون کھر درے چہرے والا ”یسیان“ کے مشرق میں واقع ”منذرون“ کے پاس سے ایک سرخ اونٹ پر نکلے گا، اس کے سر پر تاج ہوگا۔ وہ جماعت (اہل مشرق) کو دوبار شکست دے گا، بھر ہلاک ہو جائے گا۔ وہ آزاد مردوں کو قتل کر ڈالے گا، بچوں کو قیدی بنالے گا اور عورتوں کے پیٹ چیر ڈالے گا۔

۸۲۱ء حضرت کعب سے روایت ہے کہ انہوں نے فرمایا جب سفیانی لوٹے گا تو اپنی طرف اہل مغرب کی ایک جماعت کو بلائے گا، چنانچہ سب لوگ اس کے گرد جمع ہو جائیں گے حالاں کہ وہ اس سے پہلے کسی کے گرد جمع نہ ہوئے تھے، کیونکہ اللہ تعالیٰ کے علم میں پہلے ہی یہ بات مقدر ہو چکی ہے۔ پھر وہ ”کوفہ انبار“ سے ایک لشکر بھیجے گا۔ یہ دونوں لشکر ”قریسیاء“ میں ایک دوسرے سے

(۱) یہ مشرق کے جنوب میں واقع ہے۔ (۲) محض یہیں بلکہ محض کے قریب پہنچ جائیں گے۔ (۳) عقر قوف: بغداد کے نزدیک ایک بستی ہے۔

بھڑیں گے، ان دونوں کے دلوں میں صبر ڈال دیا جائے گا اور دونوں سے ہی فتح و غلبہ اٹھالیا جائے گا۔ یہاں تک کہ یہ سب کے سب ختم ہو جائیں گے۔ اگر لشکر بھیجنا مغرب کی طرف سے ہوگا تو یہ واقعہ صغریٰ - چھوٹی جنگ - میں ہوگا۔ ہلاکت ہو اس وقت عبد اللہ سے عبد اللہ کے لیے، جو حمص میں بغاوت کرے گا، یہ مخلوق میں سب سے برا ہوگا، اس کے ہاتھوں اہل مشرق کی بربادی ہوگی۔

۸۲۲- محمد بن حمیر بعض مشائخ سے بیان کرتے ہیں کہ نبی پاک ﷺ نے فرمایا اہل شام اور اہل عراق کی ٹڈبھیڑ مقام حمص میں ہوگی جس میں اہل عراق کو شکست ہوگی، اہل شام ان کو قتل کر دیں گے یہاں تک کہ ان کے شہروں تک پہنچ جائیں گے۔

۸۲۳- حضرت علیؓ سے روایت ہے کہ انہوں نے فرمایا عبد اللہ دوسرے عبد اللہ کا پیچھا کرے گا یہاں تک کہ دونوں کی فوجوں میں مقام ”قر قیساء“ میں دریا کے پاس جنگ ہوگی۔

۸۲۴- خالد بن معدان سے روایت ہے کہ انہوں نے فرمایا سفیانی اہل مشرق کو دو مرتبہ شکست دے گا، پھر وہ خود ہلاک ہو جائے گا۔

۸۲۵- حضرت کعب سے مروی ہے کہ انہوں نے فرمایا سفیانی جماعت کو دو مرتبہ شکست دے گا، آزاد لوگوں کو قتل کر دے گا اور بنو ہاشم کی عورتوں کے پیٹ چاک کر ڈالے گا، پھر وہ مر جائے گا۔ اس کے بعد اسی عورت کے خاندان میں سے ایک شخص چند سالوں بعد بغاوت کرے گا جس کا نام عبد اللہ ہوگا، مگر اس نے کبھی اللہ کی عبادت نہ کی ہوگی، وہ سب سے برا انسان ہوگا۔ بد شکل، ملعون ہوگا۔ جو شخص اس کی اتباع کرے اور اس کی طرف دعوت دے گا اس پر آسمان اور زمین والے لعنت بھیجیں گے، وہ دل اور جگر کھانے والوں کی اولاد ہوگا، دمشق پہنچ کر اس کے منبر پر بیٹھ جائے گا۔ اس کا معاملہ حمص میں بھڑکے گا اور دمشق میں روشن ہوگا۔ ایسا اس وقت ہوگا جب بنو عباس میں سے دو اشخاص کو معزول کر دیا جائے گا، وہ دونوں ہی حاکم و سربراہ ہوں گے۔ دوسرے کے اختلاف کے وقت سفیانی کا خروج ہوگا، یہ نوعمر ہوگا بال گھنگھریالے اور سفید ہوں گے، جسم لمبا ہوگا اس کی بیچ کی انگلی لچ ہوگی، اس کے اور اہل مشرق کے درمیان ملک شام میں کئی جنگیں ہوں گی۔ وہ بنو عباس کی عورتوں کو قیدی بنا کر انھیں دمشق لے جائے گا۔

۸۲۶- حضرت اراطاؓ سے روایت ہے کہ سفیانی اپنی نافرمانی کرنے والے ہر شخص کو قتل کر دے گا، ان کے جسم آروں سے چروادے گا اور چھ ماہ تک ہانڈیوں میں انھیں پکوائے گا، وہ مشرق و مغرب اور شمال و جنوب کے لوگوں سے جنگ کرے گا۔

۳۴- رتہ میں اہل شام اور بنو عباس کے ایک بادشاہ کے درمیان

ہونے والی جنگ اور سفیانی کا معاملہ

۸۲۷- ضی بن عطاء کا بیان ہے کہ چوتھے فتنے کا آغاز رتہ سے ہوگا۔

۸۲۸- ولید کا بیان ہے کہ مجھ سے ایک محدث نے بیان کیا کہ بنو عباس کے اختلاف کا آغاز

ایک جھنڈے سے ہوگا جو خراسان سے نکلے گا۔ بنو عباس اور اس خراسانی لشکر کے درمیان ”منابہ زعفران“۔ زعفران کی پیداوار کا علاقہ۔ میں شدید جنگ ہوگی جس میں تمام قبائل میں سے لوگ مارے جائیں گے۔ جب لوگوں کو منابہ زعفران کی جنگ کا علم ہوگا اس وقت سفیانی دریاؤں کے

بیچ واقع ”مدینہ طاہرہ“ میں ہوگا اور وہاں جمع کردہ تمام مال و دولت لے کر نکل جائے گا اور بتوں کے شہر یعنی ”حران“ میں قیام پذیر ہوگا۔ وہیں اسے اطلاع ملے گی کہ مغرب میں ایک حاکم نے

بغاوت کر دی ہے، چنانچہ اس کی طرف فوج بھیجے گا جس سے وہ حاکم شکست کھا جائے گا۔ یہاں تک کہ وہ اپنے تمام لشکریوں کے ساتھ شام میں قیام کرے گا۔ اسی وقت آسمان سے ایک ندا آئے

گی، کہ ہلاکت ہو بدبودار چشمہ والے شہر ”حمص“ کے لیے تو ہر شوہر والی عورت اپنے شوہر کی موت اور ہر اولاد والی ماں اپنی اولاد پر صبر کرے گی۔ پھر وہاں سے روانہ ہو کر دریاؤں کے درمیان نزول

کرے گا جہاں ایک بڑے خالم کو قتل کرے گا اور مال تقسیم کر دے گا۔ اس کے بعد بتوں کے شہر ”حران“ کی طرف کوچ کرے گا، وہاں کے حاکم کا پیٹ چاک کر دے گا اور اس کی فوجوں کو منتشر

کر دے گا، مشرق کی طرف فوج بھیجے گا اور ان سے بہ جبر واکراہ بیعت لے گا۔ وہاں آٹھ ماہ تک قیام کرے گا۔ پھر ”خابور“ کے لیے روانہ ہوگا، وہاں ایک ہفتہ قیام کرنے کے بعد ”مرہض ثور“ کی

طرف روانہ ہوگا اور اسے جلتا ہوا چھوڑ دے گا۔ حاکم مشرق اس سے بچ کر ”جوف“ کے پہاڑوں میں چلا جائے گا۔ پھر اسی کے افراد خانہ میں سے ایک شخص اسے قتل کر دے گا۔ اس کے

بعد حاکم مشرق آئے گا اور حران نیز ”رہا“ کے درمیان فروکش ہوگا۔ اس کے بعد ”بیت الراس“ (۱) سے بے ریش نو جوان نکلیں گے۔

☆ ولید کہتے ہیں کہ مجھ سے ابو عبدہ مشحی نے بہ روایت ابو امیہ کلبی بیان کیا کہ انہوں نے فرمایا

(۱) بیت الراس دو بیٹوں کا نام ہے: ایک بیت المقدس للطن میں، دوسری حلب، ملک شام کے مضافات میں واقع ہے۔ (۲) انجوانہ:

وادی اردن میں ایک جگہ ہے۔

اسی اثناء میں کہ سیاہ جھنڈے والے آپس میں جنگ کر رہے ہوں گے سات میں کاسا تو اس شخص نکلے گا اور گاؤں والوں کے پاس اپنی حمایت و نصرت کے لیے قاصد بھیجے گا، مگر وہ لوگ انکار کر دیں گے۔ طبریہ کے عباسی گورنر کو اس کے خروج کی اطلاع ملے گی تو وہ ایک بڑا لشکر اس کی طرف روانہ کرے گا۔ جب ان فوجیوں کا اس سے آمنا سامنا ہوگا تو سب کے سب اس کی طرف مائل ہو جائیں گے، صرف سپہ سالار اس کی طرف مائل نہ ہوگا، بلکہ گورنر طبریہ کے پاس واپس جا کر اسے ساری صورت حال بتائے گا۔ وہ خروج کرنے والا اور اس کے ساتھی ٹیلے کی طرف، میری کجیانب متوجہ ہوں گے، وہ اس کے نیچے قیام کرے گا۔ یہاں تک کہ گاؤں والے اس کے پاس آکر اس کے ہاتھ پر بیعت کریں گے اور وہ ان سب کو لے کر روانہ ہوگا۔ مقام ”القوانہ“ (۱) کے پاس گورنر طبریہ کا ان سے آمنا سامنا ہوگا اور بحیرہ طبریہ کے پاس ان میں اتنی خون ریز جنگ ہوگی کہ ان کے خون سے بحیرہ کا پچھلا حصہ تک سرخ ہو جائے گا۔ گورنر طبریہ ان کو شکست دے دے گا۔ اس کے بعد مقام ”جابیہ“ میں یہ لوگ دوبارہ ایک بڑا لشکر جمع کریں گے تو ہلاکت ہے ان میں سے اس کے لیے جو جابیہ سے پانچ میل کے فاصلہ پر ہوا اور مبارک ہو جو اس کے پیچھے ہو۔ وہ پھر ان سب کو شکست دے دے گا۔ یہ لوگ پھر دمشق میں اتنا ہی بڑا لشکر جمع کریں گے جتنا بڑا لشکر لے کر وہ دمشق میں داخل ہوا تھا۔ وہاں اتنی سخت جنگ ہوگی کہ گھوڑے اپنی ٹانگ کے بال والے حصہ تک خون میں دوڑیں گے، یہاں بھی وہ انہیں شکست دے گا۔

۸۲۹- حضرت عبداللہ بن عباسؓ سے روایت ہے انہوں نے فرمایا مشرق سے ایک شخص نکلے گا، اس سے ان کا بادشاہ بھاگ کھڑا ہوگا۔ مگر وہ شخص رقد اور حران کے درمیان قتل کر دیا جائے گا۔ اسے قبیلہ قریش کا ایک شخص قتل کرے گا۔ آل ابوسفیان میں سے ایک شخص مغرب سے نکلے گا جو شاہ کوفہ کو حران میں قتل کرے گا۔

۸۳۰- حضرت ثوبانؓ مولیٰ رسول اللہ ﷺ سے روایت ہے انہوں نے فرمایا ایک ایسا خلیفہ ہوگا جس کی بیعت سے لوگ قاصر ہوں گے، پھر اس کا نائب دشمن میں سے ہوگا۔ وہ مجبوراً خود ہی نائب کی طرف روانہ ہوگا اور اپنے دشمن پر غالب آجائے گا۔ عراق کے لوگ اسے عراق واپس لے جانا چاہیں گے، مگر وہ انکار کر دے گا اور کہے گا یہ جہاد کی زمین ہے تو لوگ اسے معزول کر کے دوسرے شخص کو اپنا امیر بنالیں گے۔ پھر یہ لوگ اس کی طرف روانہ ہوں گے، یہاں تک کہ اسے

مقام ”حصہ“ میں جبل خنصرہ کے پاس پالیں گے۔ وہ اہل شام کی طرف قاصد بھیجے گا تو اہل شام اس کے لیے بیک دل متحد ہو جائیں گے۔ لہذا وہ اہل شام سے مل کر ان کے ساتھ شدید جنگ کرے گا۔ یہاں تک کہ جب کوئی شخص اپنے اونٹ پر کھڑا ہوگا تو فریقین کے بچے ہوئے لوگوں کو شاکر کر لے گا، اس کے بعد اہل عراق کو شکست ہو جائے گی۔ اہل شام ان کو تلاش کریں گے یہاں تک کہ انہیں کوفہ کے اندر داخل کر دیں گے اور ان میں سے ہر اس شخص کو قتل کر دیں گے جو ہتھیار اٹھا سکتا ہوگا اور جن پر بھی استراچل سکے گا سب کو قتل کر دیں گے۔ شیخ ابوالساءہ رحمہ اللہ سے عرض کیا گیا کہ حضرت ثوبانؓ نے کیا یہ بات رسول اللہ ﷺ سے سنی تھی؟ فرمایا پھر کس سے؟

☆ ولید بن مسلم کہتے ہیں کہ مجھ سے ابو عبد اللہ نے ولید بن ہشام کی روایت سے بیان کیا کہ انھوں نے فرمایا اس وقت تم لوگ شدید لڑائی کرو گے۔ اسی اثناء میں سفیانی بغاوت کرے گا اور دونوں ہی جماعتوں کو شکست دے دے گا۔ تا آنکہ اللہ تعالیٰ سفیانی اور اس کے لشکر کو کوفہ کے اندر داخل کر دیں گے۔ دن کا ابتدائی حصہ تو اس کے حق میں ہوگا، مگر آخری حصہ اس کے خلاف۔ (کنز العمال، حدیث: ۳۱۴۹۶)

۸۳۱- محدث ابوالنضر کا بیان ہے کہ ایک صحابی رسول اللہ ﷺ نے مجھ سے بیان کیا کہ عراق میں ایک ایسا بادشاہ فروکش ہوگا جس کی بیعت پر اہل شام کو مجبور کیا جائے گا۔ پھر جو کچھ ہوگا اس کے بعد اسے معلوم ہوگا کہ اس کا دشمن اس کی طرف کوچ کر چکا ہے، لہذا اسے بھی کوچ کرنے کے سوا کوئی چارہ نہ رہے گا۔ چنانچہ اس ارادے سے شام کے لیے روانہ ہوگا۔ اس سے مقابلہ ہوگا، اسے شکست دے کر قتل کر دے گا۔ اس کے بعد اپنے حامی اہل عراق سے کہے گا کہ یہی (شام) میرا ملک ہے، یہی میرا وطن اور میرا علاقہ بھی۔ اس لیے آپ لوگ اپنے ملک واپس چلے جائیں کیوں کہ اب مجھے آپ لوگوں کی کوئی ضرورت نہیں ہے۔ چنانچہ اہل عراق اپنے ملک واپس چلے جائیں گے اور کہیں گے کہ ہم نے اسے بادشاہ بنایا، ہم نے ہی اس کی حمایت کی اور اس کی خاطر لوگوں کو قتل کیا، اب اس نے ہمارا ملک چھوڑ کر دوسرا ملک منتخب کر لیا ہے، اس لیے آؤ اس کے خلاف فوج جمع کر کے اس سے جنگ کریں، چنانچہ وہ لوگ اس کی طرف چل پڑیں گے۔ اس روز ان کی تعداد جیسا کہ میرا خیال ہے تین لاکھ ہوگی۔ یہاں تک کہ اس سے مقام ”حصہ“ میں ٹڈ بھڑ ہوگی اور ان کے درمیان اتنی خوفناک جنگ ہوگی کہ وہی جنگ عربوں میں کبھی نہیں ہوئی تھی۔ ان کے دلوں میں صبر ڈال دیا جائے گا اور نصرت اٹھالی جائے گی۔ یہاں تک کہ ان کی تعداد اتنی کم رہ جائے

گی کہ اگر کوئی شخص دونوں فوجوں کے باقی ماندہ افراد کو شمار کرنا چاہے تو بہ آسانی شمار کر سکے گا۔
 ۸۳۲- حضرت کعب کا بیان ہے کہ جب بنو عباس میں آخری اختلاف رونما ہوگا جو کہ جگر خوروں کے بیٹے سفیانی کے خروج کے بعد ہوگا تو اس اختلاف میں فنا اور تباہی ہوگی، اس وقت تم لوگ معرکہ عہیہ، معرکہ تدمر، یہ سلمیہ کے مغرب میں ایک بستی ہے۔ اور حص کے شدید معرکہ کا انتظار کرو گے۔ اس میں بنو عباس اور اہل مشرق مغلوب ہو جائیں گے یہاں تک کہ ان کی عورتیں قیدی بنائی جائیں گی اور وہ لوگ ”کوفہ“ میں داخل ہو جائیں گے۔

۸۳۳- یعقوب بن اسحاق سے روایت ہے جو کہ فتن کے بہت بڑے عالم تھے، انھوں نے کہا کہ رقبہ میں خاندان بنو عباس کا ایک شخص فروکش ہوگا جہاں وہ دو سال قیام کرے گا، اس کے بعد رومیوں پر حملہ کرے گا۔ مگر مسلمانوں پر اس کی مصیبت رومیوں سے بھی بڑھ کر ہوگی، پھر وہ رقبہ واپس آجائے گا، اس وقت مشرق سے ناگوار بات پیش آئے گی (یعنی بغاوت کی خبر) چنانچہ وہ مشرق کی طرف چلا جائے گا جہاں سے پھر نہ لوٹ سکے گا۔ اس کے بعد اپنے بیٹے کو حاکم نامزد کر دے گا اس وقت سفیانی کا خروج ہوگا اور بنو عباس کی سلطنت ختم ہو جائے گی۔

۸۳۴- نجیب بن سری نے بیان کیا کہ مشرق کے علاقہ کا ایک خلیفہ ہوگا جو بھاگ کر جزیرہ آجائے گا۔ پھر اہل شام سے مدد طلب کرے گا، چنانچہ اہل شام اس کے پاس جمع ہو جائیں گے، پھر وہ اہل مشرق سے جنگ کرے گا۔ ان کی مدد بھیڑ ”حص“ نامی پہاڑ پر ہوگی، اس میں بہت ساری مخلوق کام آجائے گی۔

۸۳۵- حضرت علیؑ سے روایت ہے کہ انھوں نے فرمایا سفیانی عراقی انواع کا سپہ سالار قبیلہ بنو حارثہ کے ایک شخص کو نامزد کرے گا، اس کی دو چونیاں ہوں گی اس کا نام نمر بن عباد یا قمر بن عباد ہو گا، اس کے مقدمہ انجیش پر اسی کی قوم کے ایک شخص کو متعین کرے گا پستہ قد، گنجاسر اور موٹھ سے چوڑے ہوں گے، اہل مشرق میں سے جو لوگ ملک شام میں رہ گئے تھے وہ اس سے جنگ کریں گے، اس جگہ جس کو ثیہ کہا جاتا ہے۔ اہل حص بھی اس جنگ میں اہل مشرق کے ساتھ ہوں گے۔ حص میں اس وقت ایک بڑا لشکر ہوگا۔ سفیانی کا لشکر ان سے دمشق کے آس پاس کے علاقوں میں جنگ کرے گا اور ان سب کو شکست دے دے گا۔ پھر لشکر حص اور دمشق سے سفیانی کے ساتھ روانہ ہو گا اور اس کی جنگ اہل مشرق سے حص کے مشرق میں واقع ”المیدین“ نامی جگہ پر ہوگی۔ اس جنگ میں ستر ہزار سے زیادہ لوگ مارے جائیں گے، ان میں تین چوتھائی اہل مشرق ہوں گے، اس کے بعد ہلاکت ان کی ہوگی اور مشرق کی طرف بھیجا گیا لشکر وہاں سے چل کر کوفہ میں داخل ہو جائے

گا جہاں بے انتہا خوں ریزی ہوگی، بے شمار عورتوں کے پیٹ چاک کر دیے جائیں گے، بہت سے بچے قتل کر دیے جائیں گے، بے حد و حساب دولت لوٹی جائے گی اور کتنے ہی خون کو حلال کر دیا جائے گا۔ کوفہ کو کس نہس کر دینے کے بعد سفیانی اس لشکر کو لکھے گا کہ اب حجاز چلے جاؤ۔

۸۳۶- محدث سلمان بن سمیرا البہانی نے بیان کیا کہ کوفہ میں ضرور بالضرور ایک خلیفہ فروکش ہوگا جو اہل شام کو شکست دے گا۔ اس کے بعد اسے ملک شام اور اس کے باشندوں سے دل چسپی ہو جائے گی اور اس سے کہا جائے گا کہ آپ ملک شام ہی میں قیام کریں۔ کیوں کہ یہ ارض مقدس ہے، انبیاء کی سرزمین ہے، خلفاء کا مسکن ہے، یہیں عشر و خراج کے اموال لائے جاتے تھے اور یہیں سے لشکر مختلف جگہوں پر روانہ کیے جاتے تھے چنانچہ وہ ان کی بات مان لے گا۔ اس سے اہل مشرق ناراض ہو جائیں گے اور کہیں گے کہ ہم نے اس کے ساتھ جنگ کی، ہم نے اپنی جان، مال اور خون کی بازی لگائی پھر بھی اس نے ہمارے اوپر اہل شام کو ترجیح دی لہذا وہ اسے معزول کر دیں گے۔ اس وقت اہل شام کوفہ کے لیے روانہ ہوں گے اور اس کی اینٹ سے اینٹ بجا دیں گے۔

۸۳۷- حضرت عبداللہ بن مسعودؓ سے روایت ہے کہ اولاد عباس میں سے ساتواں خلیفہ لوگوں کو عدل و انصاف کی دعوت دے گا مگر وہ لوگ اس کی بات نہیں مانیں گے۔ وہ ان سے کہے گا کہ میں تمہارے تعلق سے حضرت ابوبکر صدیقؓ اور حضرت عمر فاروقؓ کی سیرت پر چلتے ہوئے برابر سراہاں مال غنیمت کی تقسیم کروں گا۔ اس پر اس کے اہل خاندان اس سے کہیں گے کیا تم ہمیں ہماری معیشتوں سے نکال باہر کرنا چاہتے ہو؟ اور اس کی بات نہیں مانیں گے۔ اس پر وہ اپنے اہل خاندان میں سے کئی ایک کو قتل کر دے گا جس کی وجہ سے ان کے اندر آپسی اختلافات پیدا ہو جائیں گے۔ اس وقت بنو فہر سے تعلق رکھنے والا ایک شخص نکلے گا اور قوم بربر کے بڑے بڑے افراد کو جمع کرے گا یہاں تک کہ مصر کا تخت و تاج لے لے گا۔ اس کے بعد ابوسفیان کی نسل سے ایک شخص نکلے گا۔ جب اس کے خروج کی خبر اس فہری کو ہوگی تو وہ لوگ تین گروہوں میں بٹ جائیں گے۔ اہل آخر الحدیث۔

۸۳۸- حضرت علیؓ نے فرمایا سفیانی شام پر غلبہ پا جائے گا، پھر ان کے درمیان ”قریبیاء“ کے مقام پر اتنی شدید جنگ ہوگی کہ ان کی لاشوں سے آسمان کے پرندے اور زمین کے درندے چھک جائیں گے۔ اس کے بعد پیچھے سے ان کے لیے کچھ کشادگی اور آسانی ہوگی تو ان میں سے ایک جماعت چلے گی یہاں تک کہ خراسان کے علاقے میں داخل ہو جائے گی اور سفیانی کے گھوڑسوار دستے اہل خراسان کی تلاش میں روانہ ہوں گے۔ یہ لوگ کوفہ میں موجود آل محمد کے تمام حامیوں کو

قتل کر دیں گے اس کے بعد اہل خراسان حضرت مہدی کی تلاش میں نکلیں گے۔

۸۳۹- حضرت عمار بن یاسرؓ سے روایت ہے انھوں نے فرمایا پھر عبداللہ دوسرے عبداللہ کا تعاقب کرے گا، چنانچہ دونوں کی فوجیں مقام ”قرقیسیاء“ کے پاس دریا پر بھڑیں گی جہاں شدید ترین جنگ ہوگی اور بادشاہ مغرب روانہ ہوگا تو مردوں کو قتل کر دے گا اور عورتوں کو قیدی بنا لے گا۔ اس کے بعد قبیلہ قیس میں لوٹ جائے گا یہاں تک کہ مقام جزیرہ میں سفیانی کے پاس فروکش ہو گا، یمانی کا تعاقب کرے گا تو ”اریحاء“ میں قبیلہ قیس کو قتل کرے گا، انھوں نے جو کچھ جمع کیا ہوگا سارے پر سفیانی قبضہ کر لے گا۔ پھر کوفہ کی طرف روانہ ہوگا جہاں تمام حامیان آل محمد کو قتل کر ڈالے گا۔ اس کے بعد سفیانی ملک شام پر تین جھنڈوں کے ساتھ غلبہ پائے گا، اس کے بعد ان کے درمیان ”قرقیسیاء“ کے بعد ایک اور سنگین جنگ ہوگی۔ اس کے بعد پیچھے سے ان کے لیے کشادگی پیدا ہوگی اور ان میں سے ایک جماعت چل کر ارض خراسان میں داخل ہو جائے گی۔ سفیانی کے گھوڑے سواری سے رات اور سیلاب کی مانند آئیں گے اور جس چیز کے پاس سے گزریں گے اسے تباہ و برباد کر ڈالیں گے تا آنکہ وہ لوگ کوفہ میں داخل ہو جائیں گے جہاں حامیان آل محمد کو قتل کر ڈالیں گے۔ اس کے بعد ہر طرف اہل خراسان کو تلاش کریں گے۔ جب کہ اہل خراسان حضرت مہدی کو ڈھونڈیں گے، چنانچہ ان کے لیے دعا بھی کریں گے اور ان کی حمایت و مدد بھی کریں گے۔

۸۴۰- سلمان بن سمیر الہبانی کا بیان ہے کہ کوفہ میں ایک خلیفہ فروکش ہوگا اور اہل شام کو شکست دے کر روند ڈالے گا۔ پھر اسے ان میں دل چسپی پیدا ہو جائے ہوگی، اس سے کہا جائے گا کہ تم ملک شام ہی میں رہو، کیوں کہ یہ ارض مقدس ہے، انبیاء و رسل کی سرزمین ہے اور خلفاء کی رہائش گاہ بھی۔ خراج کے اموال یہیں لائے جاتے تھے اور یہیں سے لشکر بھیجے جاتے تھے، چنانچہ وہ ان کی بات مان لے گا۔ اس پر اہل مشرق اس سے شدید ناراض ہو جائیں گے اور کہیں گے کہ ہم نے اس کے ساتھ اپنے خون، اپنی جان اور اپنے مال کی بازی لگادی اور اس نے دوسروں کو ہمارے اوپر ترجیح دی؟ چنانچہ اس کے خلاف ہو جائیں گے۔ پھر اہل شام کوفہ کی طرف روانہ ہوں گے تو اس روز کوفہ تہس نہس ہو جائے گا۔

۳۵- سفیانی کے لشکر کے عراق پہنچنے کے بعد بغداد

اور زوراء کی ویرانی ویر بادی

۸۴۱- محدث ابو جعفر کا بیان ہے کہ جب البقیع، منصور، کندی اور ترکوں نیز رومیوں پر سفیانی کا غلبہ ہو جائے گا تو وہ نکل کر عراق جائے گا، پھر ہونٹ دارسینگ نمودار ہوگی، اس وقت عبداللہ کی ہلاکت ہے۔ قلعہ کو معزول کر دیا جائے گا اور اسے ناواقفیت کی بناء پر شہر زوراء کے کچھ لوگوں کی طرف منسوب کر دیا جائے گا تو اخوض ایک شہر پر بزدور طاقت غلبہ پالے گا تو وہاں سنگین قتل کرے گا اور آل عباس کے چھ مینڈھوں کو مار ڈالے گا اور اچھی طرح ذبح کرے گا، اس کے بعد کوفہ کے لیے نکلے گا۔ (۱)

۸۴۲- حضرت عبداللہ بن مسعودؓ کہتے کہ رسول اکرم ﷺ نے ارشاد فرمایا جب سفیانی دریائے فرات عبور کر کے ”عاقرقوفا“ نامی مقام پر پہنچے گا تو اللہ تعالیٰ اس کے دل سے ایمان محو کر دیں گے۔ وہ وہاں سے دریائے دجلہ (دجلہ) تک ایسے ستر ہزار لوگوں کو قتل کرے گا جو زیریں تلواریں حماکی کیے ہوئے ہوں گے، جب کہ دوسرے لوگوں کی تعداد تو ان سے بھی زیادہ ہوگی۔ یہ لوگ بیت الذہب (گولڈن ہاؤس) پر قبضہ کر لیں گے اور جنگ کرنے والوں نیز مردوں کو قتل کر دیں گے اور یہ سوچ کر عورتوں کے پیٹ چاک کر دیں گے کہ شاید ان کے پیٹ میں لڑکا ہو۔ قبیلہ قریش سے تعلق رکھنے والی عورتیں دریائے دجلہ کے ساحل پر بیٹھی کشتی لے کر چلنے والوں سے مدد طلب کریں گی کہ انھیں کشتیوں میں سوار کر لیں اور انھیں ان کے آدمیوں تک پہنچا دیں، مگر وہ لوگ بنو ہاشم سے بغض کے باعث ان کو سوار نہیں کریں گے۔ سنوتم بنو ہاشم سے بغض مت رکھو، کیوں کہ انہی میں سے نبی رحمت ہیں اور انہی میں سے حضرت جعفر ہیں جو جنت میں اڑ رہے ہیں۔ جب رات سایہ لگن ہو جائے گی تو یہ عورتیں ان فاسقوں کے خوف سے انتہائی نشیبی جگہ میں پناہ لے لیں گی۔ اس کے بعد ان لوگوں کے پاس نصرت آئے گی تا آنکہ یہ لوگ سفیانی کے پاس قید ان سب عورتوں اور بچوں کو چھڑا لیں گے جنہیں اس نے بغداد اور کوفہ سے گرفتار کیا ہوگا۔

۸۴۳- حضرت عبداللہ بن عباسؓ حضرت حذیفہ بن یمانؓ سے روایت کرتے ہیں کہ انھوں نے فرمایا ان کے اہل بیت میں سے ایک شخص جس کا نام عبداللہ یا عبداللہ ہوگا دیارِ مشرق کے ایک

دریا پر اترے گا۔ اس دریا پر دو شہر آباد ہوں گے، دریا ان دونوں کے بیچ میں بہہ رہا ہوگا۔ جب اللہ تعالیٰ ان کی بادشاہت کے خاتمہ اور ان کی مدت ختم ہو جانے کا فیصلہ کریں گے تو ان میں ایک شہر پر رات کو آگ بھیج دیں گے جس سے وہ بالکل سیاہ ہو جائے گا اور اس طرح جل جائے گا جیسے یہاں شہر رہا ہی نہ ہو۔ بادشاہ کی بیوی صبح کو حیرت کرے گی کہ وہ کس طرح بچ نکلی، ابھی اس روز کی سفیدی باقی ہوگی کہ اللہ تعالیٰ اس شہر میں ہر سرکش ظالم کو جمع کر دیں گے، پھر انہیں شہر سمیت زمین میں دھنسا دیں گے۔ یہی اس ارشادِ بانی کا مطلب ہے ”حم عسق“ ”خوئی: حم اللہ کا فیصلہ اور اس کی قضا ہے، عین عذاب ہے اور سق کا مطلب ہے کہ عن قریب ان دونوں شہروں پر پتھروں کی بارش ہوگی۔

۸۴۴- محدث شہر بن حوشب نے حضرت عبدالرحمن بن غنم سے روایت کی کہ انہوں نے فرمایا قریب ہے کہ دو جماعتیں چٹکی کے پتھروں پر بیٹھی آٹا پیس رہی ہوں گی کہ اسی حالت پر ان میں سے ایک کو زمین کے اندر دھنسا دیا جائے گا اور دوسری جماعت دیکھتی رہے گی۔ اسی طرح دو محلے پڑوس میں ہوں گے، ان کے بیچ میں ایک دریا بہہ رہا ہوگا، وہ دونوں اس سے پانی پئیں گے اور ایک دوسرے سے روشنی حاصل کریں گے، ایک روز اس حال میں صبح کریں گے کہ ایک کو زمین میں دھنسا یا جا رہا ہوگا اور دوسرا محکمہ دیکھ رہا ہوگا۔

۸۴۵- حضرت حذیفہ بن یمانؓ سے روایت ہے کہ ان سے ”حم عسق“ کے بارے میں معلوم کیا گیا۔ اس مجلس میں حضرت عمر بن خطابؓ، حضرت علیؓ، حضرت عبداللہ بن مسعودؓ، حضرت ابی بن کعبؓ، حضرت عبداللہ بن عباسؓ اور چند دوسرے صحابہ کرام رضی اللہ تعالیٰ عنہم اجمعین بھی موجود تھے۔ حضرت حذیفہ نے فرمایا عین سے عذاب، سین سے قحط سالی اور قاف سے ایک قوم مراد ہے جن پہ آخری زمانے میں پتھر برسائے جائیں گے۔ حضرت عمرؓ نے پوچھا ان کا تعلق کن لوگوں سے ہوگا؟ فرمایا اولادِ عباس سے۔ یہ اس شہر میں ہوگا جس کا نام ”زوراء“ ہے۔ اس شہر میں زبردست قتل عام ہوگا، انہی لوگوں پر قیامت قائم ہوگی۔ حضرت عبداللہ بن عباسؓ نے فرمایا یہ ہمارے اندر نہیں ہوگا، بلکہ قاف سے پتھر برسانا اور زمین میں دھنسا نا مراد ہے جو آخری زمانے میں ہوگا۔ اس پر حضرت عمرؓ نے حضرت حذیفہؓ سے فرمایا آپ نے تفسیر درست کی اور ابن عباسؓ نے معنی درست بتایا۔ اس کے بعد ابن عباسؓ کو بخار ہو گیا حضرت حذیفہؓ سے سنی ہوئی بات کے سبب، تو خود حضرت عمرؓ نیز چند دوسرے صحابہ کرام رضی اللہ تعالیٰ عنہم اجمعین ان کی عیادت کے لیے تشریف لے گئے۔

۸۴۶- معروف تابعی ابان بن ولید بن عقبہ بن ابومعیط نے حضرت عبداللہ بن عباسؓ سے سنا

کہ انھوں نے فرمایا سفیانی نکلے گا اور جنگ کرے گا، یہاں تک کہ عورتوں کے پیٹ چاک کر دے گا اور بچوں کو ہانڈیوں میں کھولائے گا۔

۸۴۷- کعب احبار سے روایت ہے کہ سفیانی آل عباس کی خواتین کو قیدی بنا کر دمشق کے دیہاتوں میں لے آئے گا۔

۸۴۸- ارطاة بن منذر سے مروی ہے کہ انھوں نے کہا جب دریائے فرات پر شہر تعمیر ہو جائے تو وہی تباہی و بربادی ہے اور جب دمشق سے چھ میل کے فاصلہ پر شہر تعمیر ہو جائے تو تم لوگ جنگوں کے لیے چوکنا ہو جانا۔

۳۶- سفیانی اور اس کے ساتھیوں کا کوفہ میں داخلہ

۸۴۹- عبدالرحمن بن جبیر حضرت کعب سے روایت کرتے ہیں کہ انھوں نے فرمایا کوفہ اجڑنے سے محفوظ رہے گا یہاں تک کہ مصر اجڑ جائے۔

اسی حدیث کی بابت حکم، صفوان سے روایت کرتے ہیں کہ صفوان نے بیان کیا کہ مجھ سے اس شیخ نے بیان کیا جنھوں نے حضرت کعبؓ سے سنا وہ فرما رہے تھے کہ کوفہ بالکل ویران ہو جائے گا، اس کے بعد ملحمہ عظیمہ واقع ہوگا۔

۸۵۰- ارطاة بن منذر نے بیان کیا کہ سفیانی کوفہ میں داخل ہو کر تین روز تک وہاں کے لوگوں کو قیدی بنائے گا اور اس کے باشندوں میں سے ساٹھ ہزار افراد قتل کر دے گا۔ اس کے بعد اٹھارہ روز قیام کر کے وہاں کی دولت تقسیم کرے گا۔ اس کا کوفہ میں داخلہ مقام ”قرقیسیا“ میں ترکوں اور رومیوں سے جنگ کرنے کے بعد ہوگا۔ پھر ان کے پیچھے ان کے خلاف پھوٹ ہو جائے گی تو ان میں سے ایک گروہ خراسان لوٹ جائے گا۔ لہذا سفیانی کے گھوڑ سوار دستے متوجہ ہوں گے اور قلعوں کو منہدم کر کے کوفہ میں داخل ہو جائیں گے اور اہل خراسان کو تلاش کریں گے۔ خراسان میں کچھ لوگ حضرت مہدی کی طرف دعوت دیں گے، اس کے بعد سفیانی مدینہ منورہ کی طرف فوج بھیجے گا جو آل محمد میں سے کچھ لوگوں کو پکڑ کر کوفہ لے آئے گا۔ پھر حضرت مہدی اور منصور مکہ کوفہ سے بھاگ نکلیں گے تو سفیانی ان کی تلاش میں آدی بھیجے گا۔ جب حضرت مہدی اور منصور مکہ مکرمہ پہنچ جائیں گے اور سفیانی کا لشکر مقام ”بیداء“ میں فروکش ہوگا تو وہیں اسے دھنسا دیا جائے گا۔ اس کے بعد حضرت مہدی نکلیں گے اور مدینہ منورہ سے گزریں گے اور بنو ہاشم میں سے جو لوگ وہاں ہوں

گئے ان کو بازیاب کرائیں گے۔ اسی اثناء میں سیاہ جھنڈے والے آکر دریا کے پاس فروکش ہوں گے۔ کوفہ میں موجود سفیانی کے ساتھیوں کو ان کے فروکش ہونے کی اطلاع ملے گی تو وہ لوگ بھاگ کھڑے ہوں گے۔ پھر حضرت مہدی کوفہ میں داخل ہوں گے اور وہاں سے بھی بنو ہاشم کے لوگوں کو بازیاب کرائیں گے۔ سوا کوفہ سے ایک قوم نکلے گی جن کو ”عصب“ کہا جائے گا، ان کے پاس صرف تھوڑے سے ہتھیار ہوں گے، ان میں بصرہ کے بھی کچھ لوگ ہوں گے۔ یہ لوگ سفیانی کے ساتھیوں کو پکڑ لیں گے اور ان کے پاس کوفہ کے جو بھی قیدی ہوں گے ان کو چھڑا لیں گے۔ پھر یہ سیاہ جھنڈے والے حضرت مہدی کے پاس بیعت کے لیے پیغام بھیجیں گے۔ (الحادی، ۶۷/۲)

۳۷۔ بنو عباس کے جھنڈوں کے بعد امام مہدی کے لیے سیاہ جھنڈوں کا آنا، ان کے اور سفیانی نیز عباسی کے ساتھیوں کے درمیان ہونے والی جنگ

۸۵۱۔ حضرت محمد بن حنفیہ سے روایت ہے انھوں نے فرمایا بنو عباس کی حمایت میں ایک سیاہ جھنڈا نکلے گا، پھر خراسان سے دوسرا سیاہ جھنڈا نکلے گا (یعنی سیاہ جھنڈا بردار فوج نکلے گی) ان کی ٹوپیاں کالی ہوں گی اور کپڑے سفید۔ ان کے مقدمہ کجیش کا سردار قبیلہ تمیم سے تعلق رکھنے والا شعیب بن صالح بن شعیب نامی ایک شخص ہوگا۔ یہ لوگ سفیانی کے ساتھیوں کو شکست دے کر بیت المقدس میں قیام کریں گے۔ امام مہدی کی حکومت کے لیے زمین ہموار کریں گے اور ان کے پاس ملک شام سے تین سو افراد بھیجیں گے۔ شعیب بن صالح کے خروج اور امام مہدی کو حکومت سپرد کرنے کے درمیان بہتر مہینوں کا عرصہ ہوگا۔ (سنن ابومحمد، ۵۷۳/۵)

۸۵۲۔ حضرت عبداللہ بن مسعود سے روایت ہے کہ اس درمیان کہ ہم رسول اکرم ﷺ کی خدمت میں حاضر تھے اتنے میں خاندان بنو ہاشم کے کچھ نوجوان آئے تو آپ ﷺ کے چہرے کا رنگ بدل گیا۔ ہم نے عرض کیا اللہ کے رسول! کیا بات پیش آئی کہ ہم آپ کے چہرے پر ناگواری کا اثر دیکھ رہے ہیں؟ فرمایا ہم اہل بیت کے لیے اللہ تعالیٰ نے دنیا کے مقابلے آخرت کو منتخب کیا ہے اور میرے خاندان کے ان لوگوں کو میرے بعد بڑی ابتلاء، جلا وطنی اور در بدری کا سامنا کرنا پڑے گا۔ یہاں تک کہ ادھر سے یعنی مشرق کی طرف سے سیاہ جھنڈوں والے آئیں گے۔ وہ لوگ

حق مانگیں گے، مگر انھیں حق نہیں دیا جائے گا ایسا دوا تین بار ہوگا، چنانچہ وہ لوگ جنگ کریں گے اور فتح یاب ہوں گے۔ پھر انہیں ان کی مانگ پوری کی جائے گی مگر وہ اسے قبول نہیں کریں گے۔ یہاں تک اسے (حکومت) میرے اہل بیت سے تعلق رکھنے والے ایک شخص کو دے دیں گے، پھر وہ لوگ اس کے عدل و انصاف سے اکتا جائیں گے جیسے کہ پہلے ظلم سے اکتا گئے ہوں گے۔ تم میں سے جس کو وہ وقت ملے تو ان کے پاس ضرور آنا خواہ برف کے اوپر سرین کے بل گھسٹ کر ہی آنا پڑے؛ اس لیے کہ وہ شخص مہدی ہوگا۔ (ابو عمر دانی، ۵۳۶/۵، ابن ابی عاصم فی السنۃ، ۶۳۲/۲، ابن ماجہ حدیث ۴۰۸۲، مسند بزار، ۳۳۶/۱، مصنف ابن ابی شیبہ، ۲۵۷/۷، معجم طبرانی، ۸۵/۱۰ اور مستدرک حاکم، ۳۶۲/۳)

۸۵۳- حضرت ثوبانؓ سے روایت ہے کہ جب تم خراسان کی طرف سے سیاہ جھنڈوں کو نکلنے ہوئے دیکھو تو ان کے پاس جانا، چاہے برف کے اوپر گھسٹ کر جانا پڑے، اس لیے کہ ان میں خلیفۃ اللہ مہدی ہوں گے۔ (اس کی تخریج امام احمد ابن حنبل، حاکم، ابویوسف اور ابو عمر دانی نے، ۵۳۸/۵، پر کی ہے)

۸۵۳- حضرت حسن بصریؒ نے فرمایا ”رے“ میں ایک شخص نکلے گا میانہ قد، گندمی رنگ، بنو تمیم کا آزاد کردہ غلام ہوگا، اس کا نام شعیب بن صالح ہوگا، یہ چار ہزار آدمیوں کے ساتھ ہوگا جن کے کپڑے سفید اور جھنڈے سیاہ ہوں گے، یہ امام مہدی کے مقدمۃ التمش کا سردار ہوگا، اس سے جو بھی جنگ کرے گا شکست کھائے گا۔ (الحادی للسیوطی، ۶۸۲/۲، بحوالہ نعیم النضر)

۸۵۵- حضرت علیؓ سے مروی ہے کہ رسول اکرم ﷺ نے ارشاد فرمایا میرے اہل بیت سے تعلق رکھنے والا ایک شخص نو جھنڈوں کے ساتھ نکلے گا یعنی مکہ مکرمہ میں۔

۸۵۶- حضرت عمار بن یاسرؓ نے فرمایا مہدی کا علم بردار شعیب بن صالح ہوگا۔ محدث ابن لہیعہ نے ربیعہ بن سیف سے اور انہوں نے تبع بن عامر سے روایت کیا کہ خراسان سے کمزور لوگوں کے ساتھ سیاہ جھنڈے نکلیں گے۔ یہ متحد ہوں گے، اللہ تعالیٰ اپنی نصرت سے ان کی مدد کریں گے، اس کے نور ابدال اہل مغرب نکلیں گے۔

۸۵۷- ابو جعفر سے روایت ہے کہ بنو ہاشم میں سے ایک نوجوان خراسان سے نکلے گا، اس کی دائیں ہتھیلی پر تل ہوگا اور سیاہ جھنڈے ساتھ ہوں گے، اس کے آگے آگے شعیب بن صالح ہوگا۔ یہ نوجوان سفینیان کے ساتھیوں سے جنگ کرے گا اور انھیں شکست دے دے گا۔ (الحادی، ۶۸۲/۲، بحوالہ مصنف)

۸۵۸- سفیان کلبی سے روایت ہے کہ امام مہدی کا علم بردار ایک نو عمر لڑکا ہوگا۔ اس کی ڈاڑھی ہلکی پھلکی ہوگی، رنگ زرد ہوگا، ولید کے طریق میں ”اصفر“ کا لفظ نہیں ہے۔ اگر وہ پہاڑوں سے جنگ کرے تو انھیں بھی ہلا کر رکھ دے گا یہاں تک کہ وہ ”ایلیاء“ میں فروکش ہو جائے گا۔ (الحادی، ۶۸۲/۲، بحوالہ مصنف)

۸۵۹- حضرت کعب سے روایت ہے کہ جب ایک شخص ملک شام کا مالک ہوگا اور دوسرا مصر کا۔ پھر ان میں جنگ ہوگی اور اہل شام مصر کے کئی ایک قبائل کو قیدی بنالیں گے اور ایک شخص حاکم شام کی جانب، مشرق سے چھوٹے چھوٹے سیاہ جھنڈوں کے ساتھ نکلے گا، وہی امام مہدی کی اطاعت کرے گا۔ (حوالہ مذکورہ)

ابوقبیل کے طریق میں اتنا اضافہ ہے کہ وہ بارہ سال تک افریقہ کا حاکم رہے گا۔ اس کے بعد فتنہ برپا ہوگا، پھر گندمی رنگ شخص مالک ہو جائے گا جو اسے عدل و انصاف سے لبریز کر دے گا۔ اس کے بعد وہ امام مہدی کی طرف جائے گا اور ان کی اطاعت قبول کر کے ان کی طرف سے جنگ کرے گا۔ (الحولہ ۶۸۷، جولہ ۱ ص ۷)

۸۶۰- حضرت حسن بصریؒ سے روایت ہے کہ رسول اکرم ﷺ نے اس ابتلاء کا ذکر فرمایا جس کا سامنا آپ کے اہل بیت کو ہوگا۔ یہاں تک کہ اللہ تعالیٰ مشرق سے ایک سیاہ جھنڈا بھیجیں گے۔ جو شخص اس کی مدد کرے گا اللہ تعالیٰ اس کی مدد کریں گے اور جو اس کا ساتھ چھوڑے گا اللہ تعالیٰ بھی اسے اکیلا چھوڑ دیں گے۔ یہاں تک کہ لوگ ایک شخص کے پاس آئیں گے جس کا نام میرے نام کی طرح ہوگا اور اپنا معاملہ اس کے ہاتھ میں دے دیں گے۔ چنانچہ اللہ تعالیٰ اس کی نصرت اور تائید کریں گے۔ (حوالہ بالا)

۸۶۱- عبدالرحمن بن غازی بن ربیعہ جزی کہتے ہیں کہ میں نے صحابی رسول حضرت عمرؓ بن مرہ سے فرماتے ہوئے سنا کہ خراسان سے ضرور بالضرور سیاہ جھنڈا نکلے گا۔ یہاں تک کہ وہ لوگ اپنے گھوڑے زیتون کے اس درخت سے باندھیں گے جو ”لہیا“ اور ”حستا“ کے گھروں کے درمیان ہوگی۔ ہم نے عرض کیا ان دونوں کے درمیان تو زیتون کا کوئی درخت نہیں ہے؟ فرمایا ان کے درمیان زیتون کا درخت لگایا جائے گا، یہاں تک کہ اس کے پاس جھنڈے کے لشکر اتریں گے اور اس سے اپنے گھوڑے باندھیں گے۔ راوی عبداللہ بن آدم کا کہنا ہے کہ میں نے یہ حدیث عبدالرحمن بن سلمانؓ سے بیان کی تو انھوں نے کہا اس درخت سے دوسرے سیاہ جھنڈے والے اپنے گھوڑے باندھیں گے جو پہلے جھنڈے والوں کے خلاف خروج کریں گے۔ جب وہ اس درخت کے پاس فروکش ہوں گے تو اس میں سے ایک باغی ان کے خلاف خروج کرے گا۔ مگر اسے پہلے جھنڈے والوں میں سے ہر شخص چھپا ہوا ملے گا تو انھیں شکست دے دے گا۔

۸۶۲- حضرت سعید بن مسیبؒ سے روایت ہے کہ رسول اکرم ﷺ نے ارشاد فرمایا مشرق سے بنو عباس کی حمایت میں سیاہ جھنڈے نکلیں گے اور وہ لوگ جتنا وقت اللہ کی مشیت ہوگی ٹھہریں

گئے، اس کے بعد مشرق کی طرف سے ہی چند چھوٹے چھوٹے سیاہ جھنڈے نکلیں گے۔ یہ لوگ ابوسفیان کی نسل کے ایک شخص اور اس کے ساتھیوں سے جنگ کریں گے اور امام مہدی کی اطاعت قبول کریں گے۔ (الماوی، ۶۹/۲، بحوالہ المصنف)

۸۶۳- حضرت علیؑ سے روایت ہے کہ چند سیاہ جھنڈے نکلیں گے اور سفیانی سے جنگ کریں گے، ان سیاہ جھنڈے والوں میں بنو ہاشم کا ایک جوان ہوگا جس کی بائیں ہتھیلی پر تل ہوگا۔ اس کے مقدمہ انجیش کا امیر بنو تمیم کا ایک شخص مسیٰ شعیب بن صالح ہوگا۔ یہ نو جوان سفیانی کے ساتھیوں کو شکست دے گا۔ (الماوی، ۶۹/۲، بحوالہ المصنف۔ اسی جیسی روایت: ۸۵۷، پرگز رہچی ہے)

۸۶۴- حضرت عمار بن یاسرؓ سے روایت ہے کہ جب سفیانی کوفہ پہنچے گا تو آل محمد ﷺ کے حامیوں کو قتل کر دے گا۔ اس وقت امام مہدی نکلیں گے جن کا علم بردار شعیب بن صالح نامی شخص ہو گا۔ (حوالہ بالا)

۸۶۵- ابو جعفرؑ سے روایت ہے کہ خراسان سے نکلنے والے سیاہ جھنڈے کوفہ میں فروکش ہوں گے۔ جب امام مہدی کا ظہور ہوگا تو وہ لوگ ان کے پاس بیعت کی درخواست بھیجیں گے۔ (حوالہ مذکورہ)

۸۶۶- کعب احبار سے روایت ہے کہ جب بنو عباس کی چکی گردش میں آجائے، سیاہ جھنڈے والے اپنے گھوڑے شام کے زیتون کے درختوں سے باندھ دیں، اللہ تعالیٰ ان کے لیے اصبہ کو ہلاک کر دیں اور ان کے ہاتھوں عام اہل بیت کو ہلاک کر دیں، تا آن کہ بنو امیہ میں سے کوئی نہ بچے سوائے اس کے جو بھاگ جائے یا چھپ جائے اور بنو جعفر اور عباس دونوں شاخیں گر جائیں اور جگر خوروں کا بیٹا دمشق کے منبر پر بیٹھ جائے اور برابر بر قوم نکل کر ملک شام کے قلب میں پہنچ جائے تو یہ امام مہدی کے ظہور کی علامت ہوگی۔ (حوالہ بالا)

۸۶۷- محدث ابن شاذب کہتے ہیں کہ میں حضرت حسن بصریؒ کے پاس تھا تو انہوں نے ہم سے حمص کا تذکرہ کیا اور فرمایا اہل حمص پہلے، ”مسودہ“ کے ساتھ سب سے زیادہ خوش نصیب ہوں گے اور دوسرے ”مسودہ“ کے ساتھ سب سے بد نصیب۔ کہتے ہیں کہ ہم نے عرض کیا ابو سعید! دوسرا مسودہ سے کیا مراد ہے؟ فرمایا ابوطہوی مشرق کی طرف سے اسی ہزار افراد کو لے کر نکلے گا، ان سب کے دل ایمان سے ایسے ہی لبریز ہوں گے جیسے انار دانوں سے۔ پہلے سیاہ جھنڈے والوں کی تباہی ان کے ہاتھوں ہوگی۔

۳۸- سفیانی کے معاملے کی بربادی کی ابتداء، خراسان سے ہاشمی شخص کا سیاہ جھنڈوں کے ساتھ خروج اور سفیانی کے گھوڑ سوار دستوں کے مشرق پہنچنے تک کے درمیان پیش

آنے والے واقعات و حالات

۸۶۸- حضرت علیؑ سے روایت ہے کہ انہوں نے فرمایا جب سفیانی کے گھوڑ سوار دستے کوفہ پہنچ جائیں گے تو وہ اہل خراسان کو ڈھونڈنے کے لیے لشکر بھیجے گا۔ ادھر اہل خراسان امام مہدی کی تلاش میں نکلیں گے۔ چنانچہ سفیانی کی مذہبی ہاشمی شخص سے ہو جائے گی جو سیاہ جھنڈوں کے ساتھ ہوگا، اس کے مقدمہ انکیش پر شعیب بن صالح ہوگا۔ اس کے اور سفیانی کے لوگوں کا آنا سامنا ”اصطخر“ (۱) کے گیٹ پر ہوگا اور ان میں شدید جنگ ہوگی۔ سیاہ جھنڈوں والے غالب آجائیں گے اور سفیانی کے گھوڑے بھاگ کھڑے ہوں گے۔ اس وقت لوگ امام مہدی کے ظہور کی خواہش کریں گے اور ان کو تلاش کریں گے۔ (الحادی، ۶۹۲، بحوالہ المصنف)

۸۶۹- محدث ابو جعفر نے بیان کیا کہ سفیانی کوفہ اور بغداد میں داخل ہونے کے بعد اپنی فوجیں ہر طرف روانہ کرے گا۔ دریا کے اس پار اس کی فوج کے ایک سردار کو اہل خراسان کی اطلاع ملے گی اور اہل مشرق ان پر پل پڑیں گے اور قتل کریں گے اور ان کا حدی خواں بھی چلا جائے گا۔ جب سفیانی کو اس صورت حال کی اطلاع ملے گی تو وہ ”اصطخر“ کی طرف ایک بڑا لشکر روانہ کرے گا جس کا سپہ سالار بنو امیہ کا ایک شخص ہوگا تو ان کی ایک جنگ ”قومس“ (۲) میں، ایک ”دولت الرمی“ (۳) میں اور ایک ”زرنج“ (۴) کی سرحد پر ہوگی۔ اسی وقت سفیانی باشندگان کوفہ و بغداد کے قتل کا حکم دے گا اور اسی وقت سیاہ جھنڈے خراسان سے آئیں گے۔ ان لوگوں میں بنو ہاشم کا ایک نوجوان بھی ہوگا جس کی دائیں ہتھیلی پر قتل ہوگا۔ اللہ تعالیٰ اس کے معاملہ کو بھی آسان کر دیں گے اور راستہ کو بھی۔ پھر اس کی جنگ ہوگی خراسان کی سرحد پر۔ ادھر ہاشمی شخص ”رے“ کے راستہ پر روانہ ہوگا اور بنو تمیم کے موالیٰ میں سے ایک شخص موسوم بہ شعیب بن صالح ”اصطخر“ کی جانب اس اموی سے جنگ

(۱) قازن کا ایک شہر ہے۔ (۲) قومس: بلرستان کا ایک بڑا صوبہ ہے۔ (۳) دولت: طبرستان کے مضافات میں ہے۔ (۴) زرنج:

جہان کا ایک قصبہ ہے۔

کے لیے روانہ ہوگا۔ چنانچہ اس کی امام مہدی اور ہاشمی سے ”اصطخر“ کے باب بیضاء پر ٹڈ بھڑ ہوگی اور ان کے درمیان سخت جنگ ہوگی۔ ان لوگوں کا سپہ سالار بنو عدی کا ایک شخص ہوگا، اللہ تعالیٰ اس کے حامیوں اور فوجوں کو غلبہ عطا کریں گے۔ پھر ”زے“ کی دو جنگوں کے بعد ”مدائن“ میں ایک جنگ ہوگی۔ ”عاقرقوفا“ میں ایسی تباہ کن جنگ ہوگی جس کے بارے میں ہر سچ جاننے والا بتاتا پھرے گا۔ اس کے بعد ”بابل“ میں ایک سخت جنگ ہوگی اور ایک جنگ ”نہسین“ کے علاقے میں۔ پھر دھنسی ہوئی آنکھ والے (سفیانی) کے خلاف سواد کوفہ کے کچھ لوگ خروج کریں گے، ان میں سے اکثر کوفہ اور بصرہ کے ہوں گے۔ یہاں تک کہ یہ لوگ سفیانی کے قبضہ میں سے ہر اس قیدی کو چھڑالیں گے جسے اس نے کوفہ اور بغداد سے گرفتار کیا ہوگا۔

پاسبان حق @ یاہوڈاٹ کام

ٹیلیگرام چینل: t.me/pasbanehaq1

یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH

○○○



پانچواں حصہ

۳۹۔ سفینیانی اور سیاہ جھنڈے والوں کی مڈ بھیر، ان میں خوف ناک جنگ، لوگوں کا امام مہدی کی تمنا کرنا

۸۷۰۔ حضرت علیؑ نے فرمایا سفینیان اور سیاہ جھنڈے والوں کی مڈ بھیر ہوگی، ان میں بنو ہاشم کا ایک نوجوان بھی ہوگا جس کی بائیں ہتھیلی پر تل کا نشان ہوگا، اس کے مقدمہ اکبش پر قبیلہ بنو نمیم کا شعیب بن صالح نامی ایک شخص تعینات ہوگا، یہ مڈ بھیر ”اصطر“ کے دروازے پر ہوگی تو ان میں شدید جنگ ہوگی۔ اس میں سیاہ جھنڈے غالب آجائیں گے اور سفینیانی کے گھوڑے بھاگ جائیں گے۔ اس وقت لوگ امام مہدی کی تمنا کریں گے اور ان کو تلاش کریں گے۔ (یہ روایت: حدیث نمبر ۸۶۸ پر رجز رکھی ہے)

۸۷۱۔ شریح بن عبید، راشد بن سعد، ضمرہ بن حبیب اور ان کے شیوخ نے کہا کہ سفینیانی اپنے گھوڑے اور لشکر روانہ کرے گا، چنانچہ وہ خراسان اور فارس کے اکثر علاقوں تک پہنچ جائیں گے، پھر اہل مشرق ان کے خلاف اٹھ کھڑے ہوں گے اور ان سے جنگ کریں گے۔ ان کے درمیان ایک سے زیادہ جگہوں پر جنگیں ہوں گی۔ جب ان کے لیے ان سے جنگ کرنے کا سلسلہ دراز ہو جائے گا تو یہ لوگ (اہل مشرق) بنو ہاشم کے ایک آدمی کے ہاتھ پر بیعت کر لیں گے، اس وقت وہ مشرق کے آخری حصہ میں ہوگا۔ چنانچہ وہ اہل خراسان کے ساتھ نکلے گا، اس کے مقدمہ اکبش پر بنو نمیم کے موالیٰ میں سے ایک شخص ہوگا، اس کا رنگ گندی اور ڈاڑھی ہلکی پھلکی ہوگی۔ یہ اس کی طرف پانچ ہزار افراد کو لے کر نکلے گا، جب اسے اس نوجوان کے نکلنے کی اطلاع ہوگی تو اس سے بیعت کر لے گا اور یہ نوجوان اسے اپنے مقدمہ اکبش کا امیر بنا دے گا۔ اگر اس نوجوان کے سامنے مضبوط پہاڑ آجائیں تو یہ انہیں بھی گرا دے گا۔ اس کا اور سفینیانی کی گھوڑ سوار فوج کا آنا سامنا ہوگا، یہ انہیں شکست دے کر ان میں سے بڑی تعداد کو قتل کر دے گا۔ اس کے بعد پھر غلبہ سفینیانی کا ہو جائے گا اور وہ ہاشمی نوجوان بھاگ کھڑا ہوگا۔ شعیب بن صالح خفیہ طور پر بیت المقدس کے لیے نکلے گا اور امام مہدی کے قیام کے لیے زمین ہموار کرے گا جب اسے ان کے ظہور کا علم ہوگا۔ (الحاوی، ۲۰۷، بحوالہ المصنف)

۸۷۲- ولید نے بیان کیا کہ مجھے یہ روایت پہنچی ہے کہ یہ ہاشمی نوجوان امام مہدی کا باپ شریک بھائی ہوگا، جب کہ بعض دوسرے محدثین نے بیان کیا کہ ان کا چچا زاد بھائی ہوگا۔ ولید نے مزید کہا کہ بعض کا کہنا ہے کہ اس کی موت نہ ہوگی، بلکہ شکست کے بعد مکہ مکرمہ کے لیے نکل جائے گا اور جب امام مہدی نکلیں گے تو ان کے ساتھ یہ بھی نکلے گا۔ (الحادی، ۲۰۷، بحوالہ المصنف)

۸۷۳- محدث تہجی نے بیان کیا کہ سفیانی "مروروز" کی طرف اپنی فوجیں، اس کے آگے کے حصہ پر قبضہ کرنے کے لیے روانہ کرے گا۔ (الحادی، ۲۰۷، بحوالہ المصنف)

امام زہریؒ سے روایت ہے کہ سفیانی کوفہ سے ایک لشکر "مرو" کی طرف اور دوسرا حجاز کی طرف روانہ کرے گا۔

۸۷۴- حضرت علیؑ نے فرمایا امام مہدی سے پہلے ان ہی کے اہل خاندان میں سے ایک شخص مشرق میں نکلے گا جو آٹھ مہینے تک اپنے کندھے پر تلوار لٹکائے ہوئے لوگوں کا قتل کرتا اور مشلہ کرتا پھرے گا۔ وہ بیت المقدس کا رخ کرے گا، مگر وہاں پہنچنے سے پہلے ہی اس کی موت واقع ہو جائے گی۔

۸۷۵- محدث ابو جعفر نے بیان کیا کہ خراسان کی طرف سے نکلنے والے سیاہ جھنڈے کوفہ میں قیام کریں گے۔ جب مکہ مکرمہ میں امام مہدی ظاہر ہوں گے تو ان کا سردار بیعت کے لیے ان کے پاس آدمی بھیجے گا۔

۴۰- سفیانی کی جانب سے مدینہ منورہ پر لشکر کشی اور قتل و غارت گری

۸۷۶- حضرت علیؑ نے فرمایا سفیانی کی طرف سے اس کی گھوڑ سوار فوج کا سپہ سالار جب کوفہ میں داخل ہو کر اس کی اینٹ سے اینٹ بجا دے گا، تب سفیانی اسے لکھے گا اور اسے مدینہ جانے کا حکم دے گا، چنانچہ وہ مدینہ چلا جائے گا اور قتل عام کرے گا، قریش اور انصار میں سے چار سو مردوں کو قتل کر دے گا، عورتوں کے پیٹ چاک کرے گا اور بچوں کو مار ڈالے گا۔ قریش کے دو بھائیوں یعنی بھائی اور اس کی بہن کو قتل کرے گا۔ بھائی کا نام محمد ہوگا اور بہن کا فاطمہ اور ان کی لاشیں مسجد نبوی کے دروازے پر لٹکا دے گا۔

۸۷۷- حضرت علیؑ نے فرمایا سفیانی مدینہ منورہ کی طرف ایک لشکر بھیجے گا تو وہ لوگ آل محمد ﷺ میں سے جس کو پکڑ سکیں گے پکڑیں گے اور بنو ہاشم کے مردوں اور عورتوں کو قتل کر دیں گے۔ اس وقت امام مہدی اور سفید کپڑوں والا مدینہ سے مکہ مکرمہ کے لیے نکل جائیں گے۔ سفیانی

انہیں ڈھونڈنے کے لیے آدمی بھیجے گا، مگر وہ دونوں حرم الہی کی امان میں پہنچ چکے ہوں گے۔
 ۸۷۸- حضرت علیؓ نے فرمایا جب مدینہ والوں کو سفینیائی کے لشکر کی اطلاع ملے گی تو ان میں سے کچھ لوگ مدینہ سے مکہ کے لیے بھاگ نکلیں گے۔ ان میں قریش کے تین آدمی بھی ہوں گے جن پر خاص نظر ہوگی۔

۸۷۹- حضرت کعب نے فرمایا اس وقت مدینہ منورہ میں قتل و غارت کی کھلی چھوٹ دے دی جائے گی اور حضرت نفس ذکیہ کو بھی قتل کر دیا جائے گا۔

۸۸۰- حضرت خنّس بن عبد اللہ نے حضرت عبد اللہ بن عباسؓ کو فرماتے ہوئے سنا کہ مدینہ منورہ میں بنو ہاشم میں سے ایک خلیفہ ہوگا۔ اہل مدینہ میں سے کچھ لوگ مکہ مکرمہ کے لیے نکلیں گے۔ جب وہ مکہ مکرمہ پہنچیں گے تو ان کے پاس حاکم مکہ قاصد بھیج کر پوچھے گا تم یہاں کیوں آئے ہو، کیا تمہارا یہ خیال ہے کہ یہاں تمہیں کچھ راحت مل جائے گی؟ اس سے بنو ہاشم میں سے ایک شخص سخت لب و لہجہ میں بات چیت کرے گا جس سے حاکم مکہ ناراض ہو کر اسے قتل کر دے گا۔ اگلے روز بنو ہاشم ہی میں سے ایک دوسرا آدمی اس کے پاس آئے گا، اس نے اپنے کپڑوں میں تلوار چھپا رکھی ہوگی اور حاکم مکہ سے کہے گا تم نے میرے ساتھی کو کیوں قتل کیا؟ وہ کہے گا اس نے مجھے ناراض کر دیا تھا۔ اس پر وہ کہے گا مسلمانو! گواہ رہو کہ اس نے اس ہاشمی کو محض اس وجہ سے قتل کیا تھا کہ اس نے اسے غصہ دلایا تھا، یہ کہتے ہی اپنی تلوار نکال کر اس سے حاکم مکہ کی گردن مار دے گا۔ پھر بنو ہاشم طائف کی طرف چلے جائیں گے، مکہ کے لوگ کہیں گے کہ اگر ہم نے ان لوگوں کو چھوڑ دیا اور یہ خبر خلیفہ کو پہنچ گئی تو وہ ہمیں برباد کر دے گا۔ چنانچہ اہل مکہ ان بنو ہاشم کی طرف روانہ ہو جائیں گے۔ جب یہ پہنچیں گے تو ان سے بنو ہاشم کہیں گے ہمارے اور اپنے خون کی بابت اللہ سے ڈرو۔ آپ حضرات کو معلوم ہے کہ حاکم مکہ نے ہمارے ساتھی کو ناحق اور ظلماً قتل کیا ہے، لیکن اہل مکہ واپس نہ ہوں گے اور ان سے جنگ کریں گے، بنو ہاشم اہل مکہ کو شکست دے کر مکہ پر قبضہ کر لیں گے۔ حاکم مدینہ کو ان حالات کی خبر ملے گی تو اہل مدینہ سوچیں گے کہ اگر ہم نے ان لوگوں کو یوں ہی چھوڑ دیا تو خلیفہ کی طرف سے ہمیں سخت ابتلاء کا سامنا کرنا پڑے گا، چنانچہ حاکم مدینہ ان کی طرف فوج روانہ کرے گا، مگر وہ لوگ اس لشکر کو بھی شکست دے دیں گے۔ جب خلیفہ کو علم ہوگا تو وہ بھی فوج بھیجے گا تو وہی لوگ انہیں ہلاک و برباد کر دیں گے۔

۸۸۱- حضرت یوسف بن ذی قریبات نے کہا کہ ملک شام میں ایک خلیفہ ہوگا جو مدینہ منورہ پر

حملہ کرے گا۔ جب اہل مدینہ کو لشکر کے مدینہ کے لیے نکلنے کی اطلاع ہوگی تو ان میں سے سات افراد نکل کر مکہ مکرمہ چلے جائیں گے اور وہاں چھپ جائیں گے۔ حاکم مدینہ حاکم مکہ کو لکھے گا اور ان افراد کے نام تحریر کرے گا کہ جب فلاں فلاں آدمی تمہارے یہاں آئیں تو انہیں قتل کر دینا۔ یہ لوگ حاکم مکہ کے پاس آئیں گے اور اس سے جوار اور پنہا کی درخواست کریں گے۔ وہ ان سے کہے گا آپ لوگ یہاں سے بہ حفاظت کہیں نکل جائیے، چنانچہ وہ لوگ مکہ سے نکل کر طائف کے ایک پہاڑ پر قیام کریں گے اور لوگوں کے پاس پیغام بھیجیں گے، چنانچہ کچھ لوگ ان کے ساتھ جا ملیں گے۔ جب ایسا ہوگا تو اہل مکہ ان لوگوں پر حملہ کریں گے، مگر یہ لوگ اہل مکہ کو شکست دے دیں گے، مکہ کے اندر داخل ہو جائیں گے اور حاکم مکہ کو قتل کر دیں گے اور وہیں رکے رہیں گے۔ جب اُس لشکر کو زمین میں دھنسا دیا جائے گا تو خلیفہ تیاری کر کے نکل جائے گا۔

۸۸۲- امام زہریؒ نے کہا کہ جب یہ لشکر مدینہ منورہ آئے گا تو وہاں تین دن تک اہل مدینہ کو قتل کریں گے۔

۸۸۳- محدث ابو جعفر نے بیان کیا کہ اہل مدینہ کو جب لشکر کے روانہ ہونے کا علم ہوگا تو حضور ﷺ کے اہل بیت سے تعلق رکھنے والے لوگ مدینہ سے بھاگ کر مکہ مکرمہ چلے جائیں گے۔ طاقت ور آدمی کمزور کو اٹھا کے لے جائے گا۔ لشکر والے حضور ﷺ کے خانوادے کے ایک آدمی کو پکڑ لیں گے اور اسے ”احجازیت“ کے پاس (۱) ذبح کر ڈالیں گے۔

۸۸۴- حضرت عبداللہ بن عمروؓ نے فرمایا مدینہ منورہ کی جنگ کی علامت یہ ہے کہ حاکم مدینہ، مصر چلا جائے۔

۸۸۵- محدث ابو قیل نے بیان کیا کہ سفیانی مدینہ منورہ کی طرف ایک لشکر روانہ کرے گا اور لشکر کو مدینہ میں موجود بنو ہاشم کے تمام افراد کو قتل کرنے کا حکم دے گا، حتیٰ کہ حاملہ عورتوں کے قتل کا بھی۔ ایسا مشرق کی سے اپنے ساتھیوں کے ساتھ نکلنے والے ہاشمی شخص کی حرج سے کرے گا۔ وہ کہے گا یہ ساری بلا کیا ہے؟ اور میرے ساتھیوں کا قتل کیا ہے؟ سنو کس نے ان کو قتل کیا؟ پھر سفیانی تمام اہل مدینہ کے قتل کا حکم دے گا۔ چنانچہ سفیانی کی فوجیں قتل عام کریں گی یہاں تک کہ اہل مدینہ میں سے کوئی بچچا نا نہیں جائے گا۔ اہل مدینہ منتشر ہو کر بادید، پہاڑوں اور مکہ مکرمہ بھاگ جائیں گے یہاں تک کہ ان کی عورتیں بھی۔ سفیانی کی فوجیں کئی روز تک اہل مدینہ کا قتل عام کریں گی، اس کے بعد بند کر دیں گی۔ لیکن جو آدمی

بھی نظر آئے گا وہ ڈرا ہوا رہے گا۔ یہاں تک کہ امام مہدی مکہ مکرمہ میں ظاہر ہوں گے اور ہر نیک آدمی مکہ میں ان کے پاس اکٹھا ہو جائے گا۔ (الحادی ۱۲، ۱۷ بحوالہ المصنف)

۸۸۶- حضرت ابو ہریرہؓ نے فرمایا مدینہ منورہ میں ایک ایسی خوں ریز جنگ ہوگی جس میں ”اجارزیت“ خون میں ڈوب جائے گا۔ ۷۰ کا واقعہ اس کے سامنے کوڑھ لگنے کی مانند معلوم ہوگا۔ پھر یہ لشکر مدینہ منورہ سے دو برید (۱) کے بہ قدر ہٹ جائے گا۔ اس کے بعد امام مہدی کے ہاتھ پر بیعت کی جائے گی۔ (الحادی ۲۰، ۱۷ بحوالہ المصنف)

۴۱- امام مہدی کی طرف روانہ کردہ سفینیانی

کے لشکر کا زمین میں دھنسیا جانا

۸۸۷- محدث ابو فراسؒ نے حضرت عبداللہ بن عمروؓ کو فرماتے ہوئے سنا کہ امام مہدی کے خروج کی علامت مقام ”بیداء“ میں ایک لشکر کو دھنسیا جانا ہے۔ جب ایسا ہو تو یہ ان کے ظہور کی علامت ہے۔

۸۸۸- حضرت عبداللہ بن عباسؓ نے فرمایا حاکم مدینہ مکہ مکرمہ میں موجود بنو ہاشم کی طرف ایک لشکر روانہ کرے گا، مگر یہ لوگ اس لشکر کو شکست دے دیں گے۔ یہ بات ملک شام میں خلیفہ سنے گا تو وہ ان کی طرف ایک بڑا لشکر روانہ کرے گا جس میں چھ سو عریف و نقیب ہوں گے، جب یہ لوگ مقام ”بیداء“ میں پہنچیں گے اور وہاں چاندنی رات میں فروکش ہوں گے تو ایک چرواہا انہیں دیکھ کر بڑا تعجب کرے گا اور کہے گا ہائے! اہل مکہ کو کس مصیبت نے آلیا، پھر اپنی بھیڑ بکریوں میں چلا جائے گا۔ جب دوبارہ اس جگہ آئے گا تو وہاں کوئی بھی نظر نہ آئے گا، کیوں کہ ان سب کو زمین میں دھنسیا جا چکا ہوگا۔ وہ چرواہا کہے گا سبحان اللہ ایک ہی گھنٹے میں یہ لوگ یہاں سے کوچ کر گئے؟ جب ان کے ٹھہرنے کی جگہ تک آئے گا تو ایک شخص کو دیکھے گا کہ کچھ حصہ زمین کے اندر جا چکا ہے اور کچھ ابھی زمین کے اوپر ہی ہے، لہذا نکالنے کی کوشش کرے گا، مگر نکال نہ پائے گا تب وہ سمجھے گا کہ ان سب کو دھنسیا دیا گیا ہے۔ وہ جا کر حاکم مکہ کو خوش خبری دے گا تو وہ کہے گا الحمد للہ! یہی وہ علامت ہے جس کی تمہیں خبر دی جا رہی تھی، پھر یہ لوگ شام کی طرف روانہ ہوں گے۔

۸۸۹- مجاہدؒ نے حضرت تبعیؒ سے روایت کی ہے کہ انہوں نے کہا ایک پناہ کا طالب مکہ مکرمہ

میں پناہ لے گا، مگر اسے قتل کر دیا جائے گا۔ اس کے بعد کچھ مدت تک لوگ یوں ہی رہیں گے، پھر ایک دوسرا شخص پناہ لے گا۔ اگر تمہیں وہ ملے تو اس سے جنگ نہ کرنا، کہ وہ دھنسا یا جانے والا لشکر ہوگا۔

۸۹۰- ام المؤمنین حضرت حفصہؓ نے فرمایا میں نے رسول اکرمؐ کو ارشاد فرماتے ہوئے سنا کہ ایک لشکر جانب مغرب کی طرف سے اس گھر (بیت اللہ) کے ارادے سے آئے گا۔ لیکن جب یہ لوگ مقام ”بیداء“ پہنچیں گے تو انہیں دھنسا دیا جائے گا۔ پھر پیچھے والے ان کو دیکھنے کے لیے آئیں گے تو وہ بھی اسی عذاب میں مبتلا کر دیے جائیں گے۔ جو شخص ان میں سے مجبور ہوگا اور بہ جبر و اکراہ شامل ہوا ہوگا اس کا بھی یہی حشر ہوگا۔ پھر اللہ تعالیٰ ان میں سے ہر ایک انسان کا اس کی نیت کے مطابق حشر کریں گے۔ (صحیح مسلم، کتاب القن، سنن نسائی، سنن ابن ماجہ، حدیث ۲۶۳۲ اور مسند احمد بن حنبل، ۶/۲۸۶ بروایت حضرت عبداللہ بن مسعودؓ)

۸۹۱- محمد بن علیؓ نے بیان کیا کہ مکہ مکرمہ میں ایک شخص پناہ لے گا جس کی طرف ستر ہزار لشکری بھیجے جائیں گے جن کا سپہ سالار قبیلہ بنو کلب کا ایک شخص ہوگا۔ جب یہ لوگ گھائی تک پہنچیں گے تو ان کا پہلا آدمی گھائی میں سے نکلا نہ ہوگا اور آخری آدمی داخل ہو جائے گا تب حضرت جبریل علیہ السلام آواز دیں گے بیداء! بیداء! بیداء! یہ آواز سارا مشرق اور مغرب سنے گا، وہ کہیں گے ان سب کو پکڑ لو، کیوں کہ ان میں کوئی خیر نہیں ہے۔ لیکن ان کی ہلاکت کی اطلاع پہاڑ پر بکریاں چرانے والے ایک شخص کو ہی صرف ہوگی۔ جب یہ لوگ دھنسیں گے تو وہ انہیں دیکھ رہا ہوگا۔ وہ اہل مکہ کو ان کی بابت بتائے گا تو وہ پناہ لینے والا شخص یہ سنتے ہی مکہ سے نکل جائے گا۔

۸۹۲- حضرت یوسف بن ذی قریبات نے کہا کہ جب مصر میں موجود سفیانی کو معلوم ہوگا تو وہ مکہ مکرمہ میں موجود پناہ گزین شخص کی طرف لشکر روانہ کرے گا۔ یہ لوگ مدینہ منورہ کو واقعہ حرہ سے بھی زیادہ ویرانہ بنا دیں گے۔ جب مقام ”بیداء“ پہنچیں گے تو انہیں زمین میں دھنسا دیا جائے گا۔ ۸۹۳- حضرت قتادہؓ سے روایت ہے کہ رسول اللہ ﷺ نے ارشاد فرمایا ملک شام سے مکہ مکرمہ کی طرف ایک لشکر بھیجا جائے گا۔ جب یہ لوگ مقام بیداء پہنچیں گے تو انہیں دھنسا دیا جائے گا۔ (دیکھئے روایت ۸۹۰)

۸۹۴- حضرت عبداللہ بن مسعودؓ نے فرمایا ایک لشکر مدینہ منورہ کی طرف بھیجا جائے گا تو انہیں ”جسارین“ کے درمیان زمین کے اندر دھنسا دیا جائے گا۔ (۱) اور حضرت نفیس زکیہ شہید کر دیے جائیں گے۔

(۱) یہ مکہ کی طرف، مدینہ سے باہر انیس طرف دیہاڑی سلسلوں کا نام ہے۔

۸۹۵- محدث ابو جعفرؒ نے بیان کیا کہ ان کو دھنسا دیا جائے گا تو ان میں سے بنو کلب کے صرف دو آدمی بچیں گے: ایک کا نام ہوگا اور دوسرے کا قید، لیکن ان دونوں کے چہرے ان کی گدی کی طرف پھیر دیے جائیں گے۔

۸۹۶- حضرت علیؓ نے فرمایا مکہ مکرمہ نکل جانے والوں کی تلاش میں جب ایک لشکر مقام ”بیداء“ میں قیام کرے گا تو انہیں زمین میں دھنسا دیا جائے گا اور کوئی آواز دے گا۔ یہی اس ارشاد باری تعالیٰ میں ہے ”وَلَوْ تَرَىٰ اِذْ فَرَعُوْا فُلًا فَنُوتَ وَاٰخِذُوْا مِنْ مَّكَانٍ قَرِيْبٍ“ (سبا ۵۱) اور اگر آپ وہ وقت ملاحظہ کریں (تو آپ کو حیرت ہو) جب کہ کفار گھبرائے پھریں گے (پھر نکل بھاگنے کی کوئی صورت نہ ہوگی) اور پاس کے پاس ہی پکڑ لیے جائیں گے یعنی ان کے پیروں کے نیچے سے۔ اس لشکر کا ایک آدمی اپنی اونٹنی کو تلاش کرنے نکلے گا، پھر جب وہ واپس ہوگا تو نہ ان میں سے کسی کو پائے گا اور نہ ان کا احساس ہی کرے گا۔ وہی شخص لوگوں کو ان کی خبر بتائے گا۔

۸۹۷- حضرت کعبؓ احبار نے فرمایا مدینہ منورہ کی طرف بارہ ہزار افراد پر مشتمل لشکر بھیجا جائے گا، مگر انہیں مقام ”بیداء“ میں دھنسا دیا جائے گا۔

۸۹۸- امام زہریؒ نے بیان کیا کہ اہل کوفہ کی طرف سے دو لشکر روانہ کیے جائیں گے: ایک ”مرؤ“ کی طرف اور دوسرا حجاز کی طرف۔ حجاز کے لیے روانہ کردہ لشکر کے ایک تہائی حصہ کو دھنسا دیا جائے گا، جب کہ ایک تہائی حصہ کی صورت منہ کر دی جائے گی اور ان کے چہرے ان کے مونڈھوں کے درمیان پھیر دیے جائیں گے۔ یہ لوگ اپنی دہرائے دیکھیں گے جیسے قبل دیکھتے تھے۔ یہ ایڑیوں کے بل الٹی طرف چلیں گے، جیسا کہ پہلے پیر کے اگلے حصوں سے چلتے تھے۔ ایک تہائی لشکر باقی بچے گا، یہ لوگ مکہ مکرمہ روانہ ہوں گے۔

۸۹۹- محدث ابو جعفرؒ نے بیان کیا کہ جب سفیانی کو حضرت نفس زکیہ کے قتل کی اطلاع ملے گی جس نے خود ہی اس کے لیے لکھا تھا تو عام مسلمان رسول اللہ ﷺ کے حرم سے نکل کر اللہ تعالیٰ کے حرم، مکہ مکرمہ بھاگ جائیں گے۔ جب سفیانی کو اس کا علم ہوگا تو مدینہ منورہ ایک فوج روانہ کرے گا جن کا امیر بنو کلب کا ایک شخص ہوگا۔ جب یہ لوگ مقام ”بیداء“ پہنچیں گے تو انہیں دھنسا دیا جائے گا، البتہ ان کا امیر بچ جائے گا۔ بعض محدثین کا کہنا ہے کہ وہ امیر بنو مذحج میں سے ہوگا، جب کہ بعض کے نزدیک بنو کلب میں سے ہوگا۔

۹۰۰- محدث ابو جعفر کا بیان ہے کہ ان لشکریوں میں سے بنو کلب کے صرف دو آدمی بچیں گے: ایک کا نام ذہیر اور دوسرے کا ذہیر ہوگا۔ ان کے چہرے گدی کی طرف پھیر دیے جائیں گے۔ (الحادی، ۲/۷۱ بحوالہ المصنف)

۹۰۱- محدث ابو قبیل کا بیان ہے کہ ان میں سے کوئی نہ بچے گا سوائے ایک خوش خبری دینے والے اور ایک ڈرانے والے کے۔ خوش خبری دینے والا تو مکہ مکرمہ میں امام مہدی کے پاس جا کر انہیں لشکر والوں کا حشر بتائے گا اور اس کا چہرہ خود اس کی صداقت کا گواہ ہوگا، کیوں کہ چہرہ گدی کی طرف کر دیا گیا ہوگا۔ چنانچہ امام مہدی اور ان کے ساتھی اس کا چہرہ دیکھ کر اس کی تصدیق کریں گے اور انہیں یقین ہو جائے گا کہ سارا لشکر دھنسا دیا گیا ہے۔ دوسرے کا چہرہ بھی گدی کی طرف کر دیا گیا ہوگا، وہ سفیانی کے پاس آ کر اس کے ساتھیوں پر نازل ہونے والا عذاب بتائے گا، وہ بھی اس کی تصدیق کرے گا اور یقین کر لے گا کہ اس کی بات بالکل سچ ہے، کیوں کہ وہ اس میں اس کی علامت دیکھے گا۔ یہ دونوں بنو کلب سے تعلق رکھنے والے ہوں گے۔

۹۰۲- حضرت عبداللہ بن مسعودؓ نے فرمایا اللہ تعالیٰ بیداء کو حکم دیں گے اے بیداء! تو ان لوگوں کو ہلاک کر دے، چنانچہ ان سب کو بیداء کی زمین نگل جائے گی، صرف قبیلہ بنجیلہ کا ایک شخص بچے گا، اس کا چہرہ گدی کی طرف کر دیا جائے گا، وہ لوگوں کو لشکر والوں کا حال بتائے گا۔

۹۰۳- ارطاة بن منذر نے بیان کیا کہ ان میں سے صرف ایک شخص بچے گا، اللہ تعالیٰ اس کا چہرہ گدی کی طرف پھیر دیں گے تو وہ اس طرح چلے گا جیسے سامنے کو سیدھا ہو کر چلتا تھا۔

۴۲- ظہور مہدی کی علامتوں سے متعلق دوسرا باب

۹۰۴- حضرت عبداللہ بن عمروؓ نے فرمایا جب مقام ”بیداء“ میں ایک لشکر کو دھنسا یا جائے گا تو وہی ظہور مہدی کی علامت ہوگی۔ (متدرک حاکم ۶۲/۲)

۹۰۵- حضرت عبداللہ بن عباسؓ کے صاحب زادے حضرت علیؓ نے بیان کیا کہ امام مہدی نہیں نکلیں گے تا آن کہ طلوع شمس کی علامت پائی جائے۔ (متدرک حاکم، الحادی، ۵۲/۲)

۹۰۶- حضرت کعبؓ نے بیان فرمایا ظہور مہدی کی علامت مغرب کی سمت سے آنے والے جھنڈے ہوں گے جن کا امیر قبیلہ کنندہ کا ایک شخص ہوگا۔ (الحادی، ۲/۷۱ بحوالہ المصنف)

۹۰۷- حضرت ابو ہریرہؓ نے فرمایا سفیانی اور امام مہدی ایک دوسرے سے مسابقت اور مقابلہ

کریں گے، چنانچہ سفیانی اپنے قریبی لشکر پر غالب آئے گا اور امام مہدی اپنے قریبی لشکر پر غلبہ پائیں گے۔ (الحادی، ۲۰، بحوالہ المصنف)

محدث ابو جعفر نے بیان کیا کہ امام مہدی دو سو سال میں ظاہر ہوں گے۔

۹۰۸- امام زہریؒ نے بیان کیا کہ دوسرے سفیانی کی امارت و حکومت میں آسمان پر ایک علامت نظر آئے گی۔

۹۰۹- محدث ابو صادق نے بیان کیا کہ امام مہدی نہ نکلیں گے یہاں تک کہ سفیانی دمشق کے منبروں پر کھڑا ہو جائے۔ (حوالہ بالا، ۷۵، ۷۶)

۹۱۰- محدث ابو جعفر نے بیان کیا کہ سفیانی نہ نکلے گا یہاں تک کہ ظلمت بڑھ جائے۔

۹۱۱- محدث مطر الوتراق نے بیان کیا کہ امام مہدی نہ نکلیں گے یہاں تک کہ کھلے عام اللہ کا انکار کیا جانے لگے۔ (ایضاً، ۷۳، ۷۴)

۹۱۲- امام ابن سیرین نے فرمایا خروج مہدی نہ ہوگا یہاں تک کہ ہر نو افراد میں سے سات کو قتل کر دیا جائے۔ (ایضاً)

۹۱۳- حضرت علیؑ فرماتے تھے کہ مہدی کا ظہور نہ ہوگا یہاں تک کہ ایک تہائی کو قتل کر دیا جائے، ایک تہائی طبعی موت سے مرجائیں اور ایک تہائی باقی رہ جائیں۔ (سنن ابو عمرو، ۵۵۱، ۵۵۲)

۹۱۴- حضرت علیؑ بن عبد اللہ بن عباس نے بیان کیا کہ مہدی کا خروج نہ ہوگا یہاں تک کہ تم میں سے ایک شخص دوسرے کے چہرے پر تھوکے۔ (الحادی، ۶۸، ۶۹، بحوالہ المصنف)

۹۱۵- حضرت عبد اللہ بن عمرو بن عاصؓ نے فرمایا ظہور مہدی کی علامت ہے ایک لشکر کا مقام بیداء میں زمین کے اندر دھنسا دیا جانا۔ (یروایت: ۸۸۷، پرگز رچکی ہے)

۹۱۶- محدث ابو قیل نے بیان کیا کہ لوگ امام مہدی پر ۲۰۴ میں متفق ہوں گے۔ (الحادی، ۶۸، ۶۹، بحوالہ المصنف)

محدث ابن لھیعہ کہتے ہیں کہ یہ عجم کے حساب سے ہے، نہ کہ عرب کے حساب سے۔

۹۱۷- حضرت عمار بن یاسرؓ نے فرمایا امام مہدی کی علامت یہ ہے کہ جب تم پر ترک ٹوٹ پڑیں، تمہارا وہ خلیفہ انتقال کر جائے جو اموال زکوٰۃ و خراج جمع کیا کرتا تھا اور اس کے بعد ایک کمزور آدمی خلیفہ بن جائے۔ اسے بیعت کے دو سال بعد ہی معزول کر دیا جائے اور جامع دمشق کے مغربی حصہ میں زمین کے اندر دھنسائے جانے کا واقعہ رونما ہوگا۔ تین گروہ نکلیں گے: ایک شام سے، دوسرا اہل مغرب کا مصر کی طرف اور یہی سفیانی کی حکومت کی علامت ہوگی۔ (ایضاً)

۹۱۸- ابو محمد نے اہل مغرب میں سے ایک شخص کے حوالے سے بیان کیا کہ امام مہدی نہ نکلیں گے یہاں تک کہ ایک شخص نہایت حسین و جمیل باندی لے کر نکلے اور اعلان کرے کہ اسے کون اس کے وزن برابر غلہ کے بدلہ خرید رہا ہے۔ اس کے بعد امام مہدی کا خروج ہوگا۔

۹۱۹- حضرت علی بن عبد اللہ بن عباس نے کہا کہ فتنے رونما ہوں گے۔ پھر میرے اہل بیت میں سے ایک شخص کی امارت پر لوگ متفق ہوں گے جس کا اللہ کے یہاں کوئی حصہ نہ ہوگا۔ اسے مار دیا جائے گا یا وہ خود ہی مر جائے گا، اس کے بعد امام مہدی کا خروج ہوگا۔ (ایضاً ۷۵۳۰)

۹۲۰- محدث ابن شاذب نے اپنے کسی ساتھی کے حوالہ سے کہا کہ امام مہدی نہ نکلیں گے یہاں تک کہ نہ کوئی راجہ و سردار رہ جائے گا اور نہ اس کا بیٹا۔ (ایضاً)

۹۲۱- محدث ابو قبیل نے بیان کیا کہ بنو ہاشم میں سے ایک شخص حکومت کا مالک ہوگا تو وہ بنو امیہ کو قتل کرے گا، ان کے سوا کسی کو قتل نہ کرے گا، یہاں تک کہ بہت معمولی لوگ ان میں سے زندہ بچ جائیں گے۔ پھر بنو امیہ میں سے ایک شخص نکلے گا جو ہر ایک شخص کے بدلے بنو ہاشم کے دو مردوں کو قتل کرے گا، یہاں تک کہ صرف عورتیں رہ جائیں گی۔ اس کے بعد امام مہدی کا ظہور ہوگا۔ (ایضاً)

حضرت ابو ہریرہؓ سے روایت ہے کہ نبی پاک ﷺ نے فرمایا دریائے فرات میں سونے اور چاندی کا ایک ایک پہاڑ نکل آئے گا، اس پر قبضہ کے لیے ہر نو افراد میں سے سات قتل کر دیے جائیں گے۔ جب تمہیں یہ ملے تو اس کے قریب بھی نہ جانا۔ (۱)

۹۲۲- حضرت ابو ہریرہؓ نے فرمایا چوتھا فتنہ بارہ سال تک رہے گا، پھر جب چھٹنا ہوگا چھٹے گا۔ اس وقت دریائے فرات میں سونے کا پہاڑ نکل چکا ہوگا جس پر قبضہ کے لیے ہر نو میں سے سات افراد مار دیے جائیں گے۔

۹۲۳- حضرت کعب نے کہا کہ شام کے مضافات میں یا اس کے بعد دریائے فرات کے کنارے پر ایک بڑا اجتماع ہوگا، یہ لوگ مال کی خاطر جنگ کریں گے، چنانچہ ہر نو میں سے سات افراد مارے جائیں گے۔ ایسا ماہ رمضان میں زلزلے کے بعد ہوگا، نیز تین جھنڈوں کے الگ الگ ہو جانے کے بعد۔ ہر جھنڈے والے اپنے لیے بادشاہ تلاش کریں گے۔ ان میں ایک شخص موسوم بہ عبد اللہ بھی ہوگا۔

۹۲۴- حضرت ابو ہریرہؓ سے روایت ہے کہ رسول اللہ ﷺ نے فرمایا چوتھا فتنہ اٹھارہ سال رہے گا۔ پھر جب دور ہونا ہوگا دور ہو جائے گا۔ اس وقت دریائے فرات میں سونے کا پہاڑ نکل چکا

(۱) اس روایت کی تخریج صحیح بخاری صحیح مسلم سنن ابوداؤد سنن ترمذی اور سنن ابن ماجہ میں ایک جیسے الفاظ کے ساتھ کی گئی ہے

ہوگا جس پر امت او نہ ہے منہ گرے گی، چناں چہ اس پر قبضہ کے لیے ہر نو میں سے سات افراد مارے جائیں گے۔ (جامع المسانید لابن کثیر ۶/۲۷۷)

۴۳- خروج مہدی کی دوسری علامت

۹۲۵- حضرت سعید بن مسیبؓ نے فرمایا ایک فتنہ ہوگا۔ اس کا پہلا حصہ بچوں کا کھلونا ہوگا، جب بھی ایک طرف رکے گا تو دوسری طرف سے بڑھ جائے گا۔ چناں چہ یہ فتنہ ختم نہ ہوگا یہاں تک کہ آسمان سے ایک منادی ندا دے گا سنو! امیر فلاں آدمی ہے۔ یہ کہہ کر حضرت سعید بن مسیب نے اپنے دونوں ہاتھوں کو موڑا گویا کہ ان میں کچپی پیدا ہوگئی ہو، پھر فرمایا وہی امیر ہے برحق۔ یہ جملہ آپ نے تین مرتبہ فرمایا۔ (الحادی ۵/۲۰۷ بحوالہ نصف)

۹۲۶- محدث ابو جعفر نے بیان کیا کہ آسمان سے ایک منادی آواز دے گا سنو! حق آل محمد ﷺ میں ہے جب کہ زمین سے ایک منادی آواز دے گا سنو! حق آل عیسیٰ (علیہ السلام) میں ہے یا کہے گا کہ آل عباس میں ہے۔ (ابو عبد اللہ نعیم کو ان دونوں میں شک ہے) لیکن نیچے والی آواز شیطان کی طرف سے ہوگی، تاکہ لوگوں کو التباس و اشتباہ میں ڈال دے۔ (ایضا)

۹۲۷- امام زہریؒ نے بیان کیا کہ آل ابوسفیان میں سے سفیانی ثانی کو موسم حج کا امیر بنایا جائے گا اور اس کے ساتھ ایک لشکر بھی بھیجا جائے گا۔ جب یہ لوگ حج کے دنوں میں ہوں گے کہ آسمان سے ایک ندا دینے والے کو سنیں گے کہ سنو! بے شک امیر فلاں شخص ہے، جب کہ زمین سے ایک منادی آواز دے گا کہ یہ جھوٹ کہہ رہا ہے، آسمان سے ندا دینے والا پھر کہے گا کہ اس نے سچ کہا ہے، یہ سلسلہ دراز ہو جائے گا، لہذا لوگوں کو واضح نہ ہو سکے گا کہ وہ کس کی اتباع کریں۔ یاد رہے کہ پہلی مرتبہ آسمان سے سچی بات ہی کہی جائے گی، جب تم اسے سنو تو یقین کر لو کہ اللہ کی بات ہی اونچی رہے گی اور شیطان کی بات نیچی۔

۹۲۸- حضرت عبد الرحمن بن مغیرہ نے اپنی والدہ سے روایت کی ہے جو کہ قدیم الاسلام تھیں اور کہا کہ میں نے والدہ سے حضرت عبد اللہ بن زبیرؓ کے فتنے کی بابت کہا کہ اس فتنے میں لوگ ہلاک ہو جائیں گے۔ کہنے لگیں بیٹا! نہیں! بلکہ ایک اور فتنہ رونما ہوگا جس میں لوگ ہلاک ہوں گے، ان کا معاملہ درست نہ ہوگا (یعنی امارت و حکومت) یہاں تک کہ آسمان سے ایک منادی آواز دے گا کہ فلاں شخص کو لازم پکڑ لو اور اسے امیر بنا لو۔

۹۲۹- حضرت سعید بن مسیبؓ نے فرمایا ملک شام میں ایک فتنہ رونما ہوگا جس کا پہلا حصہ بچوں کا کھلونا ہوگا، پھر کسی چیز پر لوگوں کا معاملہ درست نہ ہوگا اور نہ ان کی کوئی متحد جماعت ہوگی۔ یہاں تک کہ آسمان سے کوئی ندا دے گا کہ فلاں آدمی کو لازم پکڑ لو۔ اس نداء کے ساتھ اس آدمی کی طرف اشارہ کرنے کے لیے ہتھیلی بھی ظاہر ہوگی۔

۹۳۰- ان سے یہی روایت دوسری سند سے بھی منقول ہے، مگر اس میں ذرا سی تبدیلی ہے کہ آسمان سے نداء دینے والا کہے گا کہ تمہارا امیر فلاں آدمی ہے۔

۹۳۱- حضرت شہر بن حوشبؓ نے کہا کہ رسول اکرم ﷺ نے ارشاد فرمایا یا محمدؐ میں آسمان سے ایک نداء دینے والا پکارے گا سنو! اللہ کی مخلوق میں سے اس کا منتخب کردہ بندہ فلاں ہے، لہذا تم اس کی بات سنو اور اس کی اطاعت کرو شور و شغب اور جنگ کے سال میں۔ (یہ روایت ادھر ۶۱۳ کے تحت درج کی ہے)۔

۹۳۲- حضرت عمار بن یاسرؓ نے فرمایا جب نفس زکیہ اور ان کے بھائی قتل کر دیے جائیں گے، مکہ مکرمہ میں ایک پوری ہستی قتل کر دی جائے گی تب آسمان سے ایک منادی آواز دے گا کہ تمہارا امیر فلاں ہے، وہی امام مہدی ہوں گے جو زمین کو حق و انصاف سے لبریز کر دیں گے۔ (ایضاً //)

۹۳۳- حضرت سعید بن مسیبؓ نے فرمایا انتشار و اختلاف رونما ہوگا یہاں تک کہ آسمان سے ایک ہتھیلی نمودار ہوگی اور ایک منادی آواز دے گا کہ تمہارا امیر فلاں ہے۔ (ایضاً //)

۹۳۴- حضرت علیؓ نے فرمایا زمین میں لشکر کے دھسائے جانے کے بعد آسمان سے ایک منادی دن کے اول حصہ میں آواز دے گا کہ حق آل محمدؐ میں ہے، جب کہ دن کے آخری حصہ میں ایک منادی آواز دے گا کہ حق آل عیسیٰؑ میں ہے۔ یہ دوسری آواز شیطان کی طرف سے ہوگی۔

۹۳۵- امام نہرئیؒ نے بیان کیا کہ جب سفیانی اور امام مہدیؑ جنگ کے لیے آمنے سامنے ہوں گے تو آسمان سے ایک آواز آئے گی سنو! اللہ کے ولی اور دوست فلاں (مہدی) کے ساتھی ہیں۔ (ایضاً //)

امام نہرئیؒ نے مزید بیان کیا کہ حضرت اسماء بنت عمیسؓ نے فرمایا اس دن کی علامت یہ ہے کہ آسمان سے ایک ہتھیلی لٹکے گی جسے لوگ دیکھیں گے۔

۹۳۶- محدث ارطاة نے بیان کیا کہ جب لوگ منیٰ اور عرفات میں ہوں گے اس وقت قبائل کی جنگوں کے بعد ایک منادی نداء دے گا سنو! تمہارا امیر فلاں ہے۔ اس کے بعد ایک آواز آئے گی کہ اس نے جھوٹ کہا۔ ساتھ ہی آواز آئے گی سنو! اس نے سچ کہا تو لوگوں میں شدید جنگ ہوگی، ان کا ہتھیار کھل ہوگا اور یہ اصحاب برازع (کھل والے) کہلائیں گے۔ اس وقت تمہیں

آسمان سے نشان دار تھیلی نظر آئے گی اور جنگ شدید تر ہو جائے گی۔ یہاں تک کہ حامیانِ حق میں سے صرف شرکاءِ غزوہ بدر کی تعداد کے برابر ہی لوگ زندہ رہ جائیں گے۔ پھر یہ لوگ جا کر اپنے امیر کے ہاتھ پر بیعت کریں گے۔

۴۴۔ لوگوں کا مکہ مکرمہ میں اجتماع اور وہاں ان کی

بیعت، اس سال مکہ میں ہونے والی جنگ، جنگ کے بعد

لوگوں کا امام مہدی کو تلاش کرنا اور ان پر اتفاق

۹۳۷۔ عمرو بن شعیب کے دادا نے بیان کیا رسول اللہ ﷺ نے فرمایا ذی قعدہ میں تمام قبائل اپنے آپ میں سمٹ آئیں گے (ہر شخص اپنے قبیلہ کا اندھا طرف دار بن جائے گا) اس سال حجاج کا مال لوٹا یا جائے گا۔ منیٰ میں شدید جنگ ہوگی جس میں بہت سے لوگ مارے جائیں گے اتنی سخت خون ریزی ہوگی کہ حجرہ عقبہ کے اوپر سے خون نہ بہے گا۔ یہاں تک کہ ان کا امیر بھاگ جائے گا، امیر کو رکن یمانی اور مقام ابراہیم کے درمیان لایا جائے گا اور اس کے علی الرغم اس کے ہاتھ پر بیعت کی جائے گی۔ ان سے کہا جائے گا اگر آپ نے انکار کیا تو ہم آپ کی گردن مار دیں گے۔ چنانچہ امیر کے ہاتھ پر شرکائے بدر کی تعداد کے بقدر لوگ بیعت کریں گے۔ اس امیر سے آسمان کے رہنے والے بھی خوش ہوں گے اور زمین کے رہنے والے بھی۔ (مسندک حاکم بروایت عمرو بن شعیب)

دوسری سند سے روایت ہے کہ حضرت عبداللہ بن عمرو بن عاصؓ نے فرمایا لوگ ایک ساتھ حج کریں گے اور ایک ہی ساتھ بغیر کسی امام و امیر کے وقفہ عرفہ بھی کریں گے۔ جب لوگ منیٰ میں مقیم ہوں گے تو کتوں کی طرح لڑائی ان کو آپکڑے گی، چنانچہ قبائل ایک دوسرے پر حملہ کریں گے اور اتنی سخت لڑائی ہوگی کہ حجرہ عقبہ خون میں بہہ جائے گا۔ لوگ گھبرا کر اپنے میں سے نیک شخص کے پاس آئیں گے اور اس سے کہیں گے آئیے ہم آپ کے ہاتھ پر بیعت کرتے ہیں۔ وہ رجل صالح کہے گا تمہاری ہلاکت ہو! تم نے کتنی مرتبہ عہد شکنی کی اور کتنی خون ریزی چھائی؟ مگر لوگ زبردستی اس کے ہاتھ پر بیعت کر لیں گے۔ اگر تمہیں بھی ایسا شخص ملے تو تم بھی اس کے ہاتھ پر بیعت کر لینا، کیوں کہ وہ امام مہدی ہوں گے زمین میں بھی اور آسمان میں بھی۔

۹۳۸۔ حضرت سعید بن مسیب نے فرمایا ماہ ذی قعدہ میں قبائل اپنی طرف سمٹ آئیں گے،

ذی الحجہ میں حجاج کو لوٹایا جائے گا، جہاں تک محرم کا مہینہ ہے تو کیا ہی محرم ہے؟
 شہر بن حوشبؓ نے بیان کیا رسول اللہ ﷺ نے فرمایا ماہ ذی قعدہ میں قبائل اپنی طرف سمت
 آئیں گے، ذی الحجہ میں حجاج کو لوٹایا جائے گا اور محرم میں آسمان سے ایک منادی آواز دے گا۔
 ۹۳۹- حضرت عبداللہ بن عباسؓ نے فرمایا اللہ تعالیٰ مایوسی کے بعد مہدی کو مبعوث کریں گے،
 یہاں تک کہ لوگ کہنے لگیں گے کہ کوئی مہدی وہدی نہیں ہے۔ مہدی کے انصار و اعداؤں شام کے لوگ
 ہوں گے جن کی تعداد تین سو پندرہ ہوگی اصحاب بدر کے مطابق۔ یہ لوگ امام مہدی کی طرف ملک
 شام سے چلیں گے اور انہیں کوہ صفا کے پاس مکہ مکرمہ کے اندر ایک گھر سے برآمد کر لیں گے۔ پھر ان
 کے ہاتھ پر زبردستی بیعت کریں گے اور وہ انہیں مقام ابراہیم کے پاس دو رکعت نماز مسافر کی طرح قصر
 پڑھائیں گے۔ اس کے بعد منبر پر چڑھیں گے۔ (الحادی ۶/۲۲، بحوالہ المصنف)

۹۴۰- حضرت ابو ہریرہؓ نے فرمایا امام مہدی کے ہاتھ پر رکن یمانی اور مقام ابراہیم کے
 درمیان بیعت کریں گے، اس طرح کہ نہ مہدی کسی سوتے ہوئے کو جگائیں گے اور نہ ایک قطرہ
 خون بہائیں گے۔ (ابن ابی شیبہ)

۹۴۱- امام زہریؒ نے بیان کیا کہ اس سال دو منادی آواز دیں گے: ایک آسمان سے نداء
 دے گا کہ سنو! امیر فلاں شخص ہے۔ دوسرا زمین سے نداء دے گا کہ اس نے جھوٹ کہا۔ پھر چٹکی والی
 آواز کے حامی لڑ پڑیں گے یہاں تک کہ درخت کی جڑیں خون میں رنگ جائیں گی۔ یہی وہ دن
 ہے جس کی بابت حضرت عبداللہ بن عمروؓ نے فرمایا اس دن ایک لشکر ہوگا جس کو ”جیش البراذع“۔
 کسبوا والاشکر۔ کہا جائے گا۔ یہ لوگ زمین پھاڑ پھاڑ کر اسے ڈھال بنالیں گے۔

مزید کہا کہ اس آسمانی آواز کے حامیوں میں سے صرف تین سو دس اور کچھ لوگ بچیں گے
 شرکائے بدر کی تعداد کے بقدر، ان کی نصرت کی جائے گی۔ یہ لوگ اپنے امیر کی طرف لوٹ کر
 جائیں گے تو ان کو اس حال میں پائیں گے کہ اپنی پشت خانہ کعبہ سے چپکائے ہوئے ہوں گے اور
 ان کے شانے کا گوشت کانپ رہا ہوگا۔ وہ اللہ کی پناہ مانگیں گے اس شر سے جس کی یہ لوگ دعوت
 دے رہے ہوں گے، مگر یہ لوگ انہیں بیعت لینے پر مجبور کر دیں گے۔ جب کہ زمینی آواز کے حامی
 شام لوٹ جائیں گے اور کہیں گے کہ ہم نے ایسے لوگوں سے جنگ کی کہ ان جیسے لوگ ہم نے کبھی
 نہیں دیکھے، حالانکہ وہ لوگ تو تھوڑے ہی تھے۔

۹۴۲- حضرت عبداللہ بن عمروؓ نے فرمایا سنو! یقیناً ایک فتنہ ظاہر ہوگا۔ حالانکہ لوگ
 ایک ساتھ حج کر رہے ہوں گے، ایک ساتھ وقوف عرفہ کریں گے اور ایک ہی ساتھ قربانی کریں

گے پھر کتوں کی طرح لڑائی بھڑک اٹھے گی تو ان میں ایسی سخت لڑائی بجے گی کہ جمرہ عقبہ خون میں بہہ جائے گا اور بے قصور آدمی سوچے گا کہ اس کی بے گناہی اس کو بچانے والی نہیں اور یکسو انسان سوچے گا کہ اس کی یکسوئی اسے کوئی فائدہ نہیں دے سکتی۔ اس کے بعد لوگ ایک نوجوان کو مجبور کر دیں گے جو اپنی پشت رکن یمانی سے ٹیک لگائے ہوگا اور اس کے شانے کا گوشت خوف کے مارے کانپ رہا ہوگا۔ اس کو زمین میں مہدی کہا جاتا ہے اور وہی آسمان میں بھی مہدی ہے۔ لہذا جو اسے پائے اس کے ہاتھ پر بیعت کر لے۔

۹۴۳- حضرت قتادہؓ سے روایت ہے کہ رسول اللہ ﷺ نے ارشاد فرمایا مہدی مدینہ منورہ سے نکل کر مکہ مکرمہ چلے جائیں گے، جہاں لوگ اپنے درمیان انہیں باہر لا کر ان کے ہاتھ پر رکن یمانی اور مقام ابراہیم کے درمیان بیعت کریں گے، جب کہ ان کو یہ ناگوار ہوگا۔ (الحادی ۶۲۰، بحوالہ المصنف)

۹۴۴- محدث ابوالجبلہ نے بیان کیا کہ امام مہدی کے پاس امارت و حکومت آئے گی جب کہ وہ اپنے گھر کے اندر ہوں گے، نہایت با برکت بن کر۔

۹۴۵- حضرت علیؓ نے فرمایا جب سیاہ جھنڈوں والے جن کا سپہ سالار شعیب بن صالح ہوگا، سفیانی کے گھوڑ سوار لشکر کو، شکست دے دیں گے تب لوگ امام مہدی کی تمنا کریں گے اور ان کو تلاش کریں گے۔ مہدی مکہ مکرمہ سے نکلیں گے، ان کے ساتھ نبی پاک ﷺ کا جھنڈا ہوگا، پھر دو رکعت نماز پڑھیں گے۔ اس وقت لوگ آفت و مصیبت کا سلسلہ دراز ہو جانے کے سبب، ظہور مہدی سے مایوس ہو چکے ہوں گے۔ جب وہ اپنی نماز سے فارغ ہو کر لوٹیں گے تو کہیں گے لوگو! حضور اکرم ﷺ کی امت پر اور آپ ﷺ کے اہل بیت پر بالخصوص، مصیبت نے ڈیرہ ڈال دیا ہے، ہمارے اوپر ظلم کیا گیا اور زیادتی و سرکشی کی گئی۔ (ایضاً ۷۷)

۹۴۶- حضرت علیؓ نے فرمایا سفیانی کے لشکر کے خوف سے قریش کے تین افراد مکہ مکرمہ نکل بھاگیں گے جن پر کڑی نظر ہوگی۔ جب انہیں لشکر کے زمین میں دھسائے جانے کی خبر معلوم ہوگی تو ان میں سے ایک کے ہاتھ پر بیعت کر لیں گے۔

۹۴۷- امام زہریؓ نے بیان کیا کہ امام مہدی کو ان کے علی الرغم مکہ مکرمہ کے اندر سے نکال کر لایا جائے گا، یہ حضرت فاطمہؓ کی اولاد میں سے ہوں گے، پھر ان کے ہاتھ پر بیعت کی جائے گی۔ (ایضاً ۱۲۲، بحوالہ المصنف)

۹۴۸- محدث ابو جعفرؓ سے روایت ہے کہ پھر امام مہدی نمازِ عشاء کے وقت مکہ مکرمہ میں ظاہر

ہوں گے، ان کے ساتھ رسول اللہ ﷺ کا جھنڈا، کرتا، تلوار، کچھ دوسری نشانیاں نور اور بیان ہوگا۔ عشاء کی نماز پڑھنے کے بعد بلند آواز سے خطاب کریں گے اور کہیں گے لوگو! میں آپ کو اللہ کی اور اپنے رب کے سامنے کھڑے ہونے کی یاد دلاتا ہوں۔ اس نے حجت پوری کر دی، حضرات انبیاء کو مبعوث کیا، کتاب اتاری، تمہیں حکم دیا کہ اس کے ساتھ کسی چیز کو شریک مت ٹھہراؤ، اللہ اور اس کے رسول کی اطاعت کرو، جسے قرآن نے زندہ کیا ہے تم بھی اسے زندہ کرو اور جسے قرآن نے مردہ کر دیا ہے تم بھی اسے مردہ رکھو، ہدایت کے حامی اور تقویٰ کے معاون بنو۔ اس لیے کہ دنیا کے خاتمہ کا وقت قریب آ گیا ہے اور اس نے رخصت ہونے کا اعلان کر دیا ہے۔ میں آپ کو اللہ اور اس کے رسول کی طرف، اللہ کی کتاب پر عمل کرنے، باطل کو ختم کرنے اور سنت کو زندہ کرنے کی دعوت دیتا ہوں۔ امام مہدی اصحاب بدر کی تعداد کے بقدر یعنی تین سو تیرہ افراد کے درمیان ہوں گے۔ یہ لوگ موسم خزاں کے پتوں کی طرح منتشر رہے ہوں گے۔ رات کے نمازی اور دن کے غازی ہوں گے۔ چنانچہ اللہ تعالیٰ امام مہدی کے ہاتھوں سرزمینِ حجاز فتح کر دیں گے اور وہ بنو ہاشم میں سے جتنے لوگ جیلوں میں بند ہوں گے، سب کو نکالیں گے۔ اسی اثناء سیاہ جھنڈے کوفہ میں فروکش ہوں گے اور ان کا امیر امام مہدی کے پاس بیعت کے لیے پیغام بھیجے گا۔ امام مہدی اپنی فوجیں تمام اطراف و اکناف میں روانہ کریں گے ظلم اور ظالم کو ختم کر دیں گے۔ تمام ممالک ان کی امارت کے زیر نگیں آجائیں گے اور اللہ تعالیٰ انہی کے ہاتھوں قسطنطنیہ کو بھی فتح کرائیں گے۔ (الحادی ۱۲، بحوالہ المصنف)

۹۴۹- حضرت عبداللہ بن مسعودؓ نے فرمایا جب تجارتیں ختم ہو جائیں، راستے بند ہو جائیں اور فتنوں کی کثرت ہو جائے تو مختلف اطراف سے بغیر کسی طے شدہ پروگرام کے، سات علماء نکلیں گے، ان میں سے ہر ایک کے ہاتھ پر تین سو دس سے کچھ زیادہ لوگ بیعت ہوں گے، تا آنکہ یہ ساتوں مکہ مکرمہ میں جمع ہوں گے اور ایک دوسرے سے مل کر کہیں گے آپ کیوں آئے؟ تو سب کا جواب ہوگا ہم اس شخص کی تلاش میں نکلے ہیں جن کے ذریعے امید ہے کہ یہ فتنے رک جائیں گے اور جن کے ہاتھ پر قسطنطنیہ فتح ہوگا۔ ہمیں ان کا نام، ان کے والد کا نام، ان کی والدہ کا نام اور ان کا حلیہ معلوم ہے۔ چنانچہ یہ ساتوں اس بات پر اتفاق کریں گے اور اس شخص کو مل کر تلاش کریں گے، چنانچہ وہ انہیں مکہ مکرمہ میں پا جائیں گے۔ یہ لوگ ان سے کہیں گے آپ فلاں بن فلاں ہیں؟ وہ صاحب کہیں گے نہیں، میں تو انصار میں کا ایک فرد ہوں، اس طرح وہ ان کے ہاتھ سے نکل جائیں گے۔ پھر یہ لوگ ان صاحب کے اہل تعارف اور اہل تجربہ لوگوں سے ان کا حلیہ بتائیں گے

تو ان سے بتایا جائے گا کہ جس کو آپ کو تلاش کر رہے ہیں وہ تو وہی صاحب تھے، لیکن تب تک وہ مدینہ منورہ پہنچ چکے ہوں گے۔ یہ ساتوں علماء مدینہ منورہ میں انہیں تلاش کریں گے تو وہ مکہ مکرمہ چلے آئیں گے۔ یہ لوگ مکہ میں انہیں تلاش کریں گے اور پا جائیں گے، ان سے پوچھیں گے کہ آپ فلاں بن فلاں ہیں، آپ کی والدہ فلاں آدمی کی صاحبزادی ہیں، آپ میں فلاں فلاں نشانیاں ہیں۔ ایک مرتبہ آپ ہمارے ہاتھ سے نکل چکے ہیں، لیکن اب اپنا ہاتھ بڑھائیے کہ ہم آپ کے ہاتھ پر بیعت کریں۔ مگر وہ صاحب کہیں گے میں آپ کا مطلوبہ شخص نہیں ہوں، میں تو فلاں بن فلاں انصاری ہوں اور آپ لوگ میرے ساتھ چلتے ہیں آپ کی ان صاحب تک رہ نمائی کرتا ہوں۔ اس طرح وہ پھر ان کے ہاتھ سے نکل جائیں گے۔ یہ علماء انہیں مدینہ منورہ میں تلاش کریں گے تو وہ ان سے بچ کر مکہ مکرمہ منتقل ہو جائیں گے۔ تیسری مرتبہ یہ لوگ انہیں مکہ مکرمہ میں رکن یمانی کے پاس پا جائیں گے اور کہیں گے اگر آپ نے بیعت لینے کے لیے اپنا ہاتھ اب بھی نہ بڑھایا تو ہمارا گناہ آپ کے اوپر ہوگا اور ہمارا خون آپ کی گردن پر۔ چنانچہ وہ رکن یمانی اور مقام ابراہیم کے درمیان بیٹھ جائیں گے، اپنا ہاتھ بڑھائیں گے اور یہ علماء ان کے ہاتھ پر بیعت کریں گے۔ اللہ تعالیٰ تمام لوگوں کے دلوں میں ان کی محبت ڈال دیں گے پھر وہ ایسے لوگوں کے ساتھ روانہ ہوں گے جو دن کے شیر اور شب کے راہب ہوں گے۔ (ایضاً ۷۷)

۹۵۰۔ حضرت قتادہؓ سے روایت ہے کہ رسول اللہ ﷺ نے فرمایا اس شخص کے پاس عراق کے قطب اور شام کے ابدال آئیں گے اور رکن یمانی اور مقام ابراہیم کے درمیان ان کے ہاتھ پر بیعت کریں گے پھر اسلام اپنا جھنڈا گاڑ دے گا۔ (مسند رک حاکم ۴/۳۳۱، سنن ابوداؤد، حدیث ۴۲۸۶۔ (۱))



(۱) کتاب الفتن کے تحقیق نگار کا مانتا ہے کہ ابدال، نجباء، اقطاب اور اوتاد والی روایت صحیح نہیں ہے لیکن بعض اہل علم نے اس سے اختلاف کیا ہے تفصیل کے لیے دیکھیں علامہ زبیدیؒ کی شرح احیاء العلوم: کتاب ذم العجب والکبر، باب بیان اخلاق المتواضعین۔ (ع ربمستی)

۴۵- امام مہدی کا بیعتِ امارت کے بعد مکہ مکرمہ سے بیت المقدس اور شام کے لیے روانگی، ان کے سفر میں ان کے اور سفیانی نیز اس کے ساتھیوں کے ساتھ پیش آنے والی صورت حال

۹۵۱- حضرت محمد بن علیؑ نے بیان کیا کہ مکہ میں پناہ گزین شخص کو جب اس لشکر کے زمین میں دھسائے جانے کا علم ہوگا تو وہ بارہ ہزار افراد کے ساتھ روانہ ہوں گے جن میں ابدال بھی ہوں گے، تا آن کہ یہ لوگ ”ایلیاء“ میں قیام کریں گے۔ جس نے وہ لشکر بھیجا تھا جب اسے ایلیاء میں یہ خبر ملے گی تو کہے گا اللہ کی قسم! اللہ تعالیٰ نے اس شخص میں عبرت مقدر رکھی ہے۔ میں نے اس کی طرف لشکر بھیجا تھا مگر وہ سب کے سب زمین میں دھنس گئے۔ ظاہر ہے کہ یہ عبرت اور بصیرت کی چیز ہے۔ چنانچہ سفیانی ان (امام مہدی) کی اطاعت قبول کر لے گا۔ پھر وہ نکلے گا اور بنو کلب کے پاس جائے گا، یہ لوگ اس کے ماموں ہوں گے۔ بنو کلب اسے اس اطاعت پر عار دلائیں گے اور کہیں گے اللہ نے تمہیں ایک کرتا پہنایا تھا (حکومت دی تھی) مگر تم نے اسے اتار دیا؟ سفیانی کہے گا آپ لوگوں کے خیال میں مجھے کیا کرنا چاہئے؟ کیا میں ان سے بیعت فسخ کرنے کے لیے کہوں؟ وہ لوگ کہیں گے بالکل۔ اس پر امام مہدی کہیں گے میں تو ایسا کرنے والا نہیں ہوں۔ وہ کہے گا کیوں نہیں؟ امام مہدی اس سے کہیں گے کیا تم یہ چاہتے ہو کہ میں تمہیں قتل کر دوں؟ وہ کہے گا، ہاں! چنانچہ وہ فرما میں گے کہ اس شخص نے میری طاعت توڑ دی ہے، لہذا ان کے حکم پر اسے ایلیاء کے شاہی محل کی چوکھٹ پر ذبح کر دیا جائے گا۔ اس کے بعد مہدی بنو کلب کی طرف روانہ ہوں گے تو ناکام رہے وہ شخص جو نامراد رہا جس روز کہ بنو کلب کو لوٹا جائے گا۔ (الحادی، ۷۲۲، بحوالہ المصنف)

☆ محدث یوسف بن ذی قریبات نے بیان کیا کہ وہ روانہ ہوں گے یہاں تک کہ ایلیاء میں قیام کریں گے اور دوسرا شخص (سفیانی) ان کے خوف و دہشت کے سبب ان کے ہاتھ پر بیعت کر لے گا۔ پھر اسے ندامت ہوگی، چنانچہ ان سے فسخِ بیعت کے لیے کہے گا تو وہ فسخ کر دیں گے، پھر اس کے بھی قتل کیے جانے کا حکم دیں گے اور اس شخص کے قتل کا بھی جس نے سفیانی کو غداری کا حکم دیا ہوگا۔

۹۵۲- امام زہریؒ نے بیان کیا کہ دوسرا شخص، ان سے بیعت کے ساتھ ملے گا۔

۹۵۳- حضرت علیؑ نے فرمایا مہدیؑ کم سے کم بارہ ہزار آدمیوں کے ساتھ نکلیں گے اور زیادہ ہوں گے تو پندرہ ہزار کے ساتھ نکلیں گے، رعب و دہشت ان کے آگے آگے چلے گا، جو بھی دشمن ان کے سامنے آئے گا یہ لوگ بنکام الہی اسے شکست دے دیں گے۔ ان کا نعرہ ہوگا ”اُمّت، اُمّت“ - تمہاری موت ہو، تمہاری موت ہو۔ یہ لوگ اللہ کی بابت کسی ملامت کرنے والے کی ملامت کی پروا نہ کریں گے۔ ان کے مقابلے کے لیے ملک شام سے سات جھنڈے نکلیں گے تو یہ لوگ انہیں بھی شکست سے دوچار کریں گے اور ملک شام کے مالک ہو جائیں گے۔ اس کے بعد اپنی محبوب چیزوں اور اپنی نعمتوں کی طرف لوٹ جائیں گے۔ ان کے بعد ہی وصال ہی نکلے گا۔ راوی ابن ذریرہ عافقی کہتے ہیں کہ ہم نے حضرت علیؑ سے عرض کیا کہ فاضلہ اور بزازہ سے کیا مراد ہے؟ فرمایا معاملہ عام اور شائع و ذائع ہو جائے گا (یعنی حکومت کا عدل و انصاف اور نظام اتنا مستحکم ہوگا) کہ آدمی جو کچھ کہنا چاہے گا بلا کسی خوف کہے گا۔

۹۵۴- حضرت علیؑ نے فرمایا اللہ تعالیٰ اہل شام پر ایسے شخص کو بھیجیں گے جو ان کی جمیعت منتشر کر دے گا یہاں تک کہ اگر ان سے لومڑی جنگ کریں تو وہ بھی غالب آجائیں گی۔ اسی موقع پر میرے اہل بیت میں سے ایک شخص تین جھنڈوں کے ساتھ نکلے گا۔ زیادہ اندازہ لگانے والا ان کی تعداد پندرہ ہزار بتائے گا اور کم اندازہ لگانے والا بارہ ہزار۔ ان کا نعرہ ہوگا ”اُمّت، اُمّت“ ان میں سے ہر جھنڈے کا امیر بادشاہت کا یا ایسے ماتحت کا طلب گار ہوگا جس کے پاس ملک ہو تو اللہ تعالیٰ ان سب کو قتل کر دیں گے اور مسلمانوں میں الفت و محبت اور امن و اطمینان بحال کر دیں گے۔

☆ محمد بن علی کی روایت میں تین جھنڈوں کی بجائے نو سیاہ جھنڈوں کا ذکر ہے۔

۹۵۵- ولید بن مسلم کا بیان ہے کہ مجھ سے ایک محدث نے بیان کیا کہ امام مہدیؑ، سفیانیؑ اور بنو کلب کے درمیان جب سفیانیؑ ان سے رُح بیعت کے لیے کہے گا، جنگ ہوگی۔ جس میں سفیانیؑ کو قیدی بنا کر لایا جائے گا، امام مہدیؑ کے حکم پر اسے باب رحمت (۱) کے پاس ذبح کر دیا جائے گا۔ پھر ان کی عورتیں اور اموال غنیمت دمشق کی سیڑھی پر بیچے جائیں گے۔ (الحادی، ۷/۲۲۱، بحوالہ مصنف)

۹۵۶- حضرت علیؑ نے فرمایا جب آل ابوسفیان سے تعلق رکھنے والا شخص (سفیانیؑ) امام مہدیؑ کی طرف لشکر روانہ کرے گا، جسے مقام ”بیداء“ میں زمین میں دھنسا دیا جائے گا اور اس کی اطلاع اہل شام کو ہوگی تو وہ اپنے خلیفہ سے کہیں گے کہ امام مہدیؑ کا ظہور ہو چکا ہے، لہذا ان کے ہاتھ پر بیعت کر لو اور

ان کی اطاعت میں داخل ہو جاؤ، ورنہ ہم تمہیں قتل کر دیں گے۔ چنانچہ خلیفہ امام مہدی کے پاس بیعت کے لیے پیغام بھیجے گا۔ امام مہدی روانہ ہو کر بیت المقدس میں قیام کریں گے، ان کے پاس تمام خزانے منتقل کر دیے جائیں گے اور عرب و عجم، نیز اہل حرب اور رومی وغیرہ بغیر کسی جنگ کے ان کی اطاعت میں داخل ہو جائیں گے، یہاں تک کہ قسطنطنیہ اور اس کے آگے کے علاقوں میں مسجدیں تعمیر ہوں گی۔ امام مہدی سے پہلے انہی کے اہل بیت میں سے ایک شخص اہل مشرق کو لے کر نکلے گا۔ اپنے کندھے پر آٹھ ماہ تک تلوار لٹکائے ہوئے قتل اور مشلہ کرتا پھرے گا، اس کے بعد بیت المقدس کا رخ کرے گا، مگر وہاں پہنچنے سے پہلے ہی اس کی موت آ جائے گی۔ (الحادی، ۱۳۲۲، بحوالہ المصنف)

۹۵۷۔ حضرت کعب سے روایت ہے کہ میری خواہش ہے کہ بدوؤں کی لوٹ کو پاسکوں یعنی بنو کلب کے لوٹے جانے کا زمانہ، نامراد ہے وہ شخص جو بنو کلب کی لوٹ کے روز نامراد رہے۔

۹۵۸۔ حضرت علیؑ نے فرمایا اللہ تعالیٰ ہمارے میں سے ایک شخص کے ذریعے فتنوں کو دور کریں گے۔ یہ انہیں ہلاکت کا مزہ چکھائے گا، انہیں صرف تلوار دے گا اور اپنے کندھے پر آٹھ ماہ تک تلوار اٹھائے رکھے گا اور قتل کرتا پھرے گا یہاں تک کہ لوگ کہیں گے اللہ کی قسم! یہ حضرت فاطمہؑ کی اولاد میں سے نہیں ہے۔ اگر یہ ان کی نسل میں سے ہوتا تو ہمارے ساتھ رحم کا معاملہ کرتا۔ اللہ تعالیٰ اسے بنو عباس اور بنو امیہ کے پیچھے لگا دیں گے۔ (ایضاً //)

۹۵۹۔ حضرت عبد اللہ بن عباسؓ نے فرمایا جب سفیانی کے لشکر کو دھنسا دیا جائے گا تو امیر مکہ کہے گا کہ یہی وہ علامات ہیں جو تم سے بیان کی جاتی تھیں۔ پھر یہ لوگ ملک شام کے لیے روانہ ہو جائیں گے۔ اس کی اطلاع خلیفہ دمشق کو ہوگی تو وہ ان کے پاس بیعت کی درخواست کرے گا اور ان کے ہاتھ پر بیعت ہو جائے گا۔ اس کے بعد بنو کلب کے لوگ سفیانی کے پاس آکر کہیں گے یہ تم نے کیا کیا؟ تم تو ہماری بیعت لینے کے لیے چلے تھے، مگر اسے اتار کر دوسرے کے لیے کر دیا؟ وہ کہے گا اب میں کیا کروں؟ مجھے لوگوں نے حوالے کر دیا۔ بنو کلب والے کہیں گے ہم تمہارے ساتھ ہیں، تم اپنی بیعت فسخ کر دینے کے لیے کہو، چنانچہ وہ اس ہاشمی امیر کے پاس پیغام بھیج کر بیعت فسخ کرا لے گا۔ پھر سفیانی اور بنو کلب اس ہاشمی سے جنگ کریں گے، مگر وہ ان سے شکست کھا جائیں گے تو اس دن ایسا آدی ہوگا جو اپنا ہر چہ بنو کلب کے ایک محلے میں گاڑ دے گا۔ پس نامراد ہے وہ شخص جو بنو کلب کی لوٹ کے دن نامراد رہا۔

۹۶۰- حضرت علیؑ نے فرمایا وہ امیر بارہ ہزار آدمیوں کے ساتھ اگر کم ہوئے اور پندرہ ہزار کے ساتھ اگر زیادہ ہوئے، روانہ ہوگا۔ ان کا نعرہ ہوگا ”أمت، أمت“ یہاں تک اس سے سفیانی کی ملاقات ہوگی تو وہ کہے گا میرے چچا زاد بھائی کو باہر میرے پاس لاؤ تاکہ میں اس سے بات چیت کروں، چنانچہ وہ باہر آئیں گے اور سفیانی ان سے بات کرے گا، امارت و حکومت ان کے سپرد کر کے ان کے ہاتھ پر بیعت کر لے گا۔ جب سفیانی واپس اپنے ساتھیوں کے پاس جائے گا تو بنو کلب اسے عار دلائیں گے، چنانچہ سفیانی فسخ بیعت کے لیے واپس آئے گا اور امیر سے بیعت فسخ کر دے گا۔ پھر امیر کی سفیانی کے لشکر سے جن کے ساتھ سات جھنڈے ہوں گے، جنگ ہوگی، ان میں سے ہر جھنڈے کا سپہ سالار اپنے لیے امارت کا خواہاں ہوگا۔ مگر امیر یعنی مہدی ان سب کو شکست دے دیں گے۔ حضرت ابو ہریرہؓ نے فرمایا حراماں نصیب ہے وہ شخص جو بنو کلب کی لوٹ سے محروم رہا۔

۹۶۱- حضرت ابو ہریرہؓ سے روایت ہے کہ نبی پاک ﷺ نے فرمایا محروم وہ شخص ہے جو بنو کلب کے اموال غنیمت سے محروم رہا۔ (مسند احمد بن حنبل، ۲/۳۵۶)

۹۶۲- امام زہریؒ نے فرمایا امام مہدی لشکر سفیانی کے دھسائے جانے کے بعد، مکہ مکرمہ سے اصحاب بدر کی تعداد: تین سو چودہ افراد کے ساتھ نکلیں گے، چنانچہ ان کی لشکر سفیانی کے سپہ سالار سے ٹڈ بھڑ ہوگی۔ اس روز امام مہدی کے ساتھیوں کی ڈھال مبل ہوگا۔ اسی وجہ سے اس دن کو ”یوم البراذع“ کہلوں کا دن۔ کہا جاتا ہے۔ کہا جاتا ہے کہ اس روز آسمان سے ایک آواز سنی جائے گی کہ سنو! اللہ کے دلی قلاں بندے یعنی مہدی کے ساتھ ہیں۔ ہلاکت ہو سفیانی کے ساتھیوں پر جو سفیانی کے ساتھ جنگ کریں یہاں تک ان میں سے صرف وہی زندہ بچے گا جو لشکر سے نکل جائے گا۔ پھر جا کر سفیانی امام مہدی سے بیعت کے ارادے سے ملے گا۔ امام مہدی کی طرف لوگ ہر سمت سے دوڑتے ہوئے آئیں گے اور زمین عدل و انصاف سے لبریز ہو جائے گی جیسا کہ پہلے ظلم و ستم سے بھر چکی ہوگی۔

۹۶۳- حضرت عبداللہ بن مسعودؓ نے فرمایا امام مہدی کے ہاتھ پر سات علماء بیعت کریں گے جو مختلف اطراف سے بغیر کسی طے شدہ وعدے کے، مکہ مکرمہ کا رخ کریں گے۔ ان میں سے ہر شخص کے ہاتھ پر تین سو دس سے کچھ زیادہ افراد نے بیعت کر رکھی ہوگی۔ یہ سب علماء مکہ مکرمہ میں سکنا ہوں گے اور امام مہدی کے ہاتھ پر بیعت کریں گے اور اللہ تعالیٰ لوگوں کے دلوں میں مہدی کی

محبت ڈال دیں گے۔ امام مہدی ان سب لوگوں کو لے کر روانہ ہوں گے۔ جب کہ ان بیعت کرنے والوں کی طرف سفیانی کے گھوڑ سوار دستے، جن کا سپہ سالار جرم کا ایک شخص ہوگا، چل چکے ہوں گے۔ جب امام مہدی مکہ مکرمہ سے نکلیں گے تو اپنے ساتھیوں سے کچھڑ جائیں گے اور صرف ایک تہبند اور ایک چادر پہن کر پیدل چلیں گے، یہاں تک کہ بنو جرم کے اس سپہ سالار کے پاس آئیں گے تو وہ ان کے ہاتھ پر بیعت کرے گا۔ اس کی وجہ سے بنو کلب اس کو عار دلائیں گے، چنانچہ وہ فسخ بیعت کرنا چاہے گا اور امام مہدی بیعت فسخ کر دیں گے۔ پھر وہ اپنا لشکر ان سے جنگ کرنے کے لیے تیار کرے گا، مگر شکست کھا جائے گا۔ اسی طرح اللہ تعالیٰ امام مہدی کے ذریعہ رومیوں کو بھی شکست دیں گے اور ان کے ذریعے فتنوں کو ختم کریں گے، پھر امام مہدی ملک شام میں نزول کریں گے۔ (الحادی، ۷۴۲، بحوالہ المصنف)

۹۶۴- حضرت کعب نے بیان کیا کہ جب تم بیت المقدس کا خلیفہ دیکھو اور دوسرا خلیفہ اس کے آگے یعنی دمشق میں تو خلیفہ دمشق کی اتباع مت کرنا، کیوں کہ وہ اپنے گھر کے گدھے سے بھی زیادہ گمراہ ہوگا۔ (ایضاً ۷۷)

۹۶۵- حضرت ابو ہریرہؓ سے روایت ہے کہ نبی پاک ﷺ نے فرمایا بیت المقدس کا خلیفہ دوسرے خلیفہ کو قتل کر دے گا۔

۹۶۶- محدث ابو بکر نے بیان کیا کہ مجھ سے میرے اساتذہ نے بیان کیا کہ سفیانی ہی خلافت امام مہدی کے حوالے کرے گا۔

۹۶۷- محدث ارطاة سے روایت ہے کہ قبیلہ بنو صحر کا شخص کوفہ میں داخل ہوگا۔ پھر جب اسے مکہ مکرمہ میں ظہور مہدی کی اطلاع ملے گی تو ان کی طرف کوفہ سے ایک لشکر روانہ کرے گا۔ مگر اس لشکر کو زمین میں دھنسا دیا جائے گا تو ان میں سے صرف دو آدمی زندہ بچیں گے: ایک امام مہدی کو اس بات کی خوش خبری سنانے والا اور دوسرا بنو صحر کے اس آدمی کو ڈرانے والا۔ اس کے بعد امام مہدی مکہ مکرمہ سے اور وہ صحری کوفہ سے ملک شام کا رخ کریں گے جیسے کہ دونوں مقابلے کے دو گھوڑے ہوں۔ بنو صحر کا وہ آدمی امام مہدی سے پہلے شام پہنچ جائے گا اور ان کی طرف شام سے ایک دوسرا لشکر روانہ کرے گا۔ یہ لشکر سرزمین حجاز میں امام مہدی سے ملے گا اور ان کے ہاتھ پر ہدایت کی بیعت کرے گا اور امام مہدی کے ساتھ روانہ ہوگا یہاں تک کہ شام اور حجاز کے مابین واقع شام کی سرحد پر پہنچ جائے گا اور وہاں قیام کرے گا۔ امام مہدی سے کہا جائے گا آگے

بڑھے، مگر جاز کو ناگوار ہوگا اور کہیں گے کہ میرے چچا زاد بھائی کو لکھو، اگر وہ اپنی اطاعت ختم کرے تو میں آپ کا امیر ہوں گا۔ جب یہ خط اس صحری کو ملے گا تو وہ امارت ان کے سپرد کر کے ان کے ہاتھ پر بیعت کر لے گا۔ امام مہدی ملکِ شام کی ایک انگلی کے بقدر بھی زمین کسی کے پاس نہ چھوڑیں گے، مگر اسے ذمیوں کو واپس کر دیں گے اور تمام مسلمانوں کو جہاد کی طرف لوٹا دیں گے۔ وہ اس سلسلے میں تین سال تک ٹھہریں گے۔ اس کے بعد بنو کلب کا ایک شخص کنانہ نامی نکلے گا، اس کی مدد اپنی قوم کی ایک جماعت کے ساتھ کو کب نامی شخص کرے گا۔ یہ لوگ بنو صحر کے اس آدمی کے پاس آ کر کہیں گے ہم نے تمہارے ہاتھ پر بیعت کی اور تمہاری حمایت کی، لیکن جب تم خلیفہ بن گئے تو ہمارے دشمن کے ہاتھ پر بیعت کر لی؟ تمہیں نکلنا ہوگا ہم جنگ کریں گے۔ وہ کہے گا کن لوگوں کے ساتھ نکلوں؟ تو اس سے کہا جائے گا قبیلہ بنو عامر کی کوئی ایسی عورت باقی نہ رہے جس کی ماں تم سے بڑی ہو، مگر وہ تمہارے ساتھ شامل ہوگی اور کوئی کھڑ یا ناخن والا جو نور تم سے پیچھے نہ رہے گا، چنانچہ وہ صحری روانہ ہوگا اور اس کے ساتھ تمام کا تمام قبیلہ بنو عامر۔ یہاں تک کہ یہ لوگ مقام ”بیان“ میں رکیں گے۔ امام مہدی ان کی جانب ایک علم بردار دستہ روانہ کریں گے۔ امام مہدی کے زمانے میں سب سے بڑا جھنڈا ایک سو افراد پر مشتمل ہوگا۔ یہ لشکر ”فاثور ابراہیم“ نامی مقام پر رکے گا۔ چنانچہ بنو کلب کے گھوڑ سوار دستے، پیدل دستے، اونٹ اور بھیڑ سب صف بندی کر لیں گے۔ جب دونوں گھوڑ سوار دستوں میں لڑائی چھڑے گی تو بنو کلب پشت پھیر کر بھاگیں گے، اس صحری کو پکڑ لیا جائے گا اور وادی کے بیچ میں ”زیت القنطرہ“ کی سیڑھی کے کنارے پر، گر جاگھر کے پاس کی زمین پر پھیلی چٹان کے اوپر ذبح کر دیا جائے گا جیسے کہ بکری ذبح کی جاتی ہے۔ تو نامراد ہے وہ شخص جو بنو کلب کی جنگ میں نامراد رہا۔ یہاں تک کہ کنواری لڑکیاں آٹھ آٹھ درہم میں فروخت کی جائیں گی۔

۹۶۸- محدث ارطاة نے بیان کیا کہ امام مہدی کے ہاتھ پر بیعت کی جائے گی۔ اس کے بعد وہ مکہ مکرمہ تین سال میں واپس آئیں گے۔ پھر بنو کلب میں کا ایک شخص نکلے گا اور علاقہ ”ارم“ میں رہنے والے ہر آدمی کو طوعاً و کرہاً اس کے ساتھ نکلنا پڑے گا۔ چنانچہ وہ امام مہدی کی طرف بیت المقدس کے لیے بارہ ہزار آدمیوں میں روانہ ہوگا، مگر امام مہدی سفینیہ کو پکڑ لیں گے اور اسے ”باب جبرون“ کے پاس قتل کر دیں گے۔

۳۶- امام مہدی کی سیرت، ان کا عدل و انصاف

اور ان کے زمانے کی شادابی

۹۶۶- کعب احبار نے فرمایا امام مہدی رومیوں سے جنگ کے لیے لشکر بھیجیں گے۔ انھیں دس آدمیوں کی سوچھ بوجھ دی جائے گی۔ وہ اٹھا کیہ کے ایک غار سے تابوت سکینہ برآمد کریں گے، جس میں حضرت موسیٰ علیہ السلام پر نازل کردہ توریت اور حضرت عیسیٰ علیہ السلام پر نازل کردہ انجیل ہوگی۔ وہ اہل توریت کے درمیان توریت سے اور انجیل کے ماننے والوں کے درمیان انجیل سے فیصلہ کریں گے۔ (الحاوی، ۷۵۲، بحوالہ مصنف)

۹۷۰- انہوں نے ہی فرمایا امام مہدی کو مہدی اس وجہ سے کہا گیا کہ انہیں ایک مخفی معاملہ کی ہدایت دی جائے گی اور وہ ایک علاقہ موسوم بہ اٹھا کیہ سے توریت اور انجیل برآمد کریں گے۔ (ایضاً ۷۷)

۹۷۱- جعفر بن سیار شامی نے بیان کیا کہ امام مہدی مظالم کو اس حد تک ختم اور واپس کرانیں گے کہ اگر کسی انسان کی ڈاڑھ کے نیچے کوئی چیز ہوگی تو اسے بھی نکال کر صاحب حق کو واپس کر دیں گے۔ (ایضاً ۸۳۲، بحوالہ مصنف)

۹۷۲- عبداللہ بن شریک نے بیان کیا کہ امام مہدی کے ساتھ رسول اکرم ﷺ کا جھنڈا ہوگا جس پر پہلے دوسروں کا قبضہ رہا ہوگا کاش! میں انہیں پاتا جب کہ جواں عمر ہوتا۔ (ایضاً ۷۵۲)

۹۷۳- محدث نوف بکالی سے روایت ہے کہ امام مہدی کے جھنڈے پر ”البیعة للہ“ - اللہ کے لیے بیعت - کا جملہ تحریر ہوگا۔ (سنن ابوعمرودانی، ۵۸۳)

۹۷۴- امام ابن سیرینؒ سے عرض کیا گیا کہ امام مہدی افضل ہیں یا حضرت ابو بکر اور حضرت عمر رضی اللہ عنہما؟ فرمایا وہ ان دونوں سے افضل ہیں اور نبی کے برابر مرتبہ کے ہیں۔

۹۷۵- امام ابوریثہؒ سے روایت ہے کہ امام مہدی گویا مسکینوں کو مکھن کھلائیں گے۔

۹۷۶- مطر الوڑائیؒ سے روایت ہے کہ امام مہدی اٹھا کیہ سے توریت بالکل تروتازہ حالت میں برآمد کریں گے۔

۹۷۷- کعب احبار سے روایت ہے کہ امام مہدی کے سپہ سالار تمام لوگوں میں سب سے بہتر ہوں گے۔ ان کی مدد و حمایت اور بیعت کرنے والے کو فہ، بصرہ، یمن کے لوگ اور ملک شام کے اقصاب و ابدال ہوں گے۔ ان کے مقدمہ لکچیش پر حضرت جبرئیل اور ساقہ پر حضرت میکائیل

ہوں گے۔ تمام مخلوق میں محبوب ہوں گے۔ اللہ تعالیٰ ان کے ذریعہ فتنہ عمیاء کو ختم کریں گے اور زمین پر اتنا امن و امان ہو جائے گا کہ ایک عورت دیگر پانچ عورتوں کے ساتھ حج کے لیے جائے گی کوئی بھی مرد ساتھ نہ ہوگا، امام مہدی اللہ کے سوا کسی بھی چیز سے نہ ڈریں گے۔ زمین انھیں اپنے خزانے دے دے گی اور آسمان اپنی برکتیں نازل کر دے گا۔ (الحادی ۶۰/۲)

۹۷۸- حضرت طاؤسؓ سے روایت ہے کہ امام مہدی کی علامت یہ ہے کہ وہ گورنروں کے لیے سخت گیر، مال کے تعلق سے بہت فیاض اور غریبوں کے ساتھ بڑے رحم دل ہوں گے۔ (الحادی ۵۸/۲، بحوالہ المصنف)
۹۷۹- حضرت ابو سعید خدریؓ سے روایت ہے کہ نبی پاک ﷺ نے فرمایا آخری زمانے میں ایک خلیفہ مسلمین ہوں گے جو بے حد و حساب مال دیں گے۔ (صحیح مسلم، کتاب النہن)

۹۸۰- محدث مطر الوراقؓ سے ابن شوذب نے روایت کیا کہ امام وراق کے سامنے حضرت عمر بن عبدالعزیز کا تذکرہ کیا گیا انہوں نے کہا کہ ہمیں یہ بات پہنچی ہے کہ امام مہدی وہ کام کریں گے جو عمر بن عبدالعزیز نے بھی نہیں کیا۔ ہم نے عرض کیا وہ کیا ہے؟ کہنے لگے امام مہدی کے پاس ایک شخص آ کر سوال کرے گا تو وہ فرمائیں گے بیت المال میں جاؤ اور لے لو۔ جس پر وہ نادم ہو کر عرض کرے گا جو کچھ آپ نے عطا کیا ہے اسے واپس لے لیجئے، مگر امام مہدی انکار کر دیں گے اور فرمائیں گے ہم دیتے ہیں، لیتے نہیں۔ (سنن ابو عمر ودانی، ۵۸۵/۵)

۹۸۱- کعب احبارؓ نے فرمایا میں مہدی کو حضرات انبیاء کرام کی صف اور کتابوں میں لکھا ہوا پاتا ہوں، ان کے کام میں نہ کوئی عیب ہوگا اور نہ ہی کوئی ظلم۔ (ایضاً ۵۰۵۸/۲)

۹۸۲- انہی سے روایت ہے کہ امام مہدی کا مہدی نام اس وجہ سے ہے کہ انہیں توریت کے اسفار و اجزاء کی رہ نمائی کی جائے گی جنہیں وہ ملک شام کے پہاڑوں سے برآمد کریں گے۔ ان کی طرف یہود کو بلائیں گے چنان چہ ان اجزاء پر ایک جماعت کثیرہ اسلام لے آئے گی۔ اس کے بعد کعب احبار نے تقریباً تیس ہزار افراد کا ذکر فرمایا۔ (ایضاً ۵۸۶/۵)

۹۸۳- امام ابن سیرین نے ایک فتنہ کا ذکر کیا اور فرمایا جب ایسا ہو تو اپنے گھروں کے اندر بیٹھے رہو یہاں تک کہ تم سنو کہ لوگوں کا امیر ایسا شخص ہے جو حضرت ابوبکر صدیق اور حضرت عمر رضی اللہ عنہما سے بہتر ہے۔ عرض کیا گیا کہ ان دو حضرات سے بھی بہتر؟ فرمایا اسے بعض انبیاء پر بھی فضیلت حاصل ہوگی۔ (الحادی ۷۲/۲، بحوالہ المصنف)

۹۸۴- حضرت قتادہؓ سے روایت ہے کہ رسول اللہ ﷺ نے فرمایا زمین کے خزانے نکالے

جائیں گے، مال تقسیم کر دیا جائے گا اور اسلام مضبوط اور عام ہو جائے گا۔

☆ حضرت ابوسعید خدریؓ سے روایت ہے کہ اس امیر (امام مہدی) سے آسمان اور زمین کے رہنے والے خوش ہوں گے۔ نہ آسمان ایک قطرہ روکے گا، ساری بارش برسا دے گا اور نہ زمین کوئی سبزہ چھوڑے گی مگر اسے اگا دے گی، یہاں تک کہ زندہ لوگ مردوں کی آرزو کریں گے۔ (کاش وہ بھی زندہ ہوتے تو ان نعمتوں، آسائشوں اور خوش حالی سے فائدہ اٹھاتے) (مصنف عبد الرزاق، ۱۱/۱۲۷، ابوعمر ودانی)

۹۸۵-۱۱ھ سے روایت ہے کہ نبی پاک ﷺ نے ارشاد فرمایا مہدی مال لب بھر بھر کر دیں گے، اسے گنیں گے ہی نہیں، زمین کو عدل و انصاف سے لبریز کر دیں گے جیسے کہ پہلے ظلم و جور سے لبریز ہو چکی ہوگی۔

☆ مزید روایت کرتے ہیں کہ نبی پاک ﷺ نے ارشاد فرمایا امت اسلامیہ مہدی کی طرف لوٹ آئے گی جیسے کہ شہد کی کھیاں اپنے سردار کے پاس لوٹ آتی ہیں۔ وہ زمین کو عدل سے لبریز کر دیں گے جیسے کہ پہلے ظلم سے لبریز ہو چکی ہوگی، یہاں تک کہ لوگ اپنے اولین امر حکومت پر ہو جائیں گے (عہد نبوی کی طرح) اس کے لیے مہدی نہ کسی سونے والے کو جگائیں گے اور نہ کسی کا ایک قطرہ خون بہائیں گے (الحادی، ۲/۷۷، بحوالہ المصنف)

۹۸۶- مزید روایت ہے کہ نبی پاک ﷺ نے ارشاد فرمایا مہدی زمین کو عدل سے بھر دیں گے جیسے کہ ظلم سے بھر چکی ہوگی اور وہ سات سال حکومت کریں گے۔ (سنن ابوداؤد، حدیث: ۴۲۸۵، مستدرک حاکم، ۳/۵۵۷، ابوعمر ودانی، ۵۵۳/۵)

۹۸۷- ابراہیم بن میسرہ نے بیان کیا کہ میں نے امام طاووسؒ سے عرض کیا کہ عمر بن عبدالعزیز ہی امام مہدی ہیں؟ فرمایا نہیں، انہوں نے مکمل طور پر عدل و انصاف قائم نہیں کیا۔ (ابوعمر ودانی، ۵۱۳/۵، حلیۃ الاولیاء فی تعلیم اور الحادی، ۲/۸۰)

۹۸۸- محدث ولیدؒ نے بیان کیا کہ میں نے ایک صاحب سے سنا جو کچھ لوگوں کا تذکرہ کر رہے تھے کہ مہدی تین ہیں: مہدی خیرہ حضرت عمر بن عبدالعزیز ہیں، مہدی ذم یہ وہ صاحب ہیں جن کی وجہ سے (ذم) یعنی خوں ریزی بند ہوگی (امام مہدی) اور مہدی دین اس سے حضرت عیسیٰ علیہ السلام مراد ہیں جن کے نزول کے بعد ان کی قوم اسلام لائے گی۔ (الحادی، ۲/۷۸، بحوالہ المصنف)

☆ ولید نے مزید بیان کیا کہ مہدی خیر سفیانی کے بعد نکلیں گے۔

۹۸۹- حضرت طاووسؒ سے روایت ہے کہ جب امام مہدی کا ظہور ہوگا تو حسن سلوک کرنے

والے کے احسان میں اضافہ ہو جائے گا اور بدسلوکی کرنے والے کی توبہ قبول کی جائے گی۔ وہ مال و دولت خرچ کریں گے، گورنروں پر سختی کریں گے اور غریبوں پر رحم و کرم کریں گے۔

۹۹۰- مزید بیان کیا کہ میری خواہش ہے کہ میری موت نہ آئے یہاں تک کہ امام مہدی کا زمانہ پالوں۔ محسن کے حسن سلوک میں اضافہ کر دیا جائے گا اور بدسلوکی کرنے والے کی توبہ قبول کی جائے گی۔

۹۹۱- محدث صابغ سے روایت ہے کہ امام مہدی کے زمانے میں کم سن بڑے ہونے کی اور بڑی عمر کا آدمی چھوٹا ہونے کی تمنا کرے گا۔ (الحادی، ۷۸۲، بحوالہ المصنف)

۹۹۲- حضرت ابوسعید خدریؓ سے روایت ہے کہ نبی پاک ﷺ نے فرمایا مہدی کے زمانے میں میری امت کو ایسی نعمت ملے گی جو پہلے کبھی نہ ملی ہوگی۔ آسمان خوب بارش برسائے گا، زمین میں جس چیز کی بھی کاشت کی جائے خوب پیداوار دے گی، اور مال و دولت کا انبار ہوگا، ایک شخص کھڑا ہوگا اور عرض کرے گا مہدی! مجھے کچھ عطا کر دیجئے، وہ کہیں گے جتنا لیتا ہو لے لو۔ (سنن ابن ماجہ، حدیث ۴۰۸۳، مستدرک حاکم)

۹۹۳- ان سے دوسری سند کے ساتھ بھی اسی قسم کی روایت منقول ہے، مگر اس میں مال و دولت کا ذکر نہیں ہے۔ (مسند احمد بن حنبل، ۲۷/۳، مصنف ابن ابی شیبہ، ۱۹۵/۵)

۹۹۴- محدث سلیمان بن عیسیٰ نے بیان کیا کہ مجھے یہ بات پہنچی ہے کہ امام مہدیؑ کے ہاتھوں بحیرہ طبریہ سے تابوت سیکنہ نکلے گا، اسے وہاں سے اٹھا کر بیت المقدس میں، ان کے سامنے رکھ دیا جائے گا۔ جب یہود اسے دیکھیں گے تو تھوڑے افراد کو چھوڑ کر سارے یہودی اسلام لے آئیں گے، اس کے بعد امام مہدی کا انتقال ہو جائے گا۔

☆ محدث ابو محمد نے اہل مغرب میں سے ایک شیخ سے روایت کیا ہے کہ جب امام مہدی کا خروج ہوگا تو اللہ تعالیٰ بندوں کے دلوں میں استغناء ڈال دیں گے، وہ اس کو اپنی پشت پر لیکر چلے گا یہاں تک کہ امام مہدی اعلان کریں گے کہ کوئی مال و دولت لینے والا؟ تو ان کے پاس صرف ایک آدمی آکر کہے گا میں ہوں۔ وہ کہیں گے ہاتھ پھیلاؤ، وہ ہاتھ پھیلائے گا تو وہ اسے لپ بھر کر دیں گے، وہ اس کو لیکر چلے گا یہاں تک کہ جب آخری شخص کے پاس آئے گا تو وہ سوچے گا کہ میں ہی یہاں سب سے برا ہوں، چنانچہ واپس جا کر امام مہدی کو واپس کر کے کہے گا اسے آپ لے

لیجے، کیوں کہ مجھے اس کی ضرورت نہیں ہے۔

۹۹۵- عمرو بن دینار سے روایت ہے کہ امام مہدی کا ظہور ہوگا تو مال غنیمت تقسیم کیا جاچکا ہوگا۔ انہیں جتنا مال پہنچے گا، اس سے وہ لوگوں کی عم خواری کریں گے، اس کی بابت کسی ایک کو دوسرے پر ترجیح نہ دیں گے اور حق پر عمل کریں گے تا آن کہ ان کا انتقال ہو جائے گا۔ پھر ان کے بعد دنیا میں انار کی اور قند و فساد پھیل جائے گا۔

۹۹۶- حضرت علیؑ سے روایت ہے کہ رسول اللہ ﷺ نے فرمایا اللہ تعالیٰ ایک ہی رات میں مہدی کی اصلاح کر دیں گے۔ (سنن ابن ماجہ، حدیث ۴۰۸۵، مسند احمد، ۸/۳۱۸، حلیۃ الاولیاء، ۳/۷۷۳، ابو عمرو دانی، ۵۷۹/۵، اور تاریخ امام بخاری، ۱/۳۱۷) البتہ حلیۃ الاولیاء میں اتنا اضافہ ہے کہ آپؐ نے ایک دن میں فرمایا (دو دن میں)

۹۹۷- حضرت طاؤسؓ سے روایت ہے کہ جب حضرت عمر بن خطابؓ بیت المقدس سے رخصت ہونے لگے تو فرمایا اللہ کی قسم! میری سمجھ میں نہیں آ رہا ہے کہ بیت المقدس کے خزانوں کے مال اور تھیا ر چھوڑ دوں یا راہ خدا میں تقسیم کر دوں؟ تو ان سے حضرت علیؑ نے کہا امیر المؤمنین! آگے بڑھئے، اس لیے کہ آپ کو ان خزانوں کی ضرورت نہیں ہے، اس کا مالک تو قریش کا ایک نوجوان ہوگا جو اسے آخری زمانے میں راہ خدا میں تقسیم کرے گا۔ (الحادی، ۷/۷۸۲، بحوالہ المصنف)

۹۹۸- حضرت جابر بن عبد اللہؓ سے روایت ہے کہ حضور اکرم ﷺ نے ارشاد فرمایا میری امت میں ایک خلیفہ ہوگا جو مال و دولت لپ بھر بھر کے دے گا، اسے شمار نہیں کرے گا۔

۹۹۹- حضرت ابوسعید خدریؓ سے روایت ہے کہ نبی پاک ﷺ نے ارشاد فرمایا زمانے کے خاتمہ کے وقت اور فتنوں کے ظہور کے وقت میرے اہل بیت میں سے ایک خلیفہ ہوگا جو لپ بھر کر دے گا، اس کا نام ”سفاح“ ہوگا۔ (مسند احمد بن حنبل، ۸/۳۰۳، لیکن اس میں اہل بیت کا ذکر نہیں ہے، نیز دلائل البیہقی، ۵۱۴/۶، اخبار اصفاہان لای فیہ، ۱۳/۲، مصنف ابن ابی شیبہ، ۱۵/۱۹۶، ابو عمرو دانی، ۵۰۹/۵)

۱۰۰۰- محدث ابوالامیہ کلبیؓ سے حضرت عبد اللہ بن زبیرؓ کے زمانے میں ایک بڑے عالم اور زمانہ جاہلیت پانے والے بوڑھے عالم نے بیان کیا کہ خلافت بیت المقدس میں قائم ہوگی۔ یہ بیعت ہدی ہوگی، جو شخص اس شخص کے ہاتھ پر خلافت کے لیے بیعت کرے گا، اس کے لیے ان کی عورتیں حلال ہوں گی۔ وہ کہے گا کہ وہ نہیں لے گا طلاق کے ذریعہ اور نہ آزادی کے ذریعہ۔

۱۰۰۱- کعب احبارؓ سے روایت ہے کہ جب تم ایک خلیفہ بیت المقدس میں اور دوسرا اس کے

علاوہ یعنی دمشق میں دیکھو تو اس کے علاوہ کی اتباع کرنا، کیوں کہ وہ اپنے گھر کے گدھے سے بھی زیادہ گمراہ ہوگا۔

☆ حضرت ابو ہریرہؓ سے روایت ہے کہ نبی پاک ﷺ نے ارشاد فرمایا بیت المقدس کا خلیفہ دوسرے خلیفہ کو قتل کر دے گا۔

۱۰۰۲۔ محدث ارطاؤۃؒ سے روایت ہے کہ امام مہدی سب سے پہلا جھنڈا جو باندھیں گے، اسے ترکوں کی طرف روانہ کریں گے۔ یہ لشکر انہیں شکست دے کر ان کے پاس مال و دولت اور قیدی جو کچھ ہوگا سارا لے لے گا۔ پھر شام کی طرف روانہ ہوگا اور اسے فتح کرے گا اور اپنے ساتھ موجود ہر غلام کو آزاد کر کے ان کی قیمت ان کے آقاؤں کو دے دے گا۔ (الحادی ۷۸/۲، بحوالہ المصنف)

۴۷۔ امام مہدی کا حلیہ

۱۰۰۳۔ کعب احبارؒ سے روایت ہے کہ امام مہدی اللہ کے سامنے ایسے ہی خاشع اور جھکے ہوئے رہیں گے جیسے گندہ اپنے پر جھکائے رہتا ہے۔ (القول المختصر فی شیئ من: ۱، الحادی ۷۳/۲، بحوالہ المصنف)

۱۰۰۴۔ حضرت ابوسعید خدریؓ سے روایت ہے کہ رسول اکرم ﷺ نے فرمایا مہدی کی ناک باریک، اوپچی اور پیشانی پر بال نہیں ہوں گے۔

۱۰۰۵۔ انہی سے روایت ہے کہ رسول اکرم ﷺ نے فرمایا مہدی کی ناک باریک، اوپچی اور پیشانی پر بال نہیں ہوں گے۔ (سنن ابوداؤد، حدیث ۴۲۸۵)

۱۰۰۶۔ انھوں نے دوسری سند سے حضور اکرم ﷺ سے یہی مضمون روایت کیا ہے۔

۱۰۰۷۔ کعب احبارؒ سے روایت ہے کہ مہدی اکیاون یا باون سال کے ہوں گے۔

۱۰۰۸۔ عبداللہ بن حارثؒ سے روایت ہے کہ حضرت مہدی چالیس سال کے ہوں گے جیسے کہ بنی اسرائیل کے کوئی شخص ہوں۔ (الحادی ۶۶/۲)

۱۰۰۹۔ عبداللہ بن عباسؓ نے فرمایا حضرت مہدی جوان ہوں گے۔

۱۰۱۰۔ حضرت ابوطیفؓ سے روایت ہے کہ رسول اکرم ﷺ نے حضرت مہدی کا حلیہ بتاتے ہوئے فرمایا ان کی زبان میں کچھ ثقل ہوگا، جب بات کرنے میں دشواری ہوگی تو اپنا دایاں ہاتھ

بائیں ہتھیلی پر ماریں گے۔ ان کا نام میرے نام کے مطابق اور ان کے والد کا نام میرے والد کا نام ہوگا۔ (الحادی ۷۳/۲، بحوالہ المصنف)

۱۰۱۱- حضرت ابوسعید خدریؓ سے روایت ہے کہ نبی پاک ﷺ نے فرمایا زمانے کے خاتمہ اور فتنوں کے ظہور کے وقت ایک آدمی نکلے گا، وہ لب بھر کر دے گا اس کو سفاح کہا جائے گا۔

۱۰۱۲- محدث سفیانی کلبی سے روایت ہے کہ حضرت مہدی کے جھنڈے پر ایک جواں سال لڑکا متعین ہوگا۔ اس کی داڑھی ہلکی پھلکی اور رنگ زرد ہوگا۔ اگر اس کے مقابلے پر پہاڑ اُجائیں تو انہیں بھی توڑ دے گا۔ جب کہ ولید بن مسلم کی روایت میں ہے کہ پہاڑوں کو گرا دے گا، یہاں تک کہ وہ ایلیم میں فروکش ہوگا۔

۱۰۱۳- حقر بن رستم نے اپنے والد سے روایت کی ہے کہ حضرت مہدی کی ابرو لمبی اور پتلی ہوگی، چہرہ روشن ہوگا اور آنکھیں چوڑی اور بڑی ہوں گی۔ وہ حجاز سے آئیں گے، یہاں تک کہ دمشق کے منبر پر بیٹھ جائیں گے۔ اس وقت ان کی عمر اٹھارہ سال ہوگی۔ (الحادی، ۷۳/۲، بحوالہ المصنف)

۱۰۱۴- حضرت علیؓ نے فرمایا مہدی کی ولادت مدینہ منورہ میں ہوگی، وہ نبی پاک ﷺ کے اہل بیت میں سے ہوں گے، ان کا نام میرے والد کے نام پر ہوگا (۱)، ان کی ہجرت گاہ بیت المقدس ہوگا۔ داڑھی گھنی، آنکھیں سرگئیں، سامنے کے دانت روشن ہوں گے، ان کے چہرے پر تل ہوگا، ناک باریک و اونچی، پیشانی بالوں سے خالی اور ان کے مونڈھے پر نبی کی علامت ہوگی۔ وہ نبی اکرم ﷺ کا جھنڈا لے کر نکلیں گے۔ یہ جھنڈا روئیں دار، سیاہ رنگ، چوکور کبل کا ہوگا۔ اس میں کا ایک گوشہ ایسا ہے جسے حضور اکرم ﷺ کی وفات کے بعد سے نہیں کھولا گیا اور نہ خروج مہدی تک کھولا جائے گا۔ اللہ تعالیٰ مہدی کی نصرت و مدد تین ہزار فرشتوں سے کریں گے۔ یہ فرشتے مخالفین کے چہروں اور پشت پر تلوار ماریں گے۔ جب مہدی مبعوث ہوں گے اس وقت دو تیس اور چالیس کے درمیان ہوں گے۔ (الحادی، ۷۳/۲، بحوالہ المصنف)

۱۰۱۵- حضرت علیؓ نے فرمایا مہدی جواں سال اور قریش میں سے ہوں گے، رنگ گندمی ہوگا اور جسم بڑا گوشت کم ہوگا۔ (اینا)

۱۰۱۶- محدث ارطاغان نے بیان کیا کہ حضرت مہدی ساٹھ سال کے ہوں گے۔

۳۸- حضرت مہدی کا اسم گرامی

۱۰۱۷- حضرت عبداللہ بن مسعودؓ سے روایت ہے کہ نبی پاک ﷺ نے فرمایا مہدی کا نام

(۱) اصل کتاب میں بھی اسی طرح ہے مگر صحیح نہیں معلوم ہوتا ہے، کیونکہ وہ نبی پاک صلی اللہ علیہ وسلم کے ہم نام ہوں گے۔

میرے نام کے اور ان کے والد کا نام میرے والد کے نام کے موافق ہوگا۔ نیز روایت ہے کہ ابن مسعود نے فرمایا میں نے ایک سے زیادہ مرتبہ سنا کہ آپ ﷺ نے ان کے والد کے نام کا ذکر نہیں فرمایا۔ (سنن ابی داؤد، حدیث: ۴۲۸۲، ابوعمر ودانی، ۵۷۱/۵ اور معجم طبرانی، ۱۰/۱۳۵)

۱۰۱۸۔ کعب احبارؓ نے فرمایا مہدی کا نام محمد ہوگا۔ یعنی ایک نبی کا نام۔

۱۰۱۹۔ حضرت ابو ثمامہؓ نے کہا کہ مجھے مہدی کا، ان کے والد کا اور ان کی والدہ کا نام معلوم ہے۔

۱۰۲۰۔ حضرت ابوسعید خدریؓ سے روایت ہے کہ نبی اکرم ﷺ نے فرمایا مہدی کا نام میرا

نام ہوگا۔ (الحادی، ۷/۲۲، بحوالہ المصنف)

۱۰۲۱۔ حضرت ابو طفیلؓ سے روایت ہے کہ رسول اللہ ﷺ نے فرمایا مہدی کا نام میرا نام

ہوگا اور ان کے باپ کا نام میرے والد کے نام پر ہوگا۔

۴۹۔ حضرت مہدی کا نسب

۱۰۲۲۔ قتادہ کا بیان ہے کہ میں نے حضرت سعید بن مسیبؓ سے عرض کیا مہدی برحق ہیں؟

فرمایا ہاں۔ میں نے کہا کس قبیلہ سے ہوں گے؟ فرمایا قبیلہ قریش سے۔ میں نے عرض کیا قریش

کی کس شاخ سے؟ فرمایا بنو ہاشم میں سے۔ میں نے عرض کیا بنو ہاشم کے کس خاندان سے ہوں

گے؟ فرمایا بنو عبدالمطلب میں سے۔ میں نے کہا بنو عبدالمطلب میں سے کس کی نسل سے؟

فرمایا حضرت فاطمہؓ کی نسل سے ہوں گے۔ (سنن ابوعمر ودانی، ۵۸۰/۵)

۱۰۲۳۔ حضرت ابوسعید خدریؓ سے روایت ہے کہ نبی پاک ﷺ نے فرمایا وہ (مہدی)

میرے خاندان میں سے ہوں گے یا فرمایا میرے اہل بیت میں سے ہوں گے۔

۱۰۲۴۔ حضرت علیؓ نے فرمایا وہ (مہدی) مجھ میں سے ایک شخص ہوں گے۔

۱۰۲۵۔ حضرت عبد اللہ بن عباسؓ نے فرمایا ہم میں سے ہی ہدایت دینے والا اور ہدایت یافتہ

شخص بھی ہوگا اور ہم میں سے ہی گمراہ اور گمراہ کرنے والا بھی۔

۱۰۲۶۔ محدث ابوسعیدؓ نے حضرت عبد اللہ بن عباسؓ سے روایت کی کہ انہوں نے فرمایا

حضرت مہدی ہم میں سے ایک نوجوان ہوں گے۔ اس پر ابو معبدؓ نے کہا کہ آپ کے خاندان کے

بڑے بوڑھے تو خلافت لینے سے عاجز رہے، پھر کیا نوجوان اس کی توقع کریں گے؟ فرمایا اللہ کی جو

مشیت ہوتی ہے وہ ہو کر رہتا ہے۔ (ایضاً، ۵۵۹/۵)

۱۰۲۷- ابان بن ولیدؓ کا بیان ہے کہ میں نے حضرت ابن عباسؓ کو حضرت امیر معاویہؓ کے پاس بیٹھے ہوئے یہ فرماتے ہوئے سنا کہ اللہ تعالیٰ حضرت مہدیؑ کو ہمارے اہل بیت میں سے مبعوث کریں گے۔

۱۰۲۸- حضرت عبداللہ بن عباسؓ نے فرمایا حضرت مہدیؑ ہمارے میں سے ہوں گے اور خلافت حضرت عیسیٰؑ کے سپرد کر دیں گے۔ (الحادی ۷۳/۲، بحوالہ المصنف)

۱۰۲۹- حضرت علیؑ نے عرض کیا اللہ کے رسول! حضرت مہدیؑ ہم ائمہ ہدایت میں سے ہوں گے یا دوسروں میں سے؟ فرمایا نہیں، بلکہ ہم میں سے ہوں گے۔ نیز فرمایا جس طرح دین کا آغاز ہم سے ہوا، اسی طرح اس کا خاتمہ بھی ہم سے ہی ہوگا۔ جس طرح لوگوں کو شرک کی گمراہی سے نکالا اور بچایا گیا تھا اسی طرح انہیں فتنہ کی گمراہی سے بھی نکالا جائے گا اور جس طرح شرک کی عداوت کے بعد اللہ نے ہمارے ذریعہ لوگوں کے دل اور دین کو متحد کیا تھا، اسی طرح فتنہ کی عداوت کے بعد بھی ہمارے ہی ذریعہ اللہ تعالیٰ دین پران کے دلوں کو متحد کریں گے۔ (معجم طبرانی اوسط، ۱۵۷/۱)

۱۰۳۰- حضرت ابو طفیل اور حضرت علی رضی اللہ عنہما سے روایت ہے کہ نبی پاک ﷺ نے فرمایا جس طرح دین کی ابتداء ہم سے ہوئی ہے، اسی طرح اس کا اختتام بھی ہم سے ہوگا۔ ہمارے ہی ذریعہ لوگوں کو شرک سے، دوسری روایت میں ہے کہ گمراہی سے بچایا جائے گا اور ہمارے ہی ذریعہ شرک کی عداوت کے بعد اور ایک روایت میں ہے کہ گمراہی اور فتنہ کی عداوت کے بعد لوگوں کے قلوب کو متحد کیا جائے گا۔ (طبرانی فی الاوسط، ۵۷/۱)

۱۰۳۱- حضرت علیؑ سے روایت ہے کہ نبی پاک ﷺ نے فرمایا وہ (مہدیؑ) اہل بیت میں سے ایک شخص ہوں گے۔

۱۰۳۲- حضرت عائشہؓ سے روایت ہے کہ نبی پاک ﷺ نے فرمایا وہ میرے خاندان کے ایک شخص ہوں گے اور جس طرح میں نے وحی کی بنیاد پر جنگ کی، اسی طرح وہ میری سنت کی بنیاد پر جنگ کریں گے۔

۱۰۳۳- حضرت ابوسعید خدریؓ سے روایت ہے کہ نبی پاک ﷺ نے فرمایا وہ میری امت کے ایک شخص ہوں گے۔

۱۰۳۴- ان ہی سے روایت ہے کہ نبی پاک ﷺ نے فرمایا وہ میرے خاندان سے ہوں گے۔

۱۰۳۵- حضرت عبداللہ بن عمرو بن عاصؓ نے فرمایا حسین بن علیؑ کی اولاد میں سے ایک شخص

مشرق کی طرف سے نکلے گا، اگر پہاڑ بھی اس کے سامنے آجائیں تو انہیں گرا دے گا اور ان میں راستے بنالے گا۔ (مستدرک حاکم، الجاوی، ۶۶/۲)

۱۰۳۶- حضرت محمد بن حنفیہ نے حضرت مہدی کے بارے میں کہا مہدی جب ہوں گے تو عبدشمس کی اولاد میں سے ہوں گے۔

۱۰۳۷- حضرت عبداللہ بن عمرؓ نے محمد بن حنفیہ سے کہا جس مہدی کی تم لوگ بات کرتے ہو وہ کیا ہیں؟ انہوں نے کہا جیسا کہ نیک انسان کہتا ہے کہ جب آدمی نیک ہو تو اسے مہدی کہا جائے گا۔ اس پر حضرت ابن عمرؓ نے فرمایا اللہ برا کرے اس حماقت کا۔ گویا انہوں نے محمد بن حنفیہ کی بات کا انکار فرمایا۔ (الجاوی، ۷۸/۲، بحوالہ المصنف)

۱۰۳۸- محدث ابو قتاہبہ نے کہا کہ عمر بن عبدالعزیز ہی سچے مہدی ہیں۔

۱۰۳۹- حضرت حسن بصریؒ سے مہدی کی بابت پوچھا گیا تو فرمایا میں جس کو مہدی سمجھتا ہوں وہ عمر بن عبدالعزیز ہیں۔

۱۰۴۰- حضرت طاووسؒ نے فرمایا حضرت عمر بن عبدالعزیز بھی مہدی تھے، مگر وہ حقیقی مہدی نہ تھے۔ جب مہدی ظاہر ہوں گے تو نیکو کاری نیکی میں اضافہ کر دیا جائے گا اور بدکاری پر توبہ قبول کی جائے گی۔

۱۰۴۱- محدث ابو قبیلؒ نے کہا کہ حضرت حسینؑ کی نسل میں سے ایک شخص پیدا ہوں گے، اگر مضبوط سے مضبوط پہاڑ بھی ان کے سامنے آجائیں تو ان کو بھی توڑ کر ان میں سے راستے بنالیں گے۔ ۱۰۴۲- محدث ابو جعفرؒ نے کہا کہ مہدی بنو ہاشم میں سے اور حضرت فاطمہؑ کی اولاد میں سے ہوں گے۔

☆ حضرت عبداللہ بن عمرؓ نے فرمایا مہدی وہ ہوں گے جن پر حضرت عیسیٰ علیہ السلام اتریں گے اور جن کے پیچھے نماز پڑھیں گے۔ (الجاوی، ۷۸/۲، بحوالہ المصنف)

۱۰۴۳- حضرت علیؑ نے فرمایا وہ (مہدی) نبی پاک ﷺ کے خاندان میں سے ہوں گے۔

۱۰۴۴- کعب احبارؓ نے کہا کہ مہدی حضرت عباسؑ کی اولاد میں سے ہوں گے۔ (ایضاً ر)

۱۰۴۵- حضرت ابوسعید خدریؓ سے روایت ہے کہ نبی پاک ﷺ نے فرمایا وہ مجھ سے ہوں گے۔

۱۰۴۶- حضرت محمد بن حنفیہؒ نے کہا کہ مہدی اس امت میں سے ہوں گے، وہی حضرت عیسیٰ علیہ السلام کی امامت کریں گے۔

۱۰۴۷- حضرت حسن بصریؒ نے کہا کہ مہدی حضرت عیسیٰ علیہ السلام ہیں۔

۱۰۴۸- حضرت حسن بصریؒ نے ہی کہا کہ وہ حضرت عیسیٰ علیہ السلام ہیں۔

☆ حضرت ابو ہریرہؓ نے فرمایا وہ (مہدی) آل محمد ﷺ میں سے ہوں گے۔

۱۰۴۹- حضرت ابوسعید خدریؓ سے روایت ہے کہ نبی پاک ﷺ نے فرمایا وہ میرے اہل بیت میں سے ایک شخص ہیں۔

۱۰۵۰- کعب احبارؓ نے کہا کہ حضرت مہدی حضرت فاطمہؓ کی اولاد میں سے ہوں گے۔

۱۰۵۱- حضرت علیؓ نے فرمایا نبی پاک ﷺ نے حضرت حسنؓ کو سید اور سردار کہا اور یہ کہ حضرت حسنؓ کی ذریت سے ایک شخص پیدا ہوگا جس کا نام تمہارے نبی کے نام پر ہوگا۔ وہ زمین کو عدل و انصاف سے بھر دے گا جیسے کہ پہلے ظلم و ستم سے بھر چکی ہوگی۔

۱۰۵۲- امام زہریؒ نے کہا کہ حضرت مہدی، حضرت فاطمہؓ کی نسل سے ہوں گے (ایضاً //)

۱۰۵۳- کعب احبارؓ نے کہا کہ حضرت مہدی قریش میں سے ہی ہوں گے اور خلافت بھی قریش میں ہی ہوگی، مگر یہ کہ ان کی اصل اور نسب ”یمین“ کا ہوگا۔ (ایضاً //)

۱۰۵۴- حضرت سالم مولیٰ ابن عمرؓ نے کہا کہ محدث نجدہؒ نے حضرت ابن عباسؓ کو لکھا اور ان سے مہدی کی بابت دریافت کیا تو انہوں نے جواب دیا کہ اللہ تعالیٰ نے اس امت کو اس خاندان کے اول فرد (نبی پاک ﷺ) کے ذریعہ ہدایت دی اور اس امت کو اس خاندان کے آخری شخص کے ذریعہ نجات بھی دیں گے، اس شخص کے دور میں سینک اور بناسینگ والی بھیڑیں بھگوانہ کریں گی۔ نیز لکھا کہ بنوعبد شمس میں سے دو مہدی ہوں گے، ان میں سے ایک عمرانؓ ہیں۔

۱۰۵۵- حضرت علیؓ نے فرمایا حضرت مہدی ہم میں سے یعنی حضرت فاطمہؓ کی نسل سے ہوں گے۔ (ایضاً //)

۱۰۵۶- انہوں نے ہی فرمایا رسول اللہ ﷺ نے فرمایا مہدی ہم اہل بیت میں سے ہوں گے۔ (مسند احمد، ۸۳/۱، سنن ابن ماجہ، حدیث ۴۰۸۵)

۱۰۵۷- حضرت حسن بصریؒ نے فرمایا مہدی حضرت عیسیٰ علیہ السلام ہیں۔

۱۰۵۸- محدث اراطاؓ نے فرمایا حضرت مہدی چالیس سال زندہ رہیں گے۔

۵۰- حضرت مہدی کی خلافت و حکومت کی مدت

۱۰۵۹- حضرت ابوسعید خدریؓ سے روایت ہے کہ نبی پاک ﷺ نے فرمایا مہدی خلافت

حکومت ملنے کے بعد سات یا آٹھ یا نو سال زندہ رہیں گے۔

۱۰۶۰-۱۱-۱: انہی سے دوسرے طریق سے بھی یہی روایت منقول ہے۔

☆ حضرت قتادہؓ نے کہا کہ مجھے یہ بات پہنچی ہے کہ رسول اللہ ﷺ نے فرمایا مہدی حکومت میں سات سال زندہ رہیں گے۔

۱۰۶۱-۱-۱: مزید روایت ہے کہ نبی پاک ﷺ نے فرمایا کہ مہدی سات سال یا نو سال زندہ رہیں گے۔

۱۰۶۲-۱۰-۱: نبی پاک ﷺ نے فرمایا وہ (مہدی) سات سال زندہ رہیں گے، پھر ان کی وفات ہو جائے گی، لیکن حضرت ابوسعید خدریؓ سے دوسری سند کے ساتھ یہ روایت ہے کہ نبی اکرم ﷺ نے فرمایا وہ سات سال، آٹھ سال یا نو سال زندہ رہیں گے۔

۱۰۶۳-۱۰-۱: انہی سے روایت ہے کہ نبی اکرم ﷺ نے فرمایا وہ (مہدی) سات سال تک حکومت کریں گے۔

۱۰۶۴-۱۰-۱: انہی سے مزید روایت ہے کہ رسول اللہ ﷺ نے فرمایا مہدی میری امت میں ہوں گے۔ اگر مدت حکومت کم رہی تو سات سال، ورنہ آٹھ یا نو سال رہے گی۔ (سنن ابن ماجہ، حدیث: ۴۰۸۳، مستدرک حاکم، ۵۵۸/۴، ابوعمر ودانی، ۵۵۸/۵، سنن ترمذی، حدیث: ۲۲۳۲، مسند احمد بن حنبل، ۳/۴۷۲ اور مصنف ابن ابی شیبہ، ۱۹۵/۱۵) 0311728

۱۰۶۵-۱۰-۱: امام ابو زرہ رازی نے محدث صباح سے روایت کیا ہے کہ تمہارے بیچ میں حضرت مہدی تینتیس سال رہیں گے۔ تا بالغ بچہ تمنا کرے گا کاش! میں بالغ ہو جاتا اور عمر دراز شخص تمنا کرے گا کاش! میں بچہ ہو جاتا۔

۱۰۶۶-۱۰-۱: محدث ضمہ بن حبیبؓ سے روایت ہے کہ حضرت مہدیؑ کی زندگی تیس سال ہوگی۔ (الحادی، ۷۸/۲، بحوالہ المصنف)

۱۰۶۷-۱۰-۱: حقر بن رستم نے اپنے والد سے روایت کیا کہ حضرت مہدیؑ کی حکومت سات سال، دو ماہ اور کچھ دن رہے گی۔ (ایضاً //)

۱۰۶۸-۱۰-۱: امام ابن دینار سے روایت ہے کہ حضرت مہدیؑ کی زندگی چالیس سال ہے۔ محدث یزید بن سلمان اور امام ابن دینار میں سے ایک نے کبھی کہا چالیس سال اور کبھی چوبیس سال۔ (ایضاً، ۷۹/۲، بحوالہ المصنف)

۱۰۶۹- امام زہریؒ نے کہا کہ حضرت مہدیؑ چودہ سال زندہ رہیں گے، پھر ان کی وفات ہو جائے گی۔ (ایضاً //)

۱۰۷۰- حضرت علیؑ نے فرمایا حضرت مہدیؑ کے بعد لوگوں کا معاملہ تیس یا چالیس سال ہی باقی رہے گا۔ (ایضاً //)

۵۱- حضرت مہدیؑ کے بعد کے حالات

۱۰۷۱- عمرو بن دینارؒ نے بیان کیا کہ مجھے یہ روایت پہنچی ہے کہ جب حضرت مہدیؑ کی وفات ہو جائے گی تو امر حکومت لوگوں کے درمیان انتشار کا شکار ہو جائے گا، ایک دوسرے کو قتل کریں گے، عجم غالب آجائیں گے، جنگیں مسلسل ہوں گی، نہ کوئی نظام رہ جائے گا اور نہ ہی اتحاد اور اجتماع یہاں تک کہ دجال کا خروج ہوگا۔

۱۰۷۲- کعب احبارؒ سے روایت ہے کہ حضرت مہدیؑ کی وفات ہو جائے گی، ان کے بعد انہی کے اہل بیت میں سے ایک شخص امیر ہوگا جس میں کچھ خیر ہوگی، کچھ شر، مگر اس کا شر خیر سے بہت زیادہ ہوگا۔ لوگوں کو ناراض کر دے گا اور انہیں اتحاد کے بعد انتشار و اختلاف کی دعوت دے گا، اس کی زندگی کم ہوگی۔ اس کے اہل خاندان میں سے ہی ایک شخص اس پر حملہ کر کے قتل کر دے گا۔ اس کے بعد لوگوں میں سخت قسم کی لڑائی ہوگی۔ اس کے قاتل کی زندگی بھی تھوڑی ہی رہے گی، چنانچہ وہ بھی مر جائے گا۔ پھر حکومت کی باگ ڈور اہل مشرق میں سے قبیلہ مضر کے ایک آدمی کے ہاتھ میں چلی جائے گی جو لوگوں کو کافر بنائے گا اور انہیں دین اسلام سے برگشتہ کر دے گا۔ نیز دونوں دریاؤں کے درمیان، اہل یمن سے سخت جنگ کرے گا، لیکن اللہ تعالیٰ اسے اور اس کے ساتھیوں کو شکست دے دیں گے۔ (الجاوی، ۷۹۲، بحوالہ المصنف)

۱۰۷۳- امام زہریؒ سے روایت ہے کہ حضرت مہدیؑ کی وفات ہو جائے گی، اس کے بعد لوگ فتنہ میں مبتلا ہو جائیں گے۔ لوگوں کے پاس بنو خزوم کا ایک شخص آئے گا، تو لوگ اس کے ہاتھ پر بیعت کر لیں گے وہ ایک زمانے تک رہے گا۔ پھر رزق روک دیا جائے گا تو اسے ایسا کوئی آدمی نہ ملے گا جو اس پر رشک کرے۔ اس کے بعد عطیات بھی روک دیے جائیں گے تو اسے ایسا کوئی نہ ملے گا جو اس پر حملہ کرے۔ وہ بیت المقدس میں فروکش ہوگا تو وہ اور اس کے ساتھی فریبہ پھرنوں کی

مانند ہوں گے، جب کہ ان کی عورتیں سونے کی جوتیاں اور ایسے کپڑے پہن کر چلیں گی جس سے جسم بالکل نہ ڈھکے گا۔ مگر اسے ایسا کوئی نہ ملے گا جو اس پر حملہ کرے۔ پھر وہ تمام قبائل یمن: قضاعہ، مذحج، ہمدان، حمیر، ازد اور غسان کو نکال کر باہر کرنے کا حکم دے گا۔ چنانچہ وہ لوگ فلسطین کی گھاٹیوں میں قیام کریں گے جہاں قبائل جدیدیں، لخم اور جذام کے لوگ گردہ در گردہ ان پہاڑوں سے کھانے پینے کا سامان لے کر ان کے پاس لوٹیں گے؛ تاکہ ان قبائل یمن کے لیے کچھ سہارا اور امداد ہو جائے جیسے حضرت یوسف علیہ السلام اپنے بھائیوں کے لیے سہارا بن گئے تھے۔

اتنے میں آسمان سے کوئی آواز دے گا جو نہ انسان ہوگا، نہ جنات کہ فلاں آدمی کے ہاتھ پر بیعت کر لو اور ہجرت کے بعد اٹنے پاؤں نہ لوٹو۔ لوگ ادھر ادھر دیکھیں گے، مگر وہ اس شخص کو نہ پہچانیں گے۔ یہی آواز تین مرتبہ دی جائے گی۔ اس کے بعد منصور کے ہاتھ پر بیعت ہوگی۔ منصور قبیلہ بنو مخزوم کے اس حاکم کی طرف دس فود بھیجے گا، وہ ان میں سے نو کو قتل کر دے گا اور ایک کو چھوڑ دے گا۔ اس کے بعد پانچ فود بھیجے گا، ان میں سے بھی چار کو قتل کر ڈالے گا اور ایک کو رہا کر دے گا۔ اس کے بعد منصور خود اس کے پاس جائے گا تو اللہ تعالیٰ منصور کو اس پر غلبہ عطا کریں گے۔ چنانچہ منصور اسے اور اس کے ساتھیوں کو قتل کر ڈالے گا، ان میں سے صرف بھاگا ہوا آدمی ہی بچے گا۔ وہ قریش کے ہر ایک شخص کو قتل کر دے گا۔ اس وقت قریش کا آدمی تلاش کیا جائے گا، مگر کوئی نہ ملے گا جیسے کہ آج قبیلہ بنو جرہم کا کوئی آدمی تلاش کیا جائے تو نہیں ملتا۔ اسی طرح تمام اہل قریش قتل کر دیے جائیں گے اور پھر وہ نہیں ملیں گے۔

۱۰۷۴- کعب احبار سے روایت ہے کہ وہ اہل یمن سے دونوں دریاؤں کے درمیان شدید جنگ کرے گا، مگر اللہ تعالیٰ اسے اور اس کے ساتھیوں کو شکست دے دیں گے۔ چنانچہ لوگ اہل مشرق اور اس کے ساتھ رہنے والے مقتولین کو دیکھ کر دہل اٹھیں گے، جن کی لاشیں دریا کے اوپر تیرتی ہوں گی تب ان کو اپنی شکست کا یقین ہوگا۔ پھر ان کا سوار آدمی یمن کی طرف روانہ ہوگا۔ جب وہ لوگ دونوں دریاؤں کے بیچ قیام پذیر ہوں گے تو اللہ تعالیٰ اس سوار کو اور اس کے ساتھ والوں کو غلبہ عطا کریں گے۔ اس کے بعد لوگوں کا معاملہ درست ہو جائے گا اور کچھ عرصہ تک وہ متحد رہیں گے، پھر یہ لوگ روانہ ہوں گے یہاں تک کہ ملک شام میں فروکش ہوں گے اور ایک زمانے تک نیک حکومت کے سایہ میں رہیں گے۔ اس کے بعد قبیلہ قیس کے لوگ ان پر حملہ کر دیں گے،

گمراہ نہیں اہل یمن قتل کر دیں گے یہاں تک کہ یہ سمجھا جائے گا کہ قبیلہ قیس میں سے کوئی بھی زندہ نہیں رہا اور اہل یمن میں سے ایک شخص کھڑا ہو کر کہے گا اپنے بھائیوں کے بارے میں اللہ سے ڈرو، زندہ رہ جانے والوں کی بابت اللہ سے ڈرو۔ چنانچہ قبیلہ قیس کے باقی ماندہ لوگ چل کر دونوں دریاؤں کے بیچ فروکش ہوں گے اور ایک بڑی جماعت اکٹھی کر لیں گے۔ پھر اپنا حاکم قبیلہ بنی مخزوم میں سے منتخب کریں گے۔ اس کے بعد حاکم یمن کی وفات ہو جائے گی جس سے قبیلہ قیس کے لوگوں کو بڑی خوشی ہوگی۔ چنانچہ وہ مخزومی حاکم روانہ ہوگا، لیکن جب اس کے لشکر کا آخری شخص دریا پار کر لے گا تو اس کی موت ہو جائے گی جس کی وجہ سے اہل یمن اور قبیلہ قیس کے لوگ علاحدہ ہو جائیں گے۔ اس وقت غلام اور موالی ناراض ہوں گے، انہی کی اس وقت اکثریت ہوگی، وہ آپس میں کہیں گے آؤ کسی دین دار شخص کو حاکم بنالیں۔ چنانچہ اہل یمن، اہل مضر اور موالی میں سے ایک ایک جماعت کو بیت المقدس بھیجیں گے جہاں یہ لوگ کتاب اللہ کی تلاوت کریں گے اور اللہ تعالیٰ سے خبر کی دعا مانگیں گے۔ جب یہ جماعتیں واپس آئیں گی تو لوگ موالی میں سے ایک شخص کو حاکم منتخب کر چکے ہوں گے۔ پس ہلاکت ہو ملک شام کے لوگوں کی اور اس کی سرزمین کی اس کی امارت سے۔ چنانچہ وہ قبیلہ مضر کی طرف ان سے جنگ کے ارادے سے روانہ ہوگا۔ اس کے بعد اہل مغرب میں سے ایک شخص روانہ ہوگا اس کا قتل لمبا، بڑے ذیل ڈول کا اور شانوں کے درمیان چوڑائی ہوگی، جو بھی اس کے سامنے آئے گا اسے قتل کر دے گا، یہاں تک کہ بیت المقدس میں داخل ہو جائے گا جہاں دابة الارض اسے مل جائے گا چنانچہ وہ مر جائے گا۔ اس کے بعد دنیا پہلے سے زیادہ بری ہو جائے گی۔ پھر قبیلہ مضر کا ایک شخص امیر و حاکم بنے گا جو نیک لوگوں کو قتل کرے گا وہ مردود و ملعون اور بد بخت ہوگا۔ اس مضر کے بعد عمانی قحطانی شخص حاکم بنے گا جو اپنے بھائی حضرت مہدی کی سیرت پر کار بند ہوگا اور اس کے ہاتھوں رومیوں کا شہر فتح ہوگا۔ (الماوی، ۹/۲، بحوالہ المصنف)

☆ ابو عبد اللہ نعیمؒ نے کہا کہ یہ عمانی قحطانی صنعاء سے ایک مرحلہ پیچھے واقع ”یبلکی“ نامی بستی سے نکلے گا۔ اس کے والد قبیلہ قریش کے ہوں گے اور والدہ یمن کی رہنے والی ہوں گی۔

۱۰۷۵۔ حضرت عبدالرحمن بن قیس بن جابرؒ سے روایت ہے کہ رسول اللہ ﷺ نے فرمایا یہ قحطانی مہدی کے علاوہ کچھ نہیں ہے۔ (ایضاً // //)

۱۰۷۶- حضرت ابو ہریرہؓ سے روایت ہے کہ رات دن ختم نہ ہوں گے یہاں تک کہ لوگوں کو ہٹائے گا بنو قحطان کا ایک شخص (ان پر حکومت کرے گا)

۱۰۷۷- حضرت ابو ہریرہؓ سے ہی روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ بنو قحطان میں سے ایک شخص پیدا ہو جو اپنے ڈنڈے سے لوگوں کو ہٹائے۔ (صحیح بخاری، ۵۳۵۶، صحیح مسلم، کتاب الاثن میں، ۶۰، مسند احمد، ۴۱۷۲، اور سنن ابو عمر ودانی، ۵۲۳۵)

۱۰۷۸- حضرت عمر بن خطابؓ نے فرمایا اس کی ماں نہ رہے جو بنو مخزوم کے اس حاکم کی خلافت کا زمانہ پائے۔

۱۰۷۹- کعبؓ احبار سے روایت ہے کہ اسی یمنی کے ہاتھوں ”عکّا“ کا ملحمہ صغریٰ برپا ہوگا۔ یہ اس وقت ہوگا جب خاندان ہرقل کا پانچواں شخص بادشاہ ہوگا۔

۱۰۸۰- انہی سے روایت ہے کہ پھر یمنی امیر کا غلبہ ہوگا۔ وہ بیت المقدس میں قریش کو قتل کرے گا اور اس کے ہاتھوں جنگیں اور خون ریزیاں ہوں گی۔

۱۰۸۱- حضرت عبداللہ بن عمرو عاصؓ نے فرمایا ظالم و جابر حکمرانوں کے بعد ایک جابر امیر ہوگا۔ پھر مہدی ہوں گے، پھر منصور ہوگا، پھر السلام ہوگا، پھر امیر ہوگا، پھر امیر الغصب۔ گروہوں کا امیر۔ لہذا جو شخص اس کے بعد مرنے پر قادر ہو، اسے مر جانا چاہیے۔ (الحادی، ۷۹۲، بحوالہ المصنف)

۱۰۸۲- انہوں نے ہی فرمایا اے مسلمانوں کی جماعت! تم لوگ کہتے ہو کہ منصور تم میں سے ہے قسم ہے۔ اس ذات کی جس کے قبضہ میں میری جان ہے منصور قریش میں سے ہے اور اس کا باپ بھی۔ اگر میں اس کے آخری جد امجد تک کا نام بتانا چاہوں تو بتا سکتا ہوں۔ (ایضاً //)

۱۰۸۳- حضرت عبدالرحمن بن قیس بن جابر صدیقیؓ سے روایت ہے کہ رسول اللہ ﷺ نے فرمایا میرے اہل بیت میں سے ایک شخص ہوگا جو زمین کو عدل و انصاف سے بھر دے گا جیسا کہ وہ پہلے ظلم سے بھر چکی ہوگی، اس کے بعد بنو قحطان کا ایک شخص امیر ہوگا۔ قسم ہے اس ذات کی جس نے مجھے حق کے ساتھ مبعوث کیا وہ اس سے کم نہیں ہے۔

۱۰۸۴- محدث ارطاةؒ نے بیان کیا کہ اسی یمنی خلیفہ کے ہاتھوں اور اسی کی حکومت میں ”رومیہ“ فتح ہوگا۔ ۱۰۸۵- حضرت عبداللہ بن عمرؓ سے روایت ہے کہ رسول اللہ ﷺ نے فرمایا یہ معاملہ (خلافت) قریش میں رہے گا جب تک دو آدمی بھی زندہ رہیں گے۔ (صحیح بخاری، ۵۳۳۶، صحیح مسلم،

۱۰۸۶- حضرت علیؑ نے فرمایا قریش کے بعد جاہلیت ہی رہ جائے گی۔

۱۰۸۷- حضرت عمارؓ سے روایت ہے کہ لوگوں پر ایک زمانہ ایسا آئے گا کہ اگر کسی کو قبیلہ قریش کا کوئی شخص ملے گا تو اس کے ساتھ وہ سلوک کرے گا جو جنگی گدھے کے ساتھ شکار کے وقت کیا جاتا ہے۔ اس قریشی کے سر پر عمامہ ہوگا تو اسے اتار کر اس کی گرن ماردی جائے گی۔

۱۰۸۸- حضرت علیؑ نے فرمایا میری خواہش ہے کہ مجھے اس وقت قتل کر دیا جائے جب اللہ تعالیٰ ایک شخص کے قتل کے وقت قریش کو ذلیل و رسوا کریں گے۔

۱۰۸۹- کعب احبارؓ نے بیان کیا کہ جب لوگوں میں بد امنی زیادہ ہو جائے گی تو سوچیں گے کہ یہ سارے قتل و قاتل قریش کی بابت اور قریش کی خاطر ہے، لہذا قریش کو قتل کر دیا جائے تاکہ ہم راحت سے رہیں، چنانچہ لوگ قریش کو قتل کر ڈالیں گے یہاں تک کہ ان میں سے ایک بھی شخص زندہ نہ رہ جائے گا۔ نیز لوگ ایک دوسرے پر حملہ کریں گے جیسا کہ زمانہ جاہلیت میں کرتے تھے اور لوگوں کا بادشاہ موالی و ممالیک میں سے ایک شخص ہو جائے گا۔

۱۰۹۰- مزید بیان کیا کہ جب یحییٰ بنی خلیفہ غالب آئے گا تو قریش کے لوگ بیت المقدس میں قتل کیے جائیں گے۔

۱۰۹۱- نبی اکرم ﷺ نے فرمایا امر حکومت پہلے قبیلہ حمیر میں تھا، پھر ان سے چھین کر اللہ تعالیٰ نے قریش میں کر دیا اور دوبارہ پھر انہی میں لوٹے گا۔ (مسند احمد، ۹/۲۳۲، مجمع الزوائد، ۱۹۳۵)

۱۰۹۲- ابو ہشام زمری نے کہا کہ ہم سے عمر بن عبد الرحمن ابو امیہ زمری نے بیان کیا اور میرا خیال ہے کہ انہوں نے اسے دیکھا ہے کہ بنو ظفار کی ایک قبر پر یہ تحریر لکھی ہوئی تھی: خوری و طربی کیل یسک رعل و حمادی و نیلک و محرذی ثج بنشور عاد یكون بک هجیر تحمیر الأخیار، ثم للحبش الأشرار، ثم لفارس الأحرار ثم لقریش اتجار ثم حار محار حنح و حار و کل مره ذن شعبتین زحره و معدی زحره عمه مخوار۔ (اس کا ترجمہ روایت نمبر ۲۸۵ کے تحت گذر چکا ہے)

۱۰۹۳- کعب احبارؓ سے روایت ہے کہ جب حاکم بیت المقدس کو اہل یمن قتل کر دیں گے تو قریش پر توجہ دیں گے اور انہیں بھی قتل کر ڈالیں گے، چنانچہ قریش میں سے کوئی بھی زندہ نہ بچے گا۔ یہاں تک کہ ان میں سے کسی کا جوتا ملے گا تو اہل یمن کہیں گے یہ ایک قریشی کا جوتا ہے۔

۱۰۹۲- انہی سے روایت ہے کہ بادشاہت پہلے قبیلہ بنو جرہم میں تھی، مگر انہوں نے بادشاہت کے لیے باہم قتل و قتل کیا یہاں تک کہ وہ سب ختم ہو گئے۔ اسی طرح قریش کے لوگ بھی بادشاہت کے لیے آپس میں ضرور لڑیں گے یہاں تک کہ مکہ مکرمہ اور مدینہ منورہ میں کسی قریشی شخص کو تلاش کیا جائے گا، لیکن وہ نمل سکے گا جیسے کہ آج بنو جرہم کا کوئی آدمی نہیں مل سکتا۔

۱۰۹۵- محدث ابو بکر از دی سے روایت ہے کہ ایک بادشاہ بیت المقدس آئے گا تو اسے روند ڈالے گا یہاں تک کہ بادشاہت کا تاج پہن لے گا، وہی اہل یمن کو نکالے گا۔ گویا کہ میں اس وقت اس چٹان کو دیکھ رہا ہوں جس پر حاکم یمن بیٹھے گا۔ اہل یمن اس کے پاس ایک شخص کو قاصد بنا کر روانہ کریں گے، مگر وہ اسے قتل کر دے گا۔ پھر دوسرے کو بھیجیں گے، وہ اسے بھی قتل کر دے گا۔ جب وہ یہ صورت حال دیکھیں گے تو اپنے میں سے ایک شخص کو سپہ سالار و امیر بنائیں گے، پھر اس کی قیادت میں روانہ ہوں گے، یہاں تک اس کے پاس پہنچ کر اسے قتل کر دیں گے۔

۱۰۹۶- محدث ارطاة سے روایت ہے کہ حضرت مہدی بیت المقدس میں قیام کریں گے۔ پھر ان کے بعد انہی کے اہل خاندان میں سے خلفاء ہوں گے جن کی مدت لمبی ہوگی اور بڑے جابر و ظالم ہوں گے۔ یہاں تک کہ لوگ ان کے ظلم و ستم کے باعث بنو عباس اور بنو امیہ کے خلفاء کے لیے دعائے رحمت کریں گے۔ (مدای جراح کہتے ہیں کہ ان خلفاء کی مدت دو سال کے قریب ہوگی)۔ (الحادی ۹۲، بحوالہ مصنف)

۱۰۹۷- محدث ابو قبیل سے روایت ہے کہ حضرت مہدی کے بعد ان کے اہل خاندان میں سے کوئی ایسا خلیفہ نہ ہوگا جو لوگوں کے ساتھ عدل و انصاف کرے، بلکہ ان کا ظلم و ستم لوگوں پر اتنا دراز ہو جائے گا کہ لوگ بنو عباس کے لیے دعائے رحمت کریں گے اور کہیں گے کاش! ان کی جگہ وہی خلیفہ ہوتے۔ چنانچہ لوگ اسی حال میں رہیں گے یہاں تک کہ وہ اپنے حاکم کے ساتھ قسطنطینیہ پر حملہ کریں گے۔ ان کا حاکم ایک نیک انسان ہوگا جو امارت حضرت عیسیٰ علیہ السلام کے سپرد کر دے گا پھر لوگ نہایت خوش حال رہیں گے جب تک کہ بنو عباس کی حکومت ختم نہ ہوگی۔ جب ان کی حکومت ختم ہو جائے گی تو مسلسل فتنے اور قتل و قتل رہے گا یہاں تک کہ حضرت مہدی کا ظہور ہو جائے۔

۱۰۹۸- کعب احبار سے روایت ہے کہ دن ختم نہ ہوں گے یہاں تک قبیلہ قریش سے تعلق رکھنے والا خلیفہ بیت المقدس میں فروکش ہو جہاں وہ اپنی قوم قریش کے سارے لوگوں کو جمع کر لے گا، وہیں ان کا قیام رہے گا۔ یہ اپنے امیر حکومت میں غلو کریں گے اور ملک میں عیش کریں گے، یہاں تک کہ گھروں کی چوکت سونے اور چاندی کی بنائیں گے، ملک ان کے لیے خوب ترقی پر ہوگا، ساری قوم

ان کے تابع فرمان ہوں گی، ان کے لیے خراج خوب آئے گا اور جنگ بالکل ختم ہو جائے گی۔
۱۰۹۹-۱۱۰۱ء سے روایت ہے کہ بنو ہاشم کا ایک شخص بیت المقدس میں نزول کرے گا، اس کے
محافظ بارہ ہزار لوگ ہوں گے۔

۱۱۰۰- مزید روایت ہے کہ اس خلیفہ کے محافظ چھتیس ہزار ہوں گے، بیت المقدس کے ہر
راستہ پر بارہ ہزار محافظ رہیں گے۔

☆ محدث ارطاة سے روایت ہے کہ حاکم بیت المقدس بڑا ظلم و جبر کرے گا، سختی کرے گا، اس
کے آخری زمانے میں اس کے محافظ بڑھ جائیں گے، اس کے پاس نیز اس کے پاس رہنے والوں
کے پاس مال اتنا زیادہ ہوگا کہ ان کا لاغرا دی بھی باقی تمام مسلمانوں سے موٹا و توانا ہوگا۔ وہ
معروف و مشہور سنتوں کو ختم کر دے گا اور نئی نئی بدعتیں ایجاد کرے گا۔ اس وقت بدکاری عام ہو
جائے گی، شراب کھلم کھلا پی جائے گی۔ وہ علماء کو اتنا خوف زدہ کر دے گا کہ ایک شخص اپنی اونٹنی پر
سوار ہو کر کسی شہر کا رخ کرے گا، مگر وہاں اسے ایسا کوئی شخص نہ ملے گا جو اسے علم کی کوئی بات بتا
سکے۔ اس کے زمانے میں اسلام اسی طرح اجنبی ہو جائے گا جیسے ابتداء میں اجنبی تھا۔ اس وقت
دین پر کار بند شخص انگارہ ہاتھ میں لینے والے جیسا ہوگا۔ صورت حال یہ ہو جائے گی کہ وہ اپنی جوان
سال لڑکی بیچے گا جو بازار میں گھومے پھرے گی، اس کے پیر میں سونے کے موزے ہوں گے، نیز
اس کے ساتھ پولیس والے ہوں گے۔ اس کے جسم پر ایسا لباس ہوگا جو نہ سامنے سے ستر کرے گا، نہ
پچھے سے۔ اگر کوئی شخص اس کے بارے میں ایک حرف بھی زبان سے نکالے گا تو اس کی گردن مار
دی جائے گی۔

☆ ولید بن مسلم کا بیان ہے کہ عبدالرحمن بن یزید بن جابر نے قاسم ابو عبدالرحمن سے روایت
کی ہے کہ تمہاری مسجد کے اندر ایسی لڑکی گھمائی جائے گی جس کی اگلی شرم گاہ کے بال اس کے کپڑوں
کے اوپر سے نظر آئیں گے۔ اس پر ایک شخص کہے گا اللہ کی قسم! یہ برا طریقہ ہے تو اس کو پیروں تلے
روندنا جائے گا یہاں تک کہ وہ مر جائے گا۔ کاش! میں ہی وہ شخص ہوتا۔

☆ انہوں نے مزید کہا کہ مجھ سے جراح نے حضرت ارطاة کے حوالے سے بیان کیا کہ اس
کے زمانے میں زلزلے آئیں گے، صورتیں مسخ ہوں گی اور لوگوں کو زمین میں دھنسا یا جائے گا۔
اے اہل یمن! اس کا ابتدائی زمانہ تمہارے لیے مفید ہوگا، لیکن آخری زمانہ تمہارے اوپر عذاب
و مصیبت۔ وہ اہل یمن، اہل شام اور اہل حراء کو نکالے جانے کا حکم دے گا۔ یہاں تک کہ یہ لوگ
دیہات کے اطراف میں پہنچ جائیں گے جہاں سے نکالے گئے تھے۔

۱۱۰۱- حضرت ابو ہریرہؓ سے روایت ہے کہ جب لوگ وادی اہلیاء میں جمع ہوں گے تو قبیلہ نزار کے لوگ نزار کو اور بنو قحطان کے لوگ قحطان کو جنگ کے لیے بلائیں گے۔ ان کے دلوں میں صبر ڈال دیا جائے گا، نصرت اٹھالی جائے گی اور لوہے کو (توار کو) ایک دوسرے پر مسلط کر دیا جائے گا۔ (ابو عمرو دانی، ۳۹۸/۲)

۱۱۰۲- حضرت عبداللہ بن عمرو بن عاصؓ نے فرمایا اگر تم اسے پاؤ تو اہل یمن کے ساتھ رہنا، کہ انہی کا غلبہ ہوگا۔

۱۱۰۳- حضرت ابوطیفؓ نے فرمایا میں نے حضرت حذیفہ بن یمانؓ کو حضرت عمرو بن صلیح سے فرماتے ہوئے سنا، جب حضرت عمرو بن صلیح نے ان سے کہا مجھ سے کوئی حدیث بیان کیجئے کہ قبیلہ قیس کے لوگ اللہ کے دین کے ساتھ شر کا ہی ارادہ رکھیں گے یہاں تک کہ اللہ تعالیٰ ان پر اپنے لشکر کے ساتھ مسلط ہو جائیں گے، چنانچہ اس لشکر کو کسی نیلے کے اندر بھی کسی چیز سے روکا نہ جائے گا۔ اس کے بعد حضرت عمرو بن صلیح سے فرمایا اے محارب کے بھائی! جب تم دیکھنا کہ قبیلہ قیس شام کا حاکم بن گیا ہے تو تم اپنا بچاؤ کرنا۔

۱۱۰۴- کعب احبار سے روایت ہے کہ جب جنگ بالکلیہ ختم ہو جائے گی تو قبیلہ مضر کے لوگ بیت المقدس کے قریشی خلیفہ سے کہیں گے اللہ نے آپ کو وہ ملک عطا کیا ہے جو کسی کو نہیں دیا، مگر اسے آپ نے اپنے خاندان والوں کے لیے محدود کر دیا ہے۔ چنانچہ وہ اعلان کرے گا یمن والے یمن چلے جائیں اور جو عجم میں سے ہوں وہ انطاکیہ چلے جائیں۔ نیز یہ اعلان کرے گا کہ ہم نے تمہیں تین دن کی مہلت دی ہے اگر کسی نے اس مدت میں ایسا نہ کیا تو اس کا خون ہمارے لیے مباح ہو جائے گا۔ چنانچہ یمن کے لوگ ”زیزاء“ (۱) اور عجم انطاکیہ چلے جائیں گے۔ پھر اسی اثناء میں کہ اہل یمن زیزاء میں ہوں گے اچانک وہ سنیں گے کہ کوئی پکارنے والا کہتا ہے: یا منصور! یا منصور! لوگ اس کی طرف نکلیں گے مگر انہیں کوئی نہ ملے گا۔ پھر یہی آواز دوسری اور تیسری رات میں آئے گی، چنانچہ یہ لوگ اکٹھے ہوں گے اور کہیں گے لوگو! کیا تم لوگ ہجرت کے بعد دوبارہ دیہات میں واپس جاؤ گے، الٹے پاؤں لوٹو گے، جہاد کا ہوں کو، منصوبوں کو، دارالہجرہ کو اور اپنے مردوں کی قبروں کو چھوڑ دو گے؟ چنانچہ وہ لوگ ایک شخص کو اپنا امیر منتخب کر لیں گے۔

☆ محدث ارطاة نے بیان کیا کہ اہل یمن اکٹھا ہو کر غور کریں گے کہ کس کے ہاتھ پر بیعت کی جائے؟ اسی دوران انہیں ایک آواز سنائی دے گی جو نہ کسی انسان کی ہوگی، نہ جنات کی کہ فلاں آدمی کے ہاتھ پر بیعت کر لو اور اس کا نام بھی بتایا جائے گا، نیز یہ بھی کہ نہ وہ ایسا ہوگا نہ ویسا، بلکہ وہ یمنی خلیفہ ہوگا۔

☆ کعب احبار نے کہا کہ وہ یمنی اور قریشی ہوگا، وہی امیر العصب ہوگا۔ ان گردوہوں میں اہل یمن کے باقی ماندہ لوگ اور ان کے وہ تعینین جو دیگر لوگوں میں سے بیت المقدس سے نکلے تھے۔ اسی کی بابت تیغ نے یہ شعر کہا:

وبالشطّر احبه من قومنا تقود بالملک بعد الکرب

هذا الخلف العابر یقف ضی الجُموع وجمع العصب

میں اس سے محبت کرتا ہوں، میری قوم میں سے ہے۔ تم مصائب کے بعد ملک کی قیادت کر رہے ہو۔ یہ عارضی اختلاف جماعتوں کو آگے لے جا رہا ہے اور عصب کو یکجا کر رہا ہے۔

۱۱۰۵- انہی سے روایت ہے کہ پھر اہل یمن زمین کے اگلے حصہ کی طرف چلے جائیں گے، چنانچہ یہ لوگ قبائل حم و جذام کے پاس قیام کریں گے اور وہ لوگ اپنی اپنی معیشت میں اہل یمن کے ساتھ ہمدردی کریں گے یہاں تک کہ یہ ان کے برابر ہو جائیں گے۔

۱۱۰۶- محدث ارطاة نے بیان کیا کہ پھر قبائل جذام، حم، جدیس اور عاملہ اس روز اہل یمن کے لیے سہارا بنیں گے جیسے حضرت یوسف علیہ السلام آل یعقوب کے لیے سہارا بنے تھے۔ پھر یہ لوگ یمن اور حمراء یعنی موالی کے پاس قاصد بھیجیں گے۔ چنانچہ وہ لوگ منتشر گردوہوں (عصب) کی شکل میں جمع ہوں گے جیسے بادل کے ٹکڑے۔

۱۱۰۷- حضرت علیؑ نے فرمایا دین ختم ہو جائے گا یہاں تک کہ کوئی بھی لا الہ الا اللہ نہیں کہے گا۔ جب کہ بعض راویوں نے کہا یہاں تک کہ اللہ اللہ نہیں کہا جائے گا۔ اس کے بعد دین کا سربراہ اپنی دم مارے گا، پھر اللہ تعالیٰ ٹکڑوں میں منتشر قوم بھیجیں گے جیسے بادل کے منتشر ٹکڑے۔ مجھے ان کے امیر کا نام اور ان کی سواریوں کے باندھنے کی جگہ معلوم ہے۔

۱۱۰۸- حضرت عبداللہ بن عمرو بن عاصؓ نے فرمایا جو امیر عصب کے بعد مر سکے، اسے مرجانا چاہئے۔ ۱۱۰۹- انہی سے روایت ہے کہ تین امیر یکے بعد دیگرے ہوں گے جن کے ہاتھوں ساری زمین فتح ہوگی، یہ سب کے سب نیک اور صالح ہوں گے: ایک کا نام جابر ہوگا، دوسرے کا مفرج

اور تیسرے کا ذوالعُصْب۔ یہ تیس سال تک رہیں گے، پھر ان کے بعد دنیا میں کوئی خیر نہ رہ جائے گی۔

۱۱۱۰۔ کعب احبار سے روایت ہے کہ اہل یمن کو ان کے علاقوں سے بے دخل کرنے والا بنو ہاشم کا ایک شخص ہوگا، اس کی قیام گاہ بیت المقدس ہوگا اور محافظ بارہ ہزار۔ اہل یمن کو اتنی دور جلا وطن کر دے گا کہ وہ زمین کے اگلے حصہ تک پہنچ جائیں گے جہاں وہ قبیلہ نغم اور جذام کے یہاں ٹھہریں گے جو ضروریات زندگی کی بابت ان کی غم خواری کریں گے، تا آنکہ یہ ان کے برابر ہو جائیں گے۔ اس کے بعد اہل یمن ایک دوسرے کی طرف متوجہ ہو کر کہیں گے تم کہاں جا رہے ہو اور کہاں تک جا کر لوٹو گے؟ چناں چہ انہی میں سے ایک آدمی تیار ہو جائے گا اور کہے گا میں تمہارا قاصد بنوں گا اس پیغام کے ساتھ۔ یہاں تک کہ وہ ان کی تحریر اور پیغام لے کر ہاشمی خلیفہ کے پاس بیت المقدس آئے گا کہ وہ انہیں معاف کر دے اور انہیں اپنے گھروں میں واپس جانے کی اجازت دے۔ مگر خلیفہ بیت المقدس کے حکم پر اس کی گردن مار دی جائے گی۔ جب دیر ہو جائے گی اور یہ اہل یمن کے پاس نہ پہنچے گا تو دوسرا آدمی روانہ کریں گے، لیکن اس کی گردن بھی مار دی جائے گی۔ پھر اس کی بھی تاخیر کے سبب دوا لوگ تیسرے شخص کو بھیجیں گے۔ خلیفہ اس کے قتل کرنے کا بھی حکم دے گا، مگر اللہ تعالیٰ اسے بچالیں گے اور وہ اہل یمن کے پاس جا کر اپنے دونوں ساتھیوں کے مارے جانے کی، نیز اپنے قتل کا حکم دیے جانے کی بابت بتائے گا۔ چناں چہ اہل یمن جمع ہوں گے اور اپنے میں سے ہی ایک شخص کو امیر منتخب کر لیں گے۔ اس کے بعد خلیفہ بیت المقدس کی طرف روانہ ہوں گے اور اس سے جنگ کریں گے تو اللہ تعالیٰ انہیں اس پر فتح دیں گے اور یہ اسے قتل کر دیں گے۔ پھر قریش کی طرف رخ کریں گے اور قبیلہ قریش کے ایک ایک فرد کو قتل کر ڈالیں گے۔ یہاں تک کہ ان میں سے کسی کا ایک جوتا ملے گا تو کہا جائے گا یہ ایک قریشی کا جوتا ہے۔

۱۱۱۱۔ تنج بن عامر نے بیان کیا کہ قبیلہ مضر کے لوگ جمع ہوں گے، مگر مجھے یہ معلوم نہیں کہ قبیلہ ربیعہ بھی ان کے ساتھ ہوگا یا نہیں، نیز اہل یمن بھی وادیِ ایلیم میں ہوں گے جہاں ان میں شدید جنگ ہوگی جس میں قبیلہ مضر کے لوگ اس قدر مارے جائیں گے کہ ان کے خون سے پوری وادی بہہ پڑے گی۔

۱۱۱۲۔ حضرت صنابحی سے روایت ہے کہ اس وقت قبیلہ قیس کے لوگ اس قدر قتل کیے جائیں گے کہ ان میں سے اتنے لوگ بھی نہ بچیں گے جن سے وادی کا اندرونی حصہ یا کسی جھاڑی کا سرای بھر سکے۔

۱۱۱۳- محدث سلیمان بن عیسیٰ جو فتن کے بڑے عالم تھے انہوں نے کہا کہ مجھے یہ روایت پہنچی ہے کہ حضرت مہدی بیت المقدس میں چودہ سال رہیں گے، پھر ان کا انتقال ہو جائے گا۔ ان کے بعد قوم تبع کا ایک شخص جو نیک نام ہوگا اور جس کا نام منصور ہوگا، خلیفہ بنے گا اکیس سال تک۔ ان میں پندرہ سالوں تک انصاف ہوگا، تین سال ظلم و جور اور تین سال ایسے کہ ان میں محرومی رہے گی یہاں تک کہ کسی کو ایک درہم بھی نہ دیا جائے گا، بلکہ ذمی سارا مال اپنے جنگجوؤں میں تقسیم کر دیں گے، یہی خلیفہ موالی و ممالیک کوزمین کی آخری گہرائی تک جلا وطن کر دے گا، وہی حضرت اسماعیل علیہ السلام کی نسل کو اس طرح روندے گا جیسے نیل کھلیان کو روندتا ہے۔ پھر اس کے خلاف ایک غلام خروج کرے گا، اس غلام کا نام ایک نبی کے نام جیسا اور اس کی کنیت بھی ایک نبی کی کنیت کے مطابق ہوگی۔ یہ آخری گہرائی سے منصور کی طرف روانہ ہوگا یہاں تک کہ ”اریحاء“ کے قلب میں منصور کا سامنا ہوگا اور لڑائی میں اسے قتل کر دے گا۔ پھر وہ غلام امیر و بادشاہ بن جائے گا اور بنو قحطان اور بنو اسماعیل کو عرب کے خزانے کے جانے والے دو شہروں: مدینہ منورہ اور صنعاء کی طرف جلا وطن کر دے گا۔ اسی کے ذریعہ ترک اور رومی نکلیں گے یہاں تک کہ یہ لوگ اناطولیہ کے نشیبی حصہ سے لے کر شہر ”عمکا“ فلسطین کے جبل الکمرل تک کے درمیانی علاقے کے مالک ہو جائیں گے۔ یہ غلام تین سال تک حکومت کرنے کے بعد قتل کر دیا جائے گا۔ پھر اس کے بعد مہدی ثانی امیر ہوں گے جو رمیوں کو قتل کریں گے اور شکست دیں گے اور قسطنطنیہ فتح کریں گے اور وہاں تین سال، چار مہینے اور دس دن قیام کریں گے۔ پھر حضرت عیسیٰ علیہ السلام کا نزول ہوگا، تو امارت ان کے سپرد کریں گے۔

۱۱۱۴- کعب احبار سے روایت ہے کہ تمہارے معاملات کے نگران یعنی تمہارے حکمران قریش کے کچھ نوجوان لڑکے ہوں گے جو چراگاہ میں پالے ہوئے موٹے بچھڑوں کی مانند ہوں گے اگر گچھوڑ دیا جائے تو سامنے کی ہر چیز کھا جائیں اور اگر چھوٹ جائیں تو سینگ ماریں جس کو بھی پائیں۔

۱۱۱۵- ایک مرتبہ حضرت عبداللہ بن عمرو بن عاصؓ دمشق کی جامع مسجد میں تشریف فرما تھے وہاں صرف یمن کے لوگ ہی موجود تھے۔ فرمایا اہل یمن! تمہارا کیا حال ہوگا جب ہم تم کو ملک شام سے نکال کر صرف ہم اس کے مالک بن جائیں گے؟ اہل یمن نے عرض کیا ایسا ہوگا؟ فرمایا ہاں رب کعبہ کی قسم۔ پھر فرمایا آپ لوگ بولتے کیوں نہیں؟ تو کسی نے عرض کیا ہم لوگ ظالم ہوں گے یا آپ حضرات؟ فرمایا نہیں بلکہ ہم ہی ظالم ہوں گے تو اس پر اس یمنی شخص نے کہا الحمد للہ اور یہ آیت پڑھی

”وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ“ شہداء ۲۲- اور جلدی ہی ظالم جان لیں گے کہ وہ کس رخ پر پلٹیں گے۔

۱۱۱۶- کعب احبار سے روایت ہے کہ تم لوگ فراخی و خوش حالی میں رہو گے جب تک خلیفہ بیت المقدس میں قیام نہ کرے گا۔

۱۱۱۷- ولید بن مسلم کہتے ہیں کہ حضرت مہدی والی و حاکم ہوں گے تو ان کا عدل و انصاف عام ہو جائے گا، پھر ان کا انتقال ہو جائے گا۔ ان کے بعد انہی کے اہل خاندان میں سے حاکم ہوگا، وہ بھی عدل و انصاف کرے گا، پھر انہی میں کا ایک شخص حاکم ہوگا جو ظلم کرے گا اور برا ہوگا۔ یہاں امر حکومت انہی میں کے ایک ایسے شخص کے ہاتھ میں چلا جائے گا جو اہل یمن کو یمن واپس کر دے گا۔ پھر اہل یمن اس کی طرف جائیں گے اور اسے قتل کر دیں گے اور اپنا امیر ایک قریشی شخص کو منتخب کریں گے جس کا نام محمد ہوگا۔ بعض علماء نے کہا کہ ”امیر یمن کا رہنے والا ہوگا“ اس یمنی کے ہاتھوں خوں ریزیاں ہوں گی۔

۱۱۱۸- کعب احبار سے روایت ہے کہ حضرت مہدی قریش میں سے ہی ہوں گے اور خلافت بھی قریش ہی میں رہے گی، تاہم وہ اصلاً و نسباً یمن کے ہوں گے۔

۱۱۱۹- حضرت ابو زہرہؒ سے روایت ہے کہ رسول اللہ ﷺ نے فرمایا قریش کو وہ نعمتیں دی گئی ہیں جو دوسرے لوگوں کو نہیں دی گئیں۔ انہیں آسمان کی بارش والی نعمت دی گئی، ندیوں کی نعمت اور ندی نالوں کے بھر کر بہنے کی نعمت وغیرہ۔ ان میں سے جو گزر گئے وہ زندہ لوگوں سے بہتر ہیں۔ قریش کا کوئی نہ کوئی شخص اس معاملے (امارت و حکومت) کے درپے رہے گا غلبہ و فتح کے ذریعہ یا زور و بردستی اور جھین کر۔ خدا کی قسم! اگر تم نے قریش کی اطاعت کی تو وہ تمہیں زمین میں کئی خاندانوں میں بانٹ کر رکھ دیں گے۔ لوگو! قریش کی بات سنو اور ان کے افعال کو دیکھ کر ان کے مطابق عمل نہ کرو۔

۱۱۲۰- رسول اکرم ﷺ نے فرمایا اے جماعت قریش! تم اس معاملہ (حکومت) کے والی و مالک رہو گے جب تک اللہ کی اطاعت کرو گے۔ جب تم اس کی نافرمانی کرنے لگو گے تو وہ تمہیں زمین سے ایسے چھیل کر رکھ دے گا جیسے میں اپنا یہ عصا پھیلتا ہوں یا پھر جیسے کوئی جماعت اپنی ڈاڑھی کے بال تراش کر زمین پر ڈال دیتی ہے۔

۱۱۲۱- کعب احبار سے روایت ہے کہ حضرت مہدی کے بعد قبیلہ بنو قحطان سے تعلق رکھنے والا

اہل یمن میں سے ایک شخص خلیفہ ہوگا جو حضرت مہدی کا دینی بھائی ہوگا اور انہی جیسا کام کرے گا۔ وہی روم کا شہر فتح کرے گا اور اموال غنیمت حاصل کرے گا۔ کعب احبار نے مزید کہا کہ پھر لوگوں کا خلیفہ و امیر بیت المقدس میں مقیم ہو ہاشم کا ایک فرد ہوگا وہ معروف و مشہور سنتوں کو ختم کرے گا اور غیر معروف سنتوں کو ایجاد کرے گا۔ یہاں تک کہ ایک عالم بھی ایسا نہ ملے گا جو ایک بھی حدیث بیان کر سکے۔ اسی کے زمانے میں صورتیں مسخ ہوں گی اور لوگوں کو زندہ زمین میں دھنسا دیا جائے گا۔ اسلام ایک مرتبہ پھر اجنبی ہو جائے گا جیسے کہ شروع میں اجنبی رہا تھا۔ اس وقت اپنے دین پر کاربند انسان اتنا تھکے میں انگارہ پکڑنے والے جیسا یا تاریک رات میں خاردار درخت کو سوتنے والے جیسا ہوگا۔ وہ اپنی لڑکی کو پولیس والوں کے ساتھ بازاروں میں بیچے گا جس کے پیر میں دو جوتیاں ہوں گی۔ وہ نہ آتے ہوئے ستر پوشی کریں گی نہ جاتے ہوئے۔ لیکن اگر کسی نے اس کی بابت زبان کھولی تو اس کی گردن مار دی جائے گی۔ (الجمادی، ۸۰، ۸۱، بحوالہ المصنف)

۱۱۲۲- حضرت عمرو بن عاصؓ سے روایت ہے کہ نبی اکرم ﷺ نے فرمایا سب سے پہلے قریش کا خاتمہ ہوگا۔

۱۱۲۳- حضرت ابو ہریرہؓ نے فرمایا جب بنو زرارہ بنو زرارہ کو بلانے لگیں اور اہل یمن بنو قحطان کو تو صبر دلوں میں ڈال دیا جائے گا، نصر ست الہی اٹھائی جائے گی اور ان پر لوہا مسلط کر دیا جائے گا۔
۱۱۲۴- نبی پاک ﷺ نے فرمایا مہدی کے بعد قحطانی شخص خلیفہ ہوگا، قسم ہے اس ذات کی جس نے مجھے حق کے ساتھ معوث کیا وہ اس سے کم نہیں ہے۔

۱۱۲۵- محدث ارطاة سے روایت ہے کہ حضرت مہدی اور رومیوں میں صلح ہو جائے گی، اس کے بعد حضرت مہدی کی وفات ہو جائے گی۔ پھر انہی کے اہل بیت میں سے ایک شخص امیر و حاکم ہوگا جو کچھ دنوں تک عدل و انصاف کرے گا۔ اس کے بعد اہل فلسطین کے خلاف تلوار میان سے نکال لے گا۔ اہل فلسطین بغاوت کر دیں گے تو وہ اہل اردن سے طالب مدد ہوگا وہ ان میں دو ماہ ٹھہرے گا اور حضرت مہدی جیسا عدل کرے گا۔ اس کے بعد ان کے خلاف بھی تلوار اٹھائے گا لہذا اہل اردن بھی اس سے بغاوت کر دیں گے۔ چنانچہ وہاں سے بھاگ نکلے گا اور دمشق میں قیام کرے گا۔ کیا تم نے باب جابیہ کے پاس چوکھٹ دیکھی ہے جہاں تابوت رکھنے کی جگہ ہے؟ اس کے پیچھے پانچ گز چوڑا پتھر ہے، اسی چوکھٹ پر اسے دفن کیا جائے گا۔ ابھی اس کے قتل کا تذکرہ بند نہ ہوگا کہ شور مچے گا کہ رومیوں نے ”صور“ سے ”عکا“ تک اپنی کشتیاں لنگر انداز کر رکھی ہیں۔ یہی

ملاحم اور جنگیں ہیں۔ (ایضاً // ///)

۱۱۲۶- حضرت عبداللہ بن عمرو بن عاصؓ فرماتے تھے اے جماعتِ اہل یمن! اس وقت تمہارا کیا حال ہوگا جب تمہیں قبیلہ مضر کے لوگ نکال باہر کر دیں گے۔ راوی ابو قبیلہ کا بیان ہے جو خود اہل یمن میں سے تھے کہ ہم نے عرض کیا ابو محمد! (حضرت عبداللہ بن عمروؓ کی کنیت) کیا ایسا واقعی ہوگا؟ فرمایا ہاں! قسم ہے اس ذات کی جس کے قبضہ میں میری جان ہے اور وہ لوگ تم پر ظلم کریں گے اس پر یمن کے ایک شخص نے کہا ”وَسَيَعْلَمُ الَّذِينَ ظَلَمُوا أَيُّ مُنْقَلَبٍ يَنْقَلِبُونَ“ شعراء، ۲۷۔ حضرت عبداللہ بن عمروؓ نے فرمایا اگر وہ زمانہ میں پاؤں تو لازماً تمہارے ساتھ رہوں گا۔

۱۱۲۷- انہی سے مزید روایت ہے کہ تین خلفاء یکے بعد دیگرے ہوں گے اور سب کے سب نیک، انہی کے ہاتھوں زمین فتح ہوگی۔ ان میں سے ایک کا نام ہے جابر، دوسرے کا مقرر ج اور تیسرا ذو العصب۔ یہ خلفاء چالیس سال رہیں گے، پھر ان کے بعد دنیا میں کوئی خیر نہ رہ جائے گی۔

۱۱۲۸- حضرت ابو سعید خدریؓ سے روایت ہے کہ نبی اکرم ﷺ نے فرمایا میرے اہل بیت میں سے ایک شخص سفاح نامی زمانے کے خاتمہ اور فتنوں کے ظہور کے وقت نکلے گا، اس کی داد و دہش لپ بھر کر ہوگی۔

۱۱۲۹- حضرت ارقطہ سے منقول ہے کہ مجھے یہ روایت پہنچی ہے کہ حضرت مہدی چالیس سال زندہ رہیں گے، اس کے بعد اپنے بستر پر ان کی موت واقع ہوگی۔ ان کے بعد بنو قحطان میں سے ایک شخص نکلے گا، اس کے دونوں کانوں میں سوراخ کیا ہوا ہوگا، حضرت مہدی کی سیرت پر ہوگا اور بیس سال تک رہے گا، پھر اسے ظلماً قتل کر دیا جائے گا۔ اس کے بعد نبی پاک ﷺ کے اہل بیت میں سے ایک شخص نکلے گا یہ بھی مہدی (ہدایت پر) ہوگا اور نیک سیرت بھی۔ یہی قیصر کا شہر فتح کرے گا اور یہی امت محمدیہ میں آخری امیر و خلیفہ ہوگا۔ اسی کے زمانے میں دجال کا خروج ہوگا اور حضرت عیسیٰ علیہ السلام آسمان سے اتریں گے۔ (الحادی، ۸۰، بحوالہ المصنف)

۱۱۳۰- کعب احبار سے روایت ہے کہ بیت المقدس میں مقیم ایک بادشاہ ہندوستان کی طرف ایک لشکر بھیجے گا جو ہندوستان فتح کر کے اس کے خزانے لے لے گا۔ اس خزانے کو بیت المقدس کے لیے وقف کر دیا جائے گا۔ یہ لشکر اس کے پاس ہندوستان کے بادشاہوں اور راجاؤں کو بیڑیوں میں جکڑ کر لائے گا۔ یہ لشکر دجال کے نکلنے تک ہندوستان میں ہی رہے گا۔

۱۱۳۱- انہی سے روایت ہے کہ تم لوگ خوش حال زندگی بسر کرو گے یہاں تک کہ خلافت بیت

المقدس منتقل ہو جائے۔

۱۱۳۲۔ حضرت عبدالرحمن بن زبیر بن نفیرؓ سے روایت ہے کہ رسول اکرم ﷺ نے فرمایا حضرت عیسیٰ مسیح بن مریم کو میری امت کے کچھ لوگ ضرور پائیں گے وہ تم جیسے ہوں گے یا ان کا سب سے نیک آدمی تم جیسا ہوگا یا تم سے بھی زیادہ نیک۔ (مصنف ابن ابی شیبہ، ۴/۲۱۷)

۱۱۳۳۔ کعب احبار سے روایت ہے کہ قریش میں کا ایک شخص جو سب سے برا انسان ہوگا خلیفہ بنے گا، وہ بیت المقدس میں قیام کرے گا۔ بیت المقدس میں ہی تمام خزانے اور معزز لوگ منتقل کر دیے جائیں گے، یہ لوگ بہت ظلم و جبر کریں گے، اس کے محافظ نہایت سخت گیر ہوں گے۔ ان کے پاس مال و دولت کی اتنی کثرت ہوگی کہ ان میں سے کوئی ایک ماہ، کوئی دو ماہ اور کوئی تین ماہ کھاتا ہی رہے گا، یہاں تک کہ ان میں کا سب سے کمزور اور لاغر شخص بھی دیگر لوگوں کے موٹے اور تندرست آدمی کی مانند ہوگا۔ ان کی ایسی پرورش ہوگی جیسے چراگاہ میں پالے گئے بچھڑوں کی۔ یہ خلیفہ معروف و مشہور سنتوں کو ختم اور نئی نئی سنتیں ایجاد کرے گا۔ اس کے زمانے میں برائی عام ہو جائے گی، بدکاری کھلم کھلا ہوگی، علی الاعلان شراب پی جائے گی اور علماء دین اتنے خوف زدہ ہوں گے کہ ایک شخص اونٹنی پر سوار ہو کر تمام شہروں میں گھوم جائے گا مگر اسے ایک بھی ایسا عالم نہیں ملے گا جو مارے خوف و دہشت کے کوئی حدیث بیان کر سکے۔ اسی کے زمانے میں صورتیں مسخ ہوں گی اور زمین میں لوگوں کو دھنسیا جائے گا۔ دین اسلام بالکل اجنبی ہو جائے گا اور اپنے دین پر کاربند انسان ایسا ہوگا جیسے تاحہ میں انگارہ پکڑنے والا یا اندھیری رات میں خاردار درخت کو سوتنے والا۔ اس خلیفہ کی دینی حالت اس قدر بدتر ہوگی کہ اپنی لڑکی کو پولیس والوں کے ساتھ بازار میں بھیجے گا۔ اس کے پیروں میں سونے کی جوتیاں ہوں گی اور جسم پر ایسا کپڑا جو اتنا باریک ہوگا کہ اگلے حصہ کو چھپائے گا نہ پچھلے کو۔ لیکن اگر کوئی اس پر تکبر کرے گا تو اس کی گردن مار دی جائے گی۔ یہ پہلے لوگوں کے وظائف بند کرے گا، پھر عطیات روک دے گا، اس کے بعد اہل یمن کو پورے ملک شام سے نکال باہر کرنے کا حکم دے گا۔ چنانچہ پولیس والے اہل یمن کو منتشر کھڑیوں میں باہر نکال دیں گے اور کبھی بھی گروہ کو دوسرے گروہ تک پہنچنے نہ دیں گے، تا آنکہ انہیں ایک ایک دیہات سے بھی نکال دیں گے، چنانچہ اہل یمن بھری پہنچ جائیں گے۔ ایسا اس خلیفہ کی آخری عمر میں ہوگا۔ پھر اہل یمن آپس میں خط و کتابت کریں گے، چنانچہ موسم خزاں کے منتشر بادلوں کی مانند دوبارہ اکٹھے ہوں گے۔ پھر ایک دوسرے کے ساتھ مل کر چند گروہ اور جماعتیں بنائیں گے اور کہیں گے تم

لوگ کہاں جا رہے ہو، اپنی زمین اور اپنی ہجرت گاہ کیوں چھوڑ رہے ہو؟ بالآخر وہ اپنے میں سے کسی ایک کے ہاتھ پر بیعت ہونے کے لیے متفق ہو جائیں گے۔ ابھی وہ یہی کہہ رہے ہوں گے کہ فلاں آدمی کے ہاتھ پر بیعت کریں یا فلاں کے ہاتھ پر، اتنے میں انہیں ایک آواز سنائی دے گی جو نہ کسی انسان کی ہوگی اور نہ کسی جنات کی کہ فلاں آدمی کے ہاتھ پر بیعت کر لو اور اس کا نام بھی بتایا جائے گا۔ وہ ایسا شخص ہوگا جس سے سارے لوگ مطمئن ہوں گے، نہ وہ ایسا ہوگا نہ ویسا۔ اس کے بعد اس قریشی خالم خلیفہ کے پاس اپنے میں سے کچھ لوگوں کو بطور قاصد بھیجیں گے، مگر وہ انہیں قتل کر دے گا، صرف ایک کو واپس کرے گا، تاکہ وہ پیش آمدہ صورت حال بتا سکے۔ اس کے بعد اہل یمن اس کی طرف چل پڑیں گے، اس کے پاس بیس ہزار پولیس اہل کار ہوں گے۔ اہل یمن روانہ ہوں گے تو ان سے قبائل الحکم، جذام، عاملہ اور جدیس ملیں گے اور ان کو کھانا پینا، نیز اپنے پاس کی قلیل و کثیر ہر چیز پیش کر دیں گے۔ اس روز یہ قبائل اہل یمن کے لیے ایسے ہی سہارا بنیں گے جیسے حضرت یوسف علیہ السلام مصر میں اپنے بھائیوں کے لیے بنے تھے۔ قسم ہے اس ذات کی جس کے قبضے میں کعب کی جان ہے اے اہل یمن! الحکم، جذام، عاملہ اور جدیس اہل یمن میں سے ہی ہیں، اگر یہ لوگ تمہارے پاس آ کر تمہارے میں اپنا نسب تلاش کریں تو ان کے ساتھ صلہ رحمی کرو اور اپنے سے ملا لو کیوں کہ وہ تم میں سے ہی ہیں۔ اس کے بعد یہ سارے لوگ مل کر ایک جماعت کی شکل میں روانہ ہوں گے یہاں تک کہ بیت المقدس کے قریب پہنچ جائیں گے۔ قریشی خلیفہ اپنے لشکر کے ساتھ ان کے سامنے آئے گا مگر اہل یمن اس کو شکست دے دیں گے۔

۱۱۳۲- حضرت عبداللہ بن عباس حضرت معاویہ رضی اللہ عنہما سے بیان کرتے ہوئے کہہ رہے تھے کہ ہم میں سے ایک شخص آخری زمانے میں چالیس سال تک حکومت کرے گا جس کے باقی ماندہ آخری سات سالوں میں جنگیں ہوں گی، چنانچہ رنج و غم کے سبب اس کی موت ہو جائے گی۔ پھر حکومت کا امیر انہی میں کا ایک شخص ہوگا جس کے دو بتل ہوں گے، اسی کے ہاتھ اس وقت فتح ہوگی یعنی شہر روم فتح ہوگا۔

۱۱۳۵- محدث ابو قبیل سے روایت ہے کہ رومیہ کا مالک بنو ہاشم میں سے اسحاق بن زید نامی شخص ہوگا، وہی رومیہ کو فتح کرے گا۔

۱۱۳۶- رسول اللہ ﷺ نے فرمایا مہدی کے بعد بنو قحطان کا ایک شخص امیر ہوگا۔ قسم ہے اس ذات کی جس نے مجھے حق کے ساتھ مبعوث کیا ہے، وہ مہدی سے کم نہیں ہے۔

۱۱۳۷- حضرت ابو عامر الہاشمی سے روایت ہے کہ رسول اللہ ﷺ کے آزاد کردہ غلام حضرت ثوبانؓ نے فرمایا ابو عامر! اپنی تلوار کی دھاریز کرلو، چالیس اون والی بھیریں لے لو، ایک اونٹنی، اتنے نیزے اور مشکیزے تیار کرلو کہ جیسے تم ان میں سے ایک ایک مشکیزے نکال رہے ہو۔

۱۱۳۸- حضرت عمران بن سلیم کلامی سے روایت ہے کہ موٹی اور بھاری بدن والی عورتوں کے لیے ہلاکت ہو اور فقراء و مساکین کے لیے خوش خبری۔ اپنی عورتوں کو چڑے کے موزے پہناؤ اور انہیں گھروں کے اندر چلنے کی تلقین کرو، کیوں کہ قریب ہے کہ انہیں گھروں سے باہر چلنا پڑے۔

۱۱۳۹- حضرت عبداللہ بن عباسؓ سے روایت ہے کہ رسول اللہ ﷺ نے فرمایا دین قائم رہے گا جب تک قریش میں سے بیس آدمی بھی باقی رہیں گے۔ (الکامل لابن عدی، ۲۳۸/۱، ۲۳۹/۲، ۲۴۰/۱)

۱۱۴۰- حضرت ذی خبرؓ سے روایت ہے کہ رسول اللہ ﷺ نے فرمایا امارت و حکومت قبیلہ حمیر میں تھی، پھر اللہ نے ان سے چھین کر قریش میں کر دی اور دوبارہ پھر ان میں لوٹ آئے گی۔

۱۱۴۱- حضرت حذیفہ بن یمانؓ نے فرمایا قبیلہ مضر کے ظالم حکمران اللہ کے ہر نیک بندے کو طرح طرح کے فتنوں میں مبتلا کریں گے اور انہیں قتل کریں گے یہاں تک کہ اللہ تعالیٰ، فرشتے اور اہل ایمان انہیں ہلاک کر دیں گے تو انہیں کوئی بھی چیز نہ بچا سکے گی۔ حضرت حذیفہ سے عمرو بن صلیح نے کہا آپ کو قبیلہ مضر کے علاوہ کوئی اور دلچسپی ہی نہیں ہے اور نہ آپ کسی اور کا تذکرہ کرتے ہیں؟ تو فرمایا کیا تم بنو محارب میں سے ہو؟ عمرو بن صلیح نے کہا ہاں! فرمایا کیا تم محارب نصفہ میں سے ہو یا قیس کی شاخ محارب سے ہو؟ عمرو نے کہا جی ہاں! فرمایا جب تم دیکھو کہ قبیلہ قیس شام کا امیر و خلیفہ بن جائے تو اپنے بچاؤ کا سامان کرو۔

۱۱۴۲- حضرت علیؓ نے یہ آیت پڑھی ”اَلَمْ تَرَ اِلٰی الَّذِیْنَ بَدَّلُوْا نِعْمَۃَ اللّٰهِ كُفْرًا وَّ اَحْلَوْا قَوْمَهُمْ دَارَ الْبَوَارِ“ ابراہیم ۲۸- جن لوگوں نے اللہ کی نعمت کے بدلے ناشکری کی اور اپنی قوم کو ہلاکت کے گھر میں داخل کر دیا۔ پھر فرمایا ان سے قریش کے علاوہ سب لوگ بڑی ہیں۔ اس کے بعد فرمایا دن اور رات ختم نہ ہوں گے یہاں تک کہ قریش کے ایک آدمی کو لایا جائے گا اور اس کے سر سے اس کی گھڑی اتار دی جائے گی مگر یہ ان کے ظلم کے شر میں کوئی تبدیلی نہ کرے گی۔

۱۱۴۳- حضور اکرم ﷺ نے فرمایا میری امت کی ہلاکت یا فرمایا میری امت کی خرابی قریش کے چند لوگوں کی امارت و حکومت میں ہوگی۔

۱۱۴۴- حضرت حذیفہ بن یمانؓ نے فرمایا عمرو بن صلیح! جب تم دیکھنا کہ قبیلہ قیس ملک شام

کا امیر و حاکم بن گیا ہے تو اپنا تحفظ کرنا۔ اس کے بعد فرمایا قبیلہٴ معصر کے لوگ اہل ایمان کو سخت ایذائیں دیں گے اور قتل کریں گے یہاں تک کہ اللہ تعالیٰ، اس کے فرشتے اور اہل ایمان ان کو ہلاک کر دیں گے اور وہ کسی نیلے کی جڑ میں بھی محفوظ نہ رہیں گے۔

۱۱۳۵- کعب احبار نے کہا کس کے لیے بادشاہت ہے؟ پھر خود ہی فرمایا قبیلہٴ حمیر کے لیے جو نیک خوتہ۔ کس کے لیے ملک ہے؟ فارس کے لیے جو کہ شریف تھے۔ کس کے لیے ملک ہے؟ قریش کے لیے جو کہ تاجر تھے۔

۱۱۳۶- رسول اللہ ﷺ نے فرمایا قریش کو وہ نعمت و دولت دی گئی جو دوسرے لوگوں کو نہیں ملی۔ انہیں آسمان کی بارش، دریاؤں اور سیلاب کے ذریعہ پیدا ہونے والی ہر نعمت دی گئی۔ ان میں سے جو گزر گئے وہ باقی رہنے والوں سے بہتر اور افضل ہیں۔ قریش کا کوئی نہ کوئی آدمی اس امر حکومت کے درپے رہے گا خواہ قبضہ و غلبہ سے یا چھین کر۔ اللہ کی قسم! اگر تم نے قریش کی اطاعت کی تو وہ تمہیں زمین کے اندر مختلف خاندانوں میں تقسیم کر دیں گے۔ لوگو! قریش کی بات سنو، مگر ان کا معاملہ نہ کرو۔ جو لوگوں میں اچھے ہیں وہ قریش کے اچھے لوگوں کے تابع ہیں اور جو برے ہیں وہ قریش کے برے بروج کے تابع ہیں، قریش ہی میں جھنڈے رہیں گے جب تک وہ تمہیں پانچواں حصہ پورا پورا دیں، جب تک امانت میں خیانت نہ کریں، نہ کسی عہد و پیمان کو توڑیں، تقسیم میں انصاف کریں اور فیصلہ میں عدل اور جب ان سے رحم کی درخواست کی جائے تو رحم کریں۔ قریش میں سے جو آدمی ایسا نہ کرے تو اس پر اللہ کی لعنت۔

۱۱۳۷- حضرت عمرو بن عاصؓ سے روایت ہے کہ رسول اللہ ﷺ نے فرمایا لوگوں میں سب سے پہلے قریش کے لوگ فنا ہوں گے اور قریش میں بھی میرے اہل خاندان پہلے ختم ہوں گے۔

۱۱۳۸- محدث ارطاة سے روایت ہے کہ حضرت مہدی کے بعد بنو قحطان میں کا ایک شخص امیر ہوگا، اس کے دونوں کانوں میں سوراخ ہوگا۔ حضرت مہدی ہی کی سیرت کا حامل ہوگا، وہ بیس سال زندہ رہے گا، اس کے بعد اسے ہتھیار سے قتل کر دیا جائے گا۔ پھر حضور اکرم ﷺ کے اہل بیت میں سے ایک شخص نکلے گا نیک سیرت جو قیصر کا شہر فتح کرے گا۔ وہ امت محمدیہ کا سب سے آخری امیر و خلیفہ ہوگا۔ اسی کے زمانے میں دجال کا خروج ہوگا اور حضرت عیسیٰ علیہ السلام کا نزول بھی۔

۵۲- غزوہ ہند

۱۱۴۹- کعب احبار سے روایت ہے کہ بیت المقدس کا خلیفہ ہندوستان کی طرف ایک فوج بھیجے گا، یہ لشکر ہندوستان فتح کر کے اسے روند ڈالے گا اور وہاں کے سارے خزانے لے لے گا۔ اس خزانے کو خلیفہ بیت المقدس کے لیے مخصوص کر دے گا۔ یہ لشکر اس کے پاس ہندوستان کے بادشاہوں اور راجاؤں کو پابہ زنجیر پیش کرے گا۔ اس خلیفہ کے لیے مشرق و مغرب کے درمیان کے تمام علاقے فتح ہو جائیں گے۔ یہ لشکر ہندوستان میں خروج و جال تک مقیم رہے گا۔

۱۱۵۰- حضرت ابو ہریرہؓ سے روایت ہے کہ رسول اللہ ﷺ نے ہندوستان کا تذکرہ کرتے ہوئے فرمایا تم میں سے ایک لشکر ہندوستان پر حملہ کرے گا اور حکم الہی اسے فتح کر لے گا۔ یہاں تک کہ وہاں کے راجاؤں کو پابہ زنجیر لے کر آئے گا۔ اللہ تعالیٰ اس لشکر کے گناہوں کو معاف کر دے گا۔ یہ لوگ جب لوٹیں گے تو حضرت عیسیٰ بن مریم علیہ الصلوٰۃ والسلام کو ملک شام میں پائیں گے۔ (کنز العمال، حدیث: ۳۹۷۱۹۷)

☆ حضرت ابو ہریرہؓ نے فرمایا اگر وہ غزوہ ہند مجھے ملا تو میں اپنی نئی اور پرانی ہر چیز بیچ کر اس غزوہ میں حصہ لوں گا۔ جب اللہ تعالیٰ ہمیں فتح دیں گے اور ہم واپس آئیں گے اس وقت میں ابو ہریرہؓ (گناہوں سے آزاد ابو ہریرہ) ہوں گا۔ ملک شام آؤں گا جہاں حضرت عیسیٰ علیہ السلام کو پاؤں گا۔ میری ہر ممکن خواہش ہوگی کہ ان کے پاس جا کر انہیں بتاؤں کہ میں نے رسول اللہ ﷺ کی صحبت پائی ہے۔ یہ سن کر حضور اکرم ﷺ مسکرائے اور بے پھر فرمایا دور ہے دور ہے۔

۱۱۵۱- انہی سے روایت ہے کہ ہم سے اللہ کے رسول ﷺ نے غزوہ ہند کا وعدہ لیا ہے۔ اگر میں نے اسے پایا تو میں اپنی جان و مال سب کچھ لٹا دوں گا۔ اگر شہید ہو گیا تو افضل شہداء کہلاؤں گا اور اگر زندہ واپس آیا تو گناہوں سے آزاد ابو ہریرہ ہوں گا۔ (سنن نسائی، ۴۲۶۰، مستدرک حاکم ۵۱۴۳، سنن نسائی کبریٰ، ۲۸/۳)

۱۱۵۲- محدث ارطاة سے روایت ہے کہ اسی یحییٰ خلیفہ کے ہاتھوں قسطنطنیہ اور رومیہ فتح ہوں گے۔ اسی کے سامنے دجال کا خروج ہوگا اور اسی کے زمانہ میں حضرت عیسیٰ علیہ السلام آسمان سے اتریں گے اور اسی کے ہاتھ پر غزوہ ہند ہوگا، اس کا تعلق بنو ہاشم سے ہوگا۔ وہی غزوہ ہند جس کی بابت حضرت ابو ہریرہؓ نے فرمایا ہے۔

۱۱۵۳- نبی اکرم ﷺ نے فرمایا میری امت کے کچھ لوگ ہندوستان پر حملہ کریں گے جن کو اللہ تعالیٰ فتح دیں گے۔ یہاں تک کہ یہ لوگ شاہان ہند کو زنجیروں میں جکڑ کر لائیں گے۔ اس پر اللہ تعالیٰ ان کے گناہوں کی مغفرت کر دیں گے۔ پھر یہ لوگ ملکِ شام واپس ہوں گے تو وہاں حضرت عیسیٰ علیہ السلام کو موجود پائیں گے۔

۵۳- قحطانی کی امارت میں حمص کے اندر اور حضرت مہدی

کے بعد قبیلہ قضاہ اور یمن میں ہونے والی جنگ

۱۱۵۴- کعب احبار سے روایت ہے کہ بنو قحطان سے تعلق رکھنے والے امیر و خلیفہ کے زمانے میں حمص کے اندر قبیلہ قضاہ اور قبیلہ حمیر میں جنگ ہوگی۔ اس وقت حمیر کا سپہ سالار قبیلہ کندہ کا ایک شخص ہوگا جسے قبیلہ قضاہ کے لوگ قتل کر دیں گے اور اس کا سروہاں کی مسجد کے ایک درخت سے لٹکا دیں گے۔ اس پر قبیلہ حمیر کے لوگ بھڑک اٹھیں گے اور ان میں نہایت سخت جنگ ہوگی، یہاں تک کہ مسجد کے پاس کے تمام مکانات میدانِ جنگ کی توسیع کی خاطر گرا دیے جائیں گے۔ اس وقت مشرقی آدی کے لیے مغربی آدی سے اور دوسروں کے لیے حمص میں تباہی ہوگی۔ اور یمن کا جو سب سے زیادہ بد نصیب قبیلہ ہوگا ان میں سکون ہوگا؛ کیوں کہ یہ قبیلہ حمیر کے پڑوس میں ہوگا۔

۱۱۵۵- کعب احبار سے دوسندوں کے ساتھ روایت ہے کہ حمیر اور قضاہ کے درمیان حمص میں ایک چٹکبرے گھوڑے کے بارے میں جنگ ہوگی۔ قضاہ والے اپنے قبیلہ اور دریائے فرات تک کے علاقے کو حمیر سے لے لیں گے۔ پھر ان میں ”رستن“ کے بازار کی بابت جنگ ہوگی۔ بازار میں دونوں فریق کے گھوڑے اس قدر تیز دوڑیں گے کہ ایک دوسرے کو دکھائی نہ دیں گے۔ کعب احبار نے یہ بات دکانوں کی تعمیر سے پہلے بیان کی تھی۔ اس لیے ہمیں حیرت ہوتی تھی کہ گھوڑے کیسے اس قدر تیزی سے بازار میں دوڑیں گے کہ ایک دوسرے کو نظر نہیں آئے گا، جب کہ بازار کی جگہ بالکل کھلی ہوئی ہے اور وہاں کوئی دکان وغیرہ ہے ہی نہیں۔ لیکن بعد میں جب دوکانیں تعمیر ہوئیں تب ہم نے سمجھا کہ جو حدیث ہم پہلے سنتے تھے، یہ ہے اس کا مطلب اور اس کی تصدیق۔ الغرض دونوں طرف کے گھوڑے سوار دستوں میں شدید جنگ ہوگی یہاں تک کہ روٹی کے علاقے سے اور صفوان کے طریق میں ہے کہ عطر کے علاقے کی طرف سے ایک بادشاہ چٹکبرے گھوڑے

پر نکلے گا جو ان کے درمیان حائل بن کر کھڑا ہو جائے گا، لہذا دونوں فریق واپس لوٹ جائیں گے، جب کہ وہ تھوڑے سے رہ گئے ہوں گے اور نہایت شرمندہ ہوں گے۔ تو ہلاکت ہو عادی کے لیے اُمّ سے اور اُمّ کے لیے عادی سے اور عادی حمیر کے لیے اُمّ سے اور عادی اہل یمن سے اور اُمّ قضاہ سے۔ صفوان کے طریق میں ہے کہ اس وقت قبیلہ قضاہ کی ہلاکت ہوگی۔

۱۱۵۶- حریر بن عثمان سے روایت ہے کہ قضاہ اور حمیر حمص میں رستن بازار کے دروازے سے گنبد تک کے درمیان جنگ کریں گے اور ان کے درمیان زبردست خون ریزی ہوگی۔

☆ محدث تصحیح سے روایت ہے کہ حمص میں اتنی سخت جنگ ہوگی کہ حمص کے بازاروں کے درمیان کا سارا علاقہ گرا دیا جائے گا اور قضاہ کی مدد دریائے فرات کے درمیانی علاقے، بلکہ اس کے آگے سے بھی آئے گی۔ پھر شکست انہی کی ہوگی جب وہ حمص کے گنبد کے نیچے جنگ کریں گے۔

☆ کعب احبار سے روایت ہے کہ قضاہ اور حمیر میں حمص کے اندر جنگ ہوگی، یہاں تک کہ قضاہ کے لوگ لڑائی کی صف کی توسیع کے لیے رستن کے دروازے تک بازار حمص کے ارد گرد کے تمام مکانات منہدم کر دیں گے، اسی طرح اہل یمن بھی اپنے اور بازاروں کے درمیان کے تمام مکانات میدان جنگ کی توسیع کی خاطر گرا دیں گے۔ پھر حمیر کا ہر ایک قبیلہ ایک ایک جھنڈا لے کر حمص کے مشرق اور مغرب میں بیٹھ جائے گا۔ دونوں قبیلے بازاروں کے چوک پر اکٹھا ہوں گے اور حمص میں سخت لڑائی ہوگی اور اتنا زیادہ خون بہایا جائے گا کہ گھوڑوں کی کھریں چٹان سے چپک جائیں گی اور خون بازاروں اور چوراہوں پر بہے گا۔ الغرض حمص میں نہایت سنگین قتل و قتال ہوگا۔ لہذا جو شخص اس وقت موجود ہو اور حمص سے نکل سکے تو اسے ضرور نکل جانا چاہئے۔ خوش خبری ہے اس شخص کے لیے جو اس وقت کسی گاؤں میں رہے یا حمص میں ہی جانپ قبلہ رہے۔ اس کے بعد حمیر کے لوگ قضاہ پر سخت حملہ کریں گے، یہاں تک کہ انہیں رستن کے دروازے سے نکال دیں گے اور ان میں جنگ سخت ہوگی تا آن کہ ایک بادشاہ گھوڑے پر سوار آئے گا جسے لوگ دیکھیں گے، جب کہ بالکل ہی خاتمہ کے قریب پہنچ چکے ہوں گے، وہ بادشاہ ان کے درمیان حائل بن جائے گا۔ پھر بعد میں قضاہ کے لوگ حمیر پر سخت یورش کریں گے جو کہ وہاں موجود ہوں گے، نیز دریائے فرات کے آس پاس رہنے والے قبیلہ قضاہ کے لوگ بھی۔ چنانچہ یہ لوگ ایک بڑا لشکر لے کر آئیں گے، پھر ملک شام میں فتنہ و فساد اور قتل و قتال بہت زیادہ ہوگا۔

☆ حریر بن عثمان نے کہا کہ میں نے یزید بن عبد الملک کے دور امارت میں سنا کہ قبیلہ قضاہ اور اہل یمن حمص میں محض عصیبت کے سبب اتنی شدید جنگ کریں گے کہ دونوں فریق میدان جنگ کی توسیع کی غرض سے باپ رستن۔ کم درمیان واقع دونوں بازاروں کو مہندم کر دیں گے۔ حریر کہتے ہیں کہ اس وقت سوق حمص کے پاس دکانیں نہیں تھیں، بعد میں ہشام بن عبد الملک نے انہیں تعمیر کیا تو ہم نے سمجھا کہ یہی دکانیں اس زمانے میں مہندم کی جائیں گی۔ حریر نے مزید کہا کہ جب حمص میں چار مسجدیں تعمیر ہوئیں تو ہم سنتے تھے کہ یہ وہی ہیں اور یہ مسجد جسے موسیٰ بن سلیمان افسر خراج نے تعمیر کرایا ہے، ان چاروں میں سے تیسری مسجد ہے۔

۱۱۵۷۔ کعب احبار سے روایت ہے کہ حمص میں تین مسجدیں ہیں: ایک مسجد شیطان کے لیے ہے اور اس مسجد کے لوگ بھی شیطان کے ہیں۔ ایک مسجد اللہ کے لیے ہے، مگر اس کے لوگ شیطان کے ہیں۔ ایک مسجد اللہ کے لیے ہے اور اس کے لوگ بھی اللہ کے ہیں۔ جو مسجد بھی شیطان کے لیے ہے اور اس کے آدمی بھی شیطان کے ہیں تو وہ مریم گر جا گھر اور اس کے لوگ ہیں، جو مسجد اللہ کے لیے ہے اور اس کے آدمی شیطان کے ہیں تو وہ ہماری مسجد ہے اور اس مسجد کے لوگ مختلف نسل و قبائل کے ہیں اور جو مسجد اللہ کے لیے ہے اور اس کے آدمی بھی اللہ کے ہیں تو وہ مسجد کینہہ زکریا ہے اور اس کے لوگ حمیر کے اور یمن کے ہیں جو اس میں جماعت کا اہتمام کرتے ہیں۔

۱۱۵۸۔ حضرت ابو الزاہر یہ فرماتے تھے لوگو! دار عباس میں پیشاب مت کرو! اس لیے کہ عنقریب اسے مسجد بنا دیا جائے گا، تمہاری یہ مسجد گر جائے گی، لہذا تم دار عباس میں منتقل ہو گے جہاں مسجد تعمیر کرو گے، اس لیے اس میں پیشاب نہ کرو۔

۱۱۵۹۔ کعب احبار سے روایت ہے کہ عاد کے لیے ہلاکت ہوا یم سے جب کہ حمص میں بنو کلب تمام کے تمام غرہ نکبیر بلند کریں گے۔

۱۱۶۰۔ سعید بن سنان نے کئی ایک مشائخ سے روایت کی ہے کہ حمص میں بڑی زور کی چیخ و پکار ہوگی تو تم میں سے ہر کوئی اپنے گھر کے اندر ہی ٹھہرا رہے، باہر تین گھنٹوں تک نہ نکلے۔

☆ ابو عبد اللہ نعیم نے کہا کہ میں نے حضرت بقیہؓ سے فرماتے ہوئے سنا کہ میں نے رسول اللہ ﷺ کو نجد میں آستین چڑھائے ہوئے دیکھا، عرض کیا اللہ کے رسول! کیا بات ہے کہ آپ آستین سونتے ہوئے تھے؟ فرمایا حضرت عیسیٰ علیہ السلام کے نزول کے لیے تیاری کرو۔

۵۴- فتح قسطنطنیہ اور دیگر امور

۱۱۶۱- حضرت عبداللہ بن عمرو بن عاصؓ نے فرمایا اہل روم کا ایک بادشاہ ہوگا جس کی وہ لوگ نافرمانی نہیں کریں گے، یا نافرمانی کرنے سکیں گے، وہ ان کو لے کر روانہ ہوگا، یہاں تک کہ ان کے ساتھ فلاں فلاں علاقے میں اتنے دن ٹھہرے گا، فرماتے ہیں کہ دنوں کی تعداد میں بھول گیا۔

☆ مزید فرمایا کہ دروازے پر یہ لکھا ہوا ہوگا کہ اہل ایمان کی مدد کی جائے گی عدن کی طرف سے ان کی قلت کے باوجود تو یہ لوگ اس کو قتل کر دیں گے۔ تم لوگ صرف اپنے برتنوں میں کھانا اور تمہارے درمیان صرف رات ہی حائل ہونی چاہئے۔ نہ ان کی تلواریں مردار ہوں گی، نہ بڑے نیزے اور نہ ہی چھوٹے نیزے اور تم بھی اسی جیسے رہو گے۔ فرمایا اللہ تعالیٰ ان کے لیے شکست مقدر کر دیں گے، چنانچہ وہ لوگ اتنی سخت جنگ کریں گے کہ وہی جنگ نہ دیکھی گئی ہوگی۔ اس روز کے شہید کو شہداء کا دو گنا اجر ملے گا یا فرمایا کہ اس روز مومن کو سابقہ اہل ایمان سے دو گنا اجر ملے گا۔ ان میں سے باقی ماندہ اہل ایمان کو کبھی ہلایا نہ جاسکے گا اور وہی دجال سے جنگ کریں گے۔

☆ امام محمد بن سیرین نے کہا کہ مجھے بتایا گیا ہے کہ حضرت عبداللہ بن سلامؓ نے فرمایا اگر وہ دن مجھے مل جائے اور میرے اندر طاقت نہ رہے تو مجھے میری چار پائی پر اٹھا کے لے جانا اور دونوں صفوں کے درمیان رکھ دینا۔

☆ مزید کہا کہ کعب احبار بیان کرتے تھے کہ نصاریٰ میں دو ذبح ہیں: ایک پہلے ہو چکا ہے اور دوسرا باقی ہے۔

۱۱۶۲- مسلم بن عبدالملک سے روایت ہے کہ اس دوران کہ وہ قسطنطنیہ میں مقیم تھے ایک نوجوان آیا، اس کے کپڑے عمدہ اور سواری فریبھی، وہ نوجوان ان سے کہنے لگا کہ میں ”طبارس“ ہوں، اس کی وجہ سے انھوں نے ان کا اکرام و اعزاز کیا اور اسے اپنے قریب بٹھایا۔ اس کے بعد شیخ ابو مسلم رومی کے پاس قاصد بھیجا۔ یہ بنو مروان کے غلام تھے جنہیں روم سے قیدی بنا کر لایا گیا تھا، پھر انہوں نے اسلام قبول کر لیا اور اسلام بھی اچھا ہو گیا اور اسلام کے سچے ہمدرد تھے۔ مسلم بن عبد الملک نے شیخ ابو مسلم سے کہا یہ نوجوان کہتا ہے کہ میں طبارس ہوں تو شیخ ابو مسلم نے کہا یہ غلط کہتا ہے۔ اللہ تعالیٰ امیر کی اصلاح کرے مجھے طبارس کا لوگوں میں سب سے زیادہ علم ہے، اگر طبارس دس ہزار آدمیوں کے بیچ میں ہو تب بھی میں ان میں سے اسے نکال دوں گا۔ طبارس کا رنگ گندمی، جسم

بھاری بھرم، پیشانی خوب صورت اور دانت بد نما ہوں گے، وہ ساٹھ سال کی عمر میں نکلے گا اور خون کو ایسا سمجھ گا جیسے پانی، کہے گا کہ ہم اپنے ملک اور زمین میں اونٹ کھانے والوں کو چھوڑے رکھیں گے، ہمیں اونٹ کھانے والوں کے پاس لے چلو تا کہ ہم ان کا خون مباح کر دیں۔ چناں چہ ان کی طرف اتنی بڑی جماعت لے کر روانہ ہوگا کہ اتنی بڑی جماعت لے کر کبھی نہ چلے ہوں گے، یہاں تک کہ ”محقق“ کے علاقے میں آکر اتریں گے۔ مسلمانوں کو اس کی رواجی اور اترنے کا علم ہوگا تو وہ مدد طلب کریں گے۔ یہاں تک کہ یمن کے آخری کناروں سے بھی لوگ اسلام کی حمایت میں آئیں گے، جب کہ ان عیسائیوں کی مدد جزیرہ اور ملک شام کے عیسائی کریں گے، چناں چہ مسلمان ان کی جانب روانہ ہو جائیں گے تو ان سے مدد و نصرت اٹھالی جائے گی اور صبر دلوں میں ڈال دیا جائے گا اور ایک لوہا دوسرے پر مسلط ہو جائے گا۔ اور جس آدمی کے پاس ایسی تلوار ہو جو ناک نہ کاٹ سکے اس کو اس بات سے کوئی نقصان نہ ہوگا کہ اس کے پاس ایسی تلوار کیوں نہیں ہے جو کاٹتی ہو، کیوں کہ وہ اسے جس چیز پر بھی رکھے گا وہ اس کو جدا کر دے گی۔ اور مسلمانوں کی ایک جماعت ان کا ساتھ چھوڑ کر واپس آجائے گی پھر وہ ریگستانی علاقے میں چلے جائیں گے، یہ لوگ نہ جنت کو دیکھ سکیں گے اور نہ اپنے اہل و عیال کو۔ جب کہ دوسری جماعت شہید ہو جائے گی اور اللہ تعالیٰ ایک جماعت پر اپنی نصرت نازل کریں گے، یہ لوگ اس وقت روئے زمین پر سب سے نیک اور افضل ہوں گے، ان کے شہید کو ماضی کے ستر شہداء کے برابر اجر ملے گا، جب کہ زندہ رہ جانے والوں کو دو گنا اجر ملے گا۔ جب ان اہل ایمان کی مدد بھیڑ ہوگی تو جھنڈا ایک شخص لے گا جو شہید ہو جائے گا، پھر دوسرا آدمی لے گا وہ بھی شہید ہو جائے گا، پھر تیسرا اٹھائے گا اور وہ بھی شہید ہو جائے گا، یہاں تک کہ ایسا آدمی لے گا جو گندی رنگ کا ہوگا، بال گھٹکھریا لے ہوں گے، پیشانی خوب صورت ہوگی اور ناک باریک اونچی، اللہ تعالیٰ اس کے ہاتھ پر فتح دیں گے، چناں چہ یہ دشمنوں کو قتل کرے گا، شکست دے گا اور ان کی ہر چیز فروخت کر دے گا، وہ بدستور جھنڈا پکڑے رہے گا تا اس کہ خلیج تک پہنچ جائے گا۔ جب خلیج پر پہنچے گا تو وضوء کرنے کے لیے آگے بڑھے گا، پانی دور چلا جائے گا، یہ پھر پانی کے پاس جائے گا، مگر پانی اور دور چلا جائے گا، جب یہ صورت حال دیکھے گا تو اپنی سواری کی طرف واپس آجائے گا اور اسے پکڑ کر خلیج کو پار کرے گا۔ خلیج کا پانی دو حصوں میں بٹ کر راستہ بن جائے گا۔ آدھا پانی اس کی دائیں طرف ہٹ جائے گا اور آدھا بائیں طرف۔ یہ اپنے ساتھیوں سے اشارے سے کہے گا کہ تم بھی خلیج پار کر لو، کیوں کہ اللہ نے تمہارے لیے سمندر کو الگ

الگ کر دیا ہے جیسا کہ بنی اسرائیل کے لیے کیا تھا، چنانچہ اس کے ساتھی بھی خلج پار کر کے اس کے پاس آجائیں گے، پھر یہ لوگ خلج کے اس جانب ایک گرجا گھر کے پاس واقع ایک چشمہ پر آئیں گے۔

امام ابو زرہؓ رازی کا بیان ہے کہ میں نے اس چشمہ کو دیکھا بھی ہے اور اس سے وضو بھی کیا ہے، اس کا پانی شریں ہے۔ چنانچہ وہ سپہ سالار اس چشمہ سے وضو کر کے دو رکعت نماز پڑھے گا اور اپنے ساتھیوں سے کہے گا یہ وہ معاملہ ہے جس کی اللہ نے اجازت دی ہے، لہذا اللہ کی تکبیر، تہلیل اور تحمید کرو، چنانچہ سب لوگ اس میں مشغول ہو جائیں گے۔ اس وقت گرجا گھر وہاں سے بارہ برج کے درمیان جھک جائے گا اور زمین کی طرف گر پڑے گا۔ چنانچہ یہ لوگ اس میں داخل ہو جائیں گے تو اس روز گرجا گھر کے تمام جنگ جو مار دیے جائیں گے، گرجا گھر کو لوٹ لیا جائے گا اور اسے ویران بنا دیا جائے گا جو پھر کبھی آباد نہ ہو سکے گا۔

۱۱۶۳- حضرت عبداللہ بن مسعودؓ سے روایت ہے کہ نبی اکرم ﷺ نے فرمایا مسلمانوں اور اہل روم کے درمیان صلح ہوگی، یہاں تک کہ مسلمان رومیوں کے ساتھ مل کر ان کے دشمن سے جنگ کریں گے اور اہل روم سے اموال غنیمت بانٹ لیں گے۔ پھر رومی مسلمانوں کے ساتھ مل کر فارس والوں سے جنگ کریں گے تو ان کے لڑنے والے مردوں کو قتل کر دیں گے اور بچوں، عورتوں کو قیدی بنالیں گے۔ اہل روم مسلمانوں سے کہیں گے ہمیں بھی مالی غنیمت بانٹ کر دو جیسے ہم نے تمہیں دیا تھا، چنانچہ مسلمان انہیں مالی غنیمت اور غیر مسلم عورتوں اور بچوں کو تقسیم کر کے دیں گے۔ اس پر رومی کہیں گے کہ مسلمان عورتوں اور بچوں کو بھی دو جو تمہیں ہاتھ لگے ہیں۔ مسلمان کہیں گے ہم مسلمان خواتین اور بچوں کو ہرگز تمہیں نہیں دیں گے۔ اس پر رومی کہیں گے کہ تم لوگوں نے ہمارے ساتھ دھوکا کیا ہے، چنانچہ یہ لوگ شاہ قسطنطنیہ کے پاس جا کر کہیں گے کہ عربوں نے ہمیں دھوکا دیا ہے، ہم تعداد میں بھی ان سے زیادہ ہیں، ساز و سامان میں بھی اور قوت و طاقت میں بھی، اس لیے آپ ہماری مدد کیجئے تاکہ ہم عربوں سے جنگ کریں۔ اس پر شاہ قسطنطنیہ کہے گا کہ میں عربوں کو دھوکا نہیں دے سکتا، کیونکہ زمانہ دراز تک انھیں ہمارے اوپر غلبہ حاصل رہا ہے۔ پھر رومی شاہ رومیہ کے پاس جا کر اسے ساری بات بتائیں گے جو اسی (۸۰) پرچم روانہ کرے گا اور ہر پرچم کے نیچے بارہ ہزار سپاہی ہوں گے، انہیں سمندری راستہ سے روانہ کرے گا اور ان سے کہے گا کہ جب تم شام کے ساحلوں پر لنگر انداز ہو جاؤ تو کشتیاں جلا دینا، تاکہ بے جہگہری سے لڑ سکو، چنانچہ

رومی ایسا ہی کریں گے اور دمشق نیز جبکہ معق کے علاوہ پوراملک شام لے لیں گے خشکی کا حصہ بھی اور پانی کا بھی، نیز بیت المقدس کو ویران و اجاڑ بنا کر رکھ دیں گے۔

حضرت عبداللہ بن مسعودؓ نے عرض کیا اللہ کے رسول! دمشق میں کتنے مسلمانوں کی گنجائش ہوگی؟ فرمایا قسم ہے اس ذات کی جس کے قبضہ میں میری جان ہے جتنے بھی مسلمان دمشق آئیں گے وہ سب کے لیے کافی ہوگا جیسے رحم مادر میں بچہ کی گنجائش ہوتی ہے۔ کہتے ہیں میں نے عرض کیا اللہ کے نبی! معق کیا ہے؟ فرمایا ملکہ شام میں محس کی طرف دریا پر واقع ایک پہاڑ ہے، اس دریا کا نام ”ارنط“ ہے مسلمانوں کے بچے اور عورتیں جبل معق کے اوپر، مسلمان مرد دریا ئے ارنط پر، جب کہ مشرکین دریا ئے ارنط کے پیچھے ہوں گے، یہ لوگ صبح و شام مسلمانوں سے جنگ کریں گے۔ جب شاہ قسطنطنیہ یہ صورت حال دیکھے گا تو بڑی راستہ سے ”قسرین“ چھ لاکھ سپاہی روانہ کرے گا، جب کہ مسلمانوں کی مدد کے لیے یمن سے ستر ہزار لوگ آئیں گے جن کے قلوب کو اللہ نے باہم متحد کر رکھا ہوگا، ان کے ساتھ قبیلہ حمیر کے چالیس ہزار لوگ بھی ہوں گے اور یہ سب بیت المقدس پہنچیں گے، ان کی رومیوں سے جنگ ہوگی جنہیں شکست دے کر ایک ایک گروہ کو نکال باہر کریں گے۔ یہاں تک کہ مسلمان قسرین آجائیں گے، جہاں ان سے موالی و ممالیک آملیں گے۔ ابن مسعود کہتے ہیں میں نے عرض کیا موالی سے کیا مراد ہے اللہ کے رسول! فرمایا یہ تمہارے آزاد کردہ غلام ہوں گے جو تم میں سے ہی ہوں گے، پھر فارس کی طرف سے لوگ آئیں گے جو عربوں سے کہیں گے آپ لوگ عصبیت کے شکار ہیں، ہم فریقین میں سے کسی ایک کا ساتھ نہ دیں گے یہاں تک دونوں فریق متحد ہو جائیں۔ چنانچہ ایک روز قبیلہ نزار جنگ کرے گا، ایک روز اہل یمن اور ایک روز موالی اور یہ لوگ رومیوں کو شبی علاقے تک نکال باہر کریں گے۔ مسلمان ایک دریا کے پاس قیام کریں گے جس کو فلاں اور فلاں دریا کہا جاتا ہے، جب کہ مشرکین ”رقیہ“ نامی دریا پر اتریں گے، اسی کو دریا ئے اسود بھی کہا جاتا ہے۔ چنانچہ مسلمانوں اور مشرک رومیوں کی آپس میں جنگ ہوگی، اللہ تعالیٰ دونوں لشکروں سے اپنی نصرت اٹھالیں گے اور دونوں کے دلوں میں صبر ڈال دیں گے۔ جنگ اتنی سخت ہوگی کہ مسلمانوں میں سے ایک تہائی لوگ شہید ہو جائیں گے، ایک تہائی تعداد راہ فرار اختیار کرے گی، جب کہ ایک تہائی تعداد باقی رہ جائے گی۔ جو ایک تہائی لوگ شہید ہوں گے ان میں سے ایک شہید غزوہ بدر کے دس شہیدوں کے برابر ہوگا۔ شہدائے بدر میں سے ہر ایک ستر آدمیوں کی شفاعت کرے گا، جب کہ اس جنگ کا ہر شہید سات سو افراد کی

شفاعت کرے گا۔ جو ایک تہائی لوگ بھاگ کھڑے ہوں گے وہ بھی تین گروہوں میں تقسیم ہو جائیں گے: ایک گروہ رومیوں سے جا ملے گا اور کہے گا کہ اگر اللہ کو اس دین اسلام کی کوئی ضرورت ہوتی تو ان کی مدد کرتا۔ یہ لوگ ہراء، تنوخ، طے اور سلج کے قبائل کے مسلمان ہوں گے۔ دوسرا گروہ سوچے گا کہ ہمارے آباء و اجداد کے مکانات ہی ہمارے لیے سب سے بہتر ہیں جہاں رومی ہرگز ہمیں نہ پائیں گے، اس لیے ہم کو دیہات کی طرف چلنا چاہئے۔ یہ اعراب اور بدو ہوں گے۔ تیسرا گروہ کہے گا کہ ہر چیز پر اس کے نام کا اثر ہوتا ہے، چنانچہ ملک شام پورا کا پورا شام اور نحوست والا ہے، اس لیے ہمیں عراق، یمن اور حجاز چلا جانا چاہئے جہاں ہمیں رومیوں کا کوئی خوف نہ رہے گا۔ مسلمانوں میں سے باقی رہ جانے والے ایک تہائی حصہ کے لوگ ایک دوسرے کے پاس جا کر کہیں گے اللہ سے ڈرو، اللہ سے ڈرو۔ قومی و قبائلی عصبیت چھوڑ کر متحد ہو جاؤ اور متحد ہو کر اپنے دشمن سے لڑو، اس لیے کہ جب تک تمہارے اندر عصبیت رہے گی تمہاری نصرت نہ کی جائے گی۔ چنانچہ یہ سارے مسلمان اکٹھا ہوں گے اور ایک دوسرے سے عہد کریں گے کہ جنگ کریں تا آنکہ اپنے شہید ہو جانے والے بھائیوں کے ساتھ جا ملیں۔ جب رومی اپنی طرف آنے والوں اور مارے جانے والوں کو دیکھیں گے، نیز مسلمانوں کی قلت تعداد کو دیکھیں گے تو ایک رومی دونوں صفوں کے درمیان جس کے ہاتھ میں ایک پرچم ہوگا اور اس کے اوپر صلیب کا نشان ہوگا کھڑا ہو کر آواز لگائے گا صلیب غالب آگئی، صلیب غالب آگئی۔ اس کے بعد ایک مسلمان دونوں صفوں کے درمیان کھڑا ہوگا، اس کے ہاتھ میں بھی ایک پرچم ہوگا وہ یہ آواز لگائے گا، نہیں بلکہ اللہ کے حامی غالب آگئے، اللہ کے حامی غالب آئے اور اس کے ولی بندے۔ اللہ تعالیٰ کافروں پر ان کے ”صلیب غالب آگئی“ کہنے کے سبب ناراض ہو جائیں گے اور جبریل سے فرمائیں گے جبریل! میرے بندوں کی مدد کرو، چنانچہ وہ ایک لاکھ فرشتوں کو لے کر اتریں گے۔ میکائیل کو حکم دیں گے تو وہ دو لاکھ فرشتوں کے ساتھ اتریں گے، اسرافیل کو حکم دیں گے تو وہ تین لاکھ فرشتوں کے ساتھ اتریں گے۔ اللہ تعالیٰ مسلمانوں پر اپنی نصرت اور کفار پر اپنی پکڑ نازل کریں گے، چنانچہ رومی مارے جائیں گے اور شکست کھائیں گے۔ پھر مسلمان سرزمین روم جائیں گے یہاں تک کہ شہر ”عموریہ“ پہنچیں گے جس کی فصیل پر بہت لوگ ہوں گے۔ مسلمان انہیں دیکھ کر کہیں گے ہم نے رومیوں سے زیادہ کسی کو بھی نہیں دیکھا، نہ جانے کتنے رومیوں کو قتل کیا، کتنوں کو شکست دی، پھر بھی اس شہر اور اس کی فصیل پر اتنے زیادہ لوگ ہیں؟ یہ رومی مسلمانوں سے کہیں گے کہ جزیہ لے کر ہمیں

امن دے دو۔ چنانچہ رومی اپنے لیے نیز تمام اہل روم کے لیے جزیہ کی ادائیگی کی شرط پر امن وامان حاصل کر لیں گے۔ انہی کے پاس دوسرے رومی بھی آجائیں گے اور مسلمانوں سے ایک جھوٹی بات کہیں گے کہ مسلمانو! دجال تمہارے پیچھے تمہارے علاقوں کی طرف روانہ ہو گیا ہے۔ تاہم تم میں سے جس کے پاس جو کچھ ہو اسے نہ پھینکے کیوں کہ وہ چیز تمہارے لیے قوت کا سبب ہوگی۔ چنانچہ مسلمان ”عموریہ“ سے اور روم سے نکل جائیں گے، مگر انہیں بعد میں معلوم ہوگا کہ یہ خبر جھوٹی تھی۔ ادھر رومی اپنے ملک میں باقی عربوں پر حملہ کر دیں گے اور انہیں قتل کر ڈالیں گے، یہاں تک کہ سرزمین روم میں نہ کوئی عربی مرد بچے گا، نہ عورت اور نہ ہی کوئی عربی بچہ پیدا ہوگا مگر اسے قتل کر دیں گے۔ اس کی اطلاع جب مسلمانوں کو ہوگی تو وہ اللہ کے لیے غیظ و غضب میں بھرے لوٹیں گے اور رومیوں کے مردوں کو قتل کریں گے جب کہ عورتوں، بچوں کو قیدی بنالیں گے اور ان کا سارا مال جمع کر لیں گے۔ مسلمان کسی بھی شہر یا قلعہ کے پاس تین دن سے زیادہ نہ قیام کریں گے مگر وہ ان کے ہاتھوں فتح ہو جائے گا۔ پھر خلیج کے پاس قیام کریں گے، خلیج پھیل اور بھر جائے گی جسے دیکھ کر اہل قسطنطنیہ کہیں گے کہ صلیب نے ہمارے لیے سمندر کو پھیلا دیا ہے اور مسیح ہمارے حامی و ناصر ہیں۔ پھر جب صبح کو دیکھیں گے تو خلیج کا پانی خشک ہو چکا ہوگا، خلیج میں خیمے لگ چکے ہوں گے، قسطنطنیہ تک پہنچنے کا راستہ بالکل سوکھ چکا ہوگا، اس شہر کفر کو مسلمان شپ جمعہ سے صبح تک تحمید، تکبیر اور تہلیل کے نعروں سے گھیرے رہیں گے، رومیوں میں سے نہ کوئی سو سکے گا اور نہ ہی بیٹھا رہ سکے گا۔ جب صبح نمودار ہوگی تو مسلمان ایک زوردار نعرہ تکبیر بلند کریں گے جس سے دونوں برجوں کے درمیان کا حصہ منہدم ہو جائے گا۔ اس پر رومی کہیں گے اب تک ہم عربوں سے لڑتے رہے، لیکن اس وقت عربوں کے اللہ سے لڑیں گے جس نے ہمارے شہر کو منہدم کر کے ویرانہ بنا دیا ہے، مگر مسلمانوں کے ہاتھوں مغلوب ہو جائیں گے، مسلمان اس روز ڈھال سے سونا ناپیں گے اور قیدی عورتوں کو آپس میں تقسیم کر لیں گے، یہاں تک کہ ایک ایک مسلمان کے حصہ میں تین تین غیر شادی شدہ لڑکیاں آئیں گی۔ مسلمان ان لڑکیوں سے جب تک اللہ چاہے گا لطف اندوز ہوں گے۔ اس کے بعد دجال کا خردج ہوگا۔ اللہ تعالیٰ ایسے بندوں کے ہاتھوں سے قسطنطنیہ فتح کرائیں گے جو اللہ کے ولی ہوں گے۔ ان سے اللہ تعالیٰ موت، بیماری اور تکلیف اٹھادیں گے، تا آن کہ حضرت عیسیٰ علیہ السلام نازل ہوں گے اور مسلمان ان کے ساتھ مل کر دجال سے جنگ کریں گے۔

۱۱۶۳ء۔ کعب احبار سے روایت ہے کہ شہر رومیہ کی فتح کے بعد سمندر میں کبھی کبھی نہیں چلے

گی۔ مزید کہا کہ بدوؤں کی باہمی جنگ فتنوں کے ساتھ مقدر کر دی گئی ہے، کیوں کہ تین قبائل تمام کے تمام اپنے جھنڈوں کے ساتھ کفر سے مل جائیں گے۔ ایک جماعت انحراف سے نکلے گی وہ بھی ان کے ساتھ شامل ہو جائے گی۔ کعب احبار نے کہا اگر تین چیزیں نہ ہوتیں تو میں ایک لمحہ بھی زندہ رہنا نہ چاہتا: ۱- اعراب اور بدوؤں کی لوٹ مار۔ ان سے بعض جنگوں اور لڑائیوں میں نکلنے کے لیے کہا جائے گا، لیکن وہ لوگ ویسا ہی جواب دیں گے جیسے ابتدائی اسلام کے وقت پہلی مرتبہ جب ان سے مدد کرنے کے لیے کہا گیا تھا، تب دیا تھا ”شغلنا أموالنا وأهلونا“ فتح ۱۱- ہمیں مشغول کر دیا ہمارے مال اور ہمارے اہل خانہ نے۔ تو کوئی اس آواز پر لپیک کہے گا اور کوئی نہیں۔ پھر جب ان سے فتنوں اور جنگوں کے زمانے میں دوسری مرتبہ مدد کرنے کے لیے کہا جائے گا تب بھی وہ انکار کر دیں گے۔ اللہ تعالیٰ نے ان کے بارے میں وہ آیت نازل کی جس کا اپنی کتاب میں وعدہ کیا ”قُلْ لِلْمُخَلَّفِينَ مِنَ الْأَعْرَابِ سَعُدْعُونَ إِلَيَّ أُولَىٰ بَأْسٍ شَدِيدٍ تُقَاتِلُونَهُمْ أَوْ يُسْلِمُونَ“ فتح ۱۶- آپ ان پیچھے رہ جانے والے دیہاتیوں سے کہہ دیجئے کہ عفریب تمہیں ایسے لوگوں سے لڑنے کے لیے بلایا جائے گا جو سخت لڑنے والے ہوں گے کہ یا تو ان سے لڑتے رہو یا وہ مطیع (مسلمان) ہو جائیں۔ یہی اعراب کی لوٹ مار سے مراد ہے تو نامراد ہے وہ شخص جو بونکلب کے لوٹے جانے کے دن نامراد رہا۔ ۲- دوسری چیز یہ ہے کہ اگر یہ بات نہ ہوتی کہ میں لمحہ کبریٰ (سب سے بڑی جنگ) میں شرکت کرتا جس میں اللہ تعالیٰ ہر لوہے پر حرام کر دیں گے کہ وہ کام نہ کرے اگر اس روز کوئی آدمی گوشت بھوننے کی فتح سے بھی مارے گا تو وہ بھی کاٹ دے گی۔ ۳- اگر یہ خواہش نہ ہوتی کہ میں شہر کفر کی فتح میں شریک ہوں۔ اس شہر کی فتح سے پہلے بڑی ذلت ہوگی۔ کعب احبار سے دریافت کیا گیا کہ وہ کون سے قبائل ہیں جو کفر میں شامل ہو جائیں گے؟ فرمایا تنوخ، بہراء، کلب اور قبیلہ قضاہ کی ایک شاخ تزیہ۔ ان میں سے بیشتر موالی ہوں گے۔ ان قبائل کے موالی و ممالیک ملک شام کے مسلمانوں جیسا نام رکھنے والے ہوں گے۔

۱۱۶۵- حضرت حذیفہ بن یمان سے دو سندوں کے ساتھ مروی ہے کہ رسول اللہ ﷺ کو ایسی فتح دی گئی جیسی فتح بعت کے بعد کبھی آپ کو نہیں ملی۔ اس پر میں نے عرض کیا اللہ کے رسول! یہ فتح آپ کو مبارک ہو! اب جنگ بالکل ختم ہو چکی ہے تو آپ نے فرمایا اور ہے اور ہے۔ فرمایا قسم ہے اس ذات کی جس کے قبضہ میں میری جان ہے حذیفہ! جنگ کے مکمل خاتمہ سے پہلے چھ چیزیں ہوں گی: ان میں سب سے پہلی چیز میری موت ہے۔ حضرت حذیفہ کہتے ہیں کہ اس پر میں نے لا اِلهَ اِلا اللہ پڑھا۔ فرمایا اس کے بعد بیت المقدس فتح ہوگا۔ اس کے بعد ایک سنگین فتنہ رونما ہوگا

جس میں دو بڑی جماعتیں جنگ کریں گی، ان دونوں میں قتل بہت ہوگا، بڑی افراتفری ہوگی اور دونوں کی دعوت ایک ہی ہوگی۔ پھر تمہارے اوپر موت مسلط کر دی جائے گی جو تمہیں اسی طرح مار ڈالے گی جیسے بھیڑ بکریاں مارتی ہیں۔ اس کے بعد مال و دولت کی اتنی کثرت ہو جائے گی کہ ایک شخص کو سو دینار دینے کے لیے بلایا جائے گا، مگر وہ اسے لینے سے انکار کر دے گا۔ پھر بنو اصرر میں سے ان کے بادشاہوں کی اولاد میں ایک لڑکا جوان ہوگا۔ میں نے عرض کیا اللہ کے رسول! بنو اصرر سے کون مراد ہیں؟ فرمایا اہل روم۔ وہ لڑکا ایک دن میں اتنا بڑھے گا جتنا عام بچے ایک مہینہ میں بڑھتے ہیں اور مہینے میں اتنا بڑھے گا جتنا دوسرے بچے ایک سال میں بڑھتے ہیں۔ جب وہ بالغ ہو جائے گا تو سارے اہل روم اس سے محبت اور اس کی ایسی اتباع کریں گے جیسی اس سے پہلے کسی بھی بادشاہ کی نہ کی تھی۔ وہ ان کے درمیان کھڑا ہو کر کہے گا کہ ہم عربوں کی اس جماعت کو کب تک چھوڑے رہیں گے؟ جب کہ یہ لوگ تمہارا ایک حصہ برابر لیتے رہتے ہیں اور تم میں سے کچھ افراد کو قتل کرتے رہتے ہیں؟ حالانکہ ہم ان سے تعداد میں بھی زیادہ ہیں اور بحری و بری ہتھیار میں بھی۔ آخر یہ سلسلہ کب تک چلتا رہے گا، آپ لوگ اس کے بارے میں مجھے کوئی مشورہ دیجئے۔ چنانچہ رومیوں میں سے سربراہ آوردہ اور معزز حضرات کھڑے ہو کر تقریر کریں گے اور کہیں گے ٹھیک ہے جو آپ کی رائے ہو اور یہ معاملہ آپ کے اوپر موقوف ہے۔ چنانچہ ان کا نو جوان بادشاہ کہے گا قسم ہے اس ذات کی جس کی قسم کھائی جاتی ہے ہم عربوں کو ہلاک کیے بغیر نہ چھوڑیں گے۔ لہذا وہ روم کے تمام جزائر کو لکھے گا جہاں سے اتنی جھنڈے بھیجے جائیں گے۔ وہ خود ایک کشتی میں سوار ہوگا اور اس کے ساتھی دیگر کشتیوں میں کیل کاغذ سے لیس ہو کر۔ یہاں تک کہ یہ کشتیاں اٹھا کیے اور عریش کے درمیان لنگر انداز ہوں گی۔ اس روز خلیفۃ المسلمین بے شمار افراد اور ساز و سامان کے ساتھ گھوڑے روانہ کرے گا۔ مسلمانوں کے درمیان ایک شخص کھڑا ہوگا اور تقریر کرے گا کہ آپ لوگوں کی کیا رائے ہے؟ مجھے مشورہ دیجئے، کیوں کہ ایک بڑا معاملہ میرے سامنے ہے اور مجھے یقین ہے کہ اللہ تعالیٰ اپنا وعدہ پورا کرنے والے اور ہمارے دین کو تمام ادیان پر غالب کرنے والے ہیں، مگر یہ بہت بڑی اہتاء ہے۔ میری تو حتمی رائے یہ ہے کہ میں خود اور میرے ساتھ جتنے لوگ ہیں سب کے سب رسول اللہ ﷺ کے شہر (مدینہ منورہ) چلے جائیں۔ میں اہل یمن، دیگر عربوں اور اعراب کو بھی لکھ بھیج رہا ہوں اللہ تعالیٰ اس کی مدد کرتے ہیں جو اس کے دین کی مدد کرتے ہیں، ہمیں اس میں کوئی نقصان نہیں کہ رومیوں کے لیے یہ علاقے خالی کر رہے ہیں۔ یہاں تک کہ آپ حضرات وہ چیز دیکھ لیں جو آپ کے لیے تیار ہے۔

حضور اکرم ﷺ نے فرمایا چنانچہ وہ لوگ اپنے اپنے علاقوں سے نکل کر میرے اس شہر میں آجائیں گے جس کا نام ”طیبہ“ ہے اور جو مسلمانوں کی رہائش گاہ ہے۔ یہ لوگ مدینہ میں قیام کریں گے۔ پھر ان کے خیال میں جہاں جہاں بھی عرب ہوں گے اور جہاں تک ان کا خط پہنچ سکے گا یا لکھ بھیجیں گے اور سب لوگ اس کی بات پر لبیک کہتے ہوئے مدینہ آجائیں گے۔ یہاں تک کہ مدینہ منورہ تنگ پڑ جائے گا۔ اس کے بعد یہ سارے لوگ ایک ساتھ دنیا و مافیہا سے نیکو ہو کر نکل پڑیں گے اور اپنے امام و امیر کے ہاتھ پر سر جانے کی بیعت کر چکے ہوں گے۔ اللہ تعالیٰ انہیں فتح دیں گے چنانچہ اپنی تلواروں کی میانیں توڑ دیں گے اور اس کے بعد نکلیں گے۔ رومیوں کا بادشاہ انہیں دیکھ کر کہے گا کہ یہ لوگ تو اس زمین کے لیے جان کی بازی لگا چکے ہیں اور تمہاری طرف آرہے ہیں اور یہ تو زندہ رہنا چاہتے ہی نہیں۔ میں انہیں پیغام بھیجتا ہوں کہ ان کے پاس جتنے عجمی لوگ ہیں ان سب کو ہمارے پاس بھیج دیں اور ہم ان کی یہ زمین خالی کیے دے رہے ہیں، کیوں کہ ہمیں اس کی ضرورت نہیں ہے۔ اگر وہ ایسا کرتے ہیں تو ہم بھی خالی کر دیں گے اور اگر انکار کرتے ہیں تو ان سے جنگ کریں گے تا آنکہ اللہ ہمارے اور ان کے درمیان فیصلہ کر دے۔ جب ان کا یہ پیغام اس وقت کے امیر المسلمین کو پہنچے گا تو وہ اعلان کرے گا کہ ہمارے پاس جو بھی عجمی ہو اور رومیوں کے پاس جانا چاہتا ہو وہ چلا جائے۔ اس پر مولیٰ میں سے ایک مقرر کھڑا ہوگا اور کہے گا معاذ اللہ! اسلام کے بدلے نہ کوئی دین چاہئے، نہ کچھ اور۔ چنانچہ رومی بھی مرنے مارنے پر بیعت کریں گے جیسے پہلے مسلمان کر چکے تھے۔ جب مسلمانوں کو دشمنانِ خدا دیکھیں گے تو لپچائیں گے، تیز دوڑیں گے اور بڑی جدوجہد کریں گے۔ پھر مسلمان اپنی تلواریں سونت لیں گے، ان کی میانیں توڑ ڈالیں گے اور مسلمانوں کے امیر کو دشمنوں پر شدید غصہ آئے گا، چنانچہ مسلمان اتنی بڑی تعداد میں رومیوں کو قتل کریں گے کہ خون گھوڑوں کے پیٹ کے نچلے حصہ تک پہنچ جائے گا۔ اس میں سے بچ جانے والے پاکیزہ ہوا کے ساتھ ایک دن اور ایک رات چلیں گے اور یہ سمجھیں گے کہ مسلمان ان کو نہ پکڑ سکیں گے، مگر اللہ تعالیٰ ایک تند و تیز آندھی بھیجیں گے جو انہیں واپس وہیں پہنچا دے گی جہاں سے نکلے تھے۔ چنانچہ یہ لوگ اپنا علاقہ چھوڑ کر مدینہ منورہ جانے والے مسلمانوں کے ہاتھوں مارے جائیں گے، ان میں سے کوئی ایک بھی زندہ نہ بچے گا اور نہ ہی ان کا کوئی جاسوس۔ حضور نے فرمایا حذیفہ! اس وقت مکمل طور پر جنگ کا خاتمہ ہوگا۔ لوگ اس حال میں جب تک اللہ کی مرضی

ہوگی رہیں گے، پھر مشرق کی طرف سے ان کے پاس دجال کی خبر آئے گی کہ وہ نکل چکا ہے۔

چھٹا حصہ

۵۵۔ بیت المقدس کا امیر المسلمین، عسکاً کے نشیب میں اس کی کامیابی اور حمص کی فتح

۱۱۶۶ھ۔ کعب احبار سے روایت ہے کہ مسلمانوں کا امیر بیت المقدس میں ہوگا، وہ مصر اور عراق مدد کے لیے وفد بھیجے گا مگر وہ اس کی مدد نہ کریں گے۔ اس کا بھیجا ہوا دستہ شہر حمص کے پاس سے گزرے گا تو دیکھے گا کہ حمص کے عجمیوں نے مسلمانوں کی عورتوں اور بچوں کو، ان کے گھروں کے اندر بند کر رکھا ہے۔ یہ بات مسلمانوں کے امیر کو بڑی گراں گزرے گی، لہذا وہ بیت المقدس میں موجود مسلمانوں کو لے کر روانہ ہوگا یہاں تک کہ عجمیوں سے عسکاً کے ہموار حصہ میں مڈ بھیڑ ہوگی وہ ان سے جنگ کرے گا اور اللہ کی نصرت سے انہیں شکست دے دے گا۔ پھر مسلمان ان کو ڈھونڈتے ڈھونڈتے ان کے ملک میں جا کر ان کو پکڑ لیں گے۔ امیر المسلمین حمص روانہ ہوگا، چنانچہ وہ بھی اس کے ہاتھوں فتح ہو جائے گا۔ (سنن ابوداؤد، حدیث ۴۵۳۸)

☆ امام اوزاعی سے روایت ہے کہ رومی (عجمی) عسکاً کے ہموار حصہ میں اتریں گے اور فلسطین اندرون اردن اور بیت المقدس پر قبضہ کر لیں گے اور چالیس روز تک ”افیق“ گھاٹی کو پار نہ کر سکیں گے۔ پھر ان کی طرف امیر مسلمین روانہ ہوگا اور انہیں عسکاً کی چراگاہ تک پیچھے ڈھکیل دے گا، جہاں شدید لڑائی ہوگی یہاں تک کہ خون گھوڑوں کے پیٹ کے نچلے حصہ تک پہنچ جائے گا۔ اس جنگ میں اللہ تعالیٰ رومیوں کو شکست دیں گے اور ایک جماعت کے سوا باقی سارے رومی مارے جائیں گے یہ لوگ پہلے جبل لبنان جائیں گے، پھر سرزمین روم کے پہاڑوں کی طرف چلے جائیں گے۔

☆ مکحول شامی سے روایت ہے کہ رومی چالیس روز میں سوائے دمشق اور بلقاء کے بلند حصوں کے سارے ملک شام پر قبضہ کر لیں گے۔

۱۱۶۷ھ۔ حضرت عبدالرحمن بن سلمان سے روایت ہے کہ دمشق اور عمان کے سوا سارے ملک پر قابض ہو جائیں گے۔ پھر شکست ہوگی اور ملک روم کا شہر قیسا ریہ آباد ہوگا۔ اس کے بعد اہل

شام کی ایک فوج تشکیل پائے گی، پھر عدن سے ایک آگ نکلے گی۔ (سنن ابوداؤد، حدیث ۴۶۳۹)۔

☆ حضرت تبع سے روایت ہے کہ پھر اہل روم تم مسلمانوں کے پاس صلح کی درخواست کے لیے وفد بھیجیں گے، چنانچہ تمہاری ان سے صلح ہو جائے گی۔ اس وقت ایک عورت ملک شام تک کا پہاڑی راستہ بے خوف و خطر طے کرے گی اور ملک روم کا شہر قیساریہ آباد ہوگا۔ اس صلح میں کوفہ کی اینٹ سے اینٹ بن جائے گی، کیوں کہ اہل کوفہ مسلمانوں کی مدد چھوڑیں گے، اللہ کو بہتر علم ہے کہ ان کی اس شکست کے ساتھ کوئی اور واقعہ بھی ہوگا جس کے سبب ان پر حملہ کرنا جائز ہو جائے گا یا نہیں۔ تم لوگ ان کے خلاف اہل روم سے مدد طلب کرو گے، چنانچہ تمہاری مدد کریں گے۔ پھر تم واپس ہو گے یہاں تک کہ ٹیلوں والے سبزہ زار علاقے (مرج ذی قنول) میں فروکش ہو گے۔ اس وقت عیسائیوں میں سے ایک شخص کہے گا کہ ہمارے صلیب کی برکت سے تم غالب آئے ہو؟ اس لیے عورتوں اور بچوں پر مشتمل مالی غنیمت میں سے ہمارا حصہ دو۔ لیکن مسلمان ایسا کرنے سے انکار کر دیں گے، جس پر باہم لڑائی ہوگی، پھر وہ لوگ لوٹیں گے اور ایک بڑی جنگ کے لیے اکٹھا ہوں گے۔

۱۱۶۸۔ حضرت نجاشی کے بھتیجے حضرت ذی مخزوم سے روایت ہے کہ میں نے رسول اللہ ﷺ سے یہ سنا کہ تم لوگ اہل روم سے ایک پر امن صلح کرو گے، یہاں تک کہ تم اور وہ مل کر ان کے آگے رہنے والے ایک دشمن سے جنگ کرو گے۔ (سنن ابوداؤد، حدیث ۴۶۴۲)

۱۱۶۹۔ حضرت عبداللہ بن عمرو بن عاصؓ سے روایت ہے کہ تم لوگ قسطنطنیہ پر تین حملے کرو گے: پہلے حملے میں ہمیں بڑی مصیبت اٹھانی پڑے گی۔ دوسرے میں تمہارے اور ان کے درمیان صلح ہو جائے گی اور تم ان کے شہر میں ایک مسجد تعمیر کرو گے، نیز تم اور وہ دونوں قسطنطنیہ سے آگے ایک دشمن سے جنگ کرو گے۔ اس کے بعد پھر تم تیسرا حملہ کرو گے جس میں اللہ تعالیٰ تمہیں فتح دیں گے۔

۱۱۷۰۔ حضرت ذی مخزوم سے روایت ہے کہ انہوں نے رسول اللہ ﷺ کا یہ ارشاد سنا کہ پھر تم واپس ہو گے اس حال میں کہ تم فاتح ہو گے اور مالی غنیمت حاصل کر چکے ہو گے۔ اہل روم مرج ذی قنول میں اتریں گے اور ان میں سے ایک شخص کہے گا کہ صلیب غالب آگئی، اس پر ایک مسلمان کہے گا اللہ غالب آیا۔ کچھ دیر دونوں میں اسی بات کا تبادلہ ہوگا، پھر مسلمان آگے بڑھ کر ان کی صلیب کو توڑ کر پاش پاش کر دے گا جو اس کے نزدیک ہی ہوگی، اس پر عیسائی اس مسلمان پر حملہ کر کے اسے قتل کر دیں گے۔ مسلمان بھی یہ دیکھ کر اپنے ہتھیار اٹھالیں گے اور اللہ تعالیٰ مسلمانوں کی اس جماعت کو شہادت سے سرفراز کریں گے۔ عیسائی اپنے بادشاہ کے پاس آ کر کہیں گے کہ ہم

عربوں کے خلاف آپ کے لیے کافی ہیں۔ چنانچہ رومی غداروں و عہد شکنی کریں گے اور جنگ کے لیے اکٹھے ہوں گے۔

۱۱۷۱- کعب احبار سے روایت ہے کہ پھر وہاں کے تمام رومی عہد شکنی کریں گے اور اکٹھے ہو جائیں گے۔ رومیہ کی طرف سے سمندری راستہ سے ایک لشکر لے کر آئیں گے جن کا قائد ”جمل“ نامی ایک شخص ہوگا۔ اس کی ماں جنبہ ہوگی یا فرمایا اس کے ماں باپ میں سے ایک شیطان ہوگا۔ وہ سپہ سالار کشتیوں کے ساتھ روانہ ہوگا یہاں تک کہ عیسائیوں کی ایک خانقاہ میں فروکش ہوگا جہاں انہیں بتایا جائے گا کہ عکا میں ایک نشیبی علاقہ ہے۔

۱۱۷۲- ارطاة بن منذر سے روایت ہے کہ جب دمشق سے چھ میل کے فاصلہ پر کوئی شہر آباد ہو جائے تو تم لوگ جنگوں کے لیے ہوشیار ہو جانا۔

۱۱۷۳- کعب احبار سے روایت ہے کہ وہ سپہ سالار چھ ہزار کشتیوں کے ساتھ نکلے گا، پھر اس کے حکم پر انہیں جلادیا جائے گا۔

۱۱۷۴- حضرت ابو ہریرہؓ نے فرمایا کشتیاں جلائی جائیں گی تو ان کی آگ سے رات کے وقت قبیلہ جذام کے اونٹوں کی گردنیں نظر آئیں گی۔

۱۱۷۵- حضرت ابوموسیٰ اشعریؓ نے ملک شام میں اپنی قوم کے لوگوں سے کہا اے جماعت اشعریین! تم اپنی کھیتوں اور گھروں سے ہوشیار رہو، کیوں کہ عنقریب ایسا ہوگا کہ وہ تمہیں راس نہ آئیں، اس لیے بھورے رنگ کی بھیڑ اور لمبے لمبے نیزے تیار کرلو۔

۱۱۷۶- ابن شہاب زہری سے روایت ہے کہ رومیہ کے نیلے رنگ والے لوگ محمد ﷺ کی امت کو گیکہوں کی پیداوار کے علاقوں سے نکال دیں۔

۱۱۷۷- بطریق بن یزید بکلی نے اپنے چچا سے روایت کی، انہوں نے کہا کہ مجھ سے حضرت عروہ بن زبیرؓ نے فرمایا اس وقت ان کے سر اور داڑھی کے بال بالکل سفید ہو چکے تھے کہ اے برادر اہل شام! اہل روم تمہیں ملک شام سے ضرور بالضرور نکالیں گے اور ان کے شہ سوار ضرور بالضرور اس پہاڑ پر ٹھہریں گے، اس وقت حضرت عروہ کو وہ سلع پر تشریف فرما تھے۔ اہل مدینہ کو سیاست و امارت کرنی چاہئے۔ اس کے بعد اللہ تعالیٰ ان پر اپنی نصرت نازل کریں گے۔

۱۱۷۸- کعب احبار سے روایت ہے کہ مکہ کبریٰ (سب سے بڑی جنگ) میں عجم کے بارہ بادشاہ شریک ہوں گے جن میں سب سے چھوٹا اور سب سے کم افواج کا مالک روم کا بادشاہ

ہوگا۔ یمن میں اللہ تعالیٰ کے دو خزانے ہیں: ایک کوچگ یرموک میں لایا گیا جس میں قبیلہ ازد لوگوں کا ایک تہائی تھے۔ دوسرے خزانے کو ملحمہ کبریٰ کے روز ستر ہزار لوگ لائیں گے جو تلواریں لیے ہوں گے۔

۱۱۷۹- حضرت عبداللہ بن عمرؓ نے فرمایا جب ”خلفہ“ کے بت کی دوبارہ پرستش کی جانے لگے گی تو اہل روم ملک شام پر قابض ہو جائیں گے۔ اس وقت وہ لوگ اہل قرظ یعنی اہل حجاز یا اہل یمن کے پاس مدد کے لیے قاصد بھیجیں گے، چنانچہ وہ لوگ اپنی قلبت تعداد کے باوجود ان کی مدد کے لیے آئیں گے۔

۱۱۸۰- حضرت عبداللہ بن عمرو بن عاصؓ نے فرمایا مدد کے طور پر لشکر ضرور آئے گا۔

۱۱۸۱- کعب احبار نے اس آیت کے بارے میں فرمایا ”سَتَذْعُونَ اِلٰی قَوْمٍ اُولٰٓئِیْ بِاسْمِ شَدِیْدٍ“ کہ اس سے یوم ملحمہ میں اہل روم مراد ہیں۔ (تفسیر طبری، ۱۱/۳۷۱)

☆ انہوں نے مزید کہا کہ اسلام کی ابتداء میں بھی اللہ تعالیٰ نے اعراب اور بدوؤں کو قتال کے لیے نکلنے کا حکم دیا تھا مگر انہوں نے یہ بہانہ بنایا ”شَغَلْتَنَا اُمُو النَّا وَاَهْلُوْنَا“ (فتح/۱۱)۔ ہمیں مشغول کر دیا ہمارے مال و دولت اور ہمارے اہل و عیال نے۔ ان سے دوبارہ یوم الملحمہ میں بھی یہی کہا جائے گا تو وہ پھر ویسا ہی جواب دیں گے ”شَغَلْتَنَا اُمُو النَّا وَاَهْلُوْنَا“ لہذا ان پر اس آیت میں مذکور عذاب نازل ہوگا ”يَعَذِّبُكُمْ عَذَابًا اَلِيْمًا“ (فتح/۱۶)۔ تو اللہ تمہیں دردناک عذاب دیں گے۔ فرج بن محمد کہتے ہیں کہ میں نے یہ روایت اسی روز حضرت عبدالرحمن بن یزید سے بیان کی تو انہوں نے فرمایا کعب احبار نے بالکل سچ بات کہی۔ جب کہ حضرت بقیہ کی روایت میں اتنا اضافہ ہے کہ اگر مجھے شہر کفر (قسطنطنیہ) کی فتح میں شریک ہونے کی خواہش نہ ہوتی تو میں زندہ ہی رہنا پسند نہ کرتا۔ اس روز اللہ تعالیٰ ہر لوہے پر نہ کاٹنے کو حرام کر دیں گے۔

☆ محدث صفوان بن عمرو سے روایت ہے کہ ہم سے ہمارے شیوخ نے بیان کیا کہ اعراب میں سے کچھ لوگ اس روز مرتد ہو جائیں گے اور کفر اختیار کر لیں گے، جب کہ کچھ لوگ اسلام اور لشکر اسلام کی حمایت سے شک و شبہ کے سبب، پشت پھیر لیں گے۔ لیکن جب مسلمانوں کو فتح ملے گی تو وہ لشکر بھیجیں گے اس مال کو لوٹنے کے لیے جسے اس مرتد و کافر جماعت اور شک و شبہ میں مبتلا گروہ چھوڑ کر بھاگیں گے تو نامراد رہا وہ شخص جو اس روز ان کا مالی غنیمت لوٹنے میں نامراد رہا۔

۱۱۸۲- حضرت عبداللہ بن مسعودؓ نے فرمایا اس جنگ کے موقع پر سخت ارتداد ہوگا۔

☆ حضرت عبداللہ بن عمرو بن عاصؓ نے فرمایا اللہ تعالیٰ غالب جماعت کو غلبہ عطا کریں گے، لہذا ان میں دل چسپی لیں گے جو ان کے دشمن ان کے بعد آئیں گے تو بہت سے لوگ کفر میں بلا جھجک داخل ہو جائیں گے۔

حضرت عبداللہ بن عمروؓ سے روایت کرنے والے محمد کہتے ہیں کہ میرے علم میں اسلام سے ارتداد اور کفر میں داخل ہونا دونوں ایک ہی ہے۔

۱۱۸۳- حضرت عبداللہ بن عمروؓ نے ہی فرمایا کہ قبائل عرب باسرها (سب کے ساتھ) اہل روم کے ساتھ جا ملیں گے۔ ابو محمد جینی کہتے ہیں میں نے عرض کیا باسرها (سب کے ساتھ) سے کیا مراد ہے؟ فرمایا ان کے چرواہے اور کتے تک۔ پھر فرمایا ابو محمد! ان شاء اللہ! پھر غصہ کے عالم میں کھڑے ہو گئے اور فرمایا اللہ نے ایسا چاہا بھی اور اسے مقدر بھی کر دیا۔

۱۱۸۴- حضرت عبدالرحمن بن سہؓ نے نبی اکرم ﷺ کا یہ ارشاد سنا کہ ایک تہائی تعداد کفر اختیار کر لے گی اور ایک تہائی لوگ شک اور تذبذب کے باعث واپس ہو لیں گے، انہیں ہی زمین کے اندر دھنسا یا جائے گا۔

۱۱۸۵- قاسم ابو عبدالرحمنؓ سے روایت ہے کہ مسلمانوں کی حمایت سے دست کش لوگ جب عکا اور انطاکیہ کے نشیبی علاقے میں ہوں گے، اسی وقت زمین پھٹے گی اور یہ لوگ اس کے اندر جائیں گے۔ نہ یہ جنت دیکھ سکیں گے اور نہ ہی اپنے اہل خانہ کے پاس کبھی واپس جاسکیں گے۔

۱۱۸۶- حضرت عبداللہ بن عمروؓ نے فرمایا ایک تہائی کو شکست ہوگی، یہی لوگ اللہ کے نزدیک سب سے برے انسان ہوں گے۔

۱۱۸۷- حضرت عبداللہ بن عباسؓ حضرت امیر معاویہ رضی اللہ عنہما کی طرف سے زمانے کی بابت سوال کرنے پر، ان سے بیان کر رہے تھے کہ آخری زمانے میں ان میں سے ایک شخص چالیس سال تک خلیفہ و امیر رہے گا۔ اس کے آخری سات سالوں میں جنگیں ہوں گی، پھر وہ رنج و غم کے مارے انتقال کر جائے گا۔ اس کے بعد پھر انہی میں کا دوسرا شخص امیر ہوگا جس کے جسم پر دو تل ہوں گے تو اس کے ہاتھ پر اس وقت فتح ہوگی۔

۱۱۸۸- کعب احبار سے روایت ہے کہ اس روز خلیفۃ المسلمین چودہ سو افراد کے ساتھ مارا جائے گا جن میں سے ہر ایک امیر اور سہ سالار ہوگا۔ حضور اکرم ﷺ کے حادثہ وفات کے بعد، اس روز جیسی شدید مصیبت مسلمانوں پر کبھی نہ نازل ہوئی ہوگی۔

۱۱۸۹- حضرت ابن عباسؓ کے سامنے بارہ خلفاء کا پھرا میر ہونے کا ذکر ہوا تو فرمایا اللہ کی قسم! اس کے بعد ہم میں سے سفاح ہوگا، منصور ہوگا اور مہدی ہوں گے جو امارت حضرت عیسیٰ علیہ السلام کے حوالہ کر دیں گے۔

۱۱۹۰- کعب احبار سے روایت ہے کہ ان دونوں جماعتوں (اہل ایمان اور اہل روم) میں ”اعماق“ میں شدید ترین جنگ ہوگی تو نصرت اٹھالی جائے گی، صبر دلوں میں ڈال دیا جائے گا اور لوہے کو ایک دوسرے پر مسلط کر دیا جائے گا، یہاں تک کہ گھوڑے اپنے پیٹ کے نچلے حصوں تک مسلسل تین روز تک خون میں دوڑیں گے۔ ان کے بچ میں صرف رات حائل بنے گی تو کچھ لوگ کہیں گے کہ اسلام ایک مدت تک کے لیے صرف تھا اور اب وہ اپنی مدت کو پہنچ گیا، اس لیے اب تم لوگ اپنے آباء و اجداد کے مذہب میں شامل ہو جاؤ، چنانچہ وہ لوگ کفر میں شامل ہو جائیں گے اور صرف مہاجرین کے فرزند بنیں گے۔ ان میں سے ایک شخص کہے گا لوگو! کیا آپ نے نہیں دیکھا کہ ان لوگوں نے کیا حرکت کی؟ اس لیے ہمارے ساتھ آئیے تاکہ ہم اللہ کے ساتھ شامل ہو جائیں، مگر کوئی بھی اس کی اتباع نہ کرے گا۔ لہذا وہ ان کے پاس چل کر جائے گا جب پہنچ جائے گا تو وہ اپنے نیزوں سے اسے چھلنی کر دیں گے اور اس کے خون سے ان کی زر ہیں تر ہو جائیں گی۔ بعد میں اللہ تعالیٰ انہیں شکست دیں گے۔

☆ دوسرے طریق سے کعب احبار سے ہی روایت ہے کہ وہ شخص اسلام کی تاریخ میں حضرت حمزہؓ کو چھوڑ کر باقی سب سے زیادہ افضل اور معزز شہید ہوگا۔ اس صورت حال کو دیکھ کر فرشتے عرض کریں گے اے ہمارے رب! کیا اب بھی ہمیں اپنے بندوں کی نصرت و مدد کرنے کی اجازت نہیں دے رہے ہیں؟ اللہ تعالیٰ فرمائیں گے میں ان کی مدد کرنے کا زیادہ سزاوار ہوں۔ چنانچہ اس روز اللہ تعالیٰ اپنے نیزے اور اپنی تلوار سے ماریں گے، ان کی تلوار سے ان کا حکم مراد ہے۔ اللہ تعالیٰ تمام کفار و اہل روم کو شکست دے کر ان کے کاندھے اہل ایمان کو دے دیں گے، جنہیں وہ ایسے ہی روندیں گے جیسے کولہور روند اجاتا ہے۔ اس کے بعد پھر کبھی نہ اہل روم کی کوئی جماعت رہے گی اور نہ ہی ملک۔

۱۱۹۱- حضرت اراطاؓ سے روایت ہے کہ جب سرخ رنگ والوں کا (اہل روم) بادشاہ اسکندریہ نیز ملک مصر پر قبضہ کر لگا تو اہل عرب یثرب (مدینہ منورہ) اور حجاز چلے جائیں گے اور انہیں ملک شام سے بے دخل کر دیا جائے گا، لہذا ہر قبیلہ اپنے اپنے قبیلہ کے ساتھ شامل ہو جائے گا۔

اللہ تعالیٰ رومیوں کی طرف ایک لشکر بھیجیں گے۔ جب یہ لوگ دونوں جزیروں کے بیچ پہنچیں گے تو رومیوں میں سے ایک شخص اعلان کرے گا کہ مسلمانوں میں ہمارا جو بھی آدمی کھل کر یا چھپ کر رہا تھا، وہ نکل کر ہمارے پاس آ جائے۔ اس پر موالی و ممالیک (مسلمان) ناراض ہو کر صالح بن عبداللہ بن قیس بن یسار کے ہاتھ پر بیعت کریں گے۔ وہ انہیں لے کر روانہ ہوگا، رومیوں کے لشکر سے مڈ بھیڑ ہوگی، یہ لوگ اس لشکر کو قتل کر ڈالیں گے اور اہل روم پر موت واقع ہو جائے گی جو اس وقت بیت المقدس میں ہوں گے، یہ بیت المقدس پر قابض ہوں گے جہاں ان کی ٹڈی دل کی طرح موت ہوگی اور ان کا بادشاہ بھی مر جائے گا۔ جب کہ صالح بن عبداللہ موالی و ممالیک کے ساتھ شام کی سرزمین پر فروکش ہوگا اور عموریہ میں داخل ہوگا، نیز شہر قولیہ میں اترے گا اور بزنطیہ کو فتح کرے گا۔ وہاں اس کے لشکر کا نعرہ بہ آواز بلند کلمہ توحید ہوگا۔ وہ وہاں کا مال و دولت مسلمانوں میں برتنوں سے تقسیم کرے گا۔ نیز رومیہ پر قبضہ کر لے گا اور وہاں سے باب صہیون (صہیون ایک پہاڑ کا نام ہے) اور سنگ سلیمانی کا صندوق برآمد کرے گا جس میں حضرت حواء علیہا السلام کی بالی، حضرت آدم علیہ السلام کا کمل اور حضرت ہارون علیہ السلام کا جوڑا ہوگا۔ اسی دوران انہیں خبر ملے گی جو کہ غلط ہوگی اسے سن کر وہ لوٹ جائیں گے۔

☆ ان سے مزید روایت ہے کہ حضرت دانیال کے قول کے مطابق پہلا ملمحہ (معمرہ عظیمہ) اسکندریہ میں ہوگا۔ اہل روم کشتیوں کے ساتھ نکلیں گے تو اہل مصر شام والوں سے مدد طلب کریں گے۔ پھر مسلمانوں اور اہل روم میں شدید لڑائی ہوگی جس میں مسلمان بڑی مشقت کے بعد رومیوں کو شکست دے پائیں گے۔ اس کے بعد رومی پھر بڑی فوج یکجا کر کے آئیں گے اور فلسطین کے مقام ”یافا“ میں دس میل تک فروکش ہوں گے، جب کہ ان کے اہل خانہ بال بچوں کو لے کر پہاڑوں میں پناہ لیں گے۔ مسلمانوں کی مڈ بھیڑ اس دوسرے لشکر سے بھی ہوں گی، یہاں بھی مسلمانوں کو فتح ملے گی اور وہ ان کے بادشاہ کو قتل کر دیں گے۔

☆ دوسرا بڑا معمرہ (ملمحہ ثانیہ) اس کے بعد ہوگا جب رومی اپنی شکست کے بعد پہلے سے زیادہ بھاری لشکر اکٹھا کریں گے، پھر آکر ”عکا“ میں قیام کریں گے، جب کہ ان کا بادشاہ یعنی مقتول بادشاہ کا بیٹا ہلاک ہو چکا ہوگا۔ عکا ہی میں مسلمانوں سے مڈ بھیڑ ہوگی، چالیس روز تک مسلمانوں کی نصرت نہیں ہوگی، لہذا اہل شام دوسرے شہروں کے لوگوں سے مدد طلب کریں گے، لیکن وہ اس میں تاخیر کریں گے۔ جب کہ اس وقت کوئی آزاد یا غلام عیسائی نہ ہوگا جو رومیوں کی مدد

نہ کرے۔ اس جنگ میں اہل شام میں سے ایک تہائی لوگ بھاگ گھڑے ہوں گے، ایک تہائی لوگ مار دیے جائیں گے، پھر باقی ماندہ ایک تہائی کی اللہ تعالیٰ نصرت فرمائیں گے، چنانچہ وہ رومیوں کو ایسی شکست دیں گے جس کی نظیر نہ سنی گئی ہوگی، نیز ان کے بادشاہ کو بھی قتل کر دیں گے۔

☆ تیسرا بڑا معرکہ (ملحمہ ثالثہ) یہ ہوگا کہ سمندری راستہ سے لوٹنے والے رومی واپس لوٹیں گے تو ان سے وہ رومی بھی جا ملیں گے جو خشکی کے راستہ سے بھاگ نکلے تھے۔ یہ سب لوگ مل کر اپنے مقتول بادشاہ کے کم سن اور نابالغ بیٹے کو بادشاہ منتخب کریں گے جس کی محبت ان کے دلوں میں ڈال دی جائے گی۔ یہ بادشاہ اتنی بڑی فوج لے کر آئے گا جتنی بڑی فوج پہلے کے دونوں بادشاہ لے کر نہ آئے تھے اور انطاکیہ کی وادی میں اتریں گے۔ مسلمان بھی جمع ہو کر ان کے سامنے مقیم ہوں گے۔ ان میں دو ماہ تک جنگ ہوگی، پھر اللہ تعالیٰ مسلمانوں پر اپنی نصرت نازل کریں گے، چنانچہ مسلمان رومیوں کو شکست سے دو چار کریں گے اور انہیں قتل کریں گے۔ وہ لوگ پہاڑی راستوں سے بھاگ رہے ہوں گے۔ اس کے بعد ان کی کمک پہنچے گی، لہذا مسلمانوں سے مقابلے کے لیے تھوڑی دیر پھر رکیں گے۔ مسلمان دوبارہ حملہ کریں گے جس میں رومیوں نیز ان کے بادشاہ کو قتل کر دیں گے۔ باقی رومی شکست کھا کر بھاگ پڑیں گے جنہیں مہاجر جوڈھونڈ ڈھونڈ کر بری طرح قتل کریں گے۔ اس وقت صلیب ختم کر دی جائے گی اور رومی اپنے پیچھے رہنے والوں یعنی ”اندلس“ کی طرف نکل جائیں گے اور انہیں قتل کریں گے، یہاں تک کہ پہاڑی دروں میں قیام کریں گے۔ مہاجرین دو حصوں میں ہو جائیں گے: ایک حصہ خشکی کے راستہ سے ان دروں کی طرف روانہ ہوگا، جب کہ دوسرا حصہ سمندری راستہ سے چلے گا۔ خشکی کے راستہ سے آنے والے مہاجرین کی دروں میں موجودان کے دشمن سے مدد بھیڑ ہوگی جس میں اللہ تعالیٰ انہیں دشمن کے خلاف کامیابی دیں گے اور وہ انہیں پہلی شکستوں سے زیادہ بڑی شکست دیں گے۔ یہ لوگ سمندری راستہ سے آنے والے اپنے ساتھیوں کے پاس خوش خبری بھیجیں گے کہ اب ان کی اگلی منزل مدینہ ہے۔ اللہ تعالیٰ انہیں اچھی رفتار سے لے کر چلیں گے، تا آنکہ یہ لوگ مدینہ پہنچ کر اسے ویرانہ بنا دیں گے۔ اس کے بعد اندلس اور دوسری قومیں ہوں گی۔ یہ لوگ اکٹھے ہو کر ملک شام آئیں گے۔ جہاں ان کا مقابلہ مسلمانوں سے ہوگا تو انہیں اللہ تعالیٰ شکست سے دو چار کریں گے۔

۱۱۹۲- کعب احبار سے روایت ہے کہ رومی ستر صلیبوں کے ساتھ بیت المقدس میں داخل ہوں گے یہاں تک کہ اسے منہدم کر دیں گے۔ جب تک خلافت سرزمینِ قدس، ملک شام اور

ساحل کے اولین علاقوں میں رہے گی تب تک اطاعت ہوگی۔ رومیوں کی اس حرکت سے اللہ تعالیٰ ناراض ہو جائیں گے اور صارفہ (۱) قیساریہ اور بیروت کو زمین میں دھنسا دیں گے۔ اہل روم ساحل سمندر سے اردن اور بیان تک ملک شام پر چالیس روز بادشاہ رہیں گے، اس کے بعد ان پر مسلمانوں کو غلبہ حاصل ہوگا اور رومی صلح کریں گے یہاں تک کہ ان پر مسلمانوں کی حکومت قائم ہو جائے گی اور ساری زمین میں سات یا نو سال تک امن و امان رہے گا۔

انہوں نے ہی کہا کہ اہل عراق خلیفہ کی اطاعت کا فائدہ اتار دیں گے اور اہل شام سے تعلق رکھنے والے اپنے امیر کو قتل کر ڈالیں گے جس پر اہل شام ان پر حملہ کر دیں گے اور اس سلسلے میں اہل روم سے بھی مدد لیں گے۔ واضح ہو کہ اہل شام نے اس سے پہلے ہی رومیوں سے صلح کر لی ہوگی۔ رومی دس ہزار سپاہیوں سے ان کی مدد کریں گے یہاں تک کہ یہ لوگ دریائے فرات تک پہنچ جائیں گے چنانچہ اہل عراق پر اہل شام کو فتح ملے گی۔ پھر یہ لوگ کوفہ میں داخل ہو کر باشندگان کوفہ کو قیدی بنالیں گے۔ پھر رومی اہل شام سے مطالبہ کریں گے کہ ان قیدیوں میں ہمیں بھی شریک کرو۔ اس پر اہل شام کہیں گے کہ جو مسلمان قیدی ہیں ان میں تو آپ کو حصہ دینے کی کوئی شکل نہیں، البتہ مال و دولت تمہیں دینے پر تیار ہیں۔ اس پر رومی کہیں گے کہ تمہیں فتح و نصرت صلیب کی وجہ سے ملی ہے، جب کہ مسلمان کہیں گے نہیں، بلکہ اللہ اور اس کے رسول کی وجہ سے ہم ان پر غالب آئے ہیں۔ ان میں یہی بات ہو رہی ہوگی اتنے میں ایک مسلمان صلیب کے پاس جا کر اسے توڑ دے گا لہذا رومی مسلمانوں سے الگ ہو جائیں گے اور ایک دریا کو پار کر لیں گے جو ان کے اور اہل شام کے درمیان حائل ہو جائے گا نیز وہ لوگ صلح توڑ دیں گے اور قسطنطنیہ میں موجود تمام مسلمانوں کو قتل کر ڈالیں گے۔ اس کے بعد رومی ساحل حمص کی طرف آئیں گے چنانچہ حمص میں موجود عجمی (رومی) ان سے جا ملیں گے اور ان کے دشمنوں کے لیے حمص کے دروازے بند کر دیں گے۔ اہل روم کا بادشاہ ”فلمایا“ میں اترے گا اور بہراء کے گر جا گھر سے پہلے جو پل ہے اس سے آگے نہ بڑھے گا۔ اس وقت مسلمانوں سے اہل روم کہیں گے کہ ہمارے لیے حمص خالی کر دو کیوں کہ یہ ہمارے آباء و اجداد کی رہائش گاہ رہا ہے۔ یہاں ان میں اور مسلمانوں میں اتنی خوں ریز جنگ ہوگی کہ شہر حمص کے بیچ میں واقع سات پتھروں تک خون بہنے لگے گا، جن میں سے ایک ”ابارص“ ہے پھر یہ لوگ رومیوں کو شکست دے دیں گے۔ اس کے بعد مسلمان حمص کی طرف لوٹ جائیں گے اور

اپنے گھوڑے زیتون کے درختوں سے باندھیں گے اور ان پر منجیق نصب کر کے ”مسکل“ گر جاگھر کو منہدم کر دیں گے، حصّہ کو مسلمانوں کے لیے ایک یہودی کے ذریعہ وہابی طرف سے دروازے کی طرف سے کھول دیا جائے گا یا باب دمشق اور باب یہود کے درمیان واقع بند دروازے کی طرف سے کھولا جائے گا۔ حصّہ کے کچھ عیسائی ”بنو اسد“ گر جاگھر بھاگ جائیں گے، چنانچہ مسلمان انہیں بھی اور وہاں موجود تمام دیگر عجمیوں کو قتل کر دیں گے، اس کے ایک تہائی حصّہ کو ویرانہ بنا دیں گے، ایک حصّہ کو نذر آتش کر دیں گے اور ایک حصّہ کو پانی میں ڈبو دیں گے۔ ملک شام آباد رہے گا جب تک حصّہ آباد رہے گا۔

۱۱۹۳- ابو بکر بن ابومریم کہتے ہیں کہ انہوں نے بہت سے علماء سے سنا کہ ”ذو مین“ کے ایک نیلے پر ایک چشمہ پھونکے گا جس کا پانی بہت ہوگا اس سے پورا شہر حصّہ یا اس کا بیش تر حصّہ ڈوب جائے گا۔ یہ چشمہ حصّہ کے مشرق میں دس میل کے فاصلے پر ہوگا۔

۱۱۹۴- حضرت ابو عامر الکلبانی سے روایت ہے انہوں نے کہا کہ میں ایک بستی میں تھا کہ میرے پاس دو پہر کو تیز دھوپ میں حارث بن ابوالنعم آئے۔ میں نے عرض کیا چچا! اس وقت آپ کیسے تشریف لائے؟ فرمایا باب یہود کے پاس سے گزرنے والی وادی کی تحقیق کر رہا تھا، مگر کچھ دیر کے بعد اس کا رستہ ہی گم ہو گیا اور کھیتوں میں شامل ہو گیا۔ کہا اس بستی میں ایسا کوئی شخص ہے جس کی عمر زیادہ ہو؟ میں نے کہا ہاں، یہاں ایک بہت ہی بوڑھا آدمی ہے جو بڑھاپے کے سبب گھر سے باہر نہیں نکلتا۔ چنانچہ ہم اس کے پاس گئے۔ حارث بن ابوالنعم نے اس سے اس خلیج کی بابت معلوم کیا تو اس نے کہا کہ میں نے والد صاحب سے سنا ہے کہ اس کا پانی اوپر ہی تھا اور نظر آتا تھا، لیکن ایسا تھا کہ اگر کوئی حاملہ پی لے تو اس کا حمل ساقط ہو جائے اور اگر کسی درخت میں پہنچ جائے تو اس کے پتے چھڑ جائیں۔ اس کی وجہ سے لوگوں کو بڑی پریشانی تھی، لہذا انہوں نے اس کے لیے ماہر آدمی تلاش کیا، چنانچہ ایک شخص آیا جس کا لوگوں نے معاوضہ طے کیا تو اس نے تانبے کی اینٹ، جربے، تار کول اور ادن منگوایا پھر وہ لوگ ایک غار کی طرف چلے گئے۔ پھر اس کو جو کرنا تھا وہ کیا جس کے سبب یہ پانی چھپ گیا۔

☆ انہی کا بیان ہے کہ میں نے بعض صحابہ کرام رضی اللہ عنہم کو یہ فرماتے ہوئے سنا کہ یہ جہنم کی گھاٹیوں میں سے ایک گھاٹی ہے اور یہ کہ اس کے پانی سے حصّہ کا آدھا حصّہ ڈوب جائے گا، جب کہ دوسرا آدھا حصّہ آگ میں جل جائے گا۔

۱۱۹۵- کعب احبار نے بیان کیا کہ پھر اہل روم دوسری اقوام سے مدد لیں گے، چنانچہ مختلف زبانوں کے لوگ ان کے لیے ہرجوش ہوں گے اور ان کے پاس رومیہ، قسطنطنیہ اور آرمینیا کے لوگ جمع ہو جائیں گے یہاں تک کہ چرواہے اور کسان بھی شاہ روم کی حمایت میں غیظ و غضب دکھائیں گے، لہذا شاہ روم رومیوں کے علاوہ بھی دوسری اقوام کے ساتھ آئے گا، دس بادشاہ اس کے ساتھ ہوں گے، سپاہیوں کی تعداد ایک لاکھ اسی ہزار ہوگی۔ جب کہ زمین کے اطراف و اکناف سے عرب ایک دوسرے کے ساتھ ہٹج آئیں گے۔ نیز دونوں بازو: مصر اور عراق ملک شام میں جو کہ سر کی مانند ہے جمع ہو جائیں گے۔ شاہ روم دو خچروں پر لدے ہوئے ایک تخت پر آئے گا۔ یہ اپنے سپاہیوں کو بھیجے گا تو وہ دمشق کے علاوہ باقی سارے ملک شام میں گھومتے پھریں گے۔ مسلمان بھی پا پیادہ ہی ان کی طرف روانہ ہوں گے چنانچہ ان دونوں لشکروں کی فلاں فلاں وادی میں چار مقامات پر ٹڈ بھڑ ہوگی۔ یہ دونوں فوجیں چل کر ایک ایسے چشمہ کے پاس پہنچیں گی جس کا پانی گرمی میں سرد اور سردی میں گرم رہتا ہے۔ وہ پانی اٹھنے لگے گا اور بہت زیادہ ہو جائے گا۔ مہاجرین پانی کے قریبی ساحل پر، جب کہ رومی آخری سرے پر اتریں گے۔ اور اپنے گھوڑے اپنی قیام گاہوں کے پاس کے درختوں سے باندھ دیں گے اور جنگ کی تیاری کریں گے، یہاں تک کہ قسقرین کے علاقے میں پہنچ جائیں گے۔ اور تمص اور انطاکیہ کے درمیانی حصہ میں ٹھہریں گے۔ جب کہ عرب بصری اور دمشق نیز ان کے پیچھے کے علاقوں کے درمیان میں۔ رومی ہر خشک و تر لکڑی اور درخت کو جلائیں گے۔ ان دونوں لشکروں کی ٹڈ بھڑ حلب اور قسقرین کے درمیان ایک ندی پر ہوگی۔ پھر یہ لوگ ایک گھاٹی کی طرف منتقل ہو جائیں گے جہاں بڑی سخت لڑائی ہوگی۔ جو شخص اس روز رہے تو اسے چاہئے کہ پہلی صف میں رہے، اگر پہلی صف میں شریک نہ رہے تو دوسری صف میں، تیسری میں، چوتھی میں یا پھر آخری میں۔ اگر آخری صف میں بھی نہ رہ سکے تو جماعت کے خیموں کے ساتھ ہر حال میں رہے اور جماعت سے کبھی الگ نہ رہے، کیوں کہ ان مسلمانوں کے اوپر اللہ کی مدد ہوگی، لیکن جو شخص اس دن فرار اختیار کرے گا، اسے جنت کی خوشبو تک نہ ملے گی۔

اہل روم مسلمانوں سے کہیں گے کہ ہمارا علاقہ خالی کر دو اور اپنے میں سے ہر سرخ رنگ والے، ہرجمی کو اور باندیوں کی اولاد کو ہمارے سپرد کر دو۔ اس پر مسلمان کہیں گے جس کا جی چاہے تمہارے ساتھ شامل ہو جائے اور جو چاہے اپنے دین اور اپنی جان کا تحفظ اور دفاع کرے۔ یہ بات سن کر عجیبوں اور باندیوں کی اولاد نیز سرخ رنگ والے ناراض ہو جائیں گے۔ چنانچہ یہ لوگ سرخ رنگ کے ایک شخص کے ہاتھ میں جھنڈا دیں گے اور اسے اپنا سلطان بنالیں گے۔ یہ وہی

سلطان ہوگا جس کے آخری زمانے میں دیے جانے کا وعدہ حضرت ابراہیم اور حضرت اسحاق علیہما السلام سے کیا گیا۔ چنانچہ اس کے ہاتھ پر بیعت کر کے یہ لوگ اکیلے ہی اہل روم سے جنگ کریں گے اور ان پر غالب آئیں گے۔ جب ان موالی اور غلاموں کو فتح یاب دیکھیں گے تو منافقین عرب اور دوسرے ملکوں میں آباد عرب رو میوں کی حمایت میں اتر آئیں گے۔ قبیلہ قضاہ سارا کا سارا اور قبیلہ حمراء کے کچھ لوگ بھاگ نکلیں گے اور اہل روم میں اپنے جھنڈے گاڑیں گے۔ اس کے بعد علاحدہ علاحدہ ہو جانے کے لیے کہا جائے گا۔ اہل روم کے ساتھ شامل ہونے والے جب ان سے جا ملیں گے تو آواز لگائیں گے کہ صلیب کو غلبہ ہوا۔ اس روز عربوں میں سب سے افضل مہاجر بن یمن، قبائل حمیر، الہان اور قیس ہوں گے۔ یہ اس روز تمام لوگوں میں سب سے بہتر ہوں گے۔ چنانچہ قبیلہ قیس کے لوگ تو اس روز قتل کریں گے، مگر قتل ہوں گے نہیں، اسی طرح قبیلہ جدیس والے بھی۔ جب کہ قبیلہ ازد کے لوگ ماریں گے بھی اور مارے بھی جائیں گے۔ اس روز مسلمانوں کے لشکر کے چار حصے ہوں گے: ایک حصہ شہید ہو جائے گا، دوسرا صبر کرے گا، تیسرا حملہ کرے گا اور چوتھا اپنے دشمن سے جا ملے گا۔

کعب احبار نے مزید کہا کہ اہل روم عربوں پر شدید ترین حملہ کریں گے، لہذا مسلمانوں کا خلیفہ جو قریشی النسل اور نیک و صالح یعنی ہوگا تین ہزار افراد کے ساتھ آئے گا تو یہ لوگ اپنا ایک امیر منتخب کریں گے، جب کہ خلیفہ کے ساتھ ستر امیر ہوں گے، ان میں سے ہر ایک نیک اور ایک جھنڈے کا سپہ سالار ہوگا۔ اس روز شہید ہو جانے اور صبر کرنے والے: دونوں کا اجر برابر ہوگا۔ اس کے بعد اللہ تعالیٰ اہل روم پر ہوا اور ایک پرندے کو مسلط کر دیں گے جو اپنے بازو سے ان کے چہروں پر ماریں گے جس سے ان کی آنکھیں پھوٹ جائیں گی اور زمین پھٹ پڑے گی جس میں یہ لوگ دھنس جائیں گے، جب کہ اس سے پہلے تیز و تند آندھیاں چلیں گی اور زلزلے آئیں گے۔ اللہ تعالیٰ صبر کرنے والوں کی مدد کریں گے اور ان کے لیے وہی اجر مقدر کریں گے جو محمد ﷺ کے صحابہ کے لیے کیا تھا۔ نیز ان کے دلوں کو شجاعت و جرأت سے لبریز کر دیں گے۔ جب رومی اس صابر و ثابت قدم گروہ کی قلت تعداد کو دیکھیں گے تو ان میں لالچ پیدا ہوگا اور اعلان کریں گے کہ ساقیو! ہر کھر والے جانور پر سوار ہو جاؤ، مسلمانوں کو روند کر انہیں ہلاک کر دو۔ مسلمانوں میں سے ایک سوار اپنی زین پر کھڑا ہو کر اپنے دائیں بائیں اور سامنے دیکھے گا مگر نہ کنارہ نظر آئے گا اور نہ ہی

سلسلہ کہیں ٹوٹا ہوا، تو وہ زور سے کہے گا بھائیو! تمہارے پاس بڑی خلقت آگئی ہے اور تمہارے لیے تو صرف اللہ کی مدد ہے؛ اس لیے مجاؤ اور مار ڈالو۔ چنانچہ مسلمان اپنے ہی میں سے ایک شخص کے ہاتھ پر بیعت خلافت کریں گے۔ خلیفہ کے حکم پر فجر کی نماز پڑھیں گے۔ اللہ تعالیٰ ان پر نظر ڈالیں گے اور ان کے دلوں میں صبر ڈال دیں گے۔ فرمائیں گے اب صرف میں، میرے فرشتے اور میرے یہ مہاجر بندے باقی رہ گئے ہیں۔ آج پرندوں اور جنگلی جانوروں کا دسترخوان ہوگا جن پر میں رومیوں کا اور ان کے حامیوں کا گوشت کھلاؤں گا اور ان کا خون پانی کی جگہ پلاؤں گا۔ اس کے بعد اللہ تعالیٰ جو تھے آسمان پر واقع اپنے ہتھیار کا خزانہ کھول دیں گے۔ ان کا ہتھیار عزت و جبروت ہے۔ فرشتے مسلمانوں پر اتریں گے، مسلمان اپنی کمائیں پھینک دیں گے، اپنی تلواروں کی میانیں توڑ دیں گے، رومیوں پر تنگی تلواریں سونت لیں گے اور اپنی برچھیوں کا رخ ان کی طرف کر دیں گے۔ جب کہ آپ کا رب اپنا ہاتھ کفار کے ہتھیار کی طرف پھیلا کر انھیں ملا دے گا، لہذا وہ کاٹ نہ سکیں گے۔ نیز ان کے ہاتھ ان کی گردنوں کے ساتھ زنجیر میں جکڑ دیے جائیں گے اور اہل توحید کا ہتھیار ان پر مسلط کر دیا جائے گا، لہذا اگر کوئی مسلمان میخ سے بھی مارے تو وہ بھی کاٹ دے گی۔ ادھر حضرت جبریل و میکائیل اتر کر اپنے ساتھی فرشتوں کے ساتھ مسلمانوں کا دفاع کریں گے۔ اللہ تعالیٰ اہل روم کو شکست دیں گے۔ چنانچہ مسلمان انہیں ایسے ہی ہکائے لیے جائیں گے جیسے بھیڑ بکری ہوں، یہاں تک کہ انہیں لے کر ان کے بادشاہوں تک پہنچ جائیں گے۔ ان کے بادشاہ رعب و دہشت کے مارے چہروں کے بل گر پڑیں گے، ان کے تاج ان کے سروں سے اتار دیے جائیں گے اور انہیں گھوڑوں نیز پیروں سے روند کر قتل کر دیا جائے گا، یہاں تک کہ ان کا خون گھوڑوں کے پیٹ کے نچلے حصہ تک پہنچ جائے گا۔ زمین بھی ان کا خون جذب نہ کرے گی۔ جس جنگ میں بھی خون گھوڑوں کے پیٹ کے نچلے حصہ تک پہنچ جائے تو وہی ملحمہ اور ذبح ہے۔ یہ رومیوں کے ملک کا خاتمہ ہوگا۔ اللہ تعالیٰ زمین کے جزیروں میں فرشتوں کو بھیجیں گے جو وہاں کے لوگوں کو بتائیں گے کہ رومی قتل کر دیے گئے ہیں۔

۱۱۹۶- عمران بن سلیم کلاعی سے روایت ہے کہ کسی عورت نے اپنے گھر میں نہیں تیار کی کوئی چیز جو اس کے لیے ایک وضوء کے لوٹے اور دو جوتوں سے بہتر ہو۔ ہلاکت ہو مونی عورتوں کے لیے اور مبارک باد ہو فقراء و مساکین کے لیے۔ نیز فرمایا تم اپنی خواتین کو نعل دار موزے پہناؤ اور انہیں

گھروں کے اندر پیدل چلنے کی تعلیم دو۔ اس لیے کہ قریب ہے کہ انہیں اس کی ضرورت پڑے۔
۱۱۹۷۔ حضرت ابو الزہریرہ نے فرمایا اہل روم مقام بہراء کے گرجا گھر تک پہنچ جائیں گے، اسی وقت لوگوں کا اجتماع ہوگا، یہ جماعت گرجا گھر سے آگے حص تک نہ جاسکے گی۔ پھر مسلمان ان کی طرف لوٹ کر آئیں گے اور انہیں شکست دیں گے۔

☆ ابو جریہ سے روایت ہے کہ اہل روم روانہ ہو کر بہراء کے گرجا گھر پر فרוکش ہوں گے۔ یہاں تک کہ ان کا بادشاہ اپنی صلیب اور جھنڈے ”فحمایا“ کے ٹیلے پر رکھ دے گا۔ ان کی اولین ہلاکت اظہار کیہ کے ایک شخص کے ہاتھوں ہوگی جو لوگوں کو بلائے گا، چنانچہ کچھ مسلمان اس کے ساتھ چلنے کو تیار ہو جائیں گے تو وہی سب سے پہلے ان پر حملہ کرے گا اور اللہ تعالیٰ انہیں شکست دیں گے۔

۱۱۹۸۔ محدث ابو بکر بن عیاض سے روایت ہے کہ میں نے اپنے شیوخ سے فرماتے ہوئے سنا کہ جب ایسا ہو تو اہل حص! تم اپنے گھروں کے اندر ہی رہنا، اس لیے کہ تمہاری ہلاکت ”فحمایا“ کے ٹیلے کے پاس ہوگی، اہل روم تم تک نہ پہنچیں گے۔ جو شخص گھر میں سمٹ کر بیٹھا رہے بچ جائے گا اور جو دمشق کی طرف چلے گا وہ پیاس سے مر جائے گا۔

۱۱۹۹۔ ابو عامر الہبانی سے روایت ہے کہ میں حضرت تبعی کے ساتھ باب رستن سے نکلا تو انہوں نے مجھے خطاب کر کے کہا ابو عامر! جب یہ دونوں کوڑہ خانے ریزہ ریزہ ہو جائیں گے تو اپنے اہل خانہ کو حص سے نکال لینا۔ میں نے عرض کیا اگر میں ایسا نہ کر سکا تو؟ فرمایا جب انطر سوس حص میں داخل ہو جائے، پھر اس انگوڑے درخت کے نیچے تین سوشہید قتل ہو جائیں تو اپنے اہل خانہ کو حص سے باہر نکال دینا۔ میں نے عرض کیا اگر ایسا نہ کر سکا تو؟ فرمایا جب ”قطع“ کے علاقے میں اونٹ کاسر (رأس الجمل) نکلے جو اقارع اور یافا کے درمیانی علاقے کو غرق آب کر دے تو اپنے گھر والوں کو حص سے باہر کر دینا۔ میں نے عرض کیا اگر ایسا نہ کر سکا تو؟ فرمایا پھر تمہیں بھی وہ مصیبت پہنچے گی جو اہل حص کو پہنچنے والی ہے۔ میں نے عرض کیا انہیں کیا تکلیف پہنچنے والی ہے؟ فرمایا اس و حص کے لیے بڑی گندگی اور بدبو ہوگی۔ پھر آگے چلے جب ”مسحل“ کے گرجا گھر پہنچے تو فرمایا ابو عامر! کیا تم اس لکڑی کو دیکھ رہے ہو؟ یہ اس روز مسلمانوں کا مینق ہوگی۔ میں نے عرض کیا کہ انطر سوس کے داخلے اور اس الجمل کے خروج میں کتنی مدت ہوگی؟ فرمایا تین سال مکمل کرنا اس کے لیے جائز نہ ہوگا اور یہی پہلا لمحہ ہوگا۔

۱۲۰۰۔ کعب احبار سے روایت ہے کہ میری ملاقات حضرت ابو ذر غفاری سے ہوئی جو

حضرت ابوہریرہؓ کی مجلس سے اٹھ کر آرہے تھے اور رو رہے تھے۔ میں نے عرض کیا ابوذر! آپ کیوں رو رہے ہیں؟ فرمایا اپنے دین کی بابت رو رہا ہوں۔ کعب احبار نے ان سے عرض کیا آپ رو رہے ہیں جب کہ ابھی جلد ہی رسول اللہ ﷺ کو الوداع کہا ہے، لوگ خیر کے ساتھ ہیں اور اسلام بھی تازہ تازہ ہے؟ یہاں تک کہ باب یہود سے باہر آگئے، پھر ایک کوڑی پر کھڑے ہو کر عرض کیا ابوذر! اس شہر والوں پر ضرور ایسا دن آئے گا جب ساحل کی طرف سے ان کے پاس خوف و وحشت آئے گی۔ چنانچہ یہ لوگ ان کی طرف جائیں گے، سلیمان گھاٹی میں ان سے ٹڈ بھیڑ ہوگی اور ان سے جنگ کریں گے تو اللہ تعالیٰ انہیں شکست دیں گے، چنانچہ یہ لوگ انہیں اس کی داد دیوں اور گھاٹیوں میں قتل کریں گے۔ ابھی اسی حال میں ہوں گے کہ انہیں پیچھے سے ایک خبر ملے گی کہ اہل حمص نے اس کے دروازے وہاں موجود مسلمانوں کے بچوں اور عورتوں پر بند کر دیا ہے۔ لہذا مسلمان حمص لوٹیں گے اور اس کا محاصرہ کر لیں گے، یہاں تک کہ اللہ تعالیٰ انہیں فتح دیں گے۔ اگر اس شہر کے لوگوں کو ”مسکل“ کے گر جا گھر میں موجود سامان نفع کا علم ہو جائے تو اس کی کنوئیں پر تیل کی مالش کریں گے۔ جب اللہ تعالیٰ مسلمانوں کو اس پر فتح دیں گے تو مسلمان وہاں جس کو بھی سفر کے لائق آدمی کو پائیں گے اسے قتل کر ڈالیں گے، یہاں تک کہ ایک مسلمان دوسرے عیسائی شخص کو قتل کرے گا حالانکہ دونوں نے ایک ہی عورت کے پستان سے دودھ پیا ہوگا اور یہاں تک کہ حمص سے ایک نہر نکلے گی جس میں گرنے والا پانی خون بن جائے گا جس میں کسی دوسری چیز کی آمیزش نہ ہوگی۔

۱۲۰۱- صفوان سے روایت ہے کہ ہم سے بعض مشائخ نے بیان کیا کہ ہمارے یہاں ایک شخص آ کر اترا، اس وقت میں ”عرفہ“ میں اپنے ایک داماد کے یہاں تھا۔ اس نے کہا کیا آج کی رات یہاں ٹھہرنے کی جگہ ہے؟ چنانچہ گھر والوں نے اسے ٹھہرایا۔ ہم نے اسے حسن سلوک کے قابل انسان پایا، غور سے دیکھا تو محسوس ہوا کہ جیسے وہ علم کی طلب میں نکلا ہو۔ اس نے کہا کیا آپ لوگوں کو ”سوسہ“ کے بارے میں کچھ معلوم ہے؟ لوگوں نے کہا ہاں! کہنے لگا وہ کہاں ہے؟ ہم نے کہا سمندر کی طرف ایک کھنڈر ہے۔ کہنے لگا کیا وہاں کوئی چشمہ بھی ہے جہاں تک میڑھیوں سے اترتے ہیں اور اس کا پانی ٹھنڈا نیز میٹھا ہے؟ لوگوں نے کہا ہاں۔ کہنے لگا کیا اس کے برابر میں کوئی کھنڈر قلعہ ہے؟ لوگوں نے کہا ہاں۔ اس کے بعد ہم نے اس سے پوچھا بندہ خدا! تم کون ہو؟ اس نے بتایا کہ میں قبیلہ اشجع سے تعلق رکھتا ہوں۔ لوگوں نے کہا جو کچھ تم نے معلوم کیا اس کا کیا ماجرا ہے؟ کہنے

لگا کہ سمندری راستہ سے اہل روم کی کشتیاں آئیں گی اور وہ لوگ اسی چشمہ کے پاس ٹھہریں گے اور اپنی کشتیاں جلا دیں گے۔ اہل دمشق ان کی طرف فوج بھیجیں گے۔ اہل روم تین روز تک اہل دمشق سے کہیں گے کہ یہ شہر ہمارے لیے خالی کر دو، لیکن اہل دمشق انکار کر دیں گے، چنانچہ ان میں باہم جنگ ہوگی۔ جنگ کے پہلے روز فریقین کے لوگ برابر برابر مارے جائیں گے۔ دوسرا دن دشمن کے لیے نقصان دہ ہوگا اور تیسرے روز اللہ تعالیٰ انہیں شکست دیں گے۔ چنانچہ چٹھوے ہی رومی اپنی کشتیوں تک پہنچ سکیں گے، جب کہ وہ زیادہ تر کشتیاں پہلے ہی جلا چکے ہوں گے۔ یہ لوگ کہیں گے کہ ہم اس شہر سے کسی صورت نہیں ہٹ سکتے۔ اللہ تعالیٰ انہیں بھی شکست دیں گے اس وقت مسلمانوں کی صف کھنڈر شدہ اس برج کے مقابل ہوگی۔ ابھی یہی حالت ہوگی کہ اللہ تعالیٰ نے مسلمانوں کے دشمن کو شکست سے دو چار کر دیا ہوگا کہ ان کے پیچھے سے یہ خبر ملے گی کہ اہل قسطنطنیہ دمشق کی طرف آرہے ہیں اور یہ کہ رومیوں نے ان پر حملہ کر دیا ہے۔ یہ رومی حسب پروگرام زمینی اور سمندری ہر دو راستہ سے آئیں گے۔ اس وقت مسلمانوں کی پناہ گاہ دمشق ہوگا۔

۱۲۰۲- جبریل بن نفیر حضرمی سے روایت ہے کہ کعب احبار نے ان سے بیان کیا کہ مغرب میں ایک ملکہ ہے جو ایک قوم کی بادشاہ ہے۔ یہ لوگ اپنے نصرانی ہونے کے دعویدار ہیں۔ یہ لوگ اس امت (امت محمدیہ) پر حملہ کی نیت سے کشتیاں بناتے ہیں۔ جب بنا کر فارغ ہوتے ہیں اور اس میں کھانے پینے اور جنگ کے سامان لا دیتے ہیں تو کہتے ہیں ہم ان کشتیوں پر سوار ہوں گے اللہ کی مرضی ہو یا نہ ہو۔ لہذا اللہ تعالیٰ تیز و تند آندھی بھیجتے ہیں جو کشتیوں کو پاش پاش کر دیتی ہے۔ وہ لوگ اسی طرح مسلسل کشتیاں بناتے اور یہی بات کہتے ہیں اور اللہ تعالیٰ بھی ان کے ساتھ یہی معاملہ کرتے ہیں۔ جب اللہ تعالیٰ کی مرضی ہوگی کہ یہ لوگ روانہ ہوں تو یہ کہیں گے کہ ہم ان شاء اللہ کشتیوں پر سوار ہوں گے۔ چنانچہ ایک ہزار کشتیوں پر روانہ ہوں گے، اتنی بڑی تعداد میں کشتیاں بیک وقت سمندر میں کبھی نہ ڈالی گئی ہوں گی۔ جب ان کا گزر اہل روم کے علاقے سے ہوگا تو رومی گھبرا جائیں گے اور کہیں گے آپ لوگ کون ہیں؟ یہ کہیں گے کہ ہم عیسائی مذہب کے قلع ہونے کا دعویٰ کرتے ہیں اور ہمارا رخ اس قوم کا ہے جس کے بارے میں ہمیں بتایا گیا ہے کہ اس نے دوسری قوموں کو مغلوب و مظلوم بنا رکھا ہے۔ اب یا تو ہم ان پر غالب آئیں گے یا پھر وہ ہم پر غالب آجائیں گے۔ اس پر اہل روم کہیں گے کہ یہ قوم وہی لوگ ہیں جنہوں نے ہمارے ملک کو

اجاڑ دیا، ہمارے مردوں کو مار ڈالا اور ہمارے بچوں اور عورتوں کو خدام بنالیا ہے، اس لیے آپ لوگ ان کے خلاف ہماری مدد کریں، چنانچہ تین سو پچاس کشتیوں سے یہ لوگ اہل روم کی مدد کریں گے۔ پھر یہ لوگ وہاں سے روانہ ہو کر شہر ”عسکا“ میں لشکر انداز ہوں گے جہاں اپنی کشتیوں سے اتر کر انہیں جلا دیں گے اور اعلان کریں گے کہ یہ ہمارا ملک ہے، ہم اسی میں جئیں گے اور مریں گے بھی۔ اس اعلان کی اطلاع خلیفۃ المسلمین کو ہوگی جو اس وقت بیت المقدس میں ہوگا۔ وہ دل دل میں سوچے گا کہ اتنا زبردست دشمن آگیا ہے جس سے مقابلے کی تاب تمہارے اندر نہیں ہے لہذا حاکم مصر اور حاکم عراق کے پاس مدد کے لیے وفد بھیجے گا۔ جب یہ وفد مصر سے واپس ہوگا تو بتائے گا کہ مصر والوں نے یہ کہا ہے کہ ہم خود دشمن کے بالکل سامنے ہیں اور تمہارا دشمن تمہاری طرف سمندری راستہ سے آیا ہے، جب کہ ہم اس سمندر کے ساحل پر رہتے ہیں تو یہ کیسے ممکن ہے کہ تمہاری بیوی بچوں کی طرف سے تو ہم جنگ کریں اور اپنی بیوی بچوں کو دشمن کے لیے چھوڑ دیں۔ اہل عراق بھی یہی جواب دیں گے۔ عراق سے واپس ہونے والے وفد کا گزر جب حمص سے ہوگا تو وہ دیکھے گا کہ وہاں عجیبوں نے، حمص میں موجود مسلمان بچوں اور عورتوں کے لیے شہر کا دروازہ بند کر دیا ہے۔ انہیں خبر ملے گی کہ عرب سب کے سب ہلاک ہو گئے، مگر یہ لوگ اس خبر کو جھٹلا دیں گے، تا آنکہ یہی خبر انہیں تین مرتبہ ملے گی۔ مسلمانوں کا حاکم کہے گا کیا میں اس کا انتظار کروں کہ ملک شام کے ہر شہر کے لوگوں پر اسی طرح دروازے بند کر دیے جائیں۔ چنانچہ لوگوں کے درمیان کھڑا ہو کر اللہ کی حمد و ثنائیاں کرنے کے بعد کہے گا کہ ہم نے آپ کے مصری نیز عراقی بھائیوں کے پاس مدد کے لیے وفد بھیجے تھے، مگر انہوں نے مدد کرنے سے انکار کر دیا، جب کہ خلیفہ حمص کی صورت حال کو چھپالے گا اور لوگوں سے کہے گا کہ اللہ تعالیٰ کے سوا کسی کی طرف سے بھی تمہاری کوئی مدد آنے والی نہیں ہے، لہذا اپنے دشمن کی طرف روانہ ہو جاؤ۔ چنانچہ دشمن سے مسلمانوں کی ٹڈ بھڑ عسکا کے نشیبی حصہ میں ہوگی۔ قسم ہے اس ذات کی جس کے قبضہ میں کعب کی جان ہے کہ دشمن اہل شام کے سامنے اتنی دیر بھی نہ ٹھہر سکے گا جتنی دیر میں تم اپنے کپڑوں میں لپٹتے ہو اور وہ شکست کھا جائے گا۔ دشمن ساحل کی طرف آئے گا، مگر اسے وہاں بھی کوئی مدد کرنے والا نہ ملے گا، گویا میں دیکھ رہا ہوں کہ مسلمان وادی عسکا میں دشمن کی گدیاں کاٹ رہے ہیں۔ دشمن بھاگ کر لبنان کے پہاڑوں میں پہنچ جائے گا۔ ان میں سے صرف دو سو آدمی ہی بچ پائیں گے جو لبنان کے پہاڑوں

سے ہوتے ہوئے روم کے پہاڑوں میں پہنچ جائیں گے۔ اس کے بعد مسلمان حمص کی طرف لوٹیں گے اور اس کا محاصرہ کر لیں گے۔ حمص کے اندر سے تمہاری طرف ایسے سر پھینکے جائیں گے جنہیں تم پہچانتے ہو گے سوائے ایک یا دو سروں کے۔ لہذا اس روز سے حمص غیر آباد ہو جائے گا، پھر کبھی آباد نہ ہوگا اور کہیں گے کہ ایسے شہر میں ہم کس طرح رہیں جس میں ہماری عورتوں کی آبروریزی کی گئی ہو۔

✽ علامہ شببانی کہتے ہیں کہ شہر ”یافا“ کے گولہ کے درختوں کے نیچے بارہ سو بادشاہ جمع ہوں گے جن میں سب سے کم تر بادشاہ روم کا ہوگا۔

۱۲۰۳- کعب احبار نے کہا کہ مہدی منصور کے لیے آسمان وزمین والے نیز آسمان کے پرندے دعائے رحمت کریں گے، مہدی بیس سال تک رومیوں کے ساتھ جنگ نیز دوسری لڑائیوں میں مبتلا رہنے کے بعد ملحمہ کبریٰ میں وہ اور ان کے ساتھ دو ہزار افراد اور شہید ہو جائیں گے۔ ان میں سے ہر ایک امیر اور سپہ سالار ہوگا۔ رسول اللہ ﷺ کے بعد اتنی بڑی مصیبت مسلمانوں کو کبھی نہ پہنچی ہوگی۔

۱۲۰۴- محدث ارطاة بن منذر سے روایت ہے کہ میں نے حضرت ابو عامر البہانی سے سنا کہ میں حضرت تہجیب کے ساتھ باب رستن سے نکلا تو مجھ سے فرمانے لگے ابو عامر! جب یہ دونوں کوڑہ خانے ریزہ ریزہ کر دیے جائیں تو اپنے گھردالوں کو شہر حمص سے نکال لینا۔ میں نے عرض کیا اگر ایسا نہ کر سکا تو؟ فرمایا جب انظر سوس داخل ہو جائے اور حمص کے تین سو مسلمان شہید ہو جائیں تو اپنے اہل خانہ کو حمص سے نکال لینا۔ میں نے عرض کیا اگر ایسا نہ کر سکا تو؟ فرمایا پھر جب اندلس سے ایک ہزار بادبانی کشتیوں کے ساتھ راس الجمل نکلے اور انہیں اقرع اور یافا کے درمیانی علاقے میں الگ الگ بھیج دے تب اپنے اہل خانہ کو حمص سے نکال لینا۔ میں نے عرض کیا اہل حمص پر کیا مصیبت آئے گی؟ فرمایا وہاں کے غیر عربی لوگ وہاں موجود مسلمانوں کے بچوں اور عورتوں پر شہر کا دروازہ بند کر دیں گے۔ ابو عامر البہانی کا بیان ہے کہ پھر ہم احتیاط سے چلتے رہے، جب ”مسحل“ کے گرجا گھر پہنچے تو فرمایا اس کی لکڑیوں کو دیکھ رہے ہو، اس روز یہی مسلمانوں کی منجیق بنے گی۔ میں نے عرض کیا کہ راس الجمل اور انظر سوس میں کتنی مدت ہوگی؟ فرمایا تین سال مکمل نہیں ہوں گے۔ اس کے بعد فرمایا اہل روم تین مرتبہ نکلیں گے: چنانچہ یہ پہلا خروج ہے اور دوسرے خروج میں سمندر کے راستہ سے ایک ہزار کشتیوں کے ساتھ ایک لشکر آئے گا۔ ہر دستہ کو اس کے حصہ کی کشتیاں الگ الگ دے دی جائیں گی اور ایک ہی روز نکلنے اور حملہ کرنے کا وعدہ کریں گے۔ جب وہ دن آئے گا تو ہر دستہ اپنے قریبی مسلمانوں پر حملہ کرے گا۔ یہ لوگ اپنی کشتیاں جلا دیں گے اور

ان کے بادبانوں کا خیمہ بنالیں گے۔ اس کے بعد پورے ملکِ شام میں سخت لڑائی ہوگی، مگر کوئی لشکر دوسرے پر غالب نہ آسکے گا۔ اللہ تعالیٰ نصرت وفتح روک دیں گے، ہتھیاروں کو مسلط کر دیا جائے گا اور لوگ عاجز آجائیں گے۔ یہاں تک کہ مسلمان شہروں میں قلعہ بند ہو جائیں گے۔ رومیوں کی لکڑیاں ان شہروں کے بیچ میں گرین گی۔ اس وقت عجمی مسلمانوں کے بچوں اور عورتوں پر حمص کا دروازہ بند کر دیں گے۔ چنانچہ سرزمینِ فلسطین میں مسلسل چار روز تک شدید لڑائی ہوگی۔

☆ ابن زہریہ نے بیان کیا کہ اگر تم چاہو تو میں ان میں سے پہلے اور آخری دن کا حال بتا دوں۔ چنانچہ اللہ تعالیٰ چوتھے روز مسلمانوں کو فتح دیں گے اور رومیوں کو شکست ہوگی۔ مسلمان ان کا پیچھا کریں گے اور ہروادی اور پہاڑی میں انہیں قتل کریں گے۔ یہاں تک کہ رومیوں میں سے بچ جانے والے قسطنطنیہ میں داخل ہو جائیں گے اور کچھ ہی دنوں کے بعد تمہارے پاس صلح کی درخواست بھیجیں گے۔

☆ کعب احبار نے کہا کہ چنانچہ تم لوگ ان سے صلح کر لو گے جو دس سالوں تک قائم رہے گی۔ اسی صلح کے زمانہ میں ایک عورت پہاڑی راستہ امن و امان کے ساتھ طے کرے گی۔ نیز تم اور اہلِ روم قسطنطنیہ کے آگے ان کے ایک دشمن پر حملہ کرو گے جس میں ”عقیر ان“ پر فتح حاصل ہوگی۔ جب تم واپس ہو گے اور قسطنطنیہ کو دیکھو گے تو سمجھو گے کہ تم اپنے لوگوں اور صلح والوں میں پہنچ گئے ہو۔ پھر تم لوگ اور اہلِ روم کوفہ پر حملہ کرو گے اور اس کی اینٹ سے اینٹ بجا دو گے۔ اسی طرح تم دونوں مل کر بعض اہلِ مشرق پر حملہ کرو گے۔ ان پر بھی تمہیں فتح ملے گی، چنانچہ ان کے بچوں اور عورتوں کو قیدی بناؤ گے اور مال و دولت لے لو گے۔ واپسی میں تم لوگ ایک جگہ ٹھہرو گے اور مالی غنیمت تقسیم کرنا شروع کرو گے تو رومی کہیں گے کہ ان بچوں اور عورتوں میں سے بھی ہمارا حصہ دو۔ اس پر مسلمان جواب دیں گے کہ ہمارے دین میں اس کی گنجائش نہیں ہے۔ اس لیے تم دوسرے اموال میں سے لے لو، مگر رومی ضد کریں گے کہ ہم تو ہر ایک چیز میں سے لیں گے۔ مسلمان پھر کہیں گے کہ تم عورتوں، بچوں تک کبھی نہیں پہنچ سکتے۔ رومی کہیں گے کہ تمہیں غلبہ ہمارے نیز ہماری صلیب کے سبب ہی ملا ہے۔ مسلمان کہیں گے نہیں، بلکہ اللہ تعالیٰ نے اپنے دین کی نصرت کی ہے۔ ان میں یہی بات ہو رہی ہوگی کہ رومی صلیب بلند کریں گے۔ اس پر مسلمان غصہ ہو جائیں گے اور ایک مسلمان اچھل کر صلیب توڑ ڈالے گا۔ اس کے بعد مسلمان اور رومی الگ الگ ہو جائیں گے اور ان میں لڑائی بھی ہوگی۔ رومی غیظ و غضب میں اپنے بادشاہ کے پاس جا کر کہیں گے کہ عربوں نے

ہمارے ساتھ دھوکہ کیا ہے، ہمارا حق ہمیں نہیں دیا، ہماری صلیب کو توڑ ڈالا اور ہمارے ہی بعض آدمیوں کو قتل بھی کیا ہے۔ اس سے ان کا بادشاہ شدید غصہ ہوگا اور رومیوں کا ایک بڑا لشکر اکٹھا کرے گا۔ نیز دوسری قوموں سے بھی حتی الوسع صلح کرے گا تو یہ اولین ملحدہ عظمیٰ ہوگا۔ اس کے بعد رومی روانہ ہوں گے۔ چنانچہ مسلمان بھی ان سے جنگ کے لیے چل پڑیں گے۔ اس وقت مسلمانوں کا خلیفہ ایک یمنی شخص ہوگا۔ کعب احبار کہتے تھے کہ وہ یمنی خلیفہ قبیلہ قریش سے تعلق رکھے گا۔ سرزمین شام کے ابتدائی حصہ میں جنگ ہوگی جس میں مسلمانوں کی بہ نسبت رومیوں کو کچھ فائدہ ہوگا، یہاں تک کہ یہ لوگ مسلمانوں کو ان کے خیموں سے باہر نکال دیں گے۔ اسی طرح جب بھی ان میں جنگ ہوگی رومیوں کو کچھ فائدہ ہی رہے گا۔ اسی طرح یہ خیریں حص پہنچیں گی۔ یہی حالت رہے گی یہاں تک کہ حص والوں کو گردوغبار اور افراتفری دکھائی دے گی۔ اس وقت تمام اہل حص: بچے، عورتیں اور جو بھی وہاں کمزور ہوں گے دمشق کی طرف بھاگیں گے تو حص اور ”عقاب“ گھاٹی کے بیچ میں پیاس کی وجہ سے ہزاروں لوگ مرجائیں گے۔ یہاں تک کہ ایک ایک عورت کو اس طرح ڈھونڈنا پڑے گا جیسے گم شدہ گھوڑے کو تلاش کیا جاتا ہے کہ بھائی سنو! کسی نے فلا نہ بنت فلاں کو دیکھا ہے؟ ایک شخص کہے گا اللہ کے بندے! میں نے اسے اس حال میں فلاں جگہ دیکھا ہے کہ اس نے اپنے پیر میں دوپٹے سے پٹی باندھ رکھی تھی اور پیر خون سے لت پت تھا۔

مسلمانوں اور اہل روم میں شدید لڑائی ہوگی، فتح و نصرت روک دی جائے گی، ہتھیار کو ایک دوسرے پر مسلط کر دیا جائے گا، چنانچہ ہتھیار کسی بھی چیز سے چوکے گا نہیں۔ اس ایک روز میں خلیفہ مسلمین ستر سپہ سالاروں کے ساتھ شہید ہو جائے گا۔ پھر لوگ ایک قریشی شخص کے ہاتھ پر بیعت کریں گے۔ اس وقت ہر چھوٹا بڑا کاشت کار رومیوں کے ساتھ شامل ہو جائے گا، اسی طرح قبائل سو فیصد اپنے جھنڈوں کے ساتھ رومیوں سے مل جائیں گے۔ مسلمان جبر رہیں گے، یہاں تک کہ ان میں کا ایک گروہ کفر میں شامل ہو جائے گا، ایک گروہ بھاگ کھڑا ہوگا اور ایک کو نصرت و فتح ملے گی۔ اس کے بعد رومی کہیں گے جماعت عرب! ہمیں معلوم ہوا ہے کہ تمہیں ہم سے لڑنا ناگوار ہے، اس لیے ان لوگوں کو جو اصلاً رومی تھے، انہیں ہمارے حوالے کر دو اور تم اپنے علاقے اور اپنے موالی و ممالیک کے پاس چلے جاؤ۔ اس پر اہل عرب رومیوں کو جواب دیں گے کہ ان لوگوں نے تمہاری بات سن لی ہے اور انہی کو بہتر علم ہے۔ اس وقت موالی و ممالیک ناراض ہوں گے، عربوں سے کہیں گے کہ کیا آپ لوگوں کا یہ خیال ہے کہ ہمارے دلوں میں اسلام کی بابت کوئی چیز

ہے؟ چنانچہ ممالیک اپنے میں سے ایک شخص کے ہاتھ پر بیعت کریں گے، پھر الگ ہو کر ایک طرف سے یہ لوگ جنگ کریں گے اور دوسری طرف سے عرب۔ اللہ تعالیٰ اپنی نصرت نازل کریں گے، لہذا رومیوں کا بادشاہ مارا جائے گا اور رومی شکست سے دوچار ہوں گے۔ کچھ لوگ گھوڑوں کی پشت پر زینوں پر کھڑے ہو کر بلند آواز سے پکاریں گے اے مسلمانوں کی جماعت! اللہ تعالیٰ اس فتح کو کبھی واپس نہیں لیں گے، یہاں تک کہ تم ہی اس سے پھر جاؤ، چنانچہ مسلمان رومیوں کا پیچھا کریں گے اور ہر وادی اور پہاڑی پر انہیں قتل کریں گے، نہ کوئی تہ خانہ اس سے انکار کرے گا نہ ہی کوئی شہر، یہاں تک کہ رومی قسطنطنیہ جاکر ٹھہریں گے۔ اسی وقت مسلمانوں کی ملاقات حضرت موسیٰ علیہ السلام کی قوم کے کچھ لوگوں سے ہوگی جو مسلمانوں کے ساتھ اس فتح میں شریک رہیں گے۔ مسلمان شہر کے ایک کنارے سے اللہ اکبر کہیں گے جس سے فیصل کی دیوار گر جائے گی اور مسلمان شہر میں داخل ہو جائیں گے۔ اس دوران کہ مسلمان قسطنطنیہ کے اموال اور قیدی اکٹھا کر رہے ہوں گے، کہ شہر کے دوسرے کنارے پر آسمان سے آگ گرے گی جس سے شہر شعلہ زن ہو جائے گا اور مسلمان تمام اموال غنیمت لے کر شہر سے نکل پڑیں گے اور ”فرقدونہ“ میں ٹھہریں گے، اسی اثناء میں کہ وہ اللہ کا عطا کردہ مال غنیمت تقسیم کر رہے ہوں گے اچانک وہ سنیں گے کہ دجال ان کے اہل خانہ کے درمیان نکل آیا ہے۔ جب واپس لوٹیں گے تو معلوم ہوگا کہ یہ خبر غلط تھی، لہذا مسلمان بیت المقدس چلے جائیں گے جو خروج دجال تک مسلمانوں کی پناہ گاہ رہے گا۔

۱۲۰۵- حضرت ابو زہرہ سے روایت ہے کہ اہل روم ”بہراء“ کے گرجا گھر تک پہنچیں گے تو اس وقت سخت معرکہ ہوگا لہذا وہاں سے آگے ”حمص“ تک نہ جاسکیں گے۔ مسلمان لوٹ کر ان کی طرف آئیں گے اور بحکم خداوندی ان کو شکست سے دوچار کریں گے۔

۱۲۰۶- کعب احبار نے حضرت معاویہؓ سے بیان کیا کہ حمص میں لوگوں پر جنگ کے سبب ایسی دہشت طاری ہوگی کہ حمص سے تیزی کے ساتھ نکلیں گے اس حال میں کہ دنیا کی دولت اپنے پیچھے چھوڑ دیں گے۔ یہاں تک کہ ایک عورت نکلے گی، اس کے پیچھے پیچھے اس کی لڑکی چلے گی، اپنی چادر اتار پھینکے گی اور پوچھے گی کہاں جا رہی ہو؟ ان نکل کر جانے والوں میں سے ستر ہزار لوگ دمشق اور حمیہ العقاب کے بیچ میں پیاس کی وجہ سے مر جائیں گے اور ایک شخص اپنی بیوی کو ہریشی جگہ میں تلاش کرے گا اور آواز لگائے گا کہ اسے کسی نے دیکھا ہے، کسی نے اس کی بھنک پائی ہے؟ تو کوئی کہے گا میں نے اسے فلاں درخت کے پاس دیکھا ہے کہ وہ بچے کو اپنے کندھے پر اٹھائے ہوئے تھی

اور اپنی پنڈلیوں پر اپنی اودھنی باندھ رکھی تھی۔ پھر مجھے نہیں معلوم کہ اس کے بعد اس نے کیا کیا؟ اہل محص! تمہارا کیا حال ہوگا جب تم اپنی ان عورتوں کو اپنے ساتھ لے کر روانہ ہو گے، جب کہ بھاری بدن والی عورتیں دشمنوں کے ہاتھ لگ جائیں گی۔ اس زمانے میں جب لوگوں نے یہ حدیث سنی تو جس بھاری بدن کی عورت کو دیکھتے اس پر لعنت بھیجتے تھے۔

۱۲۰۷- کعب احبار نے کہا کہ بادشاہِ روم ”سہراء“ کے گر جا گھر میں قیام کرے گا تو گر جا گھر کے پاس شدید جنگ ہوگی یہاں تک کہ خون اس بڑے سفید چتکبرے پتھر تک پہنچ جائے گا۔

☆ ان سے ہی دوسرے طریق سے روایت ہے کہ محص اور عقاب گھاٹی کے درمیان پیاس کے سبب ستر ہزار لوگ مرجائیں گے۔ لہذا تم میں سے جس کو وہ زمانہ ملے تو اسے چاہئے کہ وہ محص کے مشرقی راستہ سے ”سر بل“ جائے، سر بل سے خمیراء، خمیراء سے ذخیرہ، ذخیرہ سے نیک، نیک سے قطیفہ اور قطیفہ سے دمشق۔ جو یہ راستہ اختیار کرے گا اسے برابر پانی ملے گا۔

اسی طریق سے کعب احبار سے روایت ہے کہ تم لوگ خیر کے ساتھ رہو گے جب تک اہل جزیرہ اہل قسریں پر حملہ آور نہ ہوں گے اور اہل قسریں اہل محص پر۔ جب ایسا ہوگا تو اس وقت سخت معرکہ ہوگا جس سے گھبرا کر لوگ دمشق کی طرف بھاگیں گے۔

۱۲۰۸- اس روایت کا مضمون رد لیت بالا کے ہی مطابق ہے۔

۱۲۰۹- محدث ابوتیاح سے روایت ہے کہ ان سے ان کے والد صاحب نے فرمایا بیٹے! ہم یہ حدیث بیان کیا کرتے تھے کہ کچھ لوگ ایسے ہوں گے جنہیں ان کے بال بچے ہلاکت گاہوں تک پہنچائیں گے۔

☆ حضرت عبداللہ بن عمروؓ نے فرمایا ہجرت کے بعد ایک ہجرت اور ہوگی۔ اس میں تمام لوگ حضرت ابراہیم علیہ السلام کے دارالہجرۃ چلے جائیں گے، پھر اس کے بعد روئے زمین پر صرف برے لوگ ہی رہ جائیں گے۔ (مسند احمد، ۲/۱۹۹۸ اور ابن عساکر، ۱۳۹/۱)

۱۲۱۰- حضرت عبداللہ بن عمروؓ نے فرمایا جب منبر سے یہ سنو کہ ”عبداللہ کی طرف سے عبداللہ کے نام“ تو مصر سے نکل جانا۔

۱۲۱۱- حضرت حذیفہ بن یمانؓ سے روایت ہے کہ میں نے عرض کیا اللہ کے رسول! دجال کا خروج پہلے ہوگا یا حضرت عیسیٰ علیہ السلام کا نزول؟ فرمایا پہلے دجال نکلے گا، پھر حضرت عیسیٰ علیہ السلام اتریں گے، اس کے بعد یہ ہوگا کہ اگر کسی کی گھوڑی نے بچہ دیا ہوگا تو وہ اس بچے پر سواری نہ

کر سکے گا یہاں تک کہ قیامت قائم ہو جائے گی۔ (کنز العمال، حدیث ۳۹۶۸۶)

۱۲۱۲- حضرت عبداللہ بن عمرو بن عاصؓ نے فرمایا لوگوں پر ایسا زمانہ ضرور آئے گا جس میں انسان کی خواہش ہوگی کہ کاش وہ اپنے اہل خانہ کے ساتھ کسی کشتی میں سوار ہوتا اور سمندر کی موجوں میں گم ہو جاتا، کیوں کہ زمین پر مصیبت اس قدر شدید ہو جائے گی۔

۱۲۱۳- بعض صحابہ کرام سے روایت ہے کہ نبی اکرم ﷺ نے ان سے فرمایا قریب ہے کہ دنیا پر ایسا شخص قابض و غالب ہو جو خود بھی مکینہ ہوگا اور اس کا باپ بھی۔

۵۶- اعماق کا بقیہ تذکرہ اور فتح قسطنطنیہ

۱۲۱۴- کعب احبار سے دو سندوں سے روایت ہے کہ شہر قسطنطنیہ نے بیت المقدس کے کھنڈر ہو جانے کی بات سنی تو فخر و غرور میں مبتلا ہو گیا، لہذا اس کا نام مستکبرہ (مغرور و متکبر) رکھ دیا گیا اور اس شہر نے کہا کہ میرے رب کا عرش پانی پر بنایا گیا، چنانچہ میں بھی پانی پر تعمیر کیا گیا، تو اس کو اللہ تعالیٰ نے روز قیامت عذاب کی وعید سنائی اور فرمایا میں تجھ سے اتار لوں گا تیرے زیورات، تیرے ریشم کے کپڑے، نیز تیری چٹائی اور سب کچھ اور تجھے اس طرح چھوڑ دوں گا کہ تیرے اندر کوئی مرغ بھی بائگ نہ دے گا۔ تجھے ایسا کر دوں گا کہ صرف لومڑیوں سے ہی آباد ہوگا، کوئی پودا نہ ہوگا سوائے خبازی (نباتات کی ایک قسم) اور خورد و گھاس کے۔ نیز فرمایا میں تیرے اوپر تین آگ نازل کروں گا: تارکول کی آگ، گندھک کی آگ اور تیل کی آگ۔ تجھے اس طرح بے آب و گیاہ بنادوں گا کہ تیرے اور آسمان کے بیچ کوئی چیز حائل نہ رہے گی۔ تیری آواز اور دھواں پہنچے گا، جب کہ میں آسمان پر ہوں گا۔ اس لیے کہ اس شہر میں عرصہ ہائے دراز سے اللہ کے ساتھ شرک کیا گیا اور غیر اللہ کی عبادت کی جاتی رہی۔ اس شہر میں ایسی لڑکیاں گھومتی پھریں گی جن کے حسن و جمال کی وجہ سے سورج انہیں دکھائی نہ دے گا۔ لہذا تم میں سے جو شخص قسطنطنیہ پہنچ جائے اسے یہ قسطنطنیہ کے بادشاہ کے محل تک جانے سے عاجز نہ کرنے پائیں، کیوں کہ تمہیں اس میں خزانہ ملے گا۔ ان کے بارہ بادشاہ ہیں اور ہر بادشاہ اس خزانے میں اضافہ ہی کرے گا کمی نہ کرے گا، یہ خزانہ تاج سے بنائے گئے گھوڑے یا گائے کے مجسموں کے اندر ہوگا، ان مجسموں کے سر پر پانی بہہ رہا ہوگا۔ تم لوگ اس کے خزانوں کو ڈھال سے ناپ کر اور

کہاڑی سے توڑ توڑ کر بانٹو گے۔ ابھی تم اسی میں مصروف ہو گے کہ اللہ کی وعدہ کردہ آگ کی وجہ سے تم غلت کرنے لگو گے، لہذا جتنا خزانہ تم اٹھا سکو گے لیے جاؤ گے اور ”فرقد نہ“ میں تقسیم کرو گے۔ اسی وقت ملک شام کی طرف سے کوئی آنے والا یہ خبر دے گا کہ دجال نکل گیا ہے۔ چنانچہ جو کچھ تمہارے ہاتھوں میں ہوگا اسے چھوڑ دو گے۔ لیکن جب شام پہنچو گے تو معلوم ہوگا کہ وہ خبر غلط تھی، بلکہ وہ تو جھوٹی ہوا تھی۔ ابوالیوب کی سند میں یہ بھی ہے کہ کعب احبار نے کہا کہ کوئی بھی شخص اپنے گھر سے نکل کر تیری (قسطظنیہ) کسی دیوار کی طرف پیشاب بھی نہ کرے گا۔

☆ کعب احبار سے مزید روایت ہے کہ جب ملحمہ کبریٰ یعنی رومیوں سے جنگ ہوگی تو تم میں سے ایک جماعت فرار اختیار کر کے دشمن سے جا ملے گی، دوسری جماعت تمہارا ساتھ چھوڑ دے گی۔ ان میں سے کچھ لوگوں کو اللہ تعالیٰ زمین میں دھنسا دیں گے اور باقی لوگوں کے اوپر ایک پرندہ مسلط کر دیں گے جو ان کی آنکھیں نکال لے گا، اس کے بعد صرف تیسری جماعت رہ جائے گی۔ اسے بندگانِ خدا! تم میں سے جس کو بھی یہ صورت حال ملے، پھر اس کا نفس اسے پیچھے رہنے پر مجبور کرے تو وہ اپنے پالان کے نیچے داخل ہو جائے یا اپنے خیمے کا کھمبا پکڑ لے اور اسی حالت پر جما رہے، اس لیے کہ اللہ تعالیٰ اس تیسری جماعت کی نصرت کریں گے۔ یہ اس وقت ہوگا جب اہل روم کمزور سمجھ کر تمہاری طرف لپچائی ہوئی نظر سے دیکھیں گے۔ چنانچہ ہر شاہِ روم کہے گا کہ صبح ہوتے ہی کھر والے جانور پر سوار ہو جانا۔ پھر انہیں (مسلمانوں کو) یکبارگی پیروں تلے روند ڈالنا، تاکہ روئے زمین پر کبھی اس دین (اسلام) کا کوئی ذکر باقی نہ رہ جائے۔

☆ انھوں نے کہا کہ اس پر اللہ تعالیٰ کو غصہ آئے گا، یہاں تک کہ وہ چوتھے آسمان پر آجائیں گے، اسی آسمان پر اللہ کا ہتھیار اور اس کا عذاب ہے اور فرمائیں گے اب صرف میں، میرا دین اسلام، اہل یمن اور قبیلہ قیس رہ گئے ہیں۔ آج کے دن میں اپنے بندوں کی ضرورت مند کروں گا۔ اس وقت اللہ کا ہاتھ دونوں صفوں کے درمیان ہوگا۔ جب اللہ تعالیٰ ہاتھ کسی قوم کی طرف بڑھائیں گے تو شکست و ہلاکت اس کا مقدر ہوگی۔ اس لیے اہل یمن! تم قبیلہ قیس سے نفرت مت کرو اور قبیلہ قیس کے لوگو! تم اہل یمن سے محبت کرو، کیوں کہ بنو قیس طبیعت اور اخلاق کے اعتبار سے سب سے زیادہ نیک ہیں۔ قسم ہے اس ذات کی جس کے قبضہ میں کعب کی جان ہے اس روز دین اسلام کے دفاع میں اہل یمن و بنو قیس! صرف تم ہی جنگ کرو گے۔ قبیلہ قیس کے لوگ اس روز دشمن کو ماریں گے، مگر خود وہ شہید نہ ہوں گے، جب کہ قبیلہ ازد کے

لوگ دشمن کو ماریں گے بھی اور ان کے ہاتھ سے مارے بھی جائیں گے، یا کہا کہ مارے نہ جائیں گے اور قبیلہ بنحہم و جذام دشمن کو قتل کریں گے، لیکن خود قتل نہ کیے جائیں گے۔

دوسرے طریق سے کعب احبار سے روایت ہے کہ قسطنطنیہ سباً اور قازر کی اولاد کے ہاتھوں فتح

ہوگا (ابو عمر دانی، ۲۰۰/۵، نیز ۲۰۵/۵)

۱۲۱۵- مزید نے بیان کیا کہ شہر ”یافا“ میں ایک معرکہ ہوگا جس میں مسلمان اہل روم سے بدھ، جمہرات، جوح، سنچر اور اتوار کو جنگ کریں گے، پھر اللہ تعالیٰ پیر کے روز مسلمانوں کو فتح دیں گے۔

☆ راوی صفوان کا بیان ہے کہ میں نے اس کی بابت خالد بن کيسان سے دریافت کیا تو فرمایا مجھ سے میرے والد نے بیان کیا کہ جب اللہ تعالیٰ ”یافا“ میں رومیوں کو شکست سے دوچار کریں گے تو یہ لوگ وہاں سے چل کر ”اعماق“ میں یکجا ہوں گے، چنانچہ وہاں بھی ایک معرکہ ہوگا جس کو ملحمہ اعماق کہا جاتا ہے۔

۱۲۱۶- کعب احبار نے بیان کیا کہ روم کا شہر قیسا ریہ آباد ہوگا یہاں تک کہ مسلمان اس کے سر سبز علاقوں کو رسیوں اور گزروں سے تقسیم کریں گے۔ اس قدر امن و امان ہوگا کہ ایک عورت اپنے خچر پر سوار بیت المقدس کے ارادے سے نکلے گی، اسے تلاش کرنے والا اس کے پیچھے چلے گا، وہ معلوم کرے گی کہ بیت المقدس کا سب سے نزدیک راستہ کون سا ہے، اسے کسی بھی چیز کا خوف نہ ہوگا، لوگ بالکل امن و سکون سے رہیں گے اور مکمل استحکام اور امن ہوگا۔

۱۲۱۷- حضرت عبداللہ بن عمرو بن عاصؓ نے فرمایا اہل روم تمہیں نکال دیں گے یہاں تک کہ تمہیں قبیلہ بنحہم اور جذام کے پاس لے آئیں گے اور زمین کے بالکل کنارے پر کر دیں گے۔

۱۲۱۸- کعب احبار نے بیان کیا اللہ تعالیٰ اہل شام کی دو دستوں اور لشکروں کے ساتھ مدد کریں گے جب رومی ان سے جنگ کریں گے۔ ایک مرتبہ ستر ہزار اہل یمن سے اور دوسری مرتبہ اسی ہزار اہل یمن سے جو تلواریں کندھوں پر اٹھائے ہوئے ہوں گے اور کہیں گے ہم اللہ کے بندے ہیں اس میں کوئی شک و شبہ نہیں، ہم دشمنانِ خدا سے جنگ کریں گے۔ اللہ تعالیٰ ان لوگوں سے طاعون، بھوک اور تکلیف اٹھائیں گے یہاں تک کہ ملک شام سے زیادہ کوئی ملک بیمار یوں سے پاک نہ ہوگا۔ شام میں ہونے والا طاعون اور بھوک وغیرہ دوسرے ملکوں میں منتقل ہو جائے گا۔

☆ مزید کہا کہ مغرب میں ”حمل ضان“ (بھیڑ کا بچہ) (۱) ہے جو ان کے بادشاہوں میں سے

ایک ہے جو اہل شام سے جنگ کے لیے ایک ہزار کشتیاں تیار کرتا ہے۔ جب بھی وہ انہیں تیار کر لیتا ہے تو اللہ تعالیٰ ایک تند و تیز آندھی بھیجتے ہیں، تا آنکہ اللہ تعالیٰ ان کے نکلنے کی اجازت دے دیں گے۔ یہ کشتیاں عجم اور دریا کے درمیان لنگر انداز ہوں گی۔ بادشاہ ہر فوج کو دوسری فوج کی مدد میں مصروف کر دے گا۔ کعب احبارؓ نے پوچھنے پر بتایا کہ یہ دریائے حمص ہے، ارنط کے بہاؤ کی جگہ پر۔ اس کے بہاؤ کی جگہ افرع سے مضیضہ کے درمیان میں ہے۔

۱۲۱۹- بشر بن عبد اللہ بن یبار سے روایت ہے کہ صحابیؓ رسول حضرت عبد اللہ بن ہمر مازنی نے میرا کان پکڑ کر فرمایا بھتیجے! ہو سکتا ہے کہ تم قسطنطنیہ کی فتح کا زمانہ پاؤ۔ اگر تم اس کی فتح میں رہو تو اس کا مال غنیمت ہرگز نہ چھوڑنا۔ کیوں کہ اس کی فتح اور دجال کے نکلنے میں صرف سات سال کا عرصہ ہوگا۔ (ابو عمر دانی، ۶۰۸/۵)

۱۲۲۰- یحییٰ بن ابو عمرو شیبانی نے کہا کہ اہل روم چالیس روز تک بیت المقدس میں ناقوس بجائیں گے۔ پھر مسلمانوں اور رومیوں کے لشکروں میں کوہ طور پر مدھ بھڑ ہوگی جس میں مسلمانوں کو اہل روم پر فتح حاصل ہوگی، چنانچہ مسلمان انہیں بیت المقدس سے باب اریحا تک پہلے نکالیں گے، پھر انہیں باب داؤد سے بالکل باہر کر دیں گے۔ مسلمان انہیں قتل کرتے کرتے سمندر تک پہنچ جائیں گے، لہذا ان کے اور بیت المقدس کے درمیان کا علاقہ قیامت تک ”اودیہ الجیف“ (لاشوں کی وادیاں) کہلائے گا۔

۱۲۲۱- کئی ایک صحابہ کرام سے روایت ہے کہ مسلمانوں اور رومیوں کے درمیان معاہدہ صلح ہوگا اس بات پر کہ مسلمان اہل روم کی مدد کے لیے قسطنطنیہ لشکر بھیجیں گے۔ پھر پیچھے سے رومیوں کا دشمن ان سے لڑنے کے لیے آئے گا، لہذا رومی اور مسلمان دشمن کے مقابلے کے لیے نکلیں گے، اللہ تعالیٰ انہیں دشمن پر فتح دیں گے، چنانچہ یہ دشمن کو شکست دے کر قتل کریں گے، اس وقت ایک رومی کہے گا صلیب فتحیاب ہوئی، جب کہ ایک مسلمان کہے گا نہیں، بلکہ اللہ تعالیٰ کی فتح ہوئی۔ دونوں طرف کے لوگ یہی بات کر رہے ہوں گے کہ اتنے میں ایک مسلمان اٹھ کر رومی کے پاس جائے گا اور اس کی گردن تلواریں سے مار دے گا۔ اس پر اہل روم معاہدہ توڑ دیں گے، یہاں تک کہ جب قسطنطنیہ واپس پہنچیں گے اور مطمئن ہو جائیں گے تو وہاں کے پرامن مسلمانوں کو قتل کریں گے۔ قتل کرنے کے بعد ان کو احساس ہوگا کہ مسلمان ان سے ان مسلمانوں کے خون کے بدلے کا مطالبہ کریں گے، لہذا اہل روم اتنی (۸۰) جھنڈوں کے ساتھ نکلیں گے، ہر جھنڈے کے تحت بارہ ہزار لوگ ہوں گے۔

☆ محدث ابو قبیل نے بیان کیا کہ جب رومی آئیں گے تو ان کے بعد لوگوں کے لیے وجود و بقا کا کوئی سہارا نہ رہ جائے گا۔ اس روز رومیوں کے ساتھ ترک، برجان اور سقالہ بھی ہوں گے۔

۱۲۲۲- حضرت عبداللہ بن عمروؓ سے روایت ہے کہ رسول اللہ ﷺ نے ارشاد فرمایا جب شریف عرب اور شریف روم بادشاہ ہوں گے تو ان ہی کے ہاتھوں جنگیں ہوں گی۔

۱۲۲۳- حضرت مہاجر بن حبیبؓ سے روایت ہے کہ رسول اللہ ﷺ نے فرمایا آل ہرقل کے پانچویں بادشاہ کے زمانے میں جنگیں ہوں گی۔ چنانچہ ہرقل بادشاہ ہوا، پھر اس کا بیٹا قسطہ بن ہرقل، پھر اس کا بیٹا قسطنطین بن قسطہ، پھر اس کا بیٹا اصطفان بن قسطنطین۔ اس کے بعد رومیوں کی بادشاہت خاندان ہرقل سے نکل کر ”لیون“ کے ہاتھ میں اور اس کے بعد اس کی اولاد کے ہاتھ میں چلی جائے گی۔ پھر آل ہرقل کے پانچویں شخص کے ہاتھ میں بادشاہت واپس آجائے گی اور اسی کے زمانے میں جنگیں ہوں گی۔

۱۲۲۴- حضرت عبداللہ بن عمروؓ سے روایت ہے کہ رسول اللہ ﷺ نے فرمایا جب سے اللہ تعالیٰ نے مخلوق کو پیدا کیا اس وقت سے اب تک اس آسمان کے سایے کے نیچے سب سے افضل مقتولین میں پہلا شخص ہابیل ہے جسے اس کے بھائی قابیل ملعون نے قتل کیا تھا، پھر وہ انبیائے کرام جنہیں ان کی قوموں نے قتل کیا، جب انہوں نے اعلان کیا کہ ہمارا رب اللہ ہے اور اسی کی لوگوں کو دعوت دی۔ اس کے بعد آل فرعون میں صاحب ایمان شخص، پھر یاسین کا ساتھی، پھر حضرت حمزہ بن عبدالمطلب، پھر شہدائے بدر، پھر شہدائے احد، پھر شہدائے حدیبیہ، اس کے بعد شہدائے غزوہ احزاب، پھر شہدائے غزوہ حنین، ان کے بعد وہ لوگ جو میرے بعد خوارج بد دین کے ہاتھوں قتل ہوں گے۔ پھر اپنا ہاتھ واپس کر دینا لوگوں کے لیے جو مجاہدین راہ خدا میں شہید ہوں گے، یہاں تک کہ اہل روم کے ساتھ معرکہ ہوگا، ان کے ہاتھوں قتل ہونے والے مسلمان شہدائے بدر کی مانند ہوں گے۔ اس کے بعد ترکوں کے ساتھ جنگ ہوگی، اس میں مارے جانے والے غزوہ احزاب کے شہداء کے برابر ہوں گے، پھر ملحمۃ الملاحم (سب سے شدید معرکہ) ہوگا، اس میں کام آنے والے مسلمان شہدائے غزوہ حنین کے برابر ہوں گے۔ اس کے بعد پھر اسلام کی خاطر اہل اسلام سے کوئی جنگ نہ ہوگی یہاں تک کہ صور پھونک دیا جائے۔

۱۲۲۵- محدث ابو قبیل سے روایت ہے کہ جب تم لوگ رومیہ کو فتح کرنا تو اس کے مشرقی دروازے کی طرف وہاں کے سب سے بڑے گر جاگھر میں جو کہ مشرقی سمت میں واقع ہے، داخل

ہونا۔ لہذا سات دروازوں کو شمار کرنا، پھر آٹھویں دروازے کو اکھاڑنا، کیوں کہ اس کے نیچے حضرت موسیٰ علیہ السلام کا عصا، انجیل بالکل صحیح اور تازہ حالت میں اور بیت المقدس کے زیورات ہیں۔
۱۲۲۶۔ حضرت عبداللہ بن عمرؓ سے روایت ہے کہ قسطنطینہ ایک شخص فتح کرے گا جس کا نام میرے نام جیسا ہوگا۔

۱۲۲۷۔ حضرت عبداللہ بن عمرو بن عاصؓ سے روایت ہے کہ تم لوگ قسطنطینہ پر تین حملے کرو گے: ایک حملہ میں تمہیں بڑی ابتلاء اور مصیبت کا سامنا کرنا پڑے گا۔ دوسرے حملہ میں تمہارے اور ان کے درمیان صلح ہو جائے گی یہاں تک کہ مسلمان قسطنطینہ میں مسجدیں تعمیر کر لیں گے اور ان کے ساتھ مل کر قسطنطینہ کے آگے حملہ کریں گے۔ اس کے بعد قسطنطینہ واپس ہو جائیں گے۔ تیسرے حملہ میں اللہ تعالیٰ نعرۃ اللہ اکبر کے ذریعہ فتح دیں گے۔ پھر یہ شہر تین حصوں میں منقسم ہو جائے گا: ایک تہائی ویرانہ میں تبدیل ہو جائے گا، دوسرا تہائی حصہ نذر آتش کر دیا جائے گا، جب کہ باقی تیسرے حصہ کو مسلمان آپس میں بانٹ لیں گے۔

۱۲۲۸۔ محدث ابو قبیل اور یسیر بن عمروؓ سے روایت ہے کہ اسکندریہ اور اعماق کے معرکے، طہارس بن اسطیان بن اخرم بن قسطنطین بن ہرقل کے ہاتھوں ہوں گے۔ نیز کہا کہ میں نے سنا ہے کہ طہارس رومیہ میں ہوگا۔

۱۲۲۹۔ حضرت عبداللہ بن عمرو بن عاصؓ نے فرمایا اہل اندلس سمندری راستہ سے آئیں گے، سمندر میں ان کی کشتیاں لمبائی میں پچاس میل پر اور چوڑائی میں تیرہ میل پر پھیلی ہوئی ہوں گی یہاں تک کہ یہ لوگ اعماق میں اتریں گے۔ محدث ابن وہب نے کہا کہ یہ لوگ سمندری اور زمینی ہر دو راستے سے آئیں گے۔

۱۲۳۰۔ انہوں نے مزید فرمایا اندلس میں مسلمانوں کا ایک دشمن موسوم بہ ”ذوالعرف“ ہوگا جو مشرک قبائل میں سے ایک بڑی فوج اکٹھی کرے گا۔ اندلس کے مسلمانوں کو معلوم رہے گا کہ وہ فوج کا مقابلہ نہیں کر سکتے۔ چنانچہ وہاں سے مسلمان بھاگ نکلیں گے۔ مسلمانوں میں سے صاحب حیثیت لوگ کشتیوں میں بیٹھ کر شہر ”طنجہ“ چلے جائیں گے، جب کہ وہاں صرف کمزور مسلمان رہ جائیں گے، ان کے پاس طنجہ جانے کے لیے کشتیاں نہیں ہوں گی۔ مزید فرمایا پھر اللہ تعالیٰ ان کے لیے ایک پہاڑی بکرا بھیجیں گے اور سمندر میں اس کے لیے راستہ بنادیں گے، چنانچہ وہ سمندر پار کر جائے گا، تب لوگ سمجھیں گے اور وہ بھی اس بکرے کے پیچھے چل پڑیں گے اور سمندر پار کر لیں گے،

اس کے بعد سمندر حسب سابق مل جائے گا۔ دشمن کشتیوں میں سواران کا پیچھا کریں گے۔ جب اہل افریقہ کو ان کے آنے کا علم ہوگا تو وہ لوگ نیز اندلس کے تمام مسلمان افریقہ سے نکل کر مصر آجائیں گے، دشمن ان کا پیچھا کرتا ہوا مقام مربوط سے اہرام تک کے علاقے میں اترے گا جو پانچ برید (۱) کی مسافت پر محیط ہوگا۔ چنانچہ دشمن سے مقابلے کے لیے مسلمانوں کا پرچم بردار لشکر روانہ ہوگا جسے اللہ تعالیٰ دشمن پر فتح عطا کریں گے، مسلمان انہیں شکست دیں گے اور مقام ”ثوبیہ“ تک قتل کرتے جائیں گے جو کہ وہاں سے دس رات سفر کی مسافت پر ہے۔ مسلمانوں کو اتنا مالی غنیمت ملے گا کہ اہل مصر سات برس تک ان کے سامان، مویشی اور ہتھیار لے جاتے رہیں گے۔ ذوالعرف بھی بھاگ کھڑا ہوگا۔ اس کے پاس ایک تحریر ہوگی جس میں لکھا ہوگا کہ مصر پہنچنے سے پہلے اسے نہ دیکھے۔ اب وہ تحریر دیکھے گا تو اس میں مذہب اسلام کا تذکرہ ہوگا اور اسے اسلام میں داخل ہو جانے کا حکم دیا گیا ہوگا۔ چنانچہ وہ اپنی جان کی امان طلب کرے گا، اسی طرح اپنے ان ساتھیوں کی جان کی بھی امان طلب کرے گا جو اس کے ساتھ اسلام قبول کریں گے۔ چنانچہ امان مل جائے گی اور وہ اسلام قبول کر کے مسلمانوں میں شامل ہو جائے گا۔ اس کے اگلے سال حبشہ سے ایک شخص آئے گا جس کا نام ”اسیس“ یا ”اسیس“ ہوگا اس نے بھاری لشکر جمع کر رکھا ہوگا جس سے ڈر کر مسلمان شہر ”اسوان“ سے بھاگ نکلیں گے، یہاں تک اسوان میں اور اس سے پہلے کے علاقوں میں کوئی بھی مسلمان باقی نہ رہے گا۔ یہ سب مسلمان شہر ”فسطاط“ آجائیں گے۔ حبشہ کے لوگ چل کر ”منصف“ میں قیام کریں گے۔ مسلمان بھی اپنے جھنڈوں کے ساتھ ان کے مقابلے کے لیے نکلیں گے۔ اللہ تعالیٰ مسلمانوں کو ان پر فتح دیں گے، چنانچہ مسلمان ان سے جنگ کریں گے اور انہیں قیدی بنالیں گے اور اس روز ایک جشی ایک جبہ کے بدلے فروخت ہوگا۔

۱۲۳۱- حضرت عبداللہ بن عمرو بن عاصؓ سے ابو محمد بخنی نے سنا وہ فرما رہے تھے عرب کے کچھ قبائل ”بأسربا“ رومیوں کے ساتھ جا ملیں گے، کہتے ہیں میں نے عرض کیا ”بأسربا“ سے کیا مراد ہے؟ فرمایا چرواہوں اور کتوں سمیت۔ اس پر سلیم بن عمر نے کہا ان شاء اللہ (اگر اللہ نے چاہا) تو غصہ میں کھڑے ہو گئے اور فرمایا اللہ نے ایسا چاہ لیا ہے اور اسے طے کر دیا ہے۔

۱۲۳۲- انھوں نے ہی فرمایا جب ”ذوالخلصہ“ (۲) کی پرستش کی جائے گی، اس وقت رومی

(۱) ایک برید آج کل کے حساب سے بارہ میل کے برابر ہوتا ہے۔ (۲) یہ ایک گھرا نام ہے جسے قبیلہ بنو قثم کا کعبہ یعنی کہا جاتا تھا۔

ملکِ شام پر غالب و قابض ہو جائیں گے۔

۱۲۳۳- حضرت ابو ہریرہؓ سے روایت ہے کہ رسول اللہ ﷺ نے فرمایا جب فتنے اور جنگیں ہوں گی تو دمشق سے موالی و ممالیک کی ایک فوج نکلے گی۔ یہ لوگ عربوں میں سب سے زیادہ مکرم و معزز اور ہتھیار کے اعتبار سے سب سے زیادہ اچھے ہوں گے، ان کے ذریعہ اللہ تعالیٰ دینِ اسلام کو استحکام دیں گے۔ (ابن ماجہ، حدیث ۱۴۰۹۰ اور مستدرک حاکم، ۵۲۸/۴)

۱۲۳۴- کعب احبار نے بیان کیا کہ اگر باشندگانِ رومیہ کا شور و غل نہ ہو تو تم لوگ ڈوبتے وقت سورج ڈوبنے کی آواز سن لیتے۔

۱۲۳۵- مزید بیان کیا کہ عیسائیت کا پہلا شہر رومیہ ہے، اگر اہلِ رومیہ کا شور و شغب نہ ہو تو وہاں کے لوگ سورج کے سجدے میں گرنے کی آواز سن لیں۔

۱۲۳۶- حضرت عبداللہ بن عمرو بن عاصؓ نے فرمایا قسطنطینیہ فتح ہوگا، پھر تم لوگ رومیہ پر حملہ کرو گے، چنانچہ اللہ تعالیٰ تمہیں اس پر بھی فتح نصیب کریں گے۔

۱۲۳۷- قبیلہ حمیر کے ایک شیخ سے روایت ہے کہ افریقہ کے ریگستان میں دشمن سے تمہاری جنگ ضرور ہوگی۔ جب اہلِ روم اٹھارہ ہزار کشتیوں پر سوار ہو کر آئیں گے، تم اس ریگستان میں ان سے جنگ کرو گے اور انہیں شکست دے کر انہی کی کشتیوں سے رومیہ تک پہنچ جاؤ گے۔ جب تم وہاں آؤ گے تو تین مرتبہ نعرہ تکبیر بلند کرو گے جس کی وجہ سے رومیہ کی فسیل ٹل جائے گی، تیسری مرتبہ نعرہ تکبیر پر ایک میل کے بقدر دیوار گر جائے گی۔ اور مسلمان شہر میں داخل ہو جائیں گے۔ اس کے بعد اللہ تعالیٰ ایک بدلی بھیجیں گے جو تمہارے اوپر چھا جائے گی، لیکن اس کے باعث تم داخل ہوئے بغیر رکنا مت۔ یہ اندھیرا اس وقت صاف ہوگا جب تم ان کے بستروں پر پہنچ جاؤ گے۔

۱۲۳۸- حضرت عبداللہ بن عمرؓ نے فرمایا پانچ بڑے معرکے و فتنے ہوں گے: ان میں سے دو ہو چکے، جب کہ تین ابھی باقی ہیں: ان میں سب سے پہلا معرکہ ترکوں سے ہوگا جو جزیرہ میں ہوگا۔ دوسرا معرکہ اعماق ہے اور تیسرا معرکہ دجال۔ اس کے بعد کوئی معرکہ نہ ہوگا۔

۱۲۳۹- انھوں نے ہی فرمایا کہ اہلِ روم میں ایک لڑکا پیدا ہوگا جو ایک سال میں اتنا بڑھے گا جتنا دوسرے بچے دس سال میں بڑھتے ہیں۔ اہلِ روم اسے اپنا بادشاہ خود ہی بنا لیں گے۔ وہ کہے گا کب تک ایسا ہوگا جب کہ ان لوگوں (مسلمانوں) نے ہمارے ملک کی فلاں جگہ پر قبضہ کر رکھا ہے۔ میں انہیں ہر حال میں نکالوں گا اور ان سے جنگ کروں گا یہاں تک کہ اس جگہ پر قبضہ کر لوں

جس پر انہوں نے قبضہ کر رکھا ہے یا یہ میرے پیروں تلے کی جگہ پر بھی قابض ہو جائیں۔ چنانچہ وہ سات ہزار کشتیوں کے ساتھ لٹکے گا اور شہر ”عکا“ اور ”عریش“ کے بیچ پہنچ کر اپنی کشتیاں جلادے گا۔ دہشت کے مارے اہل مصر، مصر سے اور اہل شام، شام سے نکل بھاگیں گے اور جزیرہ عرب میں آجائیں گے۔ یہ وہی دن ہے جس کے بارے میں حضرت ابو ہریرہؓ فرماتے تھے کہ ہلاکت ہے عربوں کے لیے اس شر سے جو نزدیک آگئی ہے۔ اس روز رسی اور کجادہ ایک مرد کے نزدیک اس کے اہل و عیال اور مال و دولت سے زیادہ عزیز ہوگا۔ اس وقت عرب بدوں سے مدد لیں گے۔ پھر روانہ ہو کر اٹلا کیہ کے مضافات میں جب پہنچیں گے تو سب سے بڑا معرکہ ہوگا یہاں تک کہ گھوڑے اپنے پیٹ کے نچلے حصہ تک خون میں تھس کر چلیں گے۔ اللہ تعالیٰ اپنی نصرت ہر ایک سے اٹھالیں گے، تا آن کہ فرشتے عرض کریں گے اے ہمارے پروردگار! کیا آپ اپنے مومن بندوں کی نصرت نہیں کریں گے؟ اللہ تعالیٰ فرمائیں گے نہیں، تا کہ شہداء زیادہ ہو جائیں چنانچہ ایک تہائی مسلمان شہید ہو جائیں گے، ایک تہائی واپس ہو جائیں گے اور ایک تہائی لوگ ثابت قدم رہیں گے۔ واپس ہونے والے مسلمانوں کو اللہ تعالیٰ زمین میں دھنسا دیں گے۔ اہل روم کہیں گے کہ ہم تم سے جنگ کرتے رہیں گے یہاں تک کہ ہر اس شخص کو نکال کر ہمارے حوالے کر دو جو عربوں میں سے نہیں ہے۔ اس پر غیر عرب مسلمان کہیں گے معاذ اللہ کہ ہم اسلام کے بعد کفر اختیار کریں۔ اس وقت اللہ تعالیٰ کو غصہ آئے گا لہذا وہ اپنی تلوار اور اپنے نیزے سے ماریں گے تو رومیوں میں کوئی خبر دینے والا بھی زندہ نہ رہے گا۔ اس کے بعد مسلمان آگے بڑھتے جائیں گے اور جس شہر سے بھی گزریں گے اسے نعرہٴ تکبیر کی برکت سے فتح کر لیں گے۔ جب وہ رومیوں کے شہر آئیں گے تو دیکھیں گے کہ وہاں کا خلیج سوکھ گیا ہے۔ اللہ تعالیٰ اس پر بھی مسلمانوں کو فتح دیں گے تو اس روز اتنی اور اتنی کنواری لڑکیاں شہید ہو جائیں گی اور اموال غنیمت تھیلوں سے تقسیم کیے جائیں گے۔ اس کے بعد مسلمانوں کو خبر ملے گی کہ حضرت مسیح بن مریم علیہ السلام کا نزول ہو چکا ہے، لہذا مسلمان واپس لوٹیں گے تو ان سے ”ایلیاء“ کے ایک گھر میں ملاقات ہوگی۔ مسلمان دیکھیں گے کہ وہاں آٹھ ہزار خواتین اور بارہ ہزار جنگ جو محصور ہیں۔ یہ لوگ گزرے ہوئے نیک لوگوں سے بھی افضل ہوں گے۔ اسی دوران کہ یہ مسلمان ایک بدلی کے کمرے کے نیچے ہوں گے اتنے میں وہ کہرا چھٹے گا اور صبح نمودار ہوگی تو حضرت عیسیٰ علیہ السلام ان کے سامنے موجود ہوں گے۔

۱۲۳۰- حضرت ابوذر غفاریؓ سے روایت ہے کہ میں نے رسول اللہ ﷺ سے سنا کہ غنقریب بنو امیہ میں سے چچی ناک والا ایک شخص مصر کا امیر و حاکم ہوگا جس سے اس کی حکومت چھین لی جائے گی تو وہ مدد کے لیے روم چلا جائے گا، چنانچہ اہل روم کو مسلمانوں سے جنگ کرنے کے لیے لے کر آئے گا، یہ طام و معرکوں میں سے پہلا ہوگا۔

☆ حضرت عبداللہ بن عمرو بن عاصؓ نے فرمایا جب تم دیکھو یا فرمایا جب تم سنو کہ جبارہ مصر کی ذریت میں سے کوئی شخص بادشاہ ہو گیا جس کی سلطنت چھن جائے، پھر وہ بھاگ کر روم چلا جائے تو وہ پہلا ملحمہ و معرکہ ہوگا۔ اہل روم اہل اسلام سے جنگ کے لیے آئیں گے۔ ان سے عرض کیا گیا کہ ہمیں یہ بتایا گیا ہے کہ اہل مصر قیدی بنا لیے جائیں گے، وہ تو ہمارے بھائی ہیں کیا یہ بات درست ہے؟ ہاں! فرمایا جب تم دیکھو کہ اہل مصر نے اپنے درمیان کسی امام و خلیفہ کو قتل کر دیا ہے اور تمہارے لیے ممکن ہو تم وہاں سے نکل جانا، لیکن محل کے قریب نہ جانا، اس لیے کہ وہیں سے قیدی بنائے جائیں گے۔

۱۲۳۱- کعب احبار نے رومیہ کی فتح کے ذیل میں بیان کیا کہ مغرب کی جانب سے ایک لشکر، ایک مشرقی لشکر کے ساتھ نکلے گا نہ ان کا کوئی چہرہ (کشتی کھینے کا ڈنڈا) ٹوٹے گا، نہ کوئی رسی کٹے گی، نہ کوئی بادبان بھٹے گا اور نہ ہی ان کا کوئی کنارہ ٹوٹے گا تا آن کہ یہ لوگ رومیہ میں لشکر انداز ہوں گے اور اسے فتح کر لیں گے۔ کعب احبار نے کہا کہ رومیہ میں ایک درخت ہے جس کا ذکر اللہ کی کتاب میں ہے، اس کے نیچے تین ہزار لوگ بیٹھ سکتے ہیں۔ جس جس نے اس پر اپنا ہتھیار لٹکایا یا اس سے اپنا گھوڑا بندھا وہ اللہ تعالیٰ کے نزدیک افضل شہداء ہوگا۔

☆ مزید کہا کہ ”یقیناً“ سے پہلے عمرویہ فتح ہوگا، قسطنطنیہ سے پہلے یثیقیہ اور رومیہ سے پہلے قسطنطنیہ فتح ہوگا۔

۱۲۳۲- حضرت عبداللہ بن عمرو بن عاصؓ سے روایت ہے کہ ہم لوگ رسول اللہ ﷺ کی خدمت میں بیٹھے ہوئے تھے تو آپؐ سے عرض کیا گیا پہلے کون سا شہر فتح ہوگا رومیہ یا قسطنطنیہ؟ فرمایا ہرقل کے بیٹے کا شہر پہلے فتح ہوگا، یعنی قسطنطنیہ۔ (مسند احمد ۶/۲، سنن دارمی، ۱۲/۱، مصنف ابن ابی شیبہ، ۳۲۲/۵، ابوعمر ودانی، ۵/۲۷۰ اور مستدرک حاکم، ۵/۵۵۵، ۵۰۸)

۱۲۳۳- حضرت عبداللہ بن عمرو بن عاصؓ نے فرمایا قیامت قائم ہوگی تو رومی تعداد میں سب سے زیادہ ہوں گے، نیز کہا کہ میرے والد صاحب نے ان کو ڈانٹنا چاہا۔ پھر فرمایا اگر میں کہہ رہا ہوں

توبات یہی ہے کہ رومی مصیبت کے وقت زیادہ صابر، شکست کے بعد بہت جلد سنبھلنے والے ہیں۔ ان کا مال ہر بڑے اور چھوٹے کے لیے ہے اور وہ بادشاہوں کے ظلم سے زیادہ محفوظ ہیں۔

۱۲۴۳- حضرت ابن محیر یز سے روایت ہے کہ رسول اللہ ﷺ نے فرمایا فارس تو صرف ایک یاد و مرتبہ سینگ مارے گا یعنی حملہ کرے گا، اس کے بعد فارس ختم ہو جائے گا، روم کے بعد گروہوں والی قوم ہوگی۔ جب بھی ایک گروہ ختم ہوگا تو اس کی جگہ دوسرا گروہ لے لے گا۔ یہ پہاڑوں اور سمندر والے ہیں۔ اسی طرح آخری زمانے تک رہے گا، یہ تمہارے ساتھی ہوں گے جب تک زندگی میں خیر ہوگی۔

۱۲۴۵- محدث ابو قبیل سے روایت ہے کہ جو شخص قسطنطنیہ فتح کرے گا اس کا نام ایک نبی کا نام

ہوگا۔ جب کہ محدث ابن لہیہ نے کہا کہ اہل روم کی کتابوں میں ہے کہ اس کا نام ”صالح“ ہوگا۔ (۱)

۱۲۴۶- خشم زیادہ سے روایت ہے کہ رومیہ فتح ہوگا بیسان کی رسیوں، لبنان کی لکڑیوں اور شہر مرلیس کی میخوں سے اور تم لوگ تابوت سیکنہ حاصل کر لو گے جس کے لیے اہل شام اور اہل مصر میں قمر عہ اندازی ہوگی تو وہ اڑ کر اہل مصر کے پاس چلا جائے گا۔

۱۲۴۷- حضرت مستور دقشٹی سے روایت ہے کہ میں نے رسول اللہ ﷺ سے یہ ارشاد سنا کہ قیامت قائم ہوگی تو اہل روم سب سے زیادہ ہوں گے۔ یہ بات حضرت عمرو بن عاص کو معلوم ہوئی تو انہوں نے حضرت مستور سے کہا یہ کیا باتیں ہیں جو آپ کے حوالے سے بیان کی جاتی ہیں کہ اللہ کے رسول یوں فرماتے ہیں؟ ان سے حضرت مستور نے کہا میں نے وہی بات کہی جو اللہ کے رسول سے سنی تھی، اس پر حضرت عمرو بن عاص نے کہا اگر آپ نے یہ بات کہی تو سینے کے رومی فتنہ کے وقت سب سے زیادہ تحمل، مصیبت میں سب سے زیادہ صابر اور اپنے غریبوں اور کمزوروں کے حق میں سب سے بہتر ہیں۔ (صحیح مسلم، کتاب الغن، حدیث ۳۶ اور معجم طبرانی، کبیر، ۳۰۹/۲۰)

۱۲۴۸- کعب احبار سے روایت ہے کہ جنگیں خاندان ہرقل سے تعلق رکھنے والے چوتھے یا پانچویں بادشاہ کے ہاتھوں ہوں گی جس کا نام ”طیارہ“ ہوگا۔ انھوں نے مزید کہا کہ اس وقت مسلمانوں کا امیر بنو ہاشم کا ایک شخص ہوگا جس کی مدد کے لیے ستر ہزار لوگ یمن سے آئیں گے، یہ سب تلواریں لیے ہوں گے۔

۱۲۴۹- انہی سے روایت ہے کہ رسول اللہ ﷺ نے لمحہ کا تذکرہ فرمایا تو آپ ﷺ نے قوم

(۱) حسن اتفاق کہ قسطنطنیہ کے نام میں یہ دونوں ہی چیز پائی جاتی ہیں: یعنی محمد فاتح جو کہ جل صالح بھی تھے۔ ع. ر. بتوی

کی تعداد کے اعتبار سے ملحقہ کا نام دیا، میں تمہارے سامنے اس کی وضاحت کرتا ہوں۔ اس معرکہ میں بارہ بادشاہ شریک ہوں گے جن میں سب سے چھوٹا اور سپاہیوں کے لحاظ سے سب سے کم روم کا بادشاہ ہوگا۔ البتہ رومی ہی ان گیارہ کو بلانے والے ہوں گے اور انہوں نے ہی ان لوگوں سے مدد طلب کی ہوگی۔ کسی ایسے شخص پر جو اپنے اوپر اسلام کا کوئی حق سمجھتا ہو، حرام ہوگا کہ اس وقت اسلام کی مدد نہ کرے۔ اس روز مسلمانوں کی کمک صنعاء بخند تک پہنچ جائے گی۔ اسی طرح ہر اس آدمی پر بھی حرام ہوگا جو اپنے اوپر عیسائیت کا کوئی حق سمجھے کہ وہ عیسائیت کی مدد نہ کرے، اس روز جزیرہ تیس ہزار عیسائیوں سے ان کی مدد کرے گا۔ ایک شخص مثلاً اپنی بھتیجی چھوڑ دے گا اور کہے گا میں عیسائیت کی مدد کے لیے جا رہا ہوں۔ لوہے کو ایک دوسرے پر مسلط کر دیا جائے گا تو اس روز اس آدمی کو کوئی نقصان نہ ہوگا جس کے پاس ایسی تلوار ہو جو ناک نہ کاٹے اس بات سے کہ اس کے پاس اس کے بجائے ایسی تلوار نہ ہو جو کاٹنے والی ہو، اس لیے کہ اس روز زہر وغیرہ جس چیز پر بھی تلوار رکھے گا وہ اسے کاٹ دے گی۔ اسی طرح لشکر پر نصرت و حمایت نہ کرنا حرام ہوگا۔ دونوں ہی لشکروں کے دلوں میں صبر ڈال دیا جائے گا اور لوہے کو ایک دوسرے پر مسلط کر دیا جائے گا تاکہ مصیبت مزید سنگین ہو جائے۔ چنانچہ اس روز ایک تہائی مسلمان کام آجائیں گے، ایک تہائی تعداد بھاگ کھڑی ہوگی اور زمین کے گڑھے میں گر جائے گی۔ یہ لوگ نہ کبھی جنت دیکھ سکیں گے اور نہ ہی اپنے اہل و عیال کو۔ جب کہ ایک تہائی مسلمان ثابت قدم رہیں گے۔ تین روز تک رومیوں پر نظر رکھیں گے اور اپنے ساتھیوں کی مانند بھاگیں گے نہیں۔ جب تیسرا دن ہوگا تو مسلمانوں میں سے ایک شخص کہے گا مسلمانو! آپ کو کس چیز کا انتظار ہے؟ اٹھو اور جنت میں داخل ہو جاؤ جیسے کہ تمہارے دوسرے بھائی داخل ہو گئے۔ اس روز اللہ تعالیٰ اپنی نصرت نازل کریں گے اور اپنے دین کے حوالے سے اللہ کو غصہ آئے گا، لہذا اپنی تلوار، نیزے اور تیر سے ماریں گے۔ اس دن کے بعد سے قیامت تک کوئی عیسائی ہتھیار نہ اٹھا سکے گا۔ بھاگتے ہوئے رومیوں کی گدی پر مسلمان تلوار سے وار کریں گے جس قلعہ یا جس شہر سے گزریں گے وہ فتح ہو جائے گا یہاں تک کہ مسلمان قسطنطنیہ پہنچ جائیں گے۔ وہاں اللہ کی تکبیر، تقدیس اور تحمید کریں گے جس کی برکت سے اللہ تعالیٰ بارہ برجوں کے درمیان کی دیوار منہدم کر دیں گے اور مسلمان شہر میں داخل ہو جائیں گے۔ جتنے لڑنے والے ہوں گے وہ سب مار دیے جائیں گے اور کنواری لڑکیوں کی بکارت زائل ہو جائے گی۔ اللہ تعالیٰ کے حکم سے قسطنطنیہ اپنا سارا خزانہ ظاہر کر دے گا تو کوئی اس میں سے لے گا کوئی نہیں۔ مگر لینے والا بھی بچھڑائے گا اور نہ لینے والا بھی۔ لوگوں نے عرض کیا دونوں ہی کیوں

پچھتا کیں گے؟ فرمایا لینے والا اس لیے پچھتاے گا کہ اور زیادہ کیوں نہ لے لیا، جب کہ نہ لینے والا اس پر کہ لیا کیوں نہیں۔ لوگوں نے کہا اس کا مطلب یہ ہے کہ آپ ہمیں آخری زمانے میں دنیا کی رغبت دلا رہے ہیں؟ فرمایا جو کچھ مسلمان قسطنطنیہ سے مال و دولت لے لیں گے، اس سے انہیں آئندہ کے چند سخت سالوں اور دجال سے جنگ کے سالوں میں مدد ملے گی۔ مزید فرمایا ابھی مسلمان قسطنطنیہ ہی میں ہوں گے کہ کوئی آکر اطلاع دے گا کہ دجال تمہارے ملک میں نکل گیا ہے۔ چنانچہ مسلمان حیرت زدہ واپس ہوں گے، مگر دیکھیں گے کہ دجال تو ابھی نہیں نکلا ہے، تاہم اس کے کچھ دنوں بعد وہ نکل جائے گا۔

۱۲۵۰- محدث البقیل سے روایت ہے کہ حضرت عمرو بن عاصؓ کے آزاد کردہ غلام ابوفراس، موسیٰ بن نصیر اور عیاض بن عقبہ ایک مرتبہ جمع ہوئے تو ان میں فتح قسطنطنیہ کا ذکر چل نکلا۔ چنانچہ انہوں نے قسطنطنیہ میں تعمیر کی جانے والی مسجد کا تذکرہ کیا تو ابوفراس نے کہا کہ جس جگہ وہ مسجد تعمیر ہوگی، مجھے اس کا بخوبی علم ہے۔ موسیٰ بن نصیر نے بھی کہا کہ میں بھی وہ جگہ اچھی طرح جانتا ہوں تو عیاض بن عقبہ نے دونوں سے کہا کہ تم دونوں اپنی بات میرے کان میں کہو۔ چنانچہ انہوں نے بتائی تو فرمایا تم دونوں نے ہی بالکل درست کہا۔ اس کے بعد ابوفراس نے کہا کہ میں نے حضرت عبداللہ بن عمروؓ کو فرماتے ہوئے سنا کہ تم لوگ قسطنطنیہ پر تین مرتبہ حملہ کرو گے: پہلا حملہ تمہارے لیے بڑی ابتلاء ہوگا۔ دوسرے میں صلح ہوگی، لہذا مسلمان وہاں ایک مسجد تعمیر کریں گے اور قسطنطنیہ کے آگے جنگ کریں گے، اس کے بعد قسطنطنیہ واپس ہو جائیں گے۔ تیسرے حملہ میں اللہ تعالیٰ اسے نعرۂ تکبیر کی برکت سے فتح کرا دیں گے جس میں اس کا ایک تہائی حصہ کھنڈر بن جائے گا، ایک تہائی نذر آتش کر دیا جائے گا اور ایک تہائی حصہ مسلمان ناپ کر باہم تقسیم کر لیں گے۔

۱۲۵۱- عمیر بن مالکؓ سے روایت ہے کہ ایک روز ہم لوگ اسکندریہ میں حضرت عبداللہ بن عمروؓ بن عاصؓ کے پاس بیٹھے ہوئے تھے تو وہاں قسطنطنیہ اور رومیہ کی فتح کا تذکرہ ہونے لگا۔ کسی نے کہا رومیہ سے پہلے قسطنطنیہ فتح ہوگا اور کسی نے کہا قسطنطنیہ سے پہلے رومیہ فتح ہوگا، اس پر حضرت عبداللہ نے اپنا ایک صندوق منگوا یا جس میں ایک تحریر تھی اسے پڑھا پھر فرمایا، قسطنطنیہ رومیہ سے پہلے فتح ہوگا، اس کے بعد تم لوگ رومیہ پر حملہ کرو گے اور اسے بھی فتح کر لو گے۔ اگر ایسا نہ ہو تو میں (عبداللہ بن عمروؓ) جھوٹوں میں سے ہو جاؤں، یہ بات انہوں نے تین بار فرمائی۔

۱۲۵۲- حضرت یزید بن زیادؓ سلمیٰ نے فرمایا ابن موروؓ یعنی شاہ روم تین سو کشتیوں کے ساتھ

آئے گا اور مقام ”سرنا“ میں لنگر انداز ہوگا۔

☆ حضرت عبداللہ بن عمروؓ سے روایت ہے کہ معرکہ اسکندریہ طبارس بن اسطینان بن اخرم کے ہاتھوں ہوگا جب ایک کشتی منارہ پر اترے گی اور ابھی نصف النہار نہ ہوا ہوگا یہاں تک کہ چار سو کشتیاں آجائیں گی، پھر ان کے بعد مزید چار سو کشتیاں آئیں گے اور یہ سب لوگ منارہ کے پاس اتریں گے۔

۱۲۵۳- حضرت عبداللہ بن عمرو بن عاصؓ سے روایت ہے کہ نبی اکرم ﷺ نے فرمایا جب دو شرفاء: شریف عرب اور شریف روم بادشاہ ہوں تو انہی کے ہاتھوں پر ملائم اور معرکہ پر باہوں گے۔
☆ حضرت ابوذر غفاریؓ سے روایت ہے کہ میں نے رسول اللہ ﷺ کو فرماتے ہوئے سنا کہ بنو امیہ میں سے چچی ناک دالا ایک شخص مصر کا والی دامیر ہوگا، مگر وہ اپنی بادشاہت بچانہ سکے گا اس سے چھین لی جائے گی تو وہ بھاگ کر روم چلا جائے گا اور اہل روم کو اہل اسلام سے جنگ کے لیے لائے گا، یہی پہلا محمہ ہوگا۔

☆ عروہ بن ابوقیس نے کہا کہ بنی امیہ میں سے ایک شخص جس کا حلیہ میں اس طرح بیان کر سکتا ہوں کہ جب وہ حلیہ دیکھا جائے گا تو وہ پہچان لیا جائے، ایک بات پر غصہ ہو کر بھاگ کر روم چلا جائے گا۔ وہ مصر کی اپنی حکومت کھودے گا یا اس سے چھین لی جائے گی، چنانچہ وہ اہل روم کو اہل مصر سے جنگ کے لیے لے کر آئے گا۔

☆ خشم زیادہ سے روایت ہے کہ میں نے حضرت تبع سے رومیہ کی بابت سوال کیا تو انہوں نے بتایا کہ جب تم فسطاط کے جزیرے میں دیکھو کہ کشتیاں یا کہا کہ ایک کشتی بنائی جا رہی ہے جس کی لکڑی لبنان کی ہو، رسیاں میسان کی اور کیلیں مرلیس کی بنی ہوئیں، پھر لشکر کو روانہ ہونے کا حکم دیا جائے تو تم اس میں ضرور شرکت کرنا۔ ان لوگوں کی نہ کوئی رسی کٹے گی اور نہ ہی لکڑی کا کوئی ٹکڑا ٹوٹے گا۔ یہ لوگ رومیہ فتح کریں گے اور تابوت سیکنہ حاصل کریں گے۔ پھر اہل شام اور اہل مصر میں اختلاف ہوگا کہ اسے ایلیاء کون واپس لے جائے گا چنانچہ ان میں قرعہ اندازی ہوگی جس میں اہل مصر کامیاب ہوں گے اور اسے ایلیاء واپس لے جائیں گے۔ خشم زیادہ سے مزید کہا کہ میں نے ان سے قسطنطنیہ کی بابت معلوم کیا تو فرمایا اس پر ایسے لوگ حملہ کریں گے جو اللہ کے سامنے گریہ و زاری کریں گے۔ جب یہ لوگ قسطنطنیہ میں فروکش ہوں گے تو تین دن روزہ رکھ کر اللہ تعالیٰ سے الحاج و زاری کریں گے۔ ان کی دعا قبول ہوگی اور اللہ تعالیٰ کے حکم سے اس کی مشرقی سمت کی

دیوار گر جائے گی جس سے مسلمان اندر داخل ہوں گے اور وہاں مسجدیں بنائیں گے۔
 ☆ محدث ربیعہ بن فارسی نے کہا کہ تم میں سے ایک لشکر رومیہ کے لیے روانہ ہوگا اور اسے فتح کر لے گا۔ یہ لوگ بیت المقدس کے زیورات، تابوت سیکنہ، ماندہ بنی اسرائیل، عصائے موسیٰ اور حضرت آدم کا لباس حاصل کریں گے۔ پھر اس کا امیر ایک جوان سال لڑکے کو بنایا جائے گا جو اسے بیت المقدس واپس کر دے گا۔

۱۲۵۴- حضرت عبداللہ بن عمرو بن عاصؓ فرماتے تھے کہ اہل روم کے ترکش ایلیاء میں ضرور کھڑکیں گے۔ ان کے شاگرد حارث بن حزل کہتے ہیں کہ میں نے کہا کیا ایلیاء ایک مرتبہ کھنڈر نہیں بن چکا؟ فرمایا ہاں! یہاں تک رومیوں کے لیے دیہات و مضافات میں ایک گلی نکلنے کی جگہ بھی نہ رہے گی۔ فرمایا اہل روم کہیں گے کہ یہ لوگ (مسلمان) کب تک ہماری بستیوں کے حصے اور مضافات لپتے رہیں گے؟ اس کے بعد مسلمانوں کے خطیب کھڑے ہوں گے تو کوئی کہے گا تھوڑا صبر کرو اور دشمن سے پیچھے ہٹ جاؤ، تا کہ کوئی رائے طے کر سکے، جب کہ کچھ لوگ کہیں گے نہیں، بلکہ آگے بڑھ کر ان پر حملہ کرو یہاں تک کہ اللہ تعالیٰ ہمارے اور ان کے درمیان فیصلہ کر دیں۔ الغرض! تم میں سے ایک جماعت واپس ہو جائے گی، جب کہ ایک جماعت رومیوں کی طرف بڑھے گی تو ان میں ایک وادی میں جنگ ہوگی جس میں ندی بھی ہوگی۔ حارث بن حزل نے عرض کیا وہ وادی تو میں سمجھ گیا، لیکن وہاں پانی تو ہے نہیں، البتہ خشک ندی ہے تو فرمایا جب اللہ تعالیٰ کی مشیت ہوگی تو اس ندی کو ظاہر کر دیں گے اور وہ پانی سے بھر جائے گی۔ فرمایا مسلمان رومیوں کو شکست سے دوچار کریں گے اور بڑھتے جائیں گے، کوئی انہیں واپس نہ کر سکے گا، مگر اس وقت خچر اتنے مہنگے ہوں جائیں گے جتنے نہ پہلے بھی ہوئے اور نہ آئندہ بھی ہوں گے۔ تا آنکہ مسلمان شہر تک پہنچ جائیں گے۔ شہر کا ایک حصہ دن میں تباہ ہو چکا ہوگا اور ایک حصہ رہے گا تو اسے مسلمان فتح کریں گے اور ہر قوم اپنی اپنی راہ لے لے گی۔

۱۲۵۵- تبع بن عامر سے روایت ہے کہ رومیوں کو معرکہ اعماق کے روز ممالیک و موالی کا خلیفہ شکست دے گا۔

۱۲۵۶- کعب احبار نے بیان کیا کہ پھر رومی تمہارے پاس صلح کے لیے قاصد بھیجیں گے، چنانچہ تمہاری ان سے صلح ہو جائے گی۔ اس وقت ایک عورت بے خوف و خطر شام تک کا راستہ تنہا طے کرے گی اور روم کا شہر قیساریہ آباد ہو جائے گا۔

۱۲۵۷- محدث تبع نے بیان کیا کہ ”رودس“ کے ویران ہونے اور خلیفہ ہاشمی کے خروج کے

درمیان ستر سال کی مدت ہوگی۔

۱۲۵۸- حضرت عبداللہ بن عمرو بن عاصؓ سے روایت ہے کہ نبی اکرم ﷺ نے فرمایا جب

شریف عرب اور شریف روم بادشاہ ہوں گے تو انہی کے ہاتھوں معرکے برپا ہوں گے۔

۱۲۵۹- حضرت مکرمہ یاسعید بن جبیر رحمہ اللہ نے ارشاد باری تعالیٰ ”لھم فی الدنیا خزئ“ مائدہ ۳۷-

ان کے لیے دنیا میں رسوائی ہے۔ کی بابت کہا کہ اس سے روم کے ایک شہر کی فتح مراد ہے۔ (طبری ۶۲۴)

۱۲۶۰- کعب احبار نے آیت ”فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا“ آلہ یس کی تفسیر کی

بابت کہا کہ بنی اسرائیل کی اولاد میں سے دو جماعتیں ملحمہ کبریٰ کے روز جنگ کریں گی، یہ لوگ

اسلام اور اہل اسلام کی مدد کریں گے۔ اس کے بعد انہوں نے یہ آیت پڑھی ”وَلَفَّيْنَا مِنْ بَعْدِهِ

لَبَنِي إِسْرَءِيلَ اسْكُنُوا الْأَرْضَ فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا“ اسراء ۱۰۳- اور

اس کے بعد ہم نے بنی اسرائیل کو کہہ دیا کہ اب تم اس سرزمین میں رہو، پھر جب دوسری (جنگ) کا

وعدہ آ جائے گا تو ہم سب کو جمع کر کے لائیں گے۔

۱۲۶۱- کعب احبار نے بیان کیا کہ فلسطین کے اندر اہل روم سے دو جنگیں ہوں گی: ان میں

سے ایک کو ”قطاف“ اور دوسری کو ”حصاذ“ کہا جائے گا۔ (۱)

۱۲۶۲- حضرت ابو ہریرہؓ نے فرمایا تم لوگ رومیہ فتح کرو گے یہاں تک کہ مہاجرین کے

فرزند اپنی تلواریں رومیہ کے درختوں میں لٹکا دیں گے، جب قسطنطنیہ سے لوٹنے والا آئے گا تو وہ

سوچے گا کہ اسے لوٹ جانا چاہئے۔

☆ کعب احبار نے بیان کیا اگر رومیہ میں لوگ اور ان کا شور و غل نہ ہوتا تو جیسے آرے سے

لکڑی چیرے جانے کی آواز آتی ہے، اسی طرح آسمان میں سورج کے چلنے کی آواز سنائی دیتی۔

۱۲۶۳- حضرت ابوالزہرہؓ اور حضرت ضمیرہ بن حبیبؓ نے فرمایا اہل روم تمہارے اوپر رومیہ

سے رومانیہ تک سمندر کے راستہ سے فوج کشی کریں گے اور تمہارے ساحل پر دس ہزار کشتیوں سے

اتریں گے۔ تو ”حجر“ کے سامنے سے ”یافا“ تک کے درمیانی علاقے میں ٹھہریں گے، جب کہ ان

کی آخری جماعت ”عکا“ میں قیام کرے گی۔ یہ صورت حال دیکھ کر اہل شام اپنے اپنے جانوروں

کی طرف بھاگیں گے اور نکل جائیں گے۔ پھر اہل یمن سے مدد طلب کریں گے جس پر وہ لوگ

چالیس ہزار افراد سے مدد کریں گے جو تلواریں اٹھائے ہوئے ہوں گے۔ مسلمان بھی یہاں سے

(۱) قَطَفَ الزَّهْرَ، قَطَفًا: پھول توڑنا۔ حَصَدَ الزُّورَ، حَصَادًا: فصل کاٹنا۔ یعنی ایک جنگ رومیوں کو ایسے توڑے گی

جیسے کوئی پھول توڑ لے اور درخت پر نہ چھوڑے اور دوسری جنگ انہیں بھیجتی کی طرح بالکل ختم کر دے گی۔ ع. ر. بتوی

روانہ ہو کر عکائیں ٹھہریں گے جہاں رومیوں کی آخری جماعت قیام پذیر ہوگی۔ اللہ تعالیٰ مسلمانوں کو فتح دیں گے، چنانچہ مسلمان اہل روم کو قتل کریں گے اور ان کا تقاب کر دیں گے یہاں تک کہ کچھ لوگ ملک روم پہنچ جائیں گے، باقی سب کو مسلمان قتل کر دیں گے۔ یہ وہی لوگ ہوں گے جو مضافاتِ اناطولیہ کے ملحمہ کبریٰ میں شریک ہوں گے۔ اس کے بعد ملک شام کے تمام عیسائی اکٹھا ہوں گے یہاں تک کہ ایسا کوئی شخص نہ رہ جائے گا جو معرکہ اعماق والوں کی مدد نہ کرے۔ مسلمان بھی ان کی طرف روانہ ہوں گے، ان کی آخری جماعت میں اہل یمن ہوں گے جو کہ عکا آئے تھے جہاں دونوں میں سخت لڑائی ہوگی۔ لوہے کو لوہے پر مسلط کر دیا جائے گا، لہذا کوئی لوہا ایسا نہ ہوگا جو نہ کاٹے۔ مسلمانوں میں سے ایک تہائی تعداد ماری دی جائے گی، جب کہ بڑی تعداد دشمن کے ساتھ مل جائے گی اور ایک جماعت لشکرِ اسلام سے نکل بھاگے گی۔ مسلمانوں کے لشکر سے جو لوگ بھاگیں گے وہ حیران و سرگرداں پھریں گے تا آنکہ اسی حال میں مرجائیں گے۔ اس روز جو مسلمان نکلنے میں بزدل ہو تو اسے چاہئے کہ زمین پر لیٹ جائے، پھر اپنے اوپر پالان رکھ لے اور اس کے اوپر بوریاں لاد دی جائیں۔ پھر لوگ صلح کی دعوت دیں گے اور کہیں گے کہ اہل یمن، یمن چلے جائیں اور قبیلہ قیس کے لوگ اپنے علاقے میں چلے جائیں۔ اس پر آزاد کردہ غلام اور مالک کہیں گے پھر ہم لوگ کس کے ساتھ جائیں، کیا کفر کے ساتھ جا لیں؟ پھر ان کا سردار کھڑے ہو کر اپنی قوم کو جنگ کی ترغیب دے گا، چنانچہ یہ لوگ رومیوں پر حملہ کر دیں گے اور سردارِ ممالیک رومیوں کے سپہ سالار کے سر پر تلوار سے وار کرے گا اور سرتن سے جدا کر دے گا۔ اس کے ساتھ ہی جنگ کی آگ تیز ہو جائے گی۔ اللہ تعالیٰ ان ممالیک پر اپنی نصرت نازل کریں گے لہذا یہ رومیوں کو شکست دیں گے اور انہیں ہریشی اور اونچی جگہ پر قتل کریں گے۔ عالم یہ ہوگا کہ رومی اگر کسی پتھریا درخت کی آڑ میں چھپے گا تو وہ بولے گا اے بندہ مؤمن! یہ میرے پیچھے کافر ہے اسے قتل کر دو۔

۱۲۶۳- کعب احبار نے بیان کیا ملحمہ کبریٰ کا دن قبیلہ حمیر اور قبیلہ حمیراء کے لیے مبارک ہو خدا کی قسم! اللہ تعالیٰ انہیں دنیا و آخرت دونوں عطا کریں گے، چاہے دوسرے لوگوں کو برا لگے۔

۱۲۶۵- حضرت خالد بن معدان نے بیان کیا کہ رومی تمہیں ملک شام سے گروہ درگروہ ضرور نکال باہر کریں گے اور ان کا آخری دستہ چالیس روز یعنی چالیس برید چلے گا۔

۱۲۶۶- یونس بن سیف خولانی نے بیان کیا کہ تم لوگ اہل روم سے ایک پر اس صلح کرو گے، یہاں تک کہ تم اور وہ مل کر ترکوں اور کرمانیوں سے جنگ کرو گے اور اللہ تعالیٰ تمہیں فتح دیں گے۔ اس

پر رومی نعرہ لگائیں گے کہ صلیب غالب رہی جس پر مسلمان ناراض ہو جائیں گے اور تم آوردہ دونوں الگ الگ ہو جاؤ گے۔ پھر تم دونوں میں ”مرج ذی تلول“ (ٹیلوں والے سبزہ زار) کے پاس شدید جنگ ہوگی جس میں اللہ تعالیٰ تمہیں ان پر فتح دیں گے۔ پھر اس کے بعد ملائم اور معر کے ہوں گے۔

۱۲۶- حضرت نجاشی شاہ حبشہ کے برادر زادے: حضرت ذی خیر رضی اللہ عنہما نے کہا کہ میں نے رسول اللہ ﷺ کو فرماتے ہوئے سنا کہ تم اہل روم سے دس سال کے لیے پرامن صلح کرو گے، وہ لوگ دو سال تک اس کی پاسداری کریں گے اور تیسرے سال بد عہدی کریں گے یا فرمایا کہ چار سال تک لحاظ رکھیں گے اور پانچویں سال عہد شکنی کریں گے۔ اس صلح کے زمانے میں تمہارا ایک لشکر ان کے شہر میں ٹھہرے گا۔ پھر تم اور وہ ان کے آگے رہنے والے ان کے دشمن کی طرف کوچ کرو گے جس میں اللہ تعالیٰ تمہیں فتح دیں گے اور اجر و ثواب نیز مال غنیمت کے ذریعے تمہاری نصرت ہوگی۔ اس کے بعد تم لوگ مرج ذی تلول میں ٹھہرو گے جہاں ایک مسلمان نعرہ بلند کرے گا کہ اللہ تعالیٰ غالب رہے، جب کہ ایک عیسائی نعرہ لگائے گا کہ صلیب غالب رہی۔ ان میں یہی بات کچھ دیر تک ہوگی۔ مسلمانوں کو غصہ آئے گا، صلیب مسلمانوں کے نزدیک ہی ہوگی تو ایک مسلمان اچھل کر صلیب تک جائے گا اور اسے ریزہ ریزہ کر دے گا۔ اس پر رومی صلیب توڑنے والے مسلمان پر حملہ کرے گا اس کی گردن مار دیں گے۔ اس کے بعد مسلمانوں کی وہ جماعت اپنے ہتھیار اٹھالے گی اور رومی اپنے ہتھیار، چنانچہ ان میں جنگ ہوگی۔ اللہ تعالیٰ مسلمانوں کی اس جماعت کو بخشیں گے اور انہیں شہادت عطا کریں گے۔ رومی اپنے بادشاہ کے پاس آکر کہیں گے ہم اہل عرب کی سرحد اور ان کی طاقت کے تعلق سے آپ کے لیے کافی ہیں، پھر آپ کو کس چیز کا انتظار ہے؟ چنانچہ تمہارے لیے ایک عورت کا جواں عمر لڑکا اس جھنڈوں کے تحت فوج جمع کرے گا، ان میں سے ہر ایک جھنڈے کے تحت بارہ ہزار سپاہی ہوں گے۔ (معجم طبرانی، ۲۳۶، ۲۳۷، مسند احمد، ۴۰۲/۵، سنن ابن ماجہ، حدیث ۴۰۹۸، سنن ابوداؤد، حدیث ۴۲۹۲، اور ابن حبان، حدیث ۱۸۷۴، ۱۸۷۵)

۱۲۶۸- کعب احبار سے روایت ہے کہ اگر تین چیزوں کی خواہش نہ ہوتی تو میں زندہ نہ رہتا: ان میں سے ایک ملکہ کبریٰ ہے جس میں اللہ تعالیٰ ہر لوہے پر نہ کاٹنا حرام کر دیں گے، یہاں تک کہ اگر کوئی شخص گوشت بھوننے کی سیخ سے مارے گا تو وہ بھی کاٹ دے گی۔ اگر یہ خواہش نہ ہوتی کہ شہر کفر کی فتح میں شریک رہوں، اس کی فتح سے پہلے ذلت اور بڑی رسوائی ہوگی۔

۱۲۶۹- علی بن رباع کا بیان ہے کہ حضرت عبداللہ بن عمرو بن عاص رضی اللہ عنہما ”عجلان“ کے اپنے کھیت میں تھے، عجلان قیساریہ کی طرف واقع ہے، اتنے میں وہاں سے ایک شخص گزرا جو گھوڑے پر سوار اور اپنے ہتھیار میں لپٹا ہوا تیز جارہا تھا۔ اس نے انہیں بتایا کہ لوگ دہشت زدہ ہو گئے ہیں۔ وہ یہ سمجھ رہا تھا کہ وہ معرکہ قیساریہ میں شریک ہونے جا رہا ہے تو اس سے انہوں نے فرمایا وہ معرکہ نہ تمہارے زمانے میں ہوگا اور نہ ہی میرے زمانے میں۔ یہاں تک کہ تم جبارہ مصر کی نسل میں سے ایک شخص کو دیکھو جو اپنی سلطنت کھو بیٹھا ہے، وہ بھاگ کر ملک روم جائے گا اور وہاں سے اہل روم کو جنگ کے لیے لے کر آئے گا تب پہلا لمحہ و معرکہ ہوگا۔

۱۲۷۰- حضرت عبدالرحمن بن سہلؓ سے روایت ہے کہ میں نے رسول اللہ ﷺ سے یہ ارشاد سنا کہ قسم ہے اس ذات کی جس کے قبضہ میں میری جان ہے ایمان ان دونوں مسجدوں کے درمیانی علاقے میں سمٹ جائے گا جیسے سانپ اپنے سوراخ میں سمٹ جاتا ہے اور ایمان مدینہ منورہ کے پاس رہ جائے گا جیسے سیلاب کا پانی سبزے کے پاس رہ جاتا ہے۔ لوگ اسی حالت میں رہیں گے کہ عرب اپنے ایک ہنگامہ و معرکہ میں اعراب اور بدوؤں سے مدد طلب کریں گے۔ یہ لوگ گزر رہے ہوئے لوگوں کی مانند ہوں گے اور باقی رہنے والوں میں سب سے افضل ہوں گے۔ چنانچہ ان میں اور اہل روم میں جنگ ہوگی۔ جنگ انہیں لیتی پلیتی رہے گی، یہاں تک کہ یہ لوگ انطاکیہ کے مضافات میں آجائیں گے جہاں تین رات جنگ ہوگی۔ اللہ تعالیٰ دونوں فریق سے اپنی نصرت اٹھالیں گے، یہاں تک کہ گھوڑے پیٹ کے نچلے حصہ تک خون میں دوڑیں گے۔ اس وقت فرشتے عرض کریں گے اے ہمارے پروردگار! کیا آپ اپنے بندوں کی نصرت نہیں کریں گے؟ اللہ تعالیٰ فرمائیں گے نہیں تاکہ شہداء کی تعداد بڑھ جائے۔ چنانچہ اس جنگ میں ایک تہائی مسلمان شہید ہو جائیں گے، ایک تہائی لوگ جنگ میں ثابت قدم رہیں گے اور ایک تہائی شک کی وجہ سے بھاگ جائیں گے جنہیں اللہ تعالیٰ زمین میں دھنسا دیں گے۔ اس وقت رومی مسلمانوں کو خطاب کر کے کہیں گے ہم تمہیں نہیں چھوڑیں گے تا وقتیکہ تم ہر اس شخص کو اپنے میں سے نکال کر ہمارے حوالے کر دو جو اصلاً ہم میں سے ہیں۔ لہذا عرب ان عجمیوں سے کہیں گے آپ حضرات اہل روم کے ساتھ شامل ہو جائیے، مگر عجمی کہیں گے کیا ہم ایمان لانے کے بعد پھر کفر اختیار کریں؟ لہذا انہیں سخت غصہ ہوگا اور وہ رومیوں پر حملہ کر دیں گے

اور ان دونوں میں جنگ ہوگی۔ اس وقت اللہ تعالیٰ کو غصہ آئے گا، چناں چہ وہ اپنی تلوار اور نیزے سے ماریں گے۔ حضرت عبداللہ بن عمرو رضی اللہ عنہ سے سوال کیا گیا کہ اللہ کی تلوار اور نیزہ کیا ہوگا؟ فرمایا اہل ایمان کی تلوار اور نیزہ۔ یہاں تک کہ تم لوگ رومی لشکر کو قتل کر ڈالو گے اور ان میں سے صرف خبر دینے والا ایک آدمی بچے گا۔ اس کے بعد مسلمان سرزمین روم کی طرف چل پڑیں گے اور اس کے قلعوں اور شہروں کو نعرہ تکبیر سے فتح کر لیں گے۔ یہاں تک کہ ہر قلعے کے شہر پہنچ جائیں گے تو دیکھیں گے کہ اس شہر کا خلیج سوکھا ہوا ہے، پھر اسے بھی تکبیر کی برکت سے فتح کر لیں گے۔ ایک مرتبہ تکبیر کہیں گے تو شہر کی ایک دیوار گر جائے گی، جب دوبارہ تکبیر کہیں گے تو دوسری دیوار گر جائے گی، جب کہ سمندر کی طرف کی دیوار جوں کی توں کھڑی رہے گی، گرے گی نہیں۔ اس کے بعد مسلمان خلیج پار کر کے رومیہ پہنچیں گے اور اسے بھی نعرہ تکبیر سے فتح کر لیں گے۔ اس روز مسلمان اموال غنیمت تھیلوں سے تقسیم کریں گے۔ (صحیح مسلم، کتاب الایمان، حدیث ۳۳۲، ۳۳۳ اور مسند احمد بن حنبل، ۷/۳۲۴)۔

۱۲۷۱- حضرت سعید بن جابر سے حضرت امیر معاویہؓ کے اہل خانہ میں سے کسی نے کہا کیا آپ اپنے بھائی: کعب احبار کے صحیفوں میں سے کوئی صحیفہ نہیں پڑھتے؟ تو انہوں نے اپنے شاگرد یحییٰ بن ابوعروہ شیبانی کی طرف ایک صحیفہ ڈالا جس میں یہ لکھا ہوا تھا کہ تم صور (شہر روم) سے کہہ دو، (اس شہر کے بہت سارے نام ہیں) کہ تم نے میرے حکم سے کیوں کر سرتابی کی اور اپنی طاقت پر گھمنڈ کیا؟ تو اپنی طاقت سے میری طاقت کا مقابلہ کرتا ہے اور اپنی کشتی کو میرے عرش کے مانند سمجھتا ہے؟ میں تیرے اوپر ضرور بالضرور اپنے ناخواندہ بندوں کو جن کا تعلق قوم سبأ کی نسل سے اور یمن سے ہوگا، بھیجوں گا وہ لوگ تمہارے اوپر ایسے ہی بل پڑیں گے جیسے بھوکے پرندے گوشت پر اور جیسے پیاسی بکریاں پانی پر۔ تمہارے باشندوں کے قلوب کو بزدل کروں گا اور ان کے دلوں کو مضبوط و مستحکم۔ جنگ کے موقع پر ان میں سے ہر ایک کی آواز ایسی بنا دوں گا جیسے جھاڑی سے نکلنے وقت شیر چختا چنگھاڑتا ہے جسے سن کر چرواہے چلاتے ہیں، مگر ان کی آواز سے شیر کی جرات اور حملے میں اضافہ ہی ہوتا ہے۔ میں ان کے گھوڑوں کی کھر چکنے پتھر پر لوہے کی مانند کروں گا تا کہ وہ جنگ کے روز دشمن کو پکڑ سکیں۔ ان کے کجاؤں کی رسیاں مضبوط کروں گا، تمہیں شدت گرمی سے بے آب و گیہا کروں گا۔ تمہیں اس حالت میں کر کے چھوڑ دوں گا کہ تمہارے اندر صرف پرندے اور جنگلی جانور ہی رہ سکیں گے، تمہارے پتھروں کو گندھک بنا دوں گا، تمہارے لیے دھواں ایسا کر دوں گا کہ آسمان کے پرندوں کے آگے آڑے آجائے اور تمہاری چیخ و پکار کی آواز سمندر کے تمام جزیروں کو سناؤں گا۔ نیز بہت سی دیگر وعیدیں تھیں جو یاد نہ رہیں۔

۱۲۷۲- کعب احبار نے بیان کیا کہ ملحمہ کبریٰ کے شہداء کی قبریں، ان سے پہلے کے شہداء کی قبروں کو روشن کر دیں گی۔

☆ حضرت عبداللہ بن عمروؓ نے فرمایا اللہ تعالیٰ کے نزدیک شہداء میں سب سے افضل شہدائے بحر، شہدائے مضافات اطفا کید اور شہدائے دجال ہیں۔

۱۲۷۳- انھوں نے ہی بیان کیا اگر میں ملحمہ کبریٰ میں شریک رہا تو جو کچھ اس سے پہلے مجھ سے چھوٹ گیا، اس پر کوئی رنج نہیں اور نہ اس کی فکر کہ میں اس کے بعد زندہ نہ رہوں۔ نیز کہا کہ ملحمہ کبریٰ دجال سے جنگ کرنے سے بھی زیادہ بڑا ہے۔ اس کی وجہ یہ ہے کہ دجال کے ساتھ تو ایک ہی قوم ہوگی، جب کہ ملحمہ کبریٰ میں بہت سی قومیں ہوں گی۔

۱۲۷۴- انہوں نے ہی بیان کیا کہ اللہ نے اہل روم کے لیے تین ذبح و قتل لکھ رکھا ہے: ان میں پہلا غزوہ یرموک ہے، دوسرا فیتس، یعنی جنگ حمص اور تیسرا جنگ اعماق۔

☆ ان سے مزید روایت ہے کہ قسطنطنیہ فتح نہ ہوگا، یہاں تک کہ اس کا جگر فتح ہو جائے گا ان سے پوچھا گیا اس کا جگر کیا ہے؟ فرمایا عموریہ۔

۱۲۷۵- ان سے مزید روایت ہے کہ قسطنطنیہ فتح نہ ہوگا یہاں تک کہ اس کا دانت فتح ہو جائے، پوچھا گیا اس کا دانت کیا ہے؟ فرمایا عموریہ۔ انہی سے دوسری سند میں دانت کی جگہ کلب (کتے) کا ذکر ہے۔

۱۲۷۶- انہوں نے ہی کہا کہ عموریہ قسطنطنیہ کا کتا ہے، کیوں وہ قسطنطنیہ سے پہلے منہدم ہوگا۔
۱۲۷۷- انہوں نے ہی کہا کہ شہر ہرقل کی فتح کے بعد مجھے زندہ رہنے کی خواہش نہیں ہوگی۔ کیوں کہ اس وقت شر کے دروازے کھل جائیں گے اور اس کی فتح کے ساتھ ہی رسوائیاں اور ذلتیں ہوں گی۔ (ابو عمر دوانی، ۶/۱۹۵)

☆ مجمر بن نفیر سے روایت ہے کہ حضرت ابو درداءؓ نے ہم سے فرمایا تم لوگ شہر ہرقل کی فتح میں جلد بازی مت کرو، کیوں کہ اس کی فتح کے ساتھ ہی ذلتیں اور رسوائیاں ہو سکتی ہیں۔

۱۲۷۸- کعب احبار نے بیان کیا کہ قبیلہ قریش کا ایک فرد بھاگ کر قسطنطنیہ چلا جائے تب سمجھ لینا کہ قسطنطنیہ کا معاملہ آچکا ہے۔ اس وقت قسطنطنیہ فتح کرنے والے لشکر کا امیر نہ چور ہوگا، نہ بدکار اور نہ خائن۔ معرکے اور فتنے خانوادہ ہرقل کے ایک شخص کے ہاتھوں برپا ہوں گے۔ (ایضاً ۶/۱۹۵)

۱۲۷۹- ان سے ایک سند سے یہ منقول ہے کہ قسطنطنیہ بنو ہاشم کے ایک فرد کے ذریعہ فتح ہوگا۔ جب کہ دوسری سند سے یہ منقول ہے کہ قسطنطنیہ قسطنطنیہ کا ایک شخص کے ہاتھوں فتح ہوگا۔ (ایضاً ۶/۱۹۵)

☆ جب کہ تیسری سند سے یہ منقول ہے کہ جس کے ہاتھوں معر کے برپا ہوں گے وہ خانوادہ ہرقل کا ایک فرد ہوگا، اس کا نام ”طبر“ یعنی طبارہ ہوگا۔

۱۲۸۰- حضرت مہاجرین حبیب سے روایت ہے کہ رسول اللہ ﷺ نے فرمایا خانوادہ ہرقل کے پانچویں بادشاہ موسوم بہ ”طبر“ کے ہاتھوں ملاحم و معر کے برپا ہوں گے۔

۱۲۸۱- حضرت جبیر بن نفیر سے روایت ہے کہ تم لوگ نعرہ تکبیر کی برکت سے شہر کفر کو فتح کرو گے۔ اللہ تعالیٰ تین دنوں میں، ایک ایک تہائی حصہ کے بقدر اس کی فسیل منہدم کر دیں گے۔ اسی اثناء میں مسلمانوں کو خروج دجال کی خبر ملے گی، مگر تم لوگ اس سے گھبرانا مت کیوں کہ وہ جھوٹی ہوگی، تم وہاں کا مالی غنیمت لے کر ہی آنا۔

☆ حضرت عبداللہ بن بسر مازنی نے فرمایا جب تمہیں دجال کی خبر ملے جب کہ تم قسطنطنیہ میں رہو تو وہاں کا مالی غنیمت چھوڑنا مت، اس لیے کہ دجال نکلا نہ ہوگا۔

☆ حضرت ابو ثعلبہ حشی نے فرمایا جب ”درب“ اور ”عریش“ کے درمیانی حصہ میں ایک ہی گھرانہ کا دسترخوان ہو تو قسطنطنیہ کا وقت قریب آچکا ہوگا۔

۱۲۸۲- حضرت عوف بن مالک اشجعی سے روایت ہے کہ رسول اللہ ﷺ نے فرمایا چھافتنہ تمہارے اور زرد رنگ والوں کے درمیان ایک صلح ہوگی۔ لوگ تمہاری طرف اسی غایت کے ساتھ روانہ ہوں گے۔ جبیر بن نفیر کہتے ہیں کہ میں نے والد صاحب (حضرت عوف بن مالک) سے عرض کیا کہ غایت سے کیا مراد ہے؟ فرمایا پرچم اور ہر پرچم کے تحت بارہ ہزار لوگ ہوں گے۔

۱۲۸۳- کعب احبار نے بیان کیا کہ جس کے ہاتھوں معر کے برپا ہوں گے وہ خانوادہ ہرقل کا ایک فیئض ہوگا، اس کا نام طبر یعنی طبارہ ہوگا۔

۱۲۸۴- میرہ کہتے ہیں کہ مجھ سے حضرت ابو درداءؓ نے یہ حدیث بیان کی کہ وہ لوگ (رومی) تمہیں وہاں سے گروہ درگروہ نکال باہر کریں گے۔ ابو درداءؓ نے فرمایا کیا اللہ تعالیٰ کا یہ ارشاد نہیں ہے ”وَلَقَدْ كَتَبْنَا فِي الزُّبُورِ مِنْ بَعْدِ الذِّكْرِ أَنَّ الْأَرْضَ يَرْثُهَا عِبَادِيَ الصَّالِحُونَ“ (النباہ ۱۰۵)۔ ہم نے زبور میں لکھ دیا ہے لوح محفوظ میں لکھنے کے بعد اس زمین کے وارث میرے نیک بندے ہوں گے۔ پھر فرمایا یہ نیک بندے ہمارے سوا کون ہیں؟۔

۱۲۸۵- حضرت عبداللہ بن عمرو بن عاصؓ نے فرمایا ملحمہ کبریٰ کے روز مسلمانوں میں سے ایک تہائی لشکر شکست کھا کر بھاگ کھڑا ہوگا۔ یہ لوگ اللہ کے نزدیک بدترین خلاق ہوں گے۔

☆ ان سے ہی روایت ہے کہ جب ”ذوالخلصہ“ (۱) کی عبادت کی جانے لگے، اس وقت رومی شام پر قابض ہو جائیں گے۔

۱۲۸۶- کعب احبار نے کہا اے قبیلہ قیس! تم لوگ اہل یمن سے محبت کرو اور اے اہل یمن! تم قبیلہ قیس سے محبت رکھو، کیوں کہ قریب ہے کہ اس دین کی خاطر تمہارے علاوہ کوئی اور قتل کیا جائے۔

☆ امام رازی نے بیان کیا کہ مجھے یہ بات پہنچی ہے کہ رسول اللہ ﷺ نے فرمایا قبیلہ قیس کے لوگ ملاحم اور جنگوں کے روز سب سے اچھے شہ سوار ہوں گے اور اہل یمن اسلام کی امید ہوں گے۔ (کنز العمال، حدیث: ۳۳۱۱۶)

۱۲۸۷- حضرت ابو ہریرہؓ سے روایت ہے کہ نبی اکرم ﷺ نے فرمایا جنگیں برپا ہوں گی تو دمشق سے موالی و مالیک پر مشتمل ایک فوج نکلے گی جن کے گھوڑے تمام اہل عرب سے عمدہ ہوں گے اور ہتھیار سب سے بہتر۔ اللہ تعالیٰ ان کے ذریعہ اس دین کی تائید فرمائیں گے۔

۱۲۸۸- عبدالرحمن بن قیس دمشقی سے روایت ہے کہ جنگوں کے دنوں میں رومی سمندر کے ساحل پر کوئی جگہ ایسی نہ چھوڑیں گے جہاں ان کی فوج کا پڑاؤ نہ ہو۔

۱۲۸۹- حضرت عطیہ بن قیسؓ سے روایت ہے کہ رسول اللہ ﷺ نے فرمایا جب جنگیں برپا ہوں گی تو دمشق سے ایک لشکر نکلے گا جو اولین و آخرین تمام لوگوں میں سب سے نیک بندگانِ خدا ہوں گے۔

۱۲۹۰- حضرت راشد بن سعدؓ سے روایت ہے کہ رسول اللہ ﷺ نے فرمایا اللہ تعالیٰ نے مجھ سے فارس کا، اس کے بعد روم کا، پھر ان کی عورتوں بلڑکوں، باندیوں اور ان کے خزانوں کا وعدہ کیا ہے۔

نیز فرمایا قبیلہ حمیر کے اعوان و انصار سے میری مدد کی ہے۔ (جمع الجوامع، حدیث: ۵۰۸۵)

۱۲۹۱- حضرت ابو درداءؓ نے فرمایا تمہیں رومی ملک شام سے ضرور نکالیں گے گروہ درگروہ،

یہاں تک کہ مقام بلقاء تک لے آئیں گے۔ اسی وجہ سے کہا جاتا ہے کہ دنیا ہلاک و فنا ہو جائے گی اور آخرت باقی رہے گی۔

۱۲۹۲- کعب احبار نے بیان کیا کہ ملحمہ کبرئیی، قسطنطنیہ کی بربادی اور دجال کا نکلنا: ان شاء اللہ سات مہینوں کے اندر ہوگا۔

۱۲۹۳- حضرت مکحول شامیؒ نے بیان کیا کہ ملاحم و معر کے دس ہوں گے: سب سے پہلا

فلسطین کے شہر قیساریہ کی جنگ اور آخری اعماق اٹلا کیہ کی جنگ۔

۱۲۹۴- حضرت عبداللہ بن عمرو بن عاصؓ نے تین مرتبہ فرمایا قریب ہے کہ ”حمل ضان“ نکلے۔ ان کے شاگرد عبدالرحمن بن ابوبکرہ نے عرض کیا حمل ضان سے کیا مراد ہے؟ فرمایا ایک شخص جس کے ماں باپ میں سے ایک شیطان ہوگا۔ وہ روم کا بادشاہ ہوگا، خشکی کے راستے سے پندرہ لاکھ اور سمندری راستے سے پانچ لاکھ فوج لے کر آئے گا اور ”عُثْقُ“ نامی ایک جگہ اترے گا جہاں اپنے ساتھیوں سے کہے گا کیا تمہیں اپنی ان کشتیوں کی کوئی خواہش و ضرورت ہے؟ لہذا جب سارے لوگ اتر جائیں گے تو اس کے حکم پر ان کشتیوں کو جلا دیا جائے گا۔ اس کے بعد وہ کہے گا نہ تمہارے لیے قسطنطنیہ ہے اور نہ کوئی رومیہ، لہذا جس کی مرضی ہو وہ یہیں ٹھہر جائے۔ مسلمان ایک دوسرے سے مدد طلب کریں گے یہاں تک کہ بدکار قسطنطنیہ کو فتح کر لیں گے۔ اس کے بعد فرمایا میں اللہ کی کتاب میں اس کا نام زانیہ اور بدکار بنی پاتا ہوں۔ اُس روز مسلمانوں کا امیر اعلان کرے گا کہ آج مالی غنیمت میں کوئی خیانت نہ ہوگی۔

۱۲۹۵- کعب احبار سے روایت ہے کہ ملحمہ کبریٰ میں ملک کے تمام ساحل ویران ہو جائیں گے، یہاں تک کہ ساحل اپنی بربادی پر روئیں گے جیسے شہر اور گاؤں روتے ہیں۔

۱۲۹۶- حسان بن عطیہؓ سے روایت ہے کہ ملحمہ صغریٰ میں اہل روم وادی اردن اور بیت المقدس پر قابض ہو جائیں گے۔

۱۲۹۷- عقبہ بن ابونعیمؓ نے کہا کہ جب ”قیرس“ ویران اور برباد ہو جائے تو جب تک تمہاری زندگی رہے اپنے اوپر قائم کرنا۔

۱۲۹۸- حضرت مہاجر بن حبیبؓ سے روایت ہے کہ رسول اکرم ﷺ نے فرمایا آلِ ہرقل کے پانچویں بادشاہ کے ہاتھوں جنگیں ہوں گی۔

☆ راوی حدیث حضرت ارطاةؓ نے کہا کہ آلِ ہرقل میں سے چار افراد بادشاہ بن چکے جیسا کہ حضور اکرم ﷺ نے فرمایا پانچواں شخص رہ گیا ہے۔ مزید کہا کہ اب تک پانچواں شخص بادشاہ نہیں ہوا۔

۱۲۹۹- کعب احبار نے بیان کیا کہ روم کی بادشاہ ایک عورت ہوگی اور وہ حکم دے گی کہ اس کے لیے ایک ہزار کشتیاں ایسی عمدہ لکڑی کی بنائی جائیں جیسی لکڑی کی کشتی کبھی روئے زمین پر نہ بنائی گئی ہو۔ اس کے بعد تم ان لوگوں کی طرف نکلو جنہوں نے ہمارے مردوں کو قتل کیا اور عورتوں

بچوں کو قیدی بنایا۔ چنانچہ سب لوگ کشتیاں بنا کر فارغ ہوں گے تو وہ ان سے کہے گی ان پر سوار ہو جاؤ خواہ اللہ چاہے یا نہ چاہے۔ اس کی اسی بات کی وجہ سے اللہ تعالیٰ ایک تند و تیز آندھی بھیجیں گے جو ان کشتیوں کو توڑ ڈالے گی۔ پھر دوسری ایک ہزار کشتیاں بنائی جائیں گی۔ وہ پھر یہی بات کہے گی اور اللہ تعالیٰ پھر آندھی بھیجیں گے جو کشتیاں توڑ ڈالے گی۔ تیسری بار پھر ایک ہزار کشتیاں بنائی جائیں گی۔ اس مرتبہ وہ یوں کہے گی ان پر سوار ہو جاؤ اگر اللہ کی مرضی ہو۔ چنانچہ وہ لوگ ان پر روانہ ہوں گے۔ جب عکا کے ٹیلے کے پاس پہنچیں گے تو کہیں گے یہ ہمارا اور ہمارے آباء و اجداد کا ملک ہے۔ پھر اپنی کشتیوں میں آگ لگا کر جلا دیں گے۔ اس وقت مسلمان بیت المقدس میں ہوں گے۔ چنانچہ حاکم بیت المقدس مصر، عراق اور یمن کے لوگوں کے پاس مدد کے لیے خط لکھے گا۔ جب قاصد خطوط لے کر وہاں پہنچیں گے تو وہاں کے لوگ یہ جواب دیں گے کہ جو پریشانی آپ کو درپیش ہے، ہمیں اندیشہ ہے کہ ہمیں بھی نہ اس کا سامنا کرنا پڑے۔ واپسی میں جب ان قاصدوں کا گزر حمص سے ہوگا تو دیکھیں گے کہ حمص والوں نے شہر کا دروازہ وہاں کے مسلمانوں کے لیے بند کر دیا ہے۔ نیز ایک عورت کو قتل کر کے اس کی لاش فصیل کی باہری دیوار کی طرف پھینک دی ہے۔

کعب احبار نے کہا کہ حاکم بیت المقدس حمص کی صورت حال چھپالے گا اور مسلمانوں سے کہے گا اپنے دشمنوں سے مقابلے کے لیے نکل پھر جاوے۔ چنانچہ شدید جنگ ہوگی جس میں مسلمانوں میں سے ایک تہائی تعداد شہید ہو جائے گی، ایک تہائی لوگ بھاگ کھڑے ہوں گے جو زمین کے اندر گر جائیں گے۔ ایک تہائی لوگ واپس آئیں گے یہاں تک کہ بیت المقدس پہنچ جائیں گے۔ پھر وہاں سے بقاء کے علاقے ”موجب“ کی طرف نکلیں گے، یہاں بہت سے چشمے ہوں گے اور زمین زرخیز ہوگی، چنانچہ سبزے اُگے ہوں گے، مسلمان اسی جگہ فروکش ہوں گے۔ دشمنان خدا بھی آکر بیت المقدس پہنچ جائیں گے، پھر وہ کہیں گے چلو اور تمہارے جو غلام زندہ بچ گئے تھے ان سے جنگ کرو۔ مسلمانوں کا امیر اپنے ساتھیوں سے کہے گا اپنے دشمن سے جنگ کے لیے چلو۔ کعب احبار نے کہا کہ مسلمان اللہ تعالیٰ کے سامنے رور و کر دعا کریں گے۔ چنانچہ اس روز اللہ تعالیٰ کو اپنے دین کے حوالے سے غصہ آئے گا اور وہ اپنے برچھے اور تلوار سے ماریں گے، نیز لوہے کو لوہے پر مسلط کر دیں گے یہاں تک کہ کسی کو اس کی پرواہ نہ ہوگی کہ اس کے پاس تیز اور دھار دار تلوار ہے یا کوئی اور؟ چنانچہ دونوں فریقوں میں اس نفسی صدمے میں

شدید جنگ ہوگی جس میں دشمنان اسلام بڑی تعداد میں مارے جائیں گے، ان میں سے صرف تھوڑے ہی لوگ بچیں گے جو لبنان کے پہاڑوں میں چلے جائیں گے۔ مسلمان ان کا پیچھا کرتے ہوئے قسطنطنیہ پہنچ جائیں گے۔ اس روز مسلمانوں کا امیر ایک گندی رنگ شخص ہوگا جو اپنا ہر چھابدن سے باندھے ہوئے ہوگا۔ جب یہ امیر اس دریا پر پہنچے گا جو قسطنطنیہ کے پاس ہے تو اتر کر وضو کرنا چاہے گا تا کہ نماز پڑھ لے مگر پانی کچھ دور ہٹ جائے گا، یہ اس کی طلب میں جب آگے جائے گا تو پانی اور پیچھے چلا جائے گا۔ جب یہ صورت حال دیکھے گا تو اپنی سواری پر سوار ہو کر مسلمانوں سے کہے گا لوگو! ایسا اللہ کی مرضی سے ہوا ہے، اس لیے آؤ دریا پار کر لیں۔ چنانچہ یہ لوگ دریا پار کر کے جب قسطنطنیہ کی فسیل تک پہنچ جائیں گے تو سب لوگ بیک زبان نعرہ تکبیر بلند کریں گے جس کی وجہ سے اس کے بارہ برج منہدم ہو جائیں گے۔ اس روز قسطنطنیہ کے مرد مار دیے جائیں گے عورتوں کو قیدی بنالیا جائے گا اور دولت لوٹ لی جائے گی۔ اسی اثناء میں ایک شخص آئے گا اور کہے گا کہ ملک شام میں دجال نکل گیا ہے چنانچہ سارے مسلمان وہاں سے نکل پڑیں گے۔ جس نے مالی غنیمت لے لیا ہوگا اسے چھتاوا ہوگا کہ اور زیادہ کیوں نہ لے لیا تا کہ دجال کے سالوں میں کام آتا۔ لیکن جب ملک شام پہنچیں گے تو دیکھیں گے کہ ابھی تک دجال نکلا نہیں، لیکن اس کے بعد وہ جلد ہی نکل جائے گا۔

۱۳۰۰- خالد بن معدان سے روایت ہے کہ میں نے حضرت عبداللہ بن بسرؓ سے عرض کیا کہ قسطنطنیہ کب فتح ہوگا؟ فرمایا یہ فتح نہ ہوگا یہاں تک کہ اہل روم اور مسلمانوں کے درمیان صلح ہو جائے، چنانچہ یہ دونوں مل کر حملہ کریں گے۔ جب مالی غنیمت کے ساتھ واپس ہو کر قسطنطنیہ کے سبزہ زار پہنچیں گے تو ایک رومی صلیب بلند کر کے کہے گا کہ صلیب غالب رہی۔ اس پر ایک مسلمان بڑھ کر صلیب کو پاش پاش کر دے گا۔ اس پر مسلمان اور رومی بھڑک اٹھیں گے اور ان میں جنگ ہوگی جس میں مسلمانوں کو فتح ملے گی۔ اس وقت قسطنطنیہ فتح ہوگا۔

خالد بن معدان نے حضرت عبداللہ بن سعدؓ سے روایت کی کہ رسول اللہ ﷺ نے فرمایا اللہ تعالیٰ نے مجھے ملک فارس، وہاں کی عورتوں، بچوں، مال و دولت اور ہتھیار عطا کیے ہیں، اسی طرح ملک روم، وہاں کی عورتیں، لڑکے، ہتھیار اور مال و دولت عطا کیے، نیز قبیلہ حمیر سے میری مدد فرمائی۔

☆ خالد بن معدان نے کہا کہ دشمن رومی فجر کی نماز کے وقت ”انطرطوس“ میں داخل ہوں گے، چنانچہ وہ لوگ انطرطوس کے انگور کے باغ کے نیچے تین سو مسلمانوں کو شہید کر دیں گے

جن کا نور عرش تک پہنچے گا۔

۱۳۰۱- فرح بن محمد سے روایت ہے کہ انہوں نے اپنی قوم کے علماء سے سنا کہ ہم لوگ سفیان بن عوف غامدی کے ساتھ تھے۔ جب ہم سمندر کی طرف سے تین ہزار گھوڑ سوار قسطنطنیہ کے باب ذہب (گولڈن گیٹ) پر پہنچے، اس سے پہلے ہم غلج یا کہا دریا پار کر چکے تھے تو اہل قسطنطنیہ گھبرا اٹھے اور سنبھ بجانے لگے۔ پھر وہ ہم سے پوچھنے لگے اہل عرب! آپ کا کیا مقصد ہے؟ ہم نے کہا ہم اس بستی میں جس کے باشندے ظالم و مشرک اور فاسق و بدکار ہیں، اس لیے آئے تاکہ اللہ تعالیٰ ہمارے ہاتھوں اسے تباہ و برباد کرے۔ اس پر وہ کہنے لگے اللہ کی قسم! ہمیں معلوم نہیں کہ اللہ کی کتاب (انجیل) میں غلط بات لکھی ہوئی ہے یا حساب لگانے میں ہم غلطی کر رہے ہیں، تم لوگوں نے طے شدہ وقت سے پہلے جلدی کر دی ہے۔ اللہ کی قسم! یہ بات تو ہمیں معلوم تھی کہ ایک روز قسطنطنیہ فتح ہوگا، لیکن یہ نہ سمجھتے تھے کہ یہی اس کا وقت ہے۔

۱۳۰۲- کعب احبار سے روایت ہے کہ جب تم ہمدان مشرق کو دیکھو کہ وہ لوگ ”رستن“ اور حص کے درمیان اترے ہیں تو وہی ملحمہ کے برپا ہونے اور دجال کے نکلنے کا وقت ہے۔ راوی ابو الیمان کہتے ہیں کہ میں نے عرض کیا وہ لوگ رستن کیوں آئیں گے؟ فرمایا ایک دشمن کے لیے جو ان کے آگے ہوگا۔

☆ حضرت عبداللہ بن عمرو بن عاصؓ نے فرمایا قبیلہ مُذَاج اور ہمدان کے لوگ عراق سے منتقل ہو کر قسریں میں ٹھہریں گے۔

۱۳۰۳- انہی سے روایت ہے کہ رومی لشکر جرار لے کر آئیں گے جس کی وجہ سے اہل شام مدد طلب کریں گے اور فریاد کریں گے۔ چناں چہ کوئی بھی صاحب ایمان ان کی مدد سے پیچھے نہ ہٹے گا پھر وہ لوگ رومیوں کو شکست دے دیں گے یہاں تک کہ ان کا تعاقب کرتے ہوئے ”اسطوانہ“ تک پہنچ جائیں گے جس کی وجہ مجھے معلوم ہے۔ ابھی وہ اسطوانہ کے پاس رہیں گے کہ ایک زور کی آواز آئے گی کہ تمہارے پیچھے تمہارے بال بچوں کے درمیان دجال کا خروج ہو گیا ہے چناں چہ مسلمان سب کچھ چھوڑ کر دجال کا رخ کریں گے۔ (ابو عمرو دانی، ۵/۵۹۷)

۱۳۰۴- حضرت ابو ثعلبہ شہنیؓ سے روایت ہے کہ جب تم عریش سے دریائے فرات تک کے درمیانی علاقے میں ایک ہی گھرانہ کا دسترخوان دیکھو تو یہ ملازم اور معرکوں کی علامت ہوگی۔

۱۳۰۵- کعب احبار سے روایت ہے کہ جو بمبئی خلیفہ قریش کو قتل کرے گا اسی کے ہاتھوں ملحمہ برپا ہوگا۔

۱۳۰۶- انہی سے روایت ہے کہ اسی یمنی شخص کے ہاتھوں عکا کا ملحمہ صغریٰ برپا ہوگا، یہ اس وقت ہوگا جب خانوادہ ہرقل میں سے پانچواں شخص بادشاہ بنے گا۔

۱۳۰۷- حضرت عبداللہ بن عمرو بن عاصؓ سے روایت ہے کہ نبی اکرم ﷺ نے فرمایا جب دونوں اشراف: شریف عرب اور شریف روم بادشاہ بنیں تو جنگیں انہی کے ہاتھوں برپا ہوں گی۔
☆ محدث ابو قبیل نے کہا کہ یہ جنگیں طبارس بن اطمینان بن اخرم بن قسطنطین بن ہرمز کے ہاتھوں ہوں گی۔

۱۳۰۸- حضرت حذیفہ بن یمانؓ سے روایت ہے کہ رسول اللہ ﷺ نے فرمایا تمہارے اور زرد رنگ والوں کی اولاد (رومیوں) کے جھنڈوں کے درمیان صلح ہوگی۔ پھر وہ لوگ تمہارے ساتھ بدعہدی کریں گے اور ایک عورت کے بچے کی زیر قیادت اسی جھنڈوں کے ساتھ سمندری اور خشکی کے راستے سے آئیں گے، ان میں سے ہر جھنڈے کے تحت بارہ ہزار سپاہی ہوں گے یہاں تک کہ یہ لوگ یا فافا اور عکا کے درمیان ٹھہریں گے۔ ان کا بادشاہ ان کی کشتیاں جلا دے گا اور اپنے ساتھیوں سے کہے گا تم لوگ اپنے ملک کے لیے جنگ کرو۔ چنانچہ لڑائی نہایت شدید ہوگی، فوج ایک دوسرے کی مدد کرے گی، تمہاری مددین کے علاقہ حضرموت کے لوگ کریں گے۔ اس روز اللہ تعالیٰ رومیوں کو اپنے برچھے، تلوار اور تیر سے ماریں گے اور ان کا بڑا قتل عام ہوگا۔

۱۳۰۹- یزید بن خمیر تمیمی نے کعب احبار سے روایت کی ہے کہ وہ عید الفطر اور عید الاضحیٰ کے روز باب یہود کے پاس آئے اور شہر کی طرف رخ کر کے روئے۔ پھر آگے بڑھ گئے اور باب مغلق کے پاس پہنچے، اس کی طرف چہرہ کر کے بہت روئے، اس کے بعد باب رستن سے پہلے باب مغلق پر آئے، وہاں بھی اس کی طرف چہرہ کر کے زار و قطار روئے۔ پھر باب شرقی کے پاس آئے، حنیہ اور اس کے درمیان کھڑے ہو کر خوب ہنسے اور بہت خوش ہوئے اور الحمد للہ، لا ایلہ الا اللہ، سبحان اللہ اور اللہ اکبر پڑھا۔ میں نے ان سے عرض کیا ابو اسحق! (کعب احبار کی کنیت) جن جگہوں پر آپ روئے، وہاں رونے کی اور جہاں آپ ہنسے وہاں خوش ہونے کی کیا وجہ ہوئی؟ فرمایا اس شہر کے مسلمان ساحل کی طرف سے آنے والے اپنے دشمن سے مقابلے کے لیے، ساحل کی طرف چلے جائیں گے اور جو بھی مسلمان ہتھیار اٹھانے کے قابل ہوگا وہ شہر میں نہر کے گا، اس وقت شہر کے کفار جمع ہو کر کہیں گے کہ تمہاری مدد تمہارے پاس آچکی ہے، اس لیے شہر کے اندر موجود مسلمانوں کے بچوں اور عورتوں پر دروازے بند کر دو۔ اللہ تعالیٰ اس جنگ میں مسلمانوں کو فتح دیں گے اور وہ

دشمن پر غالب ہوں گے۔ مسلمانوں کو خبر ملے گی کہ ان کی عورتوں اور بچوں پر شہر کے دروازے بند کر دیے گئے ہیں، لہذا مسلمان شہر کی طرف آئیں گے اور جہاں پہلے میں کھڑا ہوا تھا، وہاں کھڑے ہو کر شہر کے کفار (ذمیوں) سے عہد و پیمان اور عہد ذمہ کی بابت اللہ کا واسطہ دے کر اپیل کریں گے، لیکن وہ کوئی جواب نہ دیں گے اور نہ ہی دروازہ کھولیں گے۔ پھر مسلمان اس جگہ آئیں گے جہاں دوسری مرتبہ میں رکا تھا۔ یہاں بھی اہل ذمہ سے عہد ذمہ کی بابت اللہ کا واسطہ دے کر اپیل کریں گے، مگر وہ لوگ کوئی جواب نہ دیں گے بلکہ قبیلہ بنو نعس کی ایک عورت کا سر کاٹ کر مسلمانوں کی طرف پھینکیں گے۔ اس کے بعد مسلمان اس جگہ آئیں گے جہاں میں تیسری بار ٹھہرا تھا۔ یہاں بھی ان سے وہی اپیل کریں گے اور کفار اسی طرح نہ جواب دیں گے اور نہ ہی دروازہ کھولیں گے۔ اس کے بعد میرے چوتھی جگہ کھڑے ہونے کے مقام پر ایسا ہی کریں گے اور وہاں بھی سابق ہی معاملہ ہوگا۔ جب یہ صورت مسلمان دیکھیں گے تو ہاتھ اٹھا کر اللہ سے مدد اور نصرت کی دعاء کریں گے۔ قسم ہے اللہ کی! اس دروازے کی ہر لکڑی، ہر لوہا اور ہر ایک میخ نکل نکل کر گر جائیگی اور مسلمان داخل ہو جائیں گے۔ پھر وہاں کسی بھی کافر کی جس پر چھرا چل سکتا ہوگا، گردن مارے بغیر نہ چھوڑیں گے۔ اس روز ان کا خون چوک بازار میں گھوڑوں کے پیٹ تک پہنچ جائے گا۔

☆ محدث ارطاة سے روایت ہے کہ حضرت مہدی کے ہاتھوں خاندان ابوسفیان کے حاکم کے قتل کیے جانے اور بنو کلب پر غارت گری کے بعد، حضرت مہدی اور شاہ روم کے درمیان صلح ہو جائے گی، پھر ان کے تاجر مسلمانوں کے یہاں اور مسلمان تاجران کے یہاں آمد و رفت کریں گے۔ نیز رومی تین سال تک کشتیاں بنانے میں مصروف رہیں گے، پھر حضرت مہدی کی وفات ہو جائے گی۔ ان کے بعد انہی کے خاندان کا ایک شخص امیر و خلیفہ ہوگا جو کچھ دنوں تک عدل و انصاف کرے گا پھر ظلم و ستم ڈھائے گا، لہذا اسے قتل کر دیا جائے گا۔ ابھی اس کا تذکرہ ختم نہ ہوگا کہ اہل روم ”صور“ اور عکا کے درمیان لنگر انداز ہو جائیں گے۔ یہی ملاح اور معر کے ہیں۔

ساتواں جز

۵۷- اسکندر یہ اور اطرافِ مصر میں رومیوں کا خروج

۱۳۱۰- محدث ابو قبیلؒ نے بیان کیا کہ حضرت عبداللہ بن عاصؓ اسکندر یہ میں تھے تو ان سے بتایا گیا کہ کچھ کشتیاں نظر آئی ہیں جن سے لوگ گھبرا گئے ہیں۔ اس پر انہوں نے حکم دیا کہ گھوڑے پر زین کسو، پھر فرمایا کس طرف سے یہ کشتیاں نظر آئی ہیں؟ لوگوں نے بتایا کہ منارہ کی طرف سے تو فرمایا رہنے دو، اس لیے کہ ہمیں مغرب کی طرف سے آنے والی کشتیوں سے ڈر ہوگا۔ (تفصیلی روایت آگے آ رہی ہے)

☆ فضی بن عبیداصحیٰ سے روایت ہے کہ اسکندر یہ میں دو معرکے ہوں گے: ایک چھوٹا، دوسرا بڑا۔ جب ملحمہ کبریٰ (بڑا معرکہ) ہوگا تو سمندر منارہ کی طرف سے ایک برید یا دو برید دور چلا جائے گا اور ذوالقرنین کے خزانے باہر نکال پھینکے گا جو مشرق و مغرب کے لیے کافی ہو جائیں گے۔ ملحمہ صغریٰ کی علامت یہ ہے کہ اسکندر یہ سے خون ٹپکے گا۔

☆ محدث ابو قبیلؒ سے روایت ہے کہ اسکندر یہ کا معرکہ طباریس بن اسطیان بن اخرم بن قسطنطین بن ہرقل کے ہاتھوں برپا ہوگا۔

۱۳۱۱- حضرت عبداللہ بن عمرو بن عاصؓ نے فرمایا اہل روم سات سو کشتیاں تیار کریں گے، پھر ان میں سوار ہو کر اسکندر یہ آئیں گے۔ اس وقت اسکندر یہ کا حاکم قہیلہ قریش کا ایک شخص ہوگا۔ یہ لوگ مسلمانوں کو دھوکہ دینے کے لیے کچھ کشتیاں، اسکندر یہ کے مغرب میں موجود چھوٹی چھوٹی نگرماں چوکیوں کی طرف بھیج دیں گے۔ وہ قریشی حاکم اپنے تمام گھوڑ سوار فوجیوں کو انہی کشتیوں کی طرف روانہ کر دے گا جو ان کشتیوں کے ساتھ ساتھ چلیں گے، جب کہ اپنے پاس چند ہی گھوڑے رکھے گا۔ حضرت عبداللہ بن عمروؓ نے فرمایا احمق تم اپنے گھوڑے منتشر نہ کرو۔ رومی آکر اسکندر یہ اتریں گے اور ان سے مسلمان جنگ کریں گے جس میں مسلمانوں کو ”سوقِ حیان“ (مچھلی مارکیٹ) تک پیچھے ہٹنے پر مجبور کر دیں گے۔ یہاں اتنی شدید جنگ ہوگی کہ خون گھوڑوں کے پیٹ تک پہنچ جائے گا۔ اس کے بعد مسلمانوں کی مدد کے لیے ایک پرچم بردار فوج آئے گی۔ جب رومی اسے دیکھیں گے تو اپنی کشتیوں کا رخ روم کی طرف کر دیں گے اور ان پر سوار ہو کر روانہ ہو جائیں گے یہاں تک کہ کمزور بینائی والا انسان کہے گا کہ وہ مجھے نظر نہیں آ رہے ہیں، جب کہ تیز نگاہ والا

آدمی کہہ گا مجھے ان کی پچھلی کشتیاں دکھائی دے رہی ہیں۔ اللہ تعالیٰ ایک تند و تیز آندھی بھیجیں گے جو ان کشتیوں کو اسکندریہ واپس لے آئے گی اور وہ اسکندریہ اور منارہ کے بیچ میں ٹوٹ جائیں گی، چنانچہ مسلمان ان سب کو پکڑ لیں گے، صرف ایک کشتی اپنے سواروں کے ساتھ بچ پائے گی۔ جب یہ لوگ اپنے ملک جائیں گے تو لوگوں کو صورت حال کی خبر دیں گے۔ اس کے بعد اللہ تعالیٰ اس کشتی کے لیے بھی تند و تیز آندھی بھیجیں گے، لہذا وہ بھی اسکندریہ واپس ہو جائے گی اور یہاں پہنچ کر ٹوٹ جائے گی اور اس کے تمام افراد کو گرفتار کر لیا جائے گا۔

☆ محدث ابو قیل سے روایت ہے کہ دمياط کے معرکہ کی علامت وہ جھنڈے ہوں گے جو مصر سے ملک شام کے لیے نکلیں گے، انہیں گمراہی کے جھنڈے کہا جائے گا۔

☆ حضرت عبداللہ بن عمروؓ نے فرمایا جب تم دیکھو کہ عرب کے دوسرا بھاگ کر روم چلے جائیں تو وہ معرکہ اسکندریہ کی علامت ہوگی۔

۱۳۱۲- محدث عبداللہ بن تعلی نے اپنی صاحب زادی سے فرمایا جب تمہیں یہ خبر ملے کہ اسکندریہ فتح ہو گیا ہے اور تمہارا دوپٹہ مغرب کی سمت میں ہو تو اسے بھی نہ لینا، بلکہ جلد از جلد مشرق کی طرف چلی جانا۔ ان کے شاگرد یحییٰ بن ابوعمر و شیبانی کہتے ہیں کہ عبداللہ بن تعلی علامات و اشراط کے بڑے عالم تھے۔

فہمی بن عبید نے کہا کہ اہل مصر کی اولین باہری جائے قیام کنقیوس نامی دشمن ویران کرے گا۔ ابو زرعہ رازی کا بیان ہے کہ انہوں نے شفی بن عبید کو فرماتے ہوئے سنا کہ اے اہل مصر! سردی گرمی میں تمہاری باہری جائے قیام کا راستہ تم سے کاٹ دیا جائے گا لہذا تم ان میں سے جو بہتر ہو اسے منتخب کر لو۔ لوگوں نے عرض کیا بہتر کیا ہے؟ فرمایا ہر وہ جگہ جو احاطہ بندہ ہو اور وہ پانی سے گھری ہوئی نہ ہو کیوں کہ دشمن تمہارے اوپر حملہ کرے گا اور تمہاری باہری جائے قیام پر تمہارے اوپر نظر رکھے گا یہاں تک کہ تم میں سے ایک شخص اپنی ہانڈی سے اٹھنے والا دھواں دیکھے گا، مگر ہانڈی تک اس اندیشہ سے نہ جائے گا کہ دشمن اس کے گھر والوں تک نہ پہنچ جائے۔

☆ حضرت عبداللہ بن عمروؓ نے فرمایا اسکندریہ کا معرکہ طبارس بن اسطیانی کے ہاتھوں ہوگا۔ جب ایک کشتی منارہ پر آ کر ٹھہرے گی وہ جھکے گی پھر تین مرتبہ بلند ہوگی۔ جب دوپہر کا وقت ہو جائے گا تو تمہارے پاس چار سو کشتیاں آئیں گی، اس کے بعد پھر چار سو آئیں گی اور یہ سب مینارہ کے پاس ٹھہریں گی۔

☆ حضرت تمیج سے روایت ہے کہ اس وقت اسکندریہ کا والی قبیلہ قریش کا ایک احمق شخص ہوگا۔ یہ جنگ سوتی حیان (مچھلی مارکٹ) میں ہوگی۔ شاہانِ روم اپنی کرسیاں قیساریہ، قبة خضراء اور یوحنا میں لگائیں گے۔ مسلمان مسجد سلیمان میں سمٹ جائیں گے یہاں تک کہ ان کے پاس عرب کا مقدمہ انجیش دستہ آجائے گا۔ ان میں ایک ایک شخص چستکبرے گھوڑے پر ہوگا جس کی پیشانی پر سفید بال ہوں گے۔ یہ منارہ کے نیلے پر کھڑا ہوگا۔

☆ عبداللہ بن راشد سے روایت ہے کہ میں نے اپنے والد سے سنا کہ قریش میں سے ایک شخص جو ماں اور باپ دونوں طرف سے معروف النسب ہوگا، ناراض ہو کر روم چلا جائے گا۔ رومی اس کا استقبال کریں گے اور اس کی بڑی عزت و توقیر کریں گے۔ وہ ملکِ روم بیس ماہ تک رہے گا۔ پھر اہل روم کو لے کر انہی کی کشتیوں میں اسکندریہ آئے گا۔ راستہ میں تندوتیز ہوا آجائے گی، چٹان چنبر دینے والے کے سوا ان میں سے کوئی بھی روم واپس نہ جائے گا۔

ان کے والد نے مزید کہا کہ اگر میں چاہوں تو بتا سکتا ہوں کہ رومیوں کا امیر اس روز اپنا جھنڈا کس جگہ نصب کرے گا۔ وہ اسکندریہ کے نزدیک خضراء قدیم سے منارہ تک کے درمیانی حصہ میں اترے گا۔

☆ حضرت عبداللہ بن عمرؓ نے فرمایا معرکہ اسکندریہ کی علامت یہ ہے کہ جب تم سردارانِ عرب میں سے دو کو دیکھو کہ وہ روم گئے ہیں تو یہ معرکہ اسکندریہ کی علامت ہوگی۔

☆ محدث ابو فراس کہتے ہیں کہ ہم لوگ حضرت عبداللہ بن عمرؓ کے پاس تھے تو ان سے عرض کیا گیا کہ لوگ دہشت زدہ ہیں۔ چٹان چٹانوں نے اپنا ہتھیار اور گھوڑا لانے کا حکم دیا۔ اتنے میں ایک شخص ان کے پاس آیا، اس سے معلوم کیا کہ یہ خوف دہشت کس طرف سے ہے؟ اس نے بتایا کہ قبرس کی طرف سے کچھ کشتیاں آتی ہوئی دکھائی دی ہیں۔ یہ سن کر لوگوں سے فرمایا ٹھہر جاؤ! ہم نے کہا لوگ تو سوار ہو چکے، فرمایا کہ یہ معرکہ اسکندریہ نہیں ہے۔ وہ لوگ تو مغرب کی طرف سے آئیں گے یعنی ”اطالیں“ کی جانب سے، چٹان چٹانوں کی آئیں گی، پھر سو، پھر سو یہاں تک کہ انہوں نے سات سو کشتیاں شمار کرانیں۔

☆ حضرت ثقیؓ نے بیان کیا کہ اسکندریہ میں دو معرکے ہوں گے: ایک چھوٹا، دوسرا بڑا۔ بڑے معرکے میں پانچ سو کشتیاں آئیں گی، جب کہ چھوٹے میں ایک سو کشتیاں۔ چھوٹے معرکے میں ستر سو دروہ سالار مارے جائیں گے اور بڑے میں چار سو۔ چھوٹے معرکے کی علامت یہ ہے کہ سمندر منارہ سے دو برید پیچھے ہٹ جائے گا اور ذوالقرنین کا خزانہ باہر نکال دیا جائے گا جو

اہل مشرق و مغرب سب کے لیے کافی ہوگا۔

☆ حضرت عبداللہ بن عمروؓ نے فرمایا معرکہ اسکندریہ میں رومی اطالوس کی طرف سے آئیں گے۔ جب وہ علاقہ لوبیہ کے مقام ”منخر البرزون“ پر پہنچیں گے تب حاکم اسکندریہ کو ان کی اطلاع ہوگی۔ وہ اپنے لوگوں کو بھیجے گا، یہ لوگ واپس نہ لوٹیں گے یہاں تک کہ رومی اسکندریہ میں فروکش ہو جائیں گے۔ افسوس ہے اس وقت قریش کے اس احمق والی پر۔ ارے احمق! اپنے گھوڑ سوار فوجیوں کو اپنے پاس ہی روک کے رکھ؛ کیوں کہ رومی تو تجھ پر ہی حملہ کرنے والے ہیں۔

☆ کعب احبار سے روایت ہے کہ میری خواہش ہے کہ میری موت نہ آئے یہاں تک کہ جنگ اسکندریہ میں شرکت کر لوں۔ ان سے کہا گیا کیا اسکندریہ فتح نہیں ہو چکا؟ فرمایا یہ جنگ اسکندریہ نہیں ہے۔ جنگ اسکندریہ تو تب ہوگی جب سوکشتیاں آئیں گی، ان کے معا بعد دوسری سوکشتیاں یہاں تک کہ سات سوکشتیاں پوری ہو جائیں گی، پھر ان کے بعد بھی اتنی ہی، قسم ہے اس ذات کی جس کے قبضہ میں کعب کی جان ہے کہ ان میں جنگ اتنی سخت ہوگی کہ خون گھوڑوں کی پنڈلیوں تک پہنچ جائے گا۔

۵۸- خروج دجال سے پہلے لوگوں کو

پیش آنے والے حالات

۱۳۱۳- حضرت ابوامامہ باہلیؓ سے روایت ہے کہ رسول اللہ ﷺ نے ہمیں وعظ فرمایا۔ اس میں آپ ﷺ نے زیادہ تر دجال کے بارے میں گفتگو کی اور اسی پر متنبہ کیا۔ آپ ﷺ نے فرمایا لوگو! روئے زمین پر دجال کے فتنہ سے زیادہ بڑا کوئی فتنہ نہیں رونما ہوا۔ اللہ تعالیٰ نے جتنے انبیاء مبعوث کیے، سب نے اپنی اپنی امت کو اس سے خبردار کیا۔ میں آخری نبی ہوں اور تم لوگ آخری امت، اس لیے دجال تمہارے زمانے میں لامحالہ نکلے گا۔ اگر میرے تمہارے بیچ رخسے ہوئے وہ نکلا تو میں ہر مسلمان کی طرف سے کافی ہوں گا۔ لیکن اگر میرے بعد نکلتا ہے تو ہر شخص اپنا دفاع خود کرے اور اللہ تعالیٰ ہر مسلمان کے لیے میرے خلیفہ ہوں گے۔ تم میں سے جس کی دجال سے ملاقات ہو، اسے چاہئے کہ دجال کے منہ پر تھوک دے اور سورہ کہف کی ابتدائی آیتیں پڑھے۔

☆ کعب احبار سے روایت ہے کہ یہ کہا جاتا تھا کہ قیامت کا کٹا دجال ہے۔ جس نے فتنہ دجال پر صبر کیا اسے کوئی ابتلاء نہ پیش آئے گی اور نہ ہی پھر کبھی زندہ یا مردہ اسے فتنہ میں مبتلا کیا

جائے گا۔ جس نے دجال کا زمانہ پایا مگر اس کی پیروی نہ کی، اس کے لیے جنت واجب ہو جائے گی۔ اگر کوئی شخص دجال سے بچ گیا اور ایک مرتبہ اس کی تکذیب کر دی اور کہہ دیا کہ مجھے معلوم ہے کہ تم کون ہو تم دجال ہو، اس کے بعد اس کے سامنے سورہ کہف کی ابتدائی آیات پڑھیں اور اس سے ڈرائیں تو وہ اسے کسی فتنہ و ابتلاء میں ڈالنے پر قادر نہ ہوگا اور یہ آیات اس کے لیے دجال سے حفاظت کے تعویذ کی مانند ہوں گی۔ خوشحالی ہے اس شخص کے لیے جو فتنہ دجال اور اپنی رسوائی سے پہلے اپنا ایمان بچالے گیا۔ دجال ایسے لوگوں کو ضرور پائے گا جو اصحاب نبی ﷺ کی طرح نیک ہوں گے۔

☆ رسول اللہ ﷺ نے صحابہ کرام کو دجال سے متنبہ کیا اور فرمایا لوگو! اچھی طرح جان لو کہ موت سے پہلے تم اپنے رب سے ملنے والے نہیں۔ تمہارا رب ایک آنکھ کا کانا نہیں ہے۔ دجال اللہ پر جھوٹ باندھے گا۔ اس کی ایک آنکھ کی بینائی نہیں ہوگی، نہ وہ ابھری ہوگی اور نہ ہی اندر دھنسی ہوئی۔ اس کی دونوں آنکھوں کے درمیان ”کافر“ لکھا ہوگا جس کو ہر صاحب ایمان پڑھ لے گا۔ اگر تمہارے درمیان میرے رہتے ہوئے وہ نکلا تو میں اس سے تمہارا محافظ و مدافع ہوں گا اور اگر میرے بعد نکلا اور میں تمہارے بیچ نہ رہا تو ہر شخص اپنے آپ کا محافظ ہوگا اور اللہ تعالیٰ ہر مسلمان کے لیے میرے خلیفہ ہوں گے۔ تم میں سے جو بھی اس سے ملے تو اس کے سامنے سورہ فاتحہ پڑھے۔

☆ محدث ابو قتادہ سے روایت ہے کہ میں نے دیکھا کہ لوگ ایک صاحب کے پاس بھیڑ لگائے ہوئے ہیں، لہذا میں بھی بھیڑ میں گھس گیا یہاں تک کہ ان صاحب کے پاس پہنچ گیا۔ میں نے ان کے بارے میں پوچھا تو لوگوں نے بتایا کہ یہ صحابہ رسول اللہ میں سے ہیں۔ میں نے ان سے سنا وہ فرما رہے تھے کہ تمہارے بعد مہاجھونا اور بڑا گمراہ شخص ہوگا۔ اس کے سر کے پیچھے بالوں کی لٹ ہوگی اور وہ کہے گا کہ میں تمہارا رب ہوں تو جس نے کہا کہ تم نے جھوٹ کہا، تم ہمارے رب نہیں ہو، بلکہ ہمارا رب اللہ ہے، اسی پر ہمارا توکل ہے، اسی کی طرف ہم رجوع ہوتے ہیں اور تجھ سے اللہ کی پناہ مانگتے ہیں تو دجال کا اس پر کچھ بس نہ چلے گا۔ (مسند احمد، ۴/۵۷۵)

☆ حضرت ہشام بن عمارؓ سے روایت ہے کہ میں نے رسول اللہ ﷺ سے سنا آپ فرما رہے تھے کہ حضرت آدم علیہ السلام کی تخلیق سے لے کر قیامت برپا ہونے تک دجال سے زیادہ سنگین کوئی بات نہ ہوگی۔ (مسلم، کتاب القن، حدیث ۱۲۷۷، مسند احمد، ۱۹/۴، مستدرک حاکم، ۴/۵۲۸ اور ابوعمرودانی، ۲۵/۱)

☆ عطاء بن ابی رباحؓ سے روایت ہے کہ رسول اللہ ﷺ نے فرمایا دجال ایک نہایت سخت ناراضگی والی چیز کے وقت نکلے گا۔ (مسلم، کتاب القن، حدیث ۹۸۷، ابوعمرودانی، ۶۶/۵)

☆ حضرت جابرؓ سے روایت ہے کہ رسول اللہ ﷺ نے اپنی وفات سے ایک مہینہ پہلے فرمایا قیامت سے پہلے کئی ایک جھوٹے مدعی پیدا ہوں گے: ان میں سے ایک صاحب یمامہ (مسیلمہ کذاب) دوسرا صاحب صنعا عسی، تیسرا صاحب حمیر اور چوتھا دجال ہے۔ ان میں سب سے بڑا فتنہ دجال کا ہے۔ (ابن حبان، حدیث ۱۸۹۳)

☆ حضرت وہب بن منہ نے فرمایا پہلی نشانی رومی ہیں، دوسری دجال، تیسری یاجوج ماجوج اور چوتھی حضرت عیسیٰ علیہ السلام۔

☆ حضرت عبادہ بن صامتؓ سے روایت ہے کہ رسول اللہ ﷺ نے فرمایا میں نے تم سے دجال کے بارے میں بتا دیا ہے، مگر مجھے اندیشہ ہے کہ شاید تم نے سمجھا نہ ہو، مسیح دجال پستہ قد، ناگوں کے درمیان زیادہ فاصلہ والا، گھٹکر بالے بالوں والا، کاناس کی ایک آنکھ بے نور ہوگی، نہ وہ ابھری ہوگی اور نہ اندر دھنسی ہوئی۔ اگر پھر بھی تمہیں التباس و اشتباہ ہو جائے تو یہ سمجھ لو کہ تمہارا رب کا نام نہیں ہے اور تم موت آئے بغیر اپنے رب کو نہ دیکھ سکو گے۔ (سنن ابوداؤد، مسند احمد)

☆ حضرت انسؓ سے روایت ہے کہ رسول اللہ ﷺ نے فرمایا دجال بائیں آنکھ کا کانا ہوگا، اس کی پیشانی کے بیچ میں ”کافر“ لکھا ہوگا، جب کہ اس کی آنکھ پر ایک موٹا ناخن ہوگا۔ راوی حدیث اہل بن یوسف کہتے ہیں کہ ک، ف، ر، اس طرح لکھا ہوگا کہ تحریر کی طرح ایک دوسرے سے حروف ملے ہوئے ہوں گے۔ (صحیح بخاری، کتاب المغن، حدیث ۱۳۱۷ اور صحیح مسلم، کتاب المغن، حدیث ۱۰۷۰)

۱۳۱۴-۱۱۱۱؎ی سے روایت ہے کہ رسول اللہ ﷺ نے فرمایا دجال کے نکلنے سے پہلے ستر سے کچھ زیادہ دجال ہوں گے۔ (ابو عمر ودانی، ۲/۳۳۵)

☆ حضرت ابوسعید خدریؓ سے روایت ہے کہ دجال کے ساتھ ایک عورت ہوگی جس کا نام ”طیبہ“ ہوگا، دجال جس بستی کا بھی رخ کرے گا، یہ وہاں اس سے پہلے پہنچ جائے گی اور لوگوں سے کہے گی کہ یہ آدمی جو تمہارے پاس آ رہا ہے، اس سے بچو۔

☆ حضرت وہب بن منہ سے روایت ہے کہ سب سے پہلی علامت رومی ہیں، دوسری دجال، تیسری یاجوج ماجوج اور چوتھی حضرت عیسیٰ علیہ السلام۔

☆ حضرت علیؓ نے فرمایا ایک شخص ایسا ہے جس سے احادیث نے ڈرایا ہے، جب بھی وہ کوئی نئی بات گھڑے گا، اس کی تکذیب ہو جائے گی اور اس کا جھوٹ اس سے بڑے جھوٹ سے ختم ہو جائے گا۔ اگر وہ دجال کا زمانہ پائے گا تو اس کی اتباع کرے گا۔

☆ حضرت سالم اپنے والد حضرت معقلؓ سے روایت کرتے ہیں کہ رسول اللہ ﷺ لوگوں

کے درمیان کھڑے ہوئے اور اللہ کی اس کی شایان شان حمد و ثنایاں کی۔ اس کے بعد دجال کا تذکرہ کیا، پھر فرمایا میں نے تمہیں اس سے ڈرا دیا ہے۔ اسی طرح ہر نبی نے اپنی قوم کو اس سے ڈرایا تھا، حضرت نوح علیہ السلام نے بھی اپنی قوم کو ڈرایا، لیکن میں تم سے اس کی بابت ایک ایسی بات بتا رہا ہوں جو کسی بھی نبی نے اپنی قوم سے نہیں کہی۔ کیا تمہیں معلوم ہے کہ دجال کا نام ہوگا؟ جب کہ اللہ تعالیٰ کا نام نہیں ہے۔ (صحیح بخاری و مسلم اور مسند احمد وغیرہ)

☆ بعض صحابہ کرام سے روایت ہے کہ نبی اکرم ﷺ نے اس روز لوگوں سے، فتنہ دجال سے خبردار کرتے ہوئے فرمایا اچھی طرح سمجھ لو کہ جب تک تمہاری موت نہ آئے تم میں سے کوئی اپنے رب کو دیکھ نہ سکے گا۔ دجال کی آنکھوں کے بیچ ”کافر“ لکھا ہوا ہوگا جسے ہر وہ صاحب ایمان پڑھ لے گا جس کو دجال کی حرکت سے نفرت ہوگی۔ (صحیح مسلم، کتاب الفتن، حدیث ۹۵، مصنف عبد الرزاق، ۱۲/۳۹۱ اور ابو عمرو دانی، ۵/۶۳۲)



۵۹- خروج دجال سے پہلے کی علامتیں

۱۳۱۵- حضرت عبداللہ بن بسر مازنی سے روایت ہے کہ نبی اکرم ﷺ نے فرمایا کہ ملحمہ کعبی اور فتح قسطنطنیہ کے درمیان چند سالوں کا وقفہ ہوگا پھر ساتویں سال دجال نکلے گا۔ (۱- سنن ابوداؤد، حدیث ۴۲۹۶، سنن ابن ماجہ، حدیث ۴۰۹۳، مسند احمد ۱۸۹/۳۲ اور ابو عمرو دانی، ۳۸۸/۳۲)

☆ کثیر بن مرہ سے روایت ہے کہ جو شخص قسطنطنیہ کی فتح میں شریک رہے اسے چاہئے کہ جتنا ہو سکے سامان لے لے اور تیار کر لے؛ کیوں کہ رسول اللہ ﷺ نے فرمایا کہ اس کی فتح اور خروج دجال سات سال کی اندر رہوں گے۔

☆ کعب احبار سے روایت ہے کہ مسلمان جب قسطنطنیہ کا مال غنیمت تقسیم کر رہے ہوں گے تو انہیں خبر ملے گی کہ دجال نکل گیا ہے، حالاں کہ یہ خبر جھوٹی ہوگی۔ اس لیے جتنا ہو سکے سامان لے لو، کیوں کہ تم لوگ چھ سال ٹھہرو گے، اس کے بعد ساتویں سال دجال کا خروج ہوگا۔

☆ انہی سے روایت ہے کہ دجال نہ نکلے گا یہاں تک کہ یہ شہر فتح ہو جائے۔

☆ بشیر بن عبداللہ بن یسار سے روایت ہے کہ صحابی رسول حضرت عبداللہ بن بسر مازنی نے میرا کان پکڑ کر کہا بھتیجے! شاید تمہیں فتح قسطنطنیہ میں شرکت کا زمانہ ملے۔ اگر تم اس کی فتح میں شریک رہو تو وہاں کے مال غنیمت میں سے اپنا حصہ ہرگز نہ چھوڑنا، کیوں کہ اس کی فتح اور خروج دجال کے

درمیان صرف سات سال کا عرصہ ہوگا۔

☆ حضرت عبداللہ بن عمرو بن عاصؓ نے فرمایا فتح قسطنطنیہ کے بعد اور حضرت عیسیٰ علیہ السلام کے بیت المقدس میں نزول سے پہلے، دجال نکلے گا۔

☆ کعب احبار سے روایت ہے کہ رسول اللہ ﷺ نے فرمایا مسلمانوں کو فتح قسطنطنیہ کے بعد خبر ملے گی کہ دجال نکل گیا ہے، لہذا وہ لوگ واپس ہو جائیں گے، مگر دجال ان کو نہ ملے گا لیکن کچھ ہی دن ٹھہریں گے کہ وہ نکل جائے گا۔

☆ حضرت ابو ہریرہؓ سے روایت ہے کہ رسول اللہ ﷺ نے فرمایا مسیح دجال کے خروج سے پہلے چند سال نہایت دھوکے والے ہوں گے جن میں سچے کو جھوٹا، جھوٹے کو سچا، بد دیانت کو امانت دار اور امانت دار کو بد دیانت سمجھا جائے گا اور لوگوں میں سے گرا پڑا، بے زبان شخص بڑی بڑی باتیں کرے گا۔ (سنن ابن ماجہ، حدیث ۴۰۳۶، مسند احمد، ۲۹۱/۲، مستدرک حاکم، ۴/۲۶۵)

۱۳۱۶- حضرت حذیفہ بن یمانؓ نے فرمایا سمندری راستہ سے ایک غزوہ ہوگا۔ جو اس میں شریک ہوگا وہ اتنا مال مال ہو جائے گا کہ کبھی تنگ دست نہ ہوگا، جو شخص شریک نہ ہوگا تو اس کے بعد اس کا مال زیادہ نہ ہوگا مگر جتنا اس سے پہلے رہا ہوگا۔ اس غزوہ کے بعد چھ سال تک سمندر دشوار ہو جائے گا۔ پھر چھ سال بعد سمندر چھ سال پہلے جیسا آسان ہو جائے گا، اس کے بعد پھر چھ سال دشوار ہو جائے گا۔ یہ کل اٹھارہ سال ہوئے، اس کے بعد دجال کا خروج ہوگا۔

☆ کعب احبار کہتے ہیں کہ خروج دجال سے پہلے تین فتنے ہوں گے: حضرت عثمانؓ کی شہادت کا فتنہ، حضرت عبداللہ بن زبیر کی شہادت کا فتنہ، ایک اور تیسرا فتنہ، اس کے بعد دجال کا خروج ہوگا۔

☆ محدث ترمذی سے روایت ہے کہ دجال سے پہلے تین علامتیں ظاہر ہوں گی: تین سال تک قحط سالی ہوگی اور نالے خشک ہو جائیں گے۔ تمہیلی کا پھول زرد ہو جائے گا، چشمے سوکھ جائیں گے اور قبیلہ مذنج اور ہمدان عراق سے نکل ہو کر قنسرین اور حلب میں قیام پذیر ہوں گے۔ پھر لوگ دجال کو تمہارے دیار میں صبح یا شام کو آتے جاتے دیکھیں گے۔

☆ حضرت معاذ بن جبلؓ سے روایت ہے کہ رسول اللہ ﷺ نے فرمایا لمحہ کبریٰ، فتح قسطنطنیہ اور خروج دجال سات مہینوں کے اندر ہوں گے (سنن ابوداؤد، حدیث ۴۲۹۵، سنن ابن ماجہ، حدیث ۴۰۹۲، سنن ترمذی، حدیث ۲۲۳۸، ابوعروانی، ۴۹۰/۴، مسند احمد، ۲۳۲/۵، مستدرک حاکم، ۴/۳۲۶)

☆ خلیفہ عبدالملک بن مروان نے مشہور تابعی حضرت ابو بکر حریز کے پاس لکھا کہ اسے معلوم ہوا

ہے کہ آپ ﷺ کبریٰ، فتح قسطنطنیہ اور خروج دجال کی بابت حضرت معاذ بن جبل سے کوئی حدیث بیان کرتے ہیں؟ چنانچہ ابو بکر یہ نے لکھا کہ انہوں نے حضرت معاذ بن جبل سے یہ سنا کہ ملحمہ کبریٰ، فتح قسطنطنیہ اور خروج دجال سات مہینوں کے اندر ہوں گے۔

☆ حضرت ابن حجر یز سے روایت ہے کہ ملحمہ کبریٰ، قسطنطنیہ کی بربادی اور دجال کا خروج ایک عورت کے بچے کا خروج ہوگا۔ (ابو عمر دانی، ۶۱۵/۵)

☆ حضرت عبداللہ بن بشرؓ سے روایت ہے کہ نبی اکرم ﷺ نے فرمایا ملحمہ کبریٰ اور فتح قسطنطنیہ کے درمیان چھ سال کا عرصہ ہوگا، دجال ساتویں سال نکلے گا۔

☆ کعب احبار سے روایت ہے کہ دجال اسی سال میں نکلے گا، مگر یہ اللہ کو ہی علم ہے کہ کون سا اسی سال مراد ہے دوسوا سی یا کچھ اور؟

☆ کعب احبار نبی اکرم ﷺ سے روایت کرتے ہیں کہ آپ ﷺ نے فرمایا اللہ تعالیٰ اس امت کے لیے دجال کی تلوار اور ملحمہ کبریٰ کی تلوار کو جمع نہ کریں گے۔

۱۳۱۷- حضرت اسماء بنت یزید انصاریہؓ سے روایت ہے کہ رسول اللہ ﷺ میرے گھر پر تشریف فرما تھے تو آپ ﷺ نے دجال کا تذکرہ کرتے ہوئے فرمایا اس کے خروج سے پہلے تین سال پریشانی کے ہوں گے: پہلے سال آسمان سے ایک تہائی بارش کم ہوگی اور زمین سے ایک تہائی پیداوار کم ہوگی۔ دوسرے سال دو تہائی پانی کم برے گا اور دو تہائی پیداوار کم ہوگی، جب کہ تیسرے سال بارش بالکل نہ ہوگی اور نہ زمین سے کوئی پیداوار ہوگی۔ لہذا کوئی بھی کھڑ اور ڈاڑھ والا جانور زندہ نہ بچے گا، سب مرجائیں گے۔ (مصنف عبدالرزاق، حدیث ۳۰۸۲۶، مسند احمد ابن حنبل، ۶/۲۳۵)

☆ ابراہیم بن عبدہ سے روایت ہے کہ یوں کہا جاتا تھا کہ خروج دجال سے پہلے، لاوی بن حضرت یعقوب کی نسل سے ایک لڑکا ”بیسان“ میں پیدا ہوگا۔ اس کے جسم پر ہتھیار، تلوار، ڈھال، برجھی اور چھری کی صورتیں بنی ہوں گی۔

☆ حضرت عمیر بن ہاشم سے روایت ہے کہ رسول اللہ ﷺ نے فرمایا جب لوگ دو خیموں میں منقسم ہو جائیں گے: ایک خالص ایمان کا خیمہ جس میں نفاق کا شائبہ نہ ہوگا اور دوسرا نفاق کا جس میں ایمان ذرہ برابر نہ ہوگا۔ جب یہ دونوں خیمے ہو جائیں تو تم اسی روز یا اگلے روز دجال کو دیکھو گے۔

۱۳۱۸- حضرت عبداللہ بن عمرؓ سے روایت ہے کہ نبی اکرم ﷺ نے دجال سے ڈرایا اور اس کی نشانیوں، علامتوں اور اس کے خروج سے پہلے پیش آنے والے امور کا تذکرہ فرمایا یہاں تک کہ

حاضرین نے سمجھا کہ دجال انہی کے بیچ میں کھجور کے اسی باغ سے برآمد ہونے والا اور نکلنے والا ہے۔ اس کے بعد آپ ﷺ کسی ضرورت سے اٹھ کر چلے گئے، جب واپس آئے تو تمام حاضرین بہت ڈرے اور سہمے ہوئے زور زور سے رو رہے تھے۔ آپ ﷺ نے تین مرتبہ پوچھا آپ لوگ کیوں رو رہے ہیں؟ لوگوں نے عرض کیا آپ نے دجال اور اس کے معاملے کے نزدیک آنے کا تذکرہ کیا یہاں تک کہ ہم نے سمجھا کہ وہ ہمارے بیچ، کھجور کے باغ سے ہی برآمد ہونے والا ہے۔ اس پر آپ ﷺ نے فرمایا اگر میرے تمہارے درمیان رہتے ہوئے وہ نکلا تو میں اس سے تمہاری حفاظت کروں گا اور اگر اس وقت نکلا جب میں تمہارے درمیان نہ رہوں تو ہر شخص اپنا محافظ ہوگا اور اللہ تعالیٰ ہر صاحب ایمان کے لیے میرا خلیفہ ہوگا۔ دجال کی ایک آنکھ بے نور ہوگی اور دوسری خون آمیز سرخ جیسے پھول۔

☆ محدث ارطاؤ سے روایت ہے کہ قسطنطنیہ فتح ہوگا، اس کے بعد ہی مسلمانوں کی خبر ملے گی کہ دجال نکل گیا ہے، حالانکہ یہ خبر غلط ہوگی پھر مسلمان تین ہفتے ٹھہریں گے۔ اسی سال آسمان سے ایک تہائی بارش کم ہوگی، دوسرے سال دو تہائی کم ہوگی اور تیسرے سال بالکل ہی بارش نہ ہوگی تو کھڑ اور کچلی کے دانت والے تمام جانور ہلاک ہو جائیں گے۔ قحط سالی اتنی شدید ہوگی کہ ہر ستر میں سے دس آدمی ہلاک ہو جائیں گے۔ لوگ انطاکیہ کے پہاڑوں کی طرف بھاگ جائیں گے۔ خروج دجال کی ایک علامت مشرق کی طرف سے چلنے والی ایک ہوا ہے جو نہ گرم ہوگی اور نہ ہی سرد، وہ اسکندریہ کے بت خانہ کو منہدم کر دے گی، نیز مغرب اور شام کے زیتون کے تمام درختوں کو جڑ سے اکھاڑ دے گی۔ دریائے فرات نیز چشمہ اور ندی نالے خشک ہو جائیں گے۔ اس کی وجہ سے دنوں، مہینوں اور چاند کے اوقات آگے پیچھے ہو جائیں گے۔

☆ سلیمان بن عیسیٰ نے کہا کہ مجھے یہ روایت پہنچی ہے کہ قسطنطنیہ کی فتح اور مسلمانوں کے وہاں قیام کے تین سال چار مہینے اور دس دن بعد دجال نکلے گا۔

☆ کعب احبار سے روایت ہے کہ ایک اعرابی نے حضرت ابو درداءؓ کے بارے میں پوچھا، چناں چہ وہ آگے بڑھا یہاں تک کہ ایک بھری ہوئی مجلس میں آیا تو اس نے دیکھا کہ حضرت ابو درداءؓ اور کعب احبار دونوں بیٹھے ہوئے ہیں اور ان کے پاس کافی لوگ ہیں۔ اعرابی نے پوچھا آپ دونوں میں ابو درداءؓ کون ہیں؟ لوگوں نے اشارے سے بتایا کہ یہ۔ اس نے پوچھا دجال کب نکلے گا؟ فرمایا اللہ معاف کرے، یہ سوال مت کرو۔ اعرابی نے ان سے دوسرے یہی سوال کیا اور انہوں

نے دونوں مرتبہ یہی جواب دیا۔ جب اس نے محسوس کیا کہ اس سوال سے ان کو ناگواری ہو رہی ہے تو کہنے لگا البودراء! میں آپ کے پاس مال و دولت کا سوال کرنے نہیں آیا، بلکہ آپ سے ایک علم کی بات معلوم کرنے آیا ہوں۔ کعب احبار کا بیان ہے کہ اس پر انہوں نے اعرابی کے کندھے پر ہاتھ مار کر فرمایا جب تم یہ دیکھنا کہ آسمان سے ایک قطرہ بھی بارش نہیں ہوئی، زمین بالکل خشک اور چھٹیل ہو گئی ہے، پیداوار بالکل نہیں ہوئی، ندی نالے سوکھ گئے ہیں اور ریحان پھول زرد ہو گیا ہے تب دجال کا انتظار کرنا کہ وہ صبح کو نکل آئے یا شام کو۔

☆ حضرت ابو ہریرہؓ سے روایت ہے کہ قیامت قائم نہ ہوگی یہاں تک کہ قصر کا شہر یا فرمایا ہرقل کا شہر فتح ہو جائے، مؤذن اس شہر میں اذان دے لگیں اور مسلمان اس کا مال غنیمت ڈھالوں کے ذریعہ تقسیم کریں۔ اس میں مسلمانوں کو روئے زمین کا سب سے زیادہ مال ہاتھ لگے گا۔ اسی اثناء ایک چیخ سنائی دے گی کہ تمہارے پیچھے تمہارے اہل خانہ کے درمیان دجال کا خروج ہو گیا ہے لہذا مسلمان سب کچھ پھینک کر آئیں گے اور اس سے جنگ کریں گے۔

☆ محدث حمزہ سے روایت ہے کہ مجھ سے میرے اساتذہ و شیوخ نے بیان کیا کہ حضرت عبداللہ بن مسعودؓ نکلے اور انہوں نے خاموشی سے نہیں بلکہ اعلان کر کے یہ بات فرمائی کہ ”ملطاط“ یعنی ساحل فرات پر باقی ماندہ اہل ایمان کے آنے جانے اور دجال کے بھاگنے کا راستہ ہوگا۔ لوگو! عمل کرنے کے لیے کس چیز کا انتظار ہے، کیا دجال کے نکلنے کا انتظار ہے؟ یہ تو بہت بڑی چیز کا انتظار ہے یا پھر قیامت کا انتظار ہے ”والساعة ادهي وامر“ قرۃ ۳۶۔ قیامت تو بڑی خوف ناک نہایت کڑوی ہے۔ پھر انہوں نے ایک کنکری لے کر اپنے ناخن پر رکھی اور فرمایا دجال کے خروج سے کسی مومن کو اتنا بھی نقصان نہ پہنچے گا جتنا اس کنکری سے میرا ناخن چھڑا ہے۔

کعب احبار سے روایت ہے کہ مسلمان قسطنطنیہ فتح کر لیں گے، اسی وقت ان کے پاس دجال کے نکلنے کی خبر آئے گی، لہذا وہ لوگ ملک شام کے لیے نکل جائیں گے، لیکن وہاں جا کر دیکھیں گے کہ دجال نکلا نہیں ہے، اس کے کچھ ہی بعد اس کا خروج ہوگا۔

۶۰۔ دجال کا خروج کہاں سے ہوگا؟

۱۳۱۹- حضرت ابوامامہ باہلیؓ سے روایت ہے کہ رسول اللہ ﷺ نے فرمایا دجال شام اور عراق کے درمیان ”حلہ“ نامی جگہ سے نکلے گا (دجال کے خروج کے سلسلہ میں روایات میں مختلف جگہوں کا ذکر آیا ہے ان میں تطیق اس طرح دی گئی ہے کہ سب سے پہلے اس کا نظہ و شام و عراق کی درمیانی گھاٹی سے ہوگا اور اس کے اعوان و انصار اصہبان کے یہودیہ نامی بستی میں اس کے منتظر ہوں گے اس لیے وہ وہاں پہنچے گا پھر ان کو لیکر حوز و کرمان میں قیام کرے گا اس کے بعد مسلمانوں کے خلاف سرزمین مشرق یعنی خراسان سے خروج کرے گا) [تحدہ الامی ۵: ۶۰۶]

☆ کعب احبار سے روایت ہے کہ فتح قسطنطنیہ کے بعد مسلمانوں کو خبر ملے گی، لہذا جو کچھ ان کے ہاتھ میں ہوگا اسے چھوڑ کر ملک شام کے لیے نکلیں گے، مگر اس خبر کو غلط پائیں گے۔ دجال قسطنطنیہ کی فتح کے بعد ہی نکلے گا، اس سے ساحل سمندر کی طرف کی جماعت وابستہ ہوگی پھر وہ نکلے گا۔

☆ انہی سے روایت ہے کہ دجال سے ساحل سمندر کی جانب سے ایک جماعت وابستہ ہوگی، پھر وہ نکلے گا۔

☆ حضرت ابو ہریرہؓ سے روایت ہے کہ دجال عراق کی ایک بستی سے نکلے گا، اس کے نکلنے پر لوگ دو گروہوں میں منقسم ہو جائیں گے: ایک جماعت لوگوں سے کہے گی کہ ملک شام اپنے بھائیوں کے پاس چلو۔

☆ حضرت ابو بکر صدیقؓ سے روایت ہے کہ دجال ”مرد“ سے وہاں کے یہودیوں سے نکلے گا۔

☆ انہی سے روایت ہے کہ دجال خراسان سے نکلے گا (”مرد“ خراسان کا ایک شہر ہے)

(۱- مصنف ابن ابی شیبہ، ۷/ ۴۹۴)

☆ کعب احبار سے روایت ہے کہ دجال کی پیدائش مصر کے ایک گاؤں میں ہوگی جس کا نام ”قوس“ ہے اور یہ مصر میں واقع ہے۔

☆ جبیر بن نفیر، عمرو بن اسود اور کثیر بن مرہ وغیرہ سے روایت ہے کہ دجال انسان نہیں، شیطان ہے۔

☆ سالم بن معقلؓ اپنے والد حضرت معقلؓ سے روایت کرتے ہیں کہ دجال ابن صائد ہے جو

کہ مدینہ منورہ میں پیدا ہوا۔

☆ حضرت عبد اللہ بن عمروؓ سے روایت ہے کہ دجال ”کوٹی“ نامی بستی سے نکلے گا۔

(ایضاً، ۷/ ۵۵۰)

☆ حضرت حسن بصریؒ سے روایت ہے کہ خراسان سے ایک لشکر نکلے گا جس کے بعد دجال کا خروج ہوگا۔

☆ حضرت عبداللہ بن عمرؓ سے روایت ہے کہ دجال کوئی سے نکلے گا۔ (ایضاً،)

☆ یثیم بن اسود سے روایت ہے کہ حضرت عبداللہ بن عمرؓ نے مجھ سے فرمایا اس وقت وہ حضرت معاویہؓ کے پاس بیٹھے ہوئے تھے کہ تم ایک علاقہ جاننے ہو جو تم سے پہلے ہے، اسے کوئی کہا جاتا ہے اور وہاں شورشیں بہت ہیں؟ میں نے عرض کیا ہاں! فرمایا وہیں سے دجال نکلے گا۔ (ایضاً، ۴۹۶/۷)

☆ حضرت طاؤسؒ نے اپنے والد سے روایت کی ہے کہ دجال عراق سے نکلے گا۔

☆ حضرت عبداللہ بن عمرؓ سے روایت ہے کہ نبی پاک ﷺ نے فرمایا کچھ لوگ مشرق سے نکلیں گے جو قرآن پڑھیں گے، مگر قرآن ان کے زخروں سے آگے نہ بڑھے گا۔ جب بھی ان میں سے کوئی گروہ نکلے گا، اسے ختم کر دیا جائے گا۔ اس طرح آپ ﷺ نے دس سے زیادہ مرتبہ شمار کیا کہ جب بھی ان میں سے کوئی گروہ نکلے گا، اسے ختم کر دیا جائے گا۔ یہاں تک کہ انہی میں کے باقی ماندہ لوگوں میں سے دجال نکلے گا۔

۶۱۔ خروج دجال، اس کے حالات اور اس کے

ہاتھوں پر پیا ہونے والا فتنہ و فساد

۱۳۲۰۔ کعب احبار سے روایت ہے کہ دجال سب سے پہلے جس پانی پر آئے گا وہ بھرہ کے نزدیک ایک پہاڑ کی چوٹی پر ہوگا اور اس کے برابر میں ریت بہت ہوگا۔ یہ پہلا پانی ہوگا جہاں دجال آئے گا۔ (حلیۃ الاولیاء، ابونعیم، ۱۳/۶)

☆ حضرت ابوبکر صدیقؓ سے روایت ہے کہ دجال مشرق کی طرف ایک جگہ سے نکلے گا جس کو خراسان کہا جاتا ہے۔ (سنن ترمذی، حدیث ۲۲۳۷، ابن ماجہ، حدیث ۴۰۷۲، مسند احمد، ۴/۱، ابوعروانی، ۶۲۹/۵، مستدرک حاکم، ۵۲۷/۳)

☆ سلیمان بن عیسیٰؒ نے کہا کہ مجھے یہ روایت پہنچی ہے کہ دجال اصہبان کے ایک جزیرے میں سمندر سے نکلے گا، اس جزیرہ کا نام ”ماطلوہ“ ہے۔

☆ ابن طاؤسؒ نے اپنے والد سے روایت کی ہے کہ دجال عراق سے نکلے گا۔ (مصنف عبد الرزاق، حدیث ۲۰۸۳۰)

☆ بیہوش بن اسود سے روایت ہے کہ مجھ سے حضرت عبداللہ بن عمروؓ نے حضرت امیر معاویہؓ کی موجودگی میں فرمایا کہ تمہارے علاقے سے پہلے بہت زیادہ شور مین ہے، تم اسے جانتے ہو؟ میں نے عرض کیا ہاں! فرمایا وہیں سے دجال نکلے گا۔

۱۳۲۱- حضرت حذیفہ بن یمانؓ سے روایت ہے کہ میں نے رسول اللہ ﷺ سے سنا کہ پہلے دجال نکلے گا، اس کے بعد حضرت عیسیٰ علیہ السلام کا نزول ہوگا۔

۱۳۲۲- حضرت عبداللہ بن مسعودؓ سے روایت ہے کہ سب سے پہلے جو لوگ دجال سے دہشت زدہ ہوں گے، وہ اہل کوفہ ہوں گے۔ (مصنف ابن ابی شیبہ، ۵۰۰/۷)

☆ حضرت اسماء بنت یزیدؓ سے روایت ہے کہ رسول اللہ ﷺ میرے گھر پر تشریف فرما تھے۔ آپ ﷺ نے دجال کا ذکر کرتے ہوئے فرمایا کہ اس کا سب سے سنگین فتنہ یہ ہوگا کہ وہ ایک اعرابی کے پاس آکر کہے گا کہ اگر میں نے تیری اونٹنی زندہ کر دی تو تم میرے رب ہونے کا یقین کرو گے؟ وہ کہے گا ہاں! چنانچہ شیطان اس کے سامنے اس کی اونٹنی ہی جیسی شکل میں سامنے آئے گا، تھن بھی پہلے سے زیادہ اچھا اور کوہان بھی زیادہ ابھرا ہوگا۔ اس کے بعد ایک دوسرے شخص کے پاس آئے گا جس کے باپ اور بھائی کا انتقال ہو چکا ہوگا، اس سے کہے گا کہ اگر میں تمہارے باپ اور بھائی کو زندہ کر دوں تو تم مجھے رب مان لو گے؟ وہ کہے گا کیوں نہیں؟ چنانچہ شیطان اس کے سامنے اس کے باپ اور بھائی کی شکل میں آجائیں گے۔ اس کے بعد نبی اکرم ﷺ کسی ضرورت سے باہر تشریف لے گئے۔ جب واپس آئے تو لوگ اس بات کی وجہ سے بہت پریشان اور غم زدہ تھے۔ آپ ﷺ نے دروازے کے دونوں پٹ پکڑ کر فرمایا اسماء! کیا بات ہوگئی؟ عرض کیا اللہ کے رسول! دجال کے تذکرہ نے ہمارے دل نکال دیے۔ فرمایا اگر دجال میرے رہتے ہوئے نکلا تو میں اس کے لیے کافی ہو جاؤں گا، ورنہ میرا رب ہر صاحب ایمان کے لیے میرا خلیفہ ہوگا۔ حضرت اسماء نے عرض کیا اللہ کے رسول! ہم آنا گوندھتے ہیں، لیکن روٹی نہیں پکا پاتے کہ ہمیں شدید بھوک لگ جاتی ہے تو اس وقت اہل ایمان کا کیا حال ہوگا؟ (یعنی جب ہماری قوت برداشت اتنی کم ہے تو اس وقت جب کہ قحط کا زمانہ ہوگا اور روٹیاں دجال اور اس کے ساتھیوں کے پاس ہی ہوں گی، مسلمانوں کو کیسے صبر آئے گا؟) آپ ﷺ نے فرمایا جو چیز آسمان والوں کے لیے کافی ہوتی ہے وہی ان کے لیے بھی کافی ہوگی یعنی اللہ کی تسبیح اور تفلہ لیں۔ (مصنف عبد الرزاق، حدیث ۲۰۸۳۱)

☆ حضرت عبداللہ بن مسعودؓ کے سامنے دجال کا تذکرہ ہوا تو فرمایا لوگو! اس کے خروج کے

وقت تم تین گروہوں میں تقسیم ہو جاؤ گے: ایک گروہ اس کا پیروکار بن جائے گا، دوسرا اپنے آباء و اجداد کے علاقوں میں چلا جائے گا اور تیسرا گروہ دریائے فرات کے ساحل کا راستہ لے گا جہاں ان کی دجال سے جنگ ہوگی۔ یہاں تک کہ اہل ایمان ملک شام کے مغرب میں اکٹھا ہوں گے اور دجال کے مقابلے کے لیے ہراول دستہ روانہ کریں گے جن میں ایک شخص گہرے سرخ و زرد رنگ کے گھوڑے پر یا چتکبرے گھوڑے پر سوار ہوگا۔ اس دستہ میں سے کوئی بھی انسان لوٹ کر واپس نہ جاسکے گا۔ (مصنف ابن ابی شیبہ، ۵۱۰/۷)

دوسری سند میں وضاحت ہے کہ انہوں نے گہرے سرخ و زرد رنگ کا گھوڑا ہی فرمایا تھا۔ اس کے بعد انہوں نے فرمایا اہل کتاب کا خیال ہے کہ حضرت عیسیٰ مسیح بن مریم علیہ السلام اتریں گے اور دجال کو قتل کریں گے۔

حضرت ابن مسعودؓ کے شاگرد ابو زعراء کا کہنا ہے کہ انہوں نے اس کے علاوہ اہل کتاب کے حوالہ سے کوئی دوسری حدیث بیان نہیں کی۔ فرمایا اس کے بعد یا جوج ماجوج کا خروج ہوگا۔

☆ حضرت ابوامامہ باہلیؓ سے روایت ہے کہ رسول اللہ ﷺ نے فرمایا جب دجال نکلے گا تو وہ شمال و جنوب میں گھومے پھرے گا۔ نیز فرمایا اللہ کے بندو! تم لوگ ثابت قدم رہنا، اس لیے کہ وہ ابتداء میں یہ کہے گا کہ میں نبی ہوں، حالانکہ میرے بعد کوئی نبی نہیں ہوگا۔ دوبارہ کہے گا کہ میں تمہارا رب ہوں جب کہ تم اپنے رب کو موت آئے بغیر نہیں دیکھ سکتے۔ نیز وہ ایک آنکھ کا بھینکا ہوگا، جب کہ تمہارا رب بھینکا نہیں ہے۔ علاوہ ازیں اس کی دونوں آنکھوں کے درمیان ”کافر“ لکھا ہوگا جسے

ہر صاحب ایمان پڑھ لے گا۔ اس کا ایک فتنہ یہ ہوگا کہ اس کے ساتھ ایک جنت ہوگی اور ایک جہنم۔ اس کی جہنم درحقیقت جنت ہوگی، جب کہ جنت جہنم۔ جو شخص اس کی جہنم میں مبتلا ہو جائے اسے چاہئے کہ سورہ کہف کی ابتدائی آیتیں پڑھے اور اللہ تعالیٰ سے فریاد کرے تو اس کی آگ ایسے ہی ٹھنڈی اور باعث راحت و سلامتی ہو جائے گی جیسے نمرود کی آگ حضرت ابراہیم علیہ السلام کے لیے ٹھنڈی اور سلامتی کا سامان بن گئی تھی۔ نیز اس کا ایک فتنہ یہ ہوگا کہ اس کے ساتھ شیطان رہیں گے جو انسانی شکل میں سامنے آئیں گے۔ دجال ایک اعرابی کے پاس آکر کہے گا کہ اگر میں تیرے ماں باپ کو دوبارہ زندہ کر دوں تو تم میرے رب ہونے کی شہادت دو گے؟ بدو کہے گا ہاں! چناں چہ دجال کے شیطان اس شخص کے باپ ماں کی صورت میں سامنے آجائیں گے اور اس سے کہیں گے: بیٹے! تم اس کی پیروی کرو، کیوں کہ یہ تمہارا رب ہے۔ اس کا ایک فتنہ یہ ہوگا کہ دجال کو ایک

جان پر قدرت دے دی جائے گی، لہذا وہ اسے قتل کر کے دوبارہ زندہ کر دے گا۔ لیکن پھر اسے یہ قدرت نہ دی جائے گی اور نہ ہی کسی دوسرے شخص کے ساتھ ایسا کر سکے گا۔ وہ کہے گا کہ میرے اس بندے کو دیکھو، میں ابھی اسے دوبارہ زندہ کر رہا ہوں، پھر وہ یہ کہتا ہے، کہ میرے علاوہ کوئی دوسرا اس کا رب ہے؟ چنانچہ دجال اسے زندہ کر کے پوچھے گا تیرا رب کون ہے؟ وہ شخص جواب دے گا کہ میرا رب اللہ ہے اور تو دشمنِ خدا دجال ہے۔ دجال کا ایک فتنہ یہ بھی ہوگا کہ وہ ایک بدو سے کہے گا اگر میں تمہارے اونٹ کو زندہ کر دوں تو تم میرے رب ہونے کی شہادت دو گے؟ وہ کہے گا ہاں! چنانچہ شیطان اس کے اونٹ کی صورت اختیار کر لے گا۔ ایک فتنہ یہ ہوگا کہ آسمان کو بارش کا حکم دے گا تو آسمان سے بارش ہو جائے گی اور زمین کو پیداوار دینے کا حکم دے گا تو وہ پیداوار دے دے گی۔ دجال ایک قبیلے کے پاس سے گزرے گا تو وہ لوگ اس کو جھٹلا دیں گے، اس کے بعد ان کے تمام چوپائے ہلاک ہو جائیں گے جب کہ دوسرے قبیلے کے پاس سے گزرے گا تو وہ لوگ اس کی تصدیق کریں گے۔ اس کے حکم پر آسمان سے بارش ہو جائے گی اور زمین سے ان کے لیے پیداوار۔ چنانچہ ان کے مولیشی اس روز شام کو جب گھر واپس آئیں گے تو پہلے سے کہیں زیادہ بڑے، موٹے تازے، ان کی کوکھ پہلے سے زیادہ لمبی اور تھنوں میں پہلے سے زیادہ دودھ ہوگا۔

☆ کعب احبار سے روایت ہے کہ جب دجال اردن میں آئے گا تو وہ طور اور کوہِ جودی کو بلا کر آپس میں لڑائے گا اور سب لوگ یہ منظر دیکھ رہے ہوں گے۔ یہ دونوں ایسے ہی لڑیں گے جیسے دو تیل یا مینڈھے لڑتے ہیں۔ پھر ان سے دجال کہے گا کہ اپنی اپنی جگہ واپس چلے جاؤ۔

☆ حضرت حذیفہ بن یمانؓ سے روایت ہے کہ رسول اللہ ﷺ نے فرمایا دشمنِ خدا دجال نکلے گا تو اس کے ساتھ یہودی فوجیں اور دوسرے بہت سی نسل و عقیدے کے لوگ ہوں گے۔ نیز اس کے ساتھ ایک باغ (جنت) آگ (جہنم) اور کچھ لوگ ہوں گے جنہیں وہ قتل کرنے کے بعد پھر زندہ کر دے گا۔ علاوہ ازیں اس کے ساتھ تریڈ کا ایک پہاڑ اور پانی کا دریا ہوگا۔ میں تم سے اس کا حلیہ بتا رہا ہوں کہ اس کی ایک آنکھ بے نور ہوگی اور اس کی پیشانی پر ”کافر“ لکھا ہوا ہوگا جسے ہر شخص پڑھ لے گا چاہے لکھنا اچھی طرح جانتا ہو یا نہ جانتا ہو۔ اس کا باغ آگ ہوگی اور آگ باغ۔ وہ مسیح کذاب ہے، اس کے ساتھ تیرہ ہزار یہودی عورتیں ہوں گی۔ اللہ تعالیٰ رحمت نازل کرے اس بندے پر جو اپنی بیوی کو دجال کی پیروی کرنے سے روک دے۔ دجال کے خلاف طاقت، اس وقت قرآن کریم ہوگا۔ دجال کا معاملہ نہایت سنگین ہوگا، اللہ تعالیٰ مشرق و مغرب کے شیاطین کو اس

کے پاس بھیج دیں گے جو اس سے کہیں گے کہ جس کام کے لیے چاہو ہم سے مددلو۔ چنانچہ دجال ان سے کہے گا تم جاؤ اور لوگوں کو بتاؤ کہ میں ان کا رب ہوں، میں ان کے پاس جنت و جہنم لے کر آیا ہوں۔ چنانچہ شیاطین جائیں گے اور ایک شخص کے پاس ایک سو سے زیادہ شیطان، اس کے والد، اس کی اولاد، بھائیوں، غلاموں اور دوستوں کی شکل میں آکر کہیں گے اے فلاں! کیا تم ہمیں پہچانتے ہو؟ وہ شخص کہے گا اچھی طرح سے یہ میرا باپ، یہ میری ماں، یہ میری بہن اور یہ میرا بھائی ہے، پھر ان سے کہے گا بتاؤ تمہارا کیا حال ہے؟ یہ اس سے کہیں گے نہیں، تم بتاؤ کہ تمہارا کیا حال ہے؟ تو وہ کہے گا کہ ہمیں یہ بتایا گیا ہے کہ دشمن خدا دجال نکل چکا ہے۔ اس پر شیاطین اس سے کہیں گے ایسا مت کہو، کیوں کہ دجال تو تیرا رب ہے جو تمہارے درمیان فیصلہ کرنا چاہتا ہے۔ دیکھو یہ اس کی جنت ہے اور یہ اس کی جہنم، نیز اس کے پاس کھانا بھی ہے اور پانی بھی۔ اب کوئی کھانا نہیں ہے سوائے اس کے جو دجال سے پہلے کا ہو، یا پھر جو اللہ چاہے۔ اس پر وہ آدمی کہے گا تم سب جھوٹ بول رہے ہو، تم شیطان ہو اور وہ کذاب ہے، ہمیں یہ بات معلوم ہوئی ہے کہ رسول اللہ ﷺ نے تمہاری بات بیان کر دی ہے، تم سے ہم کو متنبہ کیا ہے اور دجال کی اطلاع پہلے دے دی ہے۔ لہذا تمہارا کوئی استقبال و احترام نہیں، تم سب شیطان ہو اور وہ اللہ کا دشمن ہے۔ اللہ تعالیٰ حضرت عیسیٰ علیہ السلام کو ضرور لائیں گے جو دجال کو قتل کریں گے۔ چنانچہ شیاطین رسوا ہو جائیں گے اور ناکام واپس ہوں گے۔ اس کے بعد رسول اللہ ﷺ نے فرمایا کہ میں تم لوگوں سے یہ بات اس لیے بیان کر رہا ہوں تاکہ تم اسے اچھی طرح ذہن نشین کر لو، سمجھ لو، یاد کر لو، اس کے تعلق سے کام کرو اور جو تمہارے پیچھے والے ہیں ان سے بیان کرو۔ لہذا ہر شخص دوسرے سے بیان کرے، کیوں کہ دجال کا فتنہ تمام فتنوں میں سب سے زیادہ سخت ہے۔

☆ حضرت لقیط بن مالکؓ سے روایت ہے کہ جب دجال نکلے گا اس روز مسلمان مردوں کی تعداد بارہ ہزار جب کہ عورتیں سات ہزار سات سو یا آٹھ سو ہوں گی۔

۱۳۲۳- حضرت عبداللہ بن عمرو بن عاصؓ نے بیان کیا کہ دجال کی کلائیوں کا اوپری حصہ باریک اور نچلا حصہ بڑا اور موٹا ہوگا۔ اس کے پورے چھوٹے چھوٹے ہوں گے، گڈی سپاٹ ہوگی اور آنکھ بھی۔ نیز اس کی آنکھوں کے درمیان ”کافر“ لکھا ہوا ہوگا۔

☆ حضرت عبداللہ بن عمروؓ سے روایت ہے کہ دجال کے مقدمہ الحیش میں ستر ہزار ایسے نوجوان ہوں گے جو چھیٹوں سے زیادہ تیز دوڑنے والے اور ان سے زیادہ بہاک ہوں گے۔ یہ سن کر ایک شخص

نے عرض کیا پھر ان سے مقابلے کی طاقت کس میں ہوگی؟ فرمایا کسی میں نہیں سوائے اللہ کے۔

☆ حضرت یثیم بن طائیؓ سے مرفوعاً روایت ہے کہ دجال دو سال تک عراق پر ایسی حکومت کرے گا کہ اس کے عدل و انصاف کے گن گائے جائیں گے اور لوگ اسے (ازراہ عقیدت و محبت) گردنیں اٹھا اٹھا کر دیکھیں گے۔ پھر ایک روز منبر پر چڑھ کر تقریر کرے گا، اس کے بعد لوگوں کے سامنے آکر ان سے کہے گا کیا ابھی تک وقت نہیں آیا کہ تم لوگ اپنے رب کو پہچانو! اس پر کوئی اس سے پوچھے گا ہمارا رب کون ہے؟ وہ کہے گا: میں، تو اللہ کے نیک بندوں میں سے ایک شخص اسی وقت اس کی بات پر نکیر کرے گا جسے دجال پکڑ کر قتل کر دے گا، اسی وقت دو فرشتے آسمان سے اتریں گے۔ جب دجال ”انا ربکم“ کہے گا تو ایک فرشتہ کہے گا جھوٹ کہا، دوسرا کہے گا اس نے سچ کہا۔ دوسرا فرشتہ درحقیقت اپنے ساتھی فرشتے کی بات کی تصدیق کرے گا۔ اللہ تعالیٰ جس کے ساتھ ہدایت کا ارادہ کریں گے، اسے ثابت قدم رکھیں گے اور اسے یقین ہو جائے گا کہ یہ فرشتہ اپنے ساتھی فرشتے کی تصدیق کر رہا ہے۔ لیکن جسے گمراہ کرنا چاہیں گے اس کے لیے اشتباہ پیدا کر دیں گے تو وہ سمجھے گا کہ دوسرے فرشتے نے دجال کی تصدیق کی ہے اور وہ گمراہی اس کے لیے ہمارے ساتھ دی جائے گی۔ اس کے بعد دجال روانہ ہوگا، جو شخص اس کی بات تسلیم کر لے گا اس کے لیے دجال کے حکم پر آسمان بارش برسانے گا اور جو مخالفت کرے گا، صبح کو اس کے تمام اموال دجال کے پیچھے جا چکے ہوں گے۔ دجال کے پیش تر تمہیں یہودی اور بدو ہوں گے۔ وہ مسلمانوں کی زندگی اتنی تنگ کر دے گا کہ وہ بے انتہاء پریشان ہو جائیں گے یہاں تک کہ اہل بیت نبویؐ کی اتنی معمولی تعداد ہی زندہ بچے گی کہ محض ایک بھیڑ بکری ان کے گزر بسر کے لیے کافی ہوگی۔

☆ حسان بن عطیہؓ سے روایت ہے کہ دجال سے صرف بارہ ہزار مرد اور سات ہزار عورتیں بچ جائیں گے۔ (حلیۃ فلا دلیاء، ابوفیم، ۷۷۶ء)

☆ کعب احبار سے روایت ہے کہ جس نے فتنہ دجال پر صبر کیا اسے پھر کبھی مبتلائے فتنہ نہ کیا جائے گا نہ زندگی میں اور نہ موت کے بعد اور جس نے دجال کو پایا مگر اس کی اتباع نہ کی، اس کے لیے جنت واجب ہوگی۔ جب ایک مرتبہ کوئی شخص دجال سے بچ نکلا، اس کو جھٹلا دیا اور کہہ دیا کہ تم دجال ہو، پھر سورہ کہف کی ابتدائی آیت پڑھی تو دجال اسے کسی فتنہ میں مبتلا نہ کر سکا۔ وہ آیت اس کے لیے دجال کے فتنہ سے تعویذ کا کام کرے گی۔ خوشحالی ہے اس شخص کے لیے جو دجال کے فتنے اور اس کی ذلت و رسوائی سے پہلے اپنا ایمان بچا لے گیا۔ دجال ایسے لوگوں کا زمانہ پائے گا جو

اصحاب محمد ﷺ کی طرح نیک ہوں گے۔

۱۳۲۴- یزید بن خنیز، یزید بن شریح، جبیر بن نفیر، مقدم بن معدی کرب، عمرو بن اسود اور کثیر بن مرہ سے روایت ہے کہ دجال انسان نہیں، بلکہ شیطان ہے، سمندر کے کسی جزیرے میں ستر زنجیروں میں جکڑا ہوا ہے، مگر یہ معلوم نہیں کہ کس نے جکڑا ہے حضرت سلیمان علیہ السلام نے یا کسی اور نے؟ جب اس کے خروج کا آغاز ہوگا تو اللہ تعالیٰ ہر سال اس کی ایک زنجیر کھولیں گے۔ جب وہ نکلے گا تو اس کے پاس ایک گدھی آئے گی جس کے دونوں کانوں کے درمیان کی چوڑائی اس جبار دجال کے ہاتھ سے چالیں ہاتھ ہوگی جو تیز رفتار سوار کے لئے ایک دن کی مسافت کے برابر ہوگی۔ دجال اس گدھی کی پشت پر تانے کا بنا ہوا ایک منبر رکھ کر اس پر بیٹھے گا۔ جنات کے تمام قبائل اس کے ساتھ ہو جائیں گے جو زمین کے خزانے نکال کر اس کے حوالہ کر دیں گے اور انسانوں کو قتل کریں گے۔

☆ کعب احبار سے روایت ہے کہ دجال انسان ہے اور ایک عورت کے بطن سے پیدا ہوگا اس کی بابت توریت اور انجیل میں کچھ نہیں ہے، تاہم حضرات انبیاء کرام کے صحیفوں میں اس کا ذکر ہے۔ اس کی ولادت مصر کے ایک گاؤں ”قوص“ میں ہوگی۔ اس کی ولادت اور خروج کے درمیان تیس سال کا عرصہ ہوگا۔ جب اس کا خروج ہوگا تو ”اور لیں“ اور ”خنوک“ نامی شیاطین شہروں اور دیہاتوں میں یہ اعلان کرتے پھریں گے کہ دجال نکل چکا ہے۔ جب اہل شام اس کے خروج کی سمت متوجہ ہوں گے تو وہ مشرق کا رخ کر لے گا، پھر دمشق کے مشرقی گیٹ کے پاس اترے گا، اس کی تلاش ہوگی مگر وہ نہ ملے گا، پھر اسے دریائے ”کسہ“ کے نزدیک منارہ کے پاس دیکھا جائے گا، چنانچہ پھر تلاش ہوگی مگر معلوم نہ ہو سکے گا کہ کہاں چلا گیا، نیز اس کا ذکر و تذکرہ ختم ہو جائے گا۔ اس کے بعد وہ مشرق میں ظاہر ہوگا اور عدل و انصاف کرے گا۔ پھر اسے خلافت دی جائے گی اور وہ خلیفہ منتخب ہو جائے گا۔ ایسا حضرت عیسیٰ مسیح کے خروج کے وقت ہوگا۔ دجال مادر زاد اندھے اور برص زدہ شخص کو ٹھیک کرے گا جس پر لوگوں کو بڑی حیرت ہوگی۔ اس کے بعد وہ بحر کا مظاہرہ کرے گا اور پھر نبوت کا دعویٰ کرے گا۔ لہذا لوگ اس سے الگ ہو جائیں گے اور اہل شام بھی اس کا ساتھ چھوڑ دیں گے۔ جب کہ اہل مشرق تین گروہوں میں بٹ جائیں گے: ایک گروہ ملک شام چلا جائے گا، دوسرا بدوؤں کے ساتھ مل جائے گا، جب کہ تیسرا گروہ دجال کے ساتھ ہو جائے گا، چنانچہ

چند جال اپنے ساتھیوں کے ساتھ آئے گا۔

کعب احبار سے مزید روایت ہے کہ یہ لوگ چالیس ہزار ہوں گے جب کہ بعض علماء کی رائے ہے کہ ستر ہزار ہوں گے۔ دجال دوسری قوموں کے پاس ان سے اہل شام کے خلاف مدد چاہے گا، چنانچہ لوگ اس کے پاس آئیں گے اور یہودی سب کے سب اس کے پاس اکٹھا ہو جائیں گے۔ دجال ان سب کو لے کر شام کی طرف روانہ ہوگا، اس کے مقدمہ اکبش میں اہل مشرق ہوں گے، ان کے ساتھ قبیلہ جدیس کے بدو ہوں گے جن کے جسم پر سبز رنگ کی چادریں ہوں گی۔ ان سے اہل شام دہشت زدہ ہو کر پہاڑوں اور درندوں کی پناہ گاہوں کی طرف بھاگ جائیں گے۔ یہ کل بارہ ہزار مرد اور سات ہزار عورتیں ہوں گی۔ زیادہ لوگ کوہ بلقاء کی طرف بھاگیں گے جہاں پناہ لیں گے، انہیں وہاں کھارے پودے کے سوا کچھ کھانے کو نہ ملے گا۔ درندے وہاں سے نشیب کی طرف آجائیں گے۔ کچھ لوگ فسطاطیہ آکر وہیں رہائش پذیر ہو جائیں گے۔ پھر ان میں باہم مراسلت ہوگی۔ چنانچہ یہ سب لوگ تیزی سے آئیں گے، تا آنکہ اردن کے مغرب میں دریائے ابو فطرس کے پاس ٹھہریں گے جہاں دجال سے بھاگنے والے سب لوگ سمٹ آئیں گے یہ سب لوگ اردن کے مغرب میں واقع منارہ کے پاس حفاظتی پٹی (تھیٹار خانہ، یادید بانی کی جگہ جہاں بیٹھ کر دشمن کو دیکھتے ہیں) بنائیں گے۔

ادھر دجال آئے گا تو ”ایق“ گھاٹی کی طرف سے اتر کر اردن کے مشرق میں ٹھہرے گا اور اپنے مخالفین کا چالیس روز تک محاصرہ کیے رکھے گا۔ وہ حکم دے گا تو دریائے ابو فطرس اس کے پاس آجائے گا، جب واپس جانے کے لیے کہے گا تو پھر اپنی جگہ چلا جائے گا اور سو کھنے کے لیے کہے گا تو فوراً سوکھ جائے گا۔ اس کے حکم پر کوہ ثور اور کوہ طور آپس میں لڑیں گے۔ ہوا کو حکم دے گا تو وہ سمندر سے بادل اٹھا کر لے جائے گی اور زمین پر بارش ہوگی جس سے پیداوار ہوگی۔ اہلیس اکبر اپنی زریٹ کو دجال کی پیروی کرنے کا حکم دے گا۔ چنانچہ شیاطین دجال کے لیے خزانے نکالیں گے اور جس ویرانے یا علاقے سے گزریں گے جہاں خزانہ ہوگا، وہ خزانہ دجال کے پاس آجائے گا۔ نیز اس کے ساتھ جنات کی ایک جماعت ہوگی جو مردہ لوگوں کی شکل اختیار کر لیں گے۔ دجال لوگوں سے کہے گا کہ میں تمہارے مردوں کو زندہ کر دوں گا، لہذا یہ جنات انہی کی شکل و صورت میں سامنے آجائیں گے۔ اس وقت محبوب اپنی محبوبہ سے کہے گا کہ کیا میں مر نہیں گیا تھا، لیکن اب زندہ ہو گیا ہوں۔ دجال سمندر میں تین مرتبہ داخل ہوگا، مگر پانی اس کی کمر تک بھی نہ پہنچے گا، اہل ایمان، منافق

اور کافر ممتاز اور جدا جدا ہو جائیں گے۔ دجال سے بھاگ جانا اس کے سامنے کھڑے ہونے سے بہتر ہے۔ اس روز اس سے ایک جملہ کے ذریعہ بات کرنے والا بیج سکے گا اور اسے دنیا کے ریت کے بہ قدر اجر و ثواب ملے گا، کیوں کہ وہ کفر کے خلاف جنگ کرے گا، ان اہل ایمان میں سے جو شہید ہوں گے ان کی قبریں اندھیری رات میں روشن ہوں گی۔

کعب احبار نے کہا کہ اہل ایمان دیکھ لیں گے کہ نہ وہ دجال کو ہی قتل کر سکتے ہیں اور نہ اس کے ساتھیوں کو تو بیت المقدس سے متصل اردن کے مغربی علاقے میں چلے جائیں گے۔ جہاں ان کے پھلوں میں اتنی برکت ہوگی کہ معمولی سی چیز سے کھانے والا شکم سیر ہو جائے گا۔ وہاں انہیں زیتون کا تیل اور روٹی فراغت سے حاصل ہوگی، ان کا پیچھا دجال کرے گا۔ دجال کے پاس دو فرشتے آئیں گے، وہ کہے گا کہ میں رب ہوں تو ایک فرشتہ کہے گا تو نے جھوٹ کہا، دوسرا اپنے ساتھی فرشتے سے کہے گا تم نے سچ کہا۔ دجال کا حلیہ یہ ہے کہ اس کے پیر کا اگلا حصہ قریب قریب جب کہ اڑیاں دور ہوں گی، رنگ بھورا ہوگا، اس کی تخلیق مختلف انداز کی ہوگی، دائیں آنکھ بے نور ہوگی، اس کا ایک ہاتھ دوسرے سے زیادہ لمبا ہوگا۔ جسے سمندر میں ڈالے گا تو اس کی گہرائی تک پہنچ جائے گا جہاں سے مچھلیاں نکالے گا۔ وہ دنیا کے ایک کونے سے دوسرے کونے تک دور واز میں سفر کر لے گا۔ اس کا قدم وہاں پڑے گا جہاں تک آنکھ سے نظر آئے گا۔ پہاڑ، دریا اور بادل اس کے تابع فرمان کر دیے جائیں گے۔ وہ پہاڑ کے پاس آئے گا اور اسے آگے آگے لے کر چلے گا، اس کی کھیتی ایک ہی دن میں پک جائے گی۔ پہاڑوں سے کہے گا کہ راستے سے ہٹ جاؤ تو وہ ہٹ جائیں گے۔ زمین سے کہے گا تیرے اندر جو کچھ بھی سونا ہے، اسے باہر نکال، چنانچہ زمین شہد کی نکھی اور نڈی کی طرح پھینکے گی۔ اس کے ساتھ پانی کا ایک دریا اور آگ کا ایک دریا ہوگا۔ اس کی جنت سبز جب کہ جہنم سرخ ہوگی۔ اس کی جنت جہنم ہوگی اور جہنم جنت، نیز اس کے ساتھ روٹی کا ایک پہاڑ بھی ہوگا۔ وہ جس کو اپنی آگ میں ڈالے گا وہ جلے گا نہیں۔ دجال کبھی دمشق کے بالائی حصہ پر نظر آئے گا، کبھی باب دمشق پر تو کبھی دریائے ابونطرس کے پاس۔ اسی وقت حضرت عیسیٰ علیہ السلام کا نزول ہوگا۔

۱۳۲۵ھ - حضرت عبداللہ بن مسعودؓ سے روایت ہے کہ نبی اکرم ﷺ نے فرمایا دجال کے گدھے کے دونوں کانوں کے درمیان چالیس ہاتھ کا فاصلہ ہوگا اور اس کا ایک قدم تین دن کی مسافت کی لمبائی کے برابر ہوگا۔ وہ اپنے گدھے پر سوار سمندر میں ایسے ہی داخل ہوگا جیسے تم میں

سے کوئی اپنے گھوڑے پر سوار ہو کر چھوٹی ندی میں داخل ہوتا ہے۔ وہ کہے گا کہ میں سارے جہانوں کا رب ہوں، سورج میرے حکم کے تحت چلتا ہے۔ کیا تم یہ چاہتے ہو کہ میں سورج کو روک دوں؟ چنانچہ سورج رک جائے گا یہاں تک کہ دن ہفتہ اور مہینہ کے برابر ہو جائے گا۔ پھر کہے گا کیا تم چاہتے ہو کہ اسے چلاؤں؟ لوگ کہیں گے ہاں! چنانچہ دن ایک گھنٹہ کی مانند ہو جائے گا۔ اس کے پاس ایک عورت آ کر کہے گی اے میرے رب! میرے بیٹے، بھائی اور شوہر کو زندہ کر دیجئے یہاں تک کہ وہ ایک شیطان سے معاف کرے گی اور دوسرے سے شادی کر لے گی۔ ان کے گھر شیطانوں سے بھرے ہوئے ہوں گے۔ بد و آکر دجال سے کہیں گے اے ہمارے رب! ہماری بھیڑ بکریوں اور اونٹوں کو زندہ کر دیجئے تو وہ انہیں ان کی بھیڑ بکریوں اور اونٹوں کے ہم شکل شیطان دے دے گا۔ ان کی عمریں بھی انہی بھیڑ بکریوں کی ہوں گی اور وہی شکل و صورت جو ان کی رہی ہوگی، چربی سے بالکل بھری پڑی۔ لوگ کہیں گے کہ اگر یہ ہمارا رب نہ ہوتا تو ہمارے لیے ان مردہ بھیڑ بکریوں اور اونٹوں کو کیسے زندہ کر سکتا تھا؟ دجال کے ساتھ سالن اور گوشت کی بٹنی کا ایک پہاڑ ہوگا جو نہ گرم ہوگا، نہ ٹھنڈا۔ ایک بہتا ہوا دریا، اسی طرح باغات اور سبزہ کا پہاڑ ہوگا اور دوسرا آگ اور دھوئیں کا پہاڑ ہوگا۔ دجال کہے گا یہ میری جنت ہے اور یہ آگ، یہ میرا پناہ ہے اور یہ کھانا۔

اس کے ساتھ ”مسیح“ ہوں گے جو لوگوں کو خبردار کریں گے اور اعلان کرتے چلیں گے کہ یہ مسیح ”کذاب“ ہے، لہذا تم لوگ اس سے بچ کے رہو، اس پر اللہ نے لعنت کی ہے۔ اللہ تعالیٰ انہیں اتنی برق رفتاری اور پھرتی دیں گے کہ دجال ان کو پکڑ نہ پائے گا۔ لہذا جب وہ کہے گا کہ میں ”رب العالمین“ ہوں تو لوگ کہیں گے تو جھوٹا ہے اور مسیح کہیں گے کہ لوگوں نے بالکل سچ کہا۔ ان کا گزر مکہ مکرمہ سے ہوگا جہاں بہت سارے لوگ جمع ہوں گے، وہ ان سے پوچھیں گے آپ کون ہیں؟ اس لیے کہ یہ دجال دیکھنے آپ کے پاس آ گیا ہے؟ وہ کہیں گے کہ میں میکائیل ہوں، اللہ تعالیٰ نے مجھے اس لیے بھیجا ہے کہ دجال کو حرم الہی میں داخل ہونے سے روک دوں۔ جب وہ مدینہ منورہ جائیں گے تو وہاں بھی بڑی خلقت ہوگی، یہ لوگ بھی ان سے پوچھیں گے آپ کون ہیں؟ دیکھئے دجال آپ کے پاس آ چکا ہے۔ وہ بتائیں گے کہ میں جبرئیل ہوں، مجھے اللہ تعالیٰ نے اس لیے بھیجا ہے تاکہ میں دجال کو حرم رسول اللہ میں داخل ہونے سے روکوں۔ چنانچہ دجال مکہ مکرمہ جائے گا تو وہاں حضرت میکائیل علیہ السلام کو دیکھ کر پیٹھ پھیر کر بھاگ نکلے گا اور حرم میں داخل نہ ہوگا۔ وہ زور کی چیخ مارے گا جس سے مکہ مکرمہ میں موجود ہر منافق مرد و عورت نکل کر اس کے پاس

چلے جائیں گے۔ اس کے بعد مدینہ منورہ کے پاس سے گزرے گا اور وہاں حضرت جبرئیل علیہ السلام کو دیکھ کر بھاگ کھڑا ہوگا۔ یہاں بھی زوردار چیخ مارے گا جس سے مدینہ میں موجود تمام منافق مرد و عورت نکل کر اس کے پاس چلے جائیں گے۔ وہ خبردار کرنے والا اس جماعت کے پاس آئیں گے جن کے ہاتھوں پر اللہ تعالیٰ نے قسطِ ظہیر فتح کر لیا تھا اور جو مسلمان ان کے پاس بیت المقدس میں اکٹھے ہو گئے ہوں گے۔ وہ ڈرانے والے کہیں گے کہ دجال تمہارے پاس آپہنچا ہے تو وہ لوگ کہیں گے آپ یہیں بیٹھیں، کیوں کہ ہم لوگ دجال سے جنگ کرنا چاہتے ہیں۔ اس پر وہ کہیں گے نہیں، میں تو واپس ہوں گا تا کہ لوگوں کو دجال کے نکلنے کی خبر دے دوں۔ جب وہ واپس ہوں گے تو دجال ان کو پکڑ لے گا اور کہے گا کہ اس آدمی کا خیال ہے کہ میں اس پر قابو نہیں پاسکتا، اس لیے تم لوگ اسے بری طرح قتل کر دو چنانچہ انہیں آروں سے چیر دیا جائے گا۔ اس کے بعد دجال کہے گا کہ اگر میں اسے زندہ کر دوں تو تمہیں میرے رب ہونے کا یقین ہو جائے گا؟ اس پر وہ کہیں گے ہاں! ہم کو تو معلوم ہے ہی کہ آپ ہمارے رب ہیں اور ہمارے نزدیک سب سے زیادہ عزیز بھی۔ اگر آپ نے زندہ کر دیا تو ہمارا یقین مزید پختہ جائے گا، دجال جی! کہے گا تو وہ شخص بحکم خداوندی اٹھ کھڑا ہوگا، لیکن اس کے علاوہ اللہ تعالیٰ دجال کو کسی دوسرے شخص کو زندہ کرنے کی اجازت نہ دیں گے۔ دجال زندہ کرنے کے بعد اس آدمی سے کہے گا کیا ایسا نہیں ہے کہ میں نے ہی تجھے موت دی، پھر زندہ کیا تو میں تمہارا رب ہوں؟ وہ آدمی کہے گا کہ اب تو مجھے پہلے سے زیادہ یقین ہو گیا ہے میں وہ آدمی ہوں جس کو اللہ کے رسول اللہ ﷺ نے بشارت دی تھی کہ تو مجھے قتل کرے گا، پھر میں بہ حکم الہی زندہ ہو جاؤں گا۔ اللہ تعالیٰ میرے بعد کسی دوسرے کو زندہ نہ کریں گے۔ دجال غصہ میں اس شخص کی کھال پر تانے کی پٹلیں رکھوا دے گا، لیکن اس کا کوئی ہتھیار اس پر اثر نہ کرے گا نہ تلوار، نہ چھری اور نہ پتھر جس چیز سے بھی اس پر وار کیا جائے گا، وہ اس سے ہٹ جائے گی اور کوئی گزند نہ پہنچائے گی۔ پھر دجال کہے گا کہ اسے میری آگ میں پھینک دو۔ ادھر اللہ تعالیٰ اس آدمی کے لیے آگ کے پہاڑ کو باغ اور بہرہ میں تبدیل کر دیں گے۔ لہذا لوگوں کو دجال کی بابت شک و شبہ ہو جائے گا لہذا وہ تیزی سے بیت المقدس کی طرف جائے گا۔ جب ”افیق“ گھاٹی پر چڑھے گا تو اس کا سایہ مسلمانوں پر پڑے گا، لہذا مسلمان اس سے لڑائی کے لیے اپنی کمانیں تان لیں گے۔ اس روز سب سے زیادہ طاقت ور مسلمان وہ ہوگا جو بھوک اور کمزوری کے سبب گھٹنوں کے بل یا سادہ انداز میں زمین پر بیٹھ جائے۔ مسلمانوں کو آواز سنائی دے گی کہ لوگو! تمہارے پاس

مد آچکی ہے۔

☆ ابو الحسنؒ سے روایت ہے کہ رسول اللہ ﷺ نے فرمایا اس روز مسلمانوں کا کھانا اللہ کی تسبیح تہلیل اور تحمید ہوگی۔

۱۳۲۶- عبید بن عمیرؓ سے روایت ہے کہ جب دجال نکلے گا تو اس کے ساتھ کچھ لوگ ایسے ہوں گے جو کہیں گے کہ ہم شہادت دیتے ہیں کہ یہ کافر ہے، ہم تو صرف اس وجہ سے ساتھ ہیں تاکہ اس کا کھانا کھائیں اور ہمارے مولیٰ شی اس کے درخت کے پتے چریں، لیکن جب اللہ کا غضب نازل ہوگا تو ان سب پر بھی نازل ہوگا۔ (مصنف بن ابی شیبہ، ۵۰۰، ۷، ابو عمر دوانی، ۶۵۵/۵)

☆ معمر نے کہا کہ مجھے یہ روایت پہنچی ہے کہ دجال اپنی حلق پر تانے کی ایک پلیٹ لگائے رکھے گا، نیز مجھے یہ روایت بھی پہنچی ہے کہ وہ مؤمن حضرت خضرؑ ہی ہوں گے جسے دجال قتل کرنے کے بعد زندہ کرے گا۔

☆ یحییٰ بن ابوکثیرؒ سے روایت ہے کہ دجال کے پیروکار عام طور پر اصہبان کے یہودی ہوں گے۔
☆ حضرت حذیفہ بن یمانؓ سے روایت ہے کہ نبی اکرم ﷺ نے فرمایا دجال کی بائیں آنکھ بے نور ہوگی، بال بہت ہوں گے۔ اس کے ساتھ ایک باغ اور ایک آگ ہوگی۔ اس کی آگ در حقیقت باغ ہوگی اور باغ آگ۔

☆ انہی سے روایت ہے کہ میرے نزدیک دجال کے نکلنے کی، قصائی کے بکرے سے زیادہ پرواہ نہیں ہے۔ (مصنف ابن ابی شیبہ، ۴۹۳/۷)

☆ ابو داؤدؒ سے روایت ہے کہ دجال کے اکثر پیروکار فاحشہ اور بدکار عورتوں کی اولاد یہودی ہوں گے۔

☆ عبید بن عمیرؓ سے روایت ہے کہ رسول اللہ ﷺ نے فرمایا دجال کے ساتھ کچھ ایسے لوگ ہوں گے جو یہ کہیں گے ہم جانتے ہیں کہ یہ کافر ہے، لیکن ہم اس کے ساتھ محض اس کا کھانا کھانے اور موسیقیوں کو اس کا سبزہ چرانے کے لیے ہیں، جب اللہ کا غضب نازل ہوگا تو ان سب پر نازل ہوگا۔

☆ حضرت عبد اللہ بن عمرؓ سے روایت ہے کہ نبی کریم ﷺ نے فرمایا دجال کی ایک آنکھ بے نور ہوگی اور دوسری خون آلود جیسے کوئی سرخ پھول ہو۔ اس کے ساتھ دو پہاڑ چلیں گے: ایک پانی اور پھل کا، دوسرا آگ اور دھوئیں کا۔ وہ سورج کو اس طرح چیر دے گا جیسے کوئی بال چیرے اور ہوا میں اڑتے ہوئے پرندے کو پکڑ لے گا۔

☆ انہی سے روایت ہے کہ رسول اللہ ﷺ نے ان سے فرمایا کیا تم نے ایسا شخص دیکھا ہے جس کا رنگ سرخ ہو، سر کے بال گھٹھکھریالے ہوں، دائیں آنکھ بے نور ہو اور شکل و صورت میں ابن قطن اس سے زیادہ ملتا جلتا ہو؟ میں نے عرض کیا کون ہے؟ فرمایا مسیح دجال۔

☆ حضرت عبداللہ بن عمرو بن عاصؓ سے روایت ہے کہ ملائم اور معمر کے پانچ ہوں گے: ان میں سے دو تو گزر چکے اور تین اس امت میں ہوں گے: ترکوں سے جنگ، رومیوں سے جنگ اور دجال سے جنگ۔ پھر دجال سے جنگ کے بعد کوئی ملحمہ اور جنگ نہ پیش آئے گی۔

☆ حضرت عبداللہ بن مسعودؓ سے روایت ہے کہ دجال کے گدھے کا کان ستر ہزار لوگوں پر سایہ کرے گا۔ (مصنف ابن ابی شیبہ، ۴/۲۹۴)

☆ انہی سے روایت ہے کہ دجال کے گدھے کے کان کے نیچے ستر ہزار لوگ سایہ حاصل کریں گے۔ (مصنف عبدالرزاق، حدیث ۲۰۸۵۵)

☆ انہی سے روایت ہے کہ دجال کے گدھے کا کان ستر ہزار لوگوں پر سایہ کرے گا۔

☆ حضرت سالمؓ نے اپنے والد سے روایت کی کہ رسول اللہ ﷺ ایک مرتبہ صحابہ کی ایک جماعت کے ساتھ جن میں حضرت عمر رضی اللہ عنہ بھی تھے، ابن صیاد کے پاس سے گزرے۔ وہ اس وقت لڑکا تھا اور بنو مغالہ کے ٹیلے کے پاس دوسرے لڑکوں کے ساتھ کھیل رہا تھا۔ مگر ابن صیاد کو کچھ احساس نہ ہوا یہاں تک کہ رسول اللہ ﷺ نے اس کے کندھے پر ہاتھ مارا اور پوچھا کیا تو اس بات کی شہادت دیتا ہے کہ میں اللہ کا رسول ہوں؟ ابن صیاد نے آپ ﷺ کو دیکھا اور کہا میں شہادت دیتا ہوں کہ آپ رسول امتین (ان پڑھ لوگوں کے رسول) ہیں۔ اس کے بعد اس نے نبی اکرم ﷺ سے کہا کیا آپ گواہی دیتے ہیں کہ میں اللہ کا رسول ہوں؟ آپ نے فرمایا میں ایمان لایا اللہ پر اور اس کے رسولوں پر۔ اس کے بعد آپ نے اس سے فرمایا تیرے پاس کون آتا ہے؟ اس نے کہا میرے پاس ایک سچا آدمی آتا ہے اور ایک جھوٹا۔ آپ ﷺ نے فرمایا تیرے اوپر معاملہ گڈنڈ ہو گیا۔ پھر فرمایا میں نے تمہارے لیے ایک چیز چھپا رکھی ہے اور آپ یہ آیت دل میں لیے ہوئے تھے ”یوم نأتی السماء بدخان مبین“ (دخان ۱۰)۔ جس روز آسمان کھلا ہوا دھواں لے کر آئے گا۔ ابن صیاد نے کہا وہ ”دُخ“ ہے تو آپ ﷺ نے فرمایا تو رسوا ہو، تو اپنی حیثیت سے آگے نہیں جاسکتا۔ حضرت عمر نے عرض کیا اللہ کے رسول! مجھے اجازت دیجئے کہ میں اس کی گردن مار دوں؟ آپ ﷺ نے فرمایا اگر یہ دجال ہے تو تمہارا اس پر بس نہ چلے گا اور اگر دجال نہ ہو تو اس کو قتل

کرنے میں کوئی بھلائی نہیں ہے۔ (صحیح بخاری، صحیح مسلم، کتاب الفتن، حدیث ۹۵)

☆ حضرت عبداللہ بن عمرؓ نے فرمایا رسول اللہ ﷺ اور حضرت ابی بن کعبؓ اس کھجور کے باغ کے ارادے سے چلے جس میں ابن صیاد رہتا تھا۔ جب باغ کے اندر گئے تو حضور اکرم ﷺ کھجور کے درختوں کے تنوں کے پیچھے بچتے بچاتے چلنے لگے، تاکہ ابن صیاد کو احساس نہ ہو سکے اور اس کے آپ کو دیکھنے سے پہلے آپ اس سے کچھ سن سکیں۔ ابن صیاد اپنے ایک کبل میں لپٹا ہوا بستر پر چت لیٹا ہوا تھا اور کچھ گنگنار ہاتھا، اس کی ماں نے آپ ﷺ کو تنوں کے آڑ میں بچتے ہوئے چلتے دیکھ لیا تو بول اٹھی صاف! یہ ابن صیاد کا نام تھا دیکھ لے محمد ہیں۔ حضور اکرم ﷺ نے فرمایا اگر یہ نہ بتاتی تو آج بات واضح ہو جاتی۔ (صحیح مسلم، کتاب الفتن، حدیث ۹۵)

☆ حضرت حسینؓ بیان کرتے تھے کہ رسول اللہ ﷺ نے ابن صیاد کے امتحان کے لیے اپنے دل میں لفظ ”دخان“ رکھا، اس سے پوچھا میں نے کیا چھپا رکھا ہے؟ اس نے کہا دُخ۔ اس پر حضور ﷺ نے فرمایا تو رسوا ہو، تو اپنی حیثیت سے آگے نہیں بڑھ سکتا، جب آپ ﷺ یہ بات کہہ کر واپس مڑے تو صحابہ میں سے کسی نے کہا ابن صیاد نے لفظ دُخ کہا، کسی نے بتایا کہ دُخ یا دُخ کہا تھا، یہ سن کر آپ ﷺ نے فرمایا ابھی میں تمہارے درمیان ہوں، پھر بھی تم اختلاف کرنے لگے، میرے بعد تو تمہارے اندر بہت زیادہ اختلاف ہو جائے گا۔

☆ حضرت عروہ بن زبیر نے اپنے والد سے روایت کی ہے کہ ابن صیاد کا نا اور مخنوں پیدا ہوا تھا۔ ☆ حضرت ابو بکر صدیقؓ سے روایت ہے کہ مسلمہ کی بابت حضور اکرم ﷺ کے کچھ ارشاد فرمانے سے پہلے، اس کے بارے میں لوگ بہت بات کیا کرتے تھے۔ ایک روز آپ ﷺ نے کھڑے ہو کر خطاب فرمایا ”اُمایہ! آپ لوگوں نے اس شخص کی بابت بہت زیادہ گفتگو کی، یہ تو ان تمیں کذابوں میں سے ایک ہے جو مسیح دجال سے پہلے پیدا ہوں گے، نیز فرمایا ایسی کوئی آبادی نہ ہوگی جہاں دجال کی دہشت نہ پہنچے گی، سوائے مدینہ منورہ کے کہ اس کے ہر راستے پر دو فرشتے متعین ہوں گے جو مدینے سے مسیح دجال کی دہشت دور کریں گے۔“

☆ حضرت ابو سعید خدریؓ سے روایت ہے کہ رسول اللہ ﷺ نے دجال کے بارے میں ہم سے دیر تک بیان کیا، چنانچہ اس میں آپؐ نے یہ بھی فرمایا کہ ”دجال کے اوپر مدینہ منورہ کے راستوں میں داخل ہونا حرام ہوگا۔ اس وقت لوگوں میں سب سے نیک یا فرمایا سب سے نیک لوگوں میں سے ایک شخص نکل کر اس کے پاس جائے گا اور کہے گا میں شہادت دیتا ہوں کہ تم ہی وہ

دجال ہو جس کے بارے میں رسول اللہ ﷺ نے بیان فرمایا ہے۔ اس پر دجال کہے گا اگر میں اسے قتل کر کے دوبارہ زندہ کر دوں تب بھی تم لوگوں کو میرے دعوے میں شک باقی رہ جائے گا؟ لوگ کہیں گے نہیں، چنانچہ دجال اس شخص کو قتل کر کے پھر زندہ کر دے گا، جب وہ زندہ ہوگا تو کہے گا اللہ کی قسم! جتنی بعسرت تیری بابت مجھے اب ہوئی ہے، اس سے پہلے نہ تھی۔ اس پر دجال اسے پھر قتل کرنا چاہے گا، مگر اس کا بس نہ چلے گا۔

☆ معمر کا بیان ہے کہ مجھے یہ روایت پہنچی ہے کہ دجال اپنی حلق پر تانبے کی ایک پلیٹ باندھ رہے گا، نیز مجھے یہ بھی روایت پہنچی ہے کہ وہ حضرت خضر علیہ السلام ہوں گے جنہیں دجال قتل کرنے کے بعد زندہ کرے گا۔ (ایضاً: کتاب الغن، حدیث ۱۱۲)

☆ حضرت ابوسعید خدریؓ سے روایت ہے کہ نبی اکرم ﷺ نے فرمایا میری امت میں سے ستر ہزار لوگ دجال کی اتباع کریں گے جن کے سروں پر سبز رنگ کی پگڑی ہوگی۔

☆ یحییٰ بن ابوکثیر سے روایت ہے کہ دجال کی پیروی کرنے والے عموماً اصہبان کے یہودی ہوں گے۔

☆ عمرو بن ابوسفیان ثقفیؓ سے روایت ہے کہ ان سے ایک انصاری صحابی نے بیان کیا کہ رسول اللہ ﷺ نے دجال کا ذکر فرمایا کہ وہ مدینہ منورہ کی شور زمین میں آئے گا، لیکن وہاں کے راستوں میں داخل ہونا اس پر حرام ہوگا۔ اس وقت مدینہ منورہ میں ایک یا دو مرتبہ زلزلہ آئے گا جس سے گھبرا کر ہر منافق مرد و عورت مدینہ سے نکل کر دجال کے پاس چلے جائیں گے۔ اس کے بعد دجال ملک شام چلا جائے گا اور وہاں کے مسلمانوں کا محاصرہ کر لے گا۔ اس وقت بچے کھچے مسلمان شام کے ایک پہاڑ کی چوٹی پر پناہ گزیں ہوں گے، دجال اس پہاڑی کے نیچے اترے گا اور مسلمانوں کا محاصرہ کر لے گا۔ جب پریشانی بہت دراز ہو جائے گی تو ایک مسلمان کہے گا جماعت مسلمین! تم لوگ اس طرح کب تک رہو گے، جب کہ دشمن خدا اس پہاڑ کی جڑ میں موجود ہے، اب تم دونیکویوں میں سے ایک کا انتخاب کر لو یہ کہ اللہ تعالیٰ تمہیں شہادت عطا کریں یا غلبہ۔ چنانچہ مرنے مارنے پر ایک دوسرے کے ہاتھ پر بیعت کریں گے۔ اللہ کو معلوم ہے کہ یہ بیعت سچی پکی ہوگی، اس کے بعد اس قدر اندھیرا چھا جائے گا کہ کسی کو اپنی ہتھیلی نظر نہ آئے گی، اس کے بعد آپ ﷺ نے حضرت عیسیٰ علیہ السلام کے نزول کا ذکر فرمایا۔

☆ حضرت مغیرہ بن شعبہؓ سے روایت ہے کہ دجال کی بابت جتنا سوال رسول اللہ ﷺ سے

میں نے کیا، اتنا کسی اور نے نہیں کیا۔ حضور نے فرمایا تم اس کی بابت اتنا کیوں سوال کرتے ہو؟ میں نے عرض کیا لوگ یہ سمجھتے ہیں کہ اس کے ساتھ کھانا بھی ہوگا اور پانی بھی؟ آپ ﷺ نے فرمایا دجال اللہ کی نظر میں اس سے زیادہ بے حیثیت ہوگا (یعنی اس کی اتنی حیثیت کہاں کہ اس کو اس قدر قوت حاصل ہو جائے، بلکہ اس کے پاس جو کچھ ہوگا اس کی حیثیت شعبدہ بازی اور نظر بندی کی ہوگی، یا اس لیے ہوگی تاکہ اہل ایمان کو اس کے دجل و فریب کا کامل یقین ہو جائے، اور کفار و منافقین پر وہ اپنی جہت قائم کر سکے)۔

☆ جنادہ بن ابوامیہ سے روایت ہے کہ انہوں نے ایک صحابی رسول سے سنا کہ رسول اللہ ﷺ نے کھڑے ہو کر خطاب کیا اور ہمیں دجال سے خبردار کیا۔ پھر فرمایا اس کے ساتھ ایک باغ اور ایک آگ ہوگی، اس کی آگ درحقیقت باغ ہوگی اور باغ آگ، نیز اس کے ساتھ روٹی کا پہاڑ اور پانی کا دریا ہوگا، وہ بارش برسائے گا اور زمین سے فصل اُگائے گا، اسے ایک شخص پر قدرت دی جائے گی، چنانچہ اسے قتل کرنے کے بعد زندہ کرے گا، لیکن پھر کسی دوسرے شخص پر اسے یہ قدرت نہ ہوگی۔

۶۲۔ دجال کی زندگی کی مدت

۱۳۲۷ھ - حضرت ابوامامہ باہلیؓ روایت کرتے ہیں کہ رسول اللہ ﷺ نے فرمایا دجال کے دن چالیس ہوں گے۔ ایک دن سال کی مانند ہوگا، ایک اس سے کم، ایک مہینہ کے برابر، ایک اس سے کم، ایک ہفتہ کے بقدر، ایک دن اس سے کم، ایک دن چند دنوں کے برابر، ایک اس سے کم اور اس کا آخری دن اتنی دیر کا ہوگا جتنی دیر میں ہری لکڑی میں چنگاری لگے، چنانچہ ایک شخص صبح کو باب مدینہ منورہ پر ہوگا، لیکن ابھی آخری دروازے تک نہ پہنچے گا کہ سورج ڈوب جائے گا۔ اس پر صحابہ نے عرض کیا اللہ کے رسول! پھر ان چھوٹے دنوں میں نماز کس طرح پڑھی جائے؟ فرمایا وقت کا اندازہ کر کے جیسے لمبے دنوں میں اندازہ لگا کر پڑھتے ہو۔

☆ حضرت حذیفہؓ نے فرمایا کہ دجال کا قتل چالیس دن رہے گا۔

☆ حضرت اسماء بنت یزیدؓ سے روایت ہے کہ میں نے رسول اللہ ﷺ سے سنا کہ دجال کی عمر چالیس سال ہوگی۔ سال ایک ماہ کے بقدر، مہینہ ہفتہ کے مانند، ہفتہ دن کے برابر اور دن اتنی دیر کا جتنی دیر آگ میں جلے۔ (مسند احمد، ۲/۴۵۴)

☆ حضرت سلمان فارسیؓ نے فرمایا کہ دجال کے کل دن ڈھائی سال کے برابر ہیں گے۔
 ☆ ابو عمرو شیبانی سے روایت ہے کہ میں حضرت حذیفہ بن یمانؓ کے پاس مسجد میں بیٹھا تھا یہاں تک کہ ایک بد و تیز چلتے ہوئے آیا اور ان کے سامنے گھٹنے کے بل بیٹھ کر پوچھا کیا دجال نکل گیا؟ فرمایا مجھے دجال سے زیادہ ڈر اس کا ہے جو کچھ دجال سے پہلے ہوگا، دجال کا فتنہ تو محض چالیس روز کا ہے۔ (مصنف ابن ابی شیبہ، ۷/۳۹۳)

۱۳۲۸ھ - حضرت حذیفہؓ سے ہی روایت ہے کہ دجال چوتھے فتنے میں نکلے گا اور اس کی زندگی چالیس سال کی ہوگی۔ سال کو اللہ تعالیٰ اہل ایمان کے لئے محفوظ رکھیں گے، چنانچہ سال ایک دن کے برابر ہوگا۔

☆ جنادہ بن ابوامیہ دوسی سے روایت ہے کہ میں نے ایک صحابی رسول سے سنا کہ رسول اللہ ﷺ نے فرمایا دجال چالیس صبح تک ٹھہرے گا۔

پاسبانہ حق ٹیلیگرام چینل: t.me/pasbanehaq1

یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH

آٹھواں حصہ

۶۳۔ حضرت عیسیٰ کا دجال کو بابِ لد سے سترہ ہاتھ پہلے قتل کرنا

۱۳۲۹۔ حضرت ابو ہریرہؓ سے روایت ہے کہ رسول اللہ ﷺ نے فرمایا حضرت عیسیٰ علیہ السلام دجال کو بابِ لد سے سترہ گز (ہاتھ) پہلے قتل کریں گے۔ (کنز العمال، حدیث ۳۸۸۳۲)

۱۳۳۰۔ حضرت ابوامامہ باہلیؓ سے روایت ہے کہ رسول اللہ ﷺ نے فرمایا حضرت عیسیٰ علیہ السلام دجال کو پالیں گے جبکہ وہ ان کے نزول کی خبر سن کر بھاگے گا پھر وہ اسے ”لد“ کے مشرقی دروازے کے پاس پائیں گے اور قتل کریں گے (لد ایک شہر کا نام ہے جو فلسطین میں ہے)۔

☆ حضرت عبداللہ بن عمروؓ سے روایت ہے کہ جب حضرت عیسیٰ علیہ السلام بیت المقدس میں اتریں گے، جب کہ دجال وہاں لوگوں کا محاصرہ کیے ہوئے ہوگا تو حضرت عیسیٰ اس کی طرف نمازِ فجر پڑھنے کے بعد جائیں گے۔ جب پہنچیں گے تو وہ آخری سانس لے رہا ہوگا، چناں چہ تلوار سے اسے قتل کر دیں گے۔

☆ کعب احبار سے روایت ہے کہ جب حضرت عیسیٰ علیہ السلام کا نزول ہوگا تو جس کافر کو ان کی خوشبو یا سانس پہنچے گا وہ مر جائے گا جب کہ ان کا سانس تاحدّ نگاہ پہنچے گا۔ چناں چہ ان کا سانس دجال کو بابِ لد سے ایک بالشت سے پہلے پہنچے گا جہاں وہ گھائی کے نیچے چشمہ سے پانی پینے کے لیے اترے گا تو وہ موم کی طرح پکھل کر مر جائے گا۔

☆ حضرت مجمع بن جاریہؓ سے روایت ہے کہ نبی اکرم ﷺ نے فرمایا ابن مریم (حضرت عیسیٰ علیہ السلام) بابِ لد پر دجال کو قتل کریں گے۔ (ابو عمر دانی، ۶/۶۸۹، سنن ترمذی، حدیث ۲۲۴۲، مصنف عبدالرزاق، ۱۱/۳۹۸، مسند احمد، ۳/۴۲۰، ابن حبان، ۸/۲۸۶، معجم طبرانی، ۱۹/۲۴۲)

☆ کعب احبار سے روایت ہے کہ جب دجال حضرت عیسیٰ علیہ السلام کے نزول کی خبر سنے گا تو بھاگ نکلے گا۔ حضرت عیسیٰ اس کا پیچھا کریں گے تو بابِ لد کے پاس اسے پا جائیں گے اور قتل کر دیں گے۔ اس وقت ہر ایک چیز دجال کے ساتھیوں کا پتہ بتائے گی اور کہے گی اے مؤمن! یہ کافر ہے۔

☆ حضرت عبداللہ بن مسعودؓ سے روایت ہے کہ اہل کتاب کا یہ خیال ہے کہ حضرت عیسیٰ ابن مریم علیہ السلام اتریں گے تو دجال اور اس کے ساتھیوں کو قتل کریں گے۔

☆ حضرت ابن مسعود کے شاگرد ابو زعراء کہتے ہیں کہ میں نے حضرت ابن مسعود کو اس حدیث کے علاوہ اہل کتاب کے حوالے سے کوئی دوسری حدیث بیان کرتے ہوئے نہیں سنا۔

☆ سلیمان بن عیسیٰ نے بیان کیا کہ مجھے یہ روایت پہنچی ہے کہ حضرت عیسیٰ بن مریم علیہ السلام دجال کو قتل ملاحم یعنی دریائے ابوفطرس پر قتل کریں گے، پھر بیت المقدس واپس لوٹیں گے۔

☆ ابوغالب کا بیان ہے کہ میں حضرت نوفؒ کے ساتھ چل رہا تھا، جب افتح گھاٹی پر پہنچا تو انہوں نے فرمایا یہی وہ جگہ ہے جہاں مسیح دجال کو قتل کیا جائے گا۔

☆ حضرت مجاہد بن جاریہؓ سے روایت ہے کہ میں نے رسول اللہ ﷺ سے سنا کہ حضرت ابن مریم علیہ السلام دجال کو بابلؓ پر یا فرمایا کہ بابلؓ کی جانب قتل کریں گے۔

☆ سالم بن عبد اللہ بن عمر کا بیان ہے کہ حضرت عمر بن خطابؓ نے ایک یہودی سے کچھ پوچھا تو اس نے بتا دیا۔ پھر اس سے حضرت عمرؓ نے فرمایا میں درحقیقت تجھے آزمانا چاہتا ہوں، لہذا مجھے دجال کے بارے میں بتاؤ۔ اس نے کہا قسم ہے یہود کے معبود کی! ابن مریمؑ کے صحن میں دجال کو ضرور بالضرور قتل کریں گے۔ (مصنف ابن ابی شیبہ، ۴/۳۹۳)

۶۴۔ دجال سے حفاظت کی جگہ

۱۳۳۱۔ حضرت ابوامامہ باہلیؓ سے روایت ہے کہ رسول اللہ ﷺ نے فرمایا زمین کا ایسا کوئی حصہ نہ رہے گا جسے دجال نہ روندے اور جس پر وہ غالب نہ آئے سوائے مکہ مکرمہ اور مدینہ منورہ کے۔ دجال یہاں جس راستہ سے بھی آئے گا اس کا سامنا تکواریں سونٹے ہوئے فرشتے سے ہوگا۔ یہاں تک دجال مدینہ منورہ میں سیلابی پانی اکٹھا ہونے اور شور زمین ختم ہونے کی جگہ پر پھیلے ہوئے سرخ پتھروں کے پاس ٹھہرے گا۔ پھر مدینہ منورہ اپنے باشندگان سمیت تین مرتبہ دہل اٹھے گا جس سے گھبرا کر ہر منافق مرد و عورت نکل کر دجال کے پاس چلا جائے گا۔ اس روز مدینہ منورہ اپنا میل کچیل اس طرح صاف کر دے گا جیسے بھٹی لوہے کے میل کچیل کو صاف کر دیتی ہے۔ اسی دن کو ”یوم الخلاص“ نجات کا دن کہا جائے گا۔ اس پر حضرت ام شریکؓ نے عرض کیا اس روز مسلمان کہاں ہوں گے؟ فرمایا بیت المقدس میں جہاں دجال ان کا محاصرہ کرے گا یہاں تک کہ جب اسے حضرت عیسیٰ علیہ السلام کے نزول کی خبر ملے گی تو بھاگ کھڑا ہوگا۔ (صحیح بخاری، ۴/۹۵، صحیح مسلم، کتاب الفتن، حدیث ۱۲۳، مسند احمد، ۳/۱۹۱)

☆ حضرت عبد اللہ بن عمرؓ سے روایت ہے کہ رسول اللہ ﷺ نے فرمایا دجال سے محفوظ

آبادیاں یہ ہیں: مکہ مکرمہ، مدینہ منورہ، ایلہاء (بیت المقدس) اور نجران۔ نیز فرمایا ہر شب میں ستر ہزار فرشتے نجران میں اترتے ہیں اور اہل اخدود (خندق والوں) کے لیے دعائے مغفرت کرتے ہیں، یہ فرشتے دوبارہ کبھی نہیں اترتے۔ (کنز العمال، حدیث ۳۵۱۱۸)

☆ کعب احبار سے روایت ہے کہ دجال سے پناہ گاہ دریائے ابوفطرس ہے۔

☆ انہی سے روایت ہے کہ دجال سے پناہ کی جگہ دریائے ابوفطرس ہے۔

☆ مزید روایت ہے کہ جب دجال نکلے گا اس وقت مسلمانوں کی پناہ گاہ بیت المقدس ہوگا۔

☆ نیز ان سے روایت ہے کہ دجال کے زمانے میں بیت المقدس کی ایک چادر کی جگہ دنیا و مافیہا سے بہتر ہوگی، کیوں کہ رسول اللہ ﷺ نے ارشاد فرمایا دجال سے مسلمانوں کی جائے پناہ بیت المقدس ہوگی جہاں سے نہ وہ نکالے جائیں گے اور نہ ہی مغلوب ہوں گے۔

☆ جنادہ بن ابوامیہ دوسی سے روایت ہے کہ ایک صحابی رسول نے فرمایا رسول اللہ ﷺ نے کھڑے ہو کر خطاب کیا اور فرمایا دجال چار مسجدوں کے سوا ہر جگہ پہنچ جائے گا: مسجد حرام، مسجد نبوی، مسجد طور سیناء اور مسجد اقصیٰ۔

☆ حضرت ابوسعید خدریؓ سے روایت ہے کہ جو شخص سورہ کہف اس طرح پڑھے جیسے وہ نازل ہوئی ہے تو اس کے اوپر مکہ مکرمہ کے درمیان کی تمام جگہ روشن ہو جاتی ہے اور جو اس کا آخری حصہ پڑھے، پھر دجال کو پائے تو اس پر دجال کا بس نہ چلے گا۔

☆ حضرت عبداللہ بن سلامؓ سے روایت ہے کہ اللہ تعالیٰ کے فرشتے ہر جانب سے مدینہ منورہ کی حفاظت کرتے ہیں۔ مدینہ کے چنے بھی راستے ہیں، اس پر ایک فرشتہ تلوار سونٹے کھڑا رہتا ہے؛ اس لیے تم لوگ اپنے محافظ فرشتوں کو نہ بھگاؤ (یعنی آپسی لڑائی جھگڑوں اور خلیفہ کو قتل کر کے۔ حضرت عبداللہ بن سلامؓ نے یہ بلوائیوں سے فرمایا تھا جب وہ حضرت عثمان غنیؓ کے مکان کا محاصرہ کئے ہوئے تھے)، (دیکھئے ترمذی: مناقب عبداللہ بن سلام)

☆ حضرت اسماء بنت یزیدؓ سے روایت ہے کہ رسول اللہ ﷺ نے فرمایا دجال ہر ایک جگہ آئے گا اور پانی پئے گا سوائے دونوں مسجدوں کے (مسجد حرام اور مسجد نبوی)۔

۱۳۳۲- حضرت ابوسعید خدریؓ سے روایت ہے کہ جس نے سورہ کہف کی تلاوت کی جس طرح کہ وہ نازل ہوئی ہے، پھر دجال نکلے تو اس پر دجال قابو نہ پائے گا اور نہ اس کا کوئی بس چلے گا۔

☆ انہی سے روایت ہے کہ دجال پر مدینہ منورہ کے راستوں میں داخل ہونا حرام کر دیا گیا ہے۔

☆ حضرت ابو بکرؓ سے روایت ہے کہ نبی اکرم ﷺ نے فرمایا ایسا کوئی شہر نہیں ہے جہاں دجال کی دہشت نہ پہنچے، سوائے مدینہ منورہ کے، اس کے ہر راستہ پر دو فرشتے تعینات مسیح دجال کی دہشت دور کرتے ہیں۔

☆ ایک صحابی رسول اللہ ﷺ سے روایت ہے کہ دجال مدینہ منورہ کے شور علاقے میں آئے گا، مگر اس کے راستوں میں داخل ہونا اس کے لیے حرام ہے۔ ہر منافق مرد و عورت نکل کر اس کے پاس چلے جائیں گے، پھر وہ ملک شام کی طرف جائے گا۔

☆ حضرت اسماء بنت یزیدؓ سے روایت ہے کہ اس روز اہل ایمان کی بھوک کے لیے وہی چیز کافی ہوگی جو آسمان والوں کے لیے کافی ہوتی ہے یعنی اللہ تعالیٰ کی تسبیح و تقدیس۔

☆ حضرت حسن بصریؒ سے روایت ہے کہ اس دن اہل ایمان کا کھانا تسبیح، تہلیل، تحمید، تقدیس اور تکبیر ہوگی۔

☆ حضرت عبداللہ بن عمرؓ نقل کرتے ہیں کہ رسول اللہ ﷺ سے مسلمانوں نے عرض کیا دجال کے زمانے میں اہل ایمان کا کھانا کیا ہوگا؟ رسول اللہ ﷺ نے فرمایا فرشتوں کا کھانا۔ صحابہ نے پوچھا کیا فرشتے بھی کھانا کھاتے ہیں؟ فرمایا ان کی غذا تسبیح و تقدیس ہے۔ لہذا دجال کے وقت میں جس کا بھی بول تسبیح و تقدیس ہوگا اللہ تعالیٰ اس کی بھوک مٹا دیں گے اور اسے بھوک کا احساس نہ ہوگا۔

۶۵۔ حضرت عیسیٰ بن مریم علیہ السلام

کا نزول اور ان کی سیرت

۱۳۳۳ھ - حضرت ابوامامہ باہلیؓ سے روایت ہے کہ رسول اللہ ﷺ نے دجال کا تذکرہ فرمایا تو ام شریک نے عرض کیا اللہ کے رسول! اس وقت مسلمان کہاں ہوں گے؟ فرمایا بیت المقدس میں دجال نکلے گا تو وہ مسلمانوں کا وہاں محاصرہ کر لے گا۔ اس وقت امام المسلمین ایک عبد صالح ہوگا۔ ان سے کہا جائے گا فجر کی نماز پڑھائیے، چنانچہ تکبیر تحریمہ کہہ کر جب وہ نماز میں داخل ہوں گے تبھی حضرت عیسیٰ علیہ السلام نزول فرمائیں گے۔ انہیں دیکھ کر وہ اٹے پاؤں چلتے ہوئے واپس ہوں گے، لیکن حضرت عیسیٰ آگے بڑھ کر ان کے دونوں مونڈھوں کے بیچ میں ہاتھ رکھ کر فرمائیں گے کہ آپ ہی نماز پڑھائیے، اس لیے کہ آپ ہی کے لیے اقامت کہی گئی ہے۔ الغرض! حضرت عیسیٰ

علیہ السلام ان کے پیچھے نماز پڑھیں گے۔ پھر وہ کہیں گے دروازہ کھولو، چنانچہ لوگ دروازہ کھولیں گے، اس وقت دجال کے ساتھ ستر ہزار یہودی ہوں گے۔ یہ سب چادر اوڑھے اور زربفت (حرین و آراستہ) تلواریں لیے ہوئے ہوں گے۔ جب دجال کی نگاہ حضرت عیسیٰ علیہ السلام پر پڑے گی تو ایسے ہی کچھ گاجیسے راگ پگھلتا ہے یا جیسے پانی میں نمک پگھلتا ہے پھر وہ بھاگ کھڑا ہوگا۔ حضرت عیسیٰ اس سے کہیں گے میری تلوار کا حملہ تیرے لیے مقدر کر دیا گیا ہے، لہذا تو میرے ہاتھ سے بچ کر نہیں جاسکتا۔ چنانچہ اسے پکڑ لیں گے اور قتل کر دیں گے۔ اللہ تعالیٰ کی پیدا کردہ ہر وہ چیز جس کے پیچھے کوئی یہودی چھپے گا، اسے اللہ تعالیٰ قوت گویائی عطا کریں گے پھر ہو یا درخت یا کوئی چوپایہ۔ وہ چیز کہے گی اے بندہ مسلمان! یہ یہودی ہے، اسے قتل کر دو مگر غرقہ کا درخت نہ بولے گا، کہ یہ یہودیوں کا ہی درخت ہے۔

حضرت عیسیٰ علیہ السلام میری امت میں انصاف و رفاقتی اور عدل پسند امام و خلیفہ ہوں گے۔ اتنا امن اور انصاف ہوگا کہ کسی کبریٰ پر بھی ظلم نہ کیا جائے گا۔ دلوں سے بغض اور کینہ ختم کر دیا جائے گا اور ہر چوپائے کا زہر کھینچ لیا جائے گا یہاں تک کہ کم سن لڑکا اپنا ہاتھ سانپ کے بل میں داخل کرے گا مگر سانپ اسے کوئی نقصان نہ پہنچائے گا، اسی طرح چھوٹی بچی شیر کے سامنے جائے گی تو اسے وہ نقصان نہ پہنچائے گا۔ شیر اونٹوں کے درمیان ایسے رہے گا جیسے ان کا محافظ کتا ہو، بھیریا بھی بکریوں میں اس طرح رہے گا جیسے وہ کتا ہو۔ ساری زمین اسلام سے لبریز ہو جائے گی، کفار سے ان کی حکومت چھین لی جائے گی لہذا صرف اسلام کی حکومت باقی رہ جائے گی۔ زمین چاندی کی پلیٹ کی مانند ہو جائے گی اور اسی طرح پیداوار دے گی جیسے حضرت آدم علیہ السلام کے عہد میں دیتی تھی۔ ایک جماعت ”قطب“ پودے کے پھل پر جمع ہوگی تو وہ ان سب کو سیر کر دے گا، اسی طرح ایک انار ایک جماعت کو کافی ہو جائے گا اور بیل اتنے اتنے مال میں ملے گا اور گھوڑے چند درہم میں۔

۱۳۳۴ھ - کعب احبار سے روایت ہے کہ حضرت عیسیٰ بن مریم علیہ السلام دمشق کے مشرقی دروازے پر، درخت کی طرف سفید رنگ کی عمارت کے پاس اتریں گے، ان کے اوپر بادل سایہ لگن ہوگا، وہ دو فرشتوں کے کندھے پر ہاتھ رکھے ہوئے ہوں گے، ان کے بدن پر دو چادریں ہوں گی، ان میں سے ایک کو بطور ازار پہنے ہوں گے اور دوسری کو اوڑھے ہوں گے، جب سر جھکائیں گے تو موتی کی طرح پانی نکلے گا۔ ان کے پاس یہودی آکر کہیں گے کہ ہم آپ کے اصحاب و انصار ہیں، فرمائیں گے تم جھوٹے ہوں، پھر نصرانی آکر یہی کہیں گے، ان سے بھی فرمائیں گے تم جھوٹ کہہ رہے ہو، میرے

اصحاب و اعموان تو وہ مہاجرین ہیں جو شرکائے ملکہ میں سے زندہ رہ گئے ہیں۔ چنانچہ حضرت عیسیٰ علیہ السلام خود اس جگہ تشریف لائیں گے جہاں مسلمان جمع ہوں گے۔ دیکھیں گے کہ خلیفہ مسلمان نماز پڑھا رہے ہیں، چنانچہ حضرت عیسیٰ انہیں دیکھ کر پیچھے کوٹھیں گے۔ لیکن خلیفہ مسلمان عرض کریں گے صبح خدا آپ نماز پڑھائیے۔ فرمائیں گے نہیں بلکہ تم ہی اپنے ساتھیوں کو نماز پڑھاؤ! اس لیے کہ اللہ تعالیٰ تم سے راضی ہو گئے ہیں۔ مجھے تو ذریعہ بنا کر بھیجا گیا ہے نہ کہ امیر۔ چنانچہ خلیفہ مسلمان دور کھت نماز پڑھائیں گے، نمازیوں میں حضرت عیسیٰ بھی ہوں گے۔ اس کے بعد حضرت عیسیٰ علیہ السلام ہی نمازوں کی امامت کریں گے اور خلیفہ مسلمان امامت سے دست بردار ہو جائیں گے۔

☆ حضرت حدیفہ بن یمانؓ سے روایت ہے کہ رسول اللہ ﷺ نے فرمایا اس درمیان کہ شیاطین دجال کے ساتھ بعض انسانوں کو دجال کا پیروکار بنانے کی کوشش کریں گے تو ان میں سے کچھ انکار کریں گے اور کہیں گے کہ تم لوگ شیطان ہو اور اللہ تعالیٰ جلد ہی حضرت عیسیٰ کو مبعوث کریں گے جو اسے ایلیاء میں قتل کریں گے۔ تم لوگ ابھی اسی حالت میں رہو گے کہ حضرت عیسیٰ ایلیاء میں نازل ہوں گے جہاں مسلمانوں کی جماعت اور ان کا خلیفہ ہوگا، مؤذن نماز فجر کے لیے اذان دے چکا ہوگا۔ اسی اثناء لوگوں کو سرسراہٹ سنائی دے گی، دیکھیں گے تو وہ حضرت عیسیٰ ہوں گے جو زمین پر اتریں گے۔ لوگ ان کا خیر مقدم کریں گے اور ان کی تشریف آوری پر انتہائی خوش ہوں گے، کیوں کہ حضور اکرم ﷺ کے ارشاد کی صداقت کھلی آنکھوں دیکھ لیں گے، پھر مؤذن سے اقامت کے لیے کہیں گے، لوگ ان سے نماز پڑھانے کی درخواست کریں گے، مگر وہ فرمائیں گے کہ اپنے امام کے پاس چلو کہ وہی نماز پڑھائیں گے، کہ وہ بہت اچھے امام ہیں۔ اس کے بعد خلیفہ مسلمان حضرت عیسیٰ کے حق میں دست بردار ہو جائیں اور ان کی اطاعت قبول کر لیں گے۔ حضرت عیسیٰ لوگوں کے ساتھ روانہ ہوں گے۔ جب دجال انہیں دیکھے گا تو تارکول کی طرح پٹھلنے لگے گا جہاں وہ پیدل اس کے پاس جائیں گے اور اسے بنجگم الہی قتل کر دیں گے، نیز اس کے ساتھیوں کو بھی جنہیں اللہ تعالیٰ چاہیں گے۔ پھر وہ لوگ ادھر ادھر بکھر جائیں گے اور ہر درخت اور پتھر کے پیچھے چھپ جائیں گے، لیکن درخت بھی آواز دے گا کہ بندہ مسلم! یہاں آیہ میرے پیچھے یہودی ہے، اسے قتل کر دے۔ اسی طرح پتھر بھی آواز دے گا، البتہ غرقہ کا درخت نہ بتائے گا کہ وہ یہودیوں کا مخصوص درخت ہے۔ لہذا اس کے پاس جو بھی یہودی ہوگا وہ نہ بتائے گا۔ اس کے بعد رسول اللہ ﷺ نے فرمایا میں تم سے یہ تفصیل اس لیے بیان کر رہا ہوں تاکہ تم اسے سمجھ لو، یاد کر لو، محفوظ کر لو، اس کے مطابق کوشش کرو اور اپنے بعد والوں

سے بیان کرو، نیز ہر ایک دوسرے سے بیان کرے۔ دجال کا فتنہ سب سے زیادہ سنگین ہوگا۔ پھر تم لوگ حضرت عیسیٰ علیہ السلام کے ساتھ جب تک اللہ تعالیٰ کی مشیت ہوگی زندہ رہو گے۔

☆ کعب احبار سے روایت ہے کہ جب حضرت عیسیٰ علیہ السلام نازل ہوں گے تو امارت و خلافت ختم ہو جائے گی۔

☆ حضرت ابو ہریرہؓ سے روایت ہے کہ رسول اللہ ﷺ نے فرمایا حضرت عیسیٰ کی دوسری بار آمد، ان کی پہلی آمد کی طرح نہ ہوگی۔ ان پر موت کی ہیبت ڈال دی جائے گی، وہ لوگوں کے چہروں پر ہاتھ پھریں گے اور انہیں جنت کے اعلیٰ درجات کی بشارت سنائیں گے۔

☆ مزید روایت ہے کہ تم میں سے جو زندہ رہے امید ہے کہ وہ حضرت عیسیٰ کو دیکھے گا جو ہدایت یافتہ امام اور انصاف و رفاقتی ہوں گے۔ صلیب توڑ دیں گے، خنزیر کو ختم کر دیں گے، جزیہ موقوف ہو جائے گا اور جنگ و جدال کا خاتمہ ہو جائے گا۔

☆ امام ابن سیرین کہتے ہیں کہ جہاں تک مجھے یاد ہے کہ یہ بھی حضرت ابو ہریرہؓ سے منقول ہے کہ حضرت عیسیٰؑ رواذ انوں (۱) کے درمیان اتریں گے۔ ان کے کپڑوں سے پانی ٹپک رہا ہوگا اور ان کے اوپر دو مصری کپڑے یا دو چادریں ہوں گی۔

☆ نیز کہتے ہیں میرا خیال ہے کہ لوگوں نے یہ بات کسی کتاب میں دیکھی ہوگی، لیکن کپڑے کا رنگ معلوم نہ ہو سکا۔ چنانچہ حضرت عیسیٰ علیہ السلام اس امت کے ایک شخص کے پیچھے نماز پڑھیں گے۔

☆ حضرت عبداللہ بن عمروؓ سے روایت ہے کہ قسطنطین فتح کرنے والے مسلمانوں کو خروج دجال کی خبر ملے گی، لہذا وہ لوگ واپس ہو جائیں گے یہاں تک کہ اسے بیت المقدس میں پائیں گے جس نے وہاں آٹھ ہزار عورتوں اور بارہ ہزار جنگ باز مسلمانوں کا محاصرہ کر رکھا ہوگا۔ یہ سب لوگ اس وقت باقی ماندہ تمام انسانوں سے بہتر اور افضل ہوں گے، نیز گزرے ہوئے نیک بندوں کے برابر۔ ابھی لوگ ایک بدلی کے کبرے کے نیچے ہوں گے کہ وہ کبرا صاف ہوگا اور صبح نمودار ہوگی تو حضرت عیسیٰ علیہ السلام ان کے درمیان اتر چکے ہوں گے، چنانچہ امام المسلمین ان کی وجہ سے پیچھے بٹے گا تا کہ وہ نماز پڑھائیں۔ لیکن وہ اس جماعت مسلمین کے اعزاز کے سبب ان کے امام سے ہی نماز پڑھانے کے لیے فرمائیں گے۔ اس کے بعد دجال کی طرف چلیں گے جو آخری سانس لے رہا ہوگا۔ چنانچہ تلوار سے اسے قتل کر دیں گے۔ اس وقت ساری زمین بولے گی نہ کوئی

(۱) رواذ انوں سے نماز فجر کی اذان اور اقامت مراد ہے۔ کیوں کہ اقامت پر بھی اذان کا اطلاق ہوتا ہے۔ ع۔ ر۔ بتوی۔

درخت باقی بچے گا، نہ پتھر اور نہ ہی کوئی دوسری چیز مگر یہ کہے گی کہ مسلمان! یہ میرے پیچھے یہودی ہے، اسے قتل کر دے۔ سوائے غرقہ کے درخت کے، کہ وہ یہودی درخت ہے۔ حضرت عیسیٰ انصاف و رفاقتی کے طور پر اتریں گے۔ صلیب توڑ دیں گے، خنزیر کو قتل کر دیں گے، جزیہ ختم کر دیں گے، قریش سے امارت سلب کر لی جائے گی اور جنگ کا مکمل خاتمہ ہو جائے گا۔ زمین چاندی کی پلیٹ کی مانند ہو جائے گی، دشمنی، بغض اور کینہ اٹھا دیا جائے گا، اسی طرح ہر زہریلے جانور کا زہر بھی۔ زمین امن و امان سے اس طرح لبریز ہو جائے گی جیسے برتن میں پانی بھر جانے کے بعد کنارہ سے چھلکنے لگتا ہے۔ اس حد تک کہ چھوٹی بچی شیر کے سر پر پیر رکھ کر چلے گی، شیر گائے نیل کے رپوڑ میں داخل ہو کر رہے گا اور بھیڑ بکری کے ساتھ، گھوڑا محض درہم میں فروخت ہوگا اور نیل کی قیمت زیادہ ہو جائے گی اور سارے لوگ نیک ہو جائیں گے۔ حضرت عیسیٰ کے حکم سے آسمان سے بارش نازل ہوگی اور زمین سے پیداوار ہوگی، اسی انداز پر جیسے کہ زمین و آسمان حضرت آدم علیہ السلام کے زمانے میں تھے۔ عالم یہ ہوگا کہ ایک انار میں بہت سے لوگ کھائیں گے، انگور کا خوشہ پوری جماعت کے لیے کافی ہوگا اور لوگ خواہش کریں گے کاش! ہمارے آباء و اجداد کو بھی اس طرح کی زندگی مل جاتی۔

☆ حضرت عبداللہ بن عمرؓ سے روایت ہے کہ رسول اللہ ﷺ نے فرمایا کیا تمہیں مقام ابراہیم کے قریب خانہ کعبہ کے پاس ایسے صاحب نظر آئے جن کا رنگ گندمی اور سر کے بال سیدھے ہوں، دو آدمیوں کے کندھے پر ہاتھ رکھے ہوئے اور ان کے سر سے پانی ٹپک رہا ہو؟ میں نے عرض کیا وہ کون ہوں گے؟ تو کسی نے کہا حضرت عیسیٰ بن مریم علیہ السلام ہوں گے۔

☆ حضرت عبدالرحمن بن جبیرؓ سے روایت ہے کہ رسول اللہ ﷺ نے فرمایا حضرت عیسیٰ علیہ السلام کا زمانہ میری امت کے کچھ لوگ ضرور پائیں گے وہ لوگ تم جیسے ہوں گے یا تم سے بھی بہتر۔

☆ کعب احبار سے روایت ہے اثناء کہ مسلمان قسطنطنیہ کا مال غنیمت تقسیم کر رہے ہوں گے کہ انہیں دجال کے نکلنے کی خبر ملے گی، لہذا مسلمان سب کچھ چھوڑ کر روانہ ہو جائیں گے اور بیت المقدس پہنچ جائیں گے۔ حضرت عیسیٰ اس وقت کے خلیفہ مسلمین کے پیچھے نماز پڑھیں گے۔ اس کے بعد اللہ تعالیٰ کی وحی آئے گی لہذا وہ یا جوج یا جوج کی طرف روانہ ہو جائیں گے۔ پھر زمین اپنی تمام تر پیداوار نکال دے گی جیسا کہ دنیا کی ابتداء میں نکال رہی تھی۔ اس کے بعد لوگ سات سال ٹھہریں گے، پھر اللہ تعالیٰ ایک ہوا بھیجیں گے جو تمام اہل ایمان کی روہیں قبض کر لے گی۔

۱۳۳۵- کعب احبار سے روایت ہے کہ حضرت عیسیٰ علیہ السلام دمشق کے مشرقی دروازے کے نزدیک والے منارہ کے پاس اتریں گے، وہ اس وقت جوان ہوں گے، رنگ سرخ ہوگا، ان کے ساتھ دو فرشتے ہوں گے جن کے کندھوں کو پکڑے ہوئے ہوں گے۔ ان کا سانس یا ان کی بو جس کا فر کو بھی پہنچے گی وہ مر جائے گا جب کہ ان کا سانس تاحہ نگاہ جائے گا۔ ان کا سانس دجال کو بھی لگے گا تو وہ موم کی مانند پگھلنے لگے گا اور مر جائے گا۔ حضرت عیسیٰ علیہ السلام بیت المقدس میں موجود مسلمانوں کے پاس جائیں گے جنہیں دجال قتل کرنے کے بعد وہاں سے نکالیں گے، نیز امام المسلمین کے پیچھے ایک نماز پڑھیں گے، اس کے بعد وہ خود امامت کریں گے یہی ملکہ ہے۔ اس کے بعد باقی ماندہ نصرانی اسلام قبول کر لیں گے۔ حضرت عیسیٰ علیہ السلام دنیا میں رہیں گے اور انہیں جنت کے درجات کی خوش خبری سنائیں گے۔ (درمنثور للسیوطی، ۲/۲۳۵، کنز العمال، حدیث ۳۸۸۶۱، معجم طبرانی، ۱۹/۱۹۶، تاریخ کبیر، امام بخاری، ۴/۲۳۳)

☆ عمار بن مغیرہ سے روایت ہے کہ حضرت ابو ہریرہؓ نے بیان کیا کہ حضرت عیسیٰ علیہ السلام کے نزول کی خاطر مساجد کی تجدید کی جائے گی۔ وہ صلیب توڑ دیں گے، خنزیر کو قتل کریں گے اور جزیہ منسوخ کر دیں گے۔ اس کے بعد حضرت ابو ہریرہؓ مڑے تو دیکھا کہ میں ان لوگوں میں سب سے کم عمر ہوں تو فرمایا بھیجے! اگر حضرت عیسیٰ علیہ السلام سے تمہاری ملاقات ہو تو ان سے میرا سلام کہنا۔ (مصنف ابن ابی شیبہ، ۷/۴۹۶)

☆ حضرت عبداللہ بن مسعودؓ سے روایت ہے کہ رسول اللہ ﷺ نے فرمایا جب دجال "افیت" کی گھاٹی پر پہنچے گا تو اس کا سایہ مسلمانوں پر پڑے گا لہذا وہ اس سے جنگ کے لیے اپنی اپنی کمان تان لیں گے، اتنے میں ان کو آواز سنائی دے گی لوگو! تمہارے پاس مدد آچکی ہے۔ مسلمان بھوک کے باعث کمزور ہو چکے ہوں گے۔ اس لیے کہیں گے کہ یہ کسی شکم سیر انسان کی آواز ہے۔ یہ آواز وہ لوگ تین مرتبہ سنیں گے۔ اس وقت زمین روشن ہو جائے گی اور رب کعبہ کی قسم حضرت عیسیٰ علیہ السلام کا نزول ہوگا۔ وہ آواز دیں گے مسلمانو! اپنے رب کی تحمید، تسبیح، تہلیل اور تکبیر میں مشغول ہو جاؤ، چنانچہ مسلمان ایسا کریں گے۔ یہ دیکھ کر دجال اور اس کے ساتھی بھاگنے میں ایک دوسرے سے سبقت لے جانے کی کوشش کریں گے مگر اللہ تعالیٰ ان کے لیے زمین تنگ کر دیں گے۔ جب نصف ساعت میں باب لد پر پہنچیں گے تو دیکھیں گے کہ حضرت عیسیٰ علیہ السلام باب لد پر پہلے ہی آچکے ہیں۔ جب دجال حضرت عیسیٰ کو دیکھے گا تو حضرت عیسیٰ کہیں گے نماز کے

کھیلین گے اور کوئی کسی کو نقصان نہ پہنچائے گا۔ (سنن ابوداؤد، حدیث ۴۳۴۳، مصنف عبدالرزاق، ۴۰۱/۱۱، الشریعہ للآجری، ص: ۳۸۰، مسند احمد، ۴۰۶/۲، ۴۳۷، مستدرک حاکم، ۵۹۵/۲، ابن حبان، ۲۸۷/۸، ابوعمر دوانی، ۶۸۴/۶)

☆ حضرت ابو ہریرہؓ سے یہ روایت ہے کہ قیامت قائم نہ ہوگی یہاں تک کہ حضرت عیسیٰ بن مریم علیہ السلام بطور امام عادل اور قاضی و منصف نازل ہوں، قریش سے خلافت و امارت چھن جائے گی، خنزیر کو قتل کریں گے، صلیب توڑ دیں گے، جزیہ موقوف ہو جائے گا، بجدہ صرف ایک ہی ذات یعنی اللہ رب العالمین کے لیے ہوگا، جنگ بالکل ختم ہو جائے گی، زمین امن و امان سے اس طرح لبریز ہو جائے گی جیسے برتن پانی سے لبریز ہو جاتا ہے۔ زمین چاندی کی پلیٹ کی مانند ہو جائے گی۔ کینہ بغض اور عداوت اٹھالی جائے گی اور بھیڑیا بکریوں میں ان کے کتے کی طرح، شیر اونٹ، اونٹنیوں میں ان کے بچے کی مانند رہے گا۔

☆ طاؤس اپنے والد سے روایت کرتے ہیں کہ انہوں نے فرمایا عربی گھوڑا بیس درہم میں فروخت ہوگا، اور تیل کی قیمت اتنی اتنی ہوگی۔ زمین اسی حالت پر دوبارہ لوٹ جائے گی جس پر حضرت آدم علیہ السلام کے عہد میں تھی۔ اٹلور کا خوشہ کئی ایک افراد کے لیے، جب کہ ایک انا بھی ایک جماعت کے لیے کافی ہو جائے گا۔

۱۳۳۶- حضرت عبداللہ بن عمرؓ سے روایت ہے کہ رسول اللہ ﷺ نے فرمایا تمہیں مقام ابراہیم سے قریب خانہ کعبہ کے پاس ایسے کوئی صاحب دکھائی دیے جن کا رنگ گندمی، سر کے بال سیدھے، دو آدمیوں کے کندھوں پر اپنے ہاتھ رکھے ہوئے ہوں اور ان کے سر سے پانی ٹپک رہا ہو؟ میں نے عرض کیا وہ کون صاحب ہیں؟ لوگوں نے کہا حضرت عیسیٰ بن مریم ہوں گے یا فرمایا حضرت مسیح بن مریم ہوں گے۔

☆ حضرت ابو ہریرہؓ سے روایت ہے کہ نبی اکرم ﷺ نے فرمایا قریب ہے کہ تمہارے درمیان حضرت عیسیٰ بن مریم ہوں بطور قاضی و منصف۔ وہ صلیب توڑ دیں گے، خنزیر کو قتل کر دیں گے، جزیہ ختم کر دیا جائے گا اور مال و دولت کی اتنی کثرت ہوگی کہ کوئی اسے قبول نہ کرے گا۔

☆ حضرت عبداللہ بن عمرؓ سے روایت ہے کہ حضرت عیسیٰ علیہ السلام نازل ہوں گے۔ جب دجال ان کو دیکھے گا تو موم کی طرح پگھلے گا۔ وہ دجال کو قتل کریں گے اور یہودی دجال کو چھوڑ کر منتشر ہو جائیں گے تا آنکہ پتھر بولے گا کہ بندہ مسلم! یہ میرے پاس یہودی ہے آکر اسے قتل

کرے۔ (مصنف ابن ابی شیبہ ۳۹۴/۷)

☆ کعب احبار سے روایت ہے کہ دجال مسلمانوں کا بیت المقدس میں محاصرہ کرے گا، اس کے سبب انہیں سخت بھوک لگ جائے گی۔ یہاں تک کہ وہ لوگ بھوک کے باعث اپنی کمانوں کے تار چھاڑالیں گے۔ ان کی یہی حالت ہوگی کہ انہیں غلص (علی الصباح اندھیرے میں) میں ایک آواز سنائی دے گی، آپس میں کہیں گے یہ تو کسی شکم شیر آدمی کی آواز ہے۔ جب نظر اٹھا کر دیکھیں گے تو حضرت عیسیٰ بن مریم تشریف فرما ہوں گے۔ نماز کی تکبیر کہی جائے گی، لہذا امام المسلمین حضرت مہدی پیچھے لوٹیں گے، لیکن حضرت عیسیٰ علیہ السلام کہیں گے آپ ہی آگے بڑھیے، کیوں کہ آپ ہی کے لیے اقامت کبھی گئی ہے۔ چنانچہ وہ امام لوگوں کو نماز فجر پڑھائیں گے۔ اس کے بعد پھر حضرت عیسیٰ ہی امامت کریں گے۔ (الحادی سیوطی، ۸۴۲ء)

۶۶۔ نزول کے بعد حضرت عیسیٰ علیہ السلام کی زندگی

۱۳۳۷ھ۔ کعب احبار سے روایت ہے کہ جب حضرت عیسیٰ علیہ السلام نے اپنے ساتھیوں کی قلتِ تعداد دیکھی تو اللہ تعالیٰ سے شکایت کی، اس پر اللہ تعالیٰ نے فرمایا میں تمہیں اپنے پاس اوپر اٹھا لے رہا ہوں اور کامل و مکمل طور پر (روح مع جسد) لے رہا ہوں اور جو میرے پاس اوپر اٹھا لیا جائے وہ مرنا نہیں ہے۔ نیز فرمایا میں تمہیں کانے دجال کے خلاف مبعوث کروں گا لہذا تم اسے قتل کرو گے۔ اس کے بعد تم چوبیس سال زندہ رہو گے، پھر تمہیں واقعی اور سچی موت دوں گا۔

☆ کعب احبار نے فرمایا: اس کی دلیل رسول اللہ ﷺ کا یہ ارشاد ہے کہ وہ امت کیسے ہلاک ہو سکتی ہے جس کے شروع میں، میں ہوں اور آخر میں مسیح۔ (طبری ۲۰۳، ابن عساکر ۶۵۲ء)

☆ انہی سے روایت ہے کہ حضرت عیسیٰ علیہ السلام دس سال ٹھہریں گے (۱) اور اہل ایمان کو جنت میں ان کے درجات کی بشارت دیں گے۔

☆ سلیمان بن عیسیٰ سے روایت ہے کہ مجھے یہ روایت پہنچی ہے کہ جب حضرت عیسیٰ علیہ السلام دجال کو قتل کر دیں گے تو بیت المقدس واپس آکر حضرت موسیٰ علیہ السلام کی سسرال یعنی قوم شعیب میں شادی کریں گے، یہ قبیلہ جذام والے ہوں گے۔ چنانچہ حضرت عیسیٰ علیہ السلام سے اولاد بھی ہوگی۔ پھر انیس سال رکیں گے نہ کوئی گورنر رہے گا، نہ پولیس اور نہ بادشاہ۔

(۱) حضرت عیسیٰ علیہ السلام نزول کے بعد دنیا میں کتنے دین ٹھہریں گے اس بارے میں روایات میں کچھ اختلاف پایا جاتا ہے یہاں دس سال مذکور ہیں لیکن بعض میں سات اور اکثر روایتوں میں چالیس سال آیا ہے اس لیے راجح یہ ہے کہ چالیس سال ٹھہریں گے اور دس سال ممکن ہے یہ حضرت مہدی کے ساتھ قیام کی مدت ہو (فیض الباری ۵۹: ۳، البحر ۱۳۵۱: ۶، تعلق الصلح ۲۷۱: ۶)

☆ کعب احبار سے روایت ہے کہ ایک پاکیزہ ہوا چلے گی جو حضرت عیسیٰ علیہ السلام اور اہل ایمان کی روحیں قبض کر لے گی۔

☆ تميم بن عامر سے روایت ہے کہ یا جوج ماجوج کی ہلاکت کے بعد حضرت عیسیٰ علیہ السلام اور ان کے ساتھی بیت المقدس واپس جائیں گے تو کہیں گے کہ اب جنگ ختم ہو چکی ہے۔ پھر زمین بحکم خداوندی اپنی تمام پیداوار نکالے گی جیسے کہ دنیا کی ابتداء میں نکالی تھی۔ حضرت عیسیٰ اور اہل ایمان بیت المقدس میں چند سال ٹھہریں گے۔ اس کے بعد اللہ تعالیٰ ایک ہوا بھیجیں گے جو ان کی روحیں قبض کر لے گی۔

۱۳۳۸- حضرت عبداللہ بن مسعود سے روایت ہے کہ نبی اکرم ﷺ نے فرمایا جب حضرت عیسیٰ علیہ السلام نازل ہوں گے اور دجال کو قتل کریں گے تو تم لوگ خوب مزے میں رہو گے یہاں تک کہ وہ رات آجائے جس کی صبح کو سورج مغرب سے نکلے گا اور یہاں تک کہ تم لوگ دابہ کے نکلنے کے بعد چالیس سال زندگی کا لطف اٹھاؤ گے نہ کسی کی موت آئے گی اور نہ کوئی بیمار ہوگا۔ ایک شخص اپنی بھیڑ بکریوں اور مویشیوں سے کہے گا جاؤ اور فلاں فلاں جگہ گھاس چرو اور فلاں فلاں وقت واپس آ جاؤ۔ مویشی دو بھیتوں کے بیچ سے گزریں گے لیکن نہ کوئی بالی کھائیں گے اور نہ اپنی کھر سے کوئی پود توڑیں گے۔ سانپ بچھو کھلے عام رہیں گے نہ وہ کسی کو نقصان پہنچائیں گے اور نہ ہی کوئی انسان ان کو نقصان پہنچائے گا۔ اسی طرح درندے گھروں کے دروازوں پر کھانا کھائیں گے، لیکن ان کو ایذا نہ دیں گے۔ ایک نیک انسان ایک مد (۱) گے ہوں یا جو لے کر زمین کے اوپر بکھیر دے گا نہ جوتائی کرے گا اور نہ سیپائی، لیکن ایک بیج سے سات سو مد جو اور گے ہوں کی پیداوار ہوگی۔

☆ تميم بن عامر سے روایت ہے کہ حضرت عیسیٰ علیہ السلام چالیس سال تک زندہ رہیں گے۔

☆ حضرت عبداللہ بن سلام کے صاحب زادے یوسف اپنے والد سے روایت کرتے ہیں کہ ہم توریت میں یہ بات پاتے ہیں کہ حضرت عیسیٰ علیہ السلام کو حضور اکرم ﷺ کے ساتھ دفن کیا جائے گا۔

☆ اس روایت کے ایک راوی ابو موسیٰ مدنی کہتے ہیں کہ حجرہ شریفہ میں ایک قبر کی جگہ خالی ہے۔

☆ حضرت ابو ہریرہؓ سے روایت ہے کہ نبی اکرم ﷺ نے فرمایا حضرت عیسیٰ علیہ السلام

۱- یہ ایک چنانہ ہے جس کی مقدار کی بابت اختلاف ہے۔ احناف کے نزدیک دو رطل کے بقدر ہوتا ہے اور شوافع کے نزدیک ایک رطل اور ایک تہائی رطل کے برابر جب کہ ایک رطل ۴۰۰ مثقال کے برابر ہوتا ہے۔ ع. ر. ہوتوی

نازل ہوں گے تو زمین پر چالیس سال زندہ رہیں گے۔ (اکاٹل ابن عدی، ۱۷۷/۷۷)
 ☆ انہی سے روایت ہے کہ حضرت عیسیٰ بن مریم علیہ السلام زمین پر چالیس سال ٹھہریں گے۔
 اگر وہ بے آب و گیاہ زمین سے بھی کہہ دیں گے کہ تو شہد پانی کی طرح بہاؤ تو وہ شہد بہاؤے گی۔
 ☆ کعب احبار سے روایت ہے کہ آسمان سے نازل ہونے کے بعد حضرت عیسیٰ علیہ السلام
 چالیس سال زندہ رہیں گے۔

☆ ولید بن مسلم کہتے ہیں کہ میں نے اپنے شیخ دانیال سے بھی ایسا ہی پڑھا ہے۔
 ☆ محدث ارطاة سے روایت ہے کہ دجال کو قتل کرنے کے بعد حضرت عیسیٰ علیہ السلام تیس
 سال ٹھہریں گے۔ ان میں سے ہر سال وہ مکہ مکرمہ آئیں گے جہاں نماز بھی پڑھائیں گے اور تہلیل
 بھی کریں گے۔

۶۷- یا جوج و ماجوج کا خروج

۱۳۳۹ھ - کعب احبار سے روایت ہے کہ اللہ تعالیٰ نے یا جوج ماجوج کو تین اصناف و اقسام
 میں پیدا کیا ہے: ایک قسم ایسی ہے جس کا جسم ”ارز“ (صنوبر) کی مانند ہوگا، ایک کا چار گز (ہاتھ)
 کا، ان کی چوڑائی بھی اسی طرح ہوگی۔ یہ لوگ بڑے طاقت ور ہوں گے اور ایک کا بدن ایسا ہوگا کہ
 وہ اپنا ایک کان بچھا کر دوسرا بطور لحاف اوڑھ لیں گے اور اپنی عورتوں کا بایاں حصہ کھائیں گے۔
 ☆ انہی سے روایت ہے کہ یا جوج ماجوج سے پناہ کی جگہ کو یہ طور ہے اور ملاحم سے دمشق۔
 (ابو عمر ودانی، ۶۷۲/۶۷۲)

☆ انہی سے روایت ہے کہ لوگ یا جوج ماجوج پر سات افراد کے ذریعہ غالب آجائیں گے۔
 ☆ مزید روایت ہے کہ یا جوج ماجوج کے لیے کھولے جانے والے دروازے کی چوکھٹ
 چوبیس گز ہوگی، اسے بھی ان کے نیروں کا اوپری حصہ چھپالے گا۔

☆ حضرت عبداللہ بن عباسؓ سے روایت ہے کہ زمین کے سات حصے ہیں: ان میں سے چھ
 حصوں پر یا جوج ماجوج ہیں اور ایک حصے پر باقی دیگر مخلوقات۔ (تذکرہ قرطبی، ۶۶۲/۶۶۲، ابو عمر ودانی، ۶۷۲/۶۷۲)
 ☆ حسان بن عطیہ سے روایت ہے کہ یا جوج ماجوج دو ایتھیں ہیں، ہر امت میں ایک لاکھ امت
 ہیں جو کسی دوسری سے مشابہ نہیں ہیں۔ ان میں سے کوئی شخص نہیں مرتا یہاں تک کہ اپنی اولاد میں سے
 ایک سو کو نہ دیکھ لے۔ (العظمۃ ابوالشیخ، ۹۴۵، بحوالہ درمنثور سیوطی، ۲۵۰/۲۵۰، ابو عمر ودانی، ۶۷۲/۶۷۲)

۱۳۴۰- زید بن اسلم نے اپنے والد سے روایت کیا ہے کہ رسول اللہ ﷺ نے فرمایا جب یاجوج ماجوج نکلیں گے تو شروع میں جب وہ طبریہ قبیل سے گزریں گے تو اس کا سارا پانی پی جائیں گے۔ پھر جب آخر میں آنے والے وہاں پہنچیں گے تو یوں کہیں گے کہ یہاں کبھی پانی تھا۔ جب ان کا زمین پر غلبہ قبضہ ہو جائے گا تو کہیں گے ہم نے زمین پر تو غلبہ پالیا ہے، آؤ اب آسمان والوں سے جنگ کرتے ہیں۔ صحابہ نے عرض کیا اللہ کے رسول! مسلمان پھر کہاں رہیں گے؟ فرمایا قلعوں میں بند ہو جائیں گے۔ اللہ تعالیٰ بدلی بھیجیں گے جس کا نام ”عنان“ ہے یہی اللہ کے یہاں اس کا نام ہے۔ یہ لوگ اس پر تیر ماریں گے تو وہ تیر خون آلود ہو کر گریں گے۔ اس سے وہ سمجھیں گے کہ ہم نے اللہ کو بھی قتل کر دیا ہے۔ حالانکہ اللہ تعالیٰ ہی ان کو قتل کرنے والے ہیں۔ اس کے بعد جب تک اللہ کی مشیت ہوگی زندہ رہیں گے۔ پھر اللہ تعالیٰ اس بدلی کو حکم دیں گے تو اس سے کیڑوں کی بارش ہوگی جیسے اونٹ کی ناک کے کیڑے ہوتے ہیں۔ ان میں سے ہر کیڑا ان میں سے ایک ایک کی گردن پکڑ لے گا جس سے ان کی موت ہو جائے گی۔ اس اثناء میں ایک مسلمان کہے گا ذرا دروازہ کھولتا کہ میں دیکھوں کہ ان دشمنانِ خدا کا کیا رہا؟ ممکن ہے کہ اللہ تعالیٰ نے انہیں ہلاک کر دیا ہو۔ چنانچہ وہ قلعہ سے نکل کر جب ان کے پاس آئے گا تو دیکھے گا کہ وہ مردہ ہو چکے ہیں اور ایک دوسرے پر گرے پڑے ہیں۔ وہ اللہ کی حمد و ثناء بیان کرے گا اور اپنے ساتھیوں کو آواز دے گا کہ اللہ تعالیٰ نے ان کو ہلاک کر دیا ہے۔ پھر اللہ تعالیٰ بارش نازل کریں گے جو زمین کو ان سے دھو کر پاک کرے گی۔ مسلمان ان کی کمانوں اور تیروں کو اتنے اتنے سال تک جلائیں گے، جب کہ مسلمانوں کے مولیشی ان کی لاشیں کھا کر خوب مونے اور بھاری ہو جائیں گے۔ (تخریج امام مسلم، امام ترمذی، امام احمد ابن حنبل اور امام ابن ماجہ نے بد روایت حضرت ابن مسعود کی ہے)

☆ حضرت قتادہ سے روایت ہے کہ ایک صاحب نے عرض کیا اللہ کے رسول! میں نے یاجوج ماجوج کا بند دیکھا ہے، لیکن یہ لوگ مجھے جھوٹا بتلاتے ہیں۔ حضور اکرم ﷺ نے فرمایا تم نے اسے کیسا دیکھا ہے؟ کہنے لگے متشبیہ یعنی چادر کی طرح۔ فرمایا تم نے بالکل سچ کہا، قسم ہے اس ذات کی جس کے قبضہ میں میری جان ہے میں نے بھی اسے دیکھا ہے ایک بندہ ہے، اس کی ایک اینٹ سونے کی اور دوسری سیسے کی ہے۔

☆ محدث تبع سے روایت ہے کہ جب حضرت عیسیٰ علیہ السلام دجال کو قتل کر دیں گے تو اللہ تعالیٰ ان کے پاس وحی بھیجیں گے کہ آپ اور آپ کے ساتھ جو اہل ایمان ہیں، سب کو وہ طور کی طرف جائیں چلے کیوں کہ میرے کچھ ایسے بندے نکلے ہیں جن سے نمٹنے کی طاقت میرے علاوہ

کسی اور میں نہیں ہے، اس وقت اہل ایمان کی تعداد عورتوں اور بچوں کو چھوڑ کر بارہ ہزار ہوگی۔ یا جوج ماجوج نکلیں گے تو ہر بلند جگہ سے اتریں گے۔ جس پانی کے پاس سے گزریں گے اسے مکمل پی جائیں گے، اس وقت پانی بھی کم ہوگا، کیوں کہ خروج دجال کے وقت گہرائی میں اتر گیا ہوگا۔ یہاں تک یہ لوگ طبریہ کی جھیل پر پہنچیں گے تو ان کا آخری شخص کہے گا کہ یہاں کبھی پانی تھا۔ پھر ایک دوسرے کی طرف متوجہ ہو کر کہیں گے کب تک ایسا چلے گا جب کہ ہم نے تمام زمین والوں کو مغلوب کر لیا ہے تو آؤ اب آسمان والوں سے جنگ کرتے ہیں۔ چنانچہ اپنے تیرا آسمان کی طرف پھینکیں گے جو خون آلود واپس آئیں گے۔ اس کے بعد اللہ تعالیٰ ایک بیماری بھیجیں گے جس کو ”نفث“ کہا جاتا ہے جو ان کی گردنوں کو پکڑے گی اور اللہ تعالیٰ ان کو ہلاک کر دیں گے۔ چنانچہ زمین ان کی لاشوں سے بدبودار ہو جائے گی اس حد تک کہ مسلمانوں کو جہاں بھی ہوں گے، ان کی بدبو سے سخت تکلیف ہوگی، لہذا مسلمان حضرت عیسیٰ علیہ السلام سے رجوع ہو کر عرض کریں گے کہ ہمیں اس قدر بدبو آ رہی ہے کہ برداشت سے باہر ہے۔ چنانچہ حضرت عیسیٰ علیہ السلام اور اہل ایمان دعا کریں گے تو اللہ تعالیٰ ابابیل پرندے کو بھیجیں گے جو ان کی لاشیں اٹھا کر ریگستان اور صحراء میں پھینک دیں گے یہاں تک کہ وہ جگہ ان کے خون اور چربی سے نیلہ کی مانند بن جائے گی۔ لوگ کئی سالوں تک ان کے ہتھیار سے آگ جلائیں گے۔ اس کے بعد اہل ایمان مزید سات سال زندہ رہیں گے پھر اللہ تعالیٰ ایک ہوا بھیج کر ان کی روحیں قبض کر لیں گے۔ (ابو عمر دوانی، ۶/۶۶۹)

☆ حضرت جبریل بن نفیر سے روایت ہے کہ یا جوج ماجوج تین قسم کے ہوں گے: ایک قسم کی لمبائی ”ارز“ (صنوبر) اور ”چیر“ (سرو کے مانند ایک درخت) کے درخت جیسی ہوگی۔ راوی ابو جعفر کہتے ہیں کہ ارزا ایک قسم کا درخت ہے جو سیدھا آسمان کی طرف جاتا ہے سو گز یا ایک سو بیس گز یا اس کے کچھ کم یا زیادہ۔ ایک قسم کی لمبائی اور چوڑائی برابر ہوگی۔ جب کہ ایک قسم ایسی ہوگی کہ ان میں کا ایک شخص اپنا ایک کان بچھا کر دوسرے کو اوڑھ لے گا جس سے اس کا سارا بدن ڈھک جائے گا۔ (ابو عمر دوانی، ۶/۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱۶۷۲، ۱۶۷۳، ۱۶۷۴، ۱۶۷۵، ۱۶۷۶، ۱۶۷۷، ۱۶۷۸، ۱۶۷۹، ۱۶۸۰، ۱۶۸۱، ۱۶۸۲، ۱۶۸۳، ۱۶۸۴، ۱۶۸۵، ۱۶۸۶، ۱۶۸۷، ۱۶۸۸، ۱۶۸۹، ۱۶۹۰، ۱۶۹۱، ۱۶۹۲، ۱۶۹۳، ۱۶۹۴، ۱۶۹۵، ۱۶۹۶، ۱۶۹۷، ۱۶۹۸، ۱۶۹۹، ۱۷۰۰، ۱۷۰۱، ۱۷۰۲، ۱۷۰۳، ۱۷۰۴، ۱۷۰۵، ۱۷۰۶، ۱۷۰۷، ۱۷۰۸، ۱۷۰۹، ۱۷۱۰، ۱۷۱۱، ۱۷۱۲، ۱۷۱۳، ۱۷۱۴، ۱۷۱۵، ۱۷۱۶، ۱۷۱۷، ۱۷۱۸، ۱۷۱۹، ۱۷۲۰، ۱۷۲۱، ۱۷۲۲، ۱۷۲۳، ۱۷۲۴، ۱۷۲۵، ۱۷۲۶، ۱۷۲۷، ۱۷۲۸، ۱۷۲۹، ۱۷۳۰، ۱۷۳۱، ۱۷۳۲، ۱۷۳۳، ۱۷۳۴، ۱۷۳۵، ۱۷۳۶، ۱۷۳۷، ۱۷۳۸، ۱۷۳۹، ۱۷۴۰، ۱۷۴۱، ۱۷۴۲، ۱۷۴۳، ۱۷۴۴، ۱۷۴۵، ۱۷۴۶، ۱۷۴۷، ۱۷۴۸، ۱۷۴۹، ۱۷۵۰، ۱۷۵۱، ۱۷۵۲، ۱۷۵۳، ۱۷۵۴، ۱۷۵۵، ۱۷۵۶، ۱۷۵۷، ۱۷۵۸، ۱۷۵۹، ۱۷۶۰، ۱۷۶۱، ۱۷۶۲، ۱۷۶۳، ۱۷۶۴، ۱۷۶۵، ۱۷۶۶، ۱۷۶۷، ۱۷۶۸، ۱۷۶۹، ۱۷۷۰، ۱۷۷۱، ۱۷۷۲، ۱۷۷۳، ۱۷۷۴، ۱۷۷۵، ۱۷۷۶، ۱۷۷۷، ۱۷۷۸، ۱۷۷۹، ۱۷۸۰، ۱۷۸۱، ۱۷۸۲، ۱۷۸۳، ۱۷۸۴، ۱۷۸۵، ۱۷۸۶، ۱۷۸۷، ۱۷۸۸، ۱۷۸۹، ۱۷۹۰، ۱۷۹۱، ۱۷۹۲، ۱۷۹۳، ۱۷۹۴، ۱۷۹۵، ۱۷۹۶، ۱۷۹۷، ۱۷۹۸، ۱۷۹۹، ۱۸۰۰، ۱۸۰۱، ۱۸۰۲، ۱۸۰۳، ۱۸۰۴، ۱۸۰۵، ۱۸۰۶، ۱۸۰۷، ۱۸۰۸، ۱۸۰۹، ۱۸۱۰، ۱۸۱۱، ۱۸۱۲، ۱۸۱۳، ۱۸۱۴، ۱۸۱۵، ۱۸۱۶، ۱۸۱۷، ۱۸۱۸، ۱۸۱۹، ۱۸۲۰، ۱۸۲۱، ۱۸۲۲، ۱۸۲۳، ۱۸۲۴، ۱۸۲۵، ۱۸۲۶، ۱۸۲۷، ۱۸۲۸، ۱۸۲۹، ۱۸۳۰، ۱۸۳۱، ۱۸۳۲، ۱۸۳۳، ۱۸۳۴، ۱۸۳۵، ۱۸۳۶، ۱۸۳۷، ۱۸۳۸، ۱۸۳۹، ۱۸۴۰، ۱۸۴۱، ۱۸۴۲، ۱۸۴۳، ۱۸۴۴، ۱۸۴۵، ۱۸۴۶، ۱۸۴۷، ۱۸۴۸، ۱۸۴۹، ۱۸۵۰، ۱۸۵۱، ۱۸۵۲، ۱۸۵۳، ۱۸۵۴، ۱۸۵۵، ۱۸۵۶، ۱۸۵۷، ۱۸۵۸، ۱۸۵۹، ۱۸۶۰، ۱۸۶۱، ۱۸۶۲، ۱۸۶۳، ۱۸۶۴، ۱۸۶۵، ۱۸۶۶، ۱۸۶۷، ۱۸۶۸، ۱۸۶۹، ۱۸۷۰، ۱۸۷۱، ۱۸۷۲، ۱۸۷۳، ۱۸۷۴، ۱۸۷۵، ۱۸۷۶، ۱۸۷۷، ۱۸۷۸، ۱۸۷۹، ۱۸۸۰، ۱۸۸۱، ۱۸۸۲، ۱۸۸۳، ۱۸۸۴، ۱۸۸۵، ۱۸۸۶، ۱۸۸۷، ۱۸۸۸، ۱

☆ حوشب بن سیف مغافری سے روایت ہے کہ مجھ سے ازداد بن ارج مقرر کیا کہ وہ اور جابر بن ازداد مقرر کی غزوہ ”راہط“ کے کچھ دنوں بعد اپنے گھر واپس ہو رہے تھے تو جابر بن ازداد نے ان سے کہا کیا آپ کو عمرو بکالی سے ملنے کی خواہش ہے؟ انہوں نے کہا ہاں! کہتے ہیں کہ پھر چل پڑے اور ان کے گھر میں داخل ہو گئے تو ہم نے دیکھا کہ دیگر فوجی بھی واپس ان کے پاس آ گئے ہیں اور وہ بیٹھے ہوئے ان سے حدیث بیان کر رہے ہیں۔ اس دوران کسی نے ”تثنین“ کا تذکرہ کیا تو عمرو بکالی نے فرمایا تمہیں معلوم ہے کہ ”تثنین“ کیسا ہوگا؟ لوگوں نے عرض کیا کیسا ہوگا؟ فرمایا یہ ایک سانپ ہوگا جو دوسرے ایک سانپ پر حملہ کر کے کھا جائے گا، پھر اسی طرح سانپوں کو کھانے لگے گا لہذا بہت بڑا ہو جائے گا اور پھول بھی جائے گا، نیز اس کا زہر بھی بڑھتا جائے گا یہاں تک کہ زہر میں جل کر سیاہ ہو جائے گا۔ جب یہ زمین اور خشکی کے چوپایوں پر حملہ کر کے انہیں ہلاک کر دے گا تو اسے اللہ تعالیٰ لے جائے گا، جب ایک دریا کو پار کرنا چاہے گا تو پانی کے تیز بہاؤ کی زد میں آکر سمندر میں چلا جائے گا پھر سمندری جانداروں کے ساتھ بھی ویسا ہی کرے گا جیسے خشکی کے چوپایوں کے ساتھ کیا ہوگا۔ ان سے بھی اس کا جسم بڑا ہوگا اور زہر بھی بڑھ جائے گا یہاں تک کہ سمندری جانور بھی اس سے پریشان ہو کر اللہ تعالیٰ سے فریاد کریں گے۔ چنانچہ اللہ تعالیٰ ایک فرشتہ بھیجیں گے جو اسے تیر وغیرہ سے مارے گا تو اس کا سر پانی سے باہر نکلے گا یہاں تک کہ بدلی اور بجلی اس کے قریب آکر اسے اٹھالیں گی اور یا جوج ماجوج کے پاس ڈال دیں گی اور وہ ان کی غذا بن جائے گا جسے وہ اسی طرح محفوظ رکھیں گے جیسے تم اونٹ اور گائے، بیل کی حفاظت کرتے ہو۔ (المائدہ: ۲۴، ۲۵)

☆ کعب احبار سے بھی اسی طرح کی روایت منقول ہے، البتہ اس میں اتنا اضافہ ہے کہ یا جوج ماجوج کے نزدیک ایک سمندر ہے جس کو خون کا سمندر کہا جاتا ہے، اس میں بدبو رہتی ہے۔ ان میں سے کچھ لوگ اپنی عورتوں کا بایاں حصہ کھائیں گے۔ حالانکہ بنو آدم کی تعداد بہت ہوگی، لیکن بنو آدم ان پر سات افراد کے ذریعہ غالب آجائیں گے، جب کہ زمین سمندر سے مریض شور (بیلوں کے باڑہ) کے بقدر ہی زیادہ ہوگی۔

☆ کعب احبار سے روایت ہے کہ یا جوج ماجوج نکلیں گے تو ہر بلند جگہ سے اتریں گے نہ ان کا کوئی حاکم ہوگا، نہ بادشاہ۔ پرندہ ان کے سروں کے اوپر سے چلے گا، مگر ان کو طے نہ کر پائے گا کہ تھک کر گر پڑے گا اور اسے پکڑ لیا جائے گا۔ ان کی اگلی جماعت بحیرہ طبریہ سے گزرے گی جس کا پانی حسب سابق ہی ہوگا تو سارا پانی پی جائیں گے۔ جب آخری جماعت وہاں آئے گی تو اس میں

اپنے نیزے گاڑیں گے اور کہیں گے اس میں کبھی پانی تھا۔ کعب احبار نے بیان کیا کہ اس وقت حضرت عیسیٰ علیہ السلام کہیں گے کہ تمہارے پاس ایسی قوم آئی ہے جس کے مقابلے کی طاقت اللہ کے علاوہ کسی میں نہیں ہے۔ حضرت عیسیٰ کے ساتھی کو ہر طور پر چلے جائیں گے جہاں اس قدر بھوکے ہو جائیں گے کہ ایک نخر کے سر کی قیمت ایک سودینار پہنچ جائے گی۔ فرمایا کہ یا جوج ماجوج کہیں گے کہ ہم نے زمین والوں کو تو ختم کر دیا ہے، آؤ اب آسمان والوں سے جنگ کریں۔ چنانچہ اپنے تیر اور نیزے آسمان کی طرف پھینکیں گے جو خون آلود واپس ہوں گے۔ وہ سمجھیں گے کہ ہم نے آسمان والوں کو بھی ختم کر دیا ہے۔ اس وقت حضرت عیسیٰ علیہ السلام نیز اہل ایمان ان کے لیے بدعا کریں گے۔ حضرت عیسیٰ علیہ السلام ان کو دعوت دیں گے، مگر سوائے بیس افراد کے کوئی ان کی دعوت پر لبیک نہ کہے گا اور ان میں سے ہر ایک اتنے اتنے کو جیسے گا اور کوئی بھی نہ بچے گا۔ حضرت عیسیٰ اور اہل ایمان پھر بدعا کریں گے، تب اللہ تعالیٰ ابابیل کو بھیجیں گے جن کی گردنیں اونٹ کی گردنوں جیسی ہوں گی، وہ ہوا میں ہی رہیں گے، ہوا میں ہی انڈے دیں گے اور ان کا انڈا بھی چوزہ نکلنے سے پہلے ایک سال تک ہوا میں ہی رہے گا۔ جب انڈا پھٹے گا تو چوزہ ہوا میں ہی گرے گا اور اڑے گا یہاں تک کہ اس جگہ تک بلند ہو جائے گا جہاں سے گرا ہوگا۔ یہ ابابیل یا جوج ماجوج کی لاشیں اٹھا کر خندق اور نشیبی جگہوں پر ڈال دیں گے۔ پھر اللہ تعالیٰ بارش برسانیں گے جس سے زمین ان کی بدبو اور گندگی سے پاک ہو جائے گی اور چٹان کی طرح صاف شفاف ہو جائے گی۔ نیز جس طرح حضرت نوح علیہ السلام کے عہد میں تھی، اسی طرح ہو جائے گی۔ اس وقت ہر امت مسلمان اور فرماں بردار ہو جائے گی یہاں تک کہ درندے اور جنگلی جانور بھی، اسی طرح ہر زہریلے جانور سے اس کا زہر کھینچ لیا جائے گا، لہذا ایک لڑکا شیر کی پشت پر سواری کرے گا اور اپنی ہتھیلی میں لے کر سانپ کو لٹے پلٹے گا۔ یہی اس ارشاد باری تعالیٰ میں کہا گیا ہے ”وَلَهُ اسْلَمَ مِنْ فِی السَّمَوَاتِ وَالْاَرْضِ طَوْعًا وَكَرْهًا وَالْیَهُودُ جَعُونَ“ آل عمران ۸۳۔ اور اسی کے تابع فرمان ہو جائیں گے وہ سب جو آسمانوں میں ہیں اور زمینوں میں خوشی سے یا مجبوری میں اور انہیں اسی کی طرف لوٹایا جائے گا۔ انکوڑ کا ایک خوشہ اور ایک انار پوری ایک جماعت کھائے گی۔ نیز ایک شخص ایک ہی دن میں کھیتی کر کے کاٹ بھی لے گا اور کھا بھی لے گا۔ اسی طرح اونٹنی کا دودھ پورے گھر والوں کو شکم سیر کر دے گا نیز گائے اور بکری کا بھی۔ سونا اور چاندی اس قدر رازاں ہو جائیں گے کہ ایک شخص سودینار لیے ہوگا مگر اس کو کوئی لینے والا نہ ملے گا۔ اسی طرح ایک عورت اپنے زیورات لیے ہوگی لیکن نہ بیچنے کے لیے بازار ملے گا نہ کوئی بھاؤ تاؤ کرنے والا، نہ دیکھنے والا ہی ملے گا، نہ

ہاتھ پھیلائے والا اور نہ ان پر قبضہ کرنے والا۔ علاوہ انہوں نے جب مرد اپنے گھر واپس لوٹے گا تو ڈنڈا اور پتھر وہ سب کچھ بتا دیں گے جو اس کے اہل خانہ میں ہوا ہوگا۔

☆ محدث سلیمان بن عیسیٰ سے روایت ہے کہ مجھے یہ حدیث پہنچی ہے کہ جب حضرت عیسیٰ علیہ السلام دجال کو قتل کر کے بیت المقدس میں فروکش ہوں گے تب یا جوج ماجوج نکلیں گے جو چوبیس قوموں پر مشتمل ہوں گے: یا جوج ماجوج، یناجج وچ، غسلاکین، سبتین، فرناہین، قوطین۔ یہی وہ قسم ہے جو ایک کان کو کچھونا اور دوسرے کان کو لحاف بنائیں گے۔ زطین، کنعانین، دفرائین، خاخین، اطارین، مغاشین، اور رؤس کلاب یہ کل چوبیس امت ہوں گی۔ ان کا گزر جس زندہ یا مردہ کے پاس ہوگا اسے کھالیں گے، جس پانی سے گزریں گے اسے پی جائیں گے۔ ان کی اگلی جماعت بحیرہ طبریہ کا سارا پانی پی لے گی، جب آخری جماعت گزرے گی تو انہیں پانی کا نام و نشان نہ ملے گا یہاں تک کہ یہ سب ”اریحاء“ کے قلب میں اکٹھے ہوں گے۔ جب حضرت عیسیٰ علیہ السلام سنیں گے تو وہ نیز اہل ایمان گھبرا کر چٹانوں کی طرف چلے جائیں گے جہاں کھڑے ہو کر مسلمانوں سے خطاب کریں گے اور اللہ کی حمد و ثناء بیان کرنے کے بعد دعا کریں گے اے اللہ! اس قلیل جماعت کی مدد فرمائیے جو تیری مطیع و فرمانبردار ہے جماعت کثیرہ جو تیری نافرمان ہے۔ نیز کہیں گے: ہے کوئی لبیک کہنے والا؟ تو قبیلہ جرہم کا ایک شخص اور قبیلہ غسان کا ایک شخص لبیک کہے گا یہاں تک کہ یہ دونوں اس گھاٹی کے نیچے اتریں گے۔ غسانی جرہم والے سے کہے گا کہ تم اس کے لائق نہیں ہو۔

۱۳۴۲- عبدالرحمن بن جبیر بن نفیر سے روایت ہے کہ نبی اکرم ﷺ نے فرمایا یا جوج ماجوج سے مسلمانوں کی حفاظت گاہ کو وہ طور ہے۔

☆ کعب احبار سے روایت ہے کہ جب یا جوج ماجوج کے نکلنے کا وقت آئے گا تو وہ لوگ بند کھولنے کی کوشش کریں گے، یہاں تک کہ جو لوگ ان کے قریب ہوں گے وہ ان کی کھپڑی کی آواز سنیں گے۔ جب رات ہو جائے گی تو کہیں گے ہم کل اسے کھول کر نکل جائیں گے، مگر اللہ تعالیٰ پھر اسے حسب سابق کر دیں گے۔ پھر وہ صبح کھودیں گے اور ان کے قریب والوں کو کھپڑی کی آواز سنائی دے گی۔ جب رات ہوگی تو کہیں گے ہم کل کھول کر نکل جائیں گے۔ مگر اللہ تعالیٰ اسے پھر جس طرح تھا اسی طرح کر دیں گے۔ اگلی صبح پھر کھودیں گے اور ان کے قریب والوں کو کھپڑی کی آواز سنائی دے گی۔ جب رات ہوگی تو اللہ تعالیٰ ان میں سے ایک کی زبان پر تیسری رات یہ جملہ

جاری کر دیں گے کہ ہم ان شاء اللہ کل نکل جائیں گے چنانچہ صبح کو دیکھیں گے تو اسے اسی طرح پائیں گے جیسے شام کو چھوڑ کر گئے تھے لہذا بقیہ حصہ کھول کر باہر نکل جائیں گے۔ پھر ان میں سے ایک جماعت بحیرہ طبریہ سے گزرے گی اور اس کا سارا پانی پی جائے گی۔ اس کے بعد دوسرا گروہ آئے گا تو بحیرہ کی گیلی مٹی چالنے کا پھرتیسرا گروہ آئے گا تو کہے گا یہاں کبھی پانی رہا ہوگا۔ لوگ ان سے ڈر کر بھاگ جائیں گے، لیکن ان کا کوئی کام درست نہ بنے گا۔ اس کے بعد یا جوج ماجوج اپنے تیر آسمان کی طرف پھینکیں گے تو وہ خون آلود لوٹیں گے جس پر وہ کہیں گے کہ ہم نے زمین اور آسمان والوں سب کو قتل کر دیا ہے۔ حضرت عیسیٰ علیہ السلام ان کے لیے بد دعا کریں گے کہ اے اللہ! ہمارے پاس ان سے مقابلے کے لیے طاقت نہیں ہے، اس لیے آپ جس طرح چاہیں ہماری ان سے حفاظت کیجئے۔ چنانچہ اللہ تعالیٰ ان پر ”نصف“ نامی جانوروں کو مسلط کر دیں گے جو ان کی گردنیں پھاڑ ڈالیں گے۔ نیز پرندے بھیجیں گے جو ان کے لاشیں اپنی چونچوں سے پکڑ کر سمندر میں ڈال دیں گے۔ اسی طرح اللہ تعالیٰ ایک چشمہ بھیجیں گے جس کو ”حیات“ کہا جاتا ہے تو وہ زمین کو پاک کر کے اس سے پیداوار نکالے گا یہاں تک کہ ایک اتار سے پورا گھر شکم سیر ہو جائے گا۔

☆ حضرت عبداللہ بن عمرو بن عاصؓ نے یا جوج ماجوج کا تذکرہ کرتے ہوئے فرمایا ان میں سے کوئی شخص نہیں مرتا یہاں تک کہ اس کی پشت سے ایک ہزار پیدا ہو جاتے ہیں اور ان کے پیچھے تین امتیں ہیں جن کی تعداد کا علم صرف اللہ کو ہے: غسک، تاویل اور تارلیس (معصف عبدالرزاق، ۳۸۴/۱۱، مستدرک حاکم، ۴/۳۹۰، تاریخ طبری، ۱۸۸/۱۷، ابومرودانی، ۶۸۰/۶)

☆ حضرت عبداللہ بن سلامؓ سے روایت ہے کہ یا جوج ماجوج کا کوئی فرد نہیں مرتا مگر ایک ہزار یا اس سے زیادہ اولاد چھوڑ جاتا ہے۔

☆ حضرت زینب بنت جحشؓ سے روایت ہے کہ رسول اللہ ﷺ نیند سے بیدار ہوئے تو آپ کا چہرہ بالکل سرخ تھا اور یہ فرما رہے تھے لا اِلهَ الا اللہ ہلاکت ہے عربوں کے لیے اس شر سے جو نزدیک آگئی ہے، آج یا جوج ماجوج کے بند میں سے اتنا حصہ کھل گیا ہے۔ حضرت سفیان بن عیینہ نے دس کا عقد بنا کر بتایا (شہادت کی انگلی کے کنارے کو انگوٹھے کی درمیانی گرہ کے نیچے کرنے سے دس کا عقد بنتا ہے) حضرت زینب کہتی ہیں میں نے عرض کیا اللہ کے رسول! کیا ہم ہلاک کر دیے جائیں گے جب کہ ہمارے درمیان نیک لوگ بھی ہوں گے؟ فرمایا ہاں! جب گندگی زیادہ ہو جائے گی (متفق علیہ، بخاری، ۷۱۳۵)

نے مجھے یاجوج ماجوج کے پاس بھیجا تھا۔ میں نے انہیں اللہ تعالیٰ کے دین کی اور اس کی عبادت کرنے کی دعوت دی، لیکن انہوں نے ماننے سے انکار کر دیا لہذا وہ اولاد آدم اور ذریت ابلیس میں سے عاصیوں کے ساتھ جہنم میں جائیں گے۔

☆ وہب بن منبہ سے روایت ہے کہ خروج روم سب سے پہلی علامت قیامت ہے، دوسری دجال، تیسری یاجوج ماجوج کا نکلنا پھر حضرت عیسیٰ علیہ السلام کا نزول۔

☆ حضرت عبداللہ بن مسعودؓ نے نبی اکرم ﷺ سے روایت کی ہے کہ آپ ﷺ نے فرمایا جب حضرت عیسیٰ علیہ السلام دجال اور اس کے ساتھیوں کو قتل کر دیں گے تو لوگ ٹھہریں گے یہاں تک کہ یاجوج ماجوج کا بند ٹوٹ جائے، لہذا وہ زمین میں فساد پھیلاتے پھریں گے۔ جس چیز کے پاس سے گزریں گے اسے تباہ و برباد کر دیں گے اور جس پانی، چشمے یا دریا سے گزریں گے اس کا پانی چوس لیں گے۔ اسی طرح وہ دریائے دجلہ اور دریائے فرات سے گزریں گے تو ان میں سے جو دجلہ و فرات کے نچلے حصہ کی طرف ہوگا وہ یہ کہے گا کہ یہاں کبھی پانی رہا تھا۔ جس شخص کو یہ حدیث پہنچے اسے چاہئے کہ شام اور جزیرہ کے نہ کسی شہر کو منہدم کرے اور نہ کسی قلعہ کو۔ کیوں کہ یاجوج ماجوج سے مسلمانوں کا محافظ قلعہ سیناء ہوگا۔ لوگ اپنے رب سے یاجوج ماجوج کی ہلاکت کی دعا سیناء کریں گے مگر ان کی دعا قبول نہ ہوگی۔ پھر طور سیناء والے اپنے رب سے دعا کریں گے۔ یہی وہ لوگ ہوں گے جنہوں نے قسطنطنیہ فتح کیا ہوگا۔ تو اللہ تعالیٰ ان کے لیے ایک دابہ بھیجیں گے جس کے چالیس پیر ہوں گے جو یاجوج ماجوج کے کانوں میں گھس جائے گا لہذا وہ صبح کو مردہ ملیں گے۔ ان کی لاشوں سے زمین متعفن ہو جائے گی جس سے لوگوں کو اتنی اذیت ہوگی جتنی اس وقت نہ تھی جب یہ زندہ تھے۔ چنانچہ پھر اللہ تعالیٰ سے فریاد کریں گے تو اللہ تعالیٰ یمن کی طرف سے گرد آلود ہوا بھیجیں گے جس کی وجہ سے لوگوں پر تاریکی اور شدید دھواں چھا جائے گا اور مسلمانوں کو زکام ہو جائے گا، لہذا پھر اپنے رب سے دعا کریں گے، نیز طور سیناء والے بھی دعا کریں گے تو اللہ تعالیٰ تین دن کے بعد ان کی یہ مصیبت دور کر دیں گے، جب کہ یاجوج ماجوج کو سمندر میں پھینکا جا چکا ہوگا۔

☆ حضرت عبداللہ بن عمروؓ سے روایت ہے کہ یاجوج ماجوج کا پہلا دستہ دجلہ جیسے ایک دریا سے گزرے گا، پھر جب ان کا آخری گروہ وہاں سے گزرے گا تو کہے گا کہ کبھی یہاں پانی تھا۔ ان میں کا کوئی آدمی نہیں مرتا یہاں تک کہ اپنی اولاد میں ایک ہزار یا زیادہ کو چھوڑ جاتا ہے۔ ان کے بعد

تین اٹیس ہیں جن کی تعداد کا علم صرف اللہ کو ہے: تاویل، تارلیس، اور ناسک یا نسک۔ یہ شک امام شعبہ کی طرف سے ہے۔

۱۳۴۵- حضرت عبداللہ بن مسعودؓ سے روایت ہے کہ جب اللہ تعالیٰ یا جوج ماجوج کو قہقہہ کر دیں گے تو ایک نہایت ٹھنڈی ہوا بھیجیں گے جو کسی بھی ایمان والے چہرے کو اس کی روح قبض کیے بغیر نہ چھوڑے گی، اس کے بعد قیامت بدترین لوگوں پر قائم ہوگی۔ پھر صور پھونکا جائے گا تو آسمان اور زمین میں اللہ کی کوئی مخلوق باقی نہ رہے گی، سب مرجائیں گے، مگر جسے اللہ زندہ رکھنا چاہے۔ پھر دونوں مرتبہ صور پھونکے جانے کے درمیان اتنی مدت ہوگی جتنی اللہ کی مرضی ہوگی۔ اس کے بعد اللہ تعالیٰ انسانوں کے قطرہ منی کی طرح منی بھیجیں گے جس سے لوگوں کے جسم اور گوشت پوست پیدا ہوں گے۔

☆ تہج اور کعب احبار سے روایت ہے کہ جب حضرت عیسیٰ علیہ السلام اور اہل ایمان یا جوج ماجوج کی ہلاکت کے بعد واپس بیت المقدس پہنچیں گے تو وہاں چند سال قیام کریں گے۔ پھر انہیں نیچے کی طرف سے شور اور گرد و غبار کی طرح کوئی چیز نظر آئے گی، لہذا اپنے میں سے چند لوگوں کو دیکھنے کے لیے بھیجیں گے کہ یہ کیا ہے؟ معلوم ہوگا کہ وہ ہوا ہے جسے اللہ تعالیٰ نے اہل ایمان کی روحیں قبض کرنے کے لیے بھیجا ہے۔ یہ اہل ایمان کی آخری جماعت ہوگی جس کی روح قبض کی جائے گی۔ اہل ایمان کی اجتماعی موت کے بعد لوگ سو سال تک دنیا میں ٹھہریں گے، نہ انہیں دین کا کچھ علم ہوگا، نہ سنت کا۔ گدھوں کی طرح آوارگی کرتے پھریں گے، انہی لوگوں پر قیامت قائم ہوگی۔ یہ لوگ اپنے بازاروں میں خرید و فروخت کر رہے، سامان اور قیمت لے دے رہے ہوں گے کہ قیامت برپا ہو جائے گی، لہذا نہ وہ کوئی سفارش کر سکیں گے اور نہ ہی اپنے گھر لوٹ پائیں گے۔

☆ حضرت حذیفہ بن یمانؓ سے روایت ہے کہ نبی اکرم ﷺ نے فرمایا اگر تم میں سے کوئی گھوڑی سے بچہ جنوائے تو اس کے بچے پر حضرت عیسیٰ علیہ السلام کے بعد سواری نہ کر سکے گا کہ قیامت قائم ہو جائے گی۔

☆ حضرت ابو ہریرہ اور حضرت عبداللہ بن عمرو رضی اللہ عنہما سے روایت ہے کہ اللہ تعالیٰ یا جوج ماجوج کی ہلاکت کے بعد ایک پاکیزہ ہوا بھیجیں گے جو حضرت عیسیٰ علیہ السلام، ان کے ساتھیوں، نیز ہر صاحب ایمان کی روح قبض کر لے گی۔

☆ حضرت عبداللہ بن عمرؓ نے فرمایا پھر کفار ہی رہ جائیں گے جو اولین و آخرین میں سب سے برے لوگ ہوں گے۔ یہ روئے زمین پر مزید سو سال زندہ رہیں گے۔

☆ حضرت ابو ہریرہؓ نے فرمایا اہل ایمان کے بعد کفار کے لیے کوئی زندگی نہ ہوگی یہاں تک کہ قیامت قائم ہو جائے۔ اس کی وجہ یہ ہے کہ رسول اللہ ﷺ نے ارشاد فرمایا ”میری امت میں سے ایک جماعت ہمیشہ حق کے لیے جنگ کرتی رہے گی اور اللہ کے حکم پر قائم رہے گی، مخالفت کرنے والوں کی مخالفت اسے کچھ نقصان نہ دے گی۔ جب بھی کوئی گروہ ختم ہوگا تو دوسرے لوگ تیار ہو جائیں گے، یہاں تک کہ قیامت قائم ہو جائے۔“ (صحیح مسلم، مسند احمد، مستدرک حاکم وغیرہ)

☆ کعب احبار سے روایت ہے کہ یا جوج ماجوج کے بعد لوگ دس سال تک بڑی خوش حالی، شادابی اور آسائش میں رہیں گے۔ یہاں تک کہ ایک انار اور انگور کا ایک خوشہ دودو آدمی اٹھا کر لے جائیں گے۔ اس حالت پر دس سال گزاریں گے، پھر اللہ تعالیٰ ایک پاکیزہ ہوا بھیجیں گے جو ہر مؤمن کی روح قبض کر لے گی۔ اس کے بعد لوگ ایسے ہی آوارگی کرتے پھریں گے جیسے گدھے چراگاہ میں کھلے عام کرتے ہیں۔ لہذا اللہ کا حکم ان پر آجائے گا اور اسی حال میں قیامت قائم ہو جائے گی۔ (حلیۃ الاولیاء، ابونعیم، ۲۳۲، ۶، ابوعمر ودانی، ۶، ۷۷، ۶)

☆ وہب بن منبہؓ سے روایت ہے کہ پہلے رومیوں کا خروج، پھر دجال کا، پھر یا جوج ماجوج کا، پھر حضرت عیسیٰؑ کا نزول اور پھر دھواں کا خروج ہوگا۔

☆ حضرت عبداللہ بن عمرؓ سے روایت ہے کہ لوگ حضرت عیسیٰؑ علیہ السلام کے ساتھ بہت لمبے زمانے تک عیش و آسائش نہ کریں گے کہ یمن کی طرف سے ہوا چلے گی جو ریشم کی طرح نرم اور مشک کی مانند خوشبودار ہوگی، وہ ہر مسلمان کی روح نکال لے گی۔ اس کے بعد لوگ کہیں گے کہ ہم کب تک اسی دین پر قائم رہیں گے؟ چنانچہ آباء و اجداد کے دین و مذہب کی طرف لوٹ جائیں گے اور جس چیز کی پرستش ان کے آباء و اجداد کرتے تھے، اسی کی یہ لوگ بھی کرنے لگیں گے۔ یہی حضرت ابو ہریرہؓ کے اس قول کا مطلب ہے ”گو یا میں قبیلہ دوس کی عورتوں کی سرین دیکھ رہا ہوں جو ذوالخصلہ بت کی پرستش کر رہی ہیں۔“

☆ حضرت ابو ہریرہؓ سے روایت ہے کہ نبی اکرم ﷺ نے فرمایا اللہ تعالیٰ یمن کی طرف سے ایک ہوا بھیجیں گے جو مکھن سے بھی زیادہ ملائم اور شہد سے زیادہ شیریں ہوگی تو جس شخص کے بھی دل میں قرآن کریم کی کوئی آیت ہوگی اس کی روح نکال لے گی۔

۱۳۲۶ھ - حضرت حذیفہ بن یمانؓ سے روایت ہے کہ اسلام ایسے ہی مٹ جائے گا جیسے کپڑے کا تیل بونا، یہاں تک کہ یہ بھی معلوم نہ رہے گا کہ روزہ کیا ہے، زکوٰۃ کیا ہے اور قربانی کیا ہے؟ اسی

طرح رات میں اللہ تعالیٰ کی کتاب پر ہوا چلے گی تو اس کی ایک آیت بھی زمین پر نہ چھوڑے گی۔ کچھ لوگ جن میں بڑے بوڑھے مرد اور بوڑھی عورتیں ہوں گے یہ کہتے رہ جائیں گے کہ ہم نے اپنے آباء واجداد کو اس کلمہ ”لا اِلٰهَ اِلاَّ اللّٰهُ“ پر پایا ہے، اس لیے ہم بھی اسے کہتے ہیں۔ صلہ بن زفر نے جو حضرت حذیفہ کے پاس ہی بیٹھے ہوئے تھے ان سے عرض کیا انہیں محض لا اِلٰهَ اِلاَّ اللّٰهُ کا اقرار کیا فائدہ دے گا جب کہ انہیں نہ روزے کا علم ہوگا، نہ زکوٰۃ اور قربانی کا؟ صلہ بن زفر نے یہ بات تین بار کہی، مگر حضرت حذیفہ نے تینوں مرتبہ بے رخی برتی، اس کے بعد فرمایا صلہ! یہ کلمہ انہیں نجات دے گا اور یہ بات دو یا تین مرتبہ کہی۔ (سنن ابن ماجہ، حدیث ۴۰۴۹، مستدرک حاکم ۴/۲۷۳)

☆ ابو عوف حمصی سے روایت ہے کہ دھواں زمین و آسمان کی درمیانی فضا کو بھر دے گا یہاں تک کہ لوگ نہ نماز پڑھ سکیں گے اور نہ ہی مشرق و مغرب جان پائیں گے۔ کافر کے کانوں میں گھسے گا جس سے وہ پھول جائے گا، جب کہ مؤمن کو صرف زکام ہوگا۔

☆ حضرت عبداللہ بن عمروؓ سے روایت ہے کہ قیامت قائم نہ ہوگی یہاں تک کہ عرب ان بتوں کی پرستش کرنے لگیں جن کی ان کے آباء واجداد پرستش کیا کرتے تھے۔ ایسا ایک سو بیس سال تک کریں گے حضرت عیسیٰ علیہ السلام کے نزول اور دجال کے خروج کے بعد۔

☆ حضرت عبداللہ بن مسعودؓ سے روایت ہے کہ نبی اکرم ﷺ نے فرمایا جب اللہ تعالیٰ یاجوج ماجوج کو ہلاک کر دیں گے اور زمین ان سے متعفن ہو جائے گی تو اہل ایمان ان کی بدبو کی وجہ سے اپنے رب سے فریاد کریں گے لہذا اللہ تعالیٰ یمن کی طرف سے گرد آلود ہوا بھیجیں گے جس کی وجہ سے لوگوں پر برا دھواں چھا جائے گا۔ جب کہ اہل ایمان کو صرف زکام ہوگا جسے اللہ تعالیٰ تین دن کے بعد دور کر دیں گے۔

☆ انہی سے روایت ہے کہ یہ قرآن کریم جو تمہارے درمیان ہے قریب ہے کہ ایک رات اس پر ہوا چلے، پھر جو کچھ تمہارے دلوں میں ہو وہ ختم ہو جائے گا، جب کہ مصحف میں سے قرآن اٹھالیا جائے گا، اس کے بعد یہ آیت پڑھی ”وَلَيَسِّنَ لَّيْسَنَا لَنَلْهَبَنَّ بِاللَّيْلِ اَوْ حَيْنَا اِلَيْكَ“ اسراء ۸۶۔ اگر ہم چاہیں تو لے جائیں اس کو جس کی ہم نے وحی بھیجی۔ (تفسیر طبری، ۱۵۸/۸)

☆ کعب احبار سے روایت ہے کہ حضرت عیسیٰ علیہ السلام بیت اللہ پر حملہ کے ارادہ سے جانے والے لشکر کی طرف ہراول دستہ بھیجیں گے۔ جب یہ لوگ راستہ میں ہوں گے تو اللہ تعالیٰ یمن کی طرف سے ایک پاکیزہ ہوا چلائیں گے جو ہر مؤمن کی روح قبض کر لے گی۔ پھر دشمن لشکر کے

سپاہی راستہ ہی میں باہم لواطت کریں گے۔ پس قیامت کی مثال اس شخص کی طرح ہے جو اپنی گھوڑی کے پاس گھومے اور انتظار کرے کہ کب پڑ جنتی ہے؟ (یعنی قیامت اس قدر قریب ہوگی جیسے پورے دنوں کی گھوڑی جو جننے کے قریب ہو اور گھوڑی والا جننے کا انتظار کر رہا ہو) اب بھی میرے اس علم یا میرے اس قول کے بعد کوئی تکلف کرے اور اپنی طرف سے کچھ کہے تو واقعی اس نے تکلف کیا۔ (مصنف عبدالرزاق، حدیث ۳۸۸۳، تفسیر ابن کثیر، ۱/۹۶)

☆ حضرت ابو ہریرہؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ قبیلہ دوس کی عورتوں کی سرین ذوالخلصہ کے پاس ملنے لگیں۔ یہ ایک بت تھا۔ جس کی زمانہ جاہلیت میں قبیلہ دوس کے لوگ پرستش کرتے تھے۔ (صحیح بخاری، ۱۳/۷۶ مع فتح الباری، صحیح مسلم، کتاب الفتن، حدیث ۵۱، سنن ابو عمر ودانی، ۳/۳۲۵، مسند احمد، ۲/۲۷۱)

☆ معمر کہتے ہیں کہ امام زہری کے علاوہ دوسرے شیوخ نے بیان کیا کہ اس بت کی جگہ پر آج ایک گھر بنا ہوا ہے۔

☆ حضرت عیاش بن ابوربیعہؓ سے روایت ہے کہ رسول اللہ ﷺ نے فرمایا قیامت سے پہلے ایک ہوا چلے گی جو ہر مؤمن کی روح قبض کر لے گی۔ (۲- مسند احمد، ۳/۳۲۰)

☆ قاسم بن ابوبزہؓ حضرت طاؤس سے قیامت سے پہلے کی علامات کے بارے میں سوال کر رہے تھے تو انہوں نے کہا مجھے کیا معلوم کہ یہ کیا ہیں، البتہ قیامت سے پہلے ایک پاکیزہ ہوا آئے گی جو ہر مؤمن کی روح قبض کر لے گی چاہے وہ چٹان کے اندر ہو۔

☆ امام شعبیؒ نے کہا کہ اللہ تعالیٰ کے اس ارشاد ”الجاهلیۃ الاولیٰ“ احزاب ۳۳- سے وہ زمانہ مراد ہے جو حضرت عیسیٰ علیہ السلام اور حضور اکرم ﷺ کے درمیان کا تھا۔

☆ حضرت مسروقؓ سے روایت ہے کہ ایک صاحب مسجد میں حدیث بیان کر رہے تھے، انہوں نے کہا جب روز قیامت ہوگا تو آسمان کی طرف سے دھواں دکھائی دے گا جو منافقین کے کان اور آنکھ میں لگے گا، جب کہ اہل ایمان کو اس سے صرف زکام ہوگا۔ (صحیح بخاری، ۲/۳۹۲، صحیح مسلم، کتاب صفات المنافقین، ص: ۳۹)

☆ مسروق کہتے ہیں کہ اس کے بعد میں حضرت عبداللہ بن مسعودؓ کے پاس گیا اور ان سے یہ بات بتائی تو فرمایا قریش کے لوگوں نے حضور اکرم ﷺ کی شدید نافرمانی کی تو آپ ﷺ نے بددعاء دی اے اللہ! ان پر حضرت یوسف علیہ السلام کے زمانے کی طرح کی قحط سالی کر دیجئے،

چناں چہ ایسی قحط سالی ہوئی کہ ہڈیاں اور مردار گوشت تک انہیں کھانا پڑا۔ یہاں تک کہ ان میں سے ایک آدمی کو بھوک کے سبب، اس کے اور آسمان کے درمیان دھواں کی شکل کی چیز دکھائی، اس پر انہوں نے دعاء کی ”رَبَّنَا اكْشِفْ عَنَّا الْعَذَابَ إِنَّا مُؤْمِنُونَ“ (دخان ۱۲)۔ اے ہمارے رب! ہم سے یہ عذاب دور کر دیجئے، بے شک ہم ایمان لانے والے ہیں۔ حضور اکرم ﷺ سے کہا گیا کہ اگر ہم نے عذاب دور کر دیا تو یہ لوگ پھر سابقہ روش پر لوٹ جائیں گے، چناں چہ جب عذاب دور ہو گیا تو وہ سابقہ حالت پر لوٹ گئے، اس لیے اللہ تعالیٰ نے بدر کے روز ان سے بدلہ لیا۔ یہی اس آیت سے مراد ہے ”فَلَا تَقْبِطْ يَوْمَ تَأْتِي السَّمَاءُ بِدُحَانٍ مُّبِينٍ يَغْشَى النَّاسَ هَذَا عَذَابٌ أَلِيمٌ“ (الہنم ۱۰)۔ ”وَمَا تَنْتَظِرُونَ“ (دخان ۱۵)۔ تو تم انتظار کرو اس دن کا جب آسمان لائے گا کھلا دھواں جو لوگوں پر چھا جائے گا یہ ہے دردناک عذاب۔

☆ حضرت عبداللہ بن مسعودؓ سے روایت ہے کہ پانچ علامتیں اور پینشن گوئیاں گزر چکی ہیں: چاند کا دو ٹکڑے ہونا اور آیت روم (وَهُمْ مِنْ بَعْدِ غَلَبِهِمْ سَيَغْلِبُونَ) اور لزام (جس کا ذکر سورہ فرقان میں ہے فسوف یکون لزاما) اور بطشہ اور دخان (جس کا ذکر سورہ دخان آیت: ۱۰، ۱۶ میں ہے)

☆ حضرت سعد بن ابی وقاصؓ سے روایت ہے کہ رسول اللہ ﷺ نے فرمایا اہل مغرب۔ مغرب اقصیٰ، مراکش اور تیونس وغیرہ ممالک کے لوگ۔ حق پر غالب رہیں گے یہاں تک کہ قیامت قائم ہو جائے۔ (صحیح مسلم، کتاب الامارۃ ص: ۱۳۷، حلیۃ الاولیاء، ۹۶/۳)

☆ راشد بن سعدؓ سے روایت ہے کہ رسول اللہ ﷺ نے فرمایا زمین کا سب سے اچھا حصہ اس کے مغربی علاقے ہیں۔ (طبقات علامۃ افریقہ، لابی عرب، ص: ۱۱)

☆ حضرت عبداللہ بن مسعودؓ نے فرمایا ہم لوگ منیٰ میں حضور اکرم ﷺ کے ساتھ تھے کہ چاند کے دو ٹکڑے ہو گئے، ایک ٹکڑا پہاڑ کے پیچھے چلا گیا تو آپ ﷺ نے فرمایا گواہ رہو، گواہ رہو۔ (تفسیر طبری، ۵۹۱/۱۱)

☆ حضرت انس بن مالکؓ سے روایت ہے کہ مکہ والوں نے رسول اللہ ﷺ سے کوئی معجزہ اور نبوت کی نشانی مانگی تو مکہ میں چاند دو مرتبہ شق ہوا اور آپ ﷺ نے یہ آیت پڑھی ”اقْسِرَبَتِ السَّاعَةُ وَانْشَقَّ الْقَمَرُ . وَإِنْ يَرَوْا آيَةً يُعَرِّضُوا وَيَقُولُوا سِحْرٌ مُسْتَمِرٌّ“ (قرآن ۲۱)۔ قیامت نزدیک آگئی اور چاند دو ٹکڑے ہو گیا۔ اگر یہ لوگ کوئی نشانی دیکھتے ہیں تو روگردانی کرتے

ہیں اور کہتے ہیں کہ یہ تو جادو ہے جو پہلے سے چلا آ رہا ہے۔

☆ حضرت معاویہؓ سے روایت ہے کہ میں نے رسول اللہ ﷺ سے فرماتے ہوئے سنا کہ میری امت میں سے ایک جماعت ہمیشہ حق پر ثابت قدم رہے گی اور لوگوں پر غالب، انہیں اپنی مخالفت کرنے والوں کی کوئی پرواہ نہ ہوگی، یہاں تک کہ اللہ کا حکم آجائے اور یہ لوگ غالب رہیں گے۔ (صحیح بخاری، مسلم، سنن ابوداؤد، ترمذی، اور ابن ماجہ)

☆ عقبہ بن الوحیکم نے بیان کیا کہ اللہ کے حکم سے وہ پاکیزہ ہوا مراد ہے جو حضرت عیسیٰ علیہ السلام کے زمانے میں چلے گی اور اہل ایمان کی رو میں قبض کر لے گی۔

☆ عکرمہ مولیٰ ابن عباس سے روایت ہے کہ رسول اللہ ﷺ کے عہد میں دو مرتبہ چاند دو ٹکڑے ہوا تو مشرکین نے کہا یہ تو جادو ہے جو پہلے سے چلا آ رہا ہے۔ اس پر یہ آیت نازل ہوئی ”اقتربت الساعة وانشق القمر۔ وإن یروا آیة یعرضوا ویقولوا سحر مستمر“ ☆ حضرت عبداللہ بن مسعودؓ سے روایت ہے کہ رسول اللہ ﷺ کے عہد میں چاند دو ٹکڑے ہوا تو آپ ﷺ نے فرمایا لوگو! گواہ رہو۔

☆ حضرت حذیفہ بن یمانؓ سے روایت ہے کہ سنو! چاند شق ہو چکا ہے۔

☆ حضرت عبداللہ بن مسعودؓ فرماتے تھے کہ تم لوگ اپنے دین کی سب سے پہلی چیز جو ضائع کرو گے وہ ہے امانت و دیانت اور سب سے آخر تک باقی رہنے والی چیز ہے نماز۔ یہ قرآن جو تمہارے درمیان ہے قریب ہے کہ اٹھا لیا جائے۔ لوگوں نے عرض کیا یہ کیسے ممکن ہے جب کہ اللہ نے اسے ہمارے دلوں میں پیوست کر دیا ہے اور ہم نے مصاحف میں محفوظ کر دیا ہے؟ فرمایا ایک رات ہوا چلے گی تو وہ تمہارے دلوں سے قرآن کو لے چلی جائے گی۔ اس کے بعد انہوں نے یہ آیت پڑھی ”وَلَسِنُ شَسِنَا لَنَلَذَّهَبَنَّ بِالَّذِي أَوْحَيْنَا إِلَيْكَ“ (اسراء: ۸۶)۔ اور اگر ہم چاہیں اس چیز کو جو ہم نے آپ پر وحی بھیجی ہے لے چلے جائیں۔ (مصنف عبدالرزاق ۳۶۳۳، تفسیر طبری، ۱۵/۱۵۸، ج ۱ طبرانی، ۱۵۳/۹، سنن ابوداؤد، ۲۶۹/۳، مستدرک حاکم، ۵۰۴/۴)

☆ حضرت عبداللہ بن مسعودؓ سے روایت ہے کہ چاند شق ہوا، اس وقت ہم لوگ رسول اللہ ﷺ کے پاس منیٰ میں تھے۔ یہاں تک کہ اس کا ایک ٹکڑا اس پہاڑ کے پیچھے چلا گیا تو آپ ﷺ نے فرمایا گواہ رہو۔ (تفسیر طبری، ۱۱/۵۹۷)

☆ حضرت عبداللہ بن عمروؓ نے نبی اکرم ﷺ سے روایت کی ہے کہ آپ ﷺ نے فرمایا

قیامت قائم نہ ہوگی یہاں تک کہ بتوں کو نصب کر دیا جائے۔ سب سے پہلے تہامہ کے علاقے حنیز (۱) کے لوگ بت نصب کریں گے۔ (کنز العمال، حدیث ۳۸۶۰۴)
 ☆ حضرت عبداللہ بن مسعودؓ سے روایت ہے کہ پانچ چیزیں گزر چکی ہیں: دھواں، لزام، بطشہ، روم اور چاند کا چھٹنا۔

☆ حضرت عبداللہ بن عمرو بن عاصؓ سے روایت ہے کہ اللہ تعالیٰ قیامت سے پہلے ایک گرد آلود ہوا چلائیں گے جو ہر مومن کی روح قبض کر لے گی، لہذا کہا جائے گا کہ فلاں آدمی مسجد میں ہی تھا کہ اس کی روح قبض ہو گئی اور فلاں ابھی بازار ہی میں تھا کہ اس کی روح قبض ہو گئی۔

پاسبان حق @ یاہو ڈاٹ کام

ٹیلیگرام چینل: t.me/pasbanehaq1

یوٹیوب چینل: pasbanehaq



واٹس ایپ گروپ: 03117284888

فیس بک: Love for ALLAH



نواں حصہ

۶۸- زمین میں دھنسا یا جانا، زلزلے، جھٹکے

اور صورتوں کا مسخ کیا جانا

۱۳۴۹- کعب احبار سے روایت ہے کہ اللہ تعالیٰ آسمان دنیا کے پاس نزول کریں گے تو پانی اپنی جڑ میں چلا جائے گا، زمین دہل جائے گی، لوگ چہروں کے بل سجدے میں گر جائیں گے اور اپنے غلام باندیوں کو آزاد کر دیں گے۔ پھر ایک زمانے تک زمین پرسکون رہے گی، اس کے بعد پہلی مرتبہ سے زیادہ تیز، زمین والوں سمیت ہل جائے گی، تب بھی لوگ اکثر غلام باندیوں کو آزاد کر دیں گے۔ پھر زمین پھٹے گی اور زمین کا ایک حصہ کھلے میدان اور لوگوں سمیت دھنس جائے گا۔ یہاں تک کہ ایک شخص چلے گا تو اس کا گزرا ایک محلے سے ہوگا اور وہاں کے لوگ بالکل صحیح و سالم ہوں گے، لیکن دوسرے لوگ زمین میں دھنس چکے ہوں گے۔ اسی طرح دو آدمی چکی پیس رہے ہوں گے، پھر ان کو بچکی کی کڑک سنائی دے گی جس سے ان میں سے ایک کی موت ہو جائے گی یا ان دونوں کی نیند میں ایسا ہوگا۔ زلزلے کے سبب زمین پر چلنا دشوار ہو جائے گا جیسے سرکش زگھوڑے پر سوار ہونا۔ یہاں تک کہ شہروں اور دیہاتوں کے لوگ پہاڑوں میں پناہ لیں گے جہاں درندوں کے ساتھ رہیں گے۔ زمین سونے چاندی کے تمام زیورات اور خزانے بیت المقدس میں جمع کر دیں گے۔ یہاں تک کہ ایک مرد اور عورت اپنی ٹوکری اور اپنا برتن کھولیں گے تو اس میں کوئی بھی زیور نہ ملے گا۔ بیت المقدس کی لکڑیاں اور چھتیں چٹ جائیں گی، چراگاہ اور چوپائے ختم ہو جائیں گے، الجزیرہ اور آرمینہ کی بادشاہت ختم ہو جائے گی، وہاں کے درخت اور پودے زلزلے کے سبب خشک ہو جائیں گے اور مویشی مر جائیں گے، یہ درخت مویشیوں کو بھوک سے سیراب کرتے تھے، یہاں تک کہ ایک شخص درخت کو اس کی جگہ سے اکھاڑنے کے لیے دوڑے گا مگر درخت اپنی جگہ سے دور بھاگ جائے گا ایسا تین مرتبہ ہوگا۔ پھر ہر مرتبہ اپنی جگہ پر آجائے گا۔ اس کا آخری مرتبہ اکھڑنا اور بھاگنا طبریہ کی طرف ہوگا، جہاں وہ جم جائے گا اور اللہ تعالیٰ سے اس کے مقدس نام کے واسطے سے پناہ مانگے گا کہ اسے سابقہ جگہ نہ لوٹائے، لہذا اللہ تعالیٰ اس کو وہیں جہادیں گے۔ گھوڑے اتنے مہنگے ہو جائیں گے کہ زیر کثیر کے ساتھ گھوڑا تلاش کیا جائے گا، مگر نہ مل سکے گا۔

☆ حضرت قیصہ بن ذویبؓ سے روایت ہے کہ رسول اللہ ﷺ نے فرمایا اس امت میں سے کچھ لوگوں کو بندر بنا دیا جائے گا اور کچھ کو خنزیر۔ صبح ہوگی تو کہا جائے گا کہ فلاں اور فلاں کا گھر زمین میں ڈھنس چکا ہے۔ اسی طرح دو آدمی پیدل چل رہے ہوں گے تو ان میں سے ایک کو دھنسا دیا جائے گا۔ صحابہ نے عرض کیا اللہ کے رسول! ایسا کس وجہ سے ہوگا؟ فرمایا شراب پینے، رشیم کا لباس پہننے، سارنگی اور بانسری بجانے کے سبب۔

☆ عروہ بن ردیمؓ سے روایت ہے کہ رسول اللہ ﷺ نے فرمایا اللہ تعالیٰ فرماتے ہیں کہ میں اپنی بہترین راتوں میں سے ایک رات میں اپنے بندوں سمیت زمین کو ہلاؤں گا۔ اس رات میں جس دولہن کی موت ہوگی اس کے لیے یہ زلزلہ رحمت ہوگا اور لوگوں کی موت ان کی مقررہ مدت پر ہوگی۔

☆ طاؤسؓ سے روایت ہے کہ تین زلزلے آئیں گے: ایک یمن میں، دوسرا اس سے سنگین شام میں اور تیسرا مشرق میں، یہ تیسرا انتہائی مہلک ہوگا۔ دوزلزلے گزر چکے، البتہ مشرق والا ابھی باقی ہے۔

☆ کعب احبارؓ سے روایت ہے کہ زمین اپنے رہنے والوں کے لیے اس سے زیادہ دشوار ہو جائے گی جتنا سرکش گھوڑے کی پشت پر سوار کرنا۔ اس کے بعد تم کو لے کر دوسری مرتبہ جھکے گی، تم یہ سمجھو گے کہ اب یہ پلٹنے والی ہے، لہذا لوگ اپنے اپنے غلاموں کو آزاد کر دیں گے۔ پھر ایک عرصہ تک ساکن رہے گی، یہاں تک جس نے غلام آزاد کیا ہوگا، اسے آزاد کرنے پر ندامت ہوگی۔ اس کے بعد پھر زمین تم کو لے کر جھکے گی یہاں تک کہ لوگ کہیں گے اے ہمارے رب! ہم آزاد کر رہے ہیں، ہم آزاد کر رہے ہیں۔ اس پر اللہ تعالیٰ کہیں گے تم جھوٹ کہتے ہو، اب تو میں ہی آزاد کر رہا ہوں۔ (حلیۃ الاولیاء، ۶/۲۵)

☆ حضرت عبداللہ بن عمرو بن عاصؓ نے فرمایا جلد ہی مختلف دینے نکلیں گے، کسی کے بارے میں کہا جائے گا کہ یہ سونے کا بنا ہوا فرعون ہے، اس کی طرف برے لوگ جائیں گے۔ ابھی وہ اس میں کام کر رہے ہوں گے کہ سونا ان سے دور چلا جائے گا، اس پر ان کو حیرت ہوگی اور اسی اثناء سونے کو اور انہیں زمین میں دھنسا دیا جائے گا۔

☆ حضرت ابو ہریرہؓ سے روایت ہے کہ قریب ہے کہ تم اپنا گھر نہ پاؤ جس میں تم رہتے تھے کیوں کہ وہ زلزلوں سے تباہ ہو گئے ہوں گے، نہ ہی مویشی پاؤ جن پر سوار ہو کر سفر کرتے تھے کہ وہ گرج اور کڑک کی آواز سے مرچکے ہوں گے۔

☆ حضرت خالد بن معدانؓ سے روایت ہے کہ نبی اکرم ﷺ نے فرمایا میری امت پر

آخرت میں عذاب نہ ہوگا، اس کا عذاب تو دنیا میں زلزلے اور فتنے ہیں۔

☆ حضرت ابو ہریرہؓ سے روایت ہے کہ نبی پاک ﷺ نے فرمایا زما نہ ختم نہ ہوگا یہاں تک کہ دریائے فرات کا پانی بٹے اور سونے کا ایک پہاڑ نکلے، اس کے لیے بڑا قتل و قتال ہوگا۔ یہاں تک کہ ایک سو میں سے اتنے اتنے لوگ مار دیے جائیں گے۔ فرمایا اگر تم وہ زمانہ پاؤ تو ان لوگوں کے قریب مت جانا۔ (صحیح بخاری مع فتح، ۷۸/۱۳، کتاب الحن، ص: ۲۹۰، مصنف عبد الرزاق، ۳۸۲/۱۱، منہاج، ۳۰۶/۲)

☆ سعید بن مسیبؓ سے روایت ہے کہ حضرت عبداللہ بن مسعودؓ کے عہد میں زلزلہ آیا تو انہوں نے زمین سے فرمایا مجھے کیا ہو گیا؟ پھر خود ہی فرمایا اگر زمین بات کرتی تو قیامت قائم ہو جاتی۔
۱۳۵۰۔ حضرت ابو العالیہؓ نے آیت ”رَبَّنَا اطْمِسْ عَلٰی اَمْوَالِهِمْ“ یس ۸۸-۱ ہمارے رب! ان کے مالوں کو نیست و نابود کر دیجئے۔ فرمایا کہ وہ پتھر بن گئے۔ (تفسیر طبری، ۶/۶۷)

☆ حضرت سعد بن ابی وقاص رضی اللہ عنہ سے روایت ہے کہ نبی اکرم ﷺ نے آیت ”هُوَ الْفَاقِدُ عَلٰی اَنْ يَّعِثَّ عَلَیْكُمْ عَذَابًا مِنْ فَوْقِكُمْ اَوْ مِنْ تَحْتِ اَرْضِكُمْ“ انعام ۶۵۔ وہ قادر ہے اس پر کہ بھیج دے تمہارے اوپر عذاب تمہارے اوپر سے اور تمہارے پیروں کے نیچے سے۔ کے بارے میں فرمایا کہ ایسا آئندہ ہوگا، ابھی تک ایسا نہیں ہوا ہے۔

☆ حضرت ابو ہریرہؓ نے فرمایا اس امت سے جن زلزلوں، مصائب قتل و خون ریزی اور فتنہ و فساد کا وعدہ کیا گیا ہے وہ سب دوسو سے پہلے اور ایک سو کے بعد ہوں گے۔ یہ بات تین مرتبہ دہراتے رہے۔

☆ زہیر بن سالم سے روایت ہے کہ حضرت عمرؓ نے کعب احبار سے پوچھا کیا تمہیں اس امت کی بابت ان کے کسی دشمن کے ان پر غالب آنے کا اندیشہ ہے؟ انہوں نے کہا نہیں، بلکہ یہ دشمن زلزلے ہوں گے جن میں اس امت کو مبتلا کیا جائے گا، لیکن اسلام کی عمارت اور اس کی جڑ و بنیاد کی بابت کوئی اندیشہ نہیں۔

☆ شریح بن عبید سے روایت ہے کہ ایسے زلزلے، معرکے اور فتنے ہوں گے جو لوگوں کو ان کی جگہوں سے ہلا کر رکھ دیں گے۔ یہاں تک کہ جوتے یا فرمایا خنجر بہت گراں ہو جائیں گے۔ تم اپنے دشمن کو نقصان نہ پہنچا سکو گے، نیز قدم بھی چھوٹا ہو جائے گا۔

☆ حضرت سلمہ بن نفیل سکونیؓ سے روایت ہے کہ میں نے رسول اللہ ﷺ کو یہ فرماتے ہوئے سنا کہ میرے پاس وحی آئی ہے کہ میں تمہارے بیچ اب ٹھہرنے والا نہیں اور تم بھی میرے بعد

تھوڑے ہی دنوں ٹھہرو گئے۔ اس کے بعد تم رہو گے تو کہو گے کہ کب تک زندہ رہیں؟ تم لوگ عنقریب چٹانوں اور بڑے بڑے پتھروں پر جاؤ گے جہاں تم میں سے ایک دوسرے کو فنا کے گھاٹ اتارے گا۔ قیامت سے پہلے دو مرتبہ بڑی تعداد میں موت واقع ہوگی، اس کے بعد زلزلوں کے سال ہوں گے۔

۱۳۵۱- حضرت ابو ہریرہ نے حضرت امیر معاویہ رضی اللہ عنہما سے فرمایا مصائب، زلزلے اور قتل اسی کے اوپر اور سو کے نیچے ہوں گے۔ راوی کہتے ہیں کہ کون سا اسی مراد ہے یہ اللہ کو ہی معلوم ہے۔
☆ حضرت ابو بردہؓ اپنے والد سے روایت کرتے ہیں کہ رسول اللہ ﷺ نے فرمایا میری امت پر خصوصی رحمت کی گئی ہے، لہذا اسے آخرت میں عذاب نہ ہوگا، اس کا عذاب تو دنیا میں ہی زلزلے، فتنے اور قتل و خون ریزی ہے۔

☆ حضرت عبداللہ بن عمرؓ سے روایت ہے کہ نبی اکرم ﷺ نے فرمایا تمہارے لیے زمین دشوار ہو جائے گی یہاں تک کہ تم میں کے شہر والے دیہات والوں پر رشک کریں گے جیسے آج دیہات والے شہر والوں پر رشک کرتے ہیں زمین کی دشواری کے باعث۔ نیز زمین تم کو لے کر ہلے گی اس میں جس کی موت ہوگی وہ مر جائے گا اور جس کی نہ مقدر ہوگی وہ بچ جائے گا یہاں تک کہ غلام باندیوں کو آزاد کر دیا جائے گا۔ اس کے بعد کچھ عرصہ تک زمین تمہیں لے کر پرسکون رہے گی یہاں تک کہ آزاد کرنے والوں کو پچھتاوا ہوگا۔ اس کے بعد دوسری مرتبہ زمین ہلے گی تو جس کی ہلاکت مقدر ہوگی وہ ہلاک ہو جائے گا اور جس کی زندگی باقی ہوگی وہ بچ جائے گا۔ لوگ کہیں گے اے ہمارے رب! ہم آزاد کر رہے ہیں، اے ہمارے رب! ہم آزاد کر رہے ہیں، اللہ تعالیٰ ان کی تکذیب کریں گے کہ تم نے جھوٹ بولا، بلکہ میں ہی آزاد کر رہا ہوں۔ اس امت کی بچھلی جماعتیں زلزلے میں مبتلا ہوں گی۔ اگر وہ توبہ کریں گے تو اللہ تعالیٰ ان کی توبہ قبول کریں گے۔ پھر سابقہ حرکت دوہرائیں گے تو اللہ تعالیٰ زلزلہ میں مبتلا کر دیں گے۔ اس مرتبہ بھی توبہ کریں گے تو اللہ تعالیٰ ان کی توبہ قبول کریں گے۔ اگر تیسری مرتبہ سابقہ حالت پر لوٹے تو اس مرتبہ اللہ تعالیٰ انہیں زلزلے، صورت مسخ کیے جانے، پتھروں کی بارش پر سائے جانے اور گرج کڑک میں مبتلا کر دیں گے۔ جب تین مرتبہ یہ کہا جائے گا کہ لوگ ہلاک ہو گئے، لوگ ہلاک ہو گئے تو وہ واقعی ہلاک ہو جائیں گے۔ اللہ تعالیٰ کسی قوم کو عذاب نہ دیں گے یہاں تک کہ وہ گنہگار کو معذور سمجھنے لگیں اور ملامت نہ کریں اور گناہوں کو جان لیں، پھر بھی توبہ نہ کریں اور دل اس قوم کے نیک و بد دونوں کے تعلق سے اظہار

اطمینان کریں، جیسے درخت اپنے اچھے برے پھل ہر ایک سے مطمئن رہتا ہے۔ یہاں تک کہ نہ تو نیکو کاری نیکی میں اضافہ ہو سکے اور نہ ہی بدکاری کی برائی میں کوئی عتاب و سرزنش۔ جیسا کہ اللہ تعالیٰ نے فرمایا ”كَلَّا بَلْ رَانَ عَلَىٰ قُلُوبِهِمْ مَا كَانُوا يَكْسِبُونَ“ (مطففین ۱۴)۔ ہرگز ایسا نہیں، بلکہ اصل وجہ ان کی کمزیری کی یہ ہے کہ ان کے دلوں پر ان کے اعمال بدکارانہ بیٹھ گیا ہے۔

☆ حضرت معاذ بن جبلؓ سے روایت ہے کہ رسول اللہ ﷺ نے فرمایا میری امت، امتِ مرحومہ ہے، اس پر آخرت میں عذاب نہ ہوگا، بلکہ اس کا عذاب دنیا میں فتنے، زلزلے اور مصائب ہیں۔

☆ حضرت ابو ہریرہؓ سے روایت ہے کہ عنقریب دریائے فرات بٹے گی تو ایک خزانہ نکلے گا، اگر تم اسے پاؤ تو اس میں سے کچھ بھی نہ لینا۔

☆ حضرت عبداللہ بن عمرو بن عاصؓ سے روایت ہے کہ جب ظلم و ستم زیادہ بڑھ جائے گا تو ایک گھر کے برابر میں دوسرا گھر دھنسا دیا جائے گا۔

☆ حضرت قیسہ بن براءؓ سے روایت ہے کہ جب فلاں فلاں زمین دھنسی جائے گی تو ایسے لوگ پیدا ہوں گے جو کالا خضاب لگائیں گے، اللہ تعالیٰ ان کی طرف نظر رحمت نہ کریں گے۔

مجاہد کہتے ہیں کہ میں نے وہ زمین دیکھی ہے جسے دھنسا دیا گیا ہے۔

☆ امام زہریؓ سے روایت ہے کہ رسول اللہ ﷺ نے فرمایا قیامت قائم نہ ہوگی یہاں تک کہ ایک قوم کو چوپایوں کے چراگا ہوں میں دھنسا دیا جائے اور کثیر المال اور کثیر العیال شخص کو زمین میں دھنسا دیا جائے۔ (مصنف عبد الرزاق، حدیث ۲۰۷۸۴)

☆ ایک صحابیؓ سے روایت ہے کہ رسول اللہ ﷺ نے فرمایا جب دجال مدینہ منورہ کی شور زمین میں اترے گا تو مدینہ اپنے باشندوں کو ایک یا دو مرتبہ جھاڑے گا، لہذا مدینہ سے ہر منافق مرد و عورت نکل جائیں گے۔ جھاڑنے سے مراد زلزلہ ہے۔

۱۳۵۲- حضرت ابو ہریرہؓ سے روایت ہے کہ دریائے فرات میں سونے کا پہاڑ نکلے گا جس کے لیے ہر سو میں سے ننانوے آدمی مارے جائیں گے، صرف ایک ہی زندہ بچے گا۔

۱۳۵۳- حضرت عبدالرحمن بن سابطؓ سے روایت ہے کہ رسول اللہ ﷺ نے فرمایا تمہارے اندر صورتوں کا منہ، خونہ، زمین میں دھنسا یا جانا اور پتھروں کا برسایا جانا ضرور ہوگا۔ صحابہ نے عرض کیا اللہ کے رسول! جب کہ وہ لوگ لا الہ الا اللہ کی شہادت دیں گے؟ فرمایا ہاں! جب گانے والی عورتیں اور سارنگی اختیار کی جائیں گی، لوگ کھلے بندوں شراب پیئیں گے اور ریشم پہنیں

گئے۔ (معنف ابن ابی شیبہ، ۱۶۳/۱۵، سنن ابوبکر دانی، ۳۳۹/۲)

☆ حضرت ابی بن کعبؓ نے آیت ”هو القادر علیٰ ان یبعث علیکم عذاباً من فوقکم“ کی تفسیر کرتے ہوئے فرمایا کہ یہ عذاب چار ہیں: ان میں سے دو تو حضور اکرم ﷺ کی وفات کے پچیس سال پر ہو گئے۔ چنانچہ مسلمان گروہوں میں بٹ گئے اور ایک کو دوسرے کے خوف کا مزہ چکھا دیا گیا جب کہ دور ہو گئے ہیں اور یہ بھی لامحالہ ہوں گے: زمین میں دھنسا یا جانا اور پتھر برسایا جانا۔ (تفسیر طبری، ۲۳۶/۵)

☆ حضرت ابو ہریرہؓ سے روایت ہے کہ دریائے فرات سے سونے کا ایک پہاڑ نکلے گا جس کے لیے لوگوں میں شدید جنگ ہوگی، چنانچہ ہر سو میں سے نوے آدمی یا فرمایا ننانوے آدمی مار دیے جائیں گے۔ جب کہ ان میں سے ہر ایک کا خیال ہوگا کہ وہ محفوظ رہے گا۔ (معنف عبد

الرزاق، حدیث ۷۷۰۷۸)

☆ حضرت ابو العالیہؓ سے ”هو القادر الایۃ“ کی تفسیر یعنی منقول ہے جو اوپر مذکور ہوئی۔
☆ حضرت حسن بصریؓ نے ”هو القادر علیٰ ان یبعث علیکم عذاباً من فوقکم“ کے بارے میں کہا کہ یہ مشرکین کے بارے میں ہے، جب کہ ”اولیٰ بلسکم شیعاً و یذیق بعضکم بأس بعض“ مسلمانوں کے بارے میں۔ (تفسیر طبری، ۲۳۹/۵)

☆ شریح بن عبید، ضمیرہ بن حبیب اور ابو عامر سے روایت ہے کہ نبی اکرم ﷺ نے فرمایا میری امت میں زمین کے اندر دھنسا یا جانا اور صورتوں کا منخ کیا جانا دوسو دس سال ہوگا۔

☆ حضرت ابو بردہؓ نے اپنے والد سے روایت کی کہ نبی اکرم ﷺ نے فرمایا یہ امت، امت مرحومہ ہے، اس کا عذاب اس کے ہاتھ میں ہے۔ اور بادشاہ (یا جوج ماجوج کی) کی قوم میں سے ایک شخص کو پکڑ کر اس امت کے ایک شخص کو دیا جائے گا اور کہا جائے گا کہ یہ جہنم سے تمہاری خلاصی کا فدیہ ہے۔ (تاریخ بغداد، ۱۵۹/۳)

☆ حضرت ابو ہریرہؓ نے فرمایا قیامت قائم نہ ہوگی یہاں تک دریائے فرات سے سونے کا پہاڑ نکل آئے جس کی خاطر لوگوں میں سخت جنگ ہوگی۔ چنانچہ ہر سو میں سے ننانوے مار دیے جائیں گے اور صرف ایک ہی شخص زندہ بچے گا، جب کہ ہر ایک یہ سمجھ رہا ہوگا کہ میں ہی بچنے والا ہوں گا۔

☆ حضرت عبداللہ بن عباسؓ سے روایت ہے کہ جن ستر افراد کو حضرت موسیٰ علیہ السلام نے اپنی قوم میں سے منتخب کیا تھا، انہیں زلزلے نے پکڑ لیا، اگرچہ وہ پھٹڑے کی پرستش پر تیار نہ تھے،

لیکن انہوں نے دوسروں کو اس سے روکا بھی نہیں۔

☆ حضرت عبداللہ بن عمرؓ سے روایت ہے کہ نبی اکرم ﷺ یہ دعاء کیا کرتے تھے اے اللہ! میں آپ کی پناہ چاہتا ہوں اس سے کہ میں اپنے نیچے سے ہلاک کیا جاؤں، یعنی زمین میں دھنسائے جانے سے۔ (سنن ابوداؤد، حدیث ۵۰۷۴، نسائی، حدیث ۵۵۳۱، ابن ماجہ، حدیث ۳۸۷۱)

۱۳۵۴- حضرت ابوسعید خدریؓ سے روایت ہے کہ جب زمانہ نزدیک ہو جائے گا تو کڑک اور گرج چمک بہت زیادہ ہو جائے گی۔

☆ حسان بن عطیہ کے بارے میں امام اوزاعی بیان کرتے ہیں کہ جب گرہن لگتا تو وہ سورج کو دیکھنا پسند نہ کرتے تھے کہ مبادا اس وقت ان کی بینائی نہ چلی جائے۔

☆ حضور اکرم ﷺ کی ایک باندی سے روایت ہے کہ آپ ﷺ حضرت عائشہ رضی اللہ عنہا یا کسی دوسری زوجہ کے پاس تشریف لے گئے، جب میں انہی کے یہاں تھی آپ ﷺ نے فرمایا جب برائی عام ہو جائے اور لوگ اس سے نہ روکیں تو اللہ تعالیٰ ان سب پر اپنا عذاب نازل کرتے ہیں۔ وہ کہتی ہیں میں نے عرض کیا اللہ کے رسول! اگرچہ ان میں کچھ نیک لوگ بھی ہوں؟ فرمایا ہاں! جو عذاب بدکاروں پر اتارے گا، وہ ان پر بھی آئے گا، پھر یہ نیک بندے اللہ کی مغفرت و رحمت میں چلے جائیں گے۔ (مسند ک حاکم ۵۲۳۲، مسند احمد، ۱۴۶۶، مصنف ابن ابی شیبہ، ۴۵۸۷، حلیۃ الاولیاء، ۲۱۸۱)

☆ حضرت انس بن مالکؓ سے روایت ہے کہ حضرت عائشہ صدیقہ رضی اللہ عنہا کے پاس میں اور میرے ساتھ ایک آدمی اور گیا۔ میں نے ان سے عرض کیا ام المؤمنین! آپ ہم سے زلزلے کے بارے میں بیان کیجئے، فرمایا انس! اگر میں نے اس کی بابت تم سے بیان کیا تو تم آزرده خاطر زندگی گزارو گے، اسی آزرده گی میں تمہاری موت ہوگی اور جب دوبارہ اٹھائے جاؤ گے تب بھی اس کا ڈر تمہارے دل میں رہے گا۔ لیکن حضرت انس نے کہا امی جان! ضرور بیان کر دیجئے۔ فرمایا جب عورت اپنے شوہر کے گھر کے علاوہ جگہ پر بھی اپنے کپڑے اتارے تو اس نے اپنے اور اللہ کے درمیان کا حجاب پامال کر دیا۔ اگر وہ شوہر کے علاوہ کے لیے خوشبو لگائے تو وہ اس کے لیے آگ اور عذاب ہوگا۔ جب مرد سائڈ کی طرح زنا کریں، شراب کھلے عام پیئیں اور سارنگی بجائیں تو آسمان پر اللہ تعالیٰ کو غیرت آتی ہے اور آسمان کو حکم دیتے ہیں کہ تو ان لوگوں سمیت ہل جا! اگر لوگ توبہ کر لیں اور ان برائیوں سے ہاتھ کھینچ لیں تو ٹھیک ورنہ آسمان کو ان کے اوپر گرا دیں گے۔ حضرت انس نے عرض کیا ایسا ان کی سزا کے طور پر ہوگا؟ فرمایا اہل ایمان کے لیے رحمت و برکت اور موعظت ہوگی، جب کہ کفار کے لیے عذاب، غضب اور مصیبت۔ اس پر حضرت انس نے کہا میں نے رسول اللہ

ﷺ کی وفات کے بعد ایسی کوئی حدیث نہیں سنی جس سے مجھے اس حدیث کے مقابلہ میں زیادہ مسرت ہوئی ہو، میں تو شاداں و فرحاں زندگی گزاروں گا، خوشی خوشی مروں گا اور بعثت بعد الموت کے وقت بھی میرے دل میں یہ مسرت رہے گی۔

☆ حضرت جابرؓ نے فرمایا کہ رسول اللہ ﷺ نے جب آیت ”هو القادر على أن يبعث عليكم عذاباً من فوقكم“ نازل ہوئی تو فرمایا اے اللہ! میں آپ کی ذات کی پناہ چاہتا ہوں، او من تحت أرجلكم“ پر فرمایا میں آپ کی ذات کی پناہ چاہتا ہوں ”أوليسكم شيعاً و يذيق بعضكم بأس بعض“ اس پر فرمایا یہ دونوں نسبتاً ہلکے ہیں۔ حضرت جابرؓ کہتے ہیں کہ پہلی دونوں باتیں حضور کے عہد میں پیش آچکیں، لیکن بعد کی نہیں ہوئیں۔ (صحیح بخاری، ۱۲۵/۹، سنن ترمذی، حدیث ۳۶۵، سنن بیہقی، صفات، حدیث ۳۰۲)

☆ صفیہ سے روایت ہے کہ حضرت عمرؓ کے عہد امارت میں مدینہ کے اندر زلزلہ آیا، حضرت ابن عمرؓ اس وقت کھڑے تھے انہیں احساس نہ ہوا یہاں تک کہ چار پایاں ٹوٹنے لگیں۔ جب صبح ہوئی تو حضرت عمرؓ نے خطاب کیا اور فرمایا لوگو! کتنی جلدی آپ نے یہ نئی صورت پیدا کر دی؟ دوسرے طریق میں یہ اضافہ ہے کہ فرمایا اگر دوبارہ زلزلہ آیا تو میں تمہارے بیچ سے نکل جاؤں گا۔ ☆ حضرت ابو ہریرہؓ نے زمین سے فرمایا تم سونے چاندی کی کانیں آخری زمانے میں نکالنا کہ برے لوگ تمہارے پاس آئیں گے۔

☆ حضرت عائشہؓ سے روایت ہے کہ نبی اکرم ﷺ نے فرمایا جب زمین میں برائی عام ہو جائے تو اللہ تعالیٰ زمین والوں پر اپنا عذاب نازل کریں گے۔ انہوں نے عرض کیا اس حالت میں بھی کہ ان میں اللہ کے اطاعت گزار بندے ہوں گے؟ فرمایا ہاں! اس کے بعد یہ لوگ اللہ کی رحمت میں چلے جائیں گے۔

۱۳۵۵- حضرت زینب بنت جحشؓ سے روایت ہے کہ میں نے عرض کیا اللہ کے رسول! کیا ہمارے میں نیک بندوں کے رہتے ہوئے بھی ہمیں ہلاک کر دیا جائے گا؟ فرمایا ہاں! جب برائی زیادہ عام ہو جائے گی۔ (صحیح بخاری، صحیح مسلم، کتاب الفتن، ص: ۱، سنن ترمذی، ابن ماجہ، مسند احمد، موطا امام مالک وغیرہ)

☆ حضرت عمر بن عبد العزیزؓ سے روایت ہے کہ اللہ تعالیٰ خاص لوگوں کی حرکت پر عام الناس کی پکڑ نہیں کرتے، بلکہ جب معصیت عام ہو جائے اور اس پر تکبر نہ کی جائے تب وہ عام و خاص سب کو پکڑتے ہیں۔ (موطا مالک کے ۱، ۹۹۱/۲، ابن ابی دنیا مکتوبات، ص: ۶۳، سنن دانی، ۳۲۸/۳)

☆ حضرت عبداللہ بن مسعودؓ سے روایت ہے کہ جب کوئی یوں کہے کہ لوگ ہلاک ہو گئے تو وہ ان میں سب سے زیادہ ہلاکت کا شکار ہو گا۔ (صحیح مسلم، کتاب البر، حدیث ۱۲۹۹، موطا مالک، کلام ص: ۲۰، مسند احمد ۲/۲۴۷)

☆ امام مالکؒ سے روایت ہے کہ حضرت عبداللہ بن عمرؓ جب کسی کو یہ کہتے ہوئے سنتے کہ لوگ ہلاک ہو گئے تو فرماتے فجار و فاسق ہلاک ہوئے ہیں۔

☆ حضرت عبداللہ بن عمرؓ سے روایت ہے کہ نبی اکرم ﷺ نے زمین سے فرمایا تم اپنی کانیں ظاہر کر دو کہ لوگ تمہارے پاس آئیں۔

☆ محدث اطراقہ سے روایت ہے کہ حضرت مہدی علیہ السلام کے بعد جو ہاشمی شخص بیت المقدس کا حاکم ہو گا اور ظلم و جور کرے گا، نیز اپنی جواں سالی لڑکی ایسے لباس میں بازار بھیجے گا جس سے بدن بالکل نہ ڈھکے گا، اسی کے زمانے میں زلزلہ آئے گا، صورتیں مسخ ہوں گی اور زمین میں لوگوں کو دھنسا دیا جائے گا۔

☆ کعب احبار سے روایت ہے کہ زمین اہل زمین کے لیے، سرکش گھوڑے کی پشت پر سواری کرنے سے بھی زیادہ دشوار ہو جائے گی۔ پھر سب کے ساتھ زمین ایک طرف کو جھک جائے گی لہذا تم لوگ اپنے اپنے غلام باندیوں کو آزاد کر دو گے۔ اس کے بعد ایک عرصہ تک بالکل ساکن رہے گی۔ تو آزاد کرنے والوں کو آزاد کرنے پر ندامت ہوگی۔ اس کے بعد پھر زمین ایک طرف کو دوبارہ جھک جائے گی یہاں تک کہ لوگ کہیں گے اے ہمارے رب! ہم آزاد کر رہے ہیں، ہم آزاد کر رہے ہیں۔ اس پر اللہ تعالیٰ فرمائیں گے تم جھوٹ بولتے ہو، اب تو میں ہی آزاد کر دوں گا۔

☆ حضرت ابو ثعلبہ شنیؓ سے روایت ہے کہ نبی اکرم ﷺ نے فرمایا جب تم یہ دیکھو کہ صاحب رائے اپنی رائے پر عجب و غرور میں مبتلا ہے تو بس اپنا خیال رکھنا اور عوام الناس کی فکر چھوڑ دینا۔ (سنن ابن ماجہ، حدیث ۴۰۱۴، سنن دانی ۲/۲۹۳، سنن ابوداؤد، حدیث ۴۳۳۱، سنن ترمذی، حدیث ۳۰۵۸، مسند کلام ۴/۲۲۲)

☆ عدی بن عدی کنندی سے روایت ہے کہ ان سے ان کے غلام نے بیان کیا کہ اس نے میرے دادا رضی اللہ عنہ سے سنا وہ کہہ رہے تھے کہ میں نے رسول اللہ ﷺ سے سنا آپ فرما رہے تھے کہ اللہ تعالیٰ عوام الناس کو عذاب نہیں دیتے، بلکہ خواص کو بھی نہیں دیتے یہاں تک کہ خواص منکر اپنے سامنے ہوتا دیکھیں اور وہ اس پر تکبر کر سکتے ہوں پھر بھی نہ کریں۔ جب ایسا ہو تو اللہ تعالیٰ عام و خاص سب کو عذاب دیں گے۔ (کتاب الزہد، حضرت عبداللہ بن مبارک، حدیث ۳۰۵۲، معجم طبرانی کبیر، ۱۳/۱۶۷، مسند احمد ۴/۱۹۲، نیز مسند احمد ۱۹۲/۴، بروایت سیف من عدی، معجم طبرانی کبیر، ۱۳/۱۶۷، بروایت خالد بن یزید)

۶۹۔ لوگوں کو ملک شام میں جمع کرنے والی آگ

۱۳۵۶ء۔ عبدالرحمن بن جبیر حضرمی سے روایت ہے کہ حضرت عمر بن خطابؓ نے حج کے زمانے میں ایک روز فرمایا اہل یمن اور تاریک راتوں سے پہلے ہجرت کر جاؤ: ایک یہ ہوگی کہ حبشی نکلیں گے اور میری اس جگہ تک پہنچ جائیں گے اور دوسری ایک آگ ہوگی جو ”عدن“ سے نکلے گی اور انسانوں، چوپایوں، جنگلی جانوروں، درندوں نیز چھوٹے بڑے تمام جانداروں کو ہکا لے جائے گی۔ جب آگ ٹھہرے گی تو یہ سب بھی ٹھہر جائیں گے اور جب وہ جلے گی تو یہ بھی چلیں گے۔

انہی سے روایت ہے کہ کعب احبار نے کہا کہ جب کوئی انسان یا جانور پھسلے گا تو آگ اس سے کہے گی اور خود آگ الٹی ہو جائے گی کہ اگر تم چاہو تو آج سے پہلے ہجرت کر لو اور شہر ”بصری“ پہنچ جاؤ جہاں تم چالیس روز تک ٹھہرو گے۔ اس آگ میں جو بھی جلے گا وہ جہنمی لکھ دیا جائے گا۔ کافر پوچھے گا اور کہے گا کہ یہی وہ آگ ہے جس کا ہم سے وعدہ کیا جا رہا تھا، پھر تمہارا کیا حال ہوگا جب تم اس بڑی نشانی کو دیکھو گے۔ جب کوئی دیکھنے والا دیکھے گا تو زمین کی آخری مشرقی جانب تک ہری بھری کھیتیاں بھی دکھائی دیں گی۔ یہ لوگ شادی بیاہ بھی کریں گے اور وطن بھی۔ کیا تمہارا یہ خیال ہے کہ تم جو مل آج کر رہے ہو اسے اس بڑی نشانی کو دیکھ کر چھوڑنے والے ہو گے؟ رب کعبہ کی قسم! تم اسے دیکھتے ہوئے بھی اپنا عمل کرتے رہو گے۔

☆ کعب احبار سے روایت ہے کہ حضرت عبداللہ بن عمرو بن عاصؓ نے فرمایا اس پاکیزہ ہوا کے ذریعے حضرت عیسیٰ علیہ السلام اور اہل ایمان کی رو میں قبض کیے جانے کے بعد اللہ تعالیٰ ایک آگ بھیجیں گے جو زمین کے کونے سے نکلے گی اور انسانوں، چوپایوں اور کیڑے مکوڑوں کو ملک شام میں جمع کرے گی۔

انہی سے روایت ہے کہ وہ آگ قسطنطنیہ سے نکلے گی۔ اس میں آگ بھی ہوگی اور گندھک بھی۔ آگ کی لپٹ اور دھواں آسمان تک پہنچے گا۔ یہ آگ جہان اور سبحان کے درمیان درہ میں رک جائے گی۔ دوسری آگ عدن سے نکلے گی جو بصری پہنچ جائے گی۔ جب لوگ رک جائیں گے تو یہ بھی رک جائے گی اور جب لوگ چلیں گے تو یہ بھی چل پڑے گی۔ دریائے فرات کے اندر دن کے شروع میں تو پانی بہہ رہا ہوگا، لیکن رات میں آگ اور کندھک۔ ایک آگ مغرب کی طرف سے

نکلے گی جو "عریش" تک پہنچے گی، جب کہ دوسری مشرق کی طرف سے نکلے گی جو اس جگہ تک پہنچے گی۔ یہ آگ ایک عرصہ تک بجھے گی ہی نہیں یہاں تک کہ شک کرنے والے کو شک ہوگا اور جاہل یوں کہے گا کہ نہ کوئی جہنم ہے نہ جنت، جو کچھ ہے بس یہی ہے۔ یہ آگ مکہ مکرمہ، مدینہ منورہ اور پورے حد و حرم سے فج کر جائے گی اور ملک شام میں داخل ہو جائے گی جہاں تمام لوگوں کو جمع کر دے گی سوائے قبیلہ قیس کے دو بدوؤں کے جو اپنی بادیہ ہی میں رہیں گے۔ ان میں سے ایک لوگوں کے نشان قدم پر چلے گا یہاں تک کہ اکٹا جائے گا اور اسے کوئی نہ ملے گا۔ چنانچہ لوٹ کر اپنے ساتھی کے پاس جائے گا اور اس سے صورت حال بیان کرے گا۔ پھر یہ دونوں مدینہ منورہ آئیں گے جسے مال و دولت اور بھیڑ بکریوں اور اشیائے خورد و نوش سے بھرا پراپائیں گے، لیکن کوئی انسان وہاں نہ ہوگا۔ لہذا دونوں کہیں گے کہ ہم اس نعمت و آسائش میں ہی رہیں گے۔ پھر ان دونوں کو چہروں کے بل کھینچ کر ملک شام جمع کیا جائے گا۔ حضرت معاذ بن جبلؓ کے اس ارشاد کا بھی مطلب ہے کہ لوگ تین حصوں میں جمع کیے جائیں گے: ایک تہائی کو گھوڑوں کی پشت پر، ایک تہائی لوگ اپنی اولاد کو اپنے کندھوں پر اٹھا کر لے جائیں گے اور ایک تہائی کو بندروں اور خزیروں کے ساتھ چہروں کے بل ملک شام میں جمع کیا جائے گا۔ شام ہی میں جمع کیا جائے گا اور شام ہی سے دوبارہ اٹھائے جائیں گے۔ جو لوگ ملک شام لے جائے جائیں گے انہیں نہ کسی حق کا علم ہوگا اور نہ کسی فرض کا۔ نہ ہی وہ کتاب اللہ اور سنت رسول اللہ پر عمل کریں گے۔ ان سے پاک دائمی اور وقار اٹھایا جائے گا اور برائی عام ہو جائے گی۔ نہ مرد اپنی بیوی کو پہچانے گا اور نہ بیوی شوہر کو۔ انسان اور جنات سو برس تک گدھوں اور کتوں کی طرح بدکاری کرتے پھریں گے۔ ایک عورت سے انسان اور جنات دونوں جماع کریں گے، اسی طرح مرد بھی ایک دوسرے سے بدکاری کریں گے۔ بتوں کی پرستش کریں گے اور اللہ کو بالکل ہی فراموش کر دیں گے یہاں تک کہ ایک شخص اپنے ساتھی سے کہے گا کہ آسمان میں کوئی معبود نہیں ہے۔ لوگ یہ اولین و آخرین میں سب سے زیادہ برے ہوں گے۔

☆ حضرت معاذ بن جبلؓ اور کعب احبار دونوں نے مزید کہا کہ قیامت کے جس معاملے کا لوگوں کو اچانک سامنا ہوگا وہ یہ ہے کہ اللہ تعالیٰ ایک رات کو ہوا بھیجیں گے جو تمام درہم و دینار اٹھا کر بیت المقدس لے جائے گی اور بیت المقدس کی عمارتیں ریزہ ریزہ کر کے اسے مردار جھیل میں ڈال دے گی۔ ☆ قیس بن ابی حازم سے روایت ہے کہ رسول اللہ ﷺ نے فرمایا مجھے بخوبی معلوم ہیں وہ دو

آدمی جو میری امت میں سب سے آخر میں ملک شام میں جمع کیے جائیں گے۔ یہ دونوں ان گھائیوں میں سے کسی ایک گھاٹی میں اپنی بھیڑ بکریوں کے ساتھ ہوں گے کہ لوگوں کو اڑا کر لے جایا جائے گا، لہذا وہ دونوں اپنی بکریاں چھوڑ کر مدینہ آئیں گے تو ایک دوسرے سے کہیں گے کیا تمہیں ”نقب الإحاب“ کا راستہ نہیں معلوم ہے؟ دوسرا کہے گا بالکل معلوم ہے۔ چنانچہ دونوں شہر کا رخ کریں گے جہاں انسانوں میں سے انہیں کوئی نہ ملے گا صرف جنگلی جانور لوگوں کے بستروں پر بیٹھے ہوئے ہوں گے۔ فرمایا پھر یہ دونوں بھی لوگوں کے نشان قدم پر چل پڑیں گے۔

☆ عمر بن محمد سے روایت ہے کہ سالم بن عبد اللہ بن عمر نے کہا، اس وقت ہم لوگ ”هرش“ (۱) سے اتر رہے تھے اور اپنی دائیں جانب ایک پہاڑ پر نظر ڈالی، کہ لوگوں کو جمع کیا جائے گا تو اس پہاڑ پر صرف دو آدمی باقی رہیں گے: ان میں سے ایک دوسرے سے کہے گا فلاں! ذرا جا کے دیکھو کہ لوگوں کے ساتھ کیا ہوا۔ جب دونوں اس هرش گھاٹی کے مد مقابل پہنچیں گے تو دونوں کو ان کے چہروں کے بل لے جایا جائے گا۔

☆ حضرت عبد اللہ بن عمروؓ نے فرمایا اس ہجرت کے بعد بھی ایک دوسری ہجرت، روئے زمین کے سب سے زیادہ نیک بندوں کی، حضرت ابراہیم علیہ السلام کی ہجرت گاہ کی طرف ہوگی۔ اس کے بعد روئے زمین پر صرف بدترین لوگ ہی رہ جائیں گے۔ انہیں زمین پھینک دے گی اور اللہ تعالیٰ بھی ان سے ناراض ہوں گے، انہیں آگ بندروں اور خزیروں کے ساتھ جمع کرے گی۔ جہاں یہ لوگ دن میں آرام کریں گے وہاں آگ بھی آرام کرے گی اور جہاں یہ رات کو سوئیں گے وہیں آگ بھی رات گزارے گی۔ جو ان میں سے گر جائے گا وہ آگ کا لقمہ بن جائے گا۔

۱۳۵ھ - حضرت ابو ہریرہؓ نے فرمایا تین طبقوں میں لوگوں کو جمع کیا جائے گا: ایک طبقہ اپنے چہروں کے بل، دوسرا اونٹ پر سوار ہو کر اور تیسرا پایا پیادہ۔

☆ حضرت عکرمہؓ سے روایت ہے کہ لوگوں کو جمع کیے جانے کی جگہ ملک شام کی طرف ہے اور اس امت میں سے جس کو سب سے پہلے جمع کیا جائے گا وہ قبیلہ نضیر ہے۔

☆ حضرت ابو ہریرہؓ نے فرمایا ایک آگ مشرق کی طرف سے نکلے گی، دوسری مغرب کی طرف سے۔ یہ دونوں لوگوں کو جمع کریں گی جن کے آگے آگے بندر ہوں گے۔ دونوں آگ دن میں چلیں گی اور رات میں چھپ جائیں گی تا آنکہ دونوں دریائے فرات کے پل مسمیٰ ”منہج“ پر اکٹھی ہوں گی۔

(۱) هرش: مذکر کرمہ کے راستہ میں مقام جحفہ کے قریب ایک گھاٹی کا نام ہے۔

☆ کعب احبار سے روایت ہے کہ خانہ کعبہ کو بیت المقدس کے ساتھ ضرور رکھا گیا جائے گا۔
 ☆ عبدالرحمن بن سلمان سے روایت ہے کہ جب سرزمین روم کا شہر قیساریہ آباد ہو جائے،
 پھر وہ شام کی افواج میں سے ایک فوج تشکیل دے تو اس کے بعد ”عدن“ سے ایک آگ نکلے گی۔
 ☆ کعب احبار سے روایت ہے کہ عفریب ایک آگ یمن سے نکلے گی جو لوگوں کو ہنکا کر
 ملک شام لے جائے گی۔ صبح کے وقت جب لوگ چلیں گے تو آگ بھی چلے گی، جب دوپہر میں
 لوگ آرام کریں گے تو یہ بھی آرام کرے گی، نیز جب لوگ شام کے وقت چلیں گے تو یہ بھی چلے گی،
 اس آگ سے شہر ”بصری“ میں اونٹوں کی گردنیں روشن ہو جائیں گی۔ جب تم لوگ اسے سنو تو شام
 چلے جانا۔ (سنن دانی، ۵۳۲۵، مصنف ابن ابی شیبہ، ۱۱۶/۱۵)

۱۳۵۸- حضرت معاذ بن جبلؓ نے فرمایا اے اہل یمن! اس سے پہلے کہ رسی کٹ جائے یعنی
 راستہ بند ہو جائے اور اس سے پہلے کہ زائد سفر صرف مڈی ملے، تم لوگ نکل جانا۔ کہتے ہیں کہ میں نے
 وہ رسی دیکھ رکھی ہے۔ وہ آگ ہے جو یمن سے نکلے گی اور اہل یمن کو ہنکا کر لے جائے گی۔ (سنن
 دانی، ۳۶۵۲، مصنف عبدالرزاق، ۳۶۵۱/۱۱)

☆ حضرت ابوسریحہ غفاریؓ سے روایت ہے کہ رسول اللہ ﷺ نے فرمایا قبیلہ مزیینہ کے دو
 افراد کو جمع کیا جائے گا یہ دونوں سب سے آخر میں جمع کیے جائیں گے۔ یہ ایک پہاڑ سے آئیں گے
 جس پر چڑھ گئے ہوں گے یہاں تک کہ ان جگہوں پر آئیں گے جہاں لوگ آباد تھے، لیکن دیکھیں
 گے کہ وہاں تو جنگلی جانور ہیں۔ آخر میں مدینہ منورہ آئیں گے۔ جب مدینہ کے قریب پہنچیں گے تو
 کہیں گے کہ لوگ کہاں گئے؟ کیوں کہ یہ کسی کونہ دیکھیں گے۔ تب ایک دوسرے سے کہے گا کہ
 لوگ اپنے اپنے گھروں کے اندر ہیں۔ لہذا یہ گھر میں داخل ہوں گے تو بستر پر لومڑیاں اور بلی ملیں
 گی۔ پھر کہیں گے کہ لوگ کہاں گئے؟ ان میں سے ایک کہے گا کہ لوگ مسجد میں ہوں گے۔ جب
 مسجد آئیں گے تو وہاں بھی کسی کونہ پائیں گے۔ پھر کہیں گے کہ لوگ آخر گئے کہاں؟ تو ایک کہے گا
 میرا خیال ہے کہ بازار گئے ہیں اور بازار کے کام میں مصروف ہو گئے ہیں چنانچہ بازار جائیں
 گے تو وہاں بھی کوئی نہ ملے گا۔ وہاں سے روانہ ہو کر ”حرش“ گھاٹی آئیں گے جہاں دو فرشتے
 موجود ہوں گے جو ان کے پیر پکڑ کر میدانِ محشر میں کھینچے ہوئے لائیں گے۔ یہ دونوں سب سے آخر
 میں میدانِ محشر میں اکٹھے کیے جائیں گے۔ (متدرک حاکم، ۵۶۶۲)

☆ حضرت ابو ہریرہؓ سے روایت ہے کہ نبی اکرم ﷺ نے فرمایا سب سے آخر میں جن کو

میدان محشر لایا جائے گا یہ قبیلہ مزینہ کے دو چرواہے ہوں گے جو اپنی بھیڑ بکریوں کے ساتھ مدینہ جا رہے ہوں گے، لیکن مدینہ میں انہیں جنگلی جانور ملیں گے۔ جب یہ ”نثیۃ الوداع“ پہنچیں گے تو چرواہوں کے بل انہیں کھینچ کر لے جایا جائے گا۔

۱۳۵۹- شہر بن حوشب سے روایت ہے کہ میں حضرت امیر معاویہؓ کے انتقال کے وقت بیت المقدس گیا۔ جب یزید کے لیے بیعت ولایت لی گئی تو میں نے سویرے جا کر حضرت نوف بکالی کے نزدیک جگہ لے لی۔ پھر اچانک میں نے دیکھا کہ بھاری بدن، گورے رنگ، آنکھیں خراب اور بدن پر کھل ڈالے ایک صاحب لوگوں کی گردنیں پھلانگتے ہوئے آئے اور نوف بکالی کے سامنے بیٹھ گئے۔ میں نے پوچھا یہ کون صاحب ہیں؟ لوگوں نے بتایا حضرت عبداللہ بن عمرو بن عاص ہیں۔ چنانچہ نوف بکالی نے حدیث بیان کرنا بند کر دیا اور حضرت عبداللہ سے قسم دے کر باصرہ لے کر آیا کہ آپ ہم سے ایسی کوئی حدیث بیان کریں جو آپ ﷺ سے سنی ہو۔ انہوں نے کہا ٹھیک ہے، پھر فرمایا ایک مرتبہ حضور اکرم ﷺ تشریف لائے اور فرمایا اس ہجرت کے بعد لوگ ایک اور ہجرت، حضرت ابراہیم علیہ السلام کے دارالہجرہ کی طرف ضرور کریں گے۔ قیامت بدترین لوگوں پر قائم ہوگی، ان کی زمین انہیں قبول کرنے سے انکار کر دے گی اور آگ انہیں بندروں اور خزیروں کے ساتھ میدان محشر میں اکٹھا کرے گی۔ جہاں یہ لوگ ٹھہریں گے وہیں آگ بھی ٹھہرے گی جہاں یہ لوگ رات گزاریں گے وہیں آگ بھی رات گزارے گی۔ جوان میں سے گر گیا وہ آگ کا لقمہ ہوگا۔

☆ حضرت معاذ بن جبلؓ نے فرمایا رسی کٹ جانے (راستہ بند ہو جانے) اور اس سے پہلے کہ تمہارے پاس زاد سفر کے طور پر ٹنڈی رہ جائے، نیز اس سے پہلے کہ آگ تمہیں ملک شام میں جمع کرے، یمن سے نکل جانا۔

☆ عبدالرحمن بن مغفل سے روایت ہے کہ حضرت عبداللہ بن سلامؓ کے ایک صاحب زادے نے غزوہ میں جانے کا ارادہ کیا تو انہوں نے فرمایا بیٹے! تم اپنی ذات کی بابت مجھے تکلیف مت دو، اس لیے کہ عنقریب ملک شام کی چیخ ہر مؤمن کو سنائی دے گی۔

☆ حضرت ابو ہریرہؓ سے روایت ہے کہ ایک آگ مشرق سے نکلے گی اور دوسری مغرب سے۔ دونوں آگ لوگوں کو حشر کے لیے لے جائیں گی جن کے آگے بندر اور خزیر چل رہے ہوں گے۔ یہ آگ دن میں چلے گی اور رات میں چھپ جائے گی۔ یہاں تک کہ دونوں بیچ پل پر اکٹھی ہوں گی۔

☆ حضرت ابوامامہ باہلیؓ سے روایت ہے کہ قیامت قائم نہ ہوگی یہاں تک کہ اہل عراق میں

سے نیک لوگ ملک شام اور اہل شام میں کے برے لوگ عراق منتقل ہو جائیں۔ نبی اکرم ﷺ نے فرمایا تم لوگ ملک شام کو بھی اختیار کرنا۔ (سنن ترمذی، مسند احمد، بروایت سالم)

☆ حضرت معاذ بن جبلؓ نے فرمایا تین چیزوں سے پہلے یمن سے نکل جانا: آگ نکلے، راستہ بند ہو جانے اور اس سے پہلے کہ اہل یمن کے لیے مٹی کے سوا کوئی زادِ راہ نہ رہ جائے۔ طاؤس کہتے ہیں کہ یمن سے ایک آگ نکلے گی جو لوگوں کو لے کر چلے گی۔ صبح کو بھی شام کو بھی اور رات میں بھی۔

☆ ابن شہاب زہری سے روایت ہے کہ جاز سے ایک آگ نکلے گی جس سے بُھری میں اونٹوں کی گردنیں روشن ہو جائیں گی۔ (بخاری ۸۱۳۷ مع فتح الباری، مسلم، ابن ابی نعیم، حدیث ۴۲ سنن دانی، ۵۳۲۵)

☆ حضرت عبداللہ بن عمروؓ نے فرمایا میں نے رسول اللہ ﷺ سے فرماتے ہوئے سنا کہ اس ہجرت کے بعد ایک اور ہجرت نیک بندوں کی، حضرت ابراہیم علیہ السلام کے دارالہجرت کی طرف ہوگی۔ یہاں تک کہ روئے زمین پر صرف بدترین لوگ رہ جائیں گے۔ ان کی زمین بھی ان کو قبول نہ کرے گی اور اللہ تعالیٰ بھی ان کا عذر قبول نہ کریں گے۔ انہیں آگ بندروں اور خزیروں کے ساتھ میدانِ حشر لے جائے گی۔ یہ ان کے ساتھ رات کو بھی آرام کرے گی اور دو پہر میں بھی۔ جو پیچھے رہ جائے گا اسے آگ کھا لے گی۔

۱۳۶۰- امام زہری سے روایت ہے کہ رسول اللہ ﷺ نے فرمایا تم لوگ مدینہ کو چھوڑ دو گے حالانکہ وہ بہتر سے بہتر حالت میں ہوگا۔ مدینہ میں صرف پرندے اور درندے رہیں گے۔ سب سے آخر میں جس کا حشر ہوگا وہ قبیلہٴ مزینہ کے دو چرواہے ہوں گے جو اپنی بھیڑ بکریوں کے ساتھ مدینہ آئیں گے، مگر انہیں یہاں جنگلی جانور ہی صرف ملیں گے۔ جب یہ بیٹھے الوداع آئیں گے تو چرووں کے بل انہیں لے جایا جائے گا۔

☆ حضرت عبداللہ بن عمروؓ سے روایت ہے کہ میں نے رسول اللہ ﷺ سے سنا کہ اس ہجرت کے بعد ایک ہجرت اور ہوگی۔ لوگ حضرت ابراہیم علیہ السلام کے دارالہجرت کی طرف ہجرت کریں گے تا آنکہ زمین پر صرف برے لوگ رہ جائیں گے۔ ان سے اللہ تعالیٰ کو بھی گھن آئے گی، ان کی زمین بھی انہیں پھینک دے گی اور ”عدن“ سے نکلنے والی ایک آگ بندروں اور خزیروں کے ساتھ ان کو میدانِ حشر لے جائے گی۔ جہاں یہ رات گزاریں گے وہیں رات کو آگ بھی ٹھہرے گی اور جہاں دو پہر میں یہ ٹھہریں گے وہیں وہ بھی ٹھہرے گی۔ جوان میں سے گر جائے گا وہ آگ کا لقمہ

بن جائے گا۔

☆ محدث ارطاة سے روایت ہے کہ مشرق میں چالیس راتوں تک آگ اور دھواں رہیں گے۔
☆ حضرت عبداللہ بن عباسؓ سے روایت ہے کہ قیامت سے پہلے ایک منادی ندا دے گا
اے لوگو! قیامت آگئی ہے۔ اس آواز کو زندہ اور مردہ سب سنیں گے۔

۷۰۔ بعض علاماتِ قیامت

۴۶۱۔ حضرت حسنؓ سے روایت ہے کہ رسول اللہ ﷺ نے فرمایا میری تمہاری اور قیامت کی مثال ان لوگوں کی مانند ہے جن کو کسی دشمن کا خوف ہو، لہذا وہ خبر لانے کے لیے کسی آدمی کو بھیجیں جب وہ دشمن کے نزدیک پہنچے تو دیکھے کہ دشمن گھوڑوں پر سوار آ رہا ہے، چناں چہ اسے اندیشہ ہو کہ دشمن کہیں اس سے پہلے سناہیوں تک نہ پہنچ جائے، لہذا اس نے اپنا کپڑا ہاتھ میں لیا اور آواز دی لوگو! صبح کو خطرہ ہے۔ اسی طرح قیامت بھی قریب ہے کہ تم تک مجھ سے سبقت کر جائے۔ (کتاب الزہد ابن مبارک، حدیث ۱۵۹۲)

☆ حضرت ابوسعید خدریؓ سے روایت ہے کہ رسول اللہ ﷺ نے غروب شمس کے قریب فرمایا دنیا کا باقی ماندہ وقت گزرے ہوئے وقت کی بہ نسبت اتنا ہی ہے جتنا آج کے دن کا باقی ماندہ حصہ (مسند عبداللہ بن مبارک، حدیث ۸۸۸، کتاب الزہد، حدیث ۱۰۹۳، مسند احمد، ۱۹/۲، سنن ترمذی، حدیث ۲۱۹۸)

☆ قسامہ بن زہیر نے بیان کیا کہ مجھے یہ حدیث پہنچی ہے کہ رسول اللہ ﷺ نے فرمایا میری تمہاری اور قیامت کی مثال ان لوگوں کی طرح ہے جن کو دشمن کا خوف ہو، لہذا وہ اپنا جاسوس بھیجیں۔ جب وہ دشمن کو دیکھے تو ڈرے کہ اگر وہ اپنی جگہ سے اتر کر قوم کو اطلاع دینے جائے گا تو دشمن اس سے پہلے قوم تک پہنچ جائے گا، لہذا اسی جگہ اس نے کپڑا سمیٹ کر آواز دی صبح کو خطرہ ہے۔ (کتاب الزہد، حدیث ۱۵۹۱، مسند احمد، ۲۳/۵)

☆ بعض حضرات انصار سے روایت ہے کہ رسول اللہ ﷺ نے فرمایا مجھے اور قیامت کو اس طرح مبعوث کیا گیا ہے اور آپ ﷺ نے اپنی سبابہ اور درمیان کی انگلی ملا کر دکھائی۔ (کتاب الزہد، حدیث ۱۵۹۲)

☆ حضرت جابر بن عبداللہ سے روایت ہے کہ رسول اللہ ﷺ نے فرمایا مجھے اور قیامت کو اس طرح قریب قریب بھیجا گیا ہے۔ جب حضور اکرم ﷺ قیامت کا تذکرہ فرماتے تو آپ ﷺ کے

دولوں رخصت ہو جاتے، آواز اونچی ہو جاتی اور غصہ سخت ہو جاتا، یوں لگتا جیسے آپ ﷺ کسی لشکر سے خبردار کر رہے ہوں جو صبح یا شام کو یہی حملہ کرنے والا ہو۔ (ایضاً، حدیث ۱۵۹۶)

☆ حضرت ابو ہریرہؓ نے فرمایا قیامت ایسے دو آدمیوں پر قائم ہوگی جن کی ترازو ان کے ہاتھ میں رہ جائے گی۔ (ایضاً، حدیث ۱۵۹۵، مسند ابن مبارک، حدیث ۸۹، سنن دانی ۳۸۷/۲، بخاری، ربع الحج، ۱۳۲۸، مسلم، حدیث ۲۹۵۴)

☆ حضرت عبداللہ بن عباسؓ سے روایت ہے کہ رسول اللہ ﷺ نے فرمایا قیامت قائم ہوگی اس حال میں کہ دو آدمی کپڑا کھول کر دیکھ دکھا رہے ہوں مگر وہ اس کی خرید و فروخت نہ کر پائیں گے کہ قیامت قائم ہو جائے گی، اسی طرح ایک آدمی لقمہ منہ کی طرف اٹھائے گا، مگر منہ میں نہ ڈال پائے گا کہ قیامت قائم ہو جائے گی۔ ایک آدمی اپنے حوض کو لب کر رہا ہوگا، مگر اس سے پانی نہ لے پائے گا کہ قیامت قائم ہو جائے گی۔ اس کے بعد آپ ﷺ نے یہ آیت پڑھی ”وَلَنَسْأَلَنَّهُمْ بَعْتَهُ وَهُمْ لَا يَشْعُرُونَ“ عکبوت ۵۳۔ اور قیامت ان کے پاس اچانک آئے گی جب کہ ان کو احساس تک نہ ہوگا۔

۱۳۶۲۔ حضرت ابو ہریرہؓ فرماتے تھے کہ قیامت ایسے دو آدمیوں پر قائم ہوگی جو کپڑا کھولے ہوئے ہوں گے، مگر اسے خرید، بیچ نہ سکیں گے کہ قیامت برپا ہو جائے گی۔

☆ حضرت ابوسعید خدریؓ سے روایت ہے کہ نبی اکرم ﷺ نے فرمایا میں کس طرح آرام سے رہوں جب کہ صور پھونکنے پر مامور فرشتے نے صور منہ میں لے لیا اور اجازت سن لی ہے، اب اسے صور پھونکنے کا حکم دیا جانا ہے لہذا وہ صور پھونک دے گا۔ یہ بات حضرات صحابہ گرام کو بڑی سخت معلوم ہوئی تو آپ ﷺ نے فرمایا یہ دعاء پڑھو ”حَسْبُنَا اللَّهُ وَنِعْمَ الْوَكِيلُ، عَلَى اللَّهِ تَوَكَّلْنَا“۔ ہمارے لیے اللہ کافی ہے، وہ بہترین کارساز ہے، ہم نے اللہ پر ہی توکل کیا۔ (مسند ابن مبارک، حدیث ۹۰، سنن ترمذی، حدیث ۲۲۳۱، مسند احمد، ۲/۷۳)

☆ حضرت عبداللہ بن عمروؓ سے روایت ہے کہ ایک اعرابی نے عرض کیا اللہ کے رسول! یہ صور کیا ہے؟ فرمایا ایک سگھ ہے جس میں پھونک ماری جائے گی۔ (مسند ابن مبارک، حدیث ۹۱، سنن ترمذی، حدیث ۲۲۳۲، ابوداؤد، حدیث ۴۷۳۲، مسند احمد، ۲/۱۹۲، مسند رک حاکم، ۲/۴۳۶)

☆ حضرت علقمہؓ سے روایت ہے کہ آیت ”إِنَّ زَلْزَلَةَ السَّاعَةِ شَيْءٌ عَظِيمٌ“ حج ۱۰۱۔ بے شک قیامت کا زلزلہ نہایت بڑی چیز ہے۔ کے بارے میں انہوں نے کہا کہ یہ زلزلہ قیامت سے

پہلے ہوگا۔ (کتاب الزہد ابن مبارک، حدیث ۱۳۵۷)

☆ امام شافعی سے روایت ہے کہ حضرت جبرئیل کی حضرت عیسیٰ علیہا السلام سے ملاقات ہوئی تو حضرت عیسیٰ علیہ السلام نے ان سے پوچھا جبرئیل! قیامت کب آئے گی؟ انہوں نے اپنے پر جھاڑے، پھر فرمایا جس سے قیامت کی بابت پوچھا جا رہا ہے، اسے قیامت کا پوچھنے والے سے زیادہ علم نہیں ہے۔ قیامت آسمانوں اور زمین میں بڑی گراں ہے، وہ تمہارے پاس اچانک ہی آئے گی۔ نیز کہا کہ قیامت کے وقت مقرر کو تو صرف اسی (اللہ) کی ذات ہی واضح کر سکتی ہے۔ (ایضاً، حدیث ۱۹۳۷)

☆ حضرت عمرؓ سے روایت ہے کہ ایک صاحب نے رسول اللہ ﷺ سے قیامت کی بابت دریافت کیا تو آپ ﷺ نے فرمایا اس کی بابت پوچھنے والے سے زیادہ علم، جس سے پوچھا جا رہا ہے اس کو نہیں ہے۔ انہوں نے عرض کیا پھر اس کی علامت کیا ہے؟ فرمایا یہ ہے کہ باندی اپنی مالکن یا فرمایا اپنے مالک کو جنے اور یہ کہ تم ننگے پاؤں ننگے بدن، قلاش و تنگ دست اور بکریوں کے چرانے والوں کو دیکھو کہ وہ لمبی لمبی عمارتیں بنانے میں مقابلہ کر رہے ہیں۔ (صحیح بخاری صحیح مسلم وغیرہ)

☆ حضرت عروہ بن زبیر سے روایت ہے کہ رسول اللہ ﷺ سے قیامت کی بابت مسلسل پوچھا جاتا رہا یہاں تک کہ یہ آیت نازل ہوئی تب لوگ رکے ”فَیَمَّ آتَتْ مِنْ ذِکْرِهَا، اِلٰی رَبِّکَ مُنْتَهِیَا“ نزعاً ۳۳، ۳۴۔ آپ کا اس کے تذکرے سے کیا مطلب، اس کا آخری انجام تو آپ کے رب کے پاس ہی ہے۔

۱۔ سورج کے مغرب سے طلوع ہونے کے بعد کی علاماتِ قیامت

۱۳۶۳۔ حضرت جابرؓ نبی اکرم ﷺ سے روایت کرتے ہیں کہ آپ ﷺ نے اپنی وفات سے ایک مہینہ پہلے ارشاد فرمایا تم لوگ مجھ سے قیامت کے بارے میں پوچھتے ہو، جب کہ اس کا علم تو اللہ کے پاس ہی ہے۔ (صحیح مسلم بخاری صحابہ، حدیث ۲۱۸)

☆ کثیر بن مرہ، یزید بن شریح اور عمرو بن سلمان سے روایت ہے کہ سب سے آخر میں سورج کا مغرب سے طلوع ہونا ہے۔ ایسا صرف ایک دن ہوگا، اس کے بعد محافظ فرشتوں کو آسمان پر اٹھالیا جائے گا اور انہیں حکم دیا جائے گا کہ اب کچھ بھی نہ لکھیں۔ جب ایسا ہوگا تو فرشتے اللہ کے حضور سجدہ کریں گے اور تمام فرشتے قیامت کی آمد سے وحشت زدہ ہوں گے۔ سورج، چاند گھبراہٹیں گے اور آسمان کی اتنی سخت نگرانی کی جائے گی کہ کوئی بھی شیطان یا جنات اس کے نزدیک بھی نہ جا سکیں

گئے، جنات بھی وحشت میں مبتلا ہوں گے۔ انسان، جنات، چرند، پرند، جنگلی جانور اور درندے ایک دوسرے کے ساتھ پانی کی موج کی مانند خلط ملط ہو جائیں گے۔ پریشان جن اور شیطان آسمان کی طرف سننے کے لیے جائیں گے تو آگ کے شعلے ان پر پھینکے جائیں گے، لہذا وہ کبھی بھی نہ بن پائیں گے۔ آسمان کا رنگ بدل جائے گا، زمین پھٹ جائے گی اور سارے پہاڑ ریزہ ریزہ ہو جائیں گے سوائے چار کے: طور سیناء، جودی پہاڑ، جبل لبنان اور جبل ثابور جو کہ طبرہ کے اوپر ہے۔ اس لیے کہ اللہ تعالیٰ نے انہیں ہرے بھرے چمن کی طرح درختوں سے لبریز جنت اور جہنم کے درمیان نصب کیا ہے۔ ان کے اوپر لؤلؤ، زبرجد، موتی اور یاقوت کی تعمیر شدہ عمارت ہوگی۔ اللہ تعالیٰ انہی پر اپنا عرش بچھائیں گے تاکہ مخلوق کو جزا و سزا دیں۔ صور پھونکنے والے فرشتے کا پیر دریاے قلزم میں ہوگا۔ جب وہ پہلی مرتبہ صور پھونکے گا تو زمین و آسمان کی ہر چیز بے ہوش ہو جائے گی، پھر اللہ تعالیٰ آب حیات بھیجیں گے تو انسان پیدا ہوں گے۔ ان میں سے ہر شخص مٹی کی آنکھ کے مانند ہوگا ریزہ کی ہڈی کے سرے سے، اور اس نقطہ کی طرح ہوگا جو جج کے وسط میں ہوتا ہے (یعنی انسان کا پورا بدن گل چکا ہوگا صرف ریڑھ کی ہڈی کا سرارائی کے دانے کے برابر باقی ہوگا، اسی سے آدمی کا ڈھانچہ تیار کیا جائے گا) محدث ارطاة کا بیان ہے کہ حضرت عبداللہ بن عمروؓ نے فرمایا کہ دوسری مرتبہ صور ”مدین“ کے مغربی دروازے کے پاس سے پھونکا جائے گا تو لوگ کھڑے ہو کر ادھر ادھر دیکھیں گے، انہیں دھواں اور تارکی میں اٹھایا جائے گا۔ حضرت ابو درداءؓ نے فرمایا کہ جس کے پاس نیک عمل ہوگا وہ دھوئیں اور تارکی سے خوش ہوگا یہاں تک کہ وہ بہت آسائش میں ہو جائے گا۔ لوگوں کے درمیان ان کے اعمال کے مطابق نور تقسیم کیا جائے گا۔ (صحیح مسلم، فضائل صحابہ، حدیث ۲۱۸)

۱۳۶۴ھ - وہب بن منبہ سے روایت ہے کہ جب قیامت قائم ہونے کا وقت ہوگا تو سمندر کے جانور نکل کر خشکی پر آجائیں گے اور خشکی کے پہاڑ سمندر میں گر جائیں گے۔ سمندر ابل پڑے گا اور تمام زمین میں پانی بھر جائے گا۔ روئے زمین کی ہر عمارت اور پہاڑ منہدم ہو کر گر جائے گا۔ ستارے بکھر جائیں گے، آسمان کا رنگ بدل جائے گا اور زمین پھٹ جائے گی، یہ سب کچھ قیامت کے خوف سے ہوگا۔ اس کے بعد قیامت قائم ہوگی۔

☆ حضرت جابرؓ سے روایت ہے کہ رسول اللہ ﷺ نے اپنی وفات سے ایک ماہ پہلے فرمایا میں اللہ کی قسم کھا کر کہتا ہوں کہ اس وقت روئے زمین پر جو بھی سانس لینے والا نفس ہے، اس پر سو سال نہیں گزرے گی۔ (صحیح مسلم، فضائل صحابہ، حدیث ۲۱۸)

☆ حضرت سعد بن ابی وقاصؓ نے نبی اکرم ﷺ سے روایت کی کہ آپ ﷺ نے فرمایا مجھے امید ہے کہ میری امت میرے رب کے یہاں اس سے عاجز نہ ہوگی کہ وہ انہیں نصف یوم کی مہلت دے۔ حضرت سعدؓ سے عرض کیا گیا نصف کتنا ہوگا؟ فرمایا پانچ سو سال۔ (سنن الداؤد، حدیث ۴۳۵۰، مستدرج، ۱۷۰۶)

☆ جبیر بن نفیر سے روایت ہے کہ رسول اللہ ﷺ کے عہد میں یہود وغیرہ نے قیامت کی بابت بہت زیادہ سوال کیا۔ آپ ﷺ کے پاس حضرت جبرئیل علیہ السلام آئے تو آپ ﷺ نے کہا جبرئیل! یہود وغیرہ نے قیامت کی بابت بہت مرتبہ سوال کیا ہے تو انہوں نے کہا جس سے قیامت کی بابت سوال کیا جا رہا ہے، اسے سوال کرنے والے سے زیادہ اس کا علم نہیں ہے۔

☆ حضرت ابو ضمہ کلاعیؓ نے فرمایا اس شہر (حمص) کے لوگ رات کو سو کر جب صبح انھیں گئے تو ایک شخص مشرقی دروازے سے باہر نکلے گا، اسے ”سیر“ پہاڑ نظر نہ آئے گا لہذا وہ اپنے آپ کی تکذیب کرے گا اور جا کر اہل شہر کو اس کی اطلاع دے گا۔ چنانچہ جو کچھ اس نے دیکھا تھا وہی دوسرے لوگ بھی دیکھیں گے اور وہ کوہ سیر کی جگہ کوہ لبنان کے پاس ہوں گے، کیوں کہ کوہ سیر اپنی جگہ سے ہٹ گیا ہوگا۔ پھر وہ لوگ اس روز جب تک اللہ کی مشیت ہوگی ٹھہریں گے یہاں تک کہ ”حوارین“ (۱) کی طرف سے ایک آدمی آکر بتائے گا کہ کل گزشتہ کوہ سیر ہمارے پاس سے چلا لیکن یہ معلوم نہیں کہ اسے کہاں لے جایا گیا؟ کہا جاتا ہے کہ کوہ سیر جہنم کی میخوں میں سے ایک میخ ہے۔

☆ وہب بن منبہ سے روایت ہے کہ ساتویں علامت کے بعد جو یہ ہے کہ اللہ تعالیٰ کچھ فرشتوں کو چتکبرے گھوڑوں پر بھیجیں گے جو آسمان وزمین کے درمیان اڑیں گے اور زمین پر، زمین کے نیچے رہنے والوں کو موت کی خبر دیں گے۔ آٹھویں علامت یہ ہوگی کہ زمین پر موجود ہر ایک درخت خون کے آنسو روئے گا۔ نویں علامت یہ ہے کہ روئے زمین پر موجود ہر چٹان ایسے ہی درود غم سے کراہے گی جیسے عورتیں کراہتی ہیں اور دسویں علامت سورج کا مغرب کی سمت سے طلوع ہونا ہے۔

☆ ابو عریان بن یثیم سے روایت ہے کہ میں اپنے والد صاحب کے ساتھ یزید بن معاویہ کے پاس گیا، وہاں میں نے حضرت عبداللہ بن عمروؓ کی بات سنی تو ان سے عرض کیا آپ یہ دعویٰ کرتے ہیں کہ قیامت ستر کے آخر میں قائم ہوگی؟ تو انہوں نے فرمایا لوگ یہ بات میرے حوالے

سے بالکل غلط بیان کرتے ہیں۔ میں نے اس طرح نہیں، بلکہ یہ کہا تھا کہ ستر سال پورے نہ ہوں گے کہ مصائب و مشکلات اور بڑے بڑے واقعات پیش آئیں گے۔

☆ حضرت انس بن مالکؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ سال مہینہ کی مانند، مہینہ جمعہ کے برابر، جمعہ (ہفت) ایک دن کے برابر اور دن آگ بجڑکنے کے برابر نہ ہو جائے۔

☆ حضرت ابو ہریرہؓ سے روایت ہے کہ قیامت قائم نہ ہوگی یہاں تک کہ لوگ چوپایوں کی طرح راستوں پر بدکاری کرنے لگیں، مرد مرد سے بدکاری کرے گا، اسے عورتوں کی ضرورت نہ ہوگی اور عورتیں عورتوں سے بدکاری کر کے مردوں سے بے نیاز ہو جائیں گی۔ پھر فرمایا تمہیں معلوم ہے کہ ”تساق“ سے کیا مراد ہے؟ لوگوں نے عرض کیا نہیں، فرمایا عورت عورت کے اوپر چڑھ کر رگڑے گی۔ (ابن حبان، حدیث ۱۸۸)

☆ سعید بن مسروق سے روایت ہے کہ رسول اللہ ﷺ نے فرمایا سارا کا سارا پانی گہرائی میں اتر جائے گا اور اپنی اصل جگہوں میں واپس چلا جائے گا سوائے دریائے اردن اور دریائے نیل کے۔ (متدرک حاکم، ۴/۴۵۷)

☆ مکحول شامی سے روایت ہے کہ ایک اعرابی نے عرض کیا اللہ کے رسول! قیامت کب آئے گی؟ فرمایا جس سے پوچھا جا رہا ہے اس کو پوچھنے والے سے زیادہ اس کے وقت کا علم نہیں ہے، لیکن میں اس کی کچھ علامتیں بتا رہا ہوں: بازار بالکل قریب قریب آجائیں گے، بارش ہوگی مگر پیداوار نہ ہوگی، غیبت عام ہو جائے گی، اولاد وراثت کی کثرت ہوگی، مالدار کی ضرورت سے زیادہ تقسیم کی جائے گی، مسجدوں میں فساق و فجار کی آوازیں بلند ہوں گی، مال دار برائی کا حکم دینے والوں اور بھلائی کا حکم دینے والوں پر غالب آجائیں گے۔ جس کو وہ زمانہ ملے، اسے چاہئے کہ اپنے دین کی حفاظت کرے اور اپنے گھر کا ٹاٹ بن کر رہے (باہر نہ نکلے)

☆ حضرت عبداللہ بن مسعودؓ نے حارث اعمور سے فرمایا جب تم دیکھو کہ لوگ نماز مردہ کر دیں (مکروہ وقت میں پڑھیں، یا وقت سے بالکل ٹال کر پڑھیں) امانت ضائع کر دیں، پختہ عمارت بنائیں، خواہش نفس کی پیروی کریں اور دنیا کے بدلے دین بیچ دیں تو بھاگو، بھاگو، تمہاری ماں تمہیں گم کرے۔ (یہ جملہ پیار کے وقت دعاء کے لیے اور ناراضگی کے وقت بددعاء کے لیے بولا جاتا ہے، یعنی اللہ تم پر رحم کرے یا تیرا ناس کرے)

☆ حضرت عائشہؓ سے روایت ہے کہ جب قیامت کی پہلی بڑی علامت ظاہر ہو جائے گی تو قلم پھینک دیے جائیں گے، لکھنے والے محافظ فرشتے بیٹھ جائیں گے اور لوگوں کے جسم ہی ان کے اعمال کی گواہی دیں گے۔ (فتح الباری، ۱۱/۳۵۷، مصنف ابن ابی شیبہ، ۵۰۶/۷، تفسیر طبری، ۲۵/۹۵)

☆ ابوامامہ بن سہل سے روایت ہے کہ میں نے حضرت عبداللہ بن عمروؓ سے سنا کہ قیامت قائم نہ ہوگی یہاں تک کہ لوگ سرخوں اور راستوں پر گدھوں کی طرح بدکاری کرتے پھریں۔

☆ ابوہارون عبدی سے روایت ہے کہ نوف سے عرض کیا گیا کہ حضرت عبداللہ بن عمروؓ یہ کہتے ہیں کہ نوے کے بعد لوگ تھوڑے ہی دن رہیں گے؟ تو فرمایا میں تو یہ پاتا ہوں کہ لوگ اس کے بعد بھی ایک لمبے عرصہ تک رہیں گے دیکھ رہا ہوں، ہاں عام رہائش ملک شام میں ہوگی۔ عرض کیا گیا کوفہ و بصرہ میں؟ فرمایا یہ نئے شہر ہیں۔

☆ شہر بن حوشب نے نبی اکرم ﷺ سے روایت کی کہ آپ ﷺ نے فرمایا عنقریب ایسا ہوگا کہ ایک شخص اپنے گھر سے باہر جائے گا تو اس کا ڈنڈا اور کوڑہ اس سے وہ سب کچھ بتا دیں گے جو اس کے گھر میں گھر والوں نے کیا ہوگا۔

☆ ابوہریران بن ہشام سے روایت ہے کہ میں نے حضرت عبداللہ بن عمروؓ سے سنا کہ نیک بندوں کے رخصت ہو جانے کے بعد برے لوگ ایک سو بیس سال رہیں گے، لیکن کسی کو نہیں معلوم کہ اس کی ابتداء کب ہوگی؟۔

☆ مجاہدؓ سے روایت ہے کہ رسول اللہ ﷺ نے فرمایا جو شخص لا الہ الا اللہ کہنے والا ہوگا اس پر قیامت قائم نہ ہوگی۔ فرشتہ صورت پھونکنے کا ارادہ کرے گا، لیکن جب کسی کو لا الہ الا اللہ کہتا ہوا سنے گا تو صورت پھونکنا اسی سال تک مؤخر کر دے گا۔

☆ حضرت انسؓ سے روایت ہے کہ نبی اکرم ﷺ نے فرمایا قیامت کسی ایسے شخص پر قائم نہ ہوگی جو اللہ اللہ کہتا ہو۔ (مصنف عبدالرزاق، حدیث ۲۰۸۳۸، مسلم، کتاب الایمان، حدیث ۲۳۳۳، منہاج احمد، ۱۶۳/۳)

۱۳۶۵- حضرت علیؓ نے فرمایا سب سے برے لوگ وہ ہیں جن پر قیامت قائم ہوگی۔

☆ حضرت زید بن اسلمؓ سے روایت ہے کہ رسول اللہ ﷺ نے فرمایا میری اور قیامت کی مثال ان لوگوں کی ہے جنہوں نے ایک منجر کو بھیجا۔ اس کو دشمن نظر آیا تو اندیشہ ہوا کہ کہیں دشمن اس کے ساتھیوں تک پہنچ جائے، لہذا وہیں اس نے اپنی تلوار لہرائی اور کہا کہ تم لوگ ہوشیار ہو جاؤ، اسی طرح مجھے بھی قیامت سے پہلے مبعوث کیا گیا ہے۔

☆ حضرت عبداللہ بن عمروؓ سے روایت ہے کہ بہت سے شیاطین سمندر میں قید ہیں، قریب

ہے کہ وہ نکل کر لوگوں کے سامنے قرآن پڑھیں۔

☆ ابو بوریان بن ہشام سے روایت ہے کہ میں حضرت امیر معاویہؓ کی خدمت میں گیا، میں ابھی ان کے پاس ہی تھا کہ ایک صاحب آئے جن کے بدن پر دو کپڑے تھے۔ حضرت معاویہؓ نے ان کا پر جاک خیر مقدم کیا اور انہیں تخت پر اپنے ساتھ بٹھایا۔ میں نے عرض کیا امیر المؤمنین! یہ کون صاحب ہیں؟ فرمایا تم انہیں نہیں پہچانتے؟ یہ عبداللہ بن عمرو بن عاص ہیں۔ ابن ہشام کا بیان ہے کہ میں نے ان سے عرض کیا یہی وہ ہیں جو کہتے ہیں کہ لوگ سو سال بعد زندہ نہیں رہیں گے؟ کہتے ہیں کہ پھر وہ مجھ سے مخاطب ہو کر فرمانے لگے کیا میں نے تم سے یہ بات کہی ہے؟ میں تو یہ پاتا ہوں کہ لوگ سو کے بعد بھی لمبے زمانے تک زندہ رہیں گے۔ البتہ یہ بات ہے کہ اس امت کو ایک سو تیس سال کی مہلت دی گئی ہے۔

☆ حضرت ابو ہریرہؓ سے روایت ہے کہ رسول اللہ ﷺ نے فرمایا قیامت قائم ہو جائے گی جب کہ دو آدمی کپڑے کی خرید و فروخت کر رہے ہوں گے، نہ وہ اسے پیٹ سکیں گے اور نہ ہی خرید و فروخت کر سکیں گے کہ قیامت آجائے گی۔ ایک شخص تھن سے دودھ نکالے گا، لیکن دودھ کا برتن منہ سے نلگا پائے گا کہ قیامت قائم ہو جائے گی۔ ایک شخص حوض میں لیپ کرے گا، مگر اس سے پانی نہ پی سکے گا کہ قیامت قائم ہو جائے گی۔

۱۳۶۶- قبلہ اسلام کے ایک شخص حضرت ابو فراسؓ سے روایت ہے کہ ایک صاحب نے رسول اللہ ﷺ سے عرض کیا قیامت کب آئے گی؟ فرمایا جس سے پوچھا جا رہا ہے، اس کو پوچھنے والے سے زیادہ قیامت کا علم نہیں ہے۔ ہاں اس کی کچھ علامتیں ہیں: جب بکریاں چرانے والے لمبی لمبی تعمیر میں مقابلہ کریں اور ننگے پاؤں، ننگے بدن والے جو کہ عربوں میں کم درجہ کے ہیں، بادشاہ بن جائیں۔

☆ حضرت عبداللہ بن مسعودؓ سے روایت ہے کہ قیامت کی کچھ علامتیں ہیں، قیامت قائم نہ ہوگی یہاں تک کہ اس کی علامتیں پائی جائیں۔

☆ حضرت ابو ہریرہؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ لوگوں پر ایسی بارش برے جس سے مٹی کے گھر نہ چھپا سکیں گے، صرف بال کے گھر ہی چھپا سکیں گے۔ راوی سہل بن ابو صالح کا بیان ہے کہ اس حدیث کے پیش نظر میرے والد صاحب تا حیات بال کے ہی مکان میں رہے۔ (مسند احمد ۲/۲۶۲)

☆ حضرت سہل بن سعدؓ سے روایت ہے کہ نبی اکرم ﷺ نے فرمایا مجھے اور قیامت کو اس طرح

بھیجا گیا ہے۔ اس وقت آپ نے سب ابہ اور درمیانی انگلی سے اشارہ کیا اور دونوں میں فاصلہ دکھا۔
 ☆ ابن ابی ہذیل سے روایت ہے کہ صحابہ میں سے اگر کوئی پیشاب کرتا تو مٹی سے ہی بجلت
 تیمم کر لیتا کہ کہیں قیامت نہ آجائے۔

☆ حنشل بن حارث سے اپنے والد سے روایت ہے کہ ہم قادیسیہ آئے اور رات میں کسی کی اونٹنی
 بچہ دیتی تو صبح وہ اسے ذبح کر دیتا۔ اس کی اطلاع حضرت عمرؓ کو ہوئی تو ہمیں ہدایت لکھی کہ اپنی اصلاح
 کر اور جو اللہ نے رزق دیا ہے اسے کھاؤ، اس لیے کہ اس معاملے میں وسعت ہے۔

☆ حضرت ابوسعید خدریؓ سے روایت ہے کہ قیامت قائم نہ ہوگی یہاں تک کہ حج مقوف ہو جائے۔
 ۱۳۶۷- تعیم کہتے ہیں کہ ہم سے مدینہ منورہ کے ایک واعظ جو کہ حضرات صحابہ کرام کے
 واقعات اپنے والد کے حوالے سے بیان کرتے تھے، بیان کیا کہ ان کے والد نے حضرت انسؓ سے
 سنا کہ قیامت نزدیک آنے کے وقت معدنیات و خزانے ظاہر ہوں گے، بارشیں بہت ہوں گی،
 پیداوار کم ہوگی، ایک آدمی ایک دو (۱) اوقیہ سونالے کر نکلے گا، مگر اسے کوئی لینے والا نہ ملے گا کیوں کہ
 ہر شخص بے نیاز ہو جائے گا۔ حالانکہ اس وقت دنیا کے لیے پہلے سے زیادہ منافعت ہوگی۔ وجہ یہ
 ہوگی کہ قیامت کی علامتیں ظاہر ہو جائیں گی تو مالدار آدمی گھبرا کر فقیر کے پاس جائے گا اور کہے گا کہ
 میں اس دولت کا کیا کروں جب کہ قیامت قائم ہونے والی ہے۔ حد یہ ہے کہ ایک شخص کے پاس
 صرف ایک چٹائی ہوگی اور کچھ اس کے پاس نہ ہوگا وہ اسے لے کر گھومے گا، مگر کوئی لینے والا نہ ملے
 گا۔ ایسا اس وقت ہوگا ”يَوْمَ لَا يَنْفَعُ نَفْسًا اِيْمَانُهَا لَمْ تَكُنْ اٰمَنَتْ مِنْ قَبْلُ اَوْ كَسَبَتْ فِي
 اِيْمَانِهَا خَيْرًا“ (احقاف ۱۵۸)۔ جب کسی جان کو ایمان نفع نہ دے گا جو کہ اس سے پہلے ایمان نہ لایا ہوگا
 یا اس نے اپنے ایمان کے بارے میں کوئی نیکی نہ کمائی ہو۔

☆ رجا بن حیوہ کنندی سے روایت ہے کہ لوگوں پر ایک زمانہ آیا آئے گا جب بھور کے ایک
 درخت میں صرف ایک ہی کھجور پیدا ہوگی۔ (مصنف ابن ابی شیبہ، ۵۰/۷۷)

☆ حضرت عائشہؓ سے روایت ہے کہ جب پہلی علامت ظاہر ہوگی تو قلم پھینک دیے جائیں
 گے، حفظہ (اعمال لکھنے والے فرشتے) بیٹھ جائیں گے اور جسم خود عمل کی گواہی دیں گے۔

☆ حضرت انسؓ سے روایت ہے کہ نبی اکرم ﷺ نے فرمایا میرے پاس جبریل امین ایک
 سفید آئینہ لے کر آئے جس میں ایک سیاہ نکتہ بھی تھا۔ میں نے ان سے کہا یہ کیا ہے؟ جواب دیا کہ یہ

آئینہ صالحین کی جماعت ہے۔ میں نے کہا پھر یہ سیاہ کتہہ؟ کہنے لگے اسی پر قیامت قائم ہوگی۔
☆ حضرت ابوسعید خدریؓ سے روایت ہے کہ جب قیامت کا زمانہ قریب آئے گا تو گرج اور
کرک ز زیادہ ہو جائے گی۔

☆ حضرت عائشہؓ سے روایت ہے کہ جب پہلی علامت ظاہر ہوگی تو قلم رکھ دیے جائیں گے،
ملا مکہ حفظہ بنٹھ جائیں گے اور جسم خود غسل کی گواہی دیں گے۔

☆ حضرت قیسؓ نے دوسرے سے سنا کہ نبی اکرم ﷺ سے انہوں نے سنا کہ مجھے اور
قیامت کو اس طرح ایک ساتھ بھیجا گیا ہے اور اپنی دو انگلیوں کی طرف اشارہ کیا۔

☆ حضرت عبداللہ بن عمرؓ سے روایت ہے کہ قیامت قائم نہ ہوگی یہاں تک کہ لمبی اور مڑی
ہوئی (محراب نما) عمارتیں اور تعمیرات زیادہ ہو جائیں اور کیکر کے درخت میں پتہ نہ لگے۔

☆ حضرت عبداللہ بن مسعودؓ سے روایت ہے کہ قیامت برے لوگوں پر قائم ہوگی، جب ایک
فرشتہ صورت میں پھونک مارے گا۔ صورتیں سینگ ہے جو آسمان و زمین کے بیچ میں ہے۔ اس سے
آسمانوں اور زمین کی ہر مخلوق مرجائے گی سوائے اس کے جس کو اللہ زندہ رکھنا چاہے۔ پھر دونوں
صورت پھونکنے جانے کے درمیان اتنی مدت ہوگی جتنی اللہ کی مشیت ہو۔ اس کے بعد اللہ تعالیٰ عرش
کے نیچے سے مردوں کی مٹی کی طرح پانی بھیجیں گے۔ اولادِ آدم میں سے ہر ایک کی تخلیق میں اس کا
کچھ نہ کچھ حصہ ہے۔ اسی پانی سے ان کے بدن اور گوشت پوست پیدا ہوں گے جیسے زمین تری سے
سبزہ زار ہو جاتی ہے۔ اس کے بعد حضرت ابن مسعودؓ نے یہ آیت پڑھی ”وَاللّٰهُ الَّذِیْ اَرْسَلَ
الرِّیَّاحَ فَتُبْرِسُ سَحَابًا فَسُقْنَاهُ اِلٰی بَلَدٍ مَّيِّتٍ فَاَخْيِنَا بِهٖ الْاَرْضَ بَعْدَ مَوْتِهَا كَذٰلِکَ
النُّشُوْرُ“ فاطمہؓ اور اللہ ہی ہے جس نے ہواؤں کو بھیجا، پھر وہ بادل کو اٹھاتی ہیں، پھر ہم اس بادل کو
خشک قطعہ زمین کی طرف ہانک لے جاتے ہیں، پھر اس پانی کے ذریعہ سے زمین کو مردہ ہو جانے
کے بعد زندہ کرتے ہیں، اسی طرح قیامت میں لوگوں کو اٹھنا ہے۔ پھر ایک فرشتہ آسمان اور زمین کے
بیچ کھڑا ہو کر صورتیں پھونک مارے گا تو ہر جان اپنے اپنے جسم کی طرف چلی جائے گی اور اس میں
داخل ہو جائے گی۔ پھر سارے آدمی کھڑے اور ایک ہی شخص کی مانند بیک وقت زندہ ہو جائیں گے اور
رب العالمین کے سامنے کھڑے ہوں گے۔ (تفسیر طبری، ۱۰/۴۳۱)

۱۳۲۸ھ - کعب احبار سے روایت ہے کہ قیامت قائم نہ ہوگی یہاں تک کہ ایک مرد پچاس
عورتوں کے معاملے کا گمراہ و کفیل ہو جائے۔ (مصنف ابن ابی شیبہ، ۵۰۳)

☆ حضرت حذیفہؓ سے روایت ہے کہ اگر کوئی شخص گھوڑی باندھے جو قیامت کی پہلی علامت کے وقت بچے جنے تو وہ اس بچہ پر سوار نہ ہو سکے گا یہاں تک کہ قیامت کی آخری علامت بھی دیکھ لے گا۔ ۱۳۶۹- کعب احبار سے روایت ہے کہ قیامت قائم نہ ہوگی یہاں تک کہ سال مہینہ کی مانند، مہینہ جمعہ (ہفتہ) کی طرح اور ہفتہ دن کے برابر دن ایک گھنٹہ کے برابر اور گھنٹہ خشک پتہ جلنے کی مانند نہ ہو جائے۔

☆ حضرت ابو ہریرہ سے روایت ہے کہ نبی اکرم ﷺ نے فرمایا دو دنوں صور کے درمیان چالیس کا فاصلہ ہوگا۔ لوگوں نے حضرت ابو ہریرہ سے عرض کیا چالیس دن مراد ہیں؟ فرمایا مجھے نہیں معلوم۔ عرض کیا چالیس ماہ؟ فرمایا مجھے انکار ہے، عرض کیا چالیس سال؟ فرمایا میں نہیں کہتا۔ پھر فرمایا اس کے بعد آسمان سے پانی نازل ہوگا جس سے لوگوں کو پیدا کیا جائے گا جیسے سبزی پیدا ہوتی ہے۔ نیز فرمایا انسان کی صرف ایک ہڈی رہے گی اور وہ ہے پشت کی ہڈی کا آخری حصہ۔ (صحیح بخاری، ۱۵۸۶، صحیح مسلم، کتاب القن، حدیث ۱۳۱۸)

☆ حضرت عبداللہ بن مسعود سے روایت ہے کہ دریائے فرات پر ایک وقت ایسا آئے گا جب ایک طشت پانی بھی ڈھونڈنے پر نہ ملے گا۔ سارا پانی اپنی جڑ میں چلا جائے گا، بچا ہوا پانی نیز اہل ایمان ملک شام منتقل ہو جائیں گے۔

☆ انہی سے روایت ہے کہ سب سے بدترین راتیں، دن، مہینے، زمانے وہ ہیں جو قیامت سے زیادہ قریب ہوں۔

☆ مزید روایت ہے کہ قیامت ایسے برے لوگوں پر قائم ہوگی جو نیکی کا حکم نہ دیں گے، بلکہ برائی کا حکم دیں گے، ایسے ہی بدکاری کرتے پھریں گے جیسے گدھے کرتے ہیں۔ چنانچہ ایک شخص کسی عورت کا ہاتھ پکڑ کر اسے تنہائی میں لے جا کر اس سے اپنی ضرورت پوری کرے گا۔ جب لوگوں کے پاس آئے گا تو وہ اسے دیکھ کر نفیس گے اور وہ انہیں۔

☆ کثیر بن مرہ سے روایت ہے کہ بلاء کی اور قیامت کی ایک علامت یہ ہوگی کہ ایک رات کے وقت لوگوں کو آسمان سے آواز سنائی دے گی جس سے وہ گھبرا اٹھیں گے۔ ابھی وہ اسی دہشت میں ہوں گے کہ اللہ تعالیٰ آسمان سے شیر کی گرج کی طرح کئی آوازیں بھیجیں گے جس سے دل دہل جائیں گے اور جان نکلنے کو آئے گی۔ ابھی وہ اسی حالت میں ہوں گے کہ آسمان سے ایک علامت ظاہر ہوگی چنانچہ مؤمن و کافر سب کے سب بجلت ایمان لے آئیں گے۔

☆ حضرت عبداللہ بن عباسؓ سے روایت ہے کہ امیر محمدیہ کی مدت بنو اسرائیل کے سالوں کی طرح تین سو سال ہے۔

☆ حضرت عبداللہ بن عمروؓ سے روایت ہے کہ علامات قیامت کے درمیان ایسا تسلسل ہوگا کہ پہلی اور آخری علامت کے درمیان فاصلہ ایسا ہوگا جیسے جمعہ سے جمعہ تک کا ایسا مدت بھاری دانے جیسا، جن کو کسی کمزور دھاکے میں پرو دیا جائے، جب وہ دھاکہ ٹوٹے گا تو تمام دھاکے لگاتار نکلتے رہیں گے۔

☆ حضرت ابن مسعودؓ سے روایت ہے کہ جب لوگوں کے دلوں سے قرآن اٹھالیا جائے گا تو وہ شعر میں مشغول ہو جائیں گے۔

☆ حضرت عبداللہ بن عمروؓ سے روایت ہے کہ نبی اکرم ﷺ نے فرمایا جب سورج مغرب کی طرف سے نکلے گا تو سارے لوگ ایمان لے آئیں گے، جب کہ اس دن کسی جان کو اس کا ایمان نفع نہ دے گا۔

۷۲- سورج کا مغرب کی طرف سے نکلنا

۱۳۷۰- کثیر بن مرہ، یزید بن شریح اور عمرو بن سلیمان سے روایت ہے کہ سورج صرف ایک دن مغرب سے طلوع ہوگا۔ اسی دن دلوں پر ان کی کیفیت کے ساتھ مہر لگا دی جائے گی، ملائکہ حفظہ کو نیز عمل اٹھالیا جائے گا اور فرشتوں کو حکم دیا جائے گا کہ کوئی عمل نہ لکھیں، سورج اور چاند قیامت کے خوف سے گھبرا اٹھیں گے۔

☆ حضرت ابو ہریرہؓ سے روایت ہے کہ رسول اللہ ﷺ نے فرمایا پانچ علامتیں ایسی ہیں جن کی بابت مجھے نہیں معلوم کہ پہلے کون سی پائی جائے گی۔ اس وقت کسی نفس کو جس نے اس کے ظہور سے پہلے ایمان نہ قبول کیا ہوگا یا اپنے ایمان کی بابت کوئی خیر نہ کیا ہوگا، ایمان لانا فائدہ نہ دے گا: سورج کا مغرب سے نکلنا، خروج و جال، خروج یا جوج ماجوج، دھواں کا نکلنا، دابہ کا نکلنا۔

۱۳۷۱- وہب بن منبہ سے روایت ہے کہ سورج کا مغرب سے نکلنا دسویں اور آخری علامت قیامت ہوگی۔ اس کے بعد ”نُذْهِلْ كُلُّ مُرْضِعَةٍ عَمَّا أَرْضَعَتْ“ ج ۲، ہر دودھ پلانے والی ماں اپنے دودھ پیتے بچے سے غافل ہو جائے گی۔ یہ کیفیت پیدا ہوگی، ہر مال دار اپنا مال پھینک دے گا اور ہر تاجر اپنی تجارت سے بالکل غافل ہو جائے گا۔

☆ حضرت عبداللہ بن مسعودؓ نے آیت ”يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ“ انعام ۱۵۸- کے بارے میں فرمایا کہ اس سے مراد ہے سورج

کا مغرب سے طلوع ہونا ہے۔ (تفسیر طبری، ۲۵۹/۵)

☆ انہی سے روایت ہے کہ نبی اکرم ﷺ نے فرمایا حضرت عیسیٰ علیہ السلام اور ان کے ساتھیوں کی دعایا جوج ماجوج کی ہلاکت کے لیے قبول ہوگی۔ اس کے بعد وہ لوگ دنیا میں رہیں گے، یہاں تک کہ سورج کے مغرب سے نکلنے کی شب تک اور دایۃ الارض کے نکلنے کے بعد چالیس سال تک آسائش و خوش حالی اور امن و سکون کے ساتھ زندگی بسر کریں گے۔

☆ انہی سے روایت ہے کہ نبی اکرم ﷺ نے فرمایا جوج ماجوج کے نکلنے کے بعد تم لوگ تھوڑے ہی دن کی زندگی پاؤ گے، یہاں تک کہ سورج مغرب سے طلوع ہو جائے گا۔ تب جس کا آخرت میں کوئی حصہ نہیں وہ آدمی کہے گا کہ جب اللہ نے روشنی ہمیں واپس کر دی ہے تو پھر ہمیں اس کی پرواہ نہیں کہ وہ مغرب سے نکلے یا مشرق سے۔ حضور اکرم ﷺ نے فرمایا تب لوگوں کو آسمان سے ایک آواز سنائی دے گی اے ایمان والو! تمہاری جانب سے تمہارا ایمان قبول کر لیا گیا اور تم سے عمل اب اٹھالیا گیا ہے۔ اے کافرو! تمہارے اوپر توبہ کا دروازہ بند کر دیا گیا ہے، قلم خشک ہو چکا اور نامہ اعمال لپیٹ دیا گیا ہے، لہذا اب نہ کسی کی توبہ قبول کی جائے گی اور نہ ایمان سوائے اس کے جو اس سے پہلے ہی ایمان لا چکا ہوگا۔ اس کے بعد مومن کے یہاں صرف مومن ہی کی ولادت ہوگی، جب کہ کافروں کے یہاں کافر بچے ہی جنم لیں گے۔ ابلیس بھی سجدہ میں گر جائے گا اور کہے گا میرے معبود نے مجھے حکم دیا تھا کہ جس ذی روح یا غیر ذی روح کو چاہوں سجدہ کر دوں۔ شیاطین اس کے پاس جمع ہوں گے اور کہیں گے ہمارے آقا! اب ہم گھبرا کر کس کے پاس جائیں؟ وہ کہے گا کہ میں نے اپنے رب سے درخواست کی تھی کہ وہ مجھے بعثت تک اور وقت متعین تک کی مہلت دے دے۔ اب سورج مغرب سے طلوع ہو چکا ہے، یہی متعین وقت ہے لہذا آج کے بعد مل موقوف۔ پھر شیاطین روئے زمین پر لوگوں کو نظر آئیں گے، یہاں تک کہ ایک شخص یہ کہے گا کہ یہ ہے میرا وہ ساتھی جس نے مجھے گمراہ کیا تھا۔ اللہ کی بہت بہت تعریف جس نے اسے رسوا کیا اور مجھے اس سے راحت بخشی۔ لوگ جنات و شیاطین کا کھانا پینا، مرنا اور جینا سب کچھ آنکھوں سے دیکھیں گے۔ ابلیس اسی وقت سے مسلسل سجدے میں رہتا رہے گا یہاں تک کہ دایۃ الارض نکلے گا اور ابلیس کو قتل کرے گا۔

☆ حضرت عبداللہ بن عباسؓ سے روایت ہے کہ نبی اکرم ﷺ نے فرمایا جب سورج مغرب سے طلوع ہوگا تو مائیں اپنے بچوں سے غافل اور دوست اپنے جگر گوشوں سے غافل ہو جائیں

گے۔ ہر نفس اپنی مصیبت میں الجھ جائے گا، نیز اس کے بعد کسی کی کوئی توبہ قبول نہ ہوگی، سوائے اس کے جس کا ایمان اچھا ہوگا۔ اس کے لیے اس کے بعد بھی وہی اجر و ثواب لکھا جائے گا جو اس سے پہلے لکھا جاتا تھا۔ جب کہ یہ علامت کفار کے لیے حسرت و عداوت کا سامان ہوگی۔ اگر کسی کے یہاں گھوڑے کا بچہ پیدا ہوگا تو وہ اس پر سوار نہ ہو سکے گا کہ قیامت قائم ہو جائے گی۔ ایسا سورج کے مغرب کی طرف سے طلوع ہونے کے وقت سے لے کر قیامت قائم ہونے تک ہوگا۔ اسی طرح قیامت قائم ہو جائے گی جب کہ لوگ بازاروں میں خرید و فروخت کر رہے ہوں گے۔ دو آدمی کپڑا پھیلائیں گے، ابھی نہ لیٹ سکیں گے، نہ خرید اور بیچ سکیں گے۔ ایک شخص لقمہ منہ کی طرف لے جائے گا، لیکن اسے کھانہ پانے کا کہ قیامت قائم ہو جائے گی۔ اس کے بعد آپ ﷺ نے یہ آیت پڑھی ”وَلَيَأْتِيَنَّهُمْ بَغْضَةٌ وَهُمْ لَا يَشْعُرُونَ“ عکبت ۵۳۶- اور یہ ان کے پاس اچانک ہی آجائے گی، کہ ان کو احساس تک نہ ہوگا۔

☆ عبد الرحمن بن لہیعہ سے روایت ہے کہ یزید بن ابوجیب نے مجھے ایک تحریر دی جس میں یہ لکھا ہوا تھا کہ عبد الرحمن بن معاویہ سے روایت ہے کہ انہوں نے حضرت عبداللہ بن عمرو رضی اللہ عنہما سے سنا کہ ایک رات کو سورج اور چاند ایک جگہ اکٹھا ہوں گے، پھر بیس سال تک مسلسل دن ہی رہے گا۔

☆ وہب بن جابر خیوانی سے روایت ہے کہ میں حضرت عبداللہ بن عمروؓ کے پاس تھا تو انہوں نے ہم سے بیان کیا کہ سورج ڈوبے وقت اللہ تعالیٰ کے سامنے سلام اور سجدہ کرتا ہے اور اگلے روز طلوع ہونے کی اجازت چاہتا ہے، چنانچہ اسے اجازت دے دی جاتی ہے یہاں تک کہ ایک دن غروب ہوگا تو کہے گا اے میرے رب! مسافت بہت دور ہے، اگر مجھے اجازت نہ دی جائے تو میں پہنچ نہ سکوں گا۔ اس لیے جتنی دیر اللہ کی مشیت ہوگی وہ رک جائے گا، پھر اس سے کہا جائے گا تو جہاں غروب ہوا تھا، وہیں سے طلوع ہو جا تو اس روز سے قیامت تک ”لا ینفع نفساً ایمانہا لم تکن آمنّت من قبل“ انعام ۱۵۸- کسی نفس کو اس کا ایمان لانا کام نہ آئے گا جو اس سے پہلے ایمان نہ لایا ہوگا۔

☆ عبید بن عمیر سے روایت ہے کہ ”یوم یاتی بعض آیات ربک“ سے سورج کا مغرب سے نکلنا مراد ہے۔ (تفسیر طبری، ۱۵۸۵)

☆ حضرت عبداللہ بن مسعودؓ سے روایت ہے کہ سورج کا مغرب سے نکلنا دوہم عمر اونٹوں کی مانند ہوگا۔ (ایضاً // //)

☆ حضرت عبداللہ بن عمروؓ سے روایت ہے کہ سورج کے مغرب سے طلوع ہونے کے بعد

لوگ ایک سو بیس سال تک زندہ رہیں گے۔

☆ حضرت صفوان بن عسال مراد کئی سے روایت ہے کہ ہم سے رسول اللہ ﷺ نے بیان فرمایا سورج کے غروب ہونے کی جگہ توبہ کا دروازہ ہے جس کی مسافت اور چوڑائی ستر یا فرمایا چالیس سال کی ہے۔ یہ دروازہ بند نہ ہوگا یہاں تک کہ سورج مغرب سے طلوع ہو جائے۔ پھر آپ ﷺ نے یہ آیت تلاوت کی ”یوم یأتی بعض آیات ربک لا ینفع نفساً إیمانها لم تکن آمنت من قبل أو کسبت فی إیمانها خیراً“۔ جس دن آپ کے رب کی بعض نشانیاں ظاہر ہوں گی (سورج مغرب سے طلوع ہوگا) تب کسی نفس کو اس کا ایمان لانا فائدہ نہ دے گا جو پہلے سے ہی مؤمن نہ ہو یا اپنے ایمان کی بابت کوئی نیکی نہ کر رکھی ہو۔ (سنن ترمذی، حدیث ۳۵۳۶، مسند احمد، ۲۳۱/۳، سنن دانی، ۷۰۶/۶، سنن ابن ماجہ، حدیث ۴۰۷۷، مصنف عبدالرزاق، ۲۰۵/۱، معجم طبرانی، ۶۹/۸)

پاسبان حق @ یاہوڈاٹ کام

ٹیلیگرام چینل: t.me/pasbanehaq1

یوٹیوب چینل: pasbanehaq

واٹس ایپ گروپ: 03117284888

فیس بک: Love for ALLAH

○○○

دسواں حصہ

۷۳- دالہ کا نکلنا

۱۳۷۲- حضرت ابوہریرہؓ سے روایت ہے کہ رسول اللہ ﷺ نے فرمایا زمانے بھر میں دلہ تین مرتبہ نکلے گا: ایک بار نہایت یمن (یعنی کے کنارے) میں نکلے گا تو اس کا چرچا تمام بادیہ والوں میں پھیل جائے گا، البتہ مکہ مکرمہ میں اس کا چرچا نہ ہوگا۔ اس کے بعد ایک لمبے عرصہ تک ٹھہرا رہے گا۔ پھر دوسری مرتبہ مکہ مکرمہ کے قریب نکلے گا اور اس کا چرچا اہل بادیہ میں عام ہو جائے گا۔ اس کے بعد ایک لمبے زمانے تک ٹھہرا رہے گا۔ پھر ایک روز جب کہ لوگ اللہ کے نزدیک سب سے زیادہ باعظمت، سب سے زیادہ باحرمت، سب سے زیادہ باعث اجر و ثواب اور سب سے زیادہ محترم مسجد یعنی مسجد حرام کے اندر ہوں گے کہ وہ مسجد کے ایک کونہ کی طرف سے گھبرائیں گے۔ کیوں کہ رکن اسود اور باب بنی مخزوم تک کا حصہ مسجد کی طرف نکلنے والے کے دائیں جانب سے گرجنے اور گونجنے لگے گا۔ لوگ اس کی وجہ سے ادھر ادھر ہو جائیں گے اور مسلمانوں کی ایک جماعت ثابت قدم رہے گی، انہیں یہ معلوم ہوگا کہ وہ اللہ کو عاجز نہیں کر سکتے، اسی دوران دلہ ان کے سامنے اپنے سر سے مٹی جھاڑتے ہوئے نکلے گا اور ان کے چہروں کو روشن کر دے گا یہاں تک کہ ان کو اس طرح چھوڑ دے گا جیسے وہ موتی کے تارے ہوں۔ اس کے بعد وہ دلہ زمین میں بھاگ نکلے گا نہ کوئی ڈھونڈنے والا اسے پکڑ سکے گا اور نہ بھاگنے والا اسے عاجز کر سکے گا یہاں تک کہ ایک آدمی اس سے بچنے کی خاطر نماز کی پناہ لے گا تو دلہ اس کے پیچھے سے آکر کہے گا فلاں! اب تم نماز پڑھنے لگے؟ پھر چہرے کی طرف سے آکر اس کا نام لے کر یہی بات کہے گا۔ پھر وہ چلا جائے گا، لوگ بھی اپنے اپنے علاقوں میں پناہ گزین ہو جائیں گے۔ اسفار میں ایک ساتھ رہیں گے اور مال و دولت میں ایک دوسرے کے ساتھ شریک، کافر اور مؤمن الگ الگ پہچانے جائیں گے یہاں تک کہ کافر مؤمن سے کہے گا اے بندہ مؤمن تو میرا حق ادا کر۔ اسی طرح مؤمن کافر سے کہے گا تو میرا حق ادا کر۔ (معجم طبرانی، ۳، ۱۷۳) (۱۷۳) (۱۷۴) (۱۷۵) (۱۷۶) (۱۷۷) (۱۷۸) (۱۷۹) (۱۸۰) (۱۸۱) (۱۸۲) (۱۸۳) (۱۸۴) (۱۸۵) (۱۸۶) (۱۸۷) (۱۸۸) (۱۸۹) (۱۹۰) (۱۹۱) (۱۹۲) (۱۹۳) (۱۹۴) (۱۹۵) (۱۹۶) (۱۹۷) (۱۹۸) (۱۹۹) (۲۰۰) (۲۰۱) (۲۰۲) (۲۰۳) (۲۰۴) (۲۰۵) (۲۰۶) (۲۰۷) (۲۰۸) (۲۰۹) (۲۱۰) (۲۱۱) (۲۱۲) (۲۱۳) (۲۱۴) (۲۱۵) (۲۱۶) (۲۱۷) (۲۱۸) (۲۱۹) (۲۲۰) (۲۲۱) (۲۲۲) (۲۲۳) (۲۲۴) (۲۲۵) (۲۲۶) (۲۲۷) (۲۲۸) (۲۲۹) (۲۳۰) (۲۳۱) (۲۳۲) (۲۳۳) (۲۳۴) (۲۳۵) (۲۳۶) (۲۳۷) (۲۳۸) (۲۳۹) (۲۴۰) (۲۴۱) (۲۴۲) (۲۴۳) (۲۴۴) (۲۴۵) (۲۴۶) (۲۴۷) (۲۴۸) (۲۴۹) (۲۵۰) (۲۵۱) (۲۵۲) (۲۵۳) (۲۵۴) (۲۵۵) (۲۵۶) (۲۵۷) (۲۵۸) (۲۵۹) (۲۶۰) (۲۶۱) (۲۶۲) (۲۶۳) (۲۶۴) (۲۶۵) (۲۶۶) (۲۶۷) (۲۶۸) (۲۶۹) (۲۷۰) (۲۷۱) (۲۷۲) (۲۷۳) (۲۷۴) (۲۷۵) (۲۷۶) (۲۷۷) (۲۷۸) (۲۷۹) (۲۸۰) (۲۸۱) (۲۸۲) (۲۸۳) (۲۸۴) (۲۸۵) (۲۸۶) (۲۸۷) (۲۸۸) (۲۸۹) (۲۹۰) (۲۹۱) (۲۹۲) (۲۹۳) (۲۹۴) (۲۹۵) (۲۹۶) (۲۹۷) (۲۹۸) (۲۹۹) (۳۰۰) (۳۰۱) (۳۰۲) (۳۰۳) (۳۰۴) (۳۰۵) (۳۰۶) (۳۰۷) (۳۰۸) (۳۰۹) (۳۱۰) (۳۱۱) (۳۱۲) (۳۱۳) (۳۱۴) (۳۱۵) (۳۱۶) (۳۱۷) (۳۱۸) (۳۱۹) (۳۲۰) (۳۲۱) (۳۲۲) (۳۲۳) (۳۲۴) (۳۲۵) (۳۲۶) (۳۲۷) (۳۲۸) (۳۲۹) (۳۳۰) (۳۳۱) (۳۳۲) (۳۳۳) (۳۳۴) (۳۳۵) (۳۳۶) (۳۳۷) (۳۳۸) (۳۳۹) (۳۴۰) (۳۴۱) (۳۴۲) (۳۴۳) (۳۴۴) (۳۴۵) (۳۴۶) (۳۴۷) (۳۴۸) (۳۴۹) (۳۵۰) (۳۵۱) (۳۵۲) (۳۵۳) (۳۵۴) (۳۵۵) (۳۵۶) (۳۵۷) (۳۵۸) (۳۵۹) (۳۶۰) (۳۶۱) (۳۶۲) (۳۶۳) (۳۶۴) (۳۶۵) (۳۶۶) (۳۶۷) (۳۶۸) (۳۶۹) (۳۷۰) (۳۷۱) (۳۷۲) (۳۷۳) (۳۷۴) (۳۷۵) (۳۷۶) (۳۷۷) (۳۷۸) (۳۷۹) (۳۸۰) (۳۸۱) (۳۸۲) (۳۸۳) (۳۸۴) (۳۸۵) (۳۸۶) (۳۸۷) (۳۸۸) (۳۸۹) (۳۹۰) (۳۹۱) (۳۹۲) (۳۹۳) (۳۹۴) (۳۹۵) (۳۹۶) (۳۹۷) (۳۹۸) (۳۹۹) (۴۰۰) (۴۰۱) (۴۰۲) (۴۰۳) (۴۰۴) (۴۰۵) (۴۰۶) (۴۰۷) (۴۰۸) (۴۰۹) (۴۱۰) (۴۱۱) (۴۱۲) (۴۱۳) (۴۱۴) (۴۱۵) (۴۱۶) (۴۱۷) (۴۱۸) (۴۱۹) (۴۲۰) (۴۲۱) (۴۲۲) (۴۲۳) (۴۲۴) (۴۲۵) (۴۲۶) (۴۲۷) (۴۲۸) (۴۲۹) (۴۳۰) (۴۳۱) (۴۳۲) (۴۳۳) (۴۳۴) (۴۳۵) (۴۳۶) (۴۳۷) (۴۳۸) (۴۳۹) (۴۴۰) (۴۴۱) (۴۴۲) (۴۴۳) (۴۴۴) (۴۴۵) (۴۴۶) (۴۴۷) (۴۴۸) (۴۴۹) (۴۵۰) (۴۵۱) (۴۵۲) (۴۵۳) (۴۵۴) (۴۵۵) (۴۵۶) (۴۵۷) (۴۵۸) (۴۵۹) (۴۶۰) (۴۶۱) (۴۶۲) (۴۶۳) (۴۶۴) (۴۶۵) (۴۶۶) (۴۶۷) (۴۶۸) (۴۶۹) (۴۷۰) (۴۷۱) (۴۷۲) (۴۷۳) (۴۷۴) (۴۷۵) (۴۷۶) (۴۷۷) (۴۷۸) (۴۷۹) (۴۸۰) (۴۸۱) (۴۸۲) (۴۸۳) (۴۸۴) (۴۸۵) (۴۸۶) (۴۸۷) (۴۸۸) (۴۸۹) (۴۹۰) (۴۹۱) (۴۹۲) (۴۹۳) (۴۹۴) (۴۹۵) (۴۹۶) (۴۹۷) (۴۹۸) (۴۹۹) (۵۰۰) (۵۰۱) (۵۰۲) (۵۰۳) (۵۰۴) (۵۰۵) (۵۰۶) (۵۰۷) (۵۰۸) (۵۰۹) (۵۱۰) (۵۱۱) (۵۱۲) (۵۱۳) (۵۱۴) (۵۱۵) (۵۱۶) (۵۱۷) (۵۱۸) (۵۱۹) (۵۲۰) (۵۲۱) (۵۲۲) (۵۲۳) (۵۲۴) (۵۲۵) (۵۲۶) (۵۲۷) (۵۲۸) (۵۲۹) (۵۳۰) (۵۳۱) (۵۳۲) (۵۳۳) (۵۳۴) (۵۳۵) (۵۳۶) (۵۳۷) (۵۳۸) (۵۳۹) (۵۴۰) (۵۴۱) (۵۴۲) (۵۴۳) (۵۴۴) (۵۴۵) (۵۴۶) (۵۴۷) (۵۴۸) (۵۴۹) (۵۵۰) (۵۵۱) (۵۵۲) (۵۵۳) (۵۵۴) (۵۵۵) (۵۵۶) (۵۵۷) (۵۵۸) (۵۵۹) (۵۶۰) (۵۶۱) (۵۶۲) (۵۶۳) (۵۶۴) (۵۶۵) (۵۶۶) (۵۶۷) (۵۶۸) (۵۶۹) (۵۷۰) (۵۷۱) (۵۷۲) (۵۷۳) (۵۷۴) (۵۷۵) (۵۷۶) (۵۷۷) (۵۷۸) (۵۷۹) (۵۸۰) (۵۸۱) (۵۸۲) (۵۸۳) (۵۸۴) (۵۸۵) (۵۸۶) (۵۸۷) (۵۸۸) (۵۸۹) (۵۹۰) (۵۹۱) (۵۹۲) (۵۹۳) (۵۹۴) (۵۹۵) (۵۹۶) (۵۹۷) (۵۹۸) (۵۹۹) (۶۰۰) (۶۰۱) (۶۰۲) (۶۰۳) (۶۰۴) (۶۰۵) (۶۰۶) (۶۰۷) (۶۰۸) (۶۰۹) (۶۱۰) (۶۱۱) (۶۱۲) (۶۱۳) (۶۱۴) (۶۱۵) (۶۱۶) (۶۱۷) (۶۱۸) (۶۱۹) (۶۲۰) (۶۲۱) (۶۲۲) (۶۲۳) (۶۲۴) (۶۲۵) (۶۲۶) (۶۲۷) (۶۲۸) (۶۲۹) (۶۳۰) (۶۳۱) (۶۳۲) (۶۳۳) (۶۳۴) (۶۳۵) (۶۳۶) (۶۳۷) (۶۳۸) (۶۳۹) (۶۴۰) (۶۴۱) (۶۴۲) (۶۴۳) (۶۴۴) (۶۴۵) (۶۴۶) (۶۴۷) (۶۴۸) (۶۴۹) (۶۵۰) (۶۵۱) (۶۵۲) (۶۵۳) (۶۵۴) (۶۵۵) (۶۵۶) (۶۵۷) (۶۵۸) (۶۵۹) (۶۶۰) (۶۶۱) (۶۶۲) (۶۶۳) (۶۶۴) (۶۶۵) (۶۶۶) (۶۶۷) (۶۶۸) (۶۶۹) (۶۷۰) (۶۷۱) (۶۷۲) (۶۷۳) (۶۷۴) (۶۷۵) (۶۷۶) (۶۷۷) (۶۷۸) (۶۷۹) (۶۸۰) (۶۸۱) (۶۸۲) (۶۸۳) (۶۸۴) (۶۸۵) (۶۸۶) (۶۸۷) (۶۸۸) (۶۸۹) (۶۹۰) (۶۹۱) (۶۹۲) (۶۹۳) (۶۹۴) (۶۹۵) (۶۹۶) (۶۹۷) (۶۹۸) (۶۹۹) (۷۰۰) (۷۰۱) (۷۰۲) (۷۰۳) (۷۰۴) (۷۰۵) (۷۰۶) (۷۰۷) (۷۰۸) (۷۰۹) (۷۱۰) (۷۱۱) (۷۱۲) (۷۱۳) (۷۱۴) (۷۱۵) (۷۱۶) (۷۱۷) (۷۱۸) (۷۱۹) (۷۲۰) (۷۲۱) (۷۲۲) (۷۲۳) (۷۲۴) (۷۲۵) (۷۲۶) (۷۲۷) (۷۲۸) (۷۲۹) (۷۳۰) (۷۳۱) (۷۳۲) (۷۳۳) (۷۳۴) (۷۳۵) (۷۳۶) (۷۳۷) (۷۳۸) (۷۳۹) (۷۴۰) (۷۴۱) (۷۴۲) (۷۴۳) (۷۴۴) (۷۴۵) (۷۴۶) (۷۴۷) (۷۴۸) (۷۴۹) (۷۵۰) (۷۵۱) (۷۵۲) (۷۵۳) (۷۵۴) (۷۵۵) (۷۵۶) (۷۵۷) (۷۵۸) (۷۵۹) (۷۶۰) (۷۶۱) (۷۶۲) (۷۶۳) (۷۶۴) (۷۶۵) (۷۶۶) (۷۶۷) (۷۶۸) (۷۶۹) (۷۷۰) (۷۷۱) (۷۷۲) (۷۷۳) (۷۷۴) (۷۷۵) (۷۷۶) (۷۷۷) (۷۷۸) (۷۷۹) (۷۸۰) (۷۸۱) (۷۸۲) (۷۸۳) (۷۸۴) (۷۸۵) (۷۸۶) (۷۸۷) (۷۸۸) (۷۸۹) (۷۹۰) (۷۹۱) (۷۹۲) (۷۹۳) (۷۹۴) (۷۹۵) (۷۹۶) (۷۹۷) (۷۹۸) (۷۹۹) (۸۰۰) (۸۰۱) (۸۰۲) (۸۰۳) (۸۰۴) (۸۰۵) (۸۰۶) (۸۰۷) (۸۰۸) (۸۰۹) (۸۱۰) (۸۱۱) (۸۱۲) (۸۱۳) (۸۱۴) (۸۱۵) (۸۱۶) (۸۱۷) (۸۱۸) (۸۱۹) (۸۲۰) (۸۲۱) (۸۲۲) (۸۲۳) (۸۲۴) (۸۲۵) (۸۲۶) (۸۲۷) (۸۲۸) (۸۲۹) (۸۳۰) (۸۳۱) (۸۳۲) (۸۳۳) (۸۳۴) (۸۳۵) (۸۳۶) (۸۳۷) (۸۳۸) (۸۳۹) (۸۴۰) (۸۴۱) (۸۴۲) (۸۴۳) (۸۴۴) (۸۴۵) (۸۴۶) (۸۴۷) (۸۴۸) (۸۴۹) (۸۵۰) (۸۵۱) (۸۵۲) (۸۵۳) (۸۵۴) (۸۵۵) (۸۵۶) (۸۵۷) (۸۵۸) (۸۵۹) (۸۶۰) (۸۶۱) (۸۶۲) (۸۶۳) (۸۶۴) (۸۶۵) (۸۶۶) (۸۶۷) (۸۶۸) (۸۶۹) (۸۷۰) (۸۷۱) (۸۷۲) (۸۷۳) (۸۷۴) (۸۷۵) (۸۷۶) (۸۷۷) (۸۷۸) (۸۷۹) (۸۸۰) (۸۸۱) (۸۸۲) (۸۸۳) (۸۸۴) (۸۸۵) (۸۸۶) (۸۸۷) (۸۸۸) (۸۸۹) (۸۹۰) (۸۹۱) (۸۹۲) (۸۹۳) (۸۹۴) (۸۹۵) (۸۹۶) (۸۹۷) (۸۹۸) (۸۹۹) (۹۰۰) (۹۰۱) (۹۰۲) (۹۰۳) (۹۰۴) (۹۰۵) (۹۰۶) (۹۰۷) (۹۰۸) (۹۰۹) (۹۱۰) (۹۱۱) (۹۱۲) (۹۱۳) (۹۱۴) (۹۱۵) (۹۱۶) (۹۱۷) (۹۱۸) (۹۱۹) (۹۲۰) (۹۲۱) (۹۲۲) (۹۲۳) (۹۲۴) (۹۲۵) (۹۲۶) (۹۲۷) (۹۲۸) (۹۲۹) (۹۳۰) (۹۳۱) (۹۳۲) (۹۳۳) (۹۳۴) (۹۳۵) (۹۳۶) (۹۳۷) (۹۳۸) (۹۳۹) (۹۴۰) (۹۴۱) (۹۴۲) (۹۴۳) (۹۴۴) (۹۴۵) (۹۴۶) (۹۴۷) (۹۴۸) (۹۴۹) (۹۵۰) (۹۵۱) (۹۵۲) (۹۵۳) (۹۵۴) (۹۵۵) (۹۵۶) (۹۵۷) (۹۵۸) (۹۵۹) (۹۶۰) (۹۶۱) (۹۶۲) (۹۶۳) (۹۶۴) (۹۶۵) (۹۶۶) (۹۶۷) (۹۶۸) (۹۶۹) (۹۷۰) (۹۷۱) (۹۷۲) (۹۷۳) (۹۷۴) (۹۷۵) (۹۷۶) (۹۷۷) (۹۷۸) (۹۷۹) (۹۸۰) (۹۸۱) (۹۸۲) (۹۸۳) (۹۸۴) (۹۸۵) (۹۸۶) (۹۸۷) (۹۸۸) (۹۸۹) (۹۹۰) (۹۹۱) (۹۹۲) (۹۹۳) (۹۹۴) (۹۹۵) (۹۹۶) (۹۹۷) (۹۹۸) (۹۹۹) (۱۰۰۰) (۱۰۰۱) (۱۰۰۲) (۱۰۰۳) (۱۰۰۴) (۱۰۰۵) (۱۰۰۶) (۱۰۰۷) (۱۰۰۸) (۱۰۰۹) (۱۰۱۰) (۱۰۱۱) (۱۰۱۲) (۱۰۱۳) (۱۰۱۴) (۱۰۱۵) (۱۰۱۶) (۱۰۱۷) (۱۰۱۸) (۱۰۱۹) (۱۰۲۰) (۱۰۲۱) (۱۰۲۲) (۱۰۲۳) (۱۰۲۴) (۱۰۲۵) (۱۰۲۶) (۱۰۲۷) (۱۰۲۸) (۱۰۲۹) (۱۰۳۰) (۱۰۳۱) (۱۰۳۲) (۱۰۳۳) (۱۰۳۴) (۱۰۳۵) (۱۰۳۶) (۱۰۳۷) (۱۰۳۸) (۱۰۳۹) (۱۰۴۰) (۱۰۴۱) (۱۰۴۲) (۱۰۴۳) (۱۰۴۴) (۱۰۴۵) (۱۰۴۶) (۱۰۴۷) (۱۰۴۸) (۱۰۴۹) (۱۰۵۰) (۱۰۵۱) (۱۰۵۲) (۱۰۵۳) (۱۰۵۴) (۱۰۵۵) (۱۰۵۶) (۱۰۵۷) (۱۰۵۸) (۱۰۵۹) (۱۰۶۰) (۱۰۶۱) (۱۰۶۲) (۱۰۶۳) (۱۰۶۴) (۱۰۶۵) (۱۰۶۶) (۱۰۶۷) (۱۰۶۸) (۱۰۶۹) (۱۰۷۰) (۱۰۷۱) (۱۰۷۲) (۱۰۷۳) (۱۰۷۴) (۱۰۷۵) (۱۰۷۶) (۱۰۷۷) (۱۰۷۸) (۱۰۷۹) (۱۰۸۰) (۱۰۸۱) (۱۰۸۲) (۱۰۸۳) (۱۰۸۴) (۱۰۸۵) (۱۰۸۶) (۱۰۸۷) (۱۰۸۸) (۱۰۸۹) (۱۰۹۰) (۱۰۹۱) (۱۰۹۲) (۱۰۹۳) (۱۰۹۴) (۱۰۹۵) (۱۰۹۶) (۱۰۹۷) (۱۰۹۸) (۱۰۹۹) (۱۱۰۰) (۱۱۰۱) (۱۱۰۲) (۱۱۰۳) (۱۱۰۴) (۱۱۰۵) (۱۱۰۶) (۱۱۰۷) (۱۱۰۸) (۱۱۰۹) (۱۱۱۰) (۱۱۱۱) (۱۱۱۲) (۱۱۱۳) (۱۱۱۴) (۱۱۱۵) (۱۱۱۶) (۱۱۱۷) (۱۱۱۸) (۱۱۱۹) (۱۱۲۰) (۱۱۲۱) (۱۱۲۲) (۱۱۲۳) (۱۱۲۴) (۱۱۲۵) (۱۱۲۶) (۱۱۲۷) (۱۱۲۸) (۱۱۲۹) (۱۱۳۰) (۱۱۳۱) (۱۱۳۲) (۱۱۳۳) (۱۱۳۴) (۱۱۳۵) (۱۱۳۶) (۱۱۳۷) (۱۱۳۸) (۱۱۳۹) (۱۱۴۰) (۱۱۴۱) (۱۱۴۲) (۱۱۴۳) (۱۱۴۴) (۱۱۴۵) (۱۱۴۶) (۱۱۴۷) (۱۱۴۸) (۱۱۴۹) (۱۱۵۰) (۱۱۵۱) (۱۱۵۲) (۱۱۵۳) (۱۱۵۴) (۱۱۵۵) (۱۱۵۶) (۱۱۵۷) (۱۱۵۸) (۱۱۵۹) (۱۱۶۰) (۱۱۶۱) (۱۱۶۲) (۱۱۶۳) (۱۱۶۴) (۱۱۶۵) (۱۱۶۶) (۱۱۶۷) (۱۱۶۸) (۱۱۶۹) (۱۱۷۰) (۱۱۷۱) (۱۱۷۲) (۱۱۷۳) (۱۱۷۴) (۱۱۷۵) (۱۱۷۶) (۱۱۷۷) (۱۱۷۸) (۱۱۷۹) (۱۱۸۰) (۱۱۸۱) (۱۱۸۲) (۱۱۸۳) (۱۱۸۴) (۱۱۸۵) (۱۱۸۶) (۱۱۸۷) (۱۱۸۸) (۱۱۸۹) (۱۱۹۰) (۱۱۹۱) (۱۱۹۲) (۱۱۹۳) (۱۱۹۴) (۱۱۹۵) (۱۱۹۶) (۱۱۹۷) (۱۱۹۸) (۱۱۹۹) (۱۲۰۰) (۱۲۰۱) (۱۲۰۲) (۱۲۰۳) (۱۲۰۴) (۱۲۰۵) (۱۲۰۶) (۱۲۰۷) (۱۲۰۸) (۱۲۰۹) (۱۲۱۰) (۱۲۱۱) (۱۲۱۲) (۱۲۱۳) (۱۲۱۴) (۱۲۱۵) (۱۲۱۶) (۱۲۱۷) (۱۲۱۸) (۱۲۱۹) (۱۲۲۰) (۱۲۲۱) (۱۲۲۲) (۱۲۲۳) (۱۲۲۴) (۱۲۲۵) (۱۲۲۶) (۱۲۲۷) (۱۲۲۸) (۱۲۲۹) (۱۲۳۰) (۱۲۳۱) (۱۲۳۲) (۱۲۳۳) (۱۲۳۴) (۱۲۳۵) (۱۲۳۶) (۱۲۳۷) (۱۲۳۸) (۱۲۳۹) (۱۲۴۰) (۱۲۴۱) (۱۲۴۲) (۱۲۴۳) (۱۲۴۴) (۱۲۴۵) (۱۲۴۶) (۱۲۴۷) (۱۲۴۸) (۱۲۴۹) (۱۲۵۰) (۱۲۵۱) (۱۲۵۲) (۱۲۵۳) (۱۲۵۴) (۱۲۵۵) (۱۲۵۶) (۱۲۵۷) (۱۲۵۸) (۱۲۵۹) (۱۲۶۰) (۱۲۶۱) (۱۲۶۲) (۱۲۶۳) (۱۲۶۴) (۱۲۶۵) (۱۲۶۶) (۱۲۶۷) (۱۲۶۸) (۱۲۶۹) (۱۲۷۰) (۱۲۷۱) (۱۲۷۲) (۱۲۷۳) (۱۲۷۴) (۱۲۷۵) (۱۲۷۶) (۱۲۷۷) (۱۲۷۸) (۱۲۷۹) (۱۲۸۰) (۱۲۸۱) (۱۲۸۲) (۱۲۸۳) (۱۲۸۴) (۱۲۸۵) (۱۲۸۶) (۱۲۸۷) (۱۲۸۸) (۱۲۸۹) (۱۲۹۰) (۱۲۹۱) (۱۲۹۲) (۱۲۹۳) (۱۲۹۴) (۱۲۹۵) (۱۲۹۶) (۱۲۹۷) (۱۲۹۸) (۱۲۹۹) (۱۳۰۰) (۱۳۰۱) (۱۳۰۲) (۱۳۰۳) (۱۳۰۴) (۱۳۰۵) (۱۳۰۶) (۱۳۰۷) (۱۳۰۸) (۱۳۰۹) (۱۳۱۰) (۱۳۱۱) (۱۳۱۲) (۱۳۱۳) (۱۳۱۴) (۱۳۱۵) (۱۳۱۶) (۱۳۱۷) (۱۳۱۸) (۱۳۱۹) (۱۳۲۰) (۱۳۲۱) (۱۳۲۲) (۱۳۲۳) (۱۳۲۴) (۱۳۲۵) (۱۳۲۶) (۱۳۲۷) (۱۳۲۸) (۱۳۲۹) (۱۳۳۰) (۱۳۳۱) (۱۳۳۲) (۱۳۳۳) (۱۳۳۴) (۱۳۳۵) (۱۳۳۶) (۱۳۳۷) (۱۳۳۸) (۱۳۳۹) (۱۳۴۰) (۱۳۴۱) (۱۳۴۲) (۱۳۴۳) (۱۳۴۴) (۱۳۴۵) (۱۳۴۶) (۱۳۴۷) (۱۳۴۸) (۱۳۴۹) (۱۳۵۰) (۱۳۵۱) (۱۳۵۲) (۱۳۵۳) (۱۳۵۴) (۱۳۵۵) (۱۳۵۶) (۱۳۵۷) (۱۳۵۸) (۱۳۵۹) (۱۳۶۰) (۱۳۶۱) (۱۳۶۲) (۱۳۶۳) (۱۳۶۴) (۱۳۶۵) (۱۳۶۶) (۱۳۶۷) (۱۳۶۸) (۱۳۶۹) (۱۳۷۰) (۱۳۷۱) (۱۳۷۲) (۱۳۷۳) (۱۳۷۴) (۱۳۷۵) (۱۳۷۶) (۱۳۷۷) (۱۳۷۸) (۱۳۷۹) (۱۳۸۰) (۱۳۸۱) (۱۳۸۲) (۱۳۸۳) (۱۳۸۴) (۱۳۸۵) (۱۳۸۶) (۱۳۸۷) (۱۳۸۸) (۱۳۸۹) (۱۳۹۰) (۱۳۹۱) (۱۳۹۲) (۱۳۹۳) (۱۳۹۴) (۱۳۹۵) (۱۳۹۶) (۱۳۹۷) (۱۳۹۸) (۱۳۹۹) (۱۴۰۰) (۱۴۰۱) (۱۴۰۲) (۱۴۰۳) (۱۴۰۴) (۱۴۰۵) (۱۴۰۶) (۱۴۰۷) (۱۴۰۸) (۱۴۰۹) (۱۴۱۰) (۱۴۱۱) (۱۴۱۲) (۱۴۱۳) (۱۴۱۴) (۱۴۱۵) (۱۴۱۶) (۱۴۱۷) (۱۴۱۸) (۱۴۱۹) (۱۴۲۰) (۱۴۲۱) (۱۴۲۲) (۱۴۲۳) (۱۴۲۴) (۱۴۲۵) (۱۴۲۶) (۱۴۲۷) (۱۴۲۸) (۱۴۲۹) (۱۴۳۰) (۱۴۳۱) (۱۴۳۲) (۱۴۳۳) (۱۴۳۴) (۱۴۳۵) (۱۴۳۶) (۱۴۳۷) (۱۴۳۸) (۱۴۳۹) (۱۴۴۰) (۱۴۴۱) (۱۴۴۲) (۱۴۴۳) (۱۴۴۴) (۱۴۴۵) (۱۴۴۶) (۱۴۴۷) (۱۴۴۸) (۱۴۴۹) (۱۴۵۰) (۱۴۵۱) (۱۴۵۲) (۱۴۵۳) (۱۴۵۴) (۱۴۵۵) (۱۴۵۶) (۱۴۵۷) (۱۴۵۸) (۱۴۵۹) (۱۴۶۰) (۱۴۶۱) (۱۴۶۲) (۱۴۶۳) (۱۴۶۴) (۱۴۶۵) (۱۴۶۶) (۱۴۶۷) (۱۴۶۸) (۱۴۶۹) (۱۴۷۰) (۱۴۷۱) (۱۴۷۲) (۱۴۷۳) (۱۴۷۴) (۱۴۷۵) (۱۴۷۶) (۱۴۷۷) (۱۴۷۸) (۱۴۷۹) (۱۴۸۰) (۱۴۸۱) (۱۴۸۲) (۱۴۸۳) (۱۴۸۴) (۱۴۸۵) (۱۴۸۶) (۱۴۸۷) (۱۴۸۸) (۱۴۸۹) (۱۴۹۰) (۱۴۹۱) (۱۴۹۲) (۱۴۹۳) (۱۴۹۴) (۱۴۹۵) (۱۴۹۶) (۱۴۹۷) (۱۴۹۸) (۱۴۹۹) (۱۵۰۰) (۱۵

دجال کا نکلنا، تیسری علامت یا جوج ماجوج کا خروج، چوتھی حضرت عیسیٰ بن مریم علیہ السلام کا نزول، پانچویں دھواں اور چھٹی دابہ کا نکلنا ہے۔

۱۳۷۵- عطیہ بن عمر نے آیت ”وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ“ اہل ۸۲- جب ان پر ہماری بات واقع ہوگی تو ہم ان کے لیے زمین سے ایک دابہ نکالیں گے جو ان سے بات کرے گا۔ کے بارے میں کہا کہ ایسا اس وقت ہوگا جب لوگ بھلائی کی تلقین کرنا چھوڑ دیں اور برائی سے منع کرنا۔ (تفسیر طبری، ۱۵/۱۰)

۱۳۷۶- حضرت عبداللہ بن مسعودؓ سے روایت ہے کہ علامتیں یہ ہیں: دجال، یا جوج ماجوج، دابہ کا نکلنا اور سورج کا مغرب سے طلوع ہونا۔ (مصنف ابن ابی شیبہ، ۵۰۶/۷)

۱۳۷۷- انہی سے روایت ہے کہ نبی اکرم ﷺ نے فرمایا حضرت عیسیٰ علیہ السلام کے ساتھ مل کر جن لوگوں نے دجال سے جنگ کی ہوگی، وہ دابہ کے نکلنے کے بعد چالیس سال تک خوش حالی اور امن کے ساتھ رہیں گے۔

۱۳۷۸- انہی سے روایت ہے کہ نبی اکرم ﷺ نے فرمایا دابہ مغرب سے طلوع شمس کے بعد نکلے گا، وہ نکلے گا تو اہلسنت کے سوا سب کی حالت میں قتل کر دے گا۔ اس کے بعد اہل ایمان زمین پر چالیس سال عیش و آرام سے زندگی بسر کریں گے۔ جس چیز کی بھی انہیں خواہش ہوگی وہ انہیں دستیاب ہو جائے گی۔ نہ کسی طرح کا ظلم رہے گا، نہ جبر۔ کائنات کی تمام چیزیں دونوں جہان کے پروردگار کی فرماں بردار بن جائیں گی خواہ خوشی سے یا مجبوری سے۔ چنانچہ اہل ایمان تو بخوشی فرماں برداری کریں گے، جب کہ کافر مجبوری سے، اسی طرح درندے اور پرندے بھی مجبوری سے یہاں تک کہ درندہ نہ کسی چوپائے کو تکلیف دے گا نہ کسی پرندے کو۔ مؤمن کے یہاں ولادت ہوگی تو اس بچہ کی موت نہ ہوگی یہاں تک کہ دابہ کے نکلنے کے بعد چالیس سال پورے کر لے۔ اس کے بعد ان میں موت واپس لوٹے گی تو وہ جتنی مدت اللہ کی مشیت ہوگی اسی حالت پر رہیں گے، پھر اہل ایمان میں تیزی سے اموات ہوں گی یہاں تک کہ کوئی بھی مؤمن زندہ نہ بچے گا۔ تب کافر کہیں گے کہ ہم مؤمنوں سے خائف و مرعوب تھے، اب تو ان میں سے کوئی بھی زندہ نہیں رہا اور نہ ہماری توبہ قبول ہوگی تو پھر ہم کیوں نہ کھلے عام بدکاری کریں۔ چنانچہ کفار راستوں پر چوپایوں کی طرح بدکاری کریں گے۔ ایک آدمی اپنی ماں، بیٹی اور بہن کو لے کر کھڑا ہوگا اور عام راستے پر جماع کرے گا۔ ایک شخص بدکاری کر کے اٹھے گا کہ دوسرا اس پر چڑھ جائے گا۔ نہ وہ روک ٹوک کرے گا

نہ ہی اسے غیرت آئے گی۔ اس وقت سب سے افضل وہ آدمی ہوگا جو یوں کہے گا کہ ذرا تم راستے سے ہٹ کر کرتے تو بہتر ہوتا۔ لوگ اسی حالت میں رہیں گے یہاں تک کہ نکاح سے پیدا ہونے والوں میں سے کوئی زندہ نہ بچے گا۔ اسی طرح جب تک اللہ کی مشیت ہوگی، لوگ رہیں گے۔ اس کے بعد اللہ تعالیٰ عورتوں کا رحم تیس سال تک باندھ کر دیں گے، لہذا کسی عورت کے یہاں کوئی بچہ پیدا نہ ہوگا اور نہ ہی روئے زمین پر کوئی بچہ رہ جائے گا۔ سارے لوگ ولد الزنا اور نہایت برے ہوں گے انہی لوگوں پر قیامت قائم ہوگی۔ (متدرک حاکم ۵۲۱۴)

۱۳۷۹۔ حضرت عمرؓ نے فرمایا دابہ نہ نکلے گا یہاں تک کہ روئے زمین پر کوئی ایک بھی مؤمن نہ رہ جائے۔ اگر تم چاہو تو یہ آیت پڑھو "وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ"۔ ۱۳۸۰۔ حضرت عبداللہ بن عمروؓ سے روایت ہے کہ دابہ صفا پہاڑی کے ایک شگاف سے نکلے گا۔ اس قدر تیزی سے نکلے گا جیسے کوئی تیز رفتار گھوڑا ہوتا ہم تین دن میں اس کا ایک تہائی حصہ بھی نہ نکلے گا۔ (معنف ابن ابی شیبہ، ۵۰۷/۲، تفسیر بغوی، ۳۳/۲، تفسیر طبری، ۱۵۱۰)

۱۳۸۱۔ حضرت ابو ہریرہؓ سے روایت ہے کہ رسول اللہ ﷺ نے فرمایا دابہ ضرور نکلے گا۔ ☆☆ حماد بن سلمہ نے اپنی سند سے نبی اکرم ﷺ سے روایت کی ہے کہ آپ ﷺ نے فرمایا دابہ نکلے گا تو اس کے ساتھ حضرت موسیٰ علیہ السلام کا عصا اور حضرت سلیمان علیہ السلام کی انگوٹھی ہوگی۔ وہ عصا سے مؤمن کے چہرے پر نشان بنائے گا اور انگوٹھی سے کافر کی ناک پر مہر لگائے گا۔ یہاں تک کہ ایک دسترخوان پر لوگ جمع ہوں گے تو ہر ایک کو پہچان کر بتا دے گا کہ یہ مؤمن ہے اور یہ کافر۔ (سنن ترمذی، حدیث ۳۲۰۳، ابن ماجہ، ۴۰۶۶، مسند احمد، ۲۹۵/۲، متدرک حاکم، ۳۸۵۲، مسند علی، ۱۵۶۱۲، تفسیر بغوی، ۳۲۹، تفسیر طبری، ۱۵۱۰)

۱۳۸۲۔ حضرت عبداللہ بن عباسؓ نے آیت "أَخْرَجْنَا لَهُمْ دَابَّةً مِّنَ الْأَرْضِ" کی تفسیر میں فرمایا وہ دابہ رُداں اور بالوں والا ہوگا، اس کے چار پیر ہوں گے، وہ تہامہ کی کسی وادی سے نکلے گا، حضرت عبداللہ بن عمروؓ نے فرمایا وہ کافر کے چہرے پر سیاہ نکتہ لگائے گا جو اس کے سارے چہرے پر پھیل جائے گا اور پورا چہرہ سیاہ ہو جائے گا۔ اسی طرح مؤمن کے چہرے پر سفید نکتہ لگائے گا جو پورے چہرے کو سفید اور روشن کر دے گا۔ ایک گھروالے دسترخوان پر بیٹھیں گے تو مؤمن اور کافر کو الگ الگ پہچان لیں گے۔ اسی طرح بازاروں میں خرید و فروخت کرتے وقت بھی مؤمن و کافر کو پہچان لیں گے۔ (تفسیر عبدالرزاق، ۱۰۵، تفسیر طبری، ۱۵۱۰، سنن دانی، ۷۰۰۶، البدایہ والنہایہ، ابن کثیر، ۲۱۷/۲)

۱۳۸۳- عامر رضی سے روایت ہے کہ دابہ کے بال بہت ہوں گے، اس پر اون ہوگا اور چہرہ آسمان تک پہنچے گا۔

۱۳۸۴- حضرت عائشہؓ سے روایت ہے کہ دابہ مکہ مکرمہ کے علاقے ”ابجیاز“ سے نکلے گا۔ (سنن ابی شیبہ ص ۵)
 ۱۳۸۵- حضرت عبداللہ بن عمروؓ سے روایت ہے کہ دابہ مزدلفہ میں قیام کی شب میں نکلے گا۔
 لوگ مزدلفہ کے لیے جا رہے ہوں گے تو وہ نکلے گا، اس کی گردن بہت لمبی ہوگی۔ ہر ایک منافق کی ناک پر مارے گا۔ (ایضا //)

۱۳۸۶- انہی سے روایت ہے کہ دابہ صفا پہاڑی کے شکاف سے نکلے گا۔

۱۳۸۷- حضرت عبداللہ بن عمروؓ سے روایت ہے کہ ”إذا وقع القول عليهم أخرجنا لهم دابة من الأرض تكلمهم“ تب ہوگا جب لوگ بھلائی کا حکم دینا اور برائی سے روکنا چھوڑ دیں گے۔ (ایضا، ۵۰۴، تفسیر طبری، ۱۵/۱)

۱۳۸۸- حضرت حذیفہؓ سے روایت ہے کہ دابہ تین مرتبہ نکلے گا: ایک مرتبہ کسی باد میں نکلے گا، پھر چھپ جائے گا۔ دوسری مرتبہ کسی بستی میں نکلے گا، یہاں تک کہ اس کا چرچا عام ہو جائے گا، وہ خون ریزی کرے گا، اس کے بعد پھر چھپ جائے گا۔ پھر جب لوگ سب سے زیادہ محترم، معظم اور افضل مسجد میں ہوں گے۔ راوی کا کہنا ہے کہ ہمارا خیال تھا کہ مسجد حرام کا نام لیں گے، لیکن انہوں نے اس کا نام نہیں لیا، اتنے میں زمین اوپر کواٹھے گی، لہذا لوگ بھاگنے لگیں گے، صرف مسلمانوں کی ایک جماعت وہاں رہ جائے گی۔ وہ کہیں گے اللہ کے طے کردہ معاملہ سے کوئی چیز ہمیں نجات نہیں دے سکتی۔ انہی کے سامنے دابہ نکلے گا تو ان کے چہرے روشن ستارے کی مانند چمک اٹھیں گے۔ پھر دابہ چل پڑے گا تو نہ کوئی ڈھونڈنے والا اسے پکڑ سکے گا اور نہ کوئی بھاگنے والا اس سے بچ سکے گا۔ وہ ایک شخص کے پاس جو نماز پڑھ رہا ہوگا، آکر کہے گا اللہ کی قسم! تو نماز پڑھنے والوں میں سے نہیں ہے۔ جب وہ دابہ کی طرف مڑے گا تو دابہ اس کی ناک پر مار دے گا۔ نیز فرمایا مؤمن کا چہرہ روشن ہوگا اور کافر کا داغ دار۔ حضرت حذیفہؓ سے عرض کیا گیا اس وقت لوگوں کا کیا حال ہوگا؟ فرمایا محلے میں پڑوسی ہوں گے، مال میں شریک اور سفر میں ایک ساتھ رہیں گے۔

۱۳۸۹- حضرت عبداللہ بن عمروؓ سے روایت ہے کہ رسول اللہ ﷺ نے فرمایا جب اس وعدے کا وقت آئے گا جس کے بارے میں اللہ تعالیٰ نے فرمایا ”أخسر جننا لهم دابة من الأرض تكلمهم“ ہم نکالیں گے ان کے لیے ایک جانور جو ان سے باتیں کرے گا۔ فرمایا وہ کوئی حدیث

بیابان نہیں ہوگی، بلکہ وہ ایک داغ ہوگا جو ہر اس شخص کو لگائے گا جس کے بارے میں اللہ نے حکم دیا ہوگا۔ دابہ کا خروج صفا پہاڑی سے منی کی شب میں ہوگا۔ لوگ صبح کو اس کے سر اور دم کے درمیان اٹھیں گے۔ نہ کوئی اندر داخل ہوگا، نہ ہی باہر نکلے گا۔ جب وہ اللہ کے حکم کردہ کام سے فارغ ہو جائے گا تو جس کے لیے ہلاکت مقدر ہوگی وہ ہلاک ہو جائے گا اور جس کے لیے نجات مقدر ہوگی وہ نجات پا جائے گا۔ دابہ اپنا پہلا قدم جو رکھے گا تو انطاکیہ میں ہوگا۔ (درمنثور سیوطی، ۱۱۵/۵)

۱۳۹۰- حضرت حذیفہؓ سے روایت ہے کہ جس قوم نے بھی باہم لعن طعن کی، اس پر وہ بات ضرور واقع ہوئی۔ (ابن ابی شیبہ، ۳۷۷/۷)

۱۳۹۱- حکم بن نافع نے اپنے شیخ سے روایت کی ہے کہ دابہ اور دیگر علامتیں حضرت عیسیٰ علیہ السلام کے نزول کے سات ماہ بعد ظاہر ہوں گی۔ حضرت عبداللہ بن عمرو بن عاصؓ سے روایت ہے کہ دابہ مردود پہاڑی کی جانب میں صفا پہاڑی سے نکلے گا اور ہر اس شخص پر نشان و داغ لگائے گا جو اللہ اور اس کے رسول کی بابت جھوٹ بولے گا۔

۷۴- اہل حبشہ

۱۳۹۲- حضرت ابو ہریرہؓ سے روایت ہے کہ نبی اکرم ﷺ نے فرمایا خانہ کعبہ کو اہل حبشہ میں سے دو باریک پنڈلیوں والا اجاڑے گا۔ (بخاری، ۱۹۲۱۲، مسلم، کتاب القن، ۵۸۸، سنن نسائی، ۴۱۶۹۵، مسند احمد، ۲۲۷۱۲، مستدرک حاکم، ۴۵۳۲۲، ابن ابی شیبہ، ۳۶۰۷۷)

۱۳۹۳- حضرت عبداللہ بن عمرو بن عاصؓ سے روایت ہے کہ گویا میں دیکھ رہا ہوں کہ کعبہ کو منہدم کر رہا ہے، اہل حبشہ میں سے ایک شخص جو گنجا سر ہے اور پیر کے ٹخنے میں کھجی ہے۔ (ابن ابی شیبہ، ایضاً)

☆ مجاہد کہتے ہیں کہ جب حضرت عبداللہ بن زبیرؓ نے کعبہ منہدم کیا تو میں آیا دیکھوں کہ جو بات کعبہ منہدم کرنے والے کے بارے میں منقول ہے وہ پانی جاری ہے یا نہیں، لیکن ایسی کوئی چیز نظر نہ آئی۔

۱۳۹۴- حضرت علیؓ سے روایت ہے کہ تم لوگ اس گھر (خانہ کعبہ) کا کثرت سے طواف کیا کرو، کیوں کہ میں ایک آدمی کو دیکھ رہا ہوں جو گنجا ہے، کان چھوٹے چھوٹے ہیں، پنڈلیاں باریک ہیں، وہ پھاوڑے سے اس کو منہدم کر رہا ہے۔ (ایضاً //)

۱۳۹۵- ابو عتبہ مولیٰ حضرت عمرو بن عاصؓ سے روایت ہے کہ مصر کی بر بادی تب ہوگی جب

چار کمانوں سے اس پر تیر برسائے جائیں گے: ترکوں کی کمان سے، رومیوں کی کمان سے، حبشیوں کی کمان سے اور اہل اندلس کی کمان سے۔

۱۳۹۶- عبید بن رافع سے روایت ہے کہ حضرت عمرؓ نے ہم لوگوں سے معلوم کیا کہ تمہارے اور وسیم (۱) کے درمیان کتنا فاصلہ ہے؟ میں نے کہا ایک برید کی انتہاء پر ہے۔ فرمایا اندلس کے لوگ ضرور مصر آئیں گے اور تم سے اسی جگہ جنگ کریں گے۔

☆ حضرت حاطب بن ابی بلتعہؓ سے روایت ہے کہ انہوں نے حضرت عمر بن خطابؓ سے فرماتے ہوئے سنا کہ تمہارے پاس اندلس کے لوگ آئیں گے اور ”وسیم“ میں تم سے جنگ کریں گے یہاں تک کہ گھوڑے خون میں اپنے پیٹ کے نچلے حصہ تک ڈوب جائیں گے۔ پھر اللہ تعالیٰ انہیں شکست دیں گے۔

۷۵- اہل حبشہ کا نکلنا

۱۳۹۷- عبدالرحمن بن جبیر سے روایت ہے کہ حضرت عمر بن خطابؓ نے موسم حج میں کھڑے ہو کر خطاب کیا اور فرمایا اہل یمن! دونوں ظلمتوں سے پہلے ہجرت کر لو: ان میں سے ایک یہ ہے کہ حبشی نکلیں گے اور میری اس جگہ تک پہنچ جائیں گے۔

۱۳۹۸- کعب احبار سے روایت ہے کہ حبشی ایک مرتبہ نکلیں گے تو بیت اللہ تک پہنچ جائیں گے۔ پھر اہل شام ان سے مقابلے کے لیے نکلیں گے تو دیکھیں گے کہ حبشی پورے علاقے میں بچھے ہوئے ہیں۔ چنانچہ حبشیوں کو وادی بنو علی میں قتل کریں گے۔ یہ وادی مدینہ منورہ کے نزدیک ہے یہاں تک کہ ایک حبشی شخص ایک چادر کے عوض بیچا جائے گا۔

☆ انہی سے دوسری سند سے روایت ہے کہ حبشی خانہ کعبہ کو منہدم کر دیں گے اور مقام ابراہیم کو اٹھالیں گے، اسی وقت انہیں پکڑ لیا جائے گا اور اللہ تعالیٰ انہیں ہلاک کر دیں گے۔

۱۳۹۹- ابو عریان بن ہشام سے روایت ہے کہ انہوں نے حضرت عبدالرحمن بن عمروؓ سے فرماتے ہوئے سنا کہ حبشی حضرت عیسیٰ علیہ السلام کے نزول کے بعد نکلیں گے۔ حضرت عیسیٰ ایک دستہ بھیجیں گے تو حبشی شکست کھا جائیں گے۔

۱۴۰۰- حضرت ابو ہریرہؓ سے روایت ہے کہ نبی اکرم ﷺ نے فرمایا اہل حبشہ آئیں گے اور

بیت اللہ کو اس طرح اجازت دیں گے کہ پھر کبھی آباد نہ ہوگا، یہی لوگ اس کا خزانہ بھی نکالیں گے۔

۱۴۰۱- انہی سے روایت ہے کہ رسول اللہ ﷺ نے فرمایا کہ خانہ کعبہ کو اہل حبشہ میں سے دو چھوٹی پنڈلیوں والا شخص ویران کرے گا۔

۱۴۰۲- انہی سے روایت ہے کہ نبی اکرم ﷺ نے فرمایا گویا میں دیکھ رہا ہوں ایک گنجنے کو جس کے کان چھوٹے چھوٹے ہیں، پیر کا اگلا حصہ قریب اور پچھلا دور ہے، وہ کعبہ کی چھت پر ہے اور اس پر کلہاڑا مار رہا ہے۔

۱۴۰۳- انہی سے روایت ہے کہ اہل حبشہ میں سے دونوں باریک پنڈلیوں والا خانہ کعبہ کو ویران کرے گا۔ (صحیح مسلم، کتاب الفتن، ج ۶، ص ۶۱۷)

۱۴۰۴- حضرت عبداللہ بن عمرو بن عاصؓ سے روایت ہے کہ خانہ کعبہ دو مرتبہ منہدم کیا جائے گا اور تیسری مرتبہ حجر اسود کو آسمان پر اٹھالیا جائے گا۔ (ابن ابی شیبہ، ص ۴۱۷)

۱۴۰۵- انہی سے روایت ہے کہ گویا میں باریک پنڈلیوں والے ایک حبشی کو دیکھ رہا ہوں جو خانہ کعبہ کے اوپر پھاڑا لیے بیٹھا، اسے منہدم کر رہا ہے۔

۱۴۰۶- کعب احبار سے روایت ہے کہ بیت اللہ کو حبشی شخص ضرور اجاڑے گا، مقام ابراہیم کو بھی لے لے گا۔ پھر ان کو وہیں پکڑ کر اللہ تعالیٰ ہلاک کر دیں گے۔

۱۴۰۷- ابو قبیل سے روایت ہے کہ ایک روز محدث وردان گورنر مصر: مسلمہ بن مخلد کے پاس سے نکل کر حضرت عبداللہ بن عمرو بن عاصؓ کے پاس سے جلدی سے گزرے تو انہوں نے آواز دی

اور پوچھا ابو عبید کہاں کا ارادہ ہے؟ عرض کیا کہ گورنر مصر نے مجھے ”منفا“ کے لیے بھیجا ہے، تاکہ فرعون کا خزانہ ان کے پاس لے جاؤں۔ حضرت عبداللہ بن عمرو نے فرمایا واپس جاؤ اور گورنر سے میرا سلام کہنے کے بعد کہو کہ فرعون کا خزانہ آپ کو مل سکتا ہے نہ آپ کے ساتھیوں کو بلکہ وہ تو اہل حبشہ کے ہاتھ لگے گا جو ”فسطاط“ کے ارادے سے کشتیوں پر سوار آئیں گے۔ وہ سفر کے دوران ”منفا“

اتریں گے تو اللہ تعالیٰ فرعون کا خزانہ ان کے لیے ظاہر کر دیں گے، لہذا جتنا چاہیں گے اس میں لے لیں گے اور کہیں گے کہ اس سے بہتر مالی غنیمت کی ہم کو تلاش نہیں، چنانچہ وہیں سے لوٹ جائیں گے، مسلمان ان کے پیچھے نکلیں گے اور نشانات قدم پر چلتے ہوئے ان کو پالیں گے۔ اللہ تعالیٰ اہل حبشہ کو شکست سے دوچار کریں گے، مسلمان انہیں قتل بھی کریں گے اور گرفتار بھی۔ یہاں تک کہ اس روز ایک حبشی آدمی ایک کھلم میں بیچ دیا جائے گا۔

۱۲۰۸- بکر بن سوادہ، مولیٰ حضرت عبداللہ بن عمرؓ سے بھی یہی روایت منقول ہے۔

۱۲۰۹- حضرت عبداللہ بن عمروؓ سے روایت ہے کہ مقام ”وسیم“ میں تمہاری اور اہل اندلس کی جنگ ہوگی، پھر شام سے تمہارے پاس کمک آئے گی۔ جیسے ہی اہل شام کا پہلا دستہ اترے گا، اللہ تعالیٰ تمہارے دشمن کو شکست دے دیں گے اور مسلمان انہیں مقام ”لوبیہ“ تک قتل کرتے جائیں گے، پھر لوٹ آئیں گے۔ اس کے بعد تین ہزار کے ساتھ حبشی آئیں گے جن کا امیر ”اسبس“ ہوگا۔ ان سے تم اور اہل شام مل کر جنگ کرو گے، اللہ تعالیٰ انہیں بھی شکست سے دو چار کریں گے۔ پھر تم لوگ قبطیوں کے پاس جا کر ان سے کہو گے کہ تم نے ہمارے دشمن کی مدد کیوں کی؟ وہ کہیں گے کہ تم لوگوں نے ہمارے ساتھ یہ کیا، ہماری طاقت ختم کر دی اور کوئی ہتھیار ہمارے لیے نہ چھوڑا، جب کہ تمام انسانوں میں تم ہمارے نزدیک سب سے زیادہ عزیز ہو۔ اس پر مسلمان قبطیوں سے درگزر کریں گے۔

۱۲۱۰- انہی سے دوسری سند سے بھی یہی روایت منقول ہے۔

۱۲۱۱- انہی سے روایت ہے کہ اندلس میں مسلمانوں کا ایک دشمن ہے۔ یہ حدیث ذی عرف ہے جو کہ لمبی حدیث ہے اور اسے میں نے رومیوں کے تذکرے کے ضمن میں درج کر دیا ہے۔ (دیکھئے: ۱۳۳۰)

۱۲۱۲- انہی سے روایت ہے کہ تم سے اہل اندلس مقام ”وسیم“ میں جنگ کریں گے، پھر شام کی طرف سے تمہارے پاس کمک آئے گی، چنانچہ اللہ تعالیٰ اہل اندلس کو شکست دے دیں گے۔

۱۲۱۳- عمرو بن حارث سے روایت ہے کہ حضرت عمر بن خطابؓ نے فرمایا وہ لوگ تم سے مقام ”وسیم“ پر جنگ کریں گے تو اللہ تعالیٰ انہیں شکست دیں گے، اس کے دوسرے سال اہل حبشہ آئیں گے۔

۱۲۱۴- حضرت عبداللہ بن عمروؓ سے روایت ہے کہ حبشی تین ہزار کے ساتھ آئیں گے، ان کا امیر ”اسبس“ نامی ایک شخص ہوگا۔ تم اور اہل شام ان سے جنگ کرو گے تو اللہ تعالیٰ انہیں شکست دیں گے۔

۱۲۱۵- انہی سے روایت ہے کہ یہی لوگ شہر ”مغف“ سے فرعون کا خزانہ نکالیں گے۔ پھر مسلمان جائیں گے اور ان سے جنگ کر کے وہ خزانہ بطور مال غنیمت لے لیں گے، یہاں تک کہ حبشی ایک کمل میں کبے گا۔

۱۲۱۶- لیث بن سعدؓ اور ابن لہیعہ سے روایت ہے کہ اہل اندلس کو ایک عجمی بادشاہ نے کر

روانہ ہوگا جس کو ”ذوعرف“ کہا جاتا ہے۔ وہ اندلس اور مغرب سے مسلمانوں کو جلا وطن کر دے گا۔ یہاں تک کہ اس سے اہل مصر جنگ کریں گے اور اللہ تعالیٰ اسے شکست دیں گے، پھر شکست کے بعد وہ اسلام قبول کر لے گا۔

۱۳۱۷- حضرت عبداللہ بن عمروؓ سے روایت ہے کہ قنطور ابن کرکر کی نسل کے لوگ نکلیں اور اہل خراسان کو زبردستی ساتھ لے کر چلیں یہاں تک کہ وہ اپنے گھوڑے ”ابلہ“ کے کھجور کے درختوں سے باندھیں گے۔ (۱) پھر اہل بصرہ کو پیغام بھیجیں گے کہ یا تو ہمارے ساتھ شامل ہو جاؤ یا پھر بصرہ ہمارے لیے خالی کر دو۔ چنانچہ اہل بصرہ میں سے ایک تہائی تعداد ان کے ساتھ مل جائے گی، ایک تہائی بدوؤں کے ساتھ چلی جائے گی اور ایک تہائی ملک شام چل جائے گی۔

۱۳۱۸- کعب احبار سے روایت ہے کہ جب اللہ تعالیٰ یا جوج ماجوج کو ہلاک کر دیں گے تو اچانک لوگوں کو ایک چیخ سنائی دے گی کہ باریک پنڈلیوں والے نے بیت اللہ کے ارادے سے حملہ کر دیا ہے۔ حضرت عیسیٰ علیہ السلام سات سو افراد پر مشتمل یا سات سو اور آٹھ سو کے درمیان افراد مشتمل لشکر بھیجیں گے۔ جب یہ لوگ راستے میں ہوں گے تو اللہ تعالیٰ یمن کی طرف سے ایک پاکیزہ ہوا بھیجیں گے جو ہر مؤمن کی روح قبض کر لے گی۔ اس کے بعد انسانوں کا تپکھٹ رہ جائے گا جو جانوروں کی طرح بدکاری کرتے پھریں گے۔ تو قیامت کی مثال اس شخص کی ہے جو گھوڑی کے ارد گرد اس انتظار میں گھومے کہ اب بچہ دینے والی ہے۔ تو جو میری اس بات کے بعد یا اس علم کے بعد بھی تکلف کرے تو وہی تکلف کرنے والا ہے (یہ روایت وضاحت کے ساتھ صفحہ ۳۵۷ پر گزر چکی ہے)

۱۳۱۹- حضرت حارث بن مالک بن برصاءؓ سے روایت ہے کہ نبی اکرم ﷺ نے فتح مکہ کے روز فرمایا مکہ مکرمہ کو آج کے بعد قیامت تک کبھی فتح نہ کیا جاسکے گا۔ (معجم طبرانی ۳، ۲۹۱/۳، دلائل نبوی، ۵، ۷۵، مسند احمد ۳، ۴۱۲، سنن ترمذی ۱، ۶۱۱، مستدرک حاکم ۳، ۶۲۷)

۱۳۲۰- مجاہد سے روایت ہے کہ جب حضرت عبداللہ بن زبیرؓ نے خانہ کعبہ کو شہید کیا تو ہم تین روز تک مٹی نکل جاتے تھے مبادا کوئی عذاب نہ نازل ہو جائے۔ (ابن ابی شیبہ، ۳۶۰/۷)

۱۳۲۱- حضرت عبداللہ بن عمرو بن عاصؓ سے روایت ہے کہ گویا میں ایک حبشی کو جس کے کان چھوٹے چھوٹے اور پنڈلیاں باریک ہیں، دیکھ رہا ہوں کہ وہ پھاوڑا لیے خانہ کعبہ کے اوپر بیٹھا ہوا اسے منہدم کر رہا ہے۔

(۱) ابلہ: بصرہ کے قریب ایک جگہ کا نام ہے۔

۷۶- ترک

۱۳۳۲- کعب احبار سے روایت ہے کہ ترک شہر ”آمد“ (۱) میں ٹھہریں گے اور وجہ وفرات کا پانی نہیں گے۔ پورے جزیرہ عرب میں فساد مچاتے ہوئے پھریں گے، جب کہ مسلمان حیرت زدہ ان کا کچھ بھی نہ کر سکیں گے۔ چنانچہ اللہ تعالیٰ ان پر تند و تیز برفانی ہوا اور جما ہوا برف بھیجیں گے تو وہ بالکل خاموش ہو جائیں گے (یعنی مرجائیں گے) جب انہیں کچھ روز اسی طرح ہو جائیں گے تو امیر مسلمین کھڑا ہو کر خطاب کرے گا اور کہے گا مسلمانو! کیا ایسے لوگ نہیں ہیں جو اپنی جان اللہ کو ہبہ کریں اور دیکھیں کہ ترکوں نے کیا کچھ کر رکھا ہے؟ اس کی آواز پر دس شہ سوار لبیک کہیں گے اور دریا پار کر کے ترکوں کی طرف جائیں گے تو دیکھیں گے کہ وہ بالکل خاموش ہیں۔ لہذا یہ کہتے ہوئے واپس ہو جائیں گے کہ اللہ نے انہیں ہلاک کر دیا اور تمہاری ان سے حفاظت کر دی۔

☆ انہی سے روایت ہے کہ ترک ضرور بالضرور جزیرہ عرب آئیں گے اور اپنے گھوڑوں کو دریائے فرات سے پانی پلائیں گے۔ پھر اللہ تعالیٰ ان پر طاعون مسلط کر دیں گے جس سے سب ہلاک ہو جائیں گے اور صرف ایک آدمی زندہ بچے گا۔

☆ ابو حلیمہ غنوی سے روایت ہے کہ ترک جزیرہ کے ٹیلوں پر ٹھہریں گے اور ہر مالدار کی عورتوں کو قیدی بنائیں گے یہاں تک کہ ایک آدمی اپنی بیوی کے پازیب کی سفیدی دیکھے گا، مگر اس کا دفاع نہ کر سکے گا۔

☆ حکم بن عتبہ سے روایت ہے کہ جب ترک نکلیں گے تو دریائے فرات سے پہلے کوئی چیز جو ان کی جنگوں کو دیکھ چکی ہوگی، انہیں روک نہ سکے گی۔ اس وقت قیس غیلان کے لوگ گھوڑوں پر سوار ان کا مقابلہ کریں گے اور انہیں نیست و نابود کر دیں گے۔ اس کے بعد ترکوں کا کوئی نشان نہ رہے گا۔

☆ مکحول شامی نبی اکرم ﷺ سے روایت کرتے ہیں کہ ترک دو مرتبہ نکلیں گے: ایک مرتبہ کے خروج میں آذربائیجان کی بربادی ہوگی اور ایک مرتبہ الجزیرہ میں نکلیں گے اور پرودہ نشین عورتوں کے ساتھ بدکاری کریں گے۔ اللہ تعالیٰ مسلمانوں کی نصرت کریں گے، پھر ترکوں کا بڑے پیمانے پر ذبح اور قتل ہوگا، اس کے بعد ترک پھر نہ اٹھ سکیں گے۔

☆ البصرہ کے معروف عابد و زاہد سلیمان بن بریدہ سے روایت ہے کہ ہم حضرت عبداللہ بن عمروؓ کی خدمت میں حاضر ہوئے تو ہم نے سنا وہ فرما رہے تھے قریب ہے کہ قنطورا کی نسل کے لوگ

(۱) آمد: دریائے دجلہ کے ساحل پر ایک شہر ہے جو آج کل ترکی میں ہے۔

خراسان اور بھستان کے رہنے والے تم پر زبردست حملہ کریں، یہاں تک کہ اپنے گھوڑے ”البلہ“ کے کھجوروں میں باندھیں۔ پھر اہل بصرہ کو کہلا بھیجیں گے کہ یا تو اپنا علاقہ ہمارے لیے خالی کر دو، ورنہ ہم تم پر حملہ کر رہے ہیں تو اہل بصرہ تین گروہوں میں تقسیم ہو جائیں گے: ایک گروہ عربوں کے ساتھ مل جائے گا، دوسرا ملک شام چلا جائے گا اور تیسرا اپنے دشمن کے ساتھ شامل ہو جائے گا۔ اس کی علامت یہ ہے کہ روئے زمین پر احمقوں اور نادانوں کی امارت و حکومت ہوگی۔

☆ حضرت ابو بکرؓ سے روایت ہے کہ نبی اکرم ﷺ نے فرمایا ایک زمین ہے جس کو بصرہ یا بصیرہ کہا جاتا ہے، وہاں کے باشندوں کے ارادے سے بنو قسوطرا آئیں گے اور دریائے دجلہ پر ٹھہریں گے۔ اس دریا کے پاس کھجور کے درخت بکثرت ہوں گے۔ لوگوں کی اس بابت تین جماعتیں ہو جائیں گی: ایک جماعت اپنی اصل (عربوں) کے ساتھ جا ملے گی یہ لوگ ہلاک ہو جائیں گے، دوسری جماعت اپنی جان کی حفاظت کی غرض سے کفر اختیار کر لے گی اور تیسری جماعت اپنے بچوں کو پیچھے پر اٹھائے، ترکوں سے جنگ کرے گی تو اللہ تعالیٰ انہیں فتح نصیب کریں گے۔

☆ حضرت ابو قتادہؓ سے روایت ہے کہ نبی اکرم ﷺ نے فرمایا وہ تین جماعتوں میں تقسیم ہو جائیں گے: ایک جماعت وہیں ٹھہرے گی، دوسری اپنے آباء و اجداد کے پاس یعنی شیخ و قیسوم کے اگنے کی جگہوں میں چلی جائے گی (شیخ اور قیسوم پودوں کے نام ہیں)، جب کہ تیسری جماعت ملک شام چلی جائے گی۔ یہ لوگ سب سے اچھے ہوں گے۔

۱۴۲۳ھ - حضرت ابو ہریرہؓ سے روایت ہے کہ ان کی آنکھیں گھونکھنے کی طرح اور چہرے ڈھال کی مانند (چپٹے) ہوں گے۔ ان کی ایک جنگ دریائے دجلہ و فرات کے درمیان ہوگی، دوسری ”مرج حمار“ میں اور تیسری دریائے دجلہ پر۔ یہاں تک کہ دن کے ابتدائی حصہ میں ملک شام کے لیے دجلہ پار ہونے کی اجرت ایک سو دینار ہوگی جو کہ دن کے آخر میں بڑھ جائے گی۔

☆ حضرت بریدہؓ سے روایت ہے کہ انہوں نے نبی اکرم ﷺ سے سنا فرماتے ہوئے کہ میری امت ہانکیں گے چوڑے چہروں اور چھوٹی آنکھوں والے، ان کے چہرے ڈھال کے جیسے ہوں گے۔ یہاں تک کہ تین مرتبہ میری امت کے لوگوں کو جزیرہ عرب میں پہنچادیں گے۔ پہلے حملہ میں جو بھاگ نکلے گا وہ بچ جائے گا۔ دوسرے میں کچھ لوگ بچ جائیں گے اور کچھ لوگ ہلاک ہو جائیں گے اور تیسری جنگ میں نیست و نابود کر دیے جائیں گے۔ قسم ہے اس ذات کی جس کے قبضہ میں میری جان ہے یہ لوگ اپنے گھوڑے مسلمانوں کی مسجد کے کھمبوں سے باندھیں گے۔ اس

حدیث کے سننے کے بعد حضرت بریدہؓ ہمیشہ اپنے ساتھ دو یا تین اونٹ نیز دیگر سامان سفر رکھتے تھے، تاکہ ترکوں کے تعلق سے سنی ہوئی بات کے پیش آنے پر بھاگ سکیں۔ (سنن ابوداؤد ۴۳۰۵، مسند احمد ۳۳۸/۵، مستدرک حاکم ۴۲۴/۲، مسند بزاز، ۳۱۷/۲)

۱۴۲۳- عبدالرحمن بن ابوبکرہ سے روایت ہے کہ حضرت عبداللہ بن عمرو بن عاصؓ نے فرمایا قریب ہے کہ بنوقنطرہ تمہیں سرزمین عراق سے نکال دیں۔ عبدالرحمن کہتے ہیں کہ میں نے عرض کیا پھر ہم عراق واپس آجائیں گے؟ فرمایا کیا تمہیں اس کی خواہش ہے؟ میں نے کہا بیشک۔ فرمایا ہاں! پھر عراق میں لوگ سکون کی زندگی بسر کریں گے۔

۱۴۲۵- حضرت عبداللہ بن عمرو بن عاصؓ نے فرمایا خوں ریز جنگیں پانچ ہیں: ان میں سے دو ہو چٹکیں، جب کہ تین اس امت میں برپا ہونا باقی ہیں: ترکوں کی جنگ، رومیوں کی جنگ اور دجال کی جنگ۔ دجال کی جنگ کے بعد پھر کوئی جنگ نہ ہوگی۔

۱۴۲۶- ابوسلمہ بن عبدالرحمن سے روایت ہے کہ رسول اللہ ﷺ نے فرمایا دجال اسی ہزار کے ساتھ ”جور اور کرمان“ میں ضرور اترے گا۔ ان کے چہرے جیسے تہ بہ تہ چمڑا چڑھائی ہوؤ حال ہوں۔ یہ لوگ جبہ پہنیں گے اور رواں دار جو تے استعمال کریں گے۔ (۱- مسند احمد، ۳۳۷/۲، مجمع الزوائد، ۷/۲۳۵)

۱۴۲۷- حضرت معاویہؓ نے فرمایا ان چھٹی ناک والوں کو چھوڑ دو، جب تک یہ تمہیں چھوڑے رکھیں۔ ۱۴۲۸- کعب احبار سے روایت ہے کہ ترک ضرور نکلیں گے، انہیں مقام ”قطیعہ“ سے پہلے کوئی بھی چیز نہ روک سکے گی، پھر انہی میں اللہ کی طرف سے ذبح اعظم واقع ہوگا۔

۱۴۲۹- حضرت حذیفہؓ نے اہل کوفہ سے فرمایا تمہیں کوفہ سے وہ لوگ نکال دیں گے جن کی آنکھیں چھوٹی اور ناک چھٹی ہوگی جیسے ان کے چہرے تہ بہ تہ چمڑا چڑھائی ہوئی ڈھال ہوں۔ یہ لوگ رواں دار جو تے پہنیں گے۔ اپنے گھوڑے مقام ”جوخا“ کے کھجوروں سے باندھیں گے اور فرات کے دہانے سے پانی پئیں گے۔

۱۴۳۰- حضرت معاویہؓ نے فرمایا لوگو! چھٹی ناک والوں کو چھوڑ دو جب تک یہ تمہیں چھوڑے ہیں، کیوں کہ یہ جلد ہی نکلیں گے اور دریائے فرات تک پہنچ جائیں گے۔ اس سے ان کے لشکر کا پہلا دستہ پانی پئے گا۔ پھر جب آخری دستہ وہاں آئے گا تو کہے گا کہ یہاں کبھی پانی نہ رہا ہے۔

۱۴۳۱- سلامہ بن ملحضی سے روایت ہے کہ ہم لوگ حضرت عبداللہ بن عمرو بن عاصؓ کے

پاس آئے تو انہوں نے معلوم کیا تمہارا تعلق کن لوگوں سے ہے؟ ہم نے کہا اہل عراق سے۔ فرمایا اللہ کی قسم جس کے علاوہ کوئی معبود نہیں کہ خراسان اور جستان سے قنطورا کی نسل کے لوگ تم پر زبردست حملہ کریں گے یہاں تک کہ وہ مقام ابلہ میں ٹھہریں گے اور وہاں کھجور کے ہر درخت سے اپنا گھوڑا باندھیں گے۔ اس کے بعد اہل بصرہ کو کہلا بھیجیں گے کہ یا تو تم لوگ ہمارے علاقے سے نکل جاؤ، ورنہ ہم تمہارے پاس آرہے ہیں۔ فرمایا لوگ تین حصوں میں منقسم ہو جائیں گے: ایک حصہ کوفہ چلا جائے گا، دوسرا حجاز اور عرب کے بادیہ اور قبائلی علاقے میں چلا جائے گا۔ پھر وہ بصرہ میں داخل ہوں گے جہاں ایک سال قیام کریں گے۔ پھر اہل کوفہ کو پیغام بھیجیں گے کہ یا تو تم ہمارے علاقے سے کوچ کر جاؤ، ورنہ ہم تمہارے یہاں آرہے ہیں۔ اہل کوفہ بھی تین گروہوں میں منقسم ہو جائیں گے: ایک گروہ ملک شام چلا جائے گا، دوسرا حجاز اور تیسرا عرب کے بادیہ میں چلا جائے گا۔ عراق ایسا ہو جائے گا کہ کسی کونہ وہاں کوئی تقیہ پیمانہ ملے گا اور نہ ہی درہم۔ ایسا تب ہوگا جب نو عمر لڑکوں کی حکومت ہوگی۔ تین مرتبہ اللہ کی قسم کھا کر فرمایا کہ ایسا ضرور ہوگا۔

۱۴۳۲ھ - حضرت ابو ہریرہؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ تم لوگ ترکوں سے جنگ کرو جن کے چہرے سرخ، آنکھیں چھوٹی چھوٹی اور ناک چھٹی ہوں گی جیسے ان کے چہرے تہ بہ تہ چمڑا چڑھائی ہوئی ڈھال ہوں۔ (صحیح بخاری ۵۲۴۲، سنن ابوداؤد ۴۳۰۳)

۱۴۳۳ھ - انہی سے روایت ہے کہ زمین کا علاقہ جو سب سے پہلے لپیٹ دیا جائے گا، وہ عربوں کا خطہ ہے ایسے لوگوں کے لیے جن کے چہرے سرخ ہوں گے جیسے وہ تہ بہ تہ چمڑا چڑھائی ہوئی ڈھال ہوں۔

☆ حضرت عمرؓ مسلمانوں سے فرماتے تھے کہ تمہیں ان کے چہرے ڈھال کی طرح اور آنکھیں گھونٹھکے کی مانند نظر آئیں گی۔ تم انہیں چھوڑے رکھو جب تک وہ تمہیں چھوڑے رکھیں۔

۱۴۳۳ھ - ابن ذی کلاع سے روایت ہے کہ وہ حضرت معاویہؓ کے پاس تھے کہ آرمینیا کے گورنر کی طرف سے انہیں ایک خط ملا جسے پڑھ کر وہ ناراض ہو گئے اور اپنے میرنشی کو بلا کر اس سے یہ جواب لکھوایا کہ تم یہ لکھتے ہو کہ ترکوں نے تمہارے علاقے کے مضافاتی خطہ پر یورش کی اور وہاں سے مال و متاع لوٹ لیا ہے، پھر میں نے ان کو تلاش کرنے کے لیے بہت سے آدمی بھیجے جنہوں نے ان سے وہ مال واپس لے لیا۔ تمہاری ماں تمہیں برباد کرے پھر تم ایسا مت کرنا، نہ انہیں کسی وجہ سے چھیڑنا اور نہ ان سے کوئی چیز چھیننا، کیوں کہ میں نے رسول اللہ ﷺ سے سنا ہے کہ یہ لوگ

”منابت شیخ“ تک ہمارا پیچھا کریں گے۔

۱۴۳۵- کئی ایک صحابہ کرام سے روایت ہے کہ نبی اکرم ﷺ نے فرمایا رومی جنگ عظیم کے لیے نکلیں گے ان کے ساتھ ترک، برجان اور صقالہ بھی ہوں گے۔

۱۴۳۶- حضرت عبداللہ بن عمروؓ سے روایت ہے کہ سنگین معرکے تین ہیں: ان میں سے دو ہو چکے، اب ایک ہی رہ گیا ہے یعنی جزیرہ عرب میں ترکوں کا معرکہ۔

۱۴۳۷- مکحول شامی نے نبی اکرم ﷺ سے روایت کی ہے کہ آپ ﷺ نے فرمایا ترک دو مرتبہ نکلیں گے: ایک مرتبہ میں وہ آذربائیجان کو برباد کر دیں گے اور دوسری مرتبہ وہ ساحل فرات تک آجائیں گے اور اس سے منہ لگا کر پانی پیئیں گے۔

۱۴۳۸- کعب احبار سے روایت ہے کہ ترک دریائے فرات سے منہ لگا کر پانی پیئیں گے۔ میں زرد رنگ کی عورتوں کو گویا دیکھ رہا ہوں جو دریائے فرات پر تالیاں بجا رہی ہیں۔

۱۴۳۹- مکحول شامی نے نبی اکرم ﷺ سے روایت کی ہے کہ آپ ﷺ نے فرمایا پھر اللہ تعالیٰ ان کے چوپایوں پر موت مسلط کر دیں گے لہذا وہ پیدل چلیں گے، انہی میں اللہ تعالیٰ کی طرف سے مقدر سنگین ذبح و قتل رونما ہوگا۔ اس کے بعد پھر ترکوں کا کچھ نہ رہ جائے گا۔

۱۴۴۰- حضرت عبداللہ بن مسعودؓ نے فرمایا گویا میں دیکھ رہا ہوں کہ ترک کان کٹے عجی گھوڑوں پر سوار آرہے ہیں، یہاں تک کہ انہیں دریائے فرات کے ساحل پر باندھ دیں گے۔

☆ عبدالرحمن بن ابوبکرؓ سے روایت ہے کہ مجھ سے حضرت عبداللہ بن عمرو بن عاصؓ نے فرمایا قریب ہے کہ بنوقسطور اتم لوگوں کو عراق سے نکال دیں۔ کہتے ہیں میں نے عرض کیا پھر ہم واپس آجائیں گے؟ فرمایا کیا عراق تمہیں بہت زیادہ عزیز ہے؟ پھر فرمایا کہ تم واپس آؤ گے اور وہاں سکون و اطمینان سے زندگی بسر کرو گے۔

۱۴۴۱- حسن بصری سے روایت ہے کہ رسول اللہ ﷺ نے فرمایا قیامت کی ایک علامت یہ ہوگی کہ تم لوگ ایسے لوگوں سے جنگ کرو گے جن کے چہرے تہ بہ تہ چمڑا چڑھائی ہوئی ڈھال کی مانند ہوں گے اور یہ کہ تم ایسی قوم سے جنگ کرو گے جن کے جوتے روئیں دار ہوں گے۔ حسن بصری کہتے ہیں کہ ہم نے پہلی قوم کو دیکھ لیا ہے جو کہ ترک ہیں، نیز دوسری قوم کو بھی جو کہ کر دیں۔

☆ حسن بصری نے مزید کہا کہ جب تم علامات قیامت کا تذکرہ کرو تو اس طرح کرو کہ گویا انہیں دیکھ رہے ہو۔ (صحیح بخاری، ۶۰۴۶، سنن ابن ماجہ، ۴۰۹۸، مسند احمد، ۷/۵۷)

۱۴۴۲- حضرت حذیفہؓ سے روایت ہے کہ عنقریب اہل عراق کے پاس نہ کوئی درہم آئے گا

اور نہ فقیر، اسے ان سے منجی روک دیں گے۔ نیز قریب ہے کہ اہل شام کے پاس نہ کوئی دینار آئے اور نہ مد، اسے ان سے رومی روک دیں گے۔

۱۴۴۳- حضرت عبداللہ بن مسعودؓ سے روایت ہے کہ تمہارا اس وقت کیا حال ہوگا جب تمہیں اپنی اس زمین سے نکل کر جزیرہ عرب یعنی منابہ شیح جانا پڑے گا۔ لوگوں نے عرض کیا ہمیں یہاں سے کون نکالے گا؟ فرمایا دشمن۔ (ابن ابی شیبہ، ۴/۷۷)

۱۴۴۴- حضرت ابو ہریرہؓ سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ تم جنگ کرو ان لوگوں سے جن کے جوتے روئیں دار ہوں گے۔

۱۴۴۵- انہی سے روایت ہے کہ نبی اکرم ﷺ نے فرمایا قیامت قائم نہ ہوگی یہاں تک کہ تم ان لوگوں سے جنگ کرو جن کی ناک چپٹی، آنکھیں چھوٹی ہوں گی اور چہرے تہ بہ تہ چمڑا چڑھائی ہوئی ڈھال کی مانند۔

۷۷- فتنوں کے لیے بیان کردہ سال، مہینے اور دن

۱۴۴۶- کعب احبار سے روایت ہے کہ عربوں کی چکی ان کے نبی ﷺ کی وفات کے ایک سو پچیس سال بعد گھومے گی، اس کے بعد فتنے ہوں گے (یعنی ایک سو پچیس سال بعد ان کی شوکت جاتی رہے گی) (۰۳۱۱۷۲۸۴۸۸۸)

۱۴۴۷- ابو عوامؓ سے بھی ان کی سند سے یہی مضمون منقول ہے۔

۱۴۴۸- حضرت مستورد بن شدادؓ سے روایت ہے کہ میں نے رسول اللہ ﷺ سے سنا کہ ہر امت کی ایک مقررہ مدت ہوتی ہے اور میری امت کے لیے ایک سو سال کی مدت ہے۔ جب میری امت کو سو سال ہو جائیں گے تو وہ چیز ہوگی جس کا اس سے اللہ تعالیٰ نے وعدہ کر رکھا ہے۔ (صحیح ازروائد، ۷/۲۵۷، مسند ابویعلیٰ، ۴۵۵)

☆ حضرت علیؓ سے روایت ہے کہ حضور اکرم ﷺ کی وفات کے بعد اس امت کی حکومت و شوکت ایک سو ستر سٹھ سال اور اکتیس دن رہے گی۔ پھر اللہ تعالیٰ ان پر دنیا کی محبت اور موت سے نفرت مسلط کر دیں گے۔

۱۴۴۹- حضرت حذیفہؓ سے روایت ہے کہ رسول اللہ ﷺ کے بعد سے قیامت برپا ہونے تک فتنے چار ہوں گے: پہلا پانچ سال رہے گا، دوسرا بیس سال، تیسرا بھی بیس سال اور چوتھا فتنہ دجال ہوگا۔

۱۳۵۰- حضرت سفینہؓ سے روایت ہے کہ رسول اللہ ﷺ نے فرمایا میری امت میں خلافت تیس سال رہے گی۔ لوگوں نے جب حساب لگایا تو یہ حضرت علیؓ کی امارت پر پورے ہو رہے تھے۔

۱۳۵۱- ابو امیہ کلبی سے روایت ہے کہ حضرت معاویہ اور حضرت عبداللہ بن زبیرؓ کے فتنے کے بعد جب لوگوں میں اختلاف شدید ہو گیا تو ہم ایک بڑے بوڑھے کے پاس آئے جس کی بھنویں آنکھوں پر گر چکی تھیں اور اس نے زمانہ جاہلیت بھی پایا تھا۔ ہم نے کہا آپ ہمیں اس زمانے کے بارے میں بتائیے تو کہا کہ امر حکومت بنو امیہ کے ایک شخص کے ہاتھ میں چلا جائے گا جو بائیس سال حکومت کر کے وفات پا جائے گا۔ اس کے بعد چند ہی سالوں میں یکے بعد دیگرے متعدد خلفاء کی موت ہوگی۔ پھر ایک ایسا آدمی خلیفہ ہوگا جس کی نشانی اس کی آنکھ میں ہوگی۔ (ہشام بن عبدالملک) وہ اتنا زیادہ مال جمع کرے گا جتنا کسی نے جمع نہ کیا ہوگا۔ وہ انیس سال سے کچھ زیادہ زندہ رہے گا پھر مر جائے گا۔

۱۳۵۲- معاویہ بن صالح سے روایت ہے کہ مجھ سے بعض مشائخ نے بیان کیا کہ رسول اللہ ﷺ نے فرمایا جب میری امت پر ایک سو پچیس سال گزر جائیں تو فتنے اور جنگیں اور وہ کچھ ہوگا جس کا تذکرہ آخری زمانے کے بارے میں کیا جاتا ہے۔

۱۳۵۳- کعب احبار سے روایت ہے کہ حضرت معاویہؓ کے بعد ایک شخص حاکم ہوگا جس کی مدت اتنی ہوگی جتنی عورت کے استقرار حمل، وضع حمل، دودھ پھڑانے اور بچے کے بڑے ہونے کی ہوتی ہے۔ پھر دوسرا بادشاہ ہوگا جو کچھ زیادہ دن نہ رہے گا کہ وفات ہو جائے گی۔ اس کے بعد علاقہ یتیم کا ایک شخص حاکم بنے گا جس کا وقت اقتدار آچکا وہ اور اس کی اولاد پچاس سال تک حکومت کریں گے۔

☆ محدث ترمذی سے روایت ہے کہ بنو امیہ کے آخری خلیفہ کی حکومت پورے دو سال نہ رہے گی، بلکہ اٹھارہ ماہ سے آگے نہ بڑھے گی۔

۱۳۵۴- حضرت ابو ہریرہؓ نے فرمایا ایک سو پچیس سال کے بعد عربوں کے لیے ہلاکت ہوگی۔

۱۳۵۵- محمد بن حنفیہ سے روایت ہے کہ بنو عباس کی حکومت ۹۷ یا ۱۰۰ سالوں میں بکھر جائے گی اور مہدیؑ ۲۰۰ھ میں کھڑے ہوں گے۔

۱۳۵۶- کعب احبار سے روایت ہے کہ بنو عباس کی حکومت نو سو مہینے رہے گی۔

۱۳۵۷- ابو جلد سے روایت ہے کہ دو آدمی بادشاہ ہوں گے، بنو ہاشم میں سے ایک شخص اور

اس کی اولاد بہتر سال تک۔

۱۳۵۸- حضرت ابوسعید خدریؓ سے روایت ہے کہ نبی اکرم ﷺ نے فرمایا مہدی سات سال، آٹھ سال یا نو سال حکومت کریں گے۔

۱۳۵۹- محدث صباح سے روایت ہے کہ وہ انتالیس سال رہیں گے اور بنو ہاشم ستر سال، جب کہ رودس اور ہاشمی خلیفہ کی بربادی کے درمیان ستر سال کا عرصہ ہوگا۔

☆ ولید بن مسلم کا بیان ہے کہ میں نے حضرت دانیال سے یہ پڑھا ہے کہ اس امت کا معاملہ اس کے نبی ﷺ کے بعد حضرت عیسیٰ علیہ السلام تک دو سو چوہتر سال رہے گا۔ ان میں سے اتنی سال کا زمانہ بنو امیہ کے لیے، پھر متسلطین (بزرور طاقت قبضہ کرنے والے) جو کہ بارہ ہوں گے سو سال حکومت کریں گے اور جابر و ظالم حکمران چالیس سال تک۔ سات سال لوگ اس طرح رہیں گے کہ کسی ایک کی حکومت نہ رہے گی، پھر سات سال دجال کا خروج رہے گا۔ اس کے بعد حضرت عیسیٰ علیہ السلام نکلیں گے تو وہ چالیس سال حکومت کریں گے۔

۱۳۶۰- ابو حمزہ نصر بن شمیم سے روایت ہے کہ جس وقت سے حق وصول کر کے صاحب حق کو دیا جائے گا ایک ہزار تین سو پینتیس دن ہوں گے۔ ایک ہزار دو سو پچانوے دن ایسے ہوں گے کہ ان میں صبر کرنے والوں کے لیے بڑی خوش خبری ہے۔ اس مدت میں بلاء و آفت گھیر لے گی تاج والے امیر کو، پھر خشکی کے حاکم کو، پھر اس کو جو ان دونوں کے بیچ ہوگا۔ صدقہ بن یزید کہتے ہیں کہ میں نے ابو حمزہ سے عرض کیا کہ آپ نے بیان کردہ مدت میں سے چالیس سال کم کیوں کر دیے؟ فرمایا ان سالوں میں زلزلہ آئے گا، پتھروں کی بارش ہوگی اور لوگوں کو زمین میں دھنسیا جائے گا۔ اس کے بعد انصاف پسند خلیفہ ہوگا، پھر ایک منصف خلیفہ ہوگا، پھر ایک انصاف پرور خلیفہ ہوگا۔ یہ سب بیس سے کچھ زیادہ سال تک حکومت کریں گے۔ پھر پندرہ سال تک ایک اور انصاف پسند خلیفہ و امیر ہوگا۔

۱۳۶۱- حضرت عبداللہ بن عمرو بن عاصؓ سے روایت ہے کہ نیک لوگوں کی وفات کے بعد برے لوگ ایک سو بیس سال رہیں گے، لیکن کسی کو نہیں معلوم کہ اس کا آغاز کب سے ہوگا۔

۱۳۶۲- حضرت عبداللہ بن مسعودؓ سے روایت ہے کہ موالی و مالیک میں سے ایک شخص ”مرد“ میں نکلے گا جو بنو ہاشم کے ایک شخص کی خلافت کی دعوت دے گا، اس کا نام عبداللہ ہوگا۔ اس کی حکومت چار سال رہے گی پھر وہ ہلاک ہو جائے گا۔

۱۳۶۳- یزید بن ابوجیب سے روایت ہے کہ رسول اللہ ﷺ نے فرمایا سفیانی کا خروج

۳۷ھ میں ہوگا۔ اس کی حکومت اٹھائیس ماہ رہے گی اور اگر وہ ۳۹ھ میں نکلا تو اس کی حکومت نو ماہ رہے گی۔

☆ حضرت ابن عباسؓ سے روایت ہے کہ حضور نے یہ فرمایا تھا کہ اگر سفیانی کا خروج ۳۷ھ سے ہوگا۔

۱۳۶۴- محدث ابن ہارون کا بیان ہے کہ میں نے نوف کلاعی سے کہا کہ حضرت عبداللہ بن عمروؓ تو یہ فرماتے ہیں کہ ستر کے بعد لوگ تھوڑے ہی دن رہیں گے تو انہوں نے کہا کہ میں تو یہ پاتا ہوں کہ اس کے بعد عرصہ دراز تک لوگ رہیں گے۔

۱۳۶۵- حضرت سعد بن ابی وقاصؓ سے روایت ہے کہ نبی اکرم ﷺ نے فرمایا مجھے امید ہے کہ میری امت میرے رب کے یہاں اس سے عاجز نہ ہوگی کہ اسے نصف یوم کی مہلت دے دی جائے۔ حضرت سعدؓ نے فرمایا نصف یوم سے پانچ سو سال مراد ہیں۔

۱۳۶۶- کعب احبار سے روایت ہے کہ تمہارے اوپر فتنہ تاریک رات کے ٹکڑوں کی طرح آپڑے گا۔ نہ اس میں مشرق کا آدمی محفوظ رہے گا نہ مغرب کا سوائے اس کے جو جبل لبنان اور سمندر کے درمیانی حصہ میں چلا جائے تو وہ دوسروں کی بہ نسبت زیادہ محفوظ رہے گا۔ ایسا تب ہوگا جب میرا یہ گھر جل جائے، چنانچہ ان کا گھر ایک سو بائیس ۱۲۲ھ میں جل گیا تھا۔

۱۳۶۷- حضرت عبداللہ بن بسرؓ سے روایت ہے کہ رسول اللہ ﷺ نے فرمایا فتح قسطنطنیہ اور دجال کے نکلنے کے درمیان سات سال کا عرصہ رہے گا۔

۱۳۶۸- حضرت ابو ہریرہؓ سے روایت ہے کہ نبی اکرم ﷺ نے فرمایا چوتھا فتنہ اٹھارہ سال تک رہے گا، اس کے بعد دریائے فرات کا پانی بٹنے لگا اور وہاں سونے کا ایک پہاڑ نکلے گا جس کے لیے لوگوں میں اتنی سنگین جنگ ہوگی کہ ہر نو میں سے سات افراد مار دیے جائیں گے۔

۱۳۶۹- بخیر بن سعد سے روایت ہے کہ ایک فتنہ ”صدید“ سے شام کے بالائی علاقوں تک جائے گا جہاں چار سال تک رہے گا۔

۱۳۷۰- حضرت عبداللہ بن مسعودؓ سے روایت ہے کہ رسول اللہ ﷺ نے فرمایا اسلام کی شوکت پینتیس چھتیس یا سینتیس سال میں ختم ہو جائے گی۔ پھر اگر لوگ ہلاک ہوئے تو دوسرے ہلاک ہونے والوں کی طرح ہلاک ہوں گے اور اگر پورا ہوا تو ستر سال۔ حضرات صحابہ کرام نے عرض کیا اللہ کے رسول! ستر سال گزشتہ سالوں کے ساتھ مراد ہیں یا باقی ماندہ؟ فرمایا باقی ماندہ۔ (سنن ابوداؤد ۴۲۵۱، مسند احمد ۴۲۹۳)

۱۴۷۱- حضرت عبداللہ بن سلام نے حضرت علیؓ سے کہا کہ آپ نے مجھ سے ایک بہترین زمین خریدنے کے لیے مشورہ کیا تھا تو میں نے آپ کو منع کر دیا تھا، لیکن اگر آپ کو ضرورت ہو تو اب اسے خرید لیجیے، کیوں کہ چالیس سال کے آخر میں صلح ہوگی اور جماعت متحد ہوگی۔

۱۴۷۲- حضرت عبداللہ بن مسعودؓ سے روایت ہے کہ رسول اللہ ﷺ نے فرمایا کہ اسلام کی چکی پینتیس سال تک گردش میں رہے گی (اسلام کی شوکت قائم رہے گی) پھر اگر لوگ ہلاک ہوئے تو دوسرے ہلاک ہونے والوں کی راہ پر اور اگر زندہ رہ گئے ستر سال اس کے پہلے یا فرمایا اس کے بعد۔ حضرت ابن مسعود فرماتے ہیں کہ نہیں ستر سال اس کے بعد ہی فرمایا تھا۔

۱۴۷۳- ابراہیم بن عبداللہ بن حسن سے روایت ہے کہ ۶۷ میں مہنگائی ہوگی، ۶۸ میں بہ کثرت اموات، ۶۹ میں اختلافات پیدا ہوں گے اور ۷۰ میں ان سے حکومت چھین لی جائے گی۔ پھر ایک سو ستر کے بعد میرے اہل بیت میں سے ایک شخص کو حکومت دی جائے گی، تب خراج کمزور ہو جائے گا، پھل کم پیدا ہوں گے اور لوگ تجارت کی طرف مائل ہو جائیں گے۔ حضرت حذیفہؓ نے عرض کیا اللہ کے رسول! اس زمانے کے لوگوں کا کیا حال ہوگا؟ فرمایا تمہارے رب کی رحمت اور تمہارے نبی کی دعا ان کے ساتھ ہوگی۔

۱۴۷۴- حضرت جبیر بن نفیر نے عرض کیا اللہ کے رسول! آئندہ ہونے والی چیزوں کی بابت ہمیں بتائیے تو فرمایا میں تمہیں بتاتا ہوں کہ تمہارے نبی کی وفات کے چند ہی سالوں بعد اختلاف پیدا ہوگا۔ ایک سو تینتیس میں بردبار و سنجیدہ انسان کو اپنے لڑکے سے خوشی نہ ہوگی، ایک سو پچاس میں زندگی بہت ہو جائیں گے، ایک سو ساٹھ میں تم لوگ دو سال کے لیے غلہ کا ذخیرہ کر لینا، ایک سو چھیانوے میں اپنی حفاظت کرنا، ایک سو نوے میں سلاطین و ملوک سے ان کی سلطنتیں چھین لی جائیں گے، اسی سے نوے تک نافرمانی کرنے والوں پر بڑی آفت و مصیبت آئے گی، ایک سو بہتر میں پتھروں کی بارش، زمین میں دھنسا یا جانا، صورتوں کا مسخ کیا جانا اور برائیوں کو فروغ ہوگا اور دو سو میں خاتمہ ہوگا۔ لوگوں پر جب کہ وہ بازاروں میں ہوں گے، عذاب اچانک آجائے گا۔

۱۴۷۵- انہی سے روایت ہے کہ رسول اللہ ﷺ نے فرمایا میرے صحابہ میں اختلاف میرے پچیس سال بعد ہوگا، لہذا ایک دوسرے کو قتل کریں گے۔ ایک سو پچیس میں شدید بھوک مری ہوگی اور بنی امیہ اپنے ہی خلیفہ کو قتل کر دیں گے، ایک سو تینتیس میں تم میں سے کسی کا کتے کے پلے کو پالنا اولاد پالنے سے بہتر ہوگا، ایک سو پچاس میں زندگی و طہرین ظاہر ہوں گے اور ایک سو ساٹھ میں

ایک یا دو سال کے لیے بڑی قسط سالی ہوگی۔ جسے وہ زمانہ ملے اسے چاہئے کہ غلہ کا ذخیرہ کر لے۔ ایک شہاب ستارہ مشرق سے مغرب کی طرف گرے گا جس کی آواز اتنی شدید ہوگی کہ ہر ایک کو سنائی دے گی۔ ایک سو چھیانوے میں جس کا الگ الگ قرض ہو تو وہ اکٹھا کر لے، جس کی کوئی لڑکی ہو اس کی شادی کر دے، جو غیر شادی شدہ ہو وہ شادی سے رک رہے اور جس کی بیوی ہو وہ بیوی سے کنارہ کش رہے۔ ایک سو ستر میں بادشاہوں کی بادشاہت چھن جائے گی، اسی میں بلاء نازل ہوگی، توڑے میں فنا اور دو سو میں مکمل خاتمہ ہو جائے گا۔

۱۴۷۶۔ حضرت حذیفہؓ سے روایت ہے کہ نبی اکرم ﷺ نے فرمایا ایک سو پچاس میں لڑکیاں تمہاری سب سے بہتر اولاد ہوں گی۔ (تاریخ بغداد، ۹/۳۴۰، اکمل فی التاريخ، ۶/۱۶۸)

۱۴۷۷۔ حضرت عبداللہ بن سلامؓ سے روایت ہے کہ حضرت علیؓ نے ان سے اپنی زمین کے پہلو میں واقع دوسری زمین خریدنے کے لیے مشورہ کیا تو انہوں نے کہا یہ چالیس کا آخری حصہ ہے اس وقت صلح ہوگی، اس لیے آپ خرید لیجئے، چنانچہ حضرت معاویہؓ کے ساتھ معاہدہ چالیس کے آخر میں ہوا بھی۔

۱۴۷۸۔ کعب احبار سے روایت ہے کہ بنو امیہ کی حکومت سو سال رہے گی۔ اس میں سے ساٹھ سے کچھ زیادہ سال حکومت بنو مردان کی رہے گی۔ بنو امیہ کے لیے ناقابلِ تسخیر ایک آہنی دیوار ہوگی جسے وہ خود اپنے ہاتھوں توڑ دیں گے، پھر اسے بند کرنا چاہیں گے تو بند نہ کر سکیں گے۔ جب بھی ایک کو نہ بند کریں گے دوسرا کو نہ منہدم ہو جائے گا یہاں تک کہ اللہ تعالیٰ انہیں ہلاک کر دیں گے۔ ان کا آغاز بھی میم سے ہوگا اور انجام بھی میم پر ہوگا۔ چنانچہ ان کی چکی کا چلنا بند ہو جائے گا، ان کی سلطنت جاتی رہے گی جو اس طرح ہوگا کہ یہ اپنے میں سے ہی خلیفہ کو معزول کر کے قتل کر دیں گے، نیز قیدیوں کو بھی قتل کر دیا جائے گا۔ جزیرہ عرب کا تیز رفتار گدھا آئے گا جس کے ساتھ شیطان اور برے لوگ ہوں گے۔ یہ مروان ہوگا جو کہ شہروں کو گرا دے گا، اسی کے سامنے زلزلہ بھی آئے گا۔

۱۴۷۹۔ عریان بن یثیم نے حضرت عبداللہ بن عمرو بن عاصؓ سے کہا کہ آپ کا یہ دعویٰ ہے کہ ستر کے آخر میں قیامت آجائے گی؟ انہوں نے فرمایا لوگ میرے تعلق سے جھوٹ بولتے ہیں، میں نے تو یہ کہا تھا کہ ستر سال پورے نہ ہوں گے کہ اس وقت بڑی مشکلات اور بڑے بڑے امور پیش آئیں گے۔ قیامت تو اس وقت تک قائم نہ ہوگی جب تک عرب ان بتوں کی ایک سو بیس سال پوجا نہ کریں جن کی ان کے آباء کرتے تھے۔

۱۴۸۰- حضرت ابن عباسؓ سے روایت ہے کہ امت محمدیہ کی مدت نبو اسرائیل کی طرح تین سو سال ہے۔

۱۴۸۱- ابو حستان دیوبہ سے روایت ہے کہ بنو عباس میں سے تین ایسے شخص کا بادشاہ بننا ضروری ہے جن میں سے ہر ایک کے نام کے شروع میں حرف ”عین“ ہو۔

۱۴۸۲- متعدد حضرات نے کعب احبار سے روایت کی ہے کہ کعب احبار اور یثوع نامی ایک راہب اکٹھا ہوئے۔ وہ راہب عالم اور آسمانی صحائف اور کتابوں کا پڑھا ہوا نیز ان کے معاملات اور آئندہ پیش آنے والے امور سے بھی واقف تھا۔ یثوع راہب نے کعب احبار سے کہا کعب! میں نے پڑھا ہے کہ ایک نبی ظاہر ہونے والے ہیں جن کا دین تمام دیگر ادیان پر غالب آجائے گا۔ اس کے بعد راہب نے ان سے کہا کعب! تم مجھ سے ان کے بادشاہوں کی بابت بیان کرو تو میں تمہاری تصدیق کروں گا اور تمہارے دین میں داخل ہو جاؤں گا۔ کعب احبار نے بتایا کہ میں توریت میں یہ پاتا ہوں کہ ان میں بارہ حاکم و بادشاہ ہوں گے: پہلا صدیق ہوگا جو اپنی موت میں گئے۔ پھر فاروق ہوں گے جنہیں شہید کیا جائے گا۔ پھر امیر ہوں گے انہیں بھی شہید کیا جائے گا۔ ان کے بعد بادشاہوں کا سردار حاکم ہوگا ان کی بھی موت ہو جائے گی۔ پھر انواج کا مالک ایک شخص حاکم ہوگا وہ بھی اپنی موت مرے گا، پھر ایک خالم حکمراں ہوگا وہ بھی اپنی موت مرے گا۔ پھر گرد ہوں اور قبیلوں کا سربراہ حاکم ہوگا۔ یہ ان میں سے مرنے والا آخری بادشاہ ہوگا۔ پھر پرچم بردار شخص حاکم ہوگا اس کی موت واقع ہوگی۔ یثوع نے مزید کہا اس سنگین فتنہ کے بارے میں بتاؤ جس میں بڑی خوں ریزی ہوگی اور مصیبت و آفت خطرناک۔ کعب احبار نے کہا کہ ایسا تب ہوگا جب سونے کی چیزوں کو مٹانے والے کے بیٹے کو قتل کر دیا جائے گا۔ اس وقت بڑی پریشانی آئے گی اور خوش حالی اٹھالی جائے گی۔ اس فتنہ کی آگ فقیہ نما متواضع لوگ بھڑکائیں گے۔ اس وقت اس پرچم بردار شخص کے اہل خاندان میں سے چار بادشاہ ہوں گے: ان میں سے دو کے نام کا تو کوئی خطہ نہیں پڑھا جائے گا، ایک اپنے بستر پر ہی مرا ہوا ملے گا اور دوسرے کی مدت بھی بہت تھوڑی ہوگی۔ چوتھا بادشاہ علاقہ ”جوف“ کی طرف سے آئے گا۔ اس کے ذریعہ مصیبت آئے گی اور شہر برباد ہوں گے، وہ حمص میں چار ماہ ٹھہرے گا۔ پھر اسی کے علاقے کی طرف سے دہشت ناک خبر آئے گی، لہذا وہ حمص سے چلا جائے گا۔ اس وقت جوف پر بڑی پریشانی نازل ہوگی۔ جب ایسا ہوگا تو ان میں بڑی افراتفری ہوگی اور بنو عباس کا فتنہ رونما ہوگا۔ یہ لوگ مشرق کی طرف گیارہ سو

اروں کو بھیجیں گے، لیکن اللہ تعالیٰ کو ان کا یہ عمل پسند نہ ہوگا۔ وہ ان کے ذریعہ اس زمانے کے لوگوں کو آزمائش میں مبتلا کرے گا۔ اہل عرب میں کوئی ایک گھر بھی ایسا نہ ہوگا جس میں ان کی مضرت داخل نہ ہوگی۔ یہ لوگ مشرق سے ایسے رخصت ہوں گے جیسے دہن رخصت ہوتی ہے۔ اس وقت اہل مشرق کے سیاہ جھنڈے نمودار ہوں گے۔ یہ لوگ اپنے گھوڑے ملک شام کے زیتون کے درختوں سے باندھیں گے۔ ان کے ہاتھوں اللہ تعالیٰ ہر ظالم یا فرمایا کہ ان کے ہر ایک دشمن کو ختم کر دیں گے یہاں تک کہ صرف وہ زندہ بچے گا جو بھاگ نکلے یا کسی جگہ روپوش ہو جائے۔ ان لوگوں کے اہل خانہ میں سے تین بادشاہ ہوں گے: منصور، سفاح اور مہدی۔

یسوع راہب نے پوچھا کہ ان کا سربراہ اور ولی امر کون ہوگا؟ کعب احبار نے کہا کہ وہ لوگ جو ایک ساتھ چلتے ہوں اور ایک طرح کا لباس پہنتے ہوں گے۔ اس وقت سفاح اہل مغرب کو ذلت کا مزہ چکھائے گا۔ جو مقام ”ارم“ کا محاصرہ پینتالیس روز تک کرنے کے بعد ستر ہزار جنگی تلواروں کے ساتھ اس میں داخل ہوگا۔ ان کا نعرہ ہوگا ”اُمٹ اُمٹ“ (مارڈالو، مارڈالو) پھر اس سفاح کے بعد دو جنگیں ہوں گی: ایک مغرب میں اور دوسری جوف میں۔ پھر جنگ کا بالکلیہ خاتمہ ہو جائے گا۔ یسوع نے پوچھا ان کی سلطنت کب تک رہے گی؟ کعب احبار نے فرمایا سات میں نو۔ اس کے آخر میں ان کے لیے بربادی ہوگی۔ یسوع نے پوچھا ان کی بربادی کی علامت کیا ہے؟ کعب نے بتایا کہ مشرق میں قحط سالی ہوگی، مغرب میں زلزلہ آئے گا اور جوف میں سرخ آندھی چلے گی، جب کہ قبیلہ میں بڑی تعداد میں موت۔ پھر اس زمانے کے ظالم و جابر لوگ سفاح پر متفق ہو جائیں گے جو اپنے دین کو مذاق بنا ڈالیں گے اور اسے درہم و دینار کے عوض بیچ دیں گے۔ یہاں تک کہ جب وہ ایسی جگہ میں ہوں گے جہاں سے اپنے دشمن کو دیکھ سکیں اور سمجھیں گے کہ وہ ان کے ملک پر حملہ کرنے ہی والے ہیں کہ ظالموں کا سردار آئے گا جس کو اس سے پہلے کوئی نہیں جانتا ہوگا۔ اس کا قد درمیانی، بال گھٹکھریا لے، آنکھیں دھنسی ہوئی بھنویں جھکی ہوئی اور چھوٹی ہوں گی یہاں تک کہ جب حامیان منصور اس سال کے آخر میں ہوں گے جس میں اس زمانے کے لوگ سفاح کے لیے متحد ہوں گے تو منصور کی وفات ہو جائے گی، جب کہ اس کے حامی مختلف شہروں میں منتشر ہو جائیں گے۔ جب ان کو موت کی خبر ملے گی تو جو جہاں ہوگا وہیں ٹھہر جائے گا اور عبد اللہ نامی شخص کے ہاتھ پر بیعت کریں گے۔ اتنے میں آل سفیان کا حاکم واپس آئے گا اور اہل مغرب کی جماعت کو اپنی بیعت کی دعوت دے گا۔ چنانچہ اہل مغرب اس پر اتنی بڑی تعداد میں متفق ہو جائیں گے

جتنی بڑی تعداد میں کبھی کسی کے لیے جمع نہ ہوئے ہوں گے۔ پھر وہ کوفہ سے ایک لشکر بھیجے گا۔ اگر لشکر بصرہ سے نہ ہوا تو اہل بصرہ جل کر اور ڈوب کر ہلاک ہو جائیں گے اور اسی وقت کوفہ میں زمین کے اندر دھنسائے جانے کا واقعہ پیش آئے گا۔ دونوں فریق کی مڈبھیڑ ”قر قیساہ“ نامی مقام پر ہوگی جہاں دونوں کے دلوں میں صبر ڈال دیا جائے گا اور نصرت و فتح اٹھالی جائے گی یہاں تک کہ سب کے سب فنا کے گھاٹ اتر جائیں گے۔ اگر لشکر مغرب کی طرف نہ ہوا تو چھوٹی جنگ برپا ہوگی۔ اس وقت بربادی ہو عبد اللہ کے لیے دوسرے عبد اللہ سے۔

مجھے تمہاری بابت زرد رنگ کے جھنڈوں سے اندیشہ ہے جب وہ لوگ مغرب کی طرف سے مصر آ کر اتریں گے جہاں دو جنگیں ہوں گی: ایک جنگ فلسطین میں اور دوسری ملک شام میں۔ پھر ایک قریشی النسل خاتون کے قتل کے بعد مہاجر ان کے خلاف بغاوت کریں گے، اگر میں اس عورت کا نام بتانا چاہوں تو بتا سکتا ہوں، لہذا یہ لوگ ہلاک ہو جائیں گے۔ پھر ایک دوسرا باغی شخص کھڑا ہوگا جس کا نام ہوگا عبد اللہ، یہ مخلوق میں سب سے خبیث انسان ہوگا۔ اس کے معاملے کی آگ بھڑکے گی حصص میں، مگر جلے گی دمشق میں۔ یہ فلسطین میں نکلے گا اور اپنے تمام مخالفین پر غالب آ جائے گا۔ اس کے ہاتھوں اہل مشرق کی ہلاکت ہوگی، اس کی دعوت بدترین دعوت ہوگی اور اس کے ہاتھوں مارے جانے والے بدترین مقتول ہوں گے۔ اس کی بادشاہت ایک عورت کے بچہ جننے کی مدت تک رہے گی۔ یہ تین لشکروں کے ساتھ کوفہ اور بصرہ کے لیے روانہ ہوگا جہاں یہ لوگ قبیلہ قیس کے کچھ گھروں کو پا کر اسی روز ان کا ہر سامان لوٹ لیں گے۔ ایک لشکر مکہ اور مدینہ کے لیے روانہ ہوگا جو راستے میں ہی زمین کے اندر دھنسا دیا جائے گا۔ اس میں سے قبیلہ جہینہ کے صرف دو لوگ زندہ بچیں گے: ایک ملک شام واپس ہو جائے گا، جب کہ دوسرا مکہ مکرمہ چلا جائے گا۔

☆ محمد بن جعفر سے روایت ہے کہ حضرت علیؑ نے فرمایا حسین کی نسل میں سے ایک شخص نکلے گا جس کا نام تمہارے نبی کے نام پر ہوگا۔ اس کے نکلنے سے آسمان اور زمین والے سب خوش ہو جائیں گے۔ ایک شخص نے عرض کیا امیر المؤمنین! پھر سفیانی کا کیا نام ہوگا؟ فرمایا وہ خالد بن یزید بن ابوسفیان کی نسل میں سے ہوگا۔ بھاری بھر کم بدن، چہرے پر چچک کے نشانات ہوں گے اور اس کی آنکھ میں ایک سفید داغ ہوگا۔ اس کا نکلنا حضرت مہدی کا نکلنا ہوگا کیوں کہ ان کے درمیان کوئی دوسرا بادشاہ نہ ہوگا، وہی مہدی کو خلافت حوالے کرے گا۔ وہ ملک شام میں دمشق کی وادی ”یابس“ سے نکلے گا۔ وہ سات افراد کے ساتھ نکلے گا جن میں ایک کے ہاتھ میں جھنڈا ہوگا۔ اس جھنڈے

سے لوگ فتح و نصرت سمجھ جائیں گے۔ یہ شخص سفیانی کے آگے آگے تیس میل کے فاصلے پر چلے گا۔ اس جھنڈے کو جو بھی دیکھے گا اور جنگ کا ارادہ ہوگا وہ شکست کھا جائے گا۔ وہ دمشق آئے گا، اس کے منبر پر بیٹھے گا، وہاں کے فقہاء اور قراء کو اپنے قریب رکھے گا، جب کہ تاجروں اور دولت مندوں کا قتل عام کرے گا۔ ان قراء و علماء کو اپنے ساتھ رکھے گا اور ان سے معاملات میں مدد لے گا۔ ان میں سے جو بھی انکار کرے گا اسے قتل کر دے گا۔ وہ ایک لشکر مشرق کی طرف، دوسرا مغرب کی طرف اور تیسرا یمن کی طرف روانہ کرے گا۔ عراق کے لشکر کا سپہ سالار بنو حارثہ کے ایک شخص کو بنائے گا جس کا نام قمری بن عباد یا قمر بن عباد ہوگا۔ یہ سپہ سالار بڑے ذلیل ڈول کا آدمی ہوگا اور اس کے سر پر دو چوٹیاں ہوں گی۔ اس کے مقدمہ انجیش کا امیر اسی کے قبیلہ کا ایک شخص ہوگا جو پستہ قد، چوڑے شانوں والا ہوگا۔ اس وقت شام میں جتنے بھی اہل شام ہوں گے، سب مل کر اس سے جنگ کریں گے۔ شام میں اس وقت ایک بڑا لشکر ہوگا۔ یہ جنگ دمشق اور ”بیشہ“ نامی مقام کے بیچ میں ہوگی۔ اہل حمص بھی اہل مشرق کے ساتھ جنگ میں شامل ہوں گے، لیکن سفیانی ان سب کو شکست دے دے گا۔ اس کے بعد دمشق اور حمص کے لوگ سفیانی کے حامی و طرف دار بن جائیں گے۔ ان کی مدد بھیڑ اہل مشرق کے ساتھ حمص کے مقام ”لیدین“ میں ہوگی جو کہ ”سلمیہ“ کی طرف واقع ہے۔ اس جنگ میں ساٹھ ہزار سے زیادہ لوگ مارے جائیں گے جن میں تین چوتھائی تعداد اہل مشرق کی ہوگی، پھر شکست بھی انہی کی ہوگی۔ مشرق کی طرف روانہ کردہ لشکر چل کر کوفہ میں بڑا ڈاڈالے گا۔ یہاں بھی شدید جنگ ہوگی جس میں بڑی تعداد میں لوگ مارے جائیں گے، بچوں کو قتل کر دیا جائے گا، بے حساب مال و دولت لوٹ لی جائے گی اور کتنی ہی عورتوں کی آبرو ریزی کی جائے گی۔ لوگ جان بچا کر مکہ مکرمہ بھاگ جائیں گے۔ تو سفیانی اس لشکر کے امیر کو لکھے گا کہ تم حجاز روانہ ہو جاؤ۔ چنانچہ وہ کوفہ کی اینٹ سے اینٹ بجا دینے کے بعد حجاز کے لیے روانہ ہوگا۔ مدینہ پہنچ کر قریش کا قتل عام کرے گا۔ چنانچہ اہل قریش اور انصار میں سے چار سو لوگوں کو قتل بہت سی عورتوں کا پیٹ چاک کرے گا اور بچوں کو بھی ماڈالے گا۔ نیز قریش میں سے بنو ہاشم کے دو سگے بھائی بہنوں کو قتل کر کے انہیں مسجد نبوی کے دروازے پر پھانسی پر لٹکا دے گا۔ بھائی کا نام محمد اور بہن کا فاطمہ ہوگا۔ لوگ بھاگ کر مکہ مکرمہ چلے جائیں گے، سفیانی اس لشکر کو مکہ جانے کا حکم دے گا۔ چنانچہ جب یہ لشکر مقام ”بیداء“ میں اترے گا تو اللہ تعالیٰ حضرت جبرئیل علیہ السلام کو حکم دیں گے لہذا وہ زور سے آواز دیں گے اے بیداء! تو ان سب کو ہلاک کر دے چنانچہ وہ سب کے سب ہلاک ہو جائیں گے، ان میں سے صرف دو آدمی بچیں گے۔ جبرئیل ان کے چہرے پیچھے کی طرف

کردیں گے۔ فرمایا گویا میں ان دونوں کو دیکھ رہا ہوں کہ وہ الٹے پاؤں چل رہے ہیں اور لوگوں کو جو کچھ ہوا اس کی تفصیل بتا رہے ہیں۔

۱۲۸۳- کعب احبار سے روایت ہے کہ ایسی کوئی قوم نہیں جو اپنے نبی کی وفات کے پینتیس سال بعد فتنے میں مبتلا نہ کی گئی ہو۔ اگر تم پینتیس سال کے اختتام پر مبتلائے فتنہ ہونے سے بچے رہے تو بہت اچھا اور اگر مبتلا ہوئے تو تمہارا بھی وہی حال ہوگا جو دوسری قوموں کا ہوا۔

۱۲۸۴- شریح بن عبیدہ، ابو عامر ہوزنی اور حمزہ بن حبیب نے کہا کہ ہمیں روایت پہنچی ہے کہ رسول اللہ ﷺ نے فرمایا میری امت کے پانچ طبقات ہیں، ان میں سے ہر طبقہ چالیس سال پر مشتمل ہے: پہلے طبقہ کے اندر خود میں اور میرے اہل یقین و علم ہیں۔ دوسرا اہل بد و صلاح اور اہل وفاء کا ہوگا۔ تیسرا طبقہ باہمی صلہ رحمی اور ہمدردی کرنے والوں کا ہوگا۔ چوتھا طبقہ قطع رحمی کرنے اور رشتہ توڑنے والوں کا ہوگا۔ پانچواں طبقہ موج و مستی، افراتفری اور فساد والوں کا ہوگا۔ جب کہ دوسو دس میں پتھروں کی بارش ہوگی، زمین کو دھنسیا جائے گا اور صورتیں منہ کی جائیں گی۔ دوسو تیس میں آسمان سے اعدوں کی مانند اولوں کی بارش ہوگی جس سے جانور ہلاک ہو جائیں گے۔ دوسو چالیس میں دریائے نیل اور دریائے فرات خشک ہو جائیں گے اور ان کے کناروں پر کھیتی باڑی کی جائے گی۔ دوسو پچاس میں راستے بند ہو جائیں گے اور درندوں کو انسانوں کے اوپر مسلط کر دیا جائے گا، لہذا ہر شخص اپنے اپنے شہر میں ہی رہے گا۔ دوسو ساٹھ میں نصف ساعت کے لیے سورج کو ہلاک کر دیا جائے گا جس کے باعث آدھے انسان اور جنات ہلاک ہو جائیں گے۔ دوسو ستر میں کوئی بچہ پیدا نہ ہوگا اور نہ ہی کوئی عورت حاملہ ہوگی۔ دوسو اسی میں عورتیں بھوری رنگ کی گدھیوں کی مانند ہوں گی کہ ایک عورت سے چالیس مرد بدکاری کریں گے، لیکن عورت اس کو کچھ بھی نہ سمجھے گی۔ دوسو نوے میں سال مہینہ کے برابر، مہینہ ہفتہ کی طرح، ہفتہ دن کی مانند، دن ایک ساعت کے بقدر اور ایک ساعت اتنی ہو جائے گی جتنی دیر میں کھجور کا خشک پتہ جل جائے یہاں تک کہ ایک شخص اپنے گھر سے صبح کو نکلے گا، مگر ابھی مدینہ منورہ کے دروازے تک نہ پہنچے گا کہ سورج غروب ہو جائے گا۔ جب کہ تین سو میں سورج مغرب کی طرف سے طلوع ہوگا اور ہر دل پر اس کی موجودہ حالت کے ساتھ مہر لگا دی جائے گی ”وَلَا يَنْفَعُ نَفْسًا اِيْمَانُهَا لَمْ تَكُنْ اٰمَنَتْ مِنْ قَبْلُ اَوْ كَسَبَتْ فِى اِيْمَانِهَا خَيْرًا“ اس کے بعد کیا ہوگا اس کی بابت مت پوچھو۔ (سنن ابن ماجہ ۴۰۵۸، ابوالدرداء ۲۱۶۷، مسند علی ۳۸۸۳)

۱۲۸۵- حضرت عبداللہ بن عمرو بن عاصؓ سے روایت ہے کہ سورج کے مغرب سے طلوع ہونے کے بعد لوگ ایک سو تیس سال زندہ رہیں گے۔

۱۳۸۶- انہی سے روایت ہے کہ رسول اللہ ﷺ نے ایک رات فرمایا کیا تم نے جانا کہ یہ کیسی رات ہے؟ آج سے سو سال کے اختتام پر جو بھی اس وقت روئے زمین پر ہے، ان میں سے کوئی زندہ نہ رہے گا۔ انہوں نے کہا کہ لوگ حضور اکرم ﷺ کی اس پیشین گوئی کی بابت سو سال کے تعلق سے طرح طرح کی باتیں کرتے ہیں۔ لیکن آپؐ نے یہ فرمایا تھا کہ جو لوگ اس وقت زمین پر ہیں، اس سے آپ کی مراد یہ تھی کہ سو سال پر یہ صدی ختم ہو جائے گی۔ (صحیح بخاری، ۱۳۸۷/۱، مسند احمد، ۸۸/۲)

۱۳۸۷- حضرت ابو ہریرہؓ سے روایت ہے کہ عربوں کے لیے ہلاکت ہے اس شتر سے جو قریب آچکی ہے۔ ساتھ کے اختتام پر امانت مالی غنیمت بن جائے گی، صدقہ و زکوٰۃ تاوان ہو جائے گا، گواہی جان پہچان کی بنیاد پر ہوگی اور فیصلہ خواہش نفس کے تحت کیا جائے گا۔

☆ حضرت عبداللہ بن مسعودؓ نے فرمایا جب پینتیس سال ہو جائیں گے تو کوئی بڑا واقعہ رونما ہوگا، اگر لوگ ہلاک ہو گئے تو یہی ہونا تھا اور اگر بچ گئے تو یہ بھی ممکن ہے۔ جب ستر سال ہو جائیں گے تو تم لوگ ایسی ایسی چیزیں دیکھو گے جو تم کو جانی لگیں گی۔

۱۳۸۸- حضرت عبداللہ بن عمرو بن عاصؓ نے حضرت معاویہؓ کی موجودگی میں فرمایا اس امت کو ایک سو تیس سال کی مدت دی گئی ہے۔

۱۳۸۹- نجیب بن سری سے روایت ہے کہ رسول اللہ ﷺ نے فرمایا جب ایک سو پچاس سال ہو جائیں تو تمہاری عورتوں میں سب سے اچھی بانجھ عورت ہوگی۔

۱۳۹۰- حضرت حذیفہؓ سے روایت ہے کہ اگر ستر سال کے بعد مسجد نبوی کے اوپر کوئی چٹان گر پڑے جس سے تم میں سے دس لوگ مارے جائیں تب بھی مجھے کوئی پرواہ نہ ہوگی۔ (ابن ابی شیبہ، ۳۸۷/۷)

۱۳۹۱- حضرت عبداللہ بن عمرؓ نے مجاہد سے فرمایا تمہیں معلوم ہے کہ حضرت نوح علیہ السلام اپنی قوم میں کتنے سال رہے؟ انہوں نے عرض کیا پچاس کم ایک ہزار سال۔ فرمایا حضرت نوح سے پہلے جو لوگ تھے ان کی عمریں اس سے بھی لمبی ہوا کرتی تھیں۔ اس کے بعد لوگ آج تک تخلیق، اخلاق و عادات اور عمر میں کم ہوتے جا رہے ہیں۔

۱۳۹۲- سعید بن جبیر سے روایت ہے کہ گزشتہ زمانے میں جو بھی نبی ہوئے، ان کی زندگی دوسرے نبی سے آدھی رہی، جب کہ حضرت عیسیٰ علیہ السلام ایک سو چالیس سال زندہ رہے۔

۱۳۹۳- حضرت عبداللہ بن عمرؓ نے مجاہد سے فرمایا تمہیں معلوم ہے کہ انسانوں میں سب سے زیادہ عمر کس کی ہوئی؟ عرض کیا اللہ تعالیٰ نے حضرت نوح علیہ السلام کے بارے میں فرمایا کہ وہ اپنی

قوم میں پچاس کم ایک ہزار سال زندہ رہے، لیکن اس سے پہلے کیا تھا مجھے نہیں معلوم۔ فرمایا لوگ اخلاق، تخلیق اور عمر میں مسلسل گھٹتے جا رہے ہیں۔

۱۴۹۴- حضرت عبداللہ بن عمرؓ سے روایت ہے کہ نبی اکرم ﷺ نے فرمایا ہر بیالیس سال، چالیس ماہ اور چالیس دن کے درمیان کوئی نہ کوئی علامت ظاہر ہوتی ہے اور توبہ کا موقع رہتا ہے یہاں تک کہ سورج مغرب کی طرف سے طلوع ہو جائے۔

۱۴۴۵- حضرت عبداللہ بن عمرو بن عاصؓ سے روایت ہے کہ نیک بندوں کے رخصت ہو جانے کے بعد برے انسان ایک سو بیس سال زندہ رہیں گے، لیکن کسی کو یہ معلوم نہیں کہ اس کا پہلا سال کب ہوگا۔

۱۴۹۶- اراطا بن منذر نے بیان کیا کہ ہمیں یہ روایت پہنچی ہے کہ ایک نبی تھے جن کا نام ”ناث“ تھا۔ انہوں نے سارے زمانے کا ذکر کرتے ہوئے فرمایا کہ زمانے کی کل مدت سات ساہوے ہے۔ ایک ساہوے سات ہزار سال کا، جب کہ ایک عدان ایک ہزار سال کا ہوتا ہے۔ پھر انہوں نے گزشتہ صدی کا تذکرہ کیا اور جو کچھ ان صدیوں میں ہوا تھا، اسے کھول کر بیان فرمایا یہاں تک کہ آخری صدی تک آگئے۔ فرمایا جب آخری ساہوے کے چار عدان پورے ہونے کا وقت ہوگا تو کنواری (۱) نیک عورت کے یہاں لڑکا پیدا ہوگا۔ وہ عورت کئی ایک معجزات ظاہر کرے گی، اس کا لڑکا مڑوں کو زندہ کرے گا، پھر اسے آسمان پر اٹھالیا جائے گا۔ (۲) ان کے اٹھائے جانے کے بعد بارہ پرچم نکلیں گے، ان میں سب سے پہلے کی ولادت حرم میں ہوگی۔ (۳) ان کی پیدائش پر آسمان تسبیح و تہلیل کریں گے اور فرشتے خوشیاں منائیں گے۔ وہ تمام قوموں پر غالب آجائیں گے۔ جو ان کی تصدیق کرے گا وہ مؤمن ہوگا اور جو انکار کرے گا وہ کافر کہلائے گا۔ وہ فارس اور اس کے بادشاہ ہیں، نیز افریقہ اور شام پر غالب آجائیں گے۔ وہ ایک ساہوے کا ساتواں حصہ کم تین ساہوے رہیں گے، اس کے بعد اللہ تعالیٰ محمود و پسندیدہ بنا کر ان کی روح قبض کر لیں گے۔ ان کے بعد ان کی امت میں سے ایک شخص امیر ہوں گے جو کمزور ہوں گے، نہایت سچے اور صدیق ہوں گے، البتہ ان کی زندگی تھوڑی ہوگی۔ ان کی خلافت کے زمانے میں مصر کے اندر بڑی سنگین بھوک مری ہوگی اور بادشاہ ہند ہلاک ہوگا۔ ان کی زندگی سب ساہوے (ساہوے کا ساتواں حصہ) ہوگی ان کے

(۱) اس سے حضرت مریم علیہا السلام مراد ہیں۔ (۲) اس سے حضرت عیسیٰ علیہ السلام مراد ہیں۔ (۳) اس سے حضور اکرم صلی اللہ علیہ وسلم کی ذات مراد ہے

بعد ایک مضبوط طاقت ور اور انصاف پسند شخص امیر ہوگا اور ملک شام کو فتح کرے گا۔ ان کی موت بڑی مصیبت ہوگی۔ ان کی زندگی ایک سبوع اور دو تہائی سبوع ہوگی مگر نصف سبوع کم ہوگی۔ ان کے بعد غنی اور مالدار لقب والا انسان امیر ہوگا جنہیں شہید کر دیا جائے گا اور ان کا قاتل کامیاب نہ ہوگا۔ (یعنی خلافت اسے نہ ملے گی) ان کی زندگی سب سے سبوع کم دو سبوع ہوگی۔ ان کے بعد بڑے گھرانے کا سردار امیر ہوگا، وہ مال بہت جمع کرے گا۔ اس کے ہاتھوں بڑی جنگیں ہوں گی تو ہلاکت ہے اس سردار کے لیے اس کے دست و بازو سے اور بازوؤں کے لیے اس سردار سے۔ اس کی عمر ایک تہائی سب سے سبوع کم تین سبوع ہوگی۔ پھر اس کی اولاد میں سے بے ریش نوجوان امیر ہوگا جس کے زمانے میں ملک شام کے پھل خشک ہو جائیں گے اور رومیہ کا بادشاہ ہلاک ہوگا۔ اس کی عمر ایک تہائی سب سے سبوع کم نصف سبوع ہوگی۔ اس کے بعد سردار کے گھر میں سے ممتاز آدمی امیر ہوگا جو دانا و پینا اور سنجیدہ و بردبار ہوگا۔ اس کی اولاد میں چار بادشاہ ہوں گے۔ اس کی زندگی سب سے سبوع کم تین سبوع ہوگی۔ پھر اس کی اولاد میں سے ”نصاب“ بادشاہ بنے گا۔ اس کے زمانے میں اکثر رومی ہلاک ہو جائیں گے اور ملک شام میں اتنا زبردست زلزلہ آئے گا کہ عمارتیں منہدم ہو جائیں گی۔ اس کی عمر نصف سب سے سبوع کم ایک سبوع اور ایک تہائی سبوع ہوگی۔ اس کے بعد ”مردی“ امیر ہوگا وہ اپنی مراد نہ پاسکے گا یعنی روم کے سب سے بڑے سپہ سالار تک نہ پہنچ سکے گا۔ اس کی عمر ایک تہائی سبوع ہوگی۔ اس کے بعد ”انج“ (۱) بادشاہ بنے گا۔ اس کے دین میں کوئی دھوکہ اور آمیزش نہ ہوگی اور وہ عدل و انصاف کرے گا۔ اس کی عمر تھوڑی ہوگی اور موت بہت بڑی مصیبت، اس کی عمر ثلث سبوع ہوگی۔ اس کے بعد ”صلیف“ بادشاہ بنے گا یہ تعمیر کا حریص ہوگا اور صورتوں کو بد کرنے والا ہوگا۔ اس کی عمر ثلث سبوع کم تین سبوع ہوگی۔ اس کے بعد پلوں والا جوان بادشاہ بنے گا جسے قتل کر دیا جائے گا، لیکن قاتل بھی مارا جائے گا۔ اس کے زمانے میں مصر میں فرات تک بڑی موتیں ہوں گی۔ اس کی زندگی سب سے سبوع اور ثلث سب سے سبوع ہوگی۔ پھر ”جوف“ کی ہوا بھڑکے گی (یعنی جوف سے لشکر نکلے گا) اس کی قیادت ایک ظالم کے ہاتھ میں ہوگی وہ بڑی افراتفری برپا کرے گا۔ اس کی عمر سب سے سبوع کم ایک سبوع ہوگی اور موت ”باطل“ کے علاقے میں ہوگی۔ پھر اس کے خلاف مشرق کی فوج چڑھائی کرے گی جس کے سپہ سالار مجھی ہوں گے اور

(۱) انج کا ترجمہ ہے وہ شخص جس کے چہرے پر دم کا نشان ہو یہ علامت حضرت عمر بن عبدالعزیز میں پائی جاتی تھی۔ ع۔ دہستوی

حکمران شریف اور معزز خاندان کے ہوں گے۔ ان کا سپہ سالار اعظم ایک شخص ہوگا جس کی بھڑوں پر بہت بال ہوں گے وہ اپنے لشکر کے ساتھ دونوں دریاؤں کے درمیان ٹھہرے گا اور ”ٹور“ نامی حاکم کی طرف لشکر بھیجے گا جو اس ظالم کو نکال دے گا اور مردوں کو پیل بنالے گا۔ پھر شام کے چٹیل علاقے میں یہ لشکر اترے گا جسے بزرگ شمشیر فتح کر لے گا۔ اس کا منتظم اعلیٰ بھوری بھولا ہوگا جو تین ساہوکار اور دو ملٹ ساہوکار حکومت کرے گا۔ ان دونوں سپہ سالاروں کا نام ایک ہی ہوگا۔ ایک اپنے بستر پر مارا جائے گا، دوسرا جنگ میں، یہ اپنے رب کا منکر ہوگا۔ جب ان لوگوں کا ظلم و ستم بہت بڑھ جائے گا تو ان پر مشرق کے لوگ فوج کشی کریں گے تب زعفران کے پیداواری علاقے کی دیواریں پھٹ جائیں گی۔ ”ٹور“ آنے والی فوج سے دہشت زدہ ہو کر وہ اٹھ بھاگے گا اور اپنا علاقہ چھوڑ کر بتوں کے شہر میں قیام کرے گا۔ اہل مشرق کا حاکم ”مریض“ میں اترے گا تو ”ٹور“ دونوں دریاؤں کے درمیان اٹھ کھڑا ہوگا۔ اس کی علامت یہ ہے کہ اس کا رنگ گندی، بدن میں گوشت کم اور آنکھیں رنگین ہوں گی۔ کسان اکیس ساہوکار منتخب کریں گے۔ ایسا قریش کے ملک شام پر قبضہ کے ایک سو سینتالیس سال پر ہوگا کہ مغرب کا بادشاہ بھڑک گیا ہے اور تمام قومیں گردنیں اٹھا اٹھا کر دیکھیں گی۔ لوگ اسی حالت میں ہوں گے کہ مغرب کا کنکری توڑنے والا نزدیک آجائے گا اور مشرق والوں کے منہ میں مٹی ڈال دے گا تو اس کی طرف فوج بھیجے گا جسے وہ خود لے کر روانہ ہوگا۔ جب شاہ مغرب سے اس کی ملاقات ہوگی تو ایک زوردار چیخ نکالے گا اور فوج کو بطور مالی غنیمت لے لے گا، مشرق کو پوری طرح روندے گا۔ پھر ”مرج صفر“ میں قیام کرے گا جہاں اس کا سامنا گندی رنگ کے، چھوٹی آنکھوں والے شخص سے ہوگا تو اللہ تعالیٰ اس کی جمعیت کو منتشر کر دیں گے، پھر وہ اپنی جگہ سے دوسری جگہ منتقل ہو جائے گا۔

جب وہ گرم چشمہ اور مقام ”خردونہ“ کے درمیان ہوگا تو آسمان سے ایک منادی اسے آواز دے گا کہ ہلاکت ہو اس کے لیے جو خردونہ اور گرم چشمہ کے درمیان ہے۔ اسے سن کر وہ رو پڑے گا۔ پھر وہاں سے کوچ کر کے ”انہاز“ کے قلب میں اترے گا جہاں لوگ داخل ہوں گے اور ان کے لیے اس ظالم سے جنگ کرے گا اور مال و دولت تقسیم کرے گا۔ پھر وہ بتوں کے شہر جائے گا اور اسے بزرگ طاقت فتح کرے گا۔ تیل اس شہر کی فصیل میں ایک بارسینگ مارے گا جس سے اس ظالم کا پیٹ چاک ہو جائے گا۔ یہ اس ظالم کی جمعیت کو تتر بتر کر دے گا، اس کی نسل کو ختم کر دے گا، باب

نصیبین کے درمیان کی ہر عمارت کو منہدم کر دے گا اور مشرق کی طرف لشکر روانہ کرے گا جو کچھ ہے لے کر آئے بادل نا خواستہ یا خوشی سے۔ پھر وہ دو ٹکٹ سیع سابوع اور آٹھ ماہ ٹھہرے گا اور مشرق اس کے تابع فرمان ہو جائے گا۔ پھر اس کے اور بادشاہ روم کے درمیان صلح کا معاہدہ ہوگا سیع سابوع تک۔ پھر وہاں سے روانہ ہو کر غلاموں کے شہر میں قیام کرے گا جہاں ہرزور اور قتل کر دے گا۔ پھر وہاں سے نکل کر مضافات میں ٹھہرے گا جہاں مال و دولت عطا کرے گا اور پانچواں حصہ بیت المال میں جمع کرے گا اور ملک فارس کو ذلت میں مبتلا کرے گا، سواد عرب میں بڑی بربادی پیدا کرے گا۔ اس کے گھوڑ سوار دستے ”ابر شہر“ (نیسا پور) آئیں گے اور چین سے لے کر بحر اطرابلس یا بحر اطللس کے درمیانی علاقے کا بادشاہ بن جائے گا۔ مشرق کا حاکم اس سے الگ ہو کر جوف کے پہاڑوں کی طرف چلا جائے گا نہ اس کا کسی پر حملہ کرنے کا ارادہ ہوگا اور نہ کسی کا اس پر۔ اس کے بعد اسی کے اہل خانہ میں سے ایک شخص دھوکہ سے اسے قتل کر دے گا۔ جب اس کی اطلاع حاکم مشرق کو ہوگی تو وہ روانہ ہو کر حران اور رہا کے درمیان فروکش ہوگا۔ تو بربادی ہو حران کے لیے جہاں حاکم مشرق اور ابنائے فارس میں سے ایک امر میں مدد بھیڑ ہوگی اور ان کے درمیان شدید معرکہ ہوگا اور بڑی تعداد میں لوگ مارے جائیں گے۔ پھر صبح ہوگی تو حاکم مشرق ذلیل و رسوا ہو چکا ہوگا اور اس کی جمعیت بھی کم ہوگئی ہوگی۔ وہ امر وہاں سے نکل کر شام میں فروکش ہوگا جہاں کچھ سابقہ چیزوں کو بدل دے گا اور کچھ نئی چیزیں ایجاد کرے گا۔ رومی نکل کر ”اعماق“ آئیں گے جہاں ان کی مدد بھیڑ بنو زرار میں سے ”ذوالجثنین“ (دور خسار والے سے) ہوگی جو انہیں قوم عاد کی طرح قتل کرے گا، البتہ شاہ روم ایک برہمن کی زد سے بچ لکے گا۔ پھر رومی دو گروہوں میں بٹ جائیں گے: ایک گروہ دریائے ساوس کا راستہ پکڑے گا، جب کہ دوسرا جیوان (۱) کے تنگ راستہ کو اختیار کرے گا۔ قریش کے لوگ معاہدہ صلح سے دست بردار ہو جائیں گے، مصر کے لوگ خراج دینے سے انکار کر دیں گے اور فرنگی اپنے ہتھیار نکال لیں گے۔ یمن کا بادشاہ قطان کی نسل میں سے ایک شخص ہوگا جس کا نام ہے منصور، لمبی ناک، چہرے پر تل اور سر پر دو چوٹیاں ہوں گی۔ اس کے گھوڑ سوار دستے ”رملہ“ ”مزان“ تک پہنچ جائیں گے۔ اس وقت رومیوں کا سربراہ وہی امر شخص ہوگا، موجود تو ہوگا، لیکن کوئی بیت باقی نہ رہے گی تو یہ اس کی طرف قبیلہ کعب اور ہوازن کو لے کر نکلے گا اور بنو قطان کو ہر گھائی میں قتل کرے گا اور ان کے بچوں اور عورتوں کو شہروں میں تقسیم کر دے گا۔ پھر

وہاں سے روانہ ہو کر سنجر اور لبنان کے پہاڑوں میں ٹھہرے گا، اس وقت منصور رملہ میں ہوگا۔ چنانچہ وہاں سے روانہ ہو کر ”مرج عذراء“ میں فروکش ہوگا جہاں دونوں لشکروں میں جنگ ہوگی اور بڑی سخت لڑائی ہوگی۔ اس میں منصور کو شکست ہوگی اور اس کے گھوڑے سوار سپاہیوں کو قتل کر دیا جائے گا اور اس امر کا پورے ”اردن“ پر قبضہ ہو جائے گا۔ وہ اسی حالت میں سبع ساہو و اور خمس سبع ساہو و ٹھہرے گا۔ اس کے بعد اس دانا و بیٹا اور بردبار شخص کی اولاد میں سے ایک شخص نکلے گا جو اہل مصر اور قبطیوں کو لے کر روانہ ہوگا۔ جب یہ علاقہ ”جفار“ (۱) میں اترے گا تو اس کی وجہ سے وہاں کی زمین چٹیل اور بے آب و گیاہ ہو جائے گی اور ایک خبر کی وجہ سے جنگ نہیں کرے گا جو کہ قبیلہ بربر کے علاقے سے آئے گی کہ حاکم اندلس بربر، افرنگ اور اشبال کو لے کر آ رہا ہے۔ چنانچہ حاکم اندلس دریائے اردن پر آ جائے گا جس سے اس امر دونوں جوان کی جنگ ہوگی، حاکم اندلس اسے قتل کر دے گا پھر مصر اور جفار آئے گا۔ پھر پیچھے سے ایک شور ستائی دے گا کہ حاکم ادہم نے اسکندر یہ میں بغاوت کر دی ہے اور پورے مصر پر قبضہ کر لیا ہے۔ تو اس وقت عرب یثرب (مدینہ منورہ) چلے جائیں گے۔ حاکم ادہم اپنے لشکر کے ساتھ آئے گا اور شام میں فروکش ہوگا۔ وہاں سے تمام باشندوں کو جلا وطن کر دے گا اور جزیرہ عرب چٹیل بن جائے گا اور ہر قبیلہ کے لوگ اپنے قبیلہ میں چلے جائیں گے۔ وہ ایک لشکر روانہ کرے گا، جب یہ لوگ دونوں جزیروں کے درمیان پہنچیں گے تو ان میں سے ایک آواز دے گا کہ جو بھی قدیم الاصل رومی رہا ہو یا بعد میں رومیوں میں داخل ہوا ہو، وہ سب مسلمانوں میں سے نکل کر ہمارے پاس آ جائیں۔ یہ سن کر موالی و ممالیک ناراض ہو جائیں گے اور ایک شخص کے ہاتھ پر بیعت کریں گے جس کا نام صالح بن عبداللہ بن قیس بن یسار ہوگا۔ یہ شخص موالی کے ساتھ روانہ ہوگا اور رومیوں کے لشکر سے ٹکرائے گا تو انہیں قتل کرے گا اور رومیوں میں سے حاکم ادہم کے لشکر میں موت کا سناٹا ہوگا۔ رومی اس وقت بیت المقدس میں مقیم ہوں گے جہاں وہ ٹڈی دل کی مانند ایک ساتھ ہلاک ہوں گے، نیز وہ حاکم ادہم کے علاقے کا مالک ہو جائے گا۔ صالح ان موالی کے ساتھ ملک شام میں فروکش ہوگا، جو یہ میں داخل ہوگا، قولیہ میں قیام کرے گا اور بزنطیہ کو فتح کرے گا۔ یہاں اس کے لشکر کا نعرہ، نعرہ توحید ہوگا اور یہاں کا مال برتنوں سے تقسیم کرے گا۔ یہ رومیہ پر بھی قابض ہو جائے گا اور وہاں سے باب صہیون اور تابوت جرع (صندوق) برآمد کرے گا جس میں حضرت حوا علیہا السلام کی بالی، حضرت آدم علیہ السلام کا

کمل اور جب، نیز حضرت ہارون علیہ السلام کا پوشاک ہوگا۔ اسی اثناء سے خبر ملے گی جو کہ غلط ہوگی کہ صاحبِ صور (حاکمِ صور) نے بغاوت کر دی ہے لہذا وہ واپس ہو کر ”مرج جو مطس“ میں فروکش ہوگا جہاں ملٹ سیع سا بوع تک ٹھہرے گا۔ اس سال آسمان سے ایک تہائی بارش کم ہوگی، دوسرے سال دو تہائی کم ہوگی، جب کہ تیسرے سال بالکل بے بارش نہ ہوگی جس کی وجہ سے ہر ناخن والا اور ہر دانت والا جاندار ہلاک ہو جائے گا۔ بڑے پیانے پر بھوک مری اور موت ہوگی یہاں تک کہ ہر ستر میں سے دس باقی نہ رہیں گے، لوگ بھاگ کر ”جوف“ کے پہاڑوں میں چلے جائیں گے۔ پھر ان پر دجال نکلے گا۔

۱۴۹۷- حضرت حذیفہؓ سے روایت ہے کہ رسول اللہ ﷺ نے فرمایا ایک سو چون سال کے بعد تمہاری سب سے اچھی اولاد لڑکیاں ہوں گی اور ایک سو سال کے بعد سب سے اچھی عورتیں، پانچ خواتین ہوں گی۔ جب ایک سو اڑسٹھ سال ہو جائیں گے تو تم قرض وصول کر لینا اور ایک سو اسی میں اپنا قرض ادا کر دینا۔ ایک سو نوے میں فتنہ و فساد ہوگا۔ صحابہ نے عرض کیا اللہ کے رسول! پھر نجات کا کیا راستہ ہوگا؟ فرمایا فتنہ ہوگا، فتنہ ہوگا، فتنہ ہوگا یہاں تک کہ قیامت قائم ہو جائے گی۔

(المی، ۲۰۹، ۲۰۳، موضوعات ابن جوزی، ۱۹۷۷ء)

۱۴۹۸- حضرت ابو ہریرہؓ سے روایت ہے کہ نبی اکرم ﷺ نے فرمایا میری امت کے ساتھ بھی وہی کچھ ہوگا جو اس سے پہلی امتوں کو ہو چکا ہے۔ ایک شخص نے عرض کیا اللہ کے رسول! یعنی جیسا فارس اور روم والوں کے ساتھ ہوا؟ فرمایا پھر اور کون لوگ مراد ہیں۔

۱۴۹۹- حضرت مسلمہ بن خرمہؓ نے فرمایا جب ابن ابی حذیفہؓ نے مصر پر غاصبانہ قبضہ کر لیا اور حضرت عثمان غنیؓ کو جبراً معزول کر دیا گیا تو ابن ابی حذیفہؓ نے لوگوں کو بلایا کہ وہ اپنے اپنے وظیفے لے لیں، لیکن میں نے اس کے ہاتھ سے لینے سے انکار کر دیا۔ پھر سوار ہو کر حضرت عثمانؓ کے پاس گیا اور ان سے عرض کیا کہ ابن ابی حذیفہؓ تو امامِ ضلالت ہے (یعنی اس کی امارت غاصبانہ ہے) جیسا کہ آپ بھی جانتے ہیں۔ اس نے مصر پر غاصبانہ قبضہ کیا ہوا ہے، پھر اس نے ہمیں وظائف دینے کے لیے بلایا لیکن میں نے لینے سے انکار کر دیا تو فرمایا تم نے غلط کیا وہ تو تمہارا حق ہے۔

۱۵۰۰- محدث تمیج سے روایت ہے کہ جب زردچھنڈوں والا لشکر مصر میں داخل ہو جائے اور اس پر قبضہ کر کے اس کے تخت پر بیٹھ جائے تو اہل شام کو چاہئے کہ زمین کے اندر سر نکلیں کھود لیں کیوں کہ یہ بڑی آفت اور بلا ہوگی۔

۱۵۰۱- انہی سے روایت ہے کہ جب مقام بیداء کی طرف سے ملک شام میں گرنے کی آواز آئے تو نہ بیدار رہے گا اور نہ ہی سفیانی۔ لیث بن سعد نے کہا کہ طبریہ میں گرنے کی آواز ہوئی تھی مگر اس کی آواز سے میں فسطاط میں بیدار ہو گیا تھا اور اس سے دروازے کے بازو الگ ہو گئے تھے۔ معلوم ہوا کہ یہ طبریہ کی رات تھی۔ (یہ روایت ۷۹۴ کے تحت بھی گزر چکی ہے)

۱۵۰۲- عبداللہ بن شریحیل سے روایت ہے کہ مجھ سے حضرت عبداللہ بن عمرو بن عاصؓ نے فرمایا نبی اکرم ﷺ نے منبر پر کھڑے ہو کر تقریر فرمائی اور کہا کہ لوگوں میں سب سے پہلے قریش کے لوگ ختم ہوں گے اور سب سے پہلے میرے اہل بیت قتل کئے جائیں گے۔

۱۵۰۳- حضرت عبداللہ بن عمرؓ نے فرمایا میں کسی فتنہ میں جنگ نہیں کرتا اور اس شخص کے پیچھے نماز پڑھ لیتا ہوں جو غالب و فاتح ہو جائے۔

۱۵۰۴- طاؤس سے روایت ہے کہ رسول اللہ ﷺ نے فرمایا جب کسی اجنبی اور غریب الدیار کی موت کا وقت قریب آئے پھر جب وہ اپنے دائیں اور بائیں طرف مڑ کر دیکھے تو اسے صرف اجنبی ہی نظر آئیں تو وہ جو بھی سانس لے گا اللہ تعالیٰ ہر سانس پر اس کے لیے دولاکھ نیکیاں لکھ دیتے ہیں اور دولاکھ برائیاں مٹا دیتے ہیں۔ پھر جب اس کی موت ہوگی تو وہ شہید ہوگا۔

۱۵۰۵- حضرت عبداللہ بن عباسؓ سے روایت ہے کہ پردیس کی موت شہادت ہے۔

۱۵۰۶- معلیٰ بن راشد نبال سے روایت ہے کہ مجھ سے میرے دادا نے بیان کیا کہ میرے پاس حضرت نبیؐ تشریف لائے جو کہ صحابی رسول تھے، اس وقت ہم لوگ ایک پلیٹ میں کھانا کھا رہے تھے تو فرمایا میں نے رسول اللہ ﷺ سے سنا کہ جو شخص پلیٹ میں کھانا کھائے پھر اسے چاٹ لے تو وہ پلیٹ اس کے لیے دعائے مغفرت کرتی ہے۔ (سنن ترمذی ۱۸۰۲، ابن ماجہ ۳۲۷۷، ابن ابی شیبہ ۳۲۷۷، دارمی ۹۶۲، مسند احمد ۶۷۵، سنن بیہقی ۵۶۳، شرح السنہ بنو ی، ۳۱۶، طبقات ابن سعد، ۳۳۷، السنن دوالابی ۱۶۸/۲)

سبحانک اللہم وبحمدک أشهد أن لا إله إلا الله أنت ،

أستغفرک . وأتوبُ إلیک ولکم فیہا جمال حین تریحون

وحین تسرحون .

